

— ❁ ❁ ❁ سَوَاحِجُ ❁ ❁ ❁ —

حضرت جی ثالث

مولانا محمد انعام الحسن
کانڈھلوی

رحمتہ الہی علیہا

جلد سوم

تالیف

سید محمد شاہد سہارنپوری

مکتبہ یادگار شیخ محمد مہدی
مفتی مسہارنپوری

حضرت مولانا

محمد انعام الحسن کاندھلوی

عالم انسانیت کی وسیع ترین تحریک "دعوت و تبلیغ" کے حضرت جی ثالث حضرت مولانا محمد انعام الحسن صاحب کاندھلوی کے سوانح حیات یورپ، افریقہ، امریکہ اور ممالک عربیہ و اسلامیہ کے دعوتی اسفار، اور آپ کے دورِ امارت میں عالمی سطح پر ہونے والی تبلیغی مساعی۔ و

جدوجہد

نیز آپ کی دعوتی بصیرت، کمالات، و خصوصیات، اخلاق و عادات کا دل آویز۔۔۔۔۔ تذکرہ۔ سانحہ وفات اور تعزیتی خطوط وغیرہ

تالیف ————— سید محمد شاہد غفرلہ سہارنپوری

ناشر

مکتبہ یادگار شیخ محلہ مفتی سہارنپور لوی

نام کتاب _____ سوانح حضرت جی ثالث مولانا محمد انعام الحسن کاندھلوی

(جلد سوم)

تالیف _____ سید محمد شاہد غفرانہ سہارنپوری

بار اول _____ شوال المکرم ۱۴۱۹ھ جنوری ۱۹۹۹ء

ناشر _____ مکتبہ یادگار شیخ محلہ مفتی سہارنپور یو پی ۰۱۱۰۰۱ ۲۳۴

ٹیلی فون: ۱۲۰۵۰۱۲ - ۰۱۳۲

عرفِ اوّلین

اللہ جل شانہ کے فضل و کرم سے سوانح حضرت جی ثالث کی جلد ثالث قارئین کے مطالعہ میں آرہی ہے۔ اس جلد کا پسند دھواں باب بعنوان ”دعوت کی بصیرت اور اس کا فہم و ادراک“ دعوتی و تبلیغی کام میں مصروف افراد کے لیے بڑی اہمیت اور کشش اپنے اندر رکھتا ہے اور ایک طرح سے داعیان عالم کے لیے ایک طرز دعوت اور طریقہ دعوت کی رہنمائی اور رہبری کرتا ہے۔ اس باب کے مطالعہ سے جہاں اس عالی اور مبارک محنت کی نزاکتیں اور باریکیاں سامنے آئیں گی۔ وہیں اس حقیقت کا بھی احساس ہوگا کہ امت کے تمام طبقات میں اجتماعیت پیدا کرنے والا قیمتی عمل اپنے نام لیواؤں سے کس قدر محنت، جدوجہد اور خاموش قربانیوں کا تقاضا کرتا ہے اور کس قدر اخلاص، اللہیت، تواضع و عاجزی اور فنائیت کا مطالبہ کرتا ہے۔

اللہ جل شانہ و عم نوالہ ان صفات جلیلہ اور اوصاف جلیلہ سے ہم سب کو مالا مال فرمائے اور فکر الیاسی، جہد یوسفی اور بصیرت انعامی سے بھرپور حصہ ہم سب کو مرحمت فرمائے کہ اس ناچیز مصنف کی نگاہ میں یہی اس باب بلکہ پوری کتاب کا مرکزی کردار اور بنیادی پیغام ہے۔

سید محمد شاہد غفرلہ

یکم شوال ۱۴۱۹ھ (یوم العید)

مطابق ۱۹ جنوری ۱۹۹۹ء

فہرست مضامین جلد سوم

صفحہ	عنوانات	صفحہ	عنوانات
۱۰۰	۷۔ سفر سری لنکا ۱۳۹۶ھ / ۱۹۷۶ء	۴	حرف اولیں
۱۰۲	۸۔ سفر پاکستان، اردن، انگلینڈ، فرانس سعودی عرب ۱۳۹۸ھ / ۱۹۷۸ء		چودھواں باب
۱۰۹	۹۔ سفر سری لنکا ۱۳۹۹ھ / ۱۹۷۹ء	۱۱	ممالک غیر میں تبلیغی نقل و حرکت اجتماعات اور آپ کے تبلیغی اسفار
	۱۰۔ سفارشی ریزی یونین، ملاوی، زمبیا سوڈان، سعودی عرب۔	۱۴	مقامات سفر، نین سفر اور تعداد سفر
۱۱۱	۱۱۔ سفر انگلینڈ، امریکہ، کنڈا پاکستان ۱۳۹۹ھ / ۱۹۷۹ء	۱۳	۱۔ سفر سری لنکا ۱۳۸۷ھ / ۱۹۶۷ء
۱۱۳	۱۱۔ سفر انگلینڈ، امریکہ، کنڈا پاکستان ۱۴۰۰ھ / ۱۹۸۰ء	۲۲	۲۔ سفر تھائی لینڈ، ملیشیا، سنگا پور، برما ۱۳۹۲ھ / ۱۹۷۲ء
۱۱۴	۱۱۲۔ سفر پاکستان، امارات عربیہ متحدہ سعودی عرب ۱۴۰۱ھ / ۱۹۸۱ء	۲۳	۳۔ سفر کویت، عراق، انگلینڈ، فرانس، اسپین مراکش، ترکی، لبنان، شام، اردن سعودی عرب ۱۳۹۲ھ / ۱۹۷۲ء
۱۱۸	۱۱۳۔ سفر انگلینڈ، بلجیم، فرانس، اردن سعودی عرب ۱۴۰۲ھ / ۱۹۸۲ء	۸۳	۴۔ سفر سری لنکا ۱۳۹۳ھ / ۱۹۷۳ء
۱۲۳	۱۱۴۔ سفر پاکستان، تھائی لینڈ، سنگا پور بنگلہ دیش ۱۴۰۳ھ / ۱۹۸۳ء	۸۵	۵۔ سفر دبئی، شارجہ، سعودی عرب ۱۳۹۲ھ / ۱۹۷۲ء
۱۲۶	۱۱۵۔ سفر سری لنکا ۱۴۰۳ھ / ۱۹۸۳ء		۱۶۔ سفر افریقہ، انڈیا، موزمبیق، روڈیشیا ملاوی، زمبیا، تنزانیہ، کینیا سعودی عرب ۱۳۹۵ھ / ۱۹۷۵ء
۱۳۰	۱۱۶۔ سفر بنگلہ دیش، تھائی لینڈ	۱۱	

صفحہ	عنوانات	رقم	عنوانات
۱۸۸	اتفاق و اتحاد اور اجتماعیت		سنگاپور ۱۹۰۳ء / ۱۹۸۳ء
۱۹۲	ناموافق جگہوں میں کام کا طریقہ		۱۷- سفر جاپان کیلی فورنیا امریکہ
۱۹۶	جماعت میں نکلنے والوں کو نصائح و ہدایات	۱۳۱	فرانس سعودی عرب
۲۱۲	واپسی والوں کو نصائح اور ہدایات		۱۲۰۵ء / ۱۹۸۵ء
۲۱۳	پرانے اجاب کو مشورے اور ہدایات	۱۳۵	۱۸- سفر انگلینڈ ۱۹۱۵ء / ۱۹۹۳ء
۲۲۲	مرکز میں دو ماہی ترتیب اور اس کا آغاز		پندرہواں باب
۲۲۵	سہ ماہی جوڑ اور اس کی غرض و افادیت	۱۳۵	دعوت کی بصیرت اور اس کا فہم و
۲۲۷	کارکنان ہند کے جوڑ اور ان کا آغاز		ادراک
۲۲۹	مسجد و اجتماعت کے امور		دعوت کی بصیرت اور اس کے فہم و
	مشورے کی اہمیت اور اس کے اصول	۱۳۷	ادراک میں حضرت جی ثالث کا مرتبہ
۲۳۲	وآداب		و مقام۔
۲۳۸	تبلیغی مراکز میں دعوتی فکر پر زور	۱۵۰	فکر ایسا ہی، زبان یوسفی اور بصیرت انعامی
۲۵۶	علم اور علماء کی اہمیت اور ان کا مقام	۱۵۵	دعوت و تبلیغ کے چھ نمبر
۲۶۶	برادران وطن سے گفتگو اور اس کام	۱۶۲	دعوت اور داعی
	طرز و اسلوب	۱۷۰	اعمال کی اہمیت اور اس کی تاکید
۲۷۱	وزراء و حکام اور اہل سیاست کو دعوت	۱۷۳	آخرت کی کامیابی اعمال سے ہے
۲۹۸	مستورات میں کام کا طریقہ اور ترتیب	۱۷۵	ماحول کا سدھار اور دینی زندگی
	کام کرنے والوں کے لیے آزمائش		ذات اور شخصیت کے بجائے اصول
۳۰۴	ضروری ہے	۱۷۸	اور کام پر زور
۳۰۹	اجتماعات اصل نہیں، کام اصل ہے	۱۸۰	دعوت کا استقبال اور اپنی ذات پر خوف
	مثبت پہلو پر زور اور منفی رجحان	۱۸۵	طریقہ اسلاف پر پختگی اور ثبات قدمی

صفحہ نمبر	عنوانات	صفحہ نمبر	عنوانات
۳۶۷	علاقت کا آغاز	۳۱۹	سے اجتناب
۳۶۸	ہسپتال روانگی		سولہواں باب
۳۶۸	آخری لمحات و وفات		بیعت و طریقہ بیعت اور اہل ارادت
۳۶۹	نماز جنازہ و تدفین	۳۲۷	کی اصلاح و تربیت
۳۷۰	حلیہ اور سراپا		بیعت و طریقت سے متعلق بعض اہم
۳۷۱	عالم انسانیت کے حضرت جی	۳۳۲	ارشادات و فرمودات
۳۷۲	علماء و مشائخ اور اصحاب قلم کے	۳۳۷	بیعت کا طریقہ اور اس کے الفاظ
	تعریت نامے	۳۴۰	خطبہ بیعت
۳۷۳	حضرت مولانا سید ابوالحسن علی ندوی		عہد و پیمان
"	مولانا عبدالرشید ارشد پاکستان	۳۴۱	تعلیمات
۳۷۴	مولانا محمد اکبر القاسمی میوات	۳۴۲	خط کے ذریعہ بیعت
"	مولانا احترام الحسن کاندھلوی	۳۴۳	معمولات کی پابندی اور اس کا اہتمام
۳۷۵	مولانا حبیب الرحمن عمری اعظمی	۳۵۳	اہل ارادت کے لیے معمولات اور وظائف
"	مولانا مفتی محمد نعیم صاحب پاکستان	۳۵۷	اصلاح و تربیت کے چند واقعات
۳۷۶	مولانا محبوب احمد لاجپوری		سترواں باب
"	مولانا خواجہ خان محمد صاحب	۳۶۳	حیات مستعار کا آخری سفر
۳۷۷	حضرت سید نفیس شاہ الحسینی پاکستان		اور نسخہ وفات
"	مولانا سمیع احمد شمس	۳۶۴	اجتماع کیر وہ ضلع مظفرنگر
"	مولانا سید محمد رابع حسنی	۳۶۵	آخری اجتماع کا آخری بیان
۳۷۸	جناب اقرار احمد عباسی پاکستان	۳۶۶	کاندھلہ آمد
"	مولانا مفتی خالد محمود پاکستان	"	دہلی روانگی

صفحات	عنوانات	صفحات	عنوانات
۳۹۰	ماہنامہ البدراکوری	۳۷۹	مولانا محمد فاروق قریشی پاکستان
۳۹۱	الفسرکان لکھنؤ	"	مولانا محمد اسلم شیخوپوری
"	ندائے شاہی مرادآباد	۳۸۰	مولانا عبدالعظیم ندوی
"	نرجمان الاسلام بنارس	۳۸۰	مولانا محمد ولی رحمانی
۳۹۲	ماہنامہ النخیر پاکستان	۳۸۱	مولانا مفتی محمد جمیل خاں
۳۹۳	ہفت روزہ نئی دنیا دہلی	۳۸۲	مولانا محمد انوار عالم
"	ماہنامہ الرشاد، اعظم گڑھ		دینی جرائد، ماہنامے اور اخبارات
۳۹۴	ماہنامہ رضوان لکھنؤ	۳۸۳	کی طرف سے انہار عقیدت و تعزیت
"	وقف گزٹ پنجاب	"	ماہنامہ الحق، اکوڑہ خٹک پاکستان
	بیرونی ممالک کے اصحاب دعوت	۳۸۴	ماہنامہ الشریعہ، گوجرانوالہ پاکستان
۳۹۶	اور اہل شوری کے تعزیتی خطوط اور فیکس	۳۸۵	ماہنامہ دارالسلام، مایر کوٹلہ پنجاب
"		"	ماہنامہ الاشرف، پشاور پاکستان
"	جناب احفاظ احمد امریکہ	۳۸۶	ماہنامہ الحماد، کراچی
"	فیکس منجانب محمد یونس و عبدالسلام دہلی	"	روزنامہ ندیم، بھوپال
۳۹۶	محمد عبدالصمد اور دیگر اجاب جہدہ	۳۸۷	ماہنامہ اشرف العلوم، حیدرآباد
۳۹۷	فیکس اہل شوری موریشس	۳۸۷	روزنامہ قومی آواز، دہلی
"	فیکس مسٹر عبدالرؤف فیجی	۳۸۷	ماہنامہ بانگ دہرا لکھنؤ
۳۹۸	فیکس مولانا عثمان بجاگل و دیگر	۳۸۸	ماہنامہ معارف اعظم گڑھ
"	اجاب مدینہ منورہ	"	روزنامہ جنگ کراچی ۱۲ جون
"	فیکس مولانا عبدالمنان و دیگر مدینہ منورہ	"	روزنامہ جنگ لاہور
۳۹۹	فیکس اجاب مسجد صبحان کویت	۳۸۹	ماہنامہ الداعی دیوبند

صفحہ نمبر	عنوانات	صفحہ نمبر	عنوانات
۴۵۲	اسلامیان ہند کے مصائب پر فکر و کلام	۳۹۹	عکس مکتوب فضیلہ الشیخ عبدالقاسم ابو غدہ
۴۵۷	محبوبیت و مقبولیت اور رعب و ہدایت	۳۹۹	فیکس احباب تیونس
۴۶۳	حسن معاشرت اور ادائیگی حقوق	۴۰۰	فیکس احباب تھانی لینڈ
۴۶۶	زہدانہ مزاج اور سادہ زندگی	۴۰۰	فیکس احباب جدہ سعودی عرب
۴۷۸	شفقت و محبت اور دلداری و خوش مزاجی	۴۰۱	فیکس شیخ معز اللہی آسٹریلیا
۴۹۰	شادی اور عینی پر معمول	۴۰۱	فیکس مکتوب شیخ محمد رشید فارسی سعودی عرب
۴۹۲	استغنیٰ اور شانِ بے نیازی	۴۰۲	فیکس عبدالقادر حسن کابل افغانستان
۴۹۸	مشوے کا اہتمام اور اس کی پابندی	۴۰۲	فیکس از جنوبی افریقہ
۴۹۹	ایسانی بصیرت اور مؤمنانہ فراست	۴۰۳	فیکس احباب الجزائر
۵۰۸	معمولات		انہار و ان باب
۵۰۸	سفر کے معمولات		کلمات و خصوصیات
۵۰۹	مرکز نظام الدین سے روانہ ہوتے وقت	۴۰۵	اخلاق و صفات
۵۰۹	نماز		معمولات و عادات
۵۱۰	مشورہ	۴۰۷	اللہ جل شانہ کی ذات پر اعتماد و یقین
۵۱۰	رققہ کی رعایت	۴۱۰	شدائد پر صبر و تحمل
۵۱۲	معائنہ جلسہ گاہ	۴۱۵	نقل روایات میں احتیاط
۵۱۳	کھانا	۴۱۷	ذہانت و ذکاوت اور حاضر جوابی
۵۱۵	سامان سفر	۴۲۸	تواضع و خود انکاری اور عہدیت و وفائیت
۵۱۵	نماز فجر	۴۲۸	نشانی اور خود نمائی سے احتراز
۵۱۶	نماز ظہر	۴۳۱	کمال تقویٰ اور کمال احتیاط
۵۱۶	نماز عصر	۴۳۷	سنت کا اہتمام اور حب نبی علیہ السلام

صفحہ نمبر	عنوانات	صفحہ نمبر	عنوانات
۵۲۳	آخری دور کے معمولات	۵۱۶	نماز مغرب
۵۲۵	لباس اور یوم جمعہ کے معمولات	۵۱۷	نماز عشاء
۵۲۶	رمضان المبارک کے معمولات	"	سونے سے قبل
۵۳۰	مختلف عادات اور معمولات و اہتمام	"	ڈاک و مطالعہ
	انیسواں باب	۵۱۸	سفر سے واپسی
۵۳۳	دعا کی اہمیت اس کا مقام اور آخری اجتماع کی آخری دعا	"	مرکز کے قیام میں آپ کے معمولات
۵۳۳	دعا کی حقیقت و اہمیت	۵۱۹	نماز تہجد
۵۲۵	قبولیت دعا	"	نماز فجر
"	قبولیت دعا کی تین صورتیں	۵۲۰	ناشتہ
۵۳۶	دعا کے اصول و آداب	"	روانگی اور رخصتی و مصافحہ
	دعا کی طاقت و قوت پیدا ہونے پر	۵۲۱	کھانا اور قیلولہ
۵۳۷	ایک اہم مکتوب	"	نماز ظہر
	اجتماعی دعاؤں کے ساتھ انفرادی	"	نماز عصر
۵۳۸	دعا پر زور	۵۲۲	نماز مغرب
۵۳۹	آخری اجتماع کی آخری دعا		نماز عشاء

چودھواں باب

مالک غیر میں تبلیغی نفل و حرکت اجتماعات اور آپ کے دعوتی اسفار

کوئی بزم ہو، کوئی انجمن، یہ شعرا اپنا قدیم ہے
جہاں روشنی کی کمی ملی، وہیں اک چراغ جلا دیا

ممالک غیر میں تبلیغی نقل و حرکت اجتماعاً اور آپ کے دعوتی اسفار

انسانیت کی صلاح و فلاح اور مخلوق کا صحیح اور مضبوط تعلق اپنے خالق و مالک سے جڑ جائے۔ اس عظیم اور بلند و بالا مقصد کو لے کر حضرت مولانا نے عرب و عجم، یورپ و امریکہ، ایشیا اور افریقہ کے متعدد سفر فرمائے اور اللہ تعالیٰ نے اپنے فضل و کرم اور آپ کے اخلاص سے بھرپور جذبہ دعوت کی لاج رکھتے ہوئے ان سفروں کے وسیع و عمیق نتائج و ثمرات بھی حیرت انگیز طور پر ظاہر فرمائے۔ چنانچہ افرادی طاقت بڑھنے کے ساتھ ساتھ میدان محنت و وسیع تر ہو کر نکلنے والوں کی تعداد میں حیرت انگیز طریقہ پر اضافہ ہوا اور عرب و عجم میں ہونے والے اجتماعات میں ممالک غیر سے شرکت کرنے والے وفد کی تعداد بھی بڑھتی چلی گئی۔

حضرت مولانا نے جن ممالک میں پہنچ کر وہاں توحید و سنت کی شمع روشن کی، اور بھولی بھنگی انسانیت کو دارین کی صلاح و فلاح کا درس دیتے ہوئے دائمی راحت و کامیابی کی طرف بلایا۔ ان ممالک کے نام اور ان کے سنین سفر (بترتیب حروف تہجی) یہاں پیش کئے جاتے ہیں۔ جس سے معلوم ہوگا کہ حضرت مولانا تیس (۳۳) بیرونی ممالک میں ایک سو بیالیس (۱۳۴) مرتبہ تشریف لے گئے۔

مقامات سفر سنین سفر تعداد سفر

اردن ۱

۱۳۹۲ء ۱۳۹۹ء ۱۳۰۲ء
۶۱۹۴ ۶۱۹۴ ۶۱۹۸

تین مرتبہ

تعداد سفر	سنین سفر	مقامات سفر
چھ مرتبہ	۱۳۹۲ء، ۱۳۹۸ء، ۱۴۰۰ء، ۱۴۰۲ء، ۱۴۰۵ء، ۱۴۱۳ء	انگلینڈ ۲
ایک مرتبہ	۱۳۹۲ء	اسپین ۳
دو مرتبہ	۱۴۰۱ء، ۱۳۹۳ء	امارات عربیہ متحدہ ۳
دو مرتبہ	۱۴۰۵ء، ۱۴۰۰ء	امریکہ ۵
ایک مرتبہ	۱۳۹۲ء	برما ۶
ایک مرتبہ	۱۴۰۲ء	بلجیم ۷
چوبیس مرتبہ	۱۳۹۲ء	بنگلہ دیش ۸
سیالیس مرتبہ	۱۴۰۳ء، ۱۴۰۳ء، ۱۳۹۲ء	پاکستان ۹
تین مرتبہ	۱۴۰۳ء، ۱۳۹۲ء	تھائی لینڈ ۱۰
ایک مرتبہ	۱۳۹۲ء	ترکی ۱۱
ایک مرتبہ	۱۳۹۵ء	تنزانیہ ۱۲
ایک مرتبہ	۱۴۰۵ء	جاپان ۱۳
ایک مرتبہ	۱۳۹۵ء	رہوڈیشیا ۱۴
ایک مرتبہ	۱۳۹۹ء	ری یونین ۱۵
دو مرتبہ	۱۳۹۹ء، ۱۳۹۵ء	زامبیا ۱۶
تین مرتبہ	۱۳۹۹ء، ۱۳۹۶ء، ۱۳۹۳ء	سعودی عرب ۱۷
پانچ مرتبہ	۱۴۰۳ء، ۱۳۹۹ء، ۱۳۹۶ء، ۱۳۹۳ء، ۱۳۸۴ء	سری لنکا ۱۸
تین مرتبہ	۱۴۰۳ء، ۱۴۰۳ء، ۱۳۹۲ء	سنگاپور ۱۹
ایک مرتبہ	۱۳۹۹ء	سوڈان ۲۰
ایک مرتبہ	۱۳۹۲ء	شام ۲۱
ایک مرتبہ	۱۳۹۲ء	عراق ۲۲
چار مرتبہ	۱۴۰۵ء، ۱۴۰۲ء، ۱۳۹۸ء، ۱۳۹۲ء	فرانس ۲۳

ایک مرتبہ	۱۳۹۲ ۱۹۴۲	کویت	۲۳
ایک مرتبہ	۱۳۹۵ ۱۹۴۵	کینیا	۲۵
ایک مرتبہ	۱۳۰۰ ۱۹۸۰	کناڈا	۲۶
ایک مرتبہ	۱۳۹۲ ۱۹۴۲	لبنان	۲۷
ایک مرتبہ	۱۳۹۵ ۱۹۴۵	لینڈیا	۲۸
دو مرتبہ	۱۳۰۳ ۱۹۸۲	میشیا	۲۹
ایک مرتبہ	۱۳۹۲ ۱۹۴۲	مراکش	۳۰
ایک مرتبہ	۱۳۹۵ ۱۹۴۵	موزمبیق	۳۱
دو مرتبہ	۱۳۹۹ ۱۹۴۹	ملاوی	۳۲
ایک مرتبہ	۱۳۹۹ ۱۹۴۹	ماریشش	۳۳

اس طویل فہرست میں حرمین شریفین (سعودی عرب) پاکستان اور بنگلہ دیش کے اسفار کی تفصیلات قارئین گذشتہ صفحات میں پڑھ چکے ہیں، بقیہ دعوتی اسفار کی عہد ساز اور دل نواز تاریخ یہاں پیش کی جاتی ہے۔

سفر سری لنکا

۱۳۸۷ء — ۱۹۶۷ء

(۱)

سری لنکا میں دعوتی و تبلیغی کام کے آغاز کے متعلق مولانا مفتی محمد رضوان صاحب — (سری لنکا) لکھتے ہیں کہ :

”سری لنکا میں سب سے پہلے دعوتی و تبلیغی کام مولانا عبد الملک مراد آبادی کے ذریعہ پہنچا۔ موصوف ۱۹۵۴ء میں ہمارے یہاں تشریف لائے اور کولمبو کی ایک مسجد میں قیام کر کے کام کی شرعات کی، ۱۹۵۵ء میں مولانا محمد یوسف صاحب نے مولانا محمد داؤد صاحب کو بھیجا۔ موصوف اس زمانے میں بمبئی میں

حضرت مولانا محمد یوسف صاحب کے وصال کے بعد دیار غیر کا یہ سب سے پہلا سفر ہے جو حضرت مولانا نے اپنی امارت کے ابتدائی زمانہ میں فرمایا۔ نظام سفر کی تعیین اور مشورہ کے لیے جب سری لنکا کے خواص کی ایک جماعت حضرت مولانا کی خدمت میں دہلی پہنچی تو آپ نے ان سے اس سفر کے اصول و ضوابط اور شرائط فرماتے ہوئے جو گفتگو فرمائی، اس سے حضرت مولانا کے دعوتی احساسات و خیالات اور مزاج و طبیعت کا کچھ ہی اندازہ ہوتا ہے۔ چنانچہ ایک مجلس میں جو اسی مقصد کے لیے منعقد کی گئی تھی، ان حضرات کو مخاطب کرتے ہوئے فرمایا،

” دنیا کے اذہان نمائش کو کامیابی جانتے ہیں ہم اسے ناکامی جانتے ہیں اصل یہ ہے کہ کام سامنے آئے ہمارے آنے کو کوئی امتیازی شان نہ دیکھائے عام سیدھے سادھے طریقوں سے ہمیں رکھا جائے اگر تم ہمیں اجازت دو کہ ہم اپنا چکا کر کھائیں۔ تو یہ تمہارے اجتماع کی خاص ہنج ہوگی۔ جماعتیں جماعتوں کو دعوت دیں اجتماع کی دعوت نہ دیں، دن کو چل پھر کر ساری طاقت لگاؤ تاکہ لوگ تیار ہوں، رات کو رو رو کر اللہ سے مانگیں، خرچ کے لیے چندہ کا نام نہ ہو بلا خرچ کے کرو یا کم خرچ کرو، عمومی کھانا نہ کرنا کھانے پینے کی ذمہ داری لینے سے تو اصل کام سے توجہ ہٹ جاتی ہے صورت ایسی کرو کہ آنے والے مہمانوں کو تکلیف نہ ہو اور تم اس میں مشغول نہ ہو، ضرورت کی چیزوں کی رکائیں جلسے سے دور لگاؤ تاکہ جلسہ بازار نہ بنے جلسے کے آس پاس دکان و بازار نہ ہو، ورنہ میلہ کی شکل بن جائے گی، دکانیں دور ہوں تاکہ جلسہ والے فارغ رہیں اور دعا مانگنے کے لیے بیت اللہ پر ایک جماعت بھیج دو“۔

اس سفر کے لیے مرکز سے حضرت مولانا کی روانگی چودہ جمادی الاولیٰ ۱۳۸۷ھ (۲۱ اگست ۱۹۶۷ء) میں مدراس کے لیے ہوئی۔ روانگی سے قبل آپ نے مرکز کے مقیمین اور اساتذہ کو جمع فرما کر بڑی کار آمد اور مفید نصیحتیں فرمائیں اور اس پر توجہ فرمایا کہ دعوت کی یہ محنت اللہ جل شانہ

لے بیاض مولانا محمد عمر صاحب مرحوم۔

مولانا محمد انعام الرحمن

کا بہت بڑا انعام اور فضل ہے اگر اس کی ناقدری کی گئی تو سخت محرومی کا اندیشہ ہے۔
 عین روانگی کے وقت ادعیہ صالحہ کے لیے جو مکتوب آپ نے حضرت شیخ زکریا کو تحریر فرمایا
 اس کی چند سطور یہ ہیں:

”اس وقت پونے چھ بجے ہیں ۶ بجے سے پہلے نماز پڑھ کر روانہ ہونا ہے۔
 دعاؤں کی خصوصی درخواست ہے۔ اللہ جل شانہ اس سفر کو ہمارے لیے اور
 عام تبلیغ والوں کے لیے اور پوری امت کے لیے ذریعہ ترقی و دفع بلیات و
 آفات ارضی و سماوی فرمائے“ لہ

۱۷ جمادی الاولیٰ ۱۳۴۲، اگست جمعرات) میں حضرت مولانا، نیز مولانا محمد ہارون صاحب
 وغیرہ مدراس سے بذریعہ طیارہ کو لمبو پونے اور ۱۹ تا ۲۳ جمادی الاولیٰ (۲۶ تا ۳۰ اگست)
 میں ہونے والے اجتماع میں شریک ہوئے۔

دہلی سے یہ حضرات شریک قافلہ تھے۔ مولانا محمد ہارون، مولانا محمد عمر، مولانا محمد عمران
 خاں صاحب، نواب میاں بھوپال، الحاج نجم الدین، الحاج حافظ عبدالعزیز، الحاج محمد شفیع
 دہلوی اس پانچ روزہ اجتماع میں حضرت مولانا کے مختلف مجالس میں آٹھ بیانات حسب
 ترتیب ذیل ہوئے۔

پہلا بیان جس سے اجتماع کا افتتاح ہوا۔ ۱۹ کی صبح میں بعد فجر ہوا، اس موقع پر
 آپ نے آیت کریمہ قل ہذہ سبیلی ادعوا الی اللہ علی بصیرۃ تلوٰت فرما کر
 انسان کا اشرف المنہقات ہونا اور اس کا اعلیٰ منصب داعی ہونا اور ہجرت و نصرت
 پر اپنی جان و مال خرچ کرنے کو تفصیل کے ساتھ بتلایا۔

دوسرا بیان کام کرنے والے رفقاء اور پرانوں میں بیس جمادی الاولیٰ میں ہوا
 اس بیان کا ایک اقتباس یہاں پیش کیا جاتا ہے: فرمایا!
 ”پوری دنیا ہماری محنت کا میدان ہے، ہمیں اپنی محنت کا میدان پوری

۱۷ مکتوب محررہ ۱۳، جمادی الثانی ۱۳۴۶ء، ۳۱ اگست ۱۹۶۶ء۔

ہر ملک ملک ماست کہ ملک خدائے ماست

پوری دنیا کو میدانِ عزت بان کر قدم اٹھانا ہے اور اپنی ذات اور اپنے علاقے سے لے کر پورے عالم کا فکر کرنا ہے۔ سچا اور سچا امتی ہونا یہ ہے کہ آپ (صلی اللہ علیہ وسلم) والی ذمہ داری کو اپنے ذمہ جان کر جان و مال کی قربانی کرنے والا بن جائے، تو قیامت میں تمغہ ملے گا، اپنے مقام اور گھر سے لے کر دنیا کے آخری چپے تک کی ذمہ داری اور ذمہ داری ہے اگر ذمہ داری کے احساس میں اپنے مقام کو چھوڑ دیا یا صرف اپنے مقام ہی کو لے لیا اور عالمی فکر نہ کی تو اس کی یہ محنت ناقص ہے، جتنی قربانی کی صفت بڑھائے گا، اتنا ہی عالم میں خدائے پاک دین پھیلانے جائیں گے، جتنی ہماری قربانی بڑھے گی اتنی ہی ہمارے کام کرنیکی صفت اور سابقیت اور پرانا پن بڑھتا رہے گا، زمانے کے مقدم اور مؤخر ہونے کی اللہ کے یہاں پوچھ نہیں ہے بلکہ صفات اور قربانی کی پوچھ ہے جس میں یہ صفت بڑھے گی وہ بڑھ جائے گا چاہے بعد میں آنے والا ہو۔ آپ نے اس آیت کے بارے میں نحن الآخرون السابقون فرمایا ہے یعنی زمانہ کے اعتبار سے بعد میں آنے والے ہیں لیکن صفات کے اعتبار سے آخرت میں سب سے آگے ہوں گے، ایسے ہی امت کے افراد ہیں خواہ وہ بعد میں لگیں لیکن صفات و قربانی میں اگر آگے بڑھ جاتے ہیں تو یہ خدا کے یہاں مقدم ہوں گے لیکن اگر پہلے والوں میں قربانی و صفات بڑھتی چلی جائیں تو کوئی ان کی گرد کو نہیں پہنچ سکتا و السابقون السابقون اولئک المقربون صرف زمانے کی سبقت اور پہلے لگنا یہ معیار قرب نہیں بلکہ۔ صفات و قربانی میں بڑھنا یہ معیار قرب و ترقی ہے خدائے پاک کے یہاں اوصاف و صفات کی پوچھ ہے بعد والے قربانی میں اگر پہلے والوں سے آگے جائیں تو وہی مقرب ہیں ۱۱ (ماخوذ از بیان مولانا محمد عمر صاحب)

تیسرا بیان اکیس جمادی الاولیٰ میں بعد نماز عشاء مجلس نکاح میں ہوا جس میں حضرت مولانا نے سادہ نکاحوں پر ترغیب دی اور اس موقع پر ہونے والی رسوم کو جاہلیت سے تعبیر کیا۔

چوتھا بیان جماعتوں کی روانگی کے وقت دعا سے قبل فرمایا اس موقع پر آپ نے آیت شریفہ انک لا تھدی من اجبت ولكن الله یھدی من یشاء تلاوت فرما کر ہدایت کا اللہ جل شانہ کی طرف سے ملنا اور ذریعہ و بہانہ کے طور پر محنت و قربانی پر اس کا موقوف ہونا اور تمام صفتوں میں عبدیت کا مقام سب سے اونچا ہونا بیان فرمایا۔

پانچواں بیان تعلیم کے موقع پر ہوا اس میں آپ نے آیت شریفہ دستکن منکم امة یدعون الی الخیر تلاوت فرما کر تعلیم کے اصول و آداب بتلائے اور فرمایا کہ اس آیت شریفہ سے معلوم ہوتا ہے کہ :

”پوری امت کے ذمہ یہ ضروری ہے کہ وہ اتنے آدمی تیار کرے۔ جو پوری امت کو دعوت دینے کے لیے کافی ہو جائیں“

اسی ضمن میں یہ بھی فرمایا کہ :

” فرض کفایہ فرض عین سے بھی زیادہ قابل فکر ہے کیوں کہ جو شخص فرض عین ادا نہ کرے گا تو وہی اس کا گنہگار ہوگا لیکن فرض کفایہ کے ادا نہ ہونے سے سب گنہگار ہوں گے“

چھٹا بیان سری لنکا کے مشورہ والے احباب میں امیر کی عدم اطاعت خود رانی و خود نمائی، اپنی رائے پر ضد و اصرار اور تکبر و بڑائی جیسی مہلک چیزوں سے بچنے پر فرمایا ساتواں بیان ظاہرہ کالج کے پرنسپل، پروفیسر صاحبان اور کالج کے دیگر عملہ و اسٹاف کے درمیان ہوا۔ پرنسپل صاحب نے اس اجتماع کے لیے کالج کی پوری عمارت منتظمین کے حوالہ کر دی تھی۔ حضرت مولانا نے اس کا شکریہ ادا کیا اور پھر اپنی دعوت اس طرح پیش کی :

” یہ اللہ کا کرم ہے کہ اس نے آپ کو توفیق دی کہ آپ نے اجتماع کے لیے کالج میں تعطیل کر دی اس پر اللہ پاک آپ کو بہت اجر دیں گے۔ لیکن انسان سے خدائے پاک جو کچھ چاہتے ہیں وہ اس کے علاوہ ہے۔ کالج میں اللہ کے مہانوں کا اکٹھا ہونا اور کالج کا اس محنت میں استعمال ہونا بہت اچھی بات ہے لیکن کالج والے خود اس کام میں استعمال ہو جائیں یہ اصل چیز ہے۔ حضور اکرم صلی اللہ علیہ وسلم کا تذکرہ اس کالج میں ہونا بہت بڑی چیز ہے لیکن صرف تذکرہ کر دینے میں اور اس کی حقیقت اپنے اندر اتار لینے میں بہت بڑا فرق ہے، تذکرہ کرنے میں صرف ثواب ملے گا لیکن خدائے پاک کے یہاں سے انسان کی کامیابی کے جو وعدے ہیں وہ حقیقت پر ہیں جتنی حقیقت اپنے اندر آجائے گی اتنی ہی کامیابی ملتی چلی جائے گی اور اس راستہ میں خدا کا بہت بڑا کرم یہ ہے کہ جو شخص بھی حقیقی محنت کرنے والوں کے ساتھ شامل ہونے کے لیے محنت کرتا ہے تو چاہے وہ محنت کے اس بلند معیار تک نہ پہنچے لیکن اللہ جل شانہ اپنے فضل و کرم سے ایسے لوگوں کو حقیقت والوں میں شامل کر دیتا ہے۔

میرے عزیز دوستو! ہر چیز کے تین اجزاء ہوتے ہیں ایک لفظ دوسرے صورت اور تیسرے حقیقت۔ الفاظ تک پہنچنا بہت آسان ہے اور الفاظ کے بعد صورت کا درجہ ہے لیکن ان دونوں سے منافع اس وقت تک حاصل نہیں ہو سکتے جب تک کہ اس چیز کی حقیقت حاصل نہ ہو جائے مثال کے طور پر عرض کرتا ہوں، جیسے کالج ایک لفظ ہے اور اس کی عمارت یہ اس کی صورت ہے لیکن تیسری چیز جو کالج کی حقیقت ہے وہ اس کی تعلیم اور پڑھنا پڑھانا ہے۔

ایسے ہی دین کے اندر الفاظ بھی ہیں اس کی صورت بھی ہے اور اس کے اندر حقیقت بھی ہے۔ اب محنت کر کے اس بات کی کوشش کرنا ہے کہ ہم اے

اندر اور دنیا بھر کے انسانوں کے اندر دین کی لائٹ کے اعتبار سے حقیقت آجائے
فکر کرتے رہیں کوشش کرتے رہیں اور ڈرتے رہیں کہ کہیں میدھے راستے سے
بھٹک نہ جائیں ۛ (ماخوذ از بیاض مولانا محمد شمیم صاحب اعظمی)

آنحوال بیان جمعیت العلماء برما سے تعلق رکھنے والے اہل علم کے درمیان فرمایا، ان
حضرات سے ہونی والی گفتگو کا موضوع یہ تھا کہ دین میں اصل اعتبار عمل کی حقیقت
اور روح کا ہے اور یہ کہ دین پر عمل کرتے ہوئے جس قدر ناگواریاں سامنے آئیں،
ان کو برداشت کرنا نصرت الہیہ کے دروازوں کو مفتوح کرنے کا بڑا اہم ذریعہ ہے۔
اجتماع سے فارغ ہو کر سری لنکا کے مختلف مقامات کینڈی، پیٹی، کولا، کلونہ، سمانڈے
بڈلہ وغیرہ تشریف لے گئے۔ ہر جگہ اجتماعات ہو کر جماعتیں نکلیں۔ ۳۰ جمادی الاولیٰ (۶ ستمبر) میں
جنوبی ہندوستان کا رخ فرماتے ہوئے ترچنپلی آمد ہوئی پھر سلیم اور وانبٹاری ہو کر گیارہ ستمبر پیر
میں بھڑو عافیت دہلی تشریف لائے۔

حضرت شیخ رحمۃ اللہ علیہ کے روزنامچہ میں اس سفر کا اندراج ان الفاظ کیساتھ کیا گیا ہے۔

”مولوی انعام صاحب وغیرہ ہارون مولوی عمر بڑی جماعت کے ساتھ۔

۲۲ اگست کی شہر میں، ۷ بجے دہلی سے روانہ ہوئے اور بدھ کی دوپہر کو
ان بچے مدراس پہنچے، دو شہر کا قیام طے تھا لیکن معلوم ہوا کہ جمعہ کو ہوائی چٹا
عین جمعہ کے وقت پہنچتا ہے جس میں جانا ابتدائی سفر کی وجہ سے مناسب
نہ سمجھا، اس بنا پر مولوی انعام، ہارون وغیرہ جمعرات کو کولمبور روانہ ہو گئے
اور بقیہ رفقاء مولوی محمد عمر، مولوی عمران وغیرہ نیز عبدالوہاب ابو طلحہ قاضی جی۔
وغیرہ جو بدھ کو مدراس پہنچ گئے تھے حسب تجویز سابق جمعہ کو کولمبور پہنچے حاجی
نجم الہدیٰ، حاج ابو الحسن کمان بھی ۲۵ اگست کو کولمبور سیدھے پہنچ گئے۔

اس درمیان میں سیلون کے مختلف مقامات پر گشت کے بعد، ۷ ستمبر کو دو بجے دوپہر
کولمبور سے ترچنپلی روانگی ہوئی۔ اور سلیم وانبٹاری مدراس جوتے ہوئے گیارہ ستمبر کو دہلی پہنچے۔

حضرت مولانا نے مرکز دہلی پہنچ کر اپنی بخیر سی کا جو مکتوب حضرت شیخ کو سہارنپور تحریر فرمایا اس میں اس

سفر سے متعلق چند سطور یہ ملتی ہیں !
 " الحمد للہ اجتماع سیلون بہت اچھا رہا۔ مسلمانوں پر تو اثر تھا ہی لیکن وہاں کے بدھوں
 پر بھی بہت اچھا اثر رہا۔ اسلام کی حقانیت کے قائل ہوئے جس کا لوج میں اجتماع ہوا، آسٹریلیا
 کر سچین ماسٹر تھا وہ اسلام لایا۔ یہ پندرہ برس سے اپنے مذہب کی نور سے تبلیغ کرتا تھا۔ "

سفر تھائی لینڈ، ملیشیا، سنگاپور، برما

۱۹۷۲ء

۱۳۹۲ھ

(۲)

نظام الدین دہلی سے اس طویل سفر کا آغاز یکم محرم الحرام ۱۳۹۲ھ، ۱۷ فروری ۱۹۷۲ء جمعرات
 میں ہوا۔ حضرت مولانا مع اپنے رفقاء مولانا محمد ہارون، مولانا محمد عمر، جناب منشی بشیر احمد، شیخ محمد
 سورتی وغیرہ جو جوئیٹ طیارے سے چل کر بنیکاک (تھائی لینڈ) پہنچے۔ یہاں قافلہ کا قیام
 مسجد دارالامان میں ہوا۔ اور یہیں سے بڑی بڑی مساجد، مسجد انصار السنۃ، مسجد العتیق،
 مسجد ہارون میں جماعتیں پھیلا دی گئیں جنہوں نے اپنے حلقوں اور ماحول میں خوب جم کر
 دینی محنت کی، یہاں کے پانچ روزہ قیام میں ہونے والی محنت و جدوجہد کا کچھ اندازہ مولانا
 محمد عمر صاحب کے مکتوب کے اقتباس سے ہوگا۔ لکھتے ہیں :

" ۱۷ سے ۲۱ فروری تک بینکوک میں قیام رہا، مختلف مساجد میں
 کا گیا۔ قیام مسجد دارالامان میں تھا۔ مسجد ہارون، مسجد انصار السنۃ، مسجد العتیق
 مسجد جامع الاسلام وغیرہ میں کام ہوا، اتوار کو شیخ الاسلام کی مسجد میں جس
 میں سینکڑوں ان کے معتقدین تھے، آدھ گھنٹے بات ہوئی۔ محمد حبیب سورتی
 ہمارے ترجمان اردو سے تھائی میں رہے، عربی سے تھائی میں۔ شیخ
 عبدالرحمان ترجمان رہے۔ حضرت جی دامت برکاتہم کے بھی ارشادات مختلف
 مجلسوں میں ہوئے۔ " لے

لے مکتوب محرمہ، محرم ۱۳۹۲ھ

۲۱ فروری میں بینکاک سے بذریعہ ریل روانہ ہو کر تھائی لینڈ کو پار کرتے ہوئے ۲۲ کو ملیشیا میں داخل ہوئے۔ بڑورتھ اسٹیشن پر احباب کا بڑا مجمع استقبال کے لیے موجود تھا یہاں سے مختلف کاروں کے ذریعہ پینانگ (ملیشیا) پہنچے۔ تمام احباب سارے راستے تعلیم ذکر تلاوت اور دینی مذاکروں میں مشغول رہے، مختلف حلقوں میں علاقائی زبانوں میں بیانات ہوئے۔ حضرت مولانا نے اس موقع پر مقصد زندگی اور ضرورت زندگی کو خوب وضاحت کے ساتھ بیان فرمایا اور اسی ضمن میں حضرت ربیعہ اے کا مشہور واقعہ سنایا، مجمع نے بڑے تاثر کے ساتھ بات سنی، اور خوب تشکیل میں حصہ لیا۔ یہاں کے قیام میں ایک دن پرائیون کا بھی جوڑ رکھا گیا، اس میں بھی حضرت مولانا نے پرائیون کی صفات اور اس کی شناخت کو تفصیل سے بیان فرمایا۔

مولانا محمد عمر صاحب اپنے مکتوب میں لکھتے ہیں،

”بینکاک سے ۵ جماعتیں روانہ ہوئیں۔ بینکاک میں ترجمہ ٹیل زبان میں ہوا، لیکن ملائی زبان والے الگ بیٹھے جاتے۔ ان میں الگ ترجمہ ہوتا تھا۔ سنگاپور میں پہلے دن مرکزی مسجد میں بیان ہوا۔ ملائی زبان میں ترجمہ ہوا تشکیلیں ہوئیں، جمعہ کی نماز میں مختلف مساجد میں احباب گئے، حضرت جی نے مسجد سلطان میں جمعہ پڑھا، پھر سینچر اتوار کو کیونگ سو سو کی مسجد میں اجتماع ہوا، احباب اچھے خاصے جمع ہوئے، سینچر کو تعلیم کے کئی حلقے ہوئے، عصر کے بعد جماعتیں بن کر گشت میں گئیں، مغرب کے بعد عام مجمع میں بیان ہوا، ارکا اردو مسلائی اور ٹیل زبان میں ترجمہ ہوئے۔ اتوار کو فجر کی نماز کے بعد مولوی ہارون صاحب کا بیان ہوا، ملائی زبان میں ترجمہ ہوا۔ نام آئے، پھر تعلیم کے حلقے — دس بجے ہوئے، عصر کی نماز کے بعد پرائیون کے مجمع میں حضرت جی دامت برکاتہم کا بیان ہوا، مشورہ کی ایک جماعت بنی جو سنگاپور کے کام کو نظام الدین سے پوچھ کر چلائیگی۔ مغرب بعد بیان ہوا، ملائی میں ترجمہ ہوا، اور ٹیل والے الگ بیٹھے گئے تھے ان میں الگ ترجمہ ہوا۔ پھر حضرت جی دامت برکاتہم نے آکر

بیان فرما کر جماعتیں رخصت فرمائیں تقریباً ۵، آدھی نکلے ان میں اندونیشیا
تھائی لینڈ اور ہندوستان کے لیے جماعتیں بنی باقی ملیشیا اور قرب و جوار کی بنیں
۶۲ حضرات بھی خوش ہیں ۱۱۷

حضرت مولانا کی معیت و امارت میں یہ پورا قافلہ چھ ماہ کو بینکاک (ملیشیا) سے بذریعہ ریل
روانہ ہو کر کولامپور ہوتے ہوئے سنگاپور پہنچا، یہاں آپ کا سب سے پہلا بیان بینکولین
اسٹریٹ کی مسجد میں ہوا۔ حضرت مولانا نے سنگاپور کے قیام میں جو تفصیلی مکتوب حضرت شیخ
کو ارسال فرمایا اس میں دعوتی مشاغل و اجتماعات کی تفصیلات کے ساتھ ساتھ اس ملک
میں مادیت کی طرف دوڑ اور مغربیت کی زبوں حالی پر نوٹہ کرتے ہوئے ایمان و یقین والی۔
زندگی کی طرف پلٹ کھانے پر اپنے دلی کرب و بے چینی کا اظہار بھی فرمایا ہے۔
اس مکتوب کی نقل یہ ہے :

”مخدوم مکرم معظم محترم بذلکلم العالیٰ

السلام علیکم ورحمۃ اللہ وبرکاتہ

اس سے قبل ایک عرضیہ بینکاک سے لکھا تھا جو غالباً مل گیا ہوگا۔ بینکاک
سے ۲۱ مارچ ۱۹۷۲ء ۶ محرم الحرام ۱۳۹۲ھ دوشنبہ کی شام کو ۳ بجکر چالیس منٹ
پر روانہ ہوئے اگلے روز ۴ بجے ملیشیا میں پینانگ پہنچ گئے پینانگ
شہر سمندر پار کر کے جانا پڑتا ہے۔ تین میل سمندر کا عرض ہے۔ اسٹیشن سے
موٹروں میں سوار ہو کر سمندر پر پہنچے۔ موٹریں ہی اسٹیم میں سوار ہو گئی۔
اور پندرہ منٹ میں سمندر کو عبور کر لیا گیا۔ ویزے وغیرہ بہت سہولت
سے حدود پر مل گئے۔ ایک کارڈ دیا گیا تھا جس کو بھر کر دے دیا گیا اور کھڑے
کھڑے ویزا ہو گیا، خروج کے لیے ریل ہی میں پاسپورٹ لے کر خروج
کر دیا گیا۔ دو شرب پینانگ میں قیام رہا۔ پانچ جماعتیں تیار ہوئیں ایک تین

چلہ کی اور ایک ایک چلہ کی اور بقیہ تین جماعتیں دس روز، بیس روز کی ہیں ایک جماعت خاص ملیشیا والے حضرات کی ہمارے ساتھ سنگاپور آئی ہے جمعرات کی صبح ۹ بجے پینانگ سے روانہ ہوئے، شام کو پانچ بجے ملیشیا کے عاصمہ کولالمپور پہنچے۔ مغرب کے وقت ایک مسجد میں نماز پڑھی۔ مغرب عشاء کے درمیان بندہ کا کچھ بیان ہوا، عشاء کے بعد اسٹیشن آگے، دس بجے سنگاپور کے لیے گاڑی تھی صبح کو آٹھ بجے سنگاپور پہنچ گئے۔ ریل ہی میں ملیشیا سے خروج اور سنگاپور کا ویزا ہو گیا۔ یہاں سنگاپور میں جمعہ کی صبح کو پہنچ کر جمعہ کے وقت مختلف مساجد میں جماعتوں کو بھیجا گیا اور مغرب کے بعد ایک مسجد میں اجتماع ہوا مولوی محمد عمر اور بندہ نے بیان کیا۔ الحمد للہ تشکیلیں ہوئی اور ہو رہی ہیں۔ دو شب یہاں پر اجتماع ہے، مغربیت و مادیت چھانی ہوئی ہے اور ہر شخص کی اس جانب دوڑ ہے حق کی طرف دعوت دینے اور آخرت کی طرف متوجہ کرنے کی شدید ضرورت ہے عوام کو صحیح بات اور صحیح راہ دکھانے کی بتانے کی فضا، اور ہوا ہے ہی نہیں، عوام بھولے بھالے روٹی اور کپڑے کی آوازیں دن رات سنتے ہیں، اسی کو زندگی کا مقصد بنانا اپنی معراج اور ترقی تصور کرتے ہیں۔ ایمان و اعمال کی آوازیں کانوں میں پڑنی چھوٹی ہوئی۔ ہے اللہ جل شانہ ہم پر اور پوری امت پر رحم فرمائے۔ دیہات میں ابھی تک جانا نہیں ہوا خیال ہے کہ ایک دو جگہ دیہات میں جانا ہو جائے کہ وہاں کی فضا، اس مادیت کے سیلاب سے دور ہوگی۔ وہاں پر اس ذریعہ سے ماحول میں کام کی شکلیں اور آخرت کی آواز کان میں پڑ جائے، ایمان و اعمال صالحہ کی فضا قائم ہو جائے، اس کے لیے خصوصی دعاؤں کی التجا ہے۔ دعائیں ہی سہارا ہیں ان کمزور آوازوں کے لیے اور ہم جیسے ضعفاء کے لیے، شخصی محبت کا اظہار تو یہ لوگ بہت کرتے ہیں۔ اللہ جل شانہ اس کو آخرت کی فکر اور محنت پر پڑنے کا ذریعہ فرمائے۔

ساتھی الحمد للہ خیریت سے ہیں دعاؤں کی درخواست کرتے ہیں، گرمی
برسات والی ہر جگہ پر ہے، رات کو بھی پنکھے چلا کر سوتے ہیں۔ اللہ جل شانہ
عافیت کے ساتھ سہولت کے ساتھ دینی فروغ کی صورتوں کے ساتھ اس سفر
کو پورا فرمائے اور ایمان کی ہوائیں چلنے کا ذریعہ فرمائے۔ سب حضرات کی
خدمات میں سلام سنوں گزارش دعا، گھر والوں کی خدمات میں سلام سنوں۔
والسلام محمد انعام الحسن غفرلہ

۱۳، محرم (یکم مارچ ۲۰۲۳ء) میں آپ کی کولامپور آمد ہو کر انڈین مسجد میں قیام و بیان ہوا اور
سے پینانگ اور بنکاک ہوتے ہوئے ۲۲، محرم (۹، مارچ) جمعرات میں برما تشریف لائے۔
مولانا محمد عمر صاحب کا ایک گرامی نامہ جو سنگاپور سے برما تک کے سفری احوال پر کافی روشنی
ڈالتا ہے، یہاں پیش کیا جاتا ہے۔ لکھتے ہیں :

”سنگاپور میں پرانوں کی مشورہ کی ایک جماعت بنانی ہے جو فکر سے
کام کرے گی، سنگاپور سے روانہ ہو کر دو جگہ ملیشیا میں ایک ایک دن کام کیا
دونوں جگہ سے نقد احباب ساتھ نکلے۔ اچھا خاصہ قافلہ ساتھ چل رہا ہے اپنے
ساتھی بھی وقت فوقتاً اس قافلے میں لگ کر محنت کرتے ہیں، حضرت جی
دامت برکاتہم نے بھی کئی جگہ قافلہ میں بات کی۔ رات کا بیان فرمایا۔ قافلے
سے مقامی کام کی بھی تفصیلی بات ہوئی تاکہ ہر جگہ مقامی کام ہو۔ ملیشیا کے
احباب بہت نرم دل ہوتے ہیں، روتے بہت جلدی ہیں، سیکھنے کا جذبہ
بھی بہت ہے بعض ترجمان بھی بہت اچھے ملے جو بات جم کر کرتے ہیں، ان
دو جگہوں کے نام جو ہر بارو، اور باتو بجات ہے۔ اس کے بعد پینانگ آنا ہوا
مختلف جگہوں پر اطراف میں کام ہوا، قافلہ تو انہیں مقامات پر منتقل ہوتا رہا
اور حضرت جی دامت برکاتہم مع اپنے ساتھیوں کے عصر سے عشاء تک ان

لے مکتوب محررہ ۱۱، محرم الحرام ۱۴۴۲ھ از سنگاپور۔

مساجد میں جاتے رہے۔ پینانگ سے باہر نکلنے کے لیے سمندر عبور کرنا پڑتا ہے۔ جہاز ہی میں موٹریں وغیرہ داخل ہو جاتی ہیں۔ دوسرے کنارے تک جہاز پہنچ جانا ہے۔ پینانگ میں احباب کافی قریب ہوئے۔ انڈونیشیا کے لیے اور تھائی لینڈ کے لیے جماعتیں بنیں، ہندوستان کے لیے بھی سنگاپور، ملیشیا سے کافی نام آئے ایک جماعت ۱۶ مارچ کو ہندوستان کے لیے بحری جہاز میں بیٹھے گی۔ دوسری بڑی جماعت ۲۹ مارچ کے جہاز سے سوار ہو گئی۔ سنگاپور سے پینانگ آتے ہوئے دو دن کو لاپور بھی قیام رہا۔ یہ دارالحکومت ہے، دینی کام یہاں بہت کم ہے لیکن پھر بھی لوگ قریب ہوئے۔ خواص کا الگ اجتماع بھی ہوا تھا انہوں نے بھی وعدے کیے۔ اکثر جنوبی ہند کے ستجار ہیں۔ پینانگ سے مقامی ماحول کے لیے بھی جماعتیں بنیں۔ ہندوستان سے آئی ہوئی جماعتیں ہر جگہ ملی۔ اللہ آخرت کی فکر کو ہر جگہ جاری کرے۔ کلمہ نماز کی محنت قبول ہو پھر ۶ مارچ کو پینانگ سے بذریعہ ریل بنکاک کے لیے روانہ ہوئے اسٹیشن پر کافی احباب رخصت کرنے آئے آنکھوں میں آنسو تھے اور چہروں پر جدائی کے آثار تھے حضرت جی دامت برکاتہم سے کافی احباب قریب ہوئے۔ ریل ۲۳ گھنٹوں میں بینکوک پہنچی۔ راستوں میں نمازوں وغیرہ میں آسانی رہی بینکوک میں مقامی احباب اور محمد شفیع، بتی والوں کی جماعت کے احباب اسٹیشن پر تھے۔ آسانی سے مسجد ہارون پہنچے اور ایک دن وہاں رہ کر برما آمد ہو گئی ۱۱

برما میں حضرت مولانا کا قیام ۹ تا ۱۶ مارچ رہا۔ یہاں کے اس ہفت روزہ قیام میں مانڈلے، مولین (سورنی مسجد) اور متعدد دارالعلوم و جامعات (جیسے دارالعلوم تانہویہ) اور صادقہ و صوفیہ) میں تشریف لے گئے اور ہر جگہ عمومی و خصوصی اجتماعات ہوئے۔ رنگون کا

۱۱ مکتوب محرمہ ۲۲، محرم ۱۳۹۲ھ، ۹ مارچ ۱۹۷۲ء از رنگون

روزہ اجتماع اس موقع پر ۲۶، ۲۷، ۲۸، ۲۹، ۳۰، ۳۱، ۱ مارچ) میں منعقد ہوا جس میں حضرت مولانا اور ان کے رفقاء نے شرکت کی۔

مولانا مفتی محمود اذریوسف صاحب اپنے مکتوب بنام حضرت شیخ نور احمد مرقدہ میں سفر برما کی کارگزاری اس طرح تحریر فرماتے ہیں :

” مولانا انعام الحسن صاحب مع رفقاء مولوی محمد عمر صاحب، مولوی ابراہیم صاحب

منشی جی وغیرہ ہمراہ ۱۳۵ اشخاص مقامی جن میں مولوی حافظ صالح صاحب مظاہری

مولوی فضل الرحمان صاحب، مولوی عبدالوہاب صاحب، قاری یوسف صاحب

اسعدی مدرسین دارالعلوم تانبے، مولوی محمود ماسا مظاہری اور یہ احقر مورخہ ۱۰ مارچ

کی صبح کو بذریعہ مخصوص طیارہ مانڈلے روانہ ہوئے۔ ۱۰ بجے پہنچے، مانڈلے میں

ایک اجتماع کا انتظام تھا جمعہ کی نماز کے بعد سے کام شروع ہوا۔ ۳ بجے علماء کرام

کا مخصوص اجتماع رہا۔ مولانا عمر صاحب نے خطاب کیا، عصر کے بعد خصوصی مجلس

رہی۔ مولوی ابراہیم صاحب سورتی نے مستورات کے اجتماع کو خطاب کیا

مغرب کے بعد مولانا انعام الحسن صاحب سے بیعت ہونے والے بیعت ہوئے

عشاء کے بعد اجتماع میں مولانا موصوف نے خطاب کیا، سینچ کو بھی تقریباً اسی

طرح کا پروگرام رہا۔ البتہ عصر کے بعد مولانا انعام صاحب نے بھی علماء کی

مخصوص مجلس میں خطاب کیا، اتوار کی صبح کو دس بجے مانڈلے سے برلہ راست

مولین کو روانگی ہوئی، ۱۳ بجے مولین پہنچے ہر جگہ جم غفیر نے استقبال کیا

مولین میں بھی اجتماع کا انتظام رہا۔ علماء و مستورات و حکام کی مخصوص مجالس

میں خطابات ہوئے، ہر جگہ سے جماعتیں رنگون کے اجتماع کے لیے تیار

ہوئیں۔ رنگون سے جماعتیں نکلیں گی۔ مولین میں تقریباً ۱۳ علماء نے سال

سال بھر کا وعدہ کیا۔ بعضوں نے چلہ میں جانا منظور کیا۔ مولین میں بھی کافی لوگ

بیعت ہوئے۔ کل صبح ۸ بجے مولین کے مطار سے رنگون روانہ ہوئے اور

وہاں سے سیدھے اجتماع گاہ کی طرف روانگی ہوئی۔ شہر رنگون سے اجتماع

کی جگہ تقریباً ۱۶ میل پر واقع ہے۔" لہ

حضرت مولانا مح اپنے رفقاء، ۲۹، محرم، ۱۶، مارچ جمعرات میں برما سے بذریعہ طیارہ کلکتہ پہنچ کر اگلے دن بذریعہ ریل سہارنپور کے لیے روانہ ہوئے۔ اور دو یوم حضرت شیخ نور اللہ مرقدہ کی خدمت میں رہ کر ۵، صفر، ۲۱، مارچ میں مرکز دہلی تشریف لے گئے۔ اس اختتام سفر کی یادداشت حضرت شیخ نور اللہ مرقدہ اپنے روزنامچہ میں اس طرح درج فرماتے ہیں:

" آج ۲۹، محرم جمعرات کی دوپہر میں مولوی انعام احسن ۱۰ بجے کے قریب رنگون سے چل کر ڈیڑھ گھنٹے میں کلکتہ پہنچے اور کلکتہ سے جمعہ و شنبہ کی درمیانی شب میں دہرہ ایک پرسی سے چل کر اتوار کی صبح کو سہارنپور پہنچے۔ بابو ایاز مع مولوی اظہار وزیر شنبہ کی دوپہر کو گاڑی لے کر سہارنپور پہنچ گئے تھے، منگل کی صبح کو مولوی انعام صاحب کسی کی کار میں براہ میرٹھ۔ دلی تشریف لے گئے، اور ہارون بابو جی کی کار میں براہ کاندھلہ (دہلی کے لیے روانہ ہوئے)۔"

اس موقع پر حضرت شیخ کا وہ مکتوب گرامی بھی پیش کیا جاتا ہے جو آپ نے حضرت مولانا کو برما کے زمانہ اقیام میں تحریر فرمایا تھا:

" مکرم محترم جناب الحاج مولانا انعام احسن صاحب مد فیوضکم!

بعد سلام مسنون

اس سے بہت مسرت ہوئی کہ ہر جگہ ویرا نہایت سہولت سے ریل ہی میں ملتا چلا گیا، ایسا تو کبھی سننے میں نہیں آیا اللہ تعالیٰ ہی اپنے فضل و کرم سے تم دوستوں کے اس سفر کو مثر ثمرات و برکات بنائے۔ تم نے مغربیت کی جو شدت لکھی آج اس سے کون سی جگہ خالی ہے۔

لہ مکتوب محرمہ ۲۴، محرم ۱۳۹۲ھ، ۱۳، مارچ ۱۹۷۲ء۔ از رنگون۔

اللہ تعالیٰ ہی رحم فرمائے۔ دعائیں تو تم دوستوں کی روانگی کے بعد سے بہت اہتمام سے کی جا رہی ہیں اللہ تعالیٰ اپنے فضل و کرم سے نہایت سہولت و راحت کے ساتھ سفر کو پورا فرمائے۔ مہم نترات و برکات بنائے، زیادہ سے زیادہ لوگوں کو اپنے دین کی مشغولی میں شامل فرمائے۔

مولوی یعقوب صاحب سہارنپور کے قریب ایک گاؤں کے اجتماع کے لیے منگل کو آئے تھے اور اجتماع کے ختم کے بعد دوسرے دن سہارنپور آگئے تھے اُن اجتماع میں عزیزان زبیر و شاہد بھی یہاں کے اجاب کی درخواست پر گئے تھے، نظر کے بعد روانہ ہوئے تھے اور دوسرے دن عصر کے بعد واپس آگئے۔ فقط والسلام

محمد زکریا بقلم منظر عالم منظر پوری، ۱۳۹۲ھ

سفر کویت، عراق، انگلینڈ، فرانس، اسپین، امریکہ، ترکی

(۳) لبنان، مشرق، اردن، سعودی عرب ۱۳۹۲ھ — ۱۹۷۲ء

اس طویل دعوتی سفر پر حضرت مولانا ۲۳ جمادی الاولیٰ ۱۳۹۲ھ، ۶ جولائی ۱۹۷۲ء جمعرات میں مرکز نظام الدین سے روانہ ہوئے۔ قدیم معمول کے مطابق حضرت مولانا نے یہ سفر بھی حضرت شیخ زکریا سے ادعیہ صالحہ کی درخواست کرتے ہوئے شروع فرمایا۔ چنانچہ عین روانگی وقت پالم ایر پورٹ سے حضرت شیخ زکریا کو لکھتے ہیں:

”اس وقت سات بجے کے قریب مطار پر پہنچ گئے، میں یہ عرضیہ مطار ہی سے تخریر کیا جا رہا ہے، ٹکٹ، پاسپورٹ دکھائے جا رہے ہیں۔ — بجز دعا ہائے خصوصی کی درخواست کے اور کیا عرض کروں“ لے

لے مکتوب محرمہ ۲۳ جمادی الاولیٰ ۱۳۹۲ھ از پالم ایر پورٹ۔

مذکورہ تاریخ میں صبح آٹھ بجے آپ کویت ایرلائنرز سے روانہ ہو کر سیدھے کویت تشریف لے گئے۔ شہر سے ۳۵ کلومیٹر دور مطار پر استقبال کرنے والے مقامی عرب اور غیر عرب اہباب بڑی تعداد میں موجود تھے۔ حضرت مولانا نے طویل دعا فرمائی جس میں عرب ممالک میں دعوتی کام جمنے اور عربوں کے اس محنت پر کھڑا ہونے کی خصوصیت کے ساتھ دعا کی۔ کویت میں قیام شیخ خالد دلوس کے مکان پر ہوا۔ یہ زمانہ وہاں پر سخت گرمی کا تھا لیکن اس کے باوجود متعدد چھوٹے بڑے اجتماعات ہوئے جن میں عرب بڑی تعداد میں شامل ہوئے، ان کے علاوہ مسجد الایمان خیری میں ایک اہم سہ روزہ اجتماع بہت اچھے انداز میں ہوا جن میں تشکیلیں بھی خوب ہوئیں۔

کویت پہنچ کر وہاں ہونے والے اجتماعات اور مشغولیت اور مصروفیت کا تذکرہ حضرت مولانا اپنے ایک مکتوب (بنام حضرت شیخ) میں اس طرح فرماتے ہیں :

”الحمد للہ بحیرت وراحت کویت کے سوانحے اور ہندی پونے بارہ بجے کویت پہنچ گئے۔ دہلی سے سوا آٹھ بجے پرواز شروع ہوئی۔ اور ٹھیک پونے بارہ بجے ساڑھے تین گھنٹہ میں کویت پہنچ گئے الحمد للہ راستہ میں کوئی تکلیف نہیں ہوئی۔ کویت میں خوب گرمی ہے لو چل رہی ہے، بھائی عبدالوہاب، بھائی یوسف رنگ والے، بھائی ابراہیم عبدالجبار، دو روز پہلے سے آئے ہوئے ہیں مولوی سعید خاں بھی کل سے ایک جماعت شیوخ سجد کی لے کر پہنچے ہوئے ہیں۔ آج شام ملک عبدالحق بھی پہنچنے والے ہیں، ہمارے ساتھ شیخ یونس انس، یاسین بھی کویت تک اسی طیارے میں ساتھ آئے، ملاقات بھی ہوئی، لیکن بات کچھ نہیں ہوئی۔“

الحمد للہ تین روز کویت میں بحیرت گذر گئے اور آج جمعیتیں روانہ ہو گئیں ہیں۔ اسی وقت جماعت کی روانگی سے فارغ ہو کر نماز کے انتظار میں تھے۔ ہمارا اجتماع کویت شہر سے بیس کلومیٹر کے فاصلہ پر ایک ناتمام مسجد میں تھا۔ سب سے الگ جنگل میں آج شام کو دوسرا اجتماع شہر میں ہے

کیوں کہ بعید ہونے کی بنا پر سب کی رائے یہ ہوئی کہ ایک اجتماع شہر میں بھی
ہو جائے۔

ہوسم شدید گرم ہے رات کو مغرب تک خوب لوپنتی ہے اور بہت
چلتی ہے۔ ہمارا قیام بالکل سمندر کے کنارے ہے الحمد للہ ساتھی سب بخیر
ہیں اگرچہ بہت بے عنانی ہو رہی ہے کہ کولر میں سے ایک دم خوب گرمی میں
نکلنا ہوتا ہے کولر میں تو کپڑا اوڑھ کر سونا ہوتا ہے اور باہر نکل کر خوب سخت گرمی
اور جل شانہ فضل فرمائیں! لے

مولانا محمد عمر صاحب نے جو مکتوب حضرت شیخ کی خدمت میں کویت سے ارسال فرمایا اس
میں مسجد احمدی اور مسجد ایمان النخری میں ہونے والے ہر دو اجتماعات کی مزید معلومات اور
تفصیلات یہ ملتی ہیں۔ لکھتے ہیں:

”جمعرات ۶ جولائی میں مسجد احمدی میں مغرب کے بعد بندہ کا عربی میں۔“

بیان ہوا۔

سیکڑوں عرب حضرات جمع تھے اخیر میں تشکیل ہوئی۔ عشاء کی نماز وقت
پر ہوئی۔ عشاء کے بعد شیخ عبدالرزاق مصری نے کتاب حیات الصحابہ پڑھ کر
پھر تشکیل کی، وہاں سے ہم قیام گاہ آگئے۔ جمعہ، سنپھر، اتوار تین دن اجتماع
رکھا ہے۔ اجتماع گاہ والی مسجد ایمان النخری قیام گاہ سے قریب ہے۔ سارا
جمع مسجد احمدی سے اجتماع گاہ پر آگیا، جمعہ کو فجر کی نماز کے بعد مولانا سعید احمد
خال صاحب کا عربی میں بیان ہوا۔ پھر مجمع چھوڑ دیا۔ ۹ بجے کے قریب تعلیم
کے عربی اور اردو دو حلقے ہوئے اخیر میں دو حلقے جمع کر کے حضرت جی
دامت برکاتہم کابینا ہوا۔ بندہ نے ترجمہ کیا، پھر جماعتیں جمعہ کی نماز پڑھنے مختلف
مشاجد میں تقسیم ہو گئیں پھر عصر کے بعد شیخ راشد حقان نے عربی میں بات کر کے

لے مکتوب محررہ ۹ جولائی ۱۹۷۲ء از مسجد ایمان النخری۔

جماعتوں کو گشتوں میں بھیج دیا، اردو والوں میں بھائی ابراہیم عبدالجبار صاحب نے بات کی مغرب کی نماز کے بعد عربی میں بندہ کا بیان ہوا، عرب ایک ہزار سے بھی زیادہ نئے کیوں کہ صحیحی کا دن تھا۔

عشاء کے بعد پھر شیخ عبدالرزاق مصری سے کتاب پڑھوا کر تشکیل کرائی گئی، کچھ نئے اور کچھ پرانے نام آئے۔ سینچر کو فجر کی نماز کے بعد عربی میں فضل عظیم صاحب مکی کا بیان ہوا۔ تعلیم کے حلقوں کے موقع پر حضرت جی دامت برکاتہم اور ہم سب اجتماع گاہ پہنچ کر سارے مشورہ والے عرب حضرات اور اپنے سارے ساتھی اور حضرت جی دامت برکاتہم سب تعلیمی حلقے میں بیٹھ گئے اور بندہ کا عربی میں تعلیم کے سلسلے میں آدھا پون گھنٹے بیان ہوا۔ اس کے بعد ہم سب الگ کمرہ میں مشورہ میں بیٹھ گئے۔

مشورہ سے ظہر کے بعد فارغ ہوئے۔ عصر کے بعد عربوں میں مولانا سعید خاں صاحب نے اصول کی باتیں کیں پھر جماعتیں گشت میں گئیں، مغرب کے بعد بندہ کا بیان عربی میں اور حضرت جی دامت برکاتہم کا اردو والوں میں ہوا حضرت جی دامت برکاتہم کے بیان پر تشکیل ہوئی۔ حضرت جی کے بیان پر چار آدمیوں نے تین چلے نقد اور بارہ نے کم وقت لکھائے۔ جمعہ میں عصر کے بعد قبائل کے دو چودھری صاحبان آئے تھے ان سے حضرت جی دامت برکاتہم نے بات کی جس کا انھوں نے اثر لیا۔ اتوار اجتماع کا آخری دن تھا فجر کی نماز کے بعد مولوی محمد بن سلیمان بھانجی کا عربوں میں بیان ہوا، پھر آرام و ناشتے کے لیے چھوڑا پھر سوانو بجے سے گیارہ بجے تک بندہ کا روانگی کے اصول و آداب پر بیان ہوا، پھر حضرت جی دامت برکاتہم نے بیان فرمایا ترجمہ بندہ نے کیا پھر حضرت جی نے دعا فرمائی اور مصافحہ کر کے جماعتوں کی روانگی سے فارغ ہوئے۔

آج رات کا بیان شہر کویت کی مسجد بلدیہ میں تھا، نئے عرب بھی تھے، پھر جی

دارت برکاتہم نے بیان فرمایا۔ دفتری چلوں کے نام آئے کہ دفتر سے مسجد اور مسجد سے دفتر جائیں۔ ایسے کافی نام آئے، عربوں میں بندہ کا بیان ہوا، چار چار ماہ کے نقد نام آئے۔ اجتماع سے فارغ ہو کر راستے میں ایک مکان پر انڈرستورات اور باہر جمع تھے وہاں حضرت جی مدظلہ کو بیعت کے لیے جانا ہوا۔ احباب بھی ساتھ تھے پھر قیام گاہ پہنچے، ۱۰

مولانا محمد بن سلیمان جھانجی کے مکتوب بنام حضرت شیخ زکریا کے مطابق کویت کے اس اجتماع سے نوجہا عتیس یورپ، ہندوستان، پاکستان، دوہئی اور بحرین وغیرہ کے لیے روانہ ہوئیں جب کہ اجتماع سے قبل بھی متعدد جہا عتیس دین کی نسبت پر اللہ جل شانہ کے راستہ میں نکل گئیں تھیں۔

دہلی سے روانہ ہوتے وقت حضرت مولانا کی طبیعت پر خصوصیت کے ساتھ آسٹریلیا اور برازیل میں جماعت بھجنے کا جذبہ و فکرتھا۔ چنانچہ کویت پہنچ کر سب سے پہلے آپ نے مقامی عربوں کے سامنے اس کا تقاضا رکھا اور مطالبہ کیا کہ ان دونوں ملکوں کے لیے جماعت تیار کی جائے۔ چنانچہ اللہ جل شانہ کے فضل و کرم سے ان دونوں ملکوں کے لیے جماعت تیار ہو کر روانہ ہوئی!۔ برازیل کی جماعت آپ نے مولانا محمد یعقوب صاحب کاوی کی زیر امارت روانہ فرمائی اور اس کے لیے پیرس کے اجتماع سے دو، اور مراکش کے اجتماع سے تین عربوں کی بڑی اہتمام سے تشکیل فرما کر ان جماعت میں ان کو شامل کیا۔

۲۸، جمادی الاولیٰ (۱۰ جولائی) میں حضرت مولانا کویت سے بغداد پہنچے جامع رشید الدراغ میں قیام ہوا اور یہیں شب میں اجتماع ہوا۔ امام مسجد شیخ کاظم حضرت مولانا اور اس دعوتی کام سے بہت مانوس اور متاثر ہوئے۔ آخر تک ساتھ رہے، یہاں کے قیام میں آپ مدائن، کسری، جو بعداد سے ۳۴ کلومیٹر کے فاصلہ پر ہے اور آج کل سلمان پاک کے

۱۰ مکتوب محرمہ ۲۴، جمادی الاولیٰ ۱۴۱۲ھ، ۹ جولائی ۱۹۹۲ء از کویت

نام سے مشہور ہے، تشریف لے گئے۔ اسی طرح حضرت یوشع علیہ السلام حضرت سلمان فارسی، حضرت حذیفہ حضرت عبداللہ بن جابر، حضرت جنید بغدادی، حضرت سری سقطی، حضرت معروف کرخی، حضرت شیخ عبدالقادر جیلانی، امام اعظم ابوحنیفہ رحمہم اللہ تعالیٰ علیہم اجمعین کی قبور مبارکہ پر حاضری دے کر فاتحہ پڑھی اور ایصال ثواب کیا۔ ایک دن موقع نکال کر ایوان کسریٰ بھی تشریف لے گئے اور خصوصیت کے ساتھ اس مقام کو دیکھا جو شوق ہو گیا تھا۔ اور آج تک وہ اسی طرح موجود و باقی ہے۔

حضرت مولانا ان قبور مبارکہ پر حاصل ہونے والی کیفیات و مشاہدات کے متعلق حضرت شیخ ذکو لکھتے ہیں :

”بغداد میں اپنے اسلاف کے مزارات پر حاضری کے وقت حضرت والا کا دھیان آیا کہ ان کے پاس حاضری میں حضرت والا کی ملاقات تو (اصل) ملاقات ہوتی۔ ان سب حضرات کے یہاں سکون و سکینہ تھا لیکن حضرت امام اعظم رحمۃ اللہ علیہ کے یہاں بشارت خوب تھی :“

مولانا محمد عمر صاحب بغداد میں ہونے والی دعوتی محنت اور ان مقامات متبرکہ کی زیارت کی تفصیلات اپنے ایک طویل مکتوب میں حضرت شیخ ذکو ان الفاظ کے ساتھ لکھتے ہیں :

”بغداد جانے کے لیے ہم لوگ دس جولائی میں کویت ایرپورٹ پہنچے واپسی کی دعا ہوئی، لوگوں پر جدائی کا اثر تھا۔ کویت کے چھ عرب انگیلنڈ کے سفر میں رہنے کے لیے ساتھ ہوئے۔ ہوائی جہاز کویتی ایرلائن کا تھا تقریباً سو اونبے کویتی وقت سے اڑا۔ اور سو ادس بجے بغداد کے ہوائی اڈہ پر اترے۔ مقامی علماء اور عوام ایرپورٹ پر آئے ہوئے تھے۔ بغداد میں جامع رشید الدراغ میں قیام رہا۔ اردن اور شام اور لبنان کے عرب حضرات اچھی مقدار میں آئے تھے مسجد میں مشورہ ہوا کہی جماعت مختلف مسجدوں میں کام کرنے کے لیے بنی

لہ مکتوب مجرہ ۲۵، جولائی ۱۹۶۲ء، ڈیویز بری۔

ایک مسجد میں بڑا اجتماع مصادق کے خلاف تھا اس لیے ہر جماعت نے عشاء تک اپنی اپنی مسجد میں کام کیا اور ہم لوگوں نے جامع رشید الدراغ میں کام کیا یہ پھر کا دن تھا۔ اطراف کے کئی علماء، حضرت جی دامت برکاتہم سے ملنے آئے تھے، عصر کے بعد ان سے ملاقات ہوئی۔ الحمد للہ اچھی مجالس رہی۔ مسجد میں مولانا سعید احمد خاں صاحب نے مجمع کو سنبھالا اور گشت میں بھیجا، مختلف مساجد میں جانے والی جماعتوں کو عصر سے پہلے روانہ کیا۔ ظہر کے بعد کھانا ہوا ہر ایک نے اپنا اپنا پاؤ پاؤ دینار عراقی جمع کرادیا۔ حضرت جی دامت برکاتہم نے عربوں کو کھانے کے لیے پہلے بٹھایا اور خود کھلانے کے لیے کھڑے ہوئے۔ تو حضرت جی کے ساتھ ہم لوگ بھی جڑ گئے، عرب شرمایے تھے کہ شیخ کھڑے ہو کر ہمیں پانی پلا رہے ہیں لیکن حضرت جی برابر پانی پلاتے رہے اور کھانے کی ترتیب دیتے رہے پھر ہم سب نے اخیر میں کھایا، عربوں پر اس کا کافی اثر پڑا۔ رات کے بیان میں الحمد للہ تشکیل ہوئی، عراق میں زیادہ فضا نہیں ہے۔ لیکن حضرت جی دامت برکاتہم کے پہنچنے کی برکت سے عربوں نے مختلف ملکوں سے آکر محنت کی تو حضرت جی دامت برکاتہم فرمانے لگے کہ یہاں تو اچھی فضا ہے، فضا نہیں تھی لیکن بن گئی۔ عراقی عرب حضرات حضرت جی سے فرڈا فرڈا خوب ملے اور حضرت جی بھی ان کے سامنے خوب کھلے، باوجود اپنے عوارض کے حضرت پر بشارت رہی۔ احباب نے مشورہ دیا کہ یہاں انبیاء اولیاء کی قبروں کی زیارت کے لیے چلیں تو حضرت جی نے ارشاد فرمایا کہ پہلے دعوت کے کام کی ترتیب بنے اور خوب اطمینان ہو جائے، پھر جتنا وقت بچے اس میں زیارت کی سعادت حاصل کی جائے، چونکہ ہمارے پاس کام کرنے والے کافی تعداد میں ہیں اس لیے کام کی بہت اچھی ترتیب بن گئی۔

۱۱۔ جون منگل کو صبح کی نماز کے بعد ہم ایک گاؤں میں گئے جس کا

نام سلمان پاک ہے اور پرانا نام مدائن ہے۔ بغداد سے بیس میل سے زیادہ فاصلہ ہے وہاں تین قبروں کی زیارت ہوئی۔ سلمان فارسی کی قبر پر گئے وہاں لکھا ہوا تھا مسلمان متا اهل البیت پھر حضرت حدیث اور حضرت عبداللہ بن جابرؓ ان تینوں قبروں کی زیارت کی پھر کسریٰ کے محل کی ایک یواری دیکھی جو اب تک ہے جس میں شرکاف پڑا ہوا ہے، یہاں کے لوگوں نے بتایا کہ یہ شرکاف حضور اکرم صلی اللہ علیہ وسلم کی پیدائش کے وقت سے ہے لیکن اب حکومت اس شرکاف پر پونڈ لگا رہی ہے۔ حضرت جی دامت برکاتہم نے ارشاد فرمایا کہ چودہ سو سال سے اب تک یہ نہیں گرا، اور اللہ معجزہ دکھائے ہے ہیں اب اس میں ترمیم کرنے سے خدا سزا دے گا، یہ گرنے جائے، سلمان پاک سے واپسی پر ہم بغداد کے قبرستان کے قریب اترے، حضرت جنید بغدادی اور حضرت سری سقطیؒ حضرت یوشع علیہ السلام کی قبروں پر جانا ہوا، حجرے بند تھے، باہر باہر سے سلام کیا اور زیارت کی راستے میں بلا ارادہ ابو نواس شاعر کی قبر ملی، حضرت جی نے وہاں پر بھی ایصال ثواب کرایا پھر وہاں سے پیدل شیخ معروف کرخیؒ کی قبر پر گئے، زیارت کی حضرت جی تو بہت دیر تک بیٹھے رہے۔ ایک مسجد میں یہ قبر الگ ہے وہیں پر ایک تہ خانہ ہے جہاں پر شیخ عبدالقادر جیلانیؒ اور شیخ معروف کرخیؒ اپنے اپنے زمانے میں خوب عبادت کرتے تھے اور وضو کی جگہ بھی تھی۔ یہ تہ خانہ بالکل ٹھنڈا تھا، اسی میں کواں بھی تھا ہم نے اس کواں کے پانی سے وضو کیا اور دو دو رکعت نماز پڑھی، حضرت جی کے تو خاص اسی جگہ نماز پڑھی جہاں یہ بزرگان دین پڑھتے تھے، ہم لوگوں نے آس پاس میں پڑھی، پھر قریب کے قبرستان میں شیخ محمود آلوسیؒ کی قبر ہے جو صاحب روح المعانی ہیں پھر واپس قیام گاہ پر آئے منگل کو رات کا بیان امام ابو حنیفہؒ کی مسجد میں رکھا تھا، شام کو عصر کے بعد شیخ عبدالقادر جیلانیؒ کی زیارت سے فارغ ہو کر جامع امام اعظم پر

پر پوچھ گئے مہذب بعد کا پروگرام اچھا رہا، تعلیم یافتہ طبقہ زیادہ تھا۔ الحمد للہ جامع امام ابوحنیفہؒ میں تشکیل بھی اچھی ہوئی، جذبات بھی اچھے بنے، کچھ علماء عشاء کے بعد حضرت جی سے ملنے آئے یہ مجلس بھی تھوڑی دیر چلی پھر کام کر کے قیام گاہ پر واپس ہوئے، ۱۷

حضرت مولانا ۳۰ جمادی الاولیٰ (۱۲ جولائی) بدھ میں بغداد سے روانہ ہو کر بیروت ہوئی اڈہ پر کچھ دیر ٹھہر کر ایتھنس (یونان) پہنچے یہاں نماز نظر ادا کی گئی اور پھر سب رخصت ہوئے اپنی اپنی گھڑیاں مقامی وقت کے اعتبار سے ایک گھنٹہ پیچھے کر لیں۔ یہاں سے چل کر جینیوا اترے۔ یہاں بھی گھڑیاں مزید ایک گھنٹہ پیچھے کی گئیں۔

بغداد سے روانگی کی تفصیل حضرت مولانا کے مکتوب (بنام حضرت شیخ رحمہ) میں پڑھئے تحریر فرماتے ہیں :

”بغداد سے جس جہاز سے آئے، جہاز والوں سے بغداد ہی میں یہ بات طے ہو گئی تھی کہ ہم گوشت نہیں کھائیں گے سبزی وغیرہ ہمارے لیے تیار کی جائیں چنانچہ ہم سب کے لیے کھانا اور پانی کا علیحدہ انتظام کیا گیا اور جینیوا میں جہاں پر جہاز بدلنا ہوا وہاں پر بھی دوسرے جہاز پر پہنچانے کے لیے ایک لڑکی شروع سے ساتھ رہی اور بہت ہی ہمدردی کا اظہار کرتی رہی۔ اس سے کہا بھی گیا کہ ہمارے مذہب میں اجنبیہ کے ساتھ ایسی بے تکلفی کے ساتھ بات چیت کرنا۔ ٹھیک نہیں وہ اس سے بھی اور زیادہ متاثر ہوئی۔ ہم بغداد سے ۱۰ بجے صبح کو روانہ ہوئے۔ راستہ میں چالیس منٹ بیروت میں جہاز ٹھہرا، بیروت سے چل کر یونان کے مطار پر ٹھہر کر کی نماز پڑھی جہاں پر آدھا گھنٹہ جہاز ٹھہرا یونان کے مطار ایتھنس سے روانہ ہو کر جینیوا پہنچے، جہاں پر جہاز بدلنا تھا۔ وہاں مطار پر اپنا کپڑا بچھا کر ہم تعلیم کر رہے تھے کہ بھائی شیخ حافظ عبدالعزیز

اور اخلاص احمد آگئے : ۱۷

بغداد کے اختتام سفر پر (لندن روانہ ہونے سے قبل) حضرت مولانا نے عربوں سے رخصتی بات کی جو صاف اور فصیح عربی زبان میں تھی اور پھر دعا فرما کر حضرت مولانا عازم انگلینڈ ہوئے۔ راستہ میں بیروت، جینوا، ایٹینس، کو عبور کرتے ہوئے چھ گھنٹے کی پرواز کے بعد بخیر و عافیت لندن ایرپورٹ اترے۔ ایسٹ لندن مسجد میں پہنچ کر نماز عصر ادا کی اور بعد مغرب احباب سے ملاقات فرمائی۔

لندن پہنچ کر حضرت مولانا نے اپنی بجزرسی اور روداد سفر کے دو مکتوب حضرت شیخ کی خدمت میں مدینہ منورہ ارسال فرمائے، یہاں ان دونوں مکاتیب کے اقتباسات پیش کیے جاتے ہیں۔ تحریر فرماتے ہیں :

”بدھ ۱۲ جولائی کو عصر سے قبل بخیریت الحمد للہ لندن کے مطار پر پہنچ گئے، مطار پر بہت بڑا مجمع تھا، مطار پر دعا ہوئی اور دیگر لوگ بھی بہت سے تماشائی اس منظر کو دیکھ رہے تھے۔ قاضی عبدالقادر مفتی صاحب بھائی افضل اور ان کے یہاں کا مجمع بھی موجود تھا الحمد للہ کوئی دقت اور کوئی تکلیف نہیں ہوئی بلکہ اللہ جل شانہ کے فضل سے سب عملہ والے تعاون ہی کرتے رہے۔“

لندن مطار پر پہنچ کر قانونی کارروائی سے قبل اذان دے کر بڑی جماعت کے ساتھ ظہر کی نماز ادا کی گئی پھر قانونی کارروائی شروع ہوئی ہر سحری سے خوب سوالات کیے گئے بندہ نے آہستہ سے اللهم انا نجعلک فی نحوہم الزو پر بھی الحمد للہ بندہ سے کوئی سوال نہیں کیا گیا اور ایک کلمہ نہیں بولا، پاسپورٹ لے کر تین منٹ میں فراغت ہو گئی، باہر آ کر اجتماعی دعا ہوئی۔ اور عصر سے قبل لندن میں اپنے مستقر پر پہنچ گئے، رات

۱۷ مکتوب محررہ ۱۳ جولائی ۱۹۷۲ء از ایسٹ لندن ماسک

لندن میں گذری۔ صبح دس بجے ناشتہ کے بعد ڈیویز بری کے لیے روانہ ہوئے۔ جو لندن سے دو سو میل ہے۔ تین گھنٹہ میں ڈیویز بری پہنچنے جمعہ کی نماز کے بعد اجتماع شروع ہوا۔ اگرچہ اعلان کے مطابق اجتماع کی ابتداء ہفتہ کے روز سے تھی۔ ڈیویز بری پہنچ کر مولوی یوسف متالا سے ملاقات ہوئی وہ مع اپنے طلبہ کے آئے ہوئے ہیں، انہوں نے والا نامہ مرحمت فرمایا۔

الحمد للہ یہاں لندن میں ہر جگہ سے پوری مشرق وسطیٰ اور یورپ امریکہ سے حضرات آئے ہوئے ہیں اور بہت رغبت و محبت ہے اللہ جل شانہ اس باطل کے مرکز سے حق کی اور ایمان کی ہوائیں چلائے، ظلمت اور تاریکی گھٹا ٹوپ ہے۔ جینوا کے مطار پر دہلی سے آنے والے معصوم صاحب بھی مل گئے جن کی معرفت عزیز شاہد کا مسئلہ کتاب کا پیکٹ بھی مل گیا اور ہر ایک کے نام کی کتاب اس کو پہنچادی گئی۔ سب حضرات کی خدمت میں سلام سنون گھر والوں کی خدمات میں بھی سلام سنون۔ بھائی شفیع پاس بیٹھے ہوئے ہیں وہ اور تمام رفقا سلام سنون کے بعد دعا کی درخواست کرتے ہیں۔ مجمع بڑھتا چلا جا رہا ہے اور جگہ بہت کم ہے۔ اللہ کا شکر ہے پرسوں سے دھوپ نکلی ہوئی ہے۔ کہتے ہیں کہ اٹھارہ ماہ میں دھوپ نکلی ہے۔

محمد انعام الحسن غفرلہ علیہ

لندن پہنچ کر سب سے پہلا اجتماع ایسٹ لندن مسجد کے قریب ایک ہال میں ہوا۔ اس دن تاریخ یکم جمادی الثانی (۱۳ جولائی) تھی۔ اگلے روز حضرت مولانا عرب و علم پر مشتمل اپنے قافلہ کے ساتھ ڈیویز بری تشریف لے گئے یہاں بھی ایک اجتماع تھا جس کے لیے بہت بڑا مجمع سراپا انتظار و استقبال تھا۔

مولانا محمد عمر صاحب ان دونوں اجتماعات کی تفصیل حضرت شیخ زکوا کو اس طرح تحریر

لے مکتوب محرمہ ۱۳ و ۱۶ جولائی ۱۹۴۲ء از ایسٹ لندن ماسک۔

کرتے ہیں :

”جمعرات کا اجتماع عصر کی نماز کے بعد ایسٹ لندن مسجد کے قریب ایک ہال میں ہوا، سیکڑوں کا مجمع جمع تھا بہت سے لوگ اسی دن بات سننے پہنچے تھے، بندہ کا بیان ہوا، اخیر میں حضرت جی دامت برکاتہم نے چند جملے ارشاد فرما کر دعا کی، تشکیل میں نام اچھے آئے لیکن اکثر وہ تھے جو پہلے آچکے تھے بعض نام نہ بھی تھے۔ مجمع کی عجیب فضا تھی۔ مغرب کے بعد لوگوں کے اصرار پر حضرت جی دامت برکاتہم کا مصافحہ ہوا۔ ۱۳ جولائی جمعہ کو صبح پونے دس بجے ڈیوڑھی کے لیے روانہ ہوئے، جمعہ کی نماز سے فارغ ہوئے، عصر کے بعد پہلے مستور میں مولوی محمد سلیمان کا بیان ہوا۔ پھر حضرت جی دامت برکاتہم نے بیان فرمایا بیعت ہوئی، مرد بھی کافی جمع تھے کچھ تشکیل ہوئی ذہن بنے :۱۷

حضرت مولانا ڈیوڑھی اجتماع کے تاثرات و احساسات آپ سے

گرا می نامہ میں حضرت شیخ کو ان الفاظ کے ساتھ تحریر فرماتے ہیں۔

”موسم کے اعتبار سے سب ہر اسات تھے کہ بارش کا سلسلہ مستقل چل رہا تھا اللہ جل شانہ عافیت کے ساتھ باقی ماندہ کو پورا فرمائے۔ الحمد للہ لوگوں کا عام استقبال اور رجوع ہے اور ہر طبقہ متوجہ ہے اللہ جل شانہ دین کی عمومی فضا قائم فرمائے۔ پوری انسانیت قابلِ ترحم ہے۔ الحمد للہ عرب خوب ذوق و شوق سے جمع ہوئے۔ مصر سے کویت سے سواریا اور لبنان سے اور امارات متحدہ سے بھی عرب خوب تشریف لائے، مصر سے دوسو کے قریب آئے اور سب خوش اور ارا لے لے کر گئے :۱۷

اس سفر کا سب سے اہم اور عظیم الشان سہ روزہ اجتماع ۳۳، ۳۴، ۳۵ جمادی الثانی (۱۵، ۱۶، ۱۷

۱۷ مکتوب محرمہ ۸، جمادی الثانی ۱۳۹۲ھ، ۱۸ جولائی ۱۹۷۲ء از شیخ غلام

۱۷ مکتوب محرمہ ۱۶، جولائی ۱۹۷۲ء از ڈیوڑھی۔

۷ جولائی (شنبہ) ایک شنبہ دو شنبہ میں شیفلڈ میں منعقد ہوا، جماعتوں کی نقل و حرکت، رفتار و اجاب کی دل سوزی و فکرمندی اور حضرت مولانا کی اندرونی لگن و کوشش اور سر تا پا جذبہ اخلاص ایمان نے اس اجتماع کو اتنا مؤثر اور دل گزار بنا دیا تھا کہ اختیار بھی اس سے متاثر ہوئے بغیر نہ رہ سکے۔ حضرت مولانا ۱۳ جولائی میں ایک بڑے قافلہ کے ساتھ ڈیویز بری سے روانہ ہو کر لندن ایرپورٹ ہیٹھرو پر اترے اور وہاں سے شیفلڈ اجتماع گاہ تشریف لائے، ایرپورٹ ہیٹھرو پر تشریف آوری اور اجتماع کا منظر نامہ مولانا مفتی عبدالباقی صاحب نے اس طرح تیار کیا ہے۔

"تذیث کے اس ملک میں توحید کی آواز عجیب منظر پیش کر رہی تھی، ایسا معلوم ہو رہا تھا گویا قرونِ اولیٰ کے بچے سچائے لوگ (جن کی زندگیوں میں اسلام کی جھلک نظر آ رہی تھی) جمع ہوئے ہیں، ان میں لمبی لمبی دارھیوں والے لمبے لمبے کرتوں، پاجاموں والے، شلواریوں والے، بڑی بڑی پگڑیوں والے تھے جنہیں دیکھ کر گورے لوگ "موجحرت بھی تھے اور محو تماشا بھی۔ جب ہندستان کا وفد لندن کے ہوائی اڈہ "ہیٹھرو" بلڈنگ نمبر ۳ پر تشریف لایا تو وقت نوئی کارروائی سے فراغت کے بعد سب سے پہلے امیر التبلیغ حضرت مولانا انعام الحسن صاحب باہر تشریف لائے، نہ زندہ باد، نہ مردہ باد کے نعرے نہ ہنگامہ نہ شور و شر کچھ بھی نہیں تھا، بلکہ انتہائی وقار اور خاموشی کے ساتھ لبوں پر تبسم، چہروں پر طلاقت اطمینان اور سکون کی فضا میں معانقے، مصافحے ہوئے، اور پھر دعا شروع ہوئی جس میں آپس سسکیاں اور پھر آخر میں دھاڑیں مار کر رونے کی آوازیں بلند ہوئیں۔ تذیث کے پرستار نیم عریاں لباس میں کیمرے تان کر کھڑے تھے ان کو فوٹو اتارنے سے منع کیا گیا تاہم چپکے چپکے وہ کیمروں کو ہلاتے رہے۔ چونکہ لندن ایرپورٹ ہیٹھرو پر ایک منٹ میں ایک جہاز اترتا ہے اور اڑتا ہے اس لیے مسافروں کا تانتا بندھا رہتا ہے، اس لیے مسافر آتے جاتے تھوڑا دیر کے لیے ضرور رکتے اس لیے کہ منظر ہی ایسا تھا کہ ہر ایک کو دعوتِ نظارہ دے رہا تھا۔

یہ مجمع مرکز تبلیغ لندن گیا اور پھر دوسرے دن اجتماع گاشیفیلڈ پہنچا، تین دن شیفلڈ میں بڑی رونق رہی، خاص طور پر جب خیموں اور خیموں سے باہر میدان میں نمازوں کے لیے صفیں درست ہو جاتی تھیں تو اس منظر کو دیکھنے کے لیے محل اجتماع سے باہر فٹ پاتھوں پر انگریز مرد اور انگریز عورتیں کافی تعداد میں کھڑے ہو کر دیکھنے لگتے۔ یہ روح پرور منظر ان پر بڑا اثر انداز ہو رہا تھا۔ اجتماع میں تقریباً اڑتیس ملکوں کے وفود شامل ہوئے جو آسٹریلیا کے علاوہ باقی چاروں براعظموں کے مختلف بولی بولنے والے نسل و رنگ کے لوگ تھے، کنیڈا، امریکہ، افریقہ اور ایشیا، یورپ اور عرب و عجم، اسلام کے عالمگیر دین ہونے کا نقشہ نظر آرہا تھا!!

مولانا محمد عمر صاحب کے مکتوب سے اس اجتماع کے تینوں دن کی کارگزاری اور پروگرام نقل کیا جاتا ہے۔ موصوف حضرت شیخ زکریا کو لکھتے ہیں:

” ۱۲ جولائی جمعہ کو قبل مغرب ڈیوڑی بری سے شیفلڈ کے لیے روانہ ہوئے مغرب تا خیر سے شیفلڈ میں پڑھی۔

اجتماع کے پہلے دن ۱۵ جولائی سینچر کو فجر کی نماز کے بعد بھائی بشیر نے اوقات گزاری کی بات کی، تعلیم کے حلقوں سے پہلے تعلیم کے اصول کے بارے میں مولانا سعید احمد خاں صاحب نے بیان کیا پھر تعلیم کے حلقے ہوئے۔ انگریزی، عربی فرانسیسی اور اردو کے حلقے ہوئے۔ علمائے کرام میں بندہ کا بیان ہوا۔ اخیر میں حضرت جی دامت برکاتہم نے بھی مختصر ارشاد فرمایا۔ سال سال بھر کے کچھ نام آئے ظہر کی نماز کے بعد مفتی زین العابدین صاحب کا بیان ہوا۔ یہاں مغرب عشاء کے پنج میں کھانا اور عشاء کے بعد آرام ہوتا ہے۔ پونے دس بجے سورج ڈوبتا ہے اور —

لے ماخوذ از کتابچہ مولانا محمد یوسف بنوری اور جماعت تبلیغ۔ مطبوعہ کراچی۔

پونے تین بجے صبح صادق ہوتی ہے۔ فجر کی نماز کے بعد مختصر سی کسی ساتھی کے
بات ہونے کے بعد پورے مجمع کو سونے کے لیے چھوڑ دیتے ہیں۔ گیوں کہ
رات بہت چھوٹی ہوتی ہے۔

۱۶ جولائی اتوار کو فجر کی نماز کے بعد قاضی عبدالقادر صاحب کا بیان ہوا۔
آرام کے بعد تعلیم کے حلقے ہوئے۔ عربوں میں مولانا محمد احمد صاحب کے بعد۔
حضرت جی دامت برکاتہم کا بیان ہوا تشکیل ہوئی۔ ظہر کی نماز کے بعد بندہ کا بیان
ہوا، عصر کی نماز کے بعد مولانا اسلم صاحب کا بیان ہوا۔ عصر کے بعد امریکہ و کناڈا
کے احباب حضرت جی دامت برکاتہم کی خدمت میں ملنے آئے۔ بیعت، مجھے
ہوئے، ان کے بعد پیرس کے حضرات آئے اور شورہ ہوا۔

۱۷ جولائی پیر کو تیسرے اور آخری دن فجر کی نماز کے بعد مولوی محمد سلیمان
کا بیان ہوا، پھر آرام کے بعد شریف بھائی وغیرہ احباب نے جماعتیں بٹھائیں۔
روانگی کے اصول و آداب بندہ نے بیان کیے پھر حضرت جی دامت برکاتہم نے
بیان فرمایا پھر دعا کی، مجمع خوب رویا، انگریز بھی بہت متاثر ہوئے، کفر کی فضا
میں ۶-۷ ہزار کا مجمع پھوٹ پھوٹ کر رو رہا تھا۔ دعا کے بعد خیریت سے جماعتیں
روانہ ہوئیں۔

مولانا شیر بانی (دبی، اے) اپنے مکتوب میں حضرت مولانا کی اجتماع میں ہونے والی آخری
تقریر اور اختتامی دعا کے متعلق لکھتے ہیں !

”اس تاریخی اجتماع میں جماعتوں کی روانگی کے موقع پر حضرت جی دامت برکاتہم
نے دعوت کی اہمیت کا اظہار کرتے ہوئے ارشاد فرمایا کہ دعوت ایک ایسی دولت
اور ایک ایسی نعمت ہے کہ اگر اس کو صحیح طریقہ سے کیا جائے تو انسان کے اندر
زندگی کے شعبوں میں چلنے کی استعداد، ایمان میں قوت، عبادات میں جان۔

معاملات میں درستگی، معاشرت میں پاکیزگی اور اخلاقیات میں حسن پیدا ہوگا جس قدر اس دعوت والے کام میں آدمی آگے بڑھتا جائے گا اس کی عملی زندگی بنتی چلی جائے گی، اور یہی اس کی نجات کا راستہ ہے دنیا میں بھی اور آخرت میں بھی اس کے برخلاف اگر یہ اعمال سے بے نیاز ہو کر مادیات، ایجادات اور ضروریات زندگی میں پھنسا رہے گا تو اس کی بے چینی اضطراب اور بے اطمینانی میں اضافہ ہوتا چلا جائے گا۔

آخری دن حضرت جی نے دعا کرتے ہوئے فرمایا، یا اللہ عالم میں خیر کے فروغ اور شر کے خاتمہ کا اس اجتماع کو ذریعہ بنا، اور اس کے لیے محنت کرنے والوں کو قبول فرما۔ اس دعا سے سب پر رقت طاری ہو گئی عجیب سماں بن گیا حاضرین کی آنکھوں سے آنسوؤں کا دریا بہ رہا تھا۔

اجتماع ختم ہونے پر حضرت مولانا مع قافلہ اسی دن شام میں شیفلڈ کی جامع مسجد تشریف لے آئے۔ مولانا محمد عمر صاحب یہاں کے دور وزہ قیام کی مشغولیت و مصروفیت کو اپنے محبوب میں اس طرح سحریر فرماتے ہیں،

”شیفلڈ جامع مسجد پہنچ کر رات کو مشورے ہوئے۔ دو دن کے لیے بیرون سے آنے والوں کو سب کچھ کا ہے تاکہ حضرت جی دامت برکاتہم سے ملنا جانا ہو جائے، ۱۷ جولائی کو قیام گاہ یعنی اجتماع گاہ سے منتقل ہو کر شیفلڈ کی جامع مسجد میں آئے۔ ۱۸ جولائی منگل کی دوپہر میں افریقیہ والوں کے سامنے حضرت جی کا بیان ہوا، نقد ادھار خوب تشکیل ہوئیں اور مقامی کام کی بھی تشکیل ہوئی۔ پھر امریکہ اور کناڈا والوں سے بات ہوئی۔ کرنل امیر الدین حیدر آبادی نے ترجمہ کیا، ان میں بھی خوب تشکیل ہوئی۔ آنے والوں پر اجتماع کا اچھا اثر ہوا، ذہن قربانی پر آمادہ ہوئے، مستورات کی جماعت نے بھی خوب کام کیا، مختلف

ممالک کے اجاب نے اپنی دینی محنت کے مسائل رکھے جن کے حضرت جی جواب دیتے رہے۔

(اقتباس مکتوب محررہ ۱۹ جولائی)

جناب الحاج بھائی عبدالوہاب صاحب (رائے ونڈ) اس اجتماع کے موقع پر حضرت مولانا کے ہونے والے بیانات، اختتامی دعا، شب خیزی کا اہتمام اور خداداد رعب و ہیبت کے متعلق اپنے جذبات و احساسات کا اظہار حضرت شیخ زہ کے نام ایک گرامی نامہ میں اس طرح کرتے ہیں:

”رب سے زیادہ بندہ کو متاثر کرنے والی بات جو تھی وہ یہ تھی کہ خواہ حضرت جی شروع میں بیان فرمائیں یا آخر میں بیان فرمائیں، مجمع میں قدرتی طور پر ہیبت اور رعب طاری ہو جاتا تھا اور بڑی ہی جامع اور موثر دعوت ہوتی تھی، لوگ بہت اثر لیتے تھے، مولوی محمد احمد صاحب کی رائے تو زور سے یہی ہے اور ہماری بھی یہی ہے کہ اب حضرت جی دوسرے اجاب کی تقریر کے بعد بیان کرنے کی بجائے شروع میں ہی مستقل بیان فرمائیں اور بعد میں دوسرے اجاب تشکیل فرمایا کریں۔ بقول مولوی محمد احمد صاحب کے حضرت جی پر اللہ پاک نے دعوت کا فیضان فرمادیا ہے اب تمہ بننے کی ضرورت نہیں، تنہائی کی گفتگو میں بھی ہر جواب قرآنی آیات اور احادیث اور صحابہ کرام کی زندگی سے بلا تکلف دیتے تھے۔ رات اتنی چھوٹی ہونے کے باوجود ہتجد کی بڑی ہی پابندی تھی دیکھنے والوں نے کافی اثر لیا۔ اللہ پاک ہمیں بھی ہر حال میں سب معمولات پورا کرنے کی توفیق عطا فرمائیں۔ آمین۔“

حضرت جی مولانا محمد یوسف صاحب کی دعائیں عموماً سب ہی عجیب کیفیت والی ہوتی تھیں۔ مگر ان میں بعض دفعہ ایسا محسوس ہوتا تھا کہ بس قبولیت کا دروازہ کھلا ہوا ہے اور قبول ہی ہو رہی ہے۔ یہی کیفیت بالکل اس اجتماع میں بھی جماعتوں کی رخصتی کے وقت حضرت جی مدظلہ العالی کی دعا کے وقت محسوس ہوئی۔ اس دعا میں سب ہی متاثر ہوئے اور حضرت جی کے بیانات

کی بھی یہی کیفیت رہی کہ ماشاء اللہ تھوڑی دیر کے لیے بیان فرماتے تھے لیکن مجمع پر بڑا رعب پڑ جاتا تھا اور بڑی جامع بات ہوتی تھی۔ الحمد للہ مجمع پر اثر بھی خوب ہوتا تھا ۱۷

اس اجتماع کے بجز و خوبی ختم ہو جانے اور اللہ جل شانہ کی کھلی مدد و نصرت اور حاضرین و مشاہدین کے تاثرات و احساسات کے بارے میں حضرت مولانا حضرت شیخہ کو ان الفاظ سے مطلع فرماتے ہیں :

” الحمد للہ محض اللہ جل شانہ کے فضل سے اور اس کے احسان عمیم سے شیفلڈ کا اجتماع بجز و خوبی پورا ہو گیا۔ مختلف ممالک کے بہت سے حضرات جو تشریف لائے اور جو مقامی اپنا مجمع اور غیر بھی سب ہی اللہ کے فضل سے بہت ہی متاثر ہوئے۔ خدا کرے کہ اس مقام سے جس سے ہمیشہ باطل اور منکرات کی اشاعت ہوتی رہی وہاں پر سے حق کی اور اوامر و احکامات کی اشاعت کا خدائے پاک فیصلہ فرمائیں۔ لوگوں میں اگر محنت کی جائے اور محض دینی جذبہ سے بے غرض ہو کر تو امید ہے کہ بہت جلد اپنی سابقہ زندگی سے توبہ کر لیں گے۔

جس مکان میں ہمارا قیام تھا اس کے دونوں طرف انگریزوں کے مکان تھے بندہ نے ایک ایک آم دسہری کا ان کو بھیجا، بہت ہی خوش ہوئے اور عام تاثر انگریزوں کا یہ ہے کہ ایسے بھلے انسان ہم نے نہیں دیکھے۔ اللہ جل شانہ ان کی ہدایت کا فیصلہ فرمائیں۔ یہاں پر عام طور سے ابرو بارش ہوتی رہتی ہے الحمد للہ جس روز سے ہم آئے ہیں بارش نہیں ہوئی اور دھوپ نکلتی ہے۔ جس روز ہم لندن پہنچے تھے، اس روز وہاں والوں نے بتایا کہ آٹھ ماہ میں دھوپ دیکھی ہے۔ اللہ جل شانہ کی ہر ہر قدم پر نصرت ہی ہوتی رہی ۱۸

مولانا محمد عمر صاحب کے ایک گرامی نامہ کی یہ سطور بھی اسی طرح کے تاثرات و احساسات کو ظاہر

کر رہی ہیں حضرت شیخ زکو لکھتے ہیں،

”الحمد للہ اجتماع میں خوب رونق تھی عبادت کا عجیب منظر تھا۔ لوگ

ذوق و شوق سے خدا کے راستے میں نکلے۔ مولانا یوسف متالا صاحب سے
ڈیوڑھی میں ملاقات ہوئی، اجتماع میں شریک رہے۔ ان کی اہلیہ محترمہ
نے خواب دیکھا کہ ایک مجمع اولیاء اللہ کا ہے اس میں حضور اکرم صلی اللہ
علیہ وسلم تشریف فرما ہیں۔ دوسرا خواب بھی انہوں نے ہی دیکھا کہ آپ

چارپائی پر ہیں اور پاس میں حضرت نظام الدین اولیاء ہیں
پیرس کے ایک نمائندے آخری دن اجتماع میں آئے انہوں نے کہا
کہ میں ۱۳۷۷ اسلامی کانفرنسوں میں دنیا بھر کے ملکوں میں گیا ہوں لیکن اسلام
کی حقیقت اسی اجتماع میں نظر آئی۔ وہ مصری تھے، پیرس میں بھی وہ شریک
ہوں گے، قرب و جوار کے انگریز عیسائی پڑوسی بہت خوش ہوئے۔ جو
لوگ تماشا شانی کے طور پر آئے تھے وہ بھی متاثر ہو کر لوٹے، بعض پادری
بھی آئے۔ امیر الدین صاحب حیدرآبادی کی تقریر سے جو انگریزی میں ہوئی
بہت متاثر ہوئے، بعض انگریز گورنرے نو مسلم حضرت جی دامت برکاتہم سے
بیعت بھی ہوئے۔ ایک اسی سال کی عمر کے انگریز نے کہا کہ اپنی پوری زندگی میں
ایسا منظر میں نے نہیں دیکھا جو اس اجتماع میں مسلمانوں میں دیکھا، ایک
پولیس والے نے کہا کہ مسلمانوں کا مذہب حق ہے کیوں کہ اتنے بڑے مجمع
میں کسی نے چوری نہ کی، شراب نہ پی، لڑائی نہ کی اور مسلسل تین دن تک
بارش نہ ہوئی، دھوپ نکلی رہی۔ یہ خدا کی مدد ہے یہاں تو خوب سردی اور
بارش برسا کرتی ہے لیکن ہم نے اب تک بارش برستے نہ دیکھی اور دھوپ
روزانہ نکلتی ہے جس سے یہاں والوں پر اور زیادہ اثر پڑا، واقعی اگر بارش
برستی تو سارا مجمع میدان میں پریشان ہوتا۔ خدا کا کرم ہی ہوا۔“

(مکتوب محرمہ ۸، جمادی الثانی ۱۳۹۲ھ، ۱۹ جولائی ۱۹۷۲ء، از شیخ فیضان)

شیفلڈ کے اس اجتماع سے دنیا کے تیس ممالک سعودی عرب، امریکہ، برازیل، یونان، جرمنی، بیلجیم، کینیا، فرانس، ناروے، مراکش وغیرہ میں پچاس سے زائد جماعتیں تیار ہو کر روانہ ہوئیں جن میں تقریباً سات سو اہل سواہب شامل تھے۔ بیرون ممالک جانے والی جماعتیں زیادہ تر تین چلہ کی تھیں۔

اس اجتماع میں اٹھائیس ممالک کے پانچ سو سے زائد اہل سواہب اور دعوتی ترقی یافتہ جمع تھے۔ جن میں افریقہ کے ایک سو اہل سواہب جو الحاج غلام محمد پاڈیہ اور مولانا یوسف متلی صاحب کی معیت میں شیفلڈ پہنچے تھے، شامل تھے۔ محتاط اعداد و شمار کے مطابق شرکاء، اجتماع دس بارہ ہزار کے درمیان رہے۔ اجتماع کے تینوں ایام میں ہندوستان سے جانے والی مستورات کی ایک جماعت ڈیوڑھی میں مقیم رہی اور حضرت مولانا کی ہدایت کے مطابق حالت اعتکاف میں روزے رکھ کر اجتماع کی کامیابی کے لیے اللہ جل شانہ کے حضور دعا و مناجات میں مشغول رہی۔

اجتماع کے فراغ پر دو یوم شیفلڈ میں قیام رہا۔ اس عرصہ میں امریکہ، کناڈا اور افریقہ میں ہونے والے دعوتی مسائل سے متعلق اہل سواہب نے حضرت مولانا سے مشورے کیے۔ اس موقع پر حضرت شیخ نور اللہ مرقدہ کی خدمت مبارکہ میں بہت سے اہل سواہب نے اپنے تاثرات و مشاہدات اور اجتماع کے تفصیلی حالات ارسال کیے تھے۔ یہاں ان میں سے تین مکاتیب شامل سواہب کیے جاتے ہیں:

پہلا مکتوب جو مولانا الحاج مفتی زین العابدین صاحب کا ہے۔ ۱۹ جولائی میں شیفلڈ سے بھیجا گیا۔ دوسرا مکتوب مولانا الحاج محمد احمد صاحب بھاؤل پور کا ہے جو بیس جولائی میں پیرس سے تحریر کیا گیا۔ اور تیسرا مکتوب جو جناب الحاج حافظ محمد ٹیل صاحب کا ہے پانچ اگست میں لندن سے ارسال کیا گیا ہے:

مکتوب نمبر ۱ (مولانا مفتی زین العابدین صاحب)

”اجتماع توقع سے زیادہ کامیاب رہا۔ یہاں کی وزارت داخلہ نے تعاون

کیا کہ ہر ملک کے آنے والے کو داخل ہونے دیا یہاں تک کہ روڈیشیا جو اس

حکومت کی باغی حکومت ہے وہاں کے آدمی کو بھی داخلہ کی اجازت دے دی، ایک بڑی تعداد بلا ویزا آئی۔ ان کو ہوائی اڈہ پر ویزا دے دیا گیا حالانکہ کامن ویلتھ میں نہیں تھے، ادھر اجتماع کی جگہ شیفلڈ میں شہر کے اندر مقامی انتظامیہ نے اپنا پارک دیا اور اس میں بیت الخلاء، غسل خانے، وضو کی جگہ خیمے لگانے بنانے میں بھی اعانت کی۔ بہترین اور کھلا انتظام تھا، انگلستان اور دوسرے ممالک سے آنے والوں کی تعداد بھی کھانا کھلانے والوں کی روایت کے مطابق آٹھ اور دس ہزار کے درمیان تھی، وقت دینے والوں کی تعداد بارہ سو کے لگ بھگ تھی انگریزوں کے ہر طبقہ کے لوگ اجتماع میں آتے رہے۔ اسمبلی کے ممبر، پارٹی پولیس پروفیسر، اخباری نمائندے، یہودی تاجر، طلبہ اور سجد اللہ پورے علاقے کے انگریز متاثر ہوئے۔ ایک بات بہت لوگوں کی زبان سے سنی گئی کہ یہ لوگ خدا کے مقرب ہیں ان کے اجتماع کی برکت سے بارش ہوتی نہ سردی۔ اس موسم میں یہ لوگ دھوپ کو ترستے تھے مگر اس دفع دو مہینے سے دھوپ ہی دھوپ نکل رہی ہے اور واقعہ یہ ہے کہ رب کریم نے خاص کریم کیا، ورنہ ان خیموں میں اجتماع بارش و سردی میں ناممکن تھا۔ دوسری بات انتظامیہ کی زبانی سنی گئی کہ ہم نے ایسا پڑامن اجتماع اب تک نہیں دیکھا، دعاؤں کی درخواست ہے کہ رب کریم اس ملک میں اور پورے عالم میں دینی زندگی کو عام و تمام فرمائے اور اس کے لیے ہمیں ذریعہ کے طور پر استعمال فرمائے۔

کتوب نمبر ۲ (مولانا محمد احمد صاحب بھاولپور)

” اجتماع میں اٹھائیس مختلف ممالک سے اجاب تشریف لائے جن کی تعداد پانچ سو تک تھی، مزید یہ کہ اجتماع سے پیشتر پندرہ جماعتیں بیرونی ممالک میں گئیں تھیں اور تقریباً تیس جماعتیں اجتماع کے بعد بیرونی ممالک کے لیے روانہ ہوئیں، اس طرح کل ملا کر پینتالیس جماعتیں بیرونی ممالک کو گئیں، اندرون ملک اجتماع کی محنت کے لیے تقریباً پانچ سو سے زائد افراد پہلے نکلے تھے اور

تقریباً پانچ سو افراد اجتماع کے بعد اندرون ملک محنت کے لیے نکلے جن کی تقریباً پینتالیس جماعتیں بنیں، دعا فرمائیں کہ اللہ تعالیٰ نکلنے والوں کو انتہائی طور پر قبول فرمائے۔ اور پورے عالم میں اللہ پاک رشد و ہدایت کے فیصلے فرمائیں اور باطل کے پھٹنے کا ذریعہ بنائے۔ آمین۔

اجتماع کی کیفیت کچھ عجیب ہی تھی، سب ہی لوگ خوب متاثر ہوئے۔ یہاں تک کہ انگریز لوگ بھی بغیر متاثر ہوئے نہ رہ سکے۔ اور انگریزوں کی پولیس جو کہ اجتماع والے پارک میں پہرے کی غرض سے متعین تھی اور اجتماع میں گھوم پھر رہی تھی تاکہ کہیں خدا نخواستہ کوئی 'جھگڑا نہ ہو' وہ پولیس کے آدمی بھی خوب متاثر ہوئے، اور اجتماع کے نظم و ضبط کو دیکھ کر کہنے لگے کہ بے شک یہی مذہب سچا ہے، اس کے علاوہ اجتماع کے بعد پندرہ آدمی اترہ اسلام میں داخل ہوئے جن میں تین تو انگریز ہیں اور باقی امریکہ کے حبشی ہیں ان نو مسلمانوں میں دو انگریز تو چار چار مہینے کے لیے جماعتوں کے ساتھ بھی چل رہے ہیں باقی حضرت جی کا اندون ملک کا تیرہ دن کا دورہ خوب کامیاب رہا۔ ہر جگہ سے نقد جماعتیں بھی نکلیں اور اسی دورے کے سبب تقریباً ہر شہر میں نئے نئے لوگ بھی تبلیغ کے اس کام کی طرف متوجہ ہوئے۔ کافی احباب نے بیعت ہو کر۔ حضرت جی سے وعدہ بھی کیا ہے کہ اس کام کو انشاء اللہ تعالیٰ ہم لوگ مرتے دم تک کرتے رہیں گے۔

مکتوب نمبر ۳ (جناب حافظ محمد ٹیل صاحب لندن)

" ۱۲ جولائی کو ہم یہاں انگلینڈ بذریعہ ہوائی جہاز تقریباً بیس آدمی پہنچ گئے۔ یہاں آتے ہی ہمیں بریڈ فورڈ بھیجا گیا، یہاں پر حضرت مولانا کے متعلقین مولانا لطف الرحمن صاحب اور ان کے ذریعہ سے مولانا یوسف متالا سے ملاقات ہوئی ان حضرات نے خدام بارگاہ کے ساتھ جو حسن و سلوک کیا وہ سب حضرت والا کی اقدام عالیہ کی برکات ہیں اس جگہ کے قریب ہی وہ مقام ہے جہاں اجتماع

طے پایا تھا، تین دن گزارنے کے بعد شیغلڈ جانا ہوا، خدا کی شان ہے ۱۹۶۰ء میں
 یہاں آنا ہوا تھا تو اکاڈکا لوگوں کو جمع کر کے سچاس ساٹھ آدمیوں کی جماعت
 میرے ساتھ چلے بھر چلی تھی لیکن آج ایسا عجیب منظر تھا کہ شاید ہی اس سرزمین نے
 اور اس کے رہنے والوں نے کبھی دیکھا ہو، نہایت طویل خیموں کی تین علیحدہ
 علیحدہ لائن تھیں ایک ایک خیمہ کے طول میں تقریباً ۱۵۰ آدمی سے زائد نماز میں
 کھڑے ہو سکتے تھے۔ مجمع بڑھتا چلا گیا، آفاق ارض سے لوگ پروانہ وار پہنچ رہے
 تھے خصوصی طور پر اردو دانوں کے علاوہ عربی، انگریزی، فرانسیسی حلقے ہوتے
 تھے اور عرب بھی رنگ برنگ کے جمع تھے ایک عجیب سماں تھا اور خدائے ذوالجلال
 کی عظمت و توحید کا دور دورہ تھا، مقامی لوگ حیران تھے، انہوں نے مجمع تو بہت
 دیکھے ہوں گے لیکن ایسا پرسکون دلکش منظر کہا نظر آیا ہوگا، پہلے دن پولیس
 کارزور تھا کہ نہ معلوم کیا کرنا پڑے لیکن جب دیکھا کہ یہاں تو آپس میں محبت و
 الفت کی شراب پئے ہوئے ایک دوسرے سے گلے ملتے پھر رہے ہیں اور وہ بھی
 سب مختلف علاقوں کے تو ان کے تعجب کی انتہا نہ رہی اور وہ بے ساختہ کہنے
 لگے کہ ہم نے تو علم بھر کبھی دیکھا نہیں کہ آٹھ دس ہزار آدمی اس طرح جمع ہوں،
 اور کوئی بات نہ پیدا ہو، نہ رضا کار، نہ والینٹیر، نہ منکر، اللہ تعالیٰ کی شانِ عالی کا مظہر
 تھا، اللہ تعالیٰ تمام طبقات اور تمام اطراف کے لوگوں نے اوقات دیئے اور
 تقریباً ۲۷ جماعتیں بیرون اور ۳۳ جماعتیں اندرون کی بنیں یہ ان جماعتوں کے علاوہ
 ہیں جو کہ پاک و ہند، بنگلہ دیش وغیرہ کی حضرات کے ساتھ ہیں۔ اس عظیم محنت کے
 اثرات اللہ تعالیٰ دکھا رہے ہیں۔ تقریباً ۱۳ دن کا اندرون میں ٹھہرنے کا نظام
 ہے اس کے بعد بیرون میں جہاں اللہ تعالیٰ کو منظور ہوگا۔ آپ کی دعاؤں کے
 محتاج ہیں اس رونق کے پیچھے خطرات بھی ہیں، شیطان اپنی باطل قوتوں کو
 بیدار کر رہا ہے، خدائے تعالیٰ ہم سب کی حفاظت فرمائے اور ہمارے کام کو
 اپنا کام بنا کر اہل عالم کی عمومی ہدایت کا فیصلہ فرمائے۔ آمین۔ فقط ۶

شیفلڈ کے اس اجتماع کی محنت اور اس میں شرکت کے لیے ہندوستان سے بھی متعدد جماعتیں انگلینڈ گئی تھیں ایک جماعت جس میں مولانا نیر بانی، جناب احمد حسین، جناب علی نواز خاں اور خواجہ محمد الدین صاحب وغیرہ تھے، بنگلور سے بھی گئی اور وہ اجتماع سے فارغ ہو کر حبر منی کویت، سعودی عرب ہوتے ہوئے ہندوستان واپسی ہوئی، اس جماعت نے جرمنی پہنچ کر اپنی جو مفصل دعوتی روداد اپنے مکرز بنگلور بھیجی۔ اس کے مطالعہ سے دعوتی محنت کے آغاز سے قبل انگلستان کی دینی و مذہبی اعتبار سے زبوں حالی اور موجودہ وقت میں وہاں اس محنت کے اثرات اور فوائد و منافع نیز اس ملک میں دعوت و تبلیغ کا عملی آغاز، اس کا ارتقاء اور اس کے نشیب و فراز کے بہت سے پہلو قارئین پر کھلیں گے۔ اس لیے یہاں اس طویل مکتوب کے اہم اجزاء پیش کیے جاتے ہیں :

”محرمی مکرمی ! السلام علیکم ورحمۃ اللہ وبرکاتہ“

امید کہ آپ بعافیت تمام ہوں گے۔ الحمد للہ دو ماہ تک انگلستان کا دورہ پورا کرنے کے بعد ہم سب بحیریت، ستمبر کو جرمنی پہنچے۔ آج سے دس بارہ سال پہلے پورے انگلستان میں آٹھ یا نو شہر ایسے تھے جہاں مسجدوں کے نام سے مکانات یا کمرے تھے، انہیں مکانات یا کمروں میں نماز پڑھی جاتی تھی، مگر کہیں نہ پنجگانہ نماز ہوتی تھی اور نہ امام مقرر تھے ان میں سے بعض مسجدیں ایسی

لہ جناب بھائی فاروق صاحب (بنگلور) نے یہ مکتوب حضرت شیخ نور اللہ مرقدہ کی خدمت میں سہارنپور ارسال فرمایا تھا، آنحضرم نے اس خط کی پشت پر جو ہدایت تحریر فرما رکھی ہے وہ راقم سطور کے لیے آج چھبیس سال گزرنے کے بعد بھی کسی حیرت و تعجب کا موجب اس لیے نہیں ہے کہ اس دربار قلندری میں ”گردن جھکا کر بہت آگے تک کی دیکھ لینا“ ایک معمولی بات تھی۔ اس تحریری ہدایت کے الفاظ آپ بھی پڑھیں :

”عزیز شاہد، شب جمعہ میں اس کو مدرسہ قدیم میں ساکر اپنے پاس محفوظ رکھے۔ ذکر کیا“

اور گذشتہ چھبیس سال سے محفوظ رکھا جانے والا یہ مکتوب آج سوانح حضرت جی ثالث میں شامل کیا جا رہا ہے، بے شک بڑی پاک ہے وہ ذات، جو خود نہیں بدلتی لیکن وقت اور زمانہ کو بدل دیتی ہے۔

تھیں جو صرف نماز جمعہ کے لیے کھلتی تھیں اور اس کے بعد مغل ہو جاتی تھیں جمعہ اور عیدین کی نمازوں کے لیے سچاس ساٹھ میل دور جانا پڑتا تھا۔ میت کے لیے غسل کفن، تدفین اور قبرستان کا کوئی انتظام نہیں تھا، بعض اوقات میت کو ان کے ملکوں کو روانہ کر دیا جاتا تھا، بڑی دشواری پیش آتی تھی۔ کہا جاتا تھا کہ یہاں جینا آسان ہے مگر مرنے کا مشکل ہے۔ عیال طریقہ پر ذبح کرنے کا نہ انتظام تھا نہ کسی کو اس کی پرواہ تھی۔ بچوں کی تعلیم کے لیے مدرسہ یا مکتب کا وجود نہ تھا۔ قرآن شریف، وضو، غسل، نماز کی ترکیب بلکہ بسم اللہ و کلمہ کے الفاظ سے بھی اکثر لوگ نا آشنا تھے، انگریزی سیکھنے اور بولنے پر فخر کرتے تھے، نماز روزے کی پابندی تو درکنار، نماز و روزہ اور دین کی باتوں کا مذاق اڑایا جاتا ہے اور بعض تو کہا کرتے تھے کہ ہم تو یہاں دنیا کمانے کو آئے ہیں، دین کو اپنے گھر میں چھوڑ آئے ہیں۔ ایسی بے دینی کی فضا، میں اللہ رب العزت نے محض اپنے لطف و کرم سے اپنے حبیب پاک حضور اکرم صلی اللہ علیہ وسلم کے لائے ہوئے مبارک اعمال کو زندہ کرنے کی محنت اور دعوت والے کام میں جڑنے کی توفیق یہاں کے بعض مخلص بندوں کو عطا فرمائی۔

۱۹۵۶ء میں سب سے پہلی جماعت چار ماہ کے لیے انگلستان آئی مگر چھ ماہ تک پورے ملک کا دورہ کرتی رہی۔ اس قربانی سے ملک میں دین کی دعوت و محنت کا افتتاح ہوا، ۱۹۶۵ء میں سب سے پہلا تبلیغی اجتماع مانچسٹر میں ہوا انہیں دنوں کرنل امیر الدین صاحب کی جماعت چار ماہ کے لیے ہندوستان سے پہنچی۔ علیگڑھ والے خالد صدیقی بھی اس جماعت میں تھے۔ جماعتوں کی نقل و حرکت اور مسلسل محنت کے بعد حالات بدل گئے۔ ڈیویز بری اب بھی مرکزی حیثیت رکھتا ہے۔ حافظ محمد ٹیل صاحب جیسے مخلص احباب نے بڑی قربانیاں دی ہیں انہیں جیسے حضرات کی محنت و توجہ سے یہاں کام چل رہا ہے۔ ہمارے ملک کے اکابر حضرات اور شاہیر علماء کا بھی دورہ ہوا ہے جس سے دین کے کام کو

مزید تقویت حاصل ہوئی، گجرات کے اصحاب کے علاوہ حاجی محمد اویس حبیب (میلون) بھائی قاسم صاحب (بہی) حاجی نور محمد صاحب اور حاجی محمد انور حبیب (بنگلور) کی جماعت کا دورہ ہوا تو بڑے پیمانہ پر اجتماع کرنے کی تجویز دعاگوں میں آئی۔ چنانچہ شیفلڈ میں ۱۵، ۱۶، ۱۷ جولائی ۱۹۷۲ء والا عالمی اجتماع اسی تجویز کی عملی شکل تھی۔ جس میں حضرت جی مولانا انعام احسن صاحب مولانا محمد عمر پالن پوری اور دیگر اکابر حضرات دنیا کے مختلف حصوں سے تشریف لائے تھے یہ اجتماع یونہی نہیں ہو گیا، بڑی محنت اور قربانی اس کے پیچھے ہے نہ صرف مالی و جسمانی بلکہ روحانی محنت کو بھی بہت دخل تھا۔ اجتماع سے پہلے یہاں کے فکر مندوں نے پورے ملک کا دورہ کیا، کئی مشورے ہوئے، چلہ اور تین چلوں کی ۱۵ جماعتیں باہر نکالی گئیں۔ دعا والی جماعت بیت اللہ روانہ کی گئی جو حال ہی میں واپس ہوئی۔ ایسی محنت کی گئی کہ کام کرنے والوں نے چین نہ لیا، رات دن اسی فکر و دھن میں غرق تھے۔ مرد تو کیا عورتوں نے بھی کافی محنت کی۔ مستورات کی مستقل جماعت نے اپنے محرموں کی نگرانی میں ملک بھر کا دورہ کیا اور خواتین میں کام کیا، گجرات، ایسٹ میسور، اور کیرالا کے علاوہ امریکی خواتین نے بھی برقع اوڑھ کر اس میں حصہ لیا، ملک و بیرون ملک میں بعض خواتین نے اجتماع کی کامیابی کے لیے روزے رکھے اور اعزکاف کیا۔ حضرت شیخ الحدیث دامت برکاتہم جیسے بزرگان دین سے خصوصی دعائیں کروائی۔

شیفلڈ میں حضرت جی والا اجتماع انگلستان میں کام کرنے والوں کی قربانی اور محنتوں کا ثمرہ تھا۔ اس سہ روزہ عالمی اجتماع میں عالم اسلام کے مختلف ممالک کے علاوہ امریکہ، افریقہ، یورپ، ہندوستان اور انگلستان کے دس ہزار فرزندانِ توحید جمع ہوئے تھے دوسرے دوپہر کے کھانے کے ٹکٹ آٹھ ہزار پانچ سو (۸۵۰۰) فروخت ہوئے تھے، یہاں کے ماحول میں دس ہزار کا جمع ہونا ہمارے یہاں کے دس لاکھ سے زیادہ اہمیت رکھتا ہے اور کافی محنت چاہتا ہے۔

قال الله وقال الرسول اور دعوتِ دین اور اذان کی آواز سے پوری فضا گونج رہی تھی انگریز حیران تھے، کہ کرسی، میز اور پلنگ کے بغیر خالی میدان میں خیموں کے اندر دس ہزار کا مجمع تین دن تک کیسے بیٹھا اور جڑا؟ کس طرح سویا اور ٹھہرا؟ پانی و صواب اور استنجا کا عجیب نظام تھا، کھانے پینے کا معقول انتظام تھا سب کے سب فرش پر بیٹھے تھے نماز کی کیفیت اور صف بندی کا ایمان افزہ منظر بھی فرنگی آنکھوں نے پہلی دفعہ دیکھا، کالے اور گورے، بچی اور عربی ایک ہی صف میں کھڑے ہوئے تھے پولیس کا پہرہ تھا مگر وہ بھی حیران تھے کہ اتنے بڑے مجمع میں نہ شور، نہ ہنگامہ نہ گڑبڑ اور نہ چوری کا کوئی واقعہ پیش آیا، جو چیز جہاں تھی وہیں پڑی ہوئی تھی، کوئی ہاتھ نہ لگاتا تھا بعض تو اس قدر متاثر ہوئے کہ اسی وقت آغوش اسلام میں داخل ہو گئے، ہمارے ایک ساتھی کی گھڑی عشا کے وقت کھو گئی اور دوسرے دن فجر میں وہیں مل گئی۔ اب ہر جگہ سے قبول اسلام کی خبریں ملتی ہیں ہمارے ساتھ بھی دونوں مسلم انگریز سفر میں تھے یہ کام سیکھنے کے لیے ہمارے ملک آنے کو آمادہ ہیں۔

جب جماعت اسپین کے راستہ سے مراکش (مراکو) جا رہی تھی، دو عیسائی سیاح ہمراہ تھے، سمجھایا کہ ہمارے پیغمبر حضرت محمد صلی اللہ علیہ وسلم کا بتایا ہوا طریقہ دین اسلام کہلاتا ہے دونوں متاثر ہوئے، دوسرے دن اجتماع میں پہنچے کلمہ پڑھ لیا اور مسلمان ہو گئے۔ اب یہ دونوں سیر و سیاحت کو چھوڑ کر جماعت کے ہمراہ دین کی دعوت و محنت میں لگ گئے ہیں۔ لندن بہت بڑا شہر ہے۔ چالیس میل تک پھیلا ہوا ہے، پورے ملک میں پانچ لاکھ مسلمان آباد ہیں تو اکیسے لندن میں ایک لاکھ مسلمان بستے ہیں۔ پورے ملک کے لیے جتنی محنت کی ضرورت ہے اس سے زیادہ صرف لندن کے لیے ضرورت ہے۔ اس ملک میں کام کو اٹھانا جس قدر آسان ہے، اس سے زیادہ اس کو بچانا دشوار ہوتا ہے کام جس قدر آسان ہے اس قدر نازک بھی ہے موقع شناسی

محل شناسی اور حکمت عملی کی ضرورت ہے، اللہ تعالیٰ ہمیں اصولوں کے ساتھ کام کرنے کی توفیق عطا فرمائے۔ آمین

ہمارے یہاں ایک دن میں جتنا کام ہوتا ہے اتنا ہی کام یہاں ایک ہفتہ محنت کرنے پر قابو میں آتا ہے، عام طور پر مکانات دور دور ہوتے ہیں۔ مجموعی گشت کے لیے بعض اوقات سواری کی ضرورت پیش آتی ہے۔ لوگوں کا جمع ہونا اور جمع کرنا کافی محنت چاہتا ہے اللہ کا شکر ہے کہ ہر جگہ لوگ دین کے فکر مند ہیں اور کام کی طرف متوجہ ہیں۔ خلوص و محبت کے ساتھ پیش آتے ہیں۔ جماعتوں کی نقل و حرکت اور مسلسل محنت کے ثمرات و برکات اب علانیہ ظاہر ہو رہے ہیں الحمد للہ ہر جگہ نماز پنجگانہ باجماعت کا اہتمام ہے، انگلستان میں تقریباً ڈیڑھ سو مساجد ہیں۔

قرآن شریف اور دینیات کی تعلیم کے لیے مکاتیب اور مدارس جاری کیے گئے ہیں۔ مجلس علماء نے دینی تعلیم کا نصاب تیار کیا ہے، بولٹن نامی جگہ پر حضرت شیخ الحدیث مدظلہ کے مشورے سے دارالعلوم قائم کیا گیا ہے۔ حضرت جی مدظلہ کے دست مبارک سے اس کا افتتاح عمل میں آیا ہے۔ ہر مقام پر علماء اور حفاظ موجود ہیں، جو امام اور مدرس کے فرائض انجام دے رہے ہیں حفظ قرآن کا سلسلہ بھی جاری ہے۔ مفتی حضرات موجود ہیں۔ جمعہ عیدین اور تراویح کا انتظام ہے۔ میلوں دور جانے کے ضرورت نہ رہی۔ حلال گوشت کی کئی۔۔۔ دکانیں کھل گئی ہیں۔ جائز طریقہ پر ذبح کیا ہوا گوشت مل رہا ہے۔ ذبیحہ رگیاں ملتی ہیں۔ میت کے لیے غسل کفن اور تدفین کا باقاعدہ انتظام ہے۔ تدفین کے لیے قبرستان میں علیحدہ مقام حاصل کیا گیا ہے۔ بعض علاقوں میں مسلمان اس کثرت سے آباد ہیں کہ یہ محسوس نہیں ہوتا کہ ہم انگلستان میں ہیں، ان علاقوں کی مساجد میں روزانہ تعلیم، ہفتہ واری گشت، مشورہ جماعتوں کی تشکیل، ہفتہ اتوار کی چھٹیوں میں باہر نکلنا وغیرہ دینی سرگرمیاں عام ہیں، ہر مسجد میں مدرسہ ہے

بچے اور بچیاں دینی تعلیم حاصل کرتی ہیں، رب العزت مزید ترقیات دے آمین! فقط شیفلڈ کے اجتماع سے فارغ ہو کر حضرت مولانا نے انگلینڈ، اسکاٹ لینڈ اور ویلز کے مختلف اور متعدد مقامات کا طبیعت کی ناہواری، نزلہ، زکام، کھانسی اور بخار کے باوجود طویل، دعوتی دورہ فرمایا۔ چنانچہ پرنسٹن، بلک برون، مائچسٹر، بولٹن، برید فورڈ، باٹلے، گلاسگو، ایڈس، لیسٹر، نیٹن، والسال، برہنگم، گلاسٹر وغیرہ مقامات پر تشریف لے جا کر پوری دردمندی اور فکر کے ساتھ اپنا دعوتی فریضہ انجام دیا، داعی بننے کا نفع اور مدعو بننے کا نقصان سمجھایا، توحید و ایمان کی طرف بلایا اور مغرب و مشرق کے درمیان کے فرق کو خوب کھول کر وضاحت کے ساتھ بیان فرمایا۔

ان تمام مقامات کا سفر شروع ہونے سے قبل حضرت مولانا نے دینی و دعوتی مصلحت کے پیش نظر اپنے میزبانوں سے بڑے محبت آمیز لب و لہجہ میں یہ ارشاد فرمایا کہ ہم اپنے کھانے اور ناشتہ کا انتظام خود کرنا چاہتے ہیں، ہماری خواہش یہ ہے کہ اس مسئلہ میں آپ حضرات کوئی فکر نہ کریں۔

حضرت مولانا کی یہ خواہش ایسی تھی جو میزبانوں کے لیے بڑی آزمائش اور گویا ان کے تعلق و عقیدت کے پاکیزہ جذبات کا ایک امتحان تھا، بالآخر طویل انکار و اصرار کے بعد۔ مہانوں اور میزبانوں کے مابین ایک درمیانی شکل طے پا گئی اور پورے سفر میں اسی کے مطابق طعام کا نظم ہوتا رہا۔

حضرت مولانا ان شہروں اور علاقوں کی سفری تفصیلات اور یورپ میں اسلامی دعوت پر خطرات و فحشات کا اظہار کرتے ہوئے حضرت شیخ کو لکھتے ہیں:

"اب ہمارا دورہ ہو رہا ہے صبح کہیں شام کہیں، رات کہیں کل گلاسگو بذریعہ موٹر گئے تھے، ڈھائی سو میل کا سفر تھا، آج واپس ریل سے آئے۔"

لہ مولانا محمد یوسف تملہ افریقی جو ان اجتماعات میں شامل رہے حضرت شیخ کو اپنے مکتوب میں لکھتے ہیں کہ ہماری جماعت پرنسٹن میں ایک مقام پر گشت کر رہی تھی چہرے مہرے لمبی داڑھی اور لباس سے متاثر ہو کر انگریزوں کے چھوٹے چھوٹے بچے جو کھیل کود میں لگے ہوئے تھے بے ساختہ پکار پکار کر انگریزی میں کہنے لگے کہ عیسیٰ آگئے عیسیٰ آگئے۔

موٹریں اگرچہ نہیں لیکن کل سے کچھ نزلہ زکام حرارت کا اثر تھا، ریل میں کچھ لیٹنا ہو گیا اور راستہ میں کچھ سونا بھی ہو گیا، موٹر والے اب عصر کے بعد تک نہیں پہنچے ہم نے ظہر یہاں پہنچ کر پڑھی، دو روز سے یہاں کا جو موسم بارہ ماہ رہتا ہے۔ وہ شروع ہو گیا، بادل، بارش، سردی۔ ۱۲ روز تک تو خوب دھوپ نکلی رہی اور آسمان صاف رہا لیکن الحمد للہ ہمارے کام پر کوئی اثر اس موسم کا نہیں ہے۔

پورے ملک یو کے کے تین صوبہ ہیں، انگلینڈ، اسکاٹ لینڈ، ڈیکز تینوں صوبوں میں ۲۰-۲۵ مقامات پر جانا ہوا۔ الحمد للہ ہر جگہ پر اجتماعات اور ملاقاتیں خوب رہی اور سب جگہ لوگ اچھا ہی اثر اور خوب اثر بتاتے ہیں۔ اللہ جل شانہ پائیدار فرمائے۔ مولوی یوسف متالا کے مدرسہ کے بارے میں اس مقام پر جہاں دارالعلوم بنانا ہے، سنگ بنیاد نہیں رکھا گیا بلکہ قریب کی مسجد میں دارالعلوم کے لیے دعا کرانی گئی، اس جگہ میں ابھی کچھ قانونی کسر تھی جس کی بنا پر وہاں مجمع کا جانا مناسب نہیں سمجھا گیا، مولوی یوسف متالا اپنی بیماری کی وجہ سے مستقل ساتھ نہ رہ سکے لیکن آتے جاتے رہے۔

موسم ایک عشرہ تک خوب گرم رہا خوب دھوپ نکلی رہی، تین روز تک بارش اور خوب سردی رہی، اب دونوں ملا جلا کبھی دھوپ نکل آتی ہے اور کبھی ابر آ جاتا ہے، تمام دن میں کئی بار ایسا ہو جاتا ہے جن تین روز میں بارش اور سردی رہی معلوم نہیں بھیگنا ہوا یا کیا اس روز سے کھانسی، زکام، نزلہ حرارت کا سلسلہ شروع ہوا، الحمد للہ حرارت تو تین روز کے بعد نہیں رہی لیکن زکام، نزلہ چل رہا ہے اور سفر مسلسل ہو رہا ہے اللہ جل شانہ، فضل فرمائیں۔

الحمد للہ بیسیوں اللہ کے بندے اس سفر میں جماعت کے ہاتھوں مصلحت سے تائب ہوئے اور ضالین کے زمرہ میں سے نکلے، الحمد للہ پورے انگلستان میں اللہ کے فضل سے بہت اچھے اثرات ظاہر ہوئے عمومی استقبال ورجحان ہے، دین اہل دین کی رغبت اور طلب ہے لیکن یہ انتہائی فکر کی چیز ہے کہ

جس سطح کے علمائے کرام یہاں پر تشریف لارہے ہیں وہ علمی اور دینی سطح کے اعتبار سے بہت ہی زیادہ فکر کی چیز ہے، اللہ جل شانہ ہی اپنا فضل فرمائے اور تربیت کی بہترین صورت پیدا فرمائے، تمہاری سی بے عنوانی سے اس پورے طبقہ سے متصف ہو کر پھر ان کی بات کا سننا بھی مشکل سے گوارا کیا جائے گا۔ تازہ تازہ جذبہ ہے جدید جدید مسجدیں بنائی جا رہی ہیں جس کا کسی سے ذرا سا بھی تعلق ہے اس کے ذریعہ سے یہاں پر قدم جمانے کی کوشش کی جاتی ہے، اللہ جل شانہ ہی خیر فرمائے۔ ہمارے اجتماع کے نام سے بھی کئی آدمی آکر اپنی جگہیں تلاش کر رہے ہیں۔

ہمارا قافلہ تقریباً دو سو نو فکا تھا جس کو بکھرتے رہتے ہیں۔ حافظ عبدالعزیز بھائی شفیع، محمد اخلاص کو بھی ایک جماعت کے ساتھ لگا دیا تھا، ایک ہفتہ کے بعد کل ملاقات ہوئی تھی بہت خوش تھے، بھائی شفیع کے چھوٹے بھائی صالح بھی جماعت کے ساتھ ہیں خالد علی گڑھ کی جماعت میں جڑے ہوئے ہیں۔ مولانا یوسف متالا کے یہاں بولٹن میں ایک رات رہنا ہوا وہ مقام جہاں دارالعلوم بنانا ہے وہاں پر توجانا نہیں ہوا، کہ ابھی قانونی قبضہ اور تکمیل نہیں ہوئی، مسجد ہی میں دعا کرائی، الحمد للہ مساجد کثرت سے وجود میں آرہی ہیں، دوسری جگہ پریسٹن میں ایک جگہ مسجد کے لیے ساتھیوں نے خرید لی ہے وہاں پر جانا ہوا، سب متفق اللسان ہیں۔ کہ تبلیغ کی برکت سے مساجد بن رہی ہیں اور زندگی میں تبدیلی آرہی ہے ۱۱۔

مولانا محمد عمر صاحب کے مکتوب سے اس دورہ کی مزید تفصیلات اور معلومات ہوتی ہیں وہ لکھتے ہیں "شیفلڈ سے ۱۱ جولائی بدھ کو صبح کے بعد نکل کر پریسٹن میں آکر اپنی مغرب کی نماز پڑھی۔ فجر کی نماز کے بعد مولانا اسلم صاحب کا بیان ہوا، دس بجے جماعتیں گشت کے لیے شہر میں پھیل گئیں، گیارہ بجے عورتوں کا اجتماع ہوا، اس میں

۱۱۔ مکتوب محرمہ ۲۵، جولائی ۱۹۷۲ء از ڈیویز بری۔

حضرت جی دامت برکاتہم کابیان ہوا، بیعت ہوئی، ظہر کی نماز کے بعد کابیان ہوا، پھر حضرت جی دامت برکاتہم کابیان ہوا، تشکیل بھی ہوئی، عصر سے پہلے بلیک برن میں جا کر عصر کی نماز پڑھی، عصر کے بعد مولانا محمد احمد صاحب کا پھر حضرت جی کابیان ہوا یہ اجتماع ٹاؤن ہال یعنی سرکاری مکان میں ہوا۔ ۲۱ جولائی کو ناشتے پر بلیک برن میں علماء، حضرت جی دامت برکاتہم کے پاس جمع ہوئے تشکیل ہوئی، بندہ عورتوں میں بیان کرنے گیا پھر حضرت جی نے اگر بیان کیا اور بیعت کی۔ پھر جمعہ ما سچسٹر آکر پڑھا، یہاں مفتی صاحب کابیان جمعہ سے پہلے ہوا، تشکیل ہوئی، بعد جمعہ۔ حضرت جی کابیان ہوا، کھانا کھا کر آرام کر کے عصر میں بولٹن پہنچے۔ عصر مغرب کے بیچ میں حضرت جی کابیان ہوا، تشکیل میں نام آئے۔

بولٹن میں آج صبح مستورات میں بندہ کا، پھر حضرت جی کابیان و بیعت ہے رات کو بھی مولوی یوسف متالا صاحب نے مردوں میں حضرت جی کی بیعت کرائی۔ بولٹن سے ۲۲ جولائی سینچر کو بریڈ فورڈ آئے، ظہر کے بعد پہلے حضرت جی دامت برکاتہم کا اور پھر مفتی صاحب کابیان ہوا۔ پھر بریڈ فورڈ سے باٹلی آنا ہوا، عصر سے پہلے پہنچ گئے۔ عصر کے بعد بندہ کابیان ہوا، حضرت جی دامت برکاتہم نے بھی مختصر بات کر کے تشکیل فرمائی، نام آئے دعا ہوئی، پھر باٹلی سے گلاسگو آنا ہوا۔ یہ لمبا سفر تھا ظہر کی نماز تاخیر سے گلاسگو میں آکر پڑھی، بیان عصر کے بعد ہوا، حضرت جی دامت برکاتہم کی دعا ہوئی، تشکیل بھی اچھی ہو گئی۔ ۲۳ جولائی کو یہاں سے روانہ ہو کر ڈیویز بری پہنچے، حضرت جی دامت برکاتہم اور لوگوں نے ریل سے سفر کیا، راستے میں لیڈس اترے، یہاں بھی بیان و دعا اور تشکیل ہوئی، یہاں سے ہرڈس فیلا جا کر وہاں بعد عصر حضرت جی کابیان ہو کر دعا ہوئی، تشکیل بھی کی گئی یہاں مجمع زیادہ ہونے کی وجہ سے اجتماع پیرس ہال میں رکھا گیا یہ ہال لہو و لعب اور خرافات میں استعمال ہوتا تھا، لیکن اللہ پاک نے وہاں پر دینی دعوت کو زندہ فرمایا، عصر اور مغرب کی دو نمازیں اسی ہال میں اذان و تکبیر سے

باجامعت ادا کی گئیں پھر اسی ہال میں حضرت مولانا کے ہاتھ پر ایک بڑے مجمع نے اپنے گناہوں سے توبہ کر کے آئندہ کی زندگی اعمال صالحہ پر گزارنے کی نیت کی۔

ڈیوڑھری سے ۲۵ کلو میٹر اور ۲۶ کوننی ٹن جانا ہوا۔ کوونٹر میں بھی حضرت جی دامت برکاتہم نے بیان کیا پھر واپس نئی ٹن آگئے۔ اس دورہ میں نقد تشکیل تو کم ہوئی کیوں کہ اکثر شیفلڈ کے اجتماع سے نکل گئے ہیں۔ ہفتہ دو ہفتہ کی تشکیلیں ہو رہی ہیں، بعض چلوں کے بھی تیار ہوتے ہیں لیکن ادھار تشکیل اچھی ہوتی ہے، اور یہاں والے وعدہ پورا کرتے ہیں۔ لیٹر میں میرے ذمہ علماء کا حلقہ تھا مفتی حسنا بھی تشریف فرما تھے۔ حضرت جی دامت برکاتہم ساتھ چلنے والے قافلے سے ملنے کے لیے تشریف لے گئے ان علماء کی سو فیصد کی سال سال بھر کی تشکیل ہوئی۔ اور تاریخوں کی تعیین بھی ہو گئی۔ تقریباً دس علماء تھے، نئی ٹن میں بھی عصر اور مغرب کے بعد علماء سے بات ہوئی، قاضی صاحب اور مولانا سعید خاں صاحب بھی تھے۔ بعض نے سال سال بھر لکھوایا۔ ہر جگہ مقامی کام کی فضا بھی بنتی ہے تقریباً دو سو کا قافلہ ساتھ چل رہا ہے۔ آگے پیچھے جماعتیں بھی کام کر رہی ہیں۔ خالد بھائی علی گڑھ کی جماعت اور کرنل امیر الدین وغیرہ اپنا پورا وقت انگلینڈ میں گزاریں گے اور بنگلور کی جماعت دو چلے انگلینڈ میں اور ایک چلہ جرمنی میں گزارے گی۔

۲۷ جولائی کو وال سال آنا ہوا۔ ۲۸ جمعہ کو برمنگھم کا پروگرام بہت اچھا رہا، یہ شہر لندن کے بعد دوسرے نمبر پر ہے۔ جمعہ میں کئی جگہ بیان ہوا۔ عصر سے مغرب تک مولانا سعید احمد خاں صاحب اور حضرت جی دامت برکاتہم کی بات پر خوب تشکیل ہوئی۔ پہلے یہ شہر بہت اٹھا تھا، سچ میں کچھ عوارض کی وجہ سے بیٹھ گیا۔ اب الحمد للہ دوبارہ اس میں حرکت پیدا ہوئی ہے۔ ۲۹ جولائی کو گلاسٹر جانا ہوا۔ بیان اور تشکیل ہوئی۔ مقامی کام کے لیے بھی تفصیل سے بات ہوئی۔ عصر کے بعد بندہ کا اور حضرت جی دامت برکاتہم کا بیان ہو کر تشکیل ہوئی۔ مغرب کے بعد بھائی عبدالوہاب صاحب نے مقامی کام کا ذہن بنایا، وعدے لیے حضرت جی

دامت برکاتہم نے پھر کچھ ارشادات فرما کر دعا فرمائی۔

۳۰ جولائی اتوار کو لندن آنا ہوا، سینچر کو ایک جماعت کا رڈف بھیجی جہاں پر عرب حضرات میں کام ہوا اور تشکیل ہوئی۔ ۳۰ جولائی کو عصر کے بعد لندن میں۔ حضرت جی کا بیان ہو کر تشکیل ہوئی، ۳۱ جولائی پیر کو پرانوں کو مسجد میں جوڑا۔ حضرت جی دامت برکاتہم نے بندہ کو سمجھا کر بھیجا کہ کیا کہنا ہے، وہ سب جا کر کہہ دیا سارے ہی پرانے تھے۔ حضرت جی دامت برکاتہم بہت خوش ہوئے فسربا یا کہ سب ہی کہ ڈالا تشکیل بہت اچھی ہوئی، لوگوں نے ہندوستان آنے کے لیے نام لکھوائے۔ حضرت جی نے پھر کھل کر بات کی، ظہر کے بعد بھی روک کر چھ نمبر کی تائید فرمائی۔

یکم اگست کو عصر کے بعد ۱۲ میل دور لندن ہی کے ایک تعلیم یافتہ حلقے میں اجتماع تھا۔ حضرت جی دامت برکاتہم نے بندہ کو بھیج دیا مجمع کافی جمع تھا الحمد للہ تشکیل ہوئی ایک نقد جماعت ایسی بنی جو حضرت جی دامت برکاتہم کی دہی واپسی تک انگلینڈ پھرے گی، سارے اجاب کو ۲ اگست بدھ کو صبح دس بجے مسجد میں جمع کر کے ترتیب دی، پھر حضرت جی دامت برکاتہم نے ان میں محقر بات کی، اور دعا کرائی اور صرف سلام کر کے رخصت ہو کر ہوائی اڈہ پر پہنچے وہاں بھی دعا ہوئی، مصافحہ ہوئے۔ ۸ میل دور ہوائی اڈہ ہے ساڑھے چار بجے ہمارا ہوائی جہاز لندن سے روانہ ہوا اور پیرس (فرانس) میں سوواپانچ بجے اترنا ہوا۔

حضرت مولانا اس پورے دعوتی دورہ میں اسلام کی حقانیت اور اس کی آفاقیت و ابدیت کو واضح طور پر بیان کرتے ہوئے مغربیت کے کھوکھلے پن کو بڑے واضح اور واضح انداز میں بیان فرماتے رہے۔ مجلسوں میں بار بار اپنے مخاطبین سے دریافت فرماتے تھے کہ آخر مغرب کے طرز حیات میں ایسی کون سی کشش اور نفع ہے جس کی بنا پر انجام سے باخبر ہو کر

لے مکتوب محررہ ۱۱ جمادی الثانی ۱۳۹۲ھ ۲۲ جولائی ۱۹۷۲ء از لولین

اس کے پیچھے بھاگا جا رہا ہے۔
 حضرت شیخ نور اللہ مرقدہ کو آپ اس ملک میں ہونے والی اپنی تقاریر کے موضوع و عنوان
 کے متعلق لکھتے ہیں،

”بندہ نے ہر جگہ پر یہ بات کہی اور لوگوں سے پوچھا بھی کہ انگریزی معاشرت
 کھانا پینا اور مکان بود و باش اور لباس کسی چیز میں بھی راحت نہیں تو کون سی
 ادا ان کی پسند آئی ہوئی ہے، اب تک کسی ایک نے بھی نہیں بتایا کہ اس میں
 راحت کی کیا چیز ہے۔ مکان اپنے مشرقی زیادہ راحت کے ہیں کھانا اپنا مشرقی
 زیادہ مزیدار ہے، لباس اپنا زیادہ راحت کا ہے، ہر ایک نے یہی کہا کہ ٹھیک
 سے مجبوری کو یہاں پڑے ہیں، دل کسی کا نہیں لگ رہا ہے صرف تصنع اور تکلف
 نمائش ہی نمائش ہے، البتہ یہاں پیسے بہت ملتے ہیں۔ غرض یہاں اگر غیروں
 کی زندگی بہت زیادہ آشکارا ہو گئی، اور بندہ ہر جگہ خوب جاتا ہے کہ وہ ادا بتاؤ
 تو سہی جو پسند آئی ہے۔ لیکن اب تک کسی نے نہیں بتائی،“ لے

اسی طرح ایک دوسرے مکتوب میں تحریر فرماتے ہیں :

”بندہ مجالس میں یہاں کی دنیاوی زندگی کی بے رونقی اور دنیاوی حیات
 کے بے کیفیت ہونے کو خوب کہتا رہا اور لوگوں سے یہ بات کہتا رہا کہ معلوم نہیں
 ہمیں ان کی کون سی ادا پسند آئی۔ اعمال تو سب کے سامنے ہیں لیکن دنیاوی زندگی
 کے اعتبار سے بھی بالکل پھینکی اور بے کیفیت زندگی ہے،“ لے

انگلینڈ کا اٹھارہ روزہ سفر پورا فرما کر حضرت مولانا اور ان کی معیت میں تمام قافلہ اکیس جمادی الثانی
 (۲۲ اگست) بدھ میں ایرفرانس سے روانہ ہو کر پیرس (فرانس) کے مطار پر اترے، قیام گاہ پر (جو
 ایک عرب دعوتی کارکن کے مکان کی ساتویں منزل تھی) پہنچ کر نماز عصر ادا کی۔ یہاں کے قیام اور
 سفر کا اصل محرک ایک اہم اجتماع تھا جو الحمد للہ بڑی خیر و خوبی کے ساتھ ہوا۔ اس کے علاوہ مختلف

لے مکتوب محرمہ ۲۵ جولائی ۱۹۴۲ء از ڈیوبزبری لے مکتوب بنام حضرت شیخ ۱۷ محرمہ ۱۸ جولائی۔

جماعتوں کے ذریعہ انفرادی طور پر دعوتی محنت اور خصوصی ملاقاتیں بھی ہوتی رہیں۔ حضرت مولانا نے پیرس پہنچ کر جو مکتوب حضرت شیخ رح کے نام ارسال فرمایا، اس میں احوال سفر کے ساتھ اجتماع کے لیے جگہ کی دشواری اور عین وقت پر نصرة الہیہ کا ذکر بھی ملتا ہے۔ اس تفصیلی مکتوب سے ایک اقتباس یہاں نقل کیا جاتا ہے۔ تحریر فرماتے ہیں :

”کل دو اگست کو لندن سے پیرس آنا ہوا، یہاں ہنجر معلوم ہوا کہ جو بڑی مسجد ہے جس میں اجتماع اور جماعتوں کا قیام ہو سکتا تھا، اس کی اجازت نہیں، نہ قیام کی نہ بیان کی، ساتھی پریشان تھے، ان ترقی یافتہ ممالک میں جو دنیا کے پیشوا بنے ہوئے ہیں اور دنیا ان کی اقتداء کو فخر سمجھتی ہے وہاں پر ہر چیز مشکل بنی ہوئی ہے جگہ کا مسئلہ بہت ہی مشکل ہے، ساتھی پریشان تھے اور جگہ کی تلاش میں پھر رہے تھے۔ ایک پادری ملا، اس نے ایک گرجا دکھائی، بڑی جگہ تھی جس میں تمام ساتھی جو تقریباً ڈیڑھ سو تھے سب سما سکتے تھے لیکن اس میں۔ تصاویر بہت تھیں جس کی بنا پر ساتھی اس پر راضی نہیں تھے، وہ پادری دوسرے گرجا میں لے گیا اس میں تصاویر نہیں تھی۔ البتہ بیت الخلاء کی دقت تھی وہ صرف دو ہی تھے، ساتھیوں نے اس کو قبول کر لیا اور بیت الخلاء کے لیے دوسرے مقامات پر جاتے رہے۔ الحمد للہ کام ہوتا رہا وہ پادری بھی بیانات میں شریک رہا پھر دوسرے لوگوں کو بھی لے کر آیا۔ بہت سے فرانسیسی مرد اور عورت آخری بیان میں شریک ہے۔“

مولانا محمد عمر صاحب کے مکتوب میں مقامی و علاقائی دعوتی عمل اس میں بتدریج اضافہ و ترقی نیز اجتماع و اجتماع گاہ کی بہت سی تفصیلات اور جزئیات کا اندراج ملتا ہے۔ موصوف حضرت شیخ کو لکھتے ہیں :

”اجاب پیرس ہوائی اڈہ پر موجود تھے، قیام گاہ مطار سے تیس میل دور تھی

۱۳ اگست ۱۹۶۲ء پیرس۔

وہاں پہنچ کر نماز عصر پڑھی، اجتماع گاہ کی جگہ کا فکر تھا کہ اتنی بڑی جگہ پیرس میں نظر نہ آتی تھی۔ ایک مسجد ہے وہ حکومت کے ہاتھ میں ہے، بہت ہی متفرک تھے اتنے میں ہمارے ساتھیوں کو جو پہلے سے پیرس پہنچے ہوئے تھے، ایک پادری ملا اس نے کہا کہ میں جگہ بتاؤں، وہ ایک بہت بڑے گرجا میں لے لیا، پانی اور منجنیق کی اچھی سہولت تھی، لیکن اس میں حضرت عیسیٰؑ اور حضرت مریمؑ کی تصویروں تھیں مورتیاں بھی تھیں، ساتھیوں کو اشکال ہوا تو وہ دوسرا گرجا بتانے لے گیا۔ یہ بہت صاف تھا تصویروں نہ تھیں، بیت الخلاء صرف دو تھے لیکن قرب و جوار میں مسلمانوں کی بلڈنگیں ہیں۔ وہاں نظم ہو گیا، لہذا یہ اجتماع اسی گرجا میں ہے کہ یہ پوچھا تو پادری نے کہا کہ تم اجتماع کرو، مجھے کرایہ نہیں چاہئے۔ اللہ کا بہت بڑا فضل ہوا کہ جگہ ملے ہو گئی، ورنہ دو دن پہلے تک ساتھی پریشان رہے لیکن اللہ کا کرم ہوا کہ اترتے ہی کام چالو ملا۔ پیرس بہت بڑا شہر ہے۔ محل اجتماع بالکل کنارے پر ہے، لوگوں میں دین کی اتنی رغبت نہیں کہ ہر جگہ سے محل اجتماع پر آکر جمع ہو جائیں۔ اس لیے ۳ اگست جمعرات کو نظر کے بعد ۷-۸ جمعیتیں بنا کر ۷-۸ مقامات پر بھیج دیں، یہاں ایک ایک مقام پر ہزاروں مسلمان رہتے ہیں ان کے لیے ایک بڑا کمرہ بھی ہوا کرتا ہے جس میں سینما ٹیلی ویژن، کھیل کود یا کوئی جلسہ کیا جاتا ہے۔ اب بعض مقامات پر انہیں کمروں میں پنج وقتہ نماز ہو رہی ہے، یہ خبر ملی کہ تقریباً پچیس مقامات پر روزانہ نماز ہوتی ہے۔ اکثر جگہ مغرب، عشاء اور فجر ہوتی ہے، ظہر، عصر اپنے کاروباری مقام پڑھ لیتے ہیں۔ سات جگہ ایسی ہیں جہاں پنج وقتہ نماز ہوتی ہے۔

آج سے نو سال پہلے جب ہم آئے تھے تو سرکاری مسجد میں صرف ۲-۳ نمازی ظہر، عصر میں ہوتے تھے، یہاں والوں نے بتایا کہ جماعتوں کی نقل و حرکت سے اتنے مقامات پر نمازیں ہو رہی ہیں، صرف پیرس میں سات لاکھ مسلمان ہیں، جماعتوں نے ہر جگہ جا کر پورا کام کیا، باوجودیکہ فاصلے کافی دور ہیں بس ریل

اور پیدل چل کر جماعتیں دو دو تین تین گھنٹوں میں پہنچتی۔ بعض جماعتوں کو وہ جگہ نہ مل سکی، تو یوں ہی واپس آنا ہوا، اجتماع گاہ میں عصر کے بعد مولانا محمد احمد صاحب کا عربی میں بیان ہوا تشکیل اچھی ہوئی، مغرب کے بعد بندہ کا بیان عربی میں اور ترجمہ فرانسیسی زبان میں ہوا، نئی تشکیل بھی ہوئی۔ ہر ایک سے نماز ذکر تعظیم گشت کا وعدہ لے کر چار چار ماہ ہندوستان کے لیے نام لیے آخری بیان میں روپادری اور ایک فرانسیسی عورت بھی آگئی تھی۔ بیان کے بعد ان کو حق نواز صاحب نے لے کر بات کی، پادریوں نے عشاء کی نماز کا منظر بھی دیکھا، یہ وہی پادری تھے جنہوں نے یہ گرجا اجتماع کے لیے دیا تھا۔ جمعرات و جمعہ فجر کا بیان اردو میں بھائی عبدالوہاب صاحب کا ہوا۔ جمعہ کی نماز میں مختلف مقامات میں احباب گئے، ایک جماعت دس آدمیوں کی تین تین چلے کی نقد روانہ ہوئی۔ ادھار کے بھی نام ہیں وہ دھیرے دھیرے آتے رہیں گے۔ اندرون ملک اور مراکش کے لیے بھی نام آئے ہیں لبنان سے بھی دو آدمی ایک چلے کے لیے آئے ہیں اور لبنان کا پروگرام بھی بنو الیا۔ روزانہ رات کو مشورہ ہوتا ہے۔ تین چلے کی بارہ آدمیوں کی ایک جماعت ہندوستان کے لیے نقد بنی ہے۔ معرب کے بعد جماعتوں کی روانگی کے اصول و آداب بندہ نے بیان کیے عربی میں بیان ہوا، تشکیل بھی کی، دو تین نام آئے۔ پھر حضرت جی مدظلہ نے اردو میں بیان فرمایا جس کا ترجمہ بھائی یونس نے فرانسیسی زبان میں کیا۔ کچھ پادری اور فرانسیسی مرد بھی تھے حضرت جی دامت برکاتہم نے روح اور جسم پر بیان کیا، موقع محل کے مناسب بات فرمائی پھر دعا ہو کر جماعتیں روانہ ہوئیں۔

۲۳، جمادی الثانی (۴، اگست) میں اس اجتماع کا اختتام حضرت مولانا کے بیان پر ہوا اور اسی وقت دعا ہو کر جماعتوں سے مصافحہ کیا گیا۔ مادہ اور مادیت پر تمام تر انحصار کرنے والے اس

ملک میں حضرت مولانا نے روح اور اس کے تقاضوں پر عمل کرنے اور اس کو صاف و ستھرا بنا کر رکھنے کی بہت جہم کر دعوت دی حضرت شیخ نور اللہ مرقہ کو آپ اپنی اس تقریر کا خلاصہ اس طرح تحریر فرماتے ہیں :

”بندہ نے جسم اور روح کے تقاضوں پر بیان کیا کہ جسم کے تقاضے خواہشات کے ہیں اور روح کا تقاضا روحانی اعمال کا ہے سکون اور چین روح کو بغیر اپنی غذا کے حاصل نہیں ہو سکتا؛ جتنے جتنے اعمال روحانیہ زندگی میں آتے چلے جائیں گے اس کے مطابق زندگی میں سکون آتا چلا جائے گا اور انسان میں انسانیت آتی چلی جائے گی اور جتنا انسان جسم کے تقاضوں پر اور خواہشات پر قدم بڑھاتا رہے گا حیوانیت اور بہریت بڑھتی چلی جائے گی اور پریشانیوں میں گھرتا چلا جائے گا۔ آج جسم کے تقاضوں پر تمام دنیا میں محنت کی جا رہی ہے روح کے تقاضوں کو بالکل بھلا دیا گیا ہے اس پر محنت کرنے کی ضرورت ہے۔“

پیرس میں ہونے والے اس اجتماع سے تین جماعتیں روانہ ہوئیں جن میں ایک تین چلہ کی اور باقی دو چلہ کی تھیں۔

پیرس کے اس سہ روزہ قیام کے بعد ۲۴ جمادی الثانی (۵ اگست) میں آپ کی تشریف آوری میڈریڈ (دارالخلافہ اسپین) کے لیے ہوئی، یہاں سے قرطبہ، البحریرہ، طنجه، جبل الطارق، دار بیضا، رباط، قصر کبیر و غیرہ مختلف مقامات پر جانا ہوا، ان تمام مقامات کی روداد اس پیاسی زمین پر دعوتی عمل کے اثرات دیکھنے والوں کی حسرت اور حیرت اور جبل طارق کو دیکھ کر اپنوں کی بد عملی و بد حالی پر حضرت مولانا کے حساس دل و دماغ کے تاثرات آپ کے دو طویل مکتوب (بنام حضرت شیخ) سے معلوم ہوں گے لکھتے ہیں۔

”پانچ اگست کو پیرس سے بذریعہ طیارہ اسپین کے دارالخلافہ میڈریڈ آئے شام کو ۹ بجے ریل سے قرطبہ کے لیے روانہ ہوئے، نظر سے عشاء تک اسٹیشن

لہ مکتوب محرمہ ۱۳ اگست از قصر الکبیر مغرب۔

پر ہے اذانیں نے کر نمازیں جماعت کے ساتھ پڑھتے ہے، لوگ بہت حیرت سے دیکھتے تھے اور جمع ہو جاتے تھے۔ صبح کو تہجد کے وقت قرطبہ پہنچے اسٹیشن پر اتر کر صبح کی نماز پڑھی، سامان وغیرہ رکھ کر ناشتہ سے فارغ ہو کر جامع قرطبہ دیکھنے گئے سب ساتھیوں نے وہاں پر خوب نوافل پڑھے بلکہ ایک ساتھی نے باوجود اذان کا وقت نہ ہونے کے اذان بھی کہی کہ سینکڑوں برس کے بعد اذان کی آواز اس مسجد میں بلند کی گئی ہو۔ پونے تین بجے قرطبہ سے ریل میں روانہ ہو کر آٹھ بجے شام کو الجزائرہ جو بندرگاہ ہے پہنچے، ساڑھے آٹھ بجے بحری جہاز تھا جس سے ہمیں طنبخہ جانا تھا۔ ہم سب ساتھی جہاز تک پہنچ گئے لیکن قلت وقت کی بنا پر ٹکٹ نہیں ملے۔ رات کو بندرگاہ پر ہی قیام رہا۔ سامنے جبل طارق تھا تاہم رات طارق ہی کے لیے دعائیں نکلتی رہی کہ اس کی برکت سے پورے ملک میں نمازیں اور اذانیں اور تعلیم گاہیں وجود میں آئیں اور ہماری نالائقی اور کم ہمتی سے آج پورے ملک میں اذان نہیں، نماز نہیں خالی اللہ المشتکی۔

جبل طارق کو بار بار دیکھ کر حسرت ہوتی تھی کہ ہماری بد اعمالیاں ہم کو کہاں تک پہنچا کر رہیں گی۔ مغرب عشاء، فجر تین اذانیں دے کر جا عین ہوتی رہیں اور ہر نماز میں مجمع کھڑا ہو کر دیکھتا تھا۔ صبح کو ۹ بجے کے جہاز میں سوار ہوئے اور ڈھائی گھنٹہ میں اس آبنائے کو عبور کر کے طنبخہ پہنچے۔ الحمد للہ اپنے کام کرنے والے اہل مغرب اپنی موٹروں کے ساتھ موجود تھے۔ کسٹم والوں نے بھی بس بغیر دیکھے پاس کر دیا ہم سب تقریباً پچاس نفر موٹروں میں قصر کبیر (جو تقریباً ۸ میل ایک سو تیس کلومیٹر ہے) پہنچے وہاں جا کر معلوم ہوا کہ پولیس نے مسجد میں قیام اور بیان کو منع کر دیا ہے۔ اجتماع دار بیضا، میں تھا بجائے۔ دار بیضا کے قصر کبیر میں ٹھہر کر مشورہ ہوا، مشورہ میں یہ طے ہوا کہ ایک جماعت جا کر اعیان مملکت سے ملے، بات چیت کرے۔ چنانچہ جماعت صبحی گئی، اور الحمد للہ اجازت ہو گئی اور آٹھ اگست کو ہم دار بیضا، (جو تقریباً پونے دو سو میل

گے ورنہ سب جگہ لوگ تعجب ہی کرتے تھے روم سے بھی ایک جہاز فوراً استنبول جا رہا تھا کوشش کرنے سے تمام قافلہ کو اس میں اللہ کے فضل سے جگہ مل گئی، ورنہ تمام رات روم کے ہوائی اڈہ پر گزارنی پڑتی۔ جہاز کی پرواز سے قبل نماز عصر جہاز میں پڑھی اور مغرب کے وقت استنبول پہنچ گئے۔ استنبول کے مطار پر مغرب کی نماز پڑھی، استنبول پہنچنے کی اطلاع تھی۔ اپنا خیال یہ ہوا کہ بجائے روم کے ہوائی اڈہ پر رات گزرنے کے استنبول کے اڈہ پر گزاریں گے لیکن اللہ کے فضل سے مطار پر اپنے واقف کاروں میں سے ایک ساتھی مل گئے اُن کے ذریعہ سے ٹیکسیوں کا اور جگہ کا نظم ہو گیا اور بخیریت عشاء سے پہلے قیام پہنچ گئے۔ جن صاحب کے مکان پر قیام تھا وہ ایک مسجد کے امام صاحب ہیں۔

۲۰ اگست کو عصر کے وقت استنبول سے روانہ ہوئے عصر کی نماز جہاز میں سوار ہو کر پرواز سے پہلے پڑھی اور مغرب کی نماز بیروت کے مطار پر پہنچ کر پڑھی۔ دورات بیروت میں قیام کے بعد آج ۲۲ اگست کو طرابلس کے لیے روانہ ہو رہے ہیں۔ طرابلس میں دو روز کا اجتماع ہے۔ استنبول میں حضرت ابو ایوبؓ کے مزار پر حاضری ہوئی، حضرت والا کی جانب سے بھی سلام پیش کر دیا گیا۔

قرطبہ سے قصر کبیر تک ہونے والے اس دعوتی عمل کی داستان مولانا محمد عمر صاحب کے مکتوب میں بھی اچھے اور موثر انداز سے موجود ہے، لذیذ بود حکایت دراز تر گفتیم کے پیش نظر موصوف کا یہ مکتوب بھی یہاں پیش کیا جاتا ہے۔ لکھتے ہیں،

” ۵ اگست سینچر کو ظہر کی نماز پیرس کے ہوائی اڈہ پر سوانجے پڑھ کر جہاز پر سوار ہوئے۔ دو میں دس کم پر جہاز روانہ ہو کر سواتین بجے میڈریڈ اترے۔ اب یہ سفر مراکش کے لیے شروع ہوا، میڈریڈ اسپین کا دار الحکومت ہے میڈریڈ سے رات کو دس بجے سے پہلے ریل سے روانہ ہو کر صبح پانچ بجے سے پہلے قرطبہ

۱۴ محرمہ ۱۳۷۲، ۲۳ اگست ۱۹۵۲ء از قصر کبیر و بیروت

صاحب کی ملک عبداللہ صاحب بھی ہیں۔ بندرگاہ سے باہر نکلنے ہی شیخ حمدون نے
 خبر دی کہ وزارت الاوقاف کی اجازت کے بغیر اجتماع کرنا ہر جگہ منع ہے اس لیے
 یہاں سے پہلے قصر کبیر چل کر مشورہ کر لیں۔ سارا قافلہ کاروں سے روانہ ہو کر
 قصر کبیر پہنچا، دو تین کاریں خواص کی آگے رباط بھیجیں تاکہ اجازت وغیرہ کا
 معاملہ حل ہو۔ ۸ اگست کو صبح فون آیا کہ اجازت کا مسئلہ حل ہو گیا لہذا ہم
 پونے دو بجے قصر کبیر سے نکلے، عصر کی نماز راستے میں رباط مقام پر پڑھی۔
 سات بجے کے بعد دار بیضا، پہنچے، مراکش کا دار الحکومت رباط ہے اور تجارتی
 بڑا شہر بمبئی کی طرح دار بیضا ہے۔ تین جگہ اجتماعات ہیں۔ دار بیضا، رباط، اور
 قصر کبیر، دار بیضا میں مغرب کے بعد بندہ کی بات ہو رہی تھی کہ درمیان میں
 خبر ملی کہ ابھی ناک اجازت کی خبر یہاں کے ذمہ دار کو نہیں پہنچی، اس لیے کل صبح
 سے کام شروع کریں تو بندہ نے بیان روک کر مجمع کو ذکر و تلاوت میں لگا دیا زات
 کو اجازت نامہ ذمہ دار کو دکھایا اس نے اجازت لے دی۔ صبح کی نماز کے بعد
 ۹ اگست کو مولانا اسلم صاحب کا بیان ہوا، ۹ بجے سے تعلیم کے حلقے لگے اسی
 میں تشکیل ہوئی۔ اس کے بعد تین تین آدمی مختلف مساجد میں گئے اور ظہر
 کے بعد کی دعوت دی۔ عصر کے بعد بندہ کا بیان ہوا، حضرت جی دامت برکاتہم
 کے بیان پر تشکیل ہوئی، مغرب کے بعد مولانا محمد احمد صاحب کا بیان ہوا مزید
 نام آئے، ۱۰ اگست کو فجر کی نماز کے بعد مولانا اسلم صاحب نے خلافت کے
 موضوع پر مجمع سے بات کی۔ ۹ بجے مختصر سی تعلیم کے بعد مولانا سعید احمد خاں
 صاحب نے خوب جم کر دیر تک بیان کیا، ظہر، عصر کے بیچ میں کھانا آرام ہوتا
 ہے۔ عصر، مغرب کے بعد بیچ میں پونے تین گھنٹے کے قریب وقت ہوتا ہے
 عصر کے بعد بندہ نے جماعتوں کی روانگی کے اصول آداب بیان کیے پھر حضرت
 جی دامت برکاتہم کا بیان ہوا، بندہ نے ترجمہ کیا، دعا کے بعد جماعتیں روانہ
 ہوئیں۔ مصافحہ حضرت جی دامت برکاتہم نے اور قاضی عبدالقادر صاحب اور

شیخ ناصر کتانی نے کیا۔ شیخ ناصر نے حضرت جی دامت برکاتہم کی رفاقت کا نام لکھایا اور ہر جگہ کے ٹکٹ بھی ریزرو کر لیے، جب ان کی جماعت کا پرچہ پکارا گیا تو وہ بھی جن سے سب مصافحہ کر رہے تھے، کرسی سے اتر کر اپنی جماعت کے ساتھ حضرت جی دامت برکاتہم سے مصافحہ کر کے جماعت کے ساتھ ہی روانہ ہوئے۔ مجمع نے زور سے اللہ اکبر کہا، بڑے عالم اور پروفیسر متواضع المزاج ہیں۔

یہ ساری داربضیاء کی کارگزاری ہوئی، مغرب کے بعد داربضیاء سے بذریعہ کارروانہ ہو کر رباط میں آکر اپنی عشاء کی نماز پڑھی۔ رباط یہ مراکش کا دوسرا پڑاؤ ہے داربضیاء میں ہزار ڈیڑھ ہزار کا مجمع ہمارے نزدیک تو بہت تھا خوب زور لگاتے تھے تب آواز پہنچتی تھی، لیکن یہاں والوں کا یہ کہنا ہے کہ شروع میں جو رکاوٹ آئی اس لیے بہت آدمی واپس چلے گئے تقریباً پانچ سو آدمیوں کے واپس جانے کا اندازہ بتایا اور شہر کے بھی کافی لوگ نہ آسکے۔ اگر سب آتے تو شاید مسجدنا کافی ہوتی لیکن جو ہوا اس میں اللہ خیر فرما دے۔ رباط میں گیارہ اگست جمعہ کو فجر کی نماز کے بعد مولانا سعید احمد خاں صاحب نے بیان فرمایا، ناشتہ اور تعلیم کے حلقوں کے بعد جماعتیں مختلف مساجد میں جمعہ پڑھنے بھیجیں، عصر کے بعد بندہ کا بیان ہوا مغرب کے بعد مولانا اسلم صاحب کا بیان ہوا،

۱۳ اگست سینچر کو پرائیڈوں میں بھائی عبدالوہاب صاحب کا بیان ہوا۔

داربضیاء میں مسجد عین الشق میں اجتماع ہوا اور رباط میں جامع یوسف میں ہوا، رباط کا مجمع داربضیاء سے تھوڑا تھا۔ عصر کے بعد بندہ نے بیان کیا پھر حضرت جی دامت برکاتہم کا بیان ہوا، ترجمہ بھی ہوا، ۱۳ اگست اتوار کو فجر کی نماز کے بعد چھٹی رکھی، ساڑھے نو بجے صبح جماعتوں کی روانگی کے اصول و آداب بندہ نے بیان کیے۔ پھر حضرت جی دامت برکاتہم نے بیان فرمایا، دعا کے بعد جماعتوں کا مصافحہ حضرت جی دامت برکاتہم کا ہوا، جس سے نظر تک فارغ ہوئے۔ عصر کی نماز کے بعد بذریعہ کارروانہ ہو کر عشاء سے پہلے قصر کبیر پہنچ گئے۔ شیخ عبدالرزاق

مصری اور بھائی 'فضل عظیم صاحب کی جماعت نے پہلے سے یہاں پہنچ کر بیانات شروع کر دیے تھے، دار بیضا سے گیا رہ جماعتیں چلے کی اور ایک جماعت تین چلے کی، اور رباط سے بارہ جماعتیں چلے کی اور پانچ جماعتیں کم وقت کی نکلیں۔ ۱۴ اگست کو قصر کبیر میں تعلیم کے بعد جماعتیں گشت میں بھیجیں مغرب کے بعد جماعتوں کی روانگی حضرت جی دامت برکاتہم کی ہو کر دعا کے بعد عشاء سے پہلے جماعتیں روانہ ہو گئیں۔ ۱۵ اگست کو سہارا سفر ہے۔ اب اسپین میں میڈریڈ اور اٹلی اور روم ہوتے ہوئے انشاء اللہ ۱۷ اگست کو استنبول پہنچیں گے۔" ۱۷

حضرت مولانا رباط میں پانچ روز قیام کے بعد پندرہ اگست منگل میں قصر کبیر پہنچ کر وہاں سے بذریعہ کارطنجہ اور یہاں سے بحری جہاز سے الجزائر اور یہاں سے بذریعہ ریل میڈریڈ کے لیے روانہ ہو کر ۵ رجب ۱۶ اگست صبح سوادس بجے میڈریڈ پہنچے۔ سامان باہر لا کر ٹیکیاں کرایہ پر لے کر مطار پر پہنچے، شام کو نوبت کے جہاز سے سیٹ تھی یہاں سے اٹلی کے دار الخلافہ روم پہنچے، مطار پر بڑی جماعت کے ساتھ اذان دے کر نماز ظہر پڑھی اور فوراً ترکی ایرلائن میں سوار ہو کر بذریعہ طیارہ استنبول کے لیے روانہ ہو گئے۔

مولانا محمد عمر صاحب اپنے تفصیلی مکتوب میں استنبول کی سرگذشت اس طرح تحریر کرتے ہیں :

"استنبول پر جہاز ٹھیک ۸ بجے اتر اترتے ہی مغرب کی نماز پڑھی۔

کاروں میں قیام گاہ تک پہنچے، یہاں پر مراکش سے بھی زیادہ سختی ہے، دین کی نسبت کا اجتماع یا نقل و حرکت کو قانوناً منع کیا جاتا ہے، ۱۶ اگست بدھ کو رات کو استنبول اترے، جمعرات کو کام شروع کیا، پہلے سے جماعتیں تھوڑا تھوڑا کام کر رہی تھیں، تعلیم کے بعد جماعتیں شہر میں بھیجیں کہ ہر جماعت ظہر اور عصر میں دو

۱۷ مکتوب محررہ ۶ رجب ۱۳۲۲ھ ۱۵ اگست ۱۹۰۴ء از قصر کبیر۔

مسجدوں میں کام کرے، اعلان نہ کرے، چہرہ اور لباس دیکھ کر ہی لوگ ملنے آتے
 ہیں، انہیں کو بیٹھا کر بات چیت کی جائے اور کہا جائے کہ ہسکوئی کی مسجد
 میں ہمارے دوست سہ ماہی ہیں، مغرب میں آکر ان سے ملیں تو اس طرح ہر
 جماعت نے کام کیا۔ مولوی محمد سلمان جہانگیری جن مسجدوں میں گئے تھے پھر میں
 تو خود امام صاحب نے لوگوں کو بیٹھایا اور بات کی اور کھانا بھی کھلایا۔ عصر
 والے امام صاحب نے صراحتاً انکار کر دیا کہ مفتی صاحب کا اجازت نامہ لاؤ
 بات کرنا منع ہے تو مولوی محمد صاحب نے پھپھلی کارگزاری سنائی۔ اس پر
 امام صاحب نے مولوی صاحب سے کہا کہ تم خود ہی اعلان کر دو کہ فلاں مسجد
 میں لوگ مغرب پڑھیں۔ امام صاحب نے خود ہی جوش میں ۱۰-۱۵ منٹ
 تقریر کی اور خصوصی گفت والی ساری بات مجمع کو سنا کر مغرب کا اعلان کیا
 مجمع ان لوگوں سے ملنے لگا تو انہوں نے دوبارہ مغرب کی دعوت دی، حضرت جی
 قاضی صاحب اور بندہ وغیرہم نے حضرت ابوالیوب انصاری رضی اللہ عنہ کی مسجد جا کر
 نظر پڑھی وہاں بھی مجمع جمع ہو گیا تو حضرت جی اور بندہ نے باتیں کیں۔ پھر
 حضرت ابوالیوب انصاری رضی اللہ عنہ کی قبر کی زیارت کی، وہاں سے ہمارا رہبر واپسی
 میں ایک مقام پر لے گیا جہاں حضور اکرم صلی اللہ علیہ وسلم کی طرف منسوب
 چیزیں تھیں اس میں سب سے زیادہ اہم آپ کا خط مبارک جو مہر کے
 بادشاہ کے نام تھا کسی چھال یا چمڑے پر لکھا ہوا تھا۔ بعض حروف بہت
 صاف نظر آ رہے تھے، اس کی نقل بھی صاف الفاظ میں قریب میں تھی حضرت جی
 اور دیگر اجاب بہت دیر دیکھتے رہے اور بار بار دیکھا اور ایک ڈبہ میں آپ کی
 ڈاڑھی مبارک کا بال بتلایا وہ اندر تھا اور شیشے میں سے بال مبارک صاف نظر
 آتا تھا، اس کے علاوہ اور چیزیں ڈبہ میں بند تھیں مثلاً ایک ڈبہ میں آپ کا
 دندان مبارک، ایک میں قبر شریف کی مٹی، کئی ڈبیوں میں بال مبارک بند بھی
 تھا، دو بڑے صندوقوں میں آپ کے جئے مبارک بند تھے حضرت ابوبکر صدیق رضی

اور حضرت عمرؓ و حضرت عثمانؓ و حضرت علیؓ کی تلواریں بھی دکھائیں انگریزی اور ترکی زبان میں یہ سب لکھا ہوا تھا۔ حقیقت حال اللہ ہی جانے بیت اللہ شریف کے پرانے میزابِ رحمت بھی کئی تھے۔ ایک قرآن ایسا بتایا کہ جس کے پڑھتے ہوئے حضرت عثمانؓ شہید ہوئے تھے اس کی بعض آیتیں حضرت جی نے پڑھی، یہ زیارت کر کے ہم لوگ قیام گاہ واپس آئے مغرب کی نماز کے بعد حضرت جی کا اردو میں بیان ہوا اور ترکی زبان میں ترجمہ ہوا، کام سے مانوس اجاب اور ہندوستان سے آئے ہوئے تو سبھی اجاب نظر آئے تشکیل بھی اچھی ہوئی۔ جمعہ کے دن فجر کی نماز کے بعد قاضی صاحب کا بیان ہوا، جمعہ کی بڑی مسجد اور دیگر مساجد میں جماعتوں نے جا کر جمعہ پڑھا اور کل کی طرح بات کی۔ عصر کے بعد تعلیم ہوئی، مغرب کے بعد مفتی صاحب کا ترجمہ کے ساتھ بیان ہوا۔ خوب تشکیل ہوئی۔ ۱۹ اگست سینچر کی فجر کی نماز کے بعد مولانا سعید احمد خاں کا بیان ہوا، دن کو جماعتیں حرب معمول گشت کو گئیں، دن کو ترک اجاب حضرت جی سے ملتے رہے اور بات ہوتی رہی، عصر کے بعد بندہ کا بیان ہوا، سینچر کے آدھے دن کی چھٹی کی وجہ سے مقامی اجاب کافی تھے تشکیل بھی خوب ہوئی۔ مغرب کے بعد حضرت جی نے یقین اور زہد پر خوب حجم کر بیان فرمایا اور صحابہؓ کے واقعات سنائے اور تشکیل فرمائی، عشاء کی نماز کے بعد ایک پرانے مفتی صاحب سے حضرت جی نے عربی میں بات کی، پھر قیام گاہ پر ملک کے بڑے مفتی صاحب آئے تھے ان سے خوب اہتمام سے بات کی اور وعدہ لیا، دیر تک یہاں کے علمائے کرام سے بات ہوتی رہی۔ ۲۰ اگست اتوار کی فجر کی نماز کے بعد مولانا سعید احمد خاں صاحب کا بیان ہوا، یہ دن بیروت کے سفر کا دن ہے شیخ محمود یہاں کے بڑے مشائخ میں سے ہیں، انہوں نے حضرت جی سے ملاقات کی حضرت نے ان سے خوب بات کی اور اپنے مریدین کو جماعت میں بھیجنے کا وعدہ لیا۔ درہ دانیال جو سمندر کا ایک مشہور حصہ ہے جو دو بڑے سمندوں کو جوڑتا ہے

اس کی بھی زیارت ہوئی اور شیخ محمد فاتح استنبول میں کس نصرت الہی سے داخل ہوئے یہاں والوں نے بتایا پھر ہم لوگ مسجد میں گئے جہاں پر انوں کو بھائی عبدالوہاب صاحب نے جوڑ رکھا تھا ان سے حضرت جی نے آخری بات فرمائی ظہر کے بعد ۳۰۔۳۵ آدمی جو جماعت میں جانے والے تھے ان سے مصافحہ کر کے کھانا کھا کر ہوائی اڈہ پر چلے 'امرکن مجوبیٹ طیارہ ۳۳۷ سیٹوں والا تھا وہ پانچ بجے ہوا اٹھا اس لیے عصر کی نماز ہم لوگوں نے ہوائی جہاز کے بالکل قریب جا کر پڑھی۔ حضرت جی نے جہاز کے اندر آکر پڑھی۔ شام پونے پانچ بجے جہاز اڑا پورا گاؤں تھا جو اڑ رہا تھا۔ حضرت جی پر استنبول کی ہر مجلس میں 'میں نے خوب انشراح پایا' امت کے حالات پر کڑھن اب ظاہر میں بھی محسوس ہونے لگی 'استنبول کے ہوائی اڈہ پر بھی حضرت جی نے تعلیم کرائی' ۶۔ بجے بیروت اترے 'اجاب آئے تھے سیدھے مسجد ہو پنے ۲۰، ۲۱، اگست بیروت میں پروگرام تھا ۲۱، اگست کی فجر کی نماز کے بعد مولانا سعید احمد خاں کا بیان ہوا 'دس بجے یہاں کے بڑے مفتی صاحب کی ملاقات کے لیے بندہ اور مفتی زین العابدین وغیرہ گئے مفتی صاحب ظہر کی نماز کے بعد حضرت جی سے ملنے آئے۔ مختصر سی مجلس میں بات رسی تعارف ہوا 'عصر کی نماز کے بعد مولانا محمد اسلم صاحب کا بیان ہوا مغرب کے بعد بندہ کا بیان ہوا 'عشاء کے بعد حضرت جی کا بیان ہوا 'علماء کرام حضرت جی سے ملتے رہے اور بات ہوتی رہی! لے

لبنان کے بعد حضرت مولانا ۲۴، اگست جمعرات میں بذریعہ کار ملک شام کے ایک مشہور شہر حماة کے قصد سے تشریف لے گئے۔ لیکن حدود مملکت میں داخلہ کی اجازت نہ ملنے پر باڈر سے طرابلس واپس ہو کر بیروت اور دمشق ایک ایک دن قیام کے بعد ۱۹ رجب

۱۹ مکتوب محرمہ ۲۴، اگست ۱۹۷۷ء از طرابلس لبنان۔

میں عمان (اردن) پہنچے۔

مولانا محمد عمر صاحب کے مکتوب سے حماة، عمان اور زرقا، اردن وغیرہ مقامات سفر کی تفصیلات پڑھنے لکھتے ہیں۔

”لبنان کے شہر طرابلس سے ملک شام کے شہر حماة جانے کے لیے ہم ۲۳ اگست جمعرات کو چلے لیکن ہمارے پورے قافلہ کو ملک شام کی حدود پر روک لیا گیا اور آگے نہیں جانے دیا، دو بسیں تھیں کئی کاریں تھیں اور یہ رکاوٹ صرف حضرت جی دامت برکاتہم کے اس پورے قافلے کے لیے تھی اور لوگ خوب جا رہے تھے، ہمارے لیے خاص ممانعت آئی تھی، ہمارا سارا قافلہ پھر طرابلس واپس آ گیا۔ شام کے اجاب جو ہمارے ساتھ تھے وہ حماة پہنچے وہاں پانچ ہزار کا مجمع منتظر تھا، ان کو ان اجاب کے پہنچنے پر پتہ چلا، محمود رواس صاحب فوراً دمشق پہنچ کر کوشش میں لگے، تعجب کی بات یہ ہے کہ اجتماع برابر ہوا اور رخصوں سے جماعتیں پہنچی تھیں۔ کچھ عرب بھی تھے اجتماع ہوا، تشکیلیں ہوئیں لیکن ہمارا پورا قافلہ روک دیا گیا حتیٰ کہ جو عرب ہمارے ساتھ تھے وہ بھی روک دیے گئے۔ حماة کا اجتماع ہمارے بغیر پورا ہوا، ملک شام کا سارا وقت لبنان میں گزارنا پڑا، طرابلس سے بیروت آکر۔ ساتھیوں کو مختلف مساجد میں بھیج کر کام کرایا، اخیر تک ملک شام سے تو انکار ہی رہا۔ ۲۹ اگست منگل کو انٹرپرائز پر بھروسہ کر کے بیروت سے دمشق کے لیے روانہ ہوئے۔ انٹر نے حیرت سے پہنچا دیا، حدود پر کوئی پریشانی نہیں ہوئی، دمشق میں کام کی شکل بالکل نہ تھی اگرچہ اجاب عرب تو کہتے رہے کہ بیان کرو لیکن مشورہ میں یہ طے ہوا کہ بیان نہ ہو۔ الغرض شام کا سارا وقت لبنان میں گزار کر آخری دن پہنچے۔ حضرت بلال رضی اللہ عنہ، حضرت صہیب رضی اللہ عنہ، حضرت یحییٰ م اور صلاح الدین ایوبی، ان سب حضرات کی قبروں کی زیارت کی سلام کیا، ثواب بھیجا بعض قبریں حجروں میں بند تھیں، باہر سے سلام کیا پھر ۳۰ اگست بدھ کو خیریت کے

ساتھ دمشق سے بذریعہ موٹرمان پہنچ گئے فجر کی نماز پڑھ کر چلے اور ظہر کے وقت عمان پہنچے یہاں پر بھی الیکشن کی وجہ سے رکاوٹ کا خطرہ تھا لیکن الحمد للہ اجازت مل گئی، سیکڑوں کا اجتماع ہوا، عصر کے بعد بندہ کا بیان ہوا، مغرب کے بعد مولانا سعید احمد خاں صاحب کا بیان ہوا، تشکیلیں ہوئیں حضرت جی دامت برکاتہم سے بھی احباب عرب ملتے رہے اور بات چیت ہوتی رہی، دمشق سے شیخ یوسف رفاعی کویتی صرف حضرت جی دامت برکاتہم سے ملنے بیروت آئے تھے، کافی دیر تک مختلف سوالات کرتے رہے اور حضرت جی دامت برکاتہم کے جواب سے مطمئن ہوتے رہے، بات چیت عربی زبان میں ہوئی، یہاں عمان کی فضا الحمد للہ اچھی ہے، ملک شام میں ہم لوگ تو نہ جاسکے لیکن فرید عراقی اور یونس تونس پیرس والے اور مکی مسجد کے وہ احباب جو مراکش سے روانہ ہوئے تھے وہ سب پہنچ گئے اور اجتماع بہت اچھی طرح ہوا، خوب بیانات تشکیلیں سب کچھ ہوا، ہندوستان کے لیے جماعت بنی، اردن اور لبنان کے لیے بنی، اندرون ملک کے لیے بنی، اصول و آداب کے ساتھ جماعتیں روانہ ہوئیں۔

عمان کے اجتماع کے دو سکر دن تعلیم کے بعد ۲۵ مسجدوں میں جماعتیں بھیجیں، ظہر کی نماز مختلف مساجد میں پڑھیں، عصر میں سب آگے عصر کے بعد شیخ عبدالرزاق مصری کا بیان ہوا، تشکیل ہوئی، مغرب کے بعد بندہ کا بیان ہوا، کافی مجمع تھا، عشاء کی نماز بھی مؤخر ہوئی، نئے نئے کافی نام چار چار ماہ کے آئے، عربوں میں عجیب جذبات ہیں فجر کی نماز کے بعد ایک عرب صاحب کا بیان ہوا، جمعہ میں بھی جماعتیں بھیجیں، عصر کی نماز کے بعد بندہ نے جماعتوں کی روانگی کے اصول و آداب بیان کیے، پھر حضرت جی دامت برکاتہم کا بیان ترجمہ کے ساتھ ہوا، دعا کے بعد جماعتیں الحمد للہ روانہ ہوئیں۔

دوستمبر سنہ پھر کو عمان سے زرقا، بذریعہ موٹر روانہ ہوئے یہ تیس کلومیٹر ہے۔ ظہر کی نماز کے بعد ایک عرب صاحب نے تعارفی بیان کیا، پھر کھانے سے فارغ ہو کر

جماعتیں چودہ مساجد میں روانہ ہوئیں، ہر جگہ عصر کے بعد بیان ہوا، قیام گاہ والی مسجد میں عصر کے بعد مولانا سعید احمد خاں صاحب کا بیان ہوا، مکہ مکرمہ سے برمی حضرات کی جماعت ساتھ ہے، ان کی کوشش سے برما کے کافی احباب عصر کے بعد جمع ہوئے، بھائی زکریا برمی کی برمی زبان میں بات ہوئی۔ پھر سب حضرت جی۔ دامت برکاتہم سے ملنے آئے تو حضرت جی نے بھی بات کی، تشکیل شروع ہوئی اور اذان مغرب ہو گئی مغرب کے بعد دوبارہ برمیوں کو الگ جمع کیا اور تشکیل ہوئی، عشا، کے بعد فضل عظیم صاحب نے تشکیل شدہ احباب کی ترتیب دی، فجر کی نماز کے بعد مولوی شاہد ابن بھائی امین کی مسجد والوں کا عربی میں بیان ہوا وہ لیبیا سے جماعت کے ساتھ آئے تھے عربی بہت اچھی تھی اور دعوت کا انداز اچھا تھا۔ قصیدہ بردہ کے کچھ اشعار بھی پڑھے پھر ناشتے کے بعد اردگرد روانہ ہوئے سو کیلو میٹر کے قریب ہے وہاں ظہر سے پہلے پہنچ گئے ظہر کے بعد عرب حسباً کا تعارف بیان ہوا، عصر کے پہلے دس مسجدوں میں جماعتیں گئیں۔ عصر کے بعد شیخ عبد الرزاق مصری نے جم کر دعوت دی اچھی تشکیل ہوئی، مغرب کے بعد بندہ کا بیان ہوا، تشکیل ہوئی، عشا کے بعد شیخ احمد مقبول نے بیان کیا۔ عرب حضرات حضرت جی دامت برکاتہم سے اپنے حالات پیش کر کے مشورے لیتے رہے، صبح کی نماز کے بعد اردگرد سے عمان واپسی ہوئی، راستے میں ہر قافل کے محل دیکھے جو کھنڈرات ہو چکے تھے، عمان میں عصر کے بعد پرائوں کو جمع کیا گیا حضرت جی دامت برکاتہم اس مجلس میں تشریف لائے، عرب حضرات کام کی باتیں پوچھتے رہے حضرت جی دامت برکاتہم جواب دیتے رہے۔ مغرب کے بعد بھی تقریباً یہی سلسلہ رہا۔

مولانا محمد عمر صاحب کے مفصل گرامی نامہ کے بعد حضرت مولانا کا محقر گرامی نامہ بھی ملاحظہ کر لیا جائے

۱۹۴۲ء ۲ ستمبر ۱۹۴۲ء عمان۔

حضرت شیخ نورانہ مرقدہ کو عمان سے تحریر فرماتے ہیں،
 ”ہم لوگ ۲۰ اگست کو بیروت پہنچ گئے تھے لیکن لبنان کے بعد شام میں
 ہم داخل نہیں ہو سکے، ۲۴ اگست کو طرابلس سے شام کے اجتماع میں شرکت
 کے لیے حماہ روانہ ہوئے، لبنان حدود سے خارج ہو کر شامی حدود پر پہنچنے
 تو معلوم ہوا کہ ہماری جماعت کا داخلہ ممنوع ہے، ہمارے ہمراہ مختلف ممالک
 کے حضرات تھے انکو بھی داخل نہیں کیا گیا۔ وہاں سے واپس ہوتے ہوئے ایک
 مسجد میں ٹھہرے اپنے بقیہ رفقاء کے انتظار میں، معلوم ہوا کہ اس مسجد کے قریب
 حضرت شرجیل رضی اللہ عنہ کی قبر ہے۔ قریب ہی میں ایک چھوٹا سا قریہ ہے جس کا نام قریہ سیدنا
 عیاش ہے، تمام رفقاء کے واپس ہونے پر واپس طرابلس پہنچ گئے۔ ایک شب
 طرابلس ٹھہر کر پھر واپس بیروت آگئے اور چار روز قیام رہا لیکن قانونی کوئی اجازت
 نہیں ملی بلکہ ممانعت میں تاکیہ ہوتی چلی گئی۔ اردن کے لیے سوائے شام سے
 گزرنے کے کوئی راستہ نہیں۔ ہوانی اجازت کا راستہ ہے وہ صرف ہفتہ میں ایک
 ہے جو روسی ہے وہ بھی جمعہ کی شب میں آدھی رات کو تھا۔ افراد کو بھیجنی شروع
 کیا وہ الحمد للہ گزرتے رہے۔ ہم بھی ایک ٹیکسی لے کر متوکل علی اللہ روانہ ہو گئے
 تمام حدود پر بندہ کا نام پہنچا دیا گیا تھا راستہ میں سورہ یسن کا ختم کیا الحمد للہ
 بغیر کسی سوال و جواب اور بغیر کسی جھجک کے ویزا مل گیا اور ہم عصر کے بعد دمشق
 پہنچ گئے۔ مغرب کی نماز جامع اموی میں پڑھی۔ حضرت یحییٰ علیہ السلام پر سلام
 پڑھا، حضرت والا کی طرف سے بھی سلام پہنچا دیا گیا پھر صلاح الدین ایوبی کے
 مزار پر گئے مقفل تھا باہر ہی سے فاتحہ پڑھی، راستہ میں جہاں قیام تھا اس پر
 حاضری ہوئی اور پھر حضرت صہیب رضی اللہ عنہ کے مزار پر حاضری ہوئی سلام پڑھا،
 حضرت والا کی طرف سے بھی سلام پہنچا دیا گیا، صبح کو حضرت بلال رضی اللہ عنہ کے مزار
 پر حاضری ہوئی وہ بھی مقفل تھا باہر ہی سے سلام پڑھا، مقام پر آکر ناشتہ کیا
 اور پھر اردن کے لیے روانہ ہو گئے، حدود شامی میں خروج کافر تھا لیکن

الحمد للہ بجزیرت خارج ہو گئے اور اردن کا ویزا حدود سے لے کر الحمد للہ ظہر کے وقت عمان پہنچ گئے۔ اشر جل شانہ آسان فرمائیں۔ اب مشکل کے روز ۵ ستمبر کو مدینہ منورہ کا سفر ہے اشر جل شانہ قبول فرمائے اور آداب سجالا نے کی توفیق نصیب فرمائے۔
اردن کے سفر سے فراغ پر حضرت مولانا (۵ ستمبر) میں اپنے تمام قافلہ کے ساتھ تبوک (سعودیہ) پہنچے اور فوراً ہی دوسرا طیارہ بدل کر مدینۃ الرسول علیہ الصلوٰۃ والسلام کے لیے روانہ ہو گئے، اجاب کا ایک بڑا مجمع مطار پر موجود تھا یہاں مطار پر نماز عصر کی ادائیگی اور دعاء کے بعد شیخ عبدالعلام کی گاڑی میں مسجد نور تشریف لائے، اس کے بعد ضروریات اور وضو سے فراغ ہو کر مولانا عبدالحمفیظ مکی کی گاڑی میں حرم نبوی شریف روانہ ہو گئے۔
۹ شعبان (۱۸ ستمبر) پیر میں مدینہ منورہ سے بذریعہ طیارہ روانہ ہو کر براہ جدہ مکہ مکرمہ تشریف آوری ہوئی۔

مکہ مکرمہ میں ۱۲ دن قیام کے بعد ۲۰ شعبان (۲۹ ستمبر) جمعہ میں ظہران دہلی ہوتے ہوئے بمبئی تشریف لائے اور دو دن یہاں قیام کے بعد ۲۳ شعبان (۲ اکتوبر) پیر میں بجزو عافیت دہلی واپسی ہوئی۔

حضرت مولانا کی حرمین شریفین میں اس آمد کی تفصیلات اس کتاب کی جلد اول کے صفحہ ۲۶۴ پر زیر عنوان ”دوسرا عمرہ“ پڑھی جائیں۔

سفر سری لنکا

(۴)

۱۳۹۳ھ - ۱۹۷۳ء

حضرت مولانا کا سری لنکا کا دوسرا دعوتی سفر مرکز دہلی سے ۳ رجب ۱۳۹۳ھ (۳۱ اگست ۱۹۷۳ء) میں ہوا۔

آغاز سفر سے قبل کا وہ مکتوب آپ نے حضرت شیخ ذکوان مدینہ منورہ تحریر فرمایا اس میں

لے مکتوب محرمہ یکم ستمبر ۱۹۷۳ء از عمان۔

تخریب ہے کہ :

”بندہ کا سفر ۳ اگست کو برائے سیلون شروع ہو رہا ہے دو روز راستہ میں حیدرآباد ٹھہرنا ہے اور تین روز مدراس کو لمبو جانا ہے، عزیزان ہارون و زبیر سفر میں ہمراہ ہوں گے۔ اہل شوریٰ کی سب کی رائے یہ ہے کہ ساتھ ہی لے جایا جائے۔ درخواست دعا و صلوة و سلام کی گزارش ہے، عزیز شاہد کی بیماری سے فکر ہے، اے

دہلی سے آپ روانہ ہو کر حیدرآباد و مدراس ہوتے ہوئے ۹ اگست کو کو لمبو (سری لنکا) پہنچے، رفقا، سفریہ حضرات تھے مولانا محمد ہارون، مولانا زبیر الحسن، مولانا محمد عمر، مولانا احمد لاٹ، مولانا محمد بن سلیمان، مولانا عبدالعزیز کھلنوی (بنگلہ دیش) جناب قاری محمد ظہیر صاحب کجے لمبو مطار پر نماز عصر ادا کر کے دعا ہوئی، اور پھر بذریعہ کار اجتماع گاہ ظاہرہ کالج روانہ ہو گئے، پاکستان کے حضرات بھائی بشیر صاحب، بھائی عبدالوہاب صاحب، بھائی ابراہیم عبدالجبار و غیرہ بھی ایک یوم بعد کو لمبو میں اس قافلے کے ساتھ شامل ہو گئے تھے۔

حضرت مولانا کا یہ سفر ۱۱، ۱۲، ۱۳ رجب مطابق ۱۱، ۱۲، ۱۳ اگست میں ہونے والے سہ روزہ اجتماع کے لیے تھا اس اجتماع میں تمام طبقات نے خوب ذوق و شوق سے شرکت کی۔ جماعتوں کی محنت و کارکردگی میں بھی نمایاں اضافہ ہوا، اس موقع پر ایک سو بارہ جماعتیں اطراف عالم کے لیے روانہ ہوئیں۔

اجتماع سے فراغ پر دو دن آپ نے اجتماع گاہ میں قیام فرمایا اور اصحاب شوریٰ اور کارکنان تبلیغ کو دعوتی امور میں نصائح و ہدایات فرمائیں، بعد ازاں سری لنکا کا طویل دورہ شروع ہوا۔ آپ سب سے پہلے کو لمبو سے بذریعہ کارنگمبو تشریف لائے یہاں شاہ الحمید صاحب کے مکان پر قیام ہوا، پھر نگمبو سے آپ کا قافلہ مختلف کاروں کے ذریعہ پتلم و غیرہ مختلف مقامات پر اجتماعات اور جماعتوں کے نکالنے کے بعد ۲۷ رجب (۲۷ اگست) میں کو لمبو واپس پہنچا آج

۱۱ مکتوب محرمہ ۳۱ جولائی ۱۹۴۳ء از دہلی۔

کا تمام دن سری لنکا میں کام کرنے والے پرانے احباب کے لیے مخصوص تھا چنانچہ ان تمام حضرات نے حضرت مولانا سے کام کی ترتیب و پہنچ اور اصول و ہدایات پر مذاکرات — اور مختلف مشورے — کیے، اسی مذکورہ تاریخ میں کولمبو سے تری وینڈرم پہنچ کر یہاں سر روزہ قیام کے بعد بنگلور مدراس ہوتے ہوئے ۸ شعبان مطابق ۶ ستمبر میں دہلی واپس تشریف لائے۔

سفر دبئی، شارجہ، سعودی عرب

(۵)

۱۳۹۳ھ ۱۹۷۳ء

۶ ذی قعدہ ۱۳۹۳ھ (۲۲ دسمبر ۱۹۷۳ء) میں آپ دہلی ہوائی اڈہ سے مختصر بیان و دعاء کے بعد بمبئی کے لیے روانہ ہوئے۔ مولانا محمد عمر، مولانا محمد بن سلیمان، مولانا صالح جی انصاری و عیزہ نوافزاد کا قافلہ آپ کی معیت میں تھا۔ بمبئی میں الحاج عبدالکریم ماہم کے مکان پر آپ کا قیام ہوا، یہاں کے دور روزہ قیام میں متعدد جگہ بیانات و اجتماعات ہوئے اور پھر حضرت مولانا ۸ ذی قعدہ (۳ دسمبر) منگل میں بمبئی سے روانہ ہو کر دبئی تشریف لائے یہاں سے ۷ دسمبر میں شارجہ آمد ہوئی۔ مسجد سیدنا علی ابن ابی طالب آپ کی قیام گاہ بنی۔ یہاں پہلے سے ایک تبلیغی اجتماع متعین تھا جس میں مختلف عرب ممالک کے دعوتی احباب کے علاوہ عرب امارات کے کام کرنے والے اہل تعلق بڑی تعداد میں جمع تھے۔ ۸ دسمبر میں شارجہ سے ابوظہبی آ کر مسجد درویش بن کرم میں ہونے والے اجتماع میں شرکت فرما کر اگلے دن جدہ روانہ ہو گئے اور حج و زیارت سے فارغ ہو کر ۳ صفر (۲۶ فروری) منگل — کو ہندوستان واپسی کے ارادہ سے جدہ سے روانہ ہو کر ظہران اور بمبئی میں چند روزہ قیام کے بعد ۱۱ صفر ۶ مارچ میں بخیر و عافیت نظام الدین تشریف لائے۔

سفر افریقہ، لیبیا، موزمبیق، زیمبیا، ملاوی، تنزانیہ، کینیا

(۶)

سعودی عرب ۱۳۹۵ھ ۱۹۷۵ء

یکم ربیع الاول ۱۳۹۵ھ (۱۵ مارچ ۱۹۷۵ء) بروز شنبہ حضرت مولانا مع رفقاء دہلی سے

روانہ ہو کر بمبئی پہنچے یہاں کے سہ روزہ قیام میں کھارا اور بیگ محمد باغ میں مستورات کے دو اجتماع اور باندہ و جامع مسجد بمبئی اور کھوکا بازار میں ہونے والے تین اجتماعات میں شرکت فرما کر بڑی تعداد میں جماعتوں کی روانگی کے بعد ۳ ربيع الاول (۸ مارچ) شنبہ میں ایرانڈیا سے روانہ ہو کر ہندوستانی وقت کے مطابق شام ۵ بجے مارشیش پہنچے۔ اگلے دن کاشاب مقام پر دو روزہ اجتماع میں شرکت فرما کر پورٹ لوئس آمد ہوئی۔ یہاں حاجی محمود لوکھاٹ کے مکان پر قیام اور مسجد لاری ڈی فورس میں اجتماع ہوا۔

۴ ربيع الاول (۲۱ مارچ) میں پورٹ لوئس سے بذریعہ طیارہ سینٹ ڈنٹس پہنچنا ہوا اس مقام پر مسجد نور الاسلام میں ایک سہ روزہ اجتماع بھی تھا اس سے فارغ ہو کر بذریعہ ہوائی جہاز جوہانس برگ تشریف لائے۔ راستہ میں یہ جہاز ایک گھنٹہ ڈرین بھی رکھا۔ اجاب کا مجمع یہاں ملاقات کے لیے آیا ہوا تھا حضرت مولانا نے کچھ کلمات فرما کر دعا کی مصافحے کیے۔ جوہانس برگ کے مطار پر مجمع کی کثرت اور ان کے شوق و اشتیاق کی کیفیت مولانا زبیر الحسن صاحب اپنے مکتوب میں اس طرح لکھتے ہیں،

”یہاں اس قدر مجمع تھا اور لوگوں کا اس قدر ریلہ آنا تھا کہ بجائے خود قدم اٹھانے کے بے اختیار آگے کی منزل خود بخود طے ہو جاتی تھی اور اگر پیچھے آنے کی ضرورت پیش آتی تو بڑی مشکل اور دھکا مکی سے آنا پڑتا تھا، بڑی مشکل سے مجمع کو قابو میں کیا گیا سب کو بٹھایا۔ پھر حضرت جی مدظلہ کی دعا ہوئی،

جوہانس برگ میں قاری عبدالحمد صاحب کے مکان پر قیام اور جامع مسجد میں اجتماع ہوا۔ بعد ازاں ایک شب روڈی پورٹ جناب الحاج موسیٰ بدھانیا کے مکان پر ٹھہرتے ہوئے ۱۱ ربيع الاول (۲۵ مارچ) میں میاں کے فارم پر تشریف لائے یہاں چوبیس گھنٹہ کا ایک اجتماع ہوا حضرت مولانا نے اس میں اخلاص و استخلاص مجاہدات و قربانی اور سنتوں کی پابندی پر ایک جامع اور مؤثر بیان فرمایا۔

۱۱ مکتوب مولانا موصوف بنام والدہ محترمہ حورہ، مہرہ، ۷ اپریل ۱۹۵۵ء از ڈبرن

اسی موقع پر حضرت مولانا دیگر رفقاء کے ساتھ مولانا ابراہیم، مولانا بایزید، مولانا پانڈوڑ مولانا احمد صادق (مجاز حضرت مولانا مسیح اشرفاں صاحب) مولانا محمود خاں صاحب (مجاز حضرت مولانا سید اسعد صاحب مدنی) کے یہاں بھی تشریف لے گئے، ان تمام حضرات کے یہاں طعام پاناشہ پر علمائے کرام اور علاقہ کے خواص بھی جمع ہوتے تھے جن میں حضرت مولانا کی یا آپ کے مشورہ سے رفقاء سفر میں سے کسی کی بات ہو کر — خروج فی سبیل اللہ کی دعوت دی جاتی تھی۔

مولانا سلیمان پانڈوڑ کے مکان پر مدارس و جامعات کے علماء کی ایک اچھی تعداد موجود تھی۔ حضرت مولانا نے ان سے بڑی بشارت اور دلجمعی کے ساتھ ملاقات فرما کر ان کو دعوت کے اس مبارک عمل کی طرف متوجہ کیا اور فرمایا:

”مدرسہ میں پڑھاتے ہوئے، تعلیم کو پورا کرتے ہوئے تھوڑا سا وقت اس

کام میں بھی لگائیں۔“

یہاں سے حضرت مولانا کی روانگی لوڈیم کے لیے ہوئی۔ جہاں کے میزبان حاجی محمد ذکرات تھے، ان کے مکان پر ایک دن قیام ہو کر لینیٹیا کا سفر شروع ہوا۔

مولانا محمد عمر صاحب اپنے دو گرامی ناموں میں یہاں تک ہونے والے سفر کی تفصیلات اور ہونے والے اجتماعات کی کارگزاری اس طرح سپرد قلم فرماتے ہیں:

”ہمارے ساتھ چودہ نفر ہیں جن میں پانچ ہم حضرت نظام الدین کے ہیں،

انتظامی لائن کے ذمہ دار حاجی علاؤ الدین ہیں۔ ظہر کی نماز ہوائی جہاز میں پڑھی

دوپہر کا کھانا بھی جہاز میں کھایا۔ جہاز ۱۱ بجے بمبئی سے اڑا، اور ہندی وقت سے

۵ بجے مارشیش اترا، مسلسل پونے چھ گھنٹہ اڑنا رہا، ساتھی ذکر و تلاوت میں

لگے رہے، مارشیش آئے تو مولانا سعید احمد خاں صاحب، قاضی عبدالقادر صاحب

عبدالشکور مدنی صاحب، ملک عبدالحق صاحب اور سلیمان مہایا صاحب اور ان

کی جماعت سے سب سے پہلے ملاقات ہوئی۔ عصر کی نماز ہوائی اڑہ پر ہوئی۔

حضرت جی کی دعا ہوئی۔ مغرب کے پہلے کاروں کے ذریعہ اجتماع پہنچے مغرب

کے بعد مولوی جہانجی نے مجمع جوڑا، بعد میں بندہ کا بیان ہوا تشکیل پر مجالس ختم

ہوئی۔ مجمع کافی تھا۔ فجر کی نماز کے بعد عبدالوہاب صاحب کا بیان ہوا، ناشتہ کے بعد تعلیم کے حلقے ہوئے، سائے ساتھی استعمال ہوئے۔ ظہر کے بعد بھائی۔ عبدالمقیت صاحب کا بیان انگریزی میں ہوا۔ عصر کے بعد قاضی صاحب نے ذکر کے فضائل بیان کیے، مغرب کے بعد کھانا ہوا پھر مولانا سعید احمد خاں صاحب کا بیان ہوا، بیان کے بعد اچھی تشکیل ہوئی۔ مولوی صالح صاحب نے انگریزی میں بیان کا خلاصہ کیا، بدھ کی عصر کی مجلس میں خواص سے حضرت جی نے بات کی صالح جی نے کھڑے ہو کر انگریزی میں ترجمہ کیا، جمعرات کو فجر کی نماز کے بعد۔ میاں جی محراب نے جماعتوں کے بٹھانے پر بات کی۔ ۸ بجے روانگی کا بیان بنو نے کیا، حضرت جی کا بیان ہو کر دعا ہوئی، رقت طاری تھی۔ مصافحہ کے فوراً بعد کانسجاب سے چلے کیوں کہ پورٹ لوٹس شہر میں لاری ڈی فورس کی مسجد میں پروگرام تھا، ظہر کے بعد مولوی لطف الرحمن صاحب کا اردو میں جمع کر بیان ہوا، اردو اچھی بول لیتے ہیں۔ عصر کے بعد مسجد میں نکاح پر حضرت جی کی بات ہوئی اور پھر نکاح پڑھایا۔ مجمع کو یہ بات پسند آئی مختلف مساجد میں جماعتیں بھیجیں جس میں ہمارے سائے و فقہاء استعمال ہوئے، حضرت والا نا مجھ سے بار بار کہا کہ میرے ساتھ چلنے والا قافلہ بیکار نہ پھرے بلکہ ان کو کام میں لگاؤ۔ لہذا ان سے کام لیا جاتا ہے۔ جمعرات ۲۰ مارچ میں مغرب بعد کھانا ہوا، عشاء اول وقت ہوئی، عشاء کے بعد بندہ کا بیان ہو کر پھر حضرت جی کا بیان ہوا، پھر تشکیل ہوئی۔ فجر کی نماز کے بعد مولانا سعید احمد خاں صاحب کا بیان ہوا، حضرت جی اور سائے کا برین بیان میں بیٹھے تھے، مولانا نے اپنے معمول کے مطابق بیان کیا۔ جمعہ کی نماز میں جماعتیں کام کر رہی ہیں، ایک جماعت میں قاضی صاحب بھائی عبدالوہاب صاحب ہیں دوسری میں مولانا سعید احمد خاں صاحب ہیں، مارشیش میں فضانہ تھی جماعت نے کام کیا اچھی فضابنی۔

مارشیش سے ۶ بجے پرواز ہوئی، ۷ بجے کے بعد ری یونین اترے مغرب

کی نماز ایرپورٹ پر پڑھی، مجمع کافی استقبال کے لیے تھا، حضرت جی مدظلہ نے بات کی مصافحہ کیا پھر قیام گاہ پر حاضری ہوئی، مشورہ ہوا، کھانا ہوا، عشاء کے بعد حضرت جی مدظلہ و مولانا سعید احمد خاں صاحب کا بیان ہوا، ۲۲ مارچ سینچر کا پورا دن معمولات میں گذرا، حلقے و بیانات ہوئے۔ ایک خاص بات یہ ہوئی کہ یہاں کا سب سے بڑا پادری حضرت جی مدظلہ سے ملاقات کرنے آیا، خود کا اس کا اشتیاق تھا، مسجد کے حلقے دیکھے پھر ملاقات پر حضرت والا نے بات کی جس سے وہ خوش ہوا۔ دوپہر کا کھانا حضرت جی مدظلہ نے عام مجمع کے ساتھ کھایا۔ مجمع کافی متاثر تھا، مسجد میں عمومی طور پر لوگ مصافحہ کرتے رہے لوگوں میں عجیب و اشتیاق و محبت پائی گئی، مستورات کے پروگرام بھی ہر جگہ ہو رہے ہیں کافی مقدار میں جمع ہو جاتی ہیں، یہاں کے لوگوں نے سینچر کے دن ساری دکانیں اجتماع کی وجہ بند رکھی اور ہر دکان پر لکھ دیا اس سے گاہک کے علم میں آیا، اسی وجہ سے پادری کو تعجب ہوا کہ ایسی شخصیت کون ہے کہ جس کی آمد کی خوشی میں پورے شہر کا بازار بند ہے، ری یونین میں فرانسیسی زبان میں ترجمہ ہوتا رہا، اتوار ۲۲ مارچ کو ۱۱ بجے کے بعد روانگی والی دعا کر کے مصافحہ ہوئے، مجمع پر کافی رقت تھی، پیچ و پکار کا بھی منظر تھا، جماعتوں کے بعد عام مجمع کا مصافحہ بھی ہوا، مارشیش سے بیس جماعتیں نکلیں۔

۲۳ مارچ اتوار میں جہاز سے روانہ ہوئے، ساٹھ تین گھنٹہ کا سفر تھا جہاز ڈربن اترا، مطار پر کافی مجمع تھا۔ حضرت جی مدظلہ نے دو مرتبہ دعا کرائی پھر ڈربن سے اسی جہاز سے چل کر جوہانس برگ پہنچے یہاں بھی بڑا مجمع تھا۔ دعا کے بعد قیام گاہ پر آئے اور دو تین دن مختلف مقامات لوڈیم وغیرہ کا نظام بنایا،

مارشیش اور جوہانس برگ وغیرہ کے دس روزہ سفر سے فارغ ہو کر حضرت مولانا مہاراجہ رابع الاول،

(۲۸ مارچ) میں لینیشا تشریف لائے، یہاں ۱۵ تا ۱۷ ربيع الاول (۲۹ تا ۳۱ اگست) ایک بڑا اجتماع منعقد ہوا۔

مولانا محمد عمر صاحب اپنے مکتوب بنام حضرت شیخ رحمہ اللہ میں اس اجتماع کا آنکھوں دیکھا حال اس طرح تحریر فرماتے ہیں :

” ۲۸ مارچ کو لینیشا مقام اجتماع پر عصر کے وقت پہنچے، مجمع جمع ہو رہا تھا پورے ملک سے اجاب آئے تھے۔ بارہ ہزار کا مجمع تھا مقامی اجاب نے بتایا کہ بغیر موسم کے بارش اجتماع سے پہلے آئی تھی، ساتھی بہت ہی دعاؤں میں لگے حضرت جی مدظلہ نے بھی خیر کی دعا مانگی اللہ کے فضل سے پورے اجتماع میں ایک قطرہ بارش کا نہیں ہوا۔ جب کہ جمعہ کو اجتماع گاہ سے دو سو قدم پر بارش تھی۔ اور پانی بھرا ہوا تھا لیکن اجتماع گاہ کی اللہ نے حفاظت فرمائی شب میں بھائی عبدالوہاب کا اور سینچر کی صبح کو بعد نماز فجر مولانا سعید احمد خاں کا بیان تھا پھر تعلیم کے حلقے ہوئے۔ بعد ظہر کرنل امیر الدین صاحب کا انگریزی میں بیان ہوا بعد عصر مولانا زبیر صاحب نے ذکر کی فضیلت پر بیان کیا، جس کا انگریزی ترجمہ مولوی محمد صالح جی کا ہوا۔ مغرب بعد پہلے بندہ کا بعد میں حضرت جی مدظلہ کا بیان ہوا دوسرے دن بعد نماز ظہر حضرت جی مدظلہ نے پرانوں میں بیان فرمایا۔ نیز تعلیم کے حلقوں میں بھی حضرت جی مدظلہ نے کچھ دیر بات کی اسی طرح علماء کے حلقے میں بھی تشریف لے گئے اور وہاں بھی آپ نے بیان فرمایا۔ ظہر کے بعد بیس سے زیادہ نکاح ہوئے اس میں حضرت جی مدظلہ کا تفصیلی بیان ہوا۔ مجمع خوب تھا۔ اجتماع کے تیسرے دن فجر کے بعد میاں جی محراب اور شریف بھائی نے جماعتیں بٹھائیں، سو آٹھ بجے سے بندہ نے روانگی کے اصول و آداب بیان کرنے شروع کئے۔ اس کے بعد حضرت جی مدظلہ کا بیان ہوا، حضرت جی مدظلہ کے ترجمان مولانا قاسم سیما تھے، دعا میں سب پر رقت و سنجیدگی طاری تھی مجمع میں عجیب و غریب سکون تھا ہر محاس میں مجمع منشرح الصدور پایا گیا حضرت جی پر

دعا میں رقت طاری تھی، بار بار دعا میں یہ جملہ فرمایا کہ اے اللہ تیرے ہی کرم کا
سہارا ہے قبول فرمائے۔

حضرت جی یہاں والوں سے بہت خوش ہیں کیوں کہ یہاں محبت کا مہیب
انداز ہے منے والوں سے حضرت والا بشارت سے ملتے ہیں اور دن بھر منے
والوں کا بات فرماتے رہتے ہیں۔ پیر اور منگل دو دن لینیشیا کی جامع مسجد میں سارے
ملک کے پرائیویٹ کو جوڑا گیا اور ان سے بات ہوئی، ۱۱۔

اس اجتماع سے بانوے جماعتیں نکلیں جو چھ سو اڑتالیس افراد پر مشتمل تھیں ان میں بیرون
ملک جانے والے جماعتیں ویسٹ انڈیز، امریکہ، برازیل، چلی، ارجنٹائن، انگلینڈ، آسٹریلیا، فرانس
وغیرہ گئیں۔

حضرت مولانا اجتماع کے بخیر و خوبی ختم ہونے کی اطلاع دیتے ہوئے حضرت شیخ و کولمبے ہیں،
”آج دو شنبہ ۳۱ مارچ کو الحمد للہ والمن اللہ اجتماع بخیر و خوبی پورا ہو گیا۔ اکیانوے
جماعتیں قریب و بعید بیرون و اندرون سپیدل سواری کی روانہ ہوئیں۔ اجتماع میں
تمام طبقات کے افراد نے شرکت فرمائی۔ اور الحمد للہ سب پر بہت اچھا اثر رہا۔
اللہ جل شانہ قبول فرمائے۔ اللہ جل شانہ کی کھلی مدد بھی سب کے سامنے آئی کہ
بارشیں ہو رہی تھیں اور جمعہ کے روز تک خوب تھیں جائے اجتماع پر بھی روزانہ
ہو رہی تھی۔ خیمہ کئی مرتبہ ٹھیک کیا گیا، بیٹھنے کی جگہ سے پانی کونکا لے کر اور خشک
کرنے کی کوشش کی گئی۔ ہم لوگوں نے جمعہ کی نماز جائے اجتماع پہنچ کر پڑھی
لیکن الحمد للہ اس وقت سے اب تک اس جگہ بارش نہیں ہوئی۔ اور یہ بتایا
گیا ہے کہ جائے اجتماع سے جمعہ کے روز دو سو گز کے فاصلے پر خوب بارشیں
ہوئی۔ لیکن وہاں پر ایک بوند بھی نہیں پڑی۔ ۱۱۔

مولانا محمد یوسف صاحب تلی (افریقہ) جو اس پورے دورہ میں حضرت مولانا کے ساتھ تھے

حضرت شیخ کے نام ایک مکتوب میں اس سفر پر اپنے تاثرات کا اظہار اس طرح کرتے ہیں :

" اللہ تعالیٰ کے فضل و کرم سے حضرت جی دامت برکاتہم کا دورہ بہت ہی کامیاب ہو رہا ہے، ہر جگہ لوگوں میں استقبال ہے اور مجمع بھی اچھا ہوتا ہے نام بھی لکھاتے ہیں، اجتماع کے ایام میں سیکڑوں کی تعداد میں بیعت بھی ہوئے جہاں جانا ہوتا ہے مغرب کے بعد بیعت بھی فرماتے ہیں، احقر اور حاجی پاڑیا صاحب حضرت جی کے ساتھ پورے ملک میں ساتھ ہیں۔ یہ سب حضرت اقدس کی دعاؤں کا نتیجہ ہے۔ اللہ تعالیٰ قبول فرمائے اور بار بار ایسے مواقع نصیب فرمائے شکرانہ کی نظلیں بھی ادا کی جا رہی ہیں ۛۛۛ

ذیل میں حضرت مولانا کا ایک اور طویل مکتوب (جس میں آپ نے بمبئی سے لینیشیا تک ہونے والے سفر اور مقامات سفر اثنائے راہ کے چھوٹے بڑے متعدد اجتماعات ابتداء سفر کی ایک دشواری اور پھر ائمہ جبل شانہ کی طرف سے ملنے والی مدد اور نصرت نیز ری یونین کے ایک عیسائی عالم (پادری) کی آمد اور اس کے تاثرات و خیالات تحریر فرمائے ہیں) پیش کیا جاتا ہے یہ مکتوب سات اپریل ۱۹۷۵ء میں حضرت شیخ نور ائمہ قذافی کو ڈربن سے مدینہ منورہ تحریر کیا گیا تھا،

" مخدوم مکرم معظم محترم مدظلکم العالی !

السلام علیکم ورحمۃ اللہ وبرکاتہ

الحمد للہ بمبئی ۱۵ مارچ کو بحیریت پہنچ گئے تھے جس کی تفصیل اور کیفیت عزیزان سے معلوم ہو گئی ہوگی ۱۸ مارچ کی صبح کو ۶ بجے عزیزان نهران کے لیے باڈیا ہوئے اور بندہ ۱۱ بجے مارشش کے لیے روانہ ہوا، جنوبی افریقہ کا اندراج بمبئی میں نہ ہو سکا اپن بمبئی کا اصرار تھا کہ بمبئی ہی میں ٹھہرا جائے اور یہاں پر مزید کوشش کی جائے قاطبہ سب کی رائے یہی تھی۔ بندہ کی رائے یہ تھی کہ یا تو سفر ملتوی کر دیا جائے اور یا حسب قرار سفر شروع کر دیا جائے جہاں کی اجازت نہیں، اس جگہ کو چھوڑ دیا

ۛ مکتوب مورخہ ۱۳ اپریل ۱۹۷۵ء از اشینگر۔

جائے اور بقیہ سفر کو قرار داد کے موافق پورا کیا جائے اور ہر جگہ اندراج کی کوشش
 کی جائے، التوا سفر کی کسی کی رائے نہیں، اللہ کے نام پر سفر شروع کر دیا اللہ بچے
 بہنی سے پرواز شروع ہوئی اور ۵ بجے پر مسلسل پرواز کے بعد مارشش پہنچے مطار
 پر عصر کی نماز پڑھی اور مغرب سے پہلے اپنے مستقر پر پہنچ گئے یہاں پہنچ کر
 پاسپورٹ میں اندراج کی کوشش کی گئی جس پر یہ جواب ملا کہ دہلی تار کیا ہے،
 وہاں سے جواب آنے پر بتا دیا جائے گا۔ مارشش سے بھی فون کیا کہ دہلی کرامت
 اور نعمت کو فون پر کہیں کہ وہ دہلی میں کوشش کریں۔ الحمد للہ پہلے ہی مقام
 پر اجازت ہو گئی اور سفر حسب قرار داد ہو رہا ہے۔ مولوی انصار کے خط سے
 معلوم ہوا کہ دہلی میں بھی انکار کا فیصلہ ہو گیا تھا لیکن کرامت اور نعمت کی کوشش
 سے اللہ جل شانہ نے اجازت دلوادی یہ دنوں دہلی میں بندہ سے بار بار کہتے
 رہے، اطمینان دلاتے رہے لیکن پیر کی شام کو ناکامی بتائی گئی جس پر اہل بیہی کا اصرار
 تھا کہ تین روز اور ٹھہریں اس میں ایک کوشش اور کر لی جائے جس میں مولوی
 محمد عمر بھی ان کے ہنوا تھے لیکن بندہ کی رائے تھی کہ یا تو بالکل سفر ملتوی کر دیا
 جائے کیوں کہ اصل سفر جنوبی افریقہ ہی کے لیے تھا جب وہ نہیں تو سفر ملتوی کر دیا
 جائے اور اگر سفر ملتوی نہیں کیا جاتا تو مقررہ تاریخ پر سفر شروع کر دیا جائے اور
 پاسپورٹ میں اندراج کی کوشش ہر جگہ کی جاوے اگر اجازت ہو جائے۔ تو
 جنوبی افریقہ کا سفر بھی کر لیا جائے اگر اجازت نہ ملے تو جس جس جگہ کی اجازت
 ہے وہاں پر ان ہی تاریخوں میں جو پہلے سے مقرر ہیں سفر کر لیا جائے، لوگوں کے
 ناخواستہ دلوں کے ساتھ سفر شروع ہو گیا اور الحمد للہ تم الحمد للہ پہلے ہی مقام پر
 اللہ جل شانہ نے اندراج کر دیا۔ بدھ، جمعرات، جمعہ مارشش میں رہے۔ جمعہ
 ۲۱ مارچ کو شام کو مغرب کے وقت مارشش سے روانہ ہو کر رری یونین پہنچے
 مغرب کی نماز رری یونین کے ہوائی اڈہ پر پڑھی، کثیر مجمع مطار پر تھا کچھ بات کی پھر
 قیامگاہ آ کر عشاء کے بعد بندہ کا بیان ہوا رری یونین کے تمام تاجروں نے ہفتہ اتوار کو

اپنی دکانیں بند رکھی، جس کا اثر حکومت پر اور دیگر لوگوں پر بھی ہوا کہ وہ دو دن چھٹی کے ہیں اور ان دو دنوں میں بازار خوب ہوتا ہے۔

ریونیون کا پادری جس کا درجہ گورنر کے بعد ہے اس نے ملنے کی خواہش کی، بندہ نے کہا کہ ضرور ملیں گے، وہ گیارہ بجے آیا، بندہ نے بات شروع کی لیکن اس کا لانے والا جو تھا اس کو تقاضا پادری کے اٹھنے کا ہوا، وہ مضطرب تھا پادری تو اور بیٹھنا چاہتا تھا لیکن اس ساتھی نے بیٹھنے نہ دیا، پادری بہت خوش تھا چلتے ہوئے کہنے لگا کہ میرے لئے اور میری قوم کے لیے دعا کرنا بندہ نے کہا ضرور کروں گا، بندہ نے اس کے لیے اور اس کی قوم کے لیے ہدایت کی دعا کی ہے حضرت والا سے بھی ان کی ہدایت کے لیے دعا کی درخواست ہے۔ پورے جزیرہ یونین میں عجیب سا شوق و ذوق تھا اور ایک عام گرویدگی تھی ہر کام بہت شوق و رغبت خوشی سے کرنے کے لیے ہمہ وقت کمر بستہ تھے ان کی ایک جماعت فرانس روانہ ہو گئی سیلوگ فرانسیسی بولتے ہیں، اتوار کی شام کو عصر کی نماز مطار پر پڑھی کثیر مجمع تھا یورپین فرانسیسی حیرت سے دیکھ رہے تھے، دو ہی روز اس چھوٹے سے ملک کے لیے ملے، اتوار ۲۳ مارچ کی شام کو جنوبی افریقہ جو ہانسبرگ کے لیے طیارہ میں جگہ محفوظ تھی، اور طیارہ بھی ہر روز نہیں بلکہ ہفتہ میں ایک یا دو ہی ہیں اس بناء پر وہاں سے روانگی ہوئی۔ ذمہ داروں کے ذوق و شوق و رغبت مزید قیام کی متقاضی تھی وہاں کے لوگوں نے کہا بھی کہ اب تو جاتے ہو گھنٹا ٹھہرنا ہوا۔ ابکی مرتبہ خاص ریونیون ہی کے لیے بلاویں گے۔ سو اچھے بچے طیارہ نے پرواز شروع کی، مغرب نماز طیارہ ہی میں تین تین نفر نے جماعت کے ساتھ ادا کی۔ ساڑھے تین گھنٹہ کی پرواز کے بعد جہاز ڈربن اترا، تھوڑی دیر وہاں ٹھہر کر سچاس منٹ میں جو ہانسبرگ پہنچا جو ہانسبرگ میں اور اطراف میں ایک ایک ٹب کے لیے جانا ہوتا رہا۔ ۲۸ مارچ جمعہ کو لینیشیا مقام اجتماع پہنچے الحمد للہ حضرت والا کی دعاؤں کی برکت سے اجتماع کی ظاہری صورت بہت اچھی رہی مجمع خوب تھا

اور خوب جم کر سنا تھا۔ ۹۲ جماعتیں الحمد للہ تین چلے اور چلہ و کم و بیش کی تھی تیس دیگر ممالک کے لیے اور ۳۲ ہندو پاک کے لیے اور تیس انڈون ملک کے لیے دو دن جماعت کی روانگی کے بعد شہر کی جامع مسجد میں تمام پرائیویٹوں کو جمع کر کے مختلف اوقات میں باتیں ہوتی رہیں پھر روزانہ صبح کو سفر اور ظہر تک مقام پر پہنچ کر کھانا اور آرام اور شام اور رات کو کام یہ نظام اب تک چل رہا ہے۔ اللہ جل شانہ قبول فرمائے۔ اور پوسے براعظم کے ہدایت پر بڑے کا ذریعہ فرمائیں یہ خط ایک عشرہ پہلے لکھنا شروع کیا تھا مگر اپنے ضعف اور کمزوری کی بنا پر روزانہ بھی تھوڑا تھوڑا لکھا جا سکا۔ آج رات کو عشاء کے بعد بندہ کا بیان نہیں تھا اس وقت لکھنا اور پورا کرنا چاہا مگر نہ ہو سکا اب صبح کو ختم کیا جا رہا ہے الحمد للہ جنوبی افریقہ میں بھی عمومی فضا لوگ بتاتے ہیں کہ بنتی چلی جا رہی ہے اللہ جل شانہ اپنا فضل فرمائیں۔

والسلام

محمد انعام الحسن غفرلہ ذر بن، ۲ اپریل ۱۹۷۷ء

لینیشیا کے اجتماع کے بعد حضرت مولانا نے دو اپریل سے سترہ اپریل تک مسلسل مختلف علاقوں اور شہروں کا ایک بھرپور اور نتائج خیز دورہ فرمایا جن جن مقامات پر پہنچ کر دعوتی محنت کی گئی اور جو اثرات و نتائج اس کے مرتب ہوئے اس کی تفصیلات روزنامہ حضرت شیخ زہد نیز مختلف خطوط اور یادداشتوں سے اخذ کر کے یہاں پیش کی جاتی ہیں،

۱۹ ریح الاول ۲ اپریل بدھ میں لینیشیا سے ارٹو پو پونج کر ایک رات قیام کیا، شب میں بیان و تشکیل ہوئی اور اگلے دن نیوکاسل، ایڈی اسمتھ، صوفی مسجد اور پیٹر میئر ٹر، برگ ایک ایک دن کے لیے جانا ہوا، پیٹر میئر میں مولانا احمد صادق (مجاز حضرت مولانا شاہ مسیح اللہ صاحب) کے مکان پر قیام تھا یہاں جمعہ بھر بوقت فجر میں بڑی تہنیت اور کرامتیں ہوئی۔

۲۳ ریح الاول ۶ اپریل میں یہاں سے رچنڈ پونج کر بعد عصر مجلس سراج منعقد کی گئی، جس میں حضرت مولانا نے بیان فرما کر ایجاب و قبول کرائے، بعد

نماز عشاء بھی ایک بیان ہوا اور پھر اسپنگو بیچ میں مولانا احمد صالح کے مکان پر پہنچ کر آرام فرمایا، اگلے دن یہاں سے چاکس ٹرال اور اسٹینگر پہنچ کر دو دن قیام کے بعد ۲۷ ربیع الاول (۱۰ اپریل) کو ڈربن آمد ہوئی۔ یہاں بڑی مسجد میں بعد نظر اجتماع ہوا، مجمع بہت کافی تھا اور خصوصیت سے ایسے اصحاب یہاں موجود تھے جن کو دعوت تبلیغ سے مختلف اعتبار سے غلط فہمیاں تھیں اس اجتماع کا منظر دیکھ کر اور بیانات سن کر ان کے ذہن صاف ہوئے اور جماعت سے ان کا تعلق قائم ہوا۔

۲۸ ربیع الاول میں ڈربن سے کیپ ٹاؤن آمد ہوئی، یہ سفر مسافت کے اعتبار سے بہت طویل تھا، طیارہ راستے میں ایسٹ لندن اور پورٹ ایلیزبتھ پر کچھ دیر کے لیے اتر کر کیپ ٹاؤن پہنچا تھا یہاں ۲۹-۳۰ ربیع الاول (۱۲-۱۳ اپریل) کے دو روزہ قیام میں اس پورے علاقے کی تمام مساجد میں جم کر دین کی محنت کی گئی نیز غلامار و مشائخ و مستورات کے دو اہم اجتماعات بھی کئے گئے۔

یکم ربیع الثانی (۱۳ اپریل) میں کیپ ٹاؤن سے یہ دعوتی قافلہ اسٹینگر پہنچا یہاں ایک شب کا اجتماع تھا۔ ۱۶ اپریل کو جوہانس برگ تشریف لائے کہ یہاں بھی ایک اہم اجتماع پہلے سے متعین تھا۔

مولانا محمد عمر صاحب کے مکتوب گرامی کے مطابق اس اجتماع میں:

”عام مجمع سے نیو ٹاؤن مسجد کچھ بھری تھی، عشاء کے بعد سارے پرائیوں کو الگ جمع کر کے حضرت جی مدظلہ نے بہت مؤثر بات کی اور مشورہ دیا کہ کام کیسے کریں، عام مجمع سے مولانا سعید صاحب بات کر رہے تھے خبر بر خبر آرہی تھی کہ مجمع حضرت جی کا منتظر ہے، چنانچہ آپ نے پرائیوں میں دعا کر کے پھر عام مجمع میں جا کر مختصر بیان نکاح تشکیل فرما کر دعا کی، جدائی کا غم سب پر تھا کافی اجاب رو رہے تھے پھر مصافحہ جتنے کر سکے کیا، ۱۷ اپریل کو

ایرپورٹ پر کافی جمع تھا یہاں حضرت جی نے گفتگو فرمائی۔ اور وزانہ ڈھائی گھنٹہ فارغ کرنے کی ترغیب دی لوگوں نے دل کھول کر نام دیئے، آخری ایام میں چٹوں کی پیدل جماعت نکلی جو ہر جگہ سے پیدل جماعتیں نکالے گی۔ اس کے بعد ایرپورٹ پر دعا ہوئی۔ حضرت جی مدظلہ بہت انشراح کے ساتھ یہاں سے دوسرے ملک کے لیے روانہ ہوئے۔

۳، ربیع الثانی (۱۷ اپریل) میں جو ہانس برگ کے اجتماع سے فارغ ہو کر چارٹر پلین سے روانہ ہو کر موزمبیق پہنچ کر نماز مغرب ادا کی اور یہاں کی جامع مسجد میں ہونے والے اجتماع میں شرکت فرما کر بیان و دعا کے بعد جماعتیں روانہ کیں۔ اس سفر میں طیارہ خطرناک بارش و بجلی کے درمیان ایسا گھرا کہ پتے کی طرح ہلنے لگا۔ تمام رفاتا ذکر و دعا میں مشغول ہو گئے اور پھر اللہ جل شانہ نے منزل پر پہنچایا۔

یہاں ۶ ربیع الثانی (۱۹ اپریل) کی صبح روانہ ہو کر رھوڈیشیا میں آمد ہوئی یہاں سائس بری ٹیئر میں دعوتی احباب اور رفقاء جمع تھے اور پہلے سے اجتماع کی ترتیب اور محنت چل رہی تھی، چنانچہ عشاء سے پہلے بیانات ہوئے جن کے ترجمے پر تگیزی زبان میں ہوتے رہے۔ مستورات میں متعدد بیانات ہوئے۔ حضرت مولانا کا بعد مغرب عمومی مجلس میں بیان ہو کر بڑی جاندار تشکیل ہوئی۔ اس اجتماع میں مختلف مقامات کے احباب اور نیز علماء اچھی تعداد میں آئے تھے لارنس آف مارک سے بھی ساتھیوں کی بڑی تعداد اجتماع شریک تھی اس اجتماع سے ۱۴ جماعتیں جن میں ایک سو چودہ نفر تھے مختلف ملکوں کے لیے روانہ ہوئیں۔

۸، ربیع الثانی (۲۱ اپریل) میں سائس بری رھوڈیشیا کے مطار پر حضرت مولانا نے کچھ دیر بات فرما کر دعا کی آنے والوں سے مصافحے کئے اور پھر بلنٹائر (ملاوی) کے لیے روانہ ہو گئے یہاں بھی مطار پر دعا سے فارغ ہو کر اجتماع گاہ آمد ہوئی ۲۲ اپریل

۱۷ مکتوب محررہ ۲۱ اپریل ۱۹۷۵ء عطیہ جناب بھائی خالد صاحب صدیقی علیگرہ۔

سہ شنبہ کو یہاں اجتماع تھا یہاں سے بھی سولہ جماعتیں جو ۱۴۶ نفر پر مشتمل تھیں، اللہ کے راستے میں نکلیں، خصوصیت کے ساتھ افریقی اور ایشیائی لوگوں کی مخلوط جماعتیں بنا کر نکالی گئیں یہاں سے فارغ ہو کر پچاس میل کے فاصلے پر واقع شہر زونبا پہنچے، نماز مغرب کے بعد یہاں بھی اجتماع اور تشکیل ہوئی۔ اگلے دن یہاں سے بذریعہ کارسومیل کے فاصلے پر واقع ایک شہر نگوجی پہنچے، یہاں خصوصیت سے ساتھ افریقی احباب جمع تھے ان میں بہت سیدھا سادہ بیان ہو کر مقامی زبان میں ترجمہ ہو کر تشکیل ہوئی، اور نقد جماعت روانہ کی گئی۔ بعد نماز ظہر کھانا کھا کر مختصر تیلوہ کر کے ڈیڈرا مقام پر صرف ایک رات گزارنے کے لیے پہنچے لیکن یہاں کے احباب نے چاروں طرف محنت کر کے اچھا خاصا اجتماع کر لیا، چنانچہ یہاں بھی بیگان اور تشکیل دونوں کام ہوئے۔ رات کا بڑا حصہ اس اجتماع میں نکل گیا لیکن اگلے دن اول وقت نماز فجر پڑھ کر ایک دوسرے مقام بلونگو آمد ہوئی۔ یہ اس ملک ملاوی کا آخری مقام تھا یہاں مسجد میں مختصر اجتماع کر کے بذریعہ کاراس ملک سے روانہ ہو کر دوسرے ملک زامبیا میں داخل ہو گئے۔ باڈر پر شروع میں سخت چیکنگ ہوئی۔ ایک ایک چیز کھول کھول کر دیکھی گئی لیکن اسی موقع پر بعض رفقاء نے افسران سے دعوت کے عنوان پر جب بات شروع کی تو ماحول بدل گیا اور سختی کی جگہ سہولت و آسانی نے لے لی۔

حضرت مولانا اور ان کی معیت میں پچاس نفری قافلہ کی زامبیا میں آمد ۱۱ ربیع الثانی ۱۴۲۴ اپریل پچھنہ میں ہوئی، یہ پورا دن چائٹا میں گذرا اور بعد مغرب اجتماع ہوا۔ اگلے دن چائٹا سے کاروں کے ذریعہ لوسا کا پہنچنا ہوا۔ یہاں مورفہ ۱۳، ۱۴، ۱۵ ربیع الثانی مطابق ۲۵، ۲۶، ۲۷ اپریل میں سہ روزہ اجتماع ہوا، اس اجتماع سے ۱۸ جماعتیں ایک سو تیس افراد پر مشتمل بن کر نکلیں جن میں گیارہ جماعتیں بیرونی ممالک میں روانہ ہو گئیں۔ بقیہ چھ اندرون زامبیا کے لیے اور ایک جماعت ہندوستان و پاکستان کیلئے نکل گئیں۔

۱۵ ربیع الثانی ۲۸ اپریل کی نماز مغرب لوسا کا ایرپورٹ پر ادا کر کے شب میں دس بجے دارالسلام تنزانیہ پہنچے اور یہاں ۱۶، ۱۷، ۱۸ ربیع الثانی ۲۹، ۳۰ اپریل و حکم مئی کے ہونے والے سہ روزہ اجتماع میں شرکت فرما کر جماعتیں روانہ کیں۔ اس اجتماع

سے ۲۵، ۲۶، ۲۷ عتیس جو ایک سو ستیا لیس نفر پر مشتمل تھیں اور سب تین تین — چلے کی تھیں روانہ ہوئیں۔

۱۸ ریح الثانی (دیکم مئی) شام سواتین بجے دارالسلام سے پرواز کر کے مہاسا (کینیا) پہنچے یہاں بھی سہ روزہ اجتماع متعین تھا۔ اس موقع پر بارہ جماعتیں (ستر نفر پر مشتمل) حضرت مولانا سے مصافحہ کر کے اطراف و ممالک میں روانہ ہوئیں۔ اجتماع سے فارغ ہو کر حضرت مولانا چند رفقاء کے ساتھ حاجی ابراہیم اسحاق کے مکان پر ان کی تعزیت کے لیے تشریف لے گئے۔

یہاں سے اکیس ریح الثانی (۴ مئی) کیشنبہ کی صبح میں روانہ ہو کر راستہ میں دو یوم کینیا کے دارالحکومت نیروبی ٹھہرتے ہوئے ۲۳ ریح الثانی (۶ مئی) سہ شنبہ میں جدہ (سعودی عرب) آمد ہوئی۔ چالیس روز حرمین شریفین میں قیام کے بعد پانچ جمادی الثانی سولہ جون دو شنبہ میں بحیرہ عافیت دہلی مراجعت فرمائی۔

حرمین شریفین کے اس چالیس روزہ قیام کی تفصیلات پیش نظر کتاب کی جلد اول کے صفحہ ۴۶۹ پر بعنوان "تیسرا عمرہ" پڑھ لی جائیں

سفر سری لنکا

(۷)

۱۳۹۶ھ ۱۹۷۶ء

تین جمادی الثانی ۱۳۹۶ھ (۲ جون ۱۹۷۶ء) بدھ میں جی ٹی ایکسپریس سے اس سفر کیلئے آپ کی روانگی ہوئی۔ یہ سفر ایسے حالات میں ہوا کہ طبیعت میں بڑا ضعف و اضمحلال تھا۔ چنانچہ دہلی سے صین روانگی کے وقت جو گرامی نامہ آپ نے حضرت شیخ کو بھیجا۔ اس میں لکھتے ہیں:

"بندہ آج ۲ جون کو مدراس و سیلون کے لیے روانہ ہو رہا ہے اور ایک ہفتہ سے طبیعت زیادہ گڑبڑ ہے صرف دلایا کھایا جا رہا ہے کھڑا نہیں ہوا جانا

لے ماخوذ از تاریخ کبیر حضرت شیخ راز مکتوب مولانا محمد عمر صاحب (عظیم مکتوب جناب ہمانی خالد صاحب علی گڑھ۔

ہے۔ اللہ جل شانہ ہی آسان فرمائے۔ میوات کے سفر میں تو دلیرانہ کا انتظام ہو گیا تھا اور الحمد للہ سفر بھی ہو گیا لیکن کام کے اعتبار سے بہت کوتاہی اور کمی بلکہ بے عملی بڑھتی جا رہی ہے اللہ جل شانہ، معاف فرمائے۔ امراض کی کثرت اور ضعف کی شدت، دل و دماغ کی بے کاری بڑھتی جا رہی ہے۔ لے

اسی موقع پر حضرت مولانا سید ابوالحسن علی ندویؒ کو لکھے جانے والے مکتوب کا ایک اقتباس یہ بھی ہے :

”بندہ تقریباً چار ہفتہ کے لیے سیلون کے سفر پر جا رہا ہے راستہ میں ٹرین ہی سے یہ عرصہ تحریر کیا جا رہا ہے، صحت انتہائی ناساز ہے، ایک ہفتہ سے روٹھے نہیں کھانی، دلیا اور شوربا ہی غذا ہے، ضعف بھی خوب ہے، اللہ جل شانہ ہی عافیت اور قوت نصیب فرمائیں، دعا کی بھی خصوصی اہتمام کے ساتھ درخواست ہے“

حضرت مولانا اپنے نظام کے مطابق دہلی سے دو جوں کو روانہ ہو کر چار جوں جمعہ کی صبح میں مدراس اور اسی دن شام میں ریل سے دوسری منزل کے لیے روانہ ہو کر شنبہ کی صبح میں ڈنڈنگل اترے، یہاں کے چار روزہ قیام میں ایک بڑا اور اہم سہ روزہ اجتماع ہوا اور پھر اجماعی لٹانی (۹ جون) بدھ میں بذریعہ طیارہ کو لمبو (سری لنکا) تشریف لے گئے۔

سری لنکا میں یہ آمد اس اجتماع کے لیے تھی۔ جو مورخہ ۱۱ تا ۱۴ جمادی الثانی (۱۳ جون) میں زاہرہ کالج میں ہوا تھا۔

اجتماع کے ان ایام میں قدامت میں اہل مشورہ میں، مجالس نکاح اور مغرب کی عمومی مجالس میں متعدد مرتبہ آپ کے بیانات ہوئے۔

اس اجتماع سے فارغ ہو کر پٹنم، کینڈی، پانندورائے، گال وغیرہ مختلف مقامات پر آپ کا سفر ہوا اور ہر جگہ ذیلی اجتماعات ہو کر جماعتیں نکلیں۔

لے مکتوب مورخہ ۲ جون ۱۹۶۶ء از دہلی۔ لے مکتوب مورخہ ۴ جمادی الثانی ۱۳۹۶ھ ۳ جون ۱۹۶۶ء بشکریہ مجلہ احوال آثار کا ندرتہ ۲۹۶۔

۲۳ جمادی الثانی (۲۳ جون) میں کولمبو سے بنگلور واپسی ہوئی اور یہیں آپ کو اپنے نواسہ (مولوی محمد صالح سلمہ) کے تولد ہونے کی اطلاع ملی۔ حضرت مولانا اس وقت حیات الصحابہ میں حضرت صالح علیہ السلام کے حالات مطالعہ فرما رہے تھے، چنانچہ یہی نام تجویز فرما کر دہلیے اطلاع بھیج دی۔

۲۸ جمادی الثانی (۲۷ جون) میں اس سفر سے آپ کی دہلی واپسی ہوئی۔

سفر پاکستان، اردن، انگلینڈ، فرانس، سعودی عرب

۱۹۷۸ء

۱۳۹۸ھ

(۸)

یکم شعبان ۱۳۹۸ھ (۸ جولائی ۱۹۷۸ء) ہفتہ کی صبح میں حضرت مولانا مع اپنے رفقاء سفر جن میں مولانا محمد عمر، مولانا زبیر احسن، مولانا محمد بن سلیمان جہانگی بھی شامل تھے، دہلی سے کراچی اور ایک دن یہاں قیام کے بعد عمان (اردن) تشریف لے گئے۔ مولانا مفتی زین العابدین، مولانا عبدالعزیز کھلوی، مولانا سعید احمد خان، جناب بھائی بشیر احمد بھائی عبدالوہاب، بھائی افضل السحاق غلام دستگیر، جرنل حق نواز و عزیزہ بھی کراچی سے آپ کے قافلہ میں شامل ہو گئے۔

چھ شعبان (۱۳ جولائی) جمعرات میں عمان سے پانچ گھنٹہ کی مسلسل پرواز کے بعد لندن آمد ہوئی، یہاں ایک دن حافظ عبداللہی بارڈولی کے مکان پر قیام کے بعد اگلے روز ڈیویز بری پیسجے، جہاں مورخہ ۸، ۹، ۱۰ شعبان (۱۵، ۱۶، ۱۷ جولائی) بارا اتوار، پیر میں سہ روزہ اجتماع تھا حضرت مولانا اپنی علالت کی وجہ سے اجتماع کے پہلے دن تو بیان نہ فرما سکے تاہم دوسرے روز منعقد ہونے والی مجلس نکاح میں بیان فرما کر چالیس سے زائد نکاح اور ان کے ایجاب و قبول کرائے، آخری دن مولانا محمد عمر صاحب کی ہدایات کے بعد آپ نے بیان کیا اور پھر آدھ گھنٹہ کی طویل اور مؤثر دعا پر یہ اجتماع ختم ہوا، اس موقع پر امریکہ و کینڈا سے آئے ہوئے ایک سو پچاس، جنوبی افریقہ سے ایک سو بیس اور مختلف عرب ممالک سے آنے والے ایک سو دس احباب بھی موجود تھے۔ مستقل رہنے والے مجمع کا اندازہ دس بارہ ہزار کا لگایا گیا، شروع میں پولیس کی ایک بڑی تعداد حفاظت اور انتظام کی غرض سے جائے اجتماع پر موجود رہی لیکن

ان کو پہلے ہی دن اندازہ ہو گیا کہ یہاں ہماری ضرورت نہیں اس لیے شام تک چند سپاہی — گاڑی پارکنگ کے لیے مٹھر کر باقی سب چلے گئے۔

اس موقع پر جماعتوں میں نکلنے والے افراد پانچ سو سے کچھ زائد تھے۔ اس اجتماع کے بعد کسی اہل تعلق نے حضرت شیخ نور اللہ مرتدہ کی خدمت میں انگلینڈ سے مختلف انگریزی اخبارات کی رپورٹوں کے اردو ترجمے بھیجے تھے جن میں اجتماع کے بارے میں مقامی انگریزوں کے تاثرات، پولیس واسٹپ میہ کی جانب سے ابتدائی مرحلہ میں فکر و تشویش لیکن اس کے بعد اطمینان کے ساتھ اجتماع کی تفصیلات لکھی گئیں تھیں۔ یہاں ان کو منتقل کیا جاتا ہے۔

(۱) ٹیلی گراف اور آران منگل ۸ جولائی ۱۹۷۸ء۔

”ہزاروں مسلمانوں کا چار روزہ اجتماع امن و صلح کا مذہبی پیغام“

ہزاروں مسلمان دنیا کے کئی حصوں سے سیویل ٹاؤن ڈیویز بری میں چار دن کے مذہبی اجتماع کے لیے جمع ہوئے۔ یہ ”جماعت“ کے نام سے موسوم تھا جماعت جمعہ کو شروع ہوئی اور آج ختم ہوئی، منتظمین کا خیال ہے کہ تقریباً بارہ ہزار لوگ جمع تھے، آدھے سے زیادہ لوگ بریڈ فورڈ، لیڈز اور ڈیویز بری کے علاقہ سے تعلق رکھتے تھے اور چھوٹے بچے بھی خوب شامل تھے باقی لوگ برطانیہ کے دوسرے حصوں سے آئے جن میں تقریباً دس سفید فام مسلمان ناروچ کے بھی تھے باقی اور ممالک کے لوگ بھی موجود تھے اور عرب ممالک میں — سعودی عرب سے زیادہ تعداد میں تھے، پاکستان، جنوبی افریقہ، فرانس، بلجیم، جرمنی، کنیڈا اور امریکہ سے بھی تھے اور کافی تعداد ان آخری پانچ ممالک میں سے نومسلموں کی تھی۔

جماعت کا قیام سمورن مل اسٹریٹ کی زمین پر ہوا، جہاں قریب ہی ایک مسجد کی تعمیر کا کام اور پلان جاری ہے، ہزاروں آدمیوں نے ایک بڑے خیمہ

کے اندر نماز پڑھی اور باقی خیموں میں سونے کا اور کھانے کا اور ڈاکٹر کا بندوبست تھا۔ ڈیویز بری کی مسلمان عورتوں نے کھانا پکایا، جماعت کے دن میں پانچ دفعہ نماز پڑھی، اور ان کے دینی علماء نے وعظ کہے، ان کو بتایا گیا کہ ایمان مضبوط کریں اس پر عمل کریں، اور اس کی دعوت دوسروں کو دیں، ان کو یہ بھی بتایا گیا کہ جس ملک میں رہیں اچھی مثال قائم کریں اور صلح و امن سے رہیں، تقریباً پندرہ سو یادو ہزار جماعت کے آدمیوں نے اور زیادہ تر انگلینڈ سے اسلام کے داعی بننے کی آمادگی ظاہر کی، اور وہ دنیا کے مختلف حصوں میں جلدی روانہ ہو جائیں گے ایسے اجتماعات باقاعدہ اور جگہ بھی ہوتے رہتے ہیں۔ ایک شیفلڈ کے مقام پر ۱۹۷۲ء میں ہوا تھا۔ انگلستان میں اس اجتماع کے قیام کے بارے میں اس سال کافی عرصہ پہلے فیصلہ ہو چکا تھا اور ڈیویز بری کو بین الاقوامی مرکز منتخب کیا گیا تھا کیوں کہ ایک منتظم کے بیان کے مطابق یہاں بے حد سہولتیں ہیں۔ ایک پولیس کے نمائندے نے کہا کہ یہ ایک بہت بڑا اجتماع ہوا ہے مگر کوئی آگڑ بڑ نہیں ہوئی۔ اجتماع سے پہلے سیویل ٹاؤن کے باشندوں نے تشویش کا اظہار کیا تھا، مگر اجتماع کے بعد چیرمین مسز میوس نے کہا کہ کوئی شکایت پیدا نہیں ہوئی یہ

۱۲۔ یارک سٹار پوسٹ کار سپانڈنٹ، ۱۷ جولائی۔

”مسلمانوں کے پُر امن اجتماع کی تعریف“

پولیس نے اور پڑوسیوں نے کل ایک بڑے مسلم کنونشن (اجتماع) کے بندوبست کرنے والوں کی تعریف کی کہ انہوں نے خوش اسلوبی سے انتظام کیا ساری دنیا کے مسلمان جن میں ایک رولز رائٹس والے کویت کے شیخ بھی شامل تھے سیویل ٹاؤن میں جمع ہوئے۔ اور ڈیویز بری میں چار دن قیام رہا مقامی بستی والے پریشان تھے کہ بہت سے لوگ جمع ہو جائیں گے اس علاقے میں مگر چیرمین مسز میوس نے کہا کہ تقریباً چھ ہزار نفر جمع تھے مگر کوئی تشویش پیدا نہ ہوئی۔

ایک پولیس کے نمائندہ نے کہا "یہ ایک بہت بڑا اجتماع تھا اور کوئی تکلیف
یا شرارت واقع نہیں ہوئی۔"

مسلمانوں کا دینی جلسہ ختم ہوا

مسلمانوں کا ایک چار دن کا اجتماع جس کا مقصد مغربی اثرات سے دین
کی حفاظت کرنا تھا کل ختم ہوا۔

اس کنونشن (اجتماع) میں ڈیویز بری کے مقام پر بارہ ہزار مسلمان
ساری دنیا سے اکٹھے ہوئے لیکچر دیئے گئے جس میں اسلامی شریعت پر
چلنے پر زور دیا گیا، ایک منتظم نے کہا کہ مسلمانوں کو ان بری باتوں سے ہٹ
نہیں لینا چاہئے جس کی وجہ سے مادیت نے انسان کو حیوان سے بھی بدتر
بنادیا ہے۔

اجتماع کے منتظمین کی تعریف

دو دن کے مسلمانوں کے مذہبی اجتماع کے بندوبست کرنے والوں
نے قابل تعریف کام کیا ہے اور ان کے اچھے انتظام کو سراہا گیا ہے منتظمین
نے چھ ہزار مسلمانوں کا بندوبست کیا جنہوں نے ہفتہ التوار کو مستقل نماز میں۔
سیویل ٹاؤن ڈیویز بری میں گزارا، ڈیویز بری کے پولیس کمیونٹی آفیسر انسپٹر۔
بل ولویوں نے آج بیان دیا کہ اس اجتماع سے امن میں کوئی خلل واقع نہیں
ہوا اور ہم بے حد مطمئن ہیں، ان سب کے انتظام اور رویہ سے۔ یہ ایک
منظم بندوبست تھا اور کوئی حادثہ واقعہ پیش نہیں آیا۔"

” بڑے مسلم اجتماع کے اختتام پر تعریف“

ڈیویز بری کا بڑا مسلمانوں کا اجتماع کل بجنر و عافیت ختم ہوا اور سب نے اس اعلیٰ نظم و ضبط کی تعریف کی۔ اس سے پہلے جو سیول ٹاؤن کے باشندوں کے تاثرات تھے کہ اجتماع کا خاطر خواہ انتظام نہ ہو سکے گا اور پریشانیاں لاحق ہوں گی وہ سب بے بنیاد ثابت ہوئے، ایسوسی ایشن کی صدر مسز ایم ملے جس نے پہلے اس بستی والوں کے شبہات اور پریشانی کا اظہار کیا تھا۔ بہت خوش تھی کہ انتظامات بہت معقول تھے اور کوئی خاص شکایت اس کے سامنے نہیں آئی۔

مزلے نے کہا کہ بہت سارے پہرہ دار متعین تھے اور مجمع بہت ہی دوستی والا اور اچھے اخلاق والا تھا جو خطرات لوگ پہلے محسوس کر رہے تھے وہ لاطمی کی بنا پر تھے، بہر حال اب جو بھی اس بستی والوں کے خیالات ہیں وہ سدھر جائیں گے۔ پولیس نے بھی منتظمین کے انتظام کی تعریف کی۔ انسپکٹر بل ولویون آفیسر نے کہا کہ کوئی مشکلات پیش نہ آئیں اور یہ سارا اجتماع بجنر و خوبی ختم ہو گیا۔ باہر ممالک سے آنے والوں کے لیے خیمے لگا دیئے گئے تھے اور کھانے اور سونے کا مناسب انتظام تھا اس اجتماع کی غرض مسلمانوں کو ان کے فرائض سے آگاہ کرنا تھا اور ان کی دینی تربیت تھی۔ ایک منتظم نے اجتماع کے بعد کہا کہ یہ بڑا کامیاب رہا، ان کے خیال میں پانچ ہزار افراد دیگر علاقہ سے آئے اور مقامی لوگ ان کے علاوہ تھے !!

۱۸ سے ۲۸ جولائی تک حضرت مولانا انگلینڈ میں تشریف فرما رہے۔ اس عرصہ میں افریقہ امریکہ میں ہونے والے اجتماعات کی تاریخیں متعین ہوئیں۔ مختلف ممالک کے آئے ہوئے رفقاء کے پیش کردہ امور پر غور و خوض ہونے کے ساتھ ایک یوم مولانا محمد یوسف صاحب متالا کے

قائم کردہ دارالعلوم بولٹن میں گذرا، پھر گلاسگو، پریسٹن، بلیک برن، برمنگھم، شیفلڈ، نینٹن، باٹلی
لیسٹر، ایک ایک دن قیام فرما کر ۲۱ شعبان (۲۸ جولائی) جمعہ میں پیرس (فرانس) کے لیے روانہ
ہو گئے۔

ان مقامات سے واپسی پر حضرت مولانا نے جو مکتوب مولانا عبید اللہ صاحب، مولانا
انہارا محسن صاحب اور مولانا یعقوب صاحب کو دہلی مرکز تحریر فرمایا تھا اس کی چند سطور یہ ہیں:

”انیس جولائی بدھ کے روز بولٹن مولوی یوسف متالا کے مدرسہ میں گئے۔

رات کو قیام کیا پنجشنبہ کو گلاسگو گئے۔ جمعہ کو پریسٹن اور شنبہ کو برمنگھم گئے (فاصلے

دو سو میل اور ڈیڑھ سو میل کے ہیں لیکن یہاں پر یہ کچھ فاصلہ نہیں شمار کیا جانا ٹھکانے
گھنٹہ تین گھنٹہ کی مسافت ہوتی ہے بندہ کے استعمال میں شروع سے رولز اس

گاڑی تھی ۸۰۔۹۰ میل کی رفتار سے سفر ہو رہے ہیں آج برمنگھم سے

شیفلڈ جانا ہے الحمد للہ موسم بہت خوشگوار تمام سفر میں رہا، آج کچھ بارش

ہلکی ہلکی ہو رہی ہے ورنہ جہان ہم گئے اطراف میں بارشیں رہی اور ہمارے

ساتھ فضل خداوندی رہا، دھوپ کھلی رہی پولیس انسپیکٹر نے بھی کہا کہ خدا تمہاری

ساتھ ہے الحمد للہ اس مرتبہ پورے انگلینڈ کی فضا بدلی ہوئی محسوس ہو رہی ہے

سب حضرات کی خدمات میں سلام مسنون کے بعد فرمادیں کہ تم دوستوں کی

دعاؤں سے اب تک سفر بہت اچھا رہا۔ اللہ جل شانہ، باقی ماندہ بھی عافیت و

سہولت کے ساتھ پورا فرمائے ۱۰/۱۰

فرانس میں حضرت مولانا نے ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱ جولائی) میں قیام فرما کر

انہی تاریخوں کے سہ روزہ اجتماع میں شرکت فرمائی؛ اس اجتماع سے انیس جماعتیں بیرون

کے لیے اور باقی جماعتیں اندرون کے لیے تیار ہو کر روانہ ہوئیں۔

۲۴ شعبان (۳۱ جولائی) دوشنبہ میں پیرس کے ڈیگال ہوائی اڈہ سے روانہ ہو کر ایتھنز

۱۰ مکتوب مورخہ ۲۳ جولائی ۱۹۷۸ء از برمنگھم۔

اگر یونان) اترے، نماز مغرب مطار پر ادا کی گئی اور پھر یہاں سے دس بجے شب میں پرواز کے بعد ایک بجے جدہ اور وہاں سے مکہ معظمہ پہنچ گئے۔ نور رمضان المبارک (۱۳ اگست) تک آپ کا وقت ۶ میں شریفین میں گذرا اور پھر ایک یوم کراچی ٹھہرتے ہوئے گیارہ رمضان (۱۶ اگست) میں دہلی مراجعت فرمائی۔

حرمین شریفین میں اس قیام کی تفصیلات اسی کتاب کی جلد اول کے صفحہ ۴۷ پر —
 زیر عنوان "چوتھا عمرہ" دیکھی جاسکتی ہیں۔

آغاز سفر سے اختتام سفر تک حضرت مولانا کی طبیعت بڑی ناساز رہی لیکن اسی ضعف و مرض کی حالت میں پانچ ممالک کا یہ دعوتی سفر پورا فرمایا۔



سفر سری لنکا

(۹)

۱۳۹۹ھ — ۱۹۷۹ء

۲۰، جمعہ ۱۱، ۱۳۹۹ھ، ۱۹، فروری، ۱۹۷۹ء، جمعرات میں اس سفر کا آغاز دہلا، مکن سے ہوا۔ چونیس افراد جن میں مولانا محمد عمر، مولانا سعید احمد خاں، مولانا زبیر احسن، حاجی محمد شفیع دہلی، مولانا احمد لاث، مولانا محمد بن سلیمان جھانجی، شیخ داؤد ساعاتی، الحاج فضل عظیم شامل ہیں۔ حضرت مولانا کے رفقاء سفر تھے۔

مذکورہ تاریخ میں بعد نماز مغرب جناب الحاج حافظ کرامت اللہ صاحب کی گاڑی میں اسٹیشن کے لیے روانہ ہو کر بارہ ربیع الاول ہفتہ کی صبح کو مدراس پہنچے، بڑا مجمع استقبال والوں کا اسٹیشن پر موجود تھا حضرت مولانا نے طویل اور مؤثر دعا فرمائی اور اجتماع گاہ روانہ ہو گئے۔ یہاں دس اور گیارہ فروری ہفتہ اتوار میں ہونے والے اجتماع میں آپ نے دونوں دن بیانات اجتماع گاہ میں اور تیسرا بیان مستورات کی مجلس میں فرما کر بیعت کی۔ اگلے روز ٹریونڈرم پہنچ کر جناب عبد اللہ سیٹھ کے مکان پر قیام فرمایا، یہاں بھی دعوتی عمل جاری رہا۔

۱۶، ربیع الاول، ۱۳۹۱، فروری، بدھ میں ٹریونڈرم سے بذریعہ طیارہ کو لمبور روانہ ہوئے۔ پاکستان کے احباب یہاں پہلے سے پہنچے ہوئے تھے، کولی پیٹی مرکز کی مسجد میں آپ کا قیام ہوا اور اگلے دن یہاں کے سہ روزہ اجتماع میں شرکت کی غرض سے زاہرہ کالج منتقل ہو گئے۔ گرمی کی شدت کے باوجود اجتماع کے تینوں دن بہت حسن و خوبی کے ساتھ پورے ہوئے، اور حضرت مولانا نے تینوں دن عمومی مجمع میں بیان کے ساتھ ساتھ مختلف حلقوں میں تشریف لے جا کر دعوتی پیغام پہنچایا۔ آپ کی تقاریر اردو میں ہوتیں اور تمل زبان میں ان کی ترجمانی مولانا موسیٰ کاشنہار اور مولانا ظلیل احمد صاحب کرتے تھے، اللہ کے فضل و کرم سے یہ اجتماع بھی سابقہ اجتماعات کی طرح بہت موثر اور جاندار رہا اور اس کے ذریعہ عوام و خواص اور طلبہ کا بھرپور رجوع اس دینی کام کی طرف ہوا، جس کا اندازہ نکلنے والی جماعتوں کے ان اعداد و شمار سے ہوتا ہے۔

- تین چلے کی جماعتیں ۶ عدد
- ایک چلے کی جماعت ۸۰
- بیس دن کی جماعتیں ۱۲
- دس دن کی جماعتیں ۵۷
- بیرون ملک جانے والی جماعتیں ۳۸
- کل تعداد ۲۰۳

۲۱، ربیع الاول (۱۹، فروری) میں حضرت مولانا کی کارکنان کیرالا، کارکنان سری لنکا اور کارکنان مدراس سے علیحدہ علیحدہ تین مجلسوں میں بات ہوئی، ان مجلسوں میں آپ نے دعوتی کارکنان کو آپس کے اتحاد و اتفاق اور اخلاص و حسن اخلاق پر مؤثر انداز میں متوجہ فرمایا۔ اگلے دن آپ نے دوبارہ سری لنکا کے تمام کام کرنے والے احباب بالخصوص وہاں کے اصحاب شورئی سے بڑی مؤثر اور طاقتور بات فرمائی اور مکرر تاکید کرتے ہوئے آپس کے اتحاد و اتفاق اور عمل کرکام کرنے پر متوجہ فرمایا۔

اس مجلس سے فراغ پر فاروق امریکن صاحب کے مکان پر کھانا کھا کر کچھ دیر آرام کیا اور اسی جگہ مستورات کے ہونے والے اجتماع میں بیان کے بعد بیعت فرمائی اور پھر نئے مرکز کی عمارت کا سنگ بنیاد رکھ کر دعا کرائی۔

۲۲، فروری سے قرب و جوار کے مختلف مقامات ویلی گاما، پانادورا، کورنا گولم، پیٹی کولا، وغیرہ تشریف لے گئے ہر جگہ آپ کے اور دیگر رفقاء سفر کے بیانات ہوئے، جماعتیں روانہ ہوئیں متعدد جگہ مستورات کے اجتماعات بھی ہوئے۔

یکم ربیع الثانی (یکم مارچ) جمعرات میں قدامد اور وقت لگائے ہوئے احباب کا ایک اجتماع رکھا گیا جس میں حضرت مولانا نے اپنی عادت شریفیہ کے مطابق اخلاص و استخلاص کے ساتھ اصولوں پر جمتے ہوئے کام میں لگے رہنے پر نہایت اہم نصیحتیں فرمائیں اور اسی دن شام کے طیارہ سے روانہ ہو کر مدراس ایئر پورٹ اور وہیں سے سیدھے اسٹیشن پہنچ کر اگلی منزل بنگلور کے لیے روانہ ہو گئے۔ بنگلور میں دو تین، چار، ربیع الثانی (۲، ۳، ۴، ۵، ۶، ۷، ۸، ۹، ۱۰، ۱۱، ۱۲) جمعہ بارہ، اتوار

میں ہونیوالے سہ روزہ اجتماع میں شرکت فرمائی، تینوں دن آپ کے مختلف عنوانات پر بیانات ہوئے، دوسرے دن مجلس نکاح میں آپ نے تیس سے زائد نکاح پڑھا کر ایجاب و قبول کرائے، اس اجتماع سے بانوے جماعتیں اندرون ملک کے لیے اور چودہ جماعتیں بیرون ملک کے لیے روانہ ہوئیں۔

۵ رزیع الثانی (۵ مارچ) کی صبح بنگلور سے روانہ ہو کر ڈھائی بجے مدراس واپسی ہوئی۔ یہاں حاجی عبدالشکور صاحب کے مکان پر قیام طعام ہوا۔ اور پھر شب میں نظام الدین کے لئے روانہ ہو کر ۷ رزیع الثانی (مطابق ۷ مارچ) بدھ کی صبح بخیر و عافیت مرکز نظام الدین۔ تشریف لے آئے۔

سفر مارشیش، ری یونین، ملاوی، زامبیا، سوڈان، سعودیہ

(۱۰)

۱۳۹۹ھ — ۱۹۷۹ء

یکم جمادی الاول ۱۳۹۹ھ (۳۰ مارچ ۱۹۷۹ء) بروز جمعہ حضرت مولانا مع دیگر رفقاء دہلی سے بذریعہ طیارہ بمبئی پہنچے یہاں کرلا میں اجتماع تھا۔ پاکستانی اجاب بھی بمبئی سے شریک سفر ہوئے، نیز بمبئی سے متعدد اجاب الحاج علاؤ الدین صاحب اور شیخ محمد منیار وغیرہ بھی حضرت مولانا کے شریک سفر بنے۔ یکم اپریل اتوار کی صبح میں ایر انڈیا کے طیارہ سے صبح گیارہ بجے روانہ ہو کر شام پانچ بجے مارشیش پہنچے، یہاں کانسجا مقام پر سہ روزہ اجتماع میں شرکت فرمائی، بعد ازاں قرب و جوار میں دو تین مقامات پورٹ لوس وغیرہ جانا ہوا۔

۵ اپریل جمعرات میں مارشیش سے روانہ ہو کر جزیرہ ری یونین میں سینٹ ڈینس اترے یہاں ۶، ۷، ۸ اپریل جمعہ، بار، اتوار میں ایک سہ روزہ اجتماع ہوا۔ اس موقع پر اکیس جماعتیں (جو ایک سو اکتھم (۱۷۱) افراد پر مشتمل تھیں) راہ خدا میں نکلیں جو ساحل العاج

لے ساحل العاج سے دعوت و تبلیغ کی نسبت پر پہلی مرتبہ ایک صاحب ۱۹۷۷ء میں مرکز نظام الدین آئے تھے مولانا محمد عمر صاحب نے جب یہ اطلاع حضرت شیخ کو مدینہ منورہ بھیجی تو آپ نے وہاں سے

موری طایا، کیمبرون وغیرہ روانہ ہوئیں۔

مولانا، اپریل اتوار میں جو حیٹ طیارہ کے ذریعہ مارشیش پہنچ کر اور اسی وقت دوسرے جہاز سے ڈربن ہوتے ہوئے کیپ ٹاؤن پہنچے، ۱۲ اپریل میں اسٹنگر آمد ہوئی، ان مقالات پر چند ذیلی اجتماعات اور جماعتوں کی تشکیل کے بعد پھر ڈربن واپس تشریف لائے اس لیے کہ یہاں پندرہ تا ۱۸ جمادی الاولیٰ (۱۳ تا ۱۶ اپریل) میں ایک عظیم الشان اجتماع تھا حضرت مولانا نے متعدد بیانات ان ایام میں فرمائے، بیعت و ارشاد کا سلسلہ بھی روزانہ مستقل طور پر جاری رہا۔ ڈربن کے اس اجتماع سے نوے جماعتیں راہ خدا میں نکلیں۔

۲۳ اپریل میں آپ ملاوی تشریف لائے، ۲۵ تک یہاں قیام رہا، یہاں کے ایک روزہ اجتماع سے دس جماعتیں تیار ہو کر راہ خدا میں نکلیں پھر اس ملک میں اپنا دعوتی فریضہ پورا فرمایا کہ آپ قریبی ملک زامبیا میں داخل ہو گئے، یہاں چپاٹا شہر میں تالیس، اٹھائیس، اسیس جمادی الاولیٰ (۲۶، ۲۷، ۲۸ اپریل) میں سہ روزہ اجتماع ہوا، اس اجتماع سے ۲۸ جماعتیں جوڈوسوا میں افراد پر مشتمل تھیں، دین سیکھنے کے لیے مختلف علاقوں اور ملکوں میں پھیل گئیں۔

حضرت مولانا، ۲۹ اپریل اتوار میں یہاں سے روانہ ہو کر سوڈان کے دارالحکومت خرطوم پہنچے اور ۳۰ اپریل یکم و درومی پیر منگل، بدھ کے سہ روزہ اجتماع میں شرکت فرمائی، اس اجتماع سے ۲۸ جماعتیں روانہ فرمانے کے بعد آپ ۲ جمادی الثانیہ ۳۰ مئی جمعرات میں خرطوم مطار سے روانہ ہو کر جدہ (سعودی عرب) تشریف لے آئے اور تقریباً ایک ماہ حرمین شریفین میں قیام کے بعد تین رجب مطابق ۳۰ مئی میں بحیرہ عافیت دہلی واپس تشریف لے آئے۔ اس عمرہ اور قیام حرمین شریفین کی تفصیلات کے لیے اسی کتاب کی جلد اول ص ۴۸ ملاحظہ فرمائیں جس کا عنوان ”پاپانچواں عمرہ“ ہے۔

— جواباً تحریر فرمایا کہ !

”ساحل العاج کا پہلا آدمی آپ کے یہاں پہنچا، اللہ تعالیٰ اس کو قبول فرمائے اور اس کو وہاں کام کے

پھیلنے کا ذریعہ بنائے۔“ (مکتوب مکررہ ۱۲، اپریل ۱۹۶۶ء)

سفر انگلینڈ، امریکہ، کناڈا، پاکستان

(۱۱)

۱۹۸۰ء ۱۳۰۰ھ

اس سفر کے لیے ۳ شعبان ۱۳۰۰ھ (۱۷ جون ۱۹۸۰ء) منگل کا دن گزار کر شب میں دو بجے پائسن امریکن جہاز سے دہلی سے روانگی ہوئی۔

حضرت مولانا کے شریک سفر احباب یہ تھے مولانا محمد عمر، مولانا زبیر الحسن، مولانا احمد لاث۔
مولانا محمد بن سلیمان جھانجی، حافظ کرامت اللہ دہلوی، حاجی محمد شفیع دہلوی جناب
خالد منیار (گجرات)، بھائی عبد الحفیظ (دہلی)، بھائی نور الحق (بمبئی)، بھائی عبد الحفیظ (دہلی)، الحاج
عماد الدین (مدرا اس)، مولانا محمد یونس پالپوری۔

بدھ کی نماز فجر بحرین ایر پورٹ پر وہاں کی مسجد میں جماعت کے ساتھ ادا کی گئی، ایک گھنٹہ یہاں قیام کے بعد اسی جہاز سے روانہ ہو کر سات گھنٹہ کی پرواز کے بعد آپ کا جہاز مطار جرمنی پر اترا پھر اسی طیارہ نے ایک گھنٹہ یہاں ٹھہر کر لندن کے لیے اڑان کی۔ حضرت مولانا لندن پہنچ کر اسی وقت ڈیویز بری کے لیے روانہ ہو گئے اور ۶، ۷، ۸ شعبان (۲۰، ۲۱، ۲۲ جون) جمعہ بازار میں آپ نے ڈیویز بری کے سر روزہ اجتماع میں شرکت فرمائی اس اجتماع میں۔ ہندوستان، پاکستان، بنگلہ دیش، پرتگال، جرمنی، تھائی لینڈ، بلجیم و غیرہ سولہ ملکوں کے احباب بڑی تعداد میں موجود تھے۔ حضرت مولانا نے تینوں دن متعدد جماعتوں میں مختلف انداز سے دعوتی بات فرمائی یہاں سے شریعتیں راہ خدا میں نکلیں جو پانچ سو اڑتالیس افراد پر مشتمل تھیں۔ اجتماع کے بعد مزید دو یوم آپ نے یہاں قیام فرما کر یورپ والوں کے امور و مسائل پر توجہ فرماتے ہوئے ان کو مشورے دیئے۔ ۲۵ جون میں لندن قیام رہا، انگلینڈ والوں کا مشورہ تھا۔ انگلینڈ کے ذمہ دار احباب نے یہاں ہونے والے کام کا ایک جائزہ حضرت مولانا کو پیش کر کے اپنے مسائل میں رہنمائی حاصل کی۔

۱۳ شعبان (۲۶ جون) میں پائسن امریکن جہاز سے لندن ہیٹرو ہوائی اڈے سے روانہ ہو کر نیویارک (امریکہ) کے کینیڈی ہوائی اڈے پر کچھ دیر ٹھہرتے ہوئے اسی طیارہ سے ڈیٹرائٹ پہنچے

اور وہاں سے آپ کا قافلہ کاروں کے ذریعہ ڈیربورن پہنچا جہاں ۱۳، ۱۵، ۱۶ شعبان (۲۹، ۳۰ جون) میں ایک بہت اثر انگیز اور دینی و ایمانی فضاؤں سے معمور اجتماع منعقد ہوا۔ اس اجتماع سے ۲۴ جماعتیں (۶۸۸۱ اشخاص پر مشتمل) بیرون کے لیے اور ایک سو گیارہ جماعتیں (۹۱۳ اشخاص پر مشتمل) اندرون ملک کے لیے نکلیں۔ اعداد و شمار کے مطابق اس اجتماع میں دنیا بھر کے تیس ممالک کے تبلیغی و دعوتی احباب نے شرکت کی تھی۔ اس اجتماع کے شرکاء کا اندازہ آٹھ سے دس ہزار افراد تک کا لگایا گیا تھا۔

اس اجتماع میں اپنے کاندھوں پر بستر اٹھا کر چلنے والوں اور سنت کے مطابق اپنی وضو اور نمازوں کی ادائیگی کے لیے اپنی جیب میں سواک رکھنے والوں اور بوریہ بستر کے بغیر اللہ کے بچھائے ہوئے فرش زمین پر سونے والوں کے ساتھ ایک عقل کو حیرت میں ڈال دینے والا لیکن دل و دماغ سے مادیت کی بڑائی ختم کر کے اس میں دینی و ایمانی روح و تازگی پیدا کرنے والا، ایک واقعہ یہ پیش آیا کہ ڈیٹرائٹ کے میئر نے اس شہر کی چابیاں اپنی طرف سے انتہائی عزت و احترام — کرتے ہوئے حضرت مولانا کی خدمت میں پیش کیں۔

جناب کرنل امیر الدین صاحب اتھر کی درخواست پر اس پورے واقعہ کو اپنے مکتوب میں اس طرح لکھتے ہیں۔

”بخدمت شریف جناب مولانا شاہد صاحب دامت برکاتہم

السلام علیکم ورحمۃ اللہ وبرکاتہ

آسٹریلیا میں جناب والا نے ارشاد فرمایا تھا کہ حضرت جی کے خطوط ہدایات اور شولے وغیرہ ارسال کیے جائیں چنانچہ وہ ارسال ہیں اس میں میئر کے چابیاں دینے کا واقعہ بہت اہمیت رکھتا ہے۔

۱۹۸۸ء میں امریکہ کا اجتماع ہوا، ہم لوگوں کو انتظامی امور کے سلسلہ میں ڈیٹرائٹ کے میئر سے رابطہ کرنا پڑا، انہوں نے اجتماع میں تینوں دن بنفس نفیس شرکت کی اور وہاں کے نظم و ضبط اور انتظام سے حد درجہ متاثر ہوئے اور کہا کہ مجھے اتنا ذہنی سکون کبھی میسر نہیں ہوا، جتنا کہ اس اجتماع میں شرکت سے ہوا۔

اجتماع ختم ہونے کے بعد بندہ امیر الدین اور بھائی 'عبدالمقیت' (نگلہ ریش) بھائی 'عبدالرقیب' (نیوجرسی امریکہ) حضرت مولانا انعام الحسن صاحب کی جانب سے ان میر صاحب کا شکریہ ادا کرنے گئے تو انہوں نے کہا کہ میرا شکریہ ادا کرنے کی قطعی ضرورت نہیں ہے یہ ہماری خوش قسمتی ہے کہ ہمیں ایسے پاکیزہ اجتماع میں شرکت کا موقع ملا۔ اس کے بعد میر صاحب نے کہا کہ ہمارے شہر کی بہت بڑی عزت ہوگی اور ہم اس کو اپنی بھی انتہائی عزت سمجھیں گے اگر حضرت جی ڈیٹرائٹ شہر کی چابیاں قبول فرمائیں کیوں کہ ہماری نظر میں ان جیسے حضرات اس کے مستحق ہیں۔ چنانچہ ہم نے وہ تینوں نقری چابیاں میر سے لے کر حضرت جی کی خدمت میں پیش کر دیں جو انہوں نے قبول فرمائیں۔

امریکہ میں یہ چیز (یعنی چابی پیش کرنا) بہت اہمیت رکھتا ہے کیوں کہ شہر کی کبجیاں بیرونی ممالک کے وزیر اعظم یا اس سطح کی کسی شخصیت کو ہی دی جاتی ہیں۔ میرے پچیس سال اس ملک میں گزر گئے۔ اس طویل عرصہ میں۔ صرف حضرت جی ہی ایک ایسی شخصیت ہیں جن کو (میرے اس عرصہ قیام میں) اتنی عزت و غیرتوں کی طرف سے ملی۔ لے

حضرت مولانا نے اجتماع کی کارگزاری سے متعلق جو مکتوب دہلی مرکز تحریر فرمایا اس کو یہاں پیش کیا جاتا ہے،

”مکرین و محرمین بندہ و فقنا اللہ وایاکم لما یحب ویرضی“

السلام علیکم ورحمۃ اللہ وبرکاتہ

الحمد للہ ثم الحمد للہ ڈیٹرائٹ کا اجتماع بخیر و خوبی گذر گیا اور اللہ جل شانہ نے بہت ہی فضل فرمایا اور روحانیت و نورانیت کا مظاہرہ فرمایا تمام دنیا کے کام کرنے والے جمع ہو گئے جس کی بنا پر شگاکو کا سفر ملٹوی کر دیا گیا کہ ان آنے

لے مکتوب کرنل صاحب بنام مصنف کتاب۔

والوں سے ملنا زیادہ اہم ہے اور الحمد للہ ان حضرات کے ساتھ مختلف مجلسیں ہو رہی ہیں، پرسوں چار جولائی کو کنڈا کا سفر ہے ۵-۶ کو ٹورنٹو۔ مونٹریال کا سفر ہے، کوئیویاک آکر شام ہی کو لندن کے لیے روانگی ہے، ۸ کی صبح کو انشاء اللہ لندن پہنچ کر ۹ کی صبح کو کراچی کے لیے روانہ ہو کر رات کو کراچی پہنچ کر دس کی صبح فیصل آباد جانا ہے وہاں سے دہلی حاضری کا نظام ہے اللہ جل جلالہ سہولت و عافیت کے ساتھ پورا فرمائیں دعاؤں کا بہت اہتمام فرمائیں۔ سب دوستوں سے سلام و دعا کی درخواست کریں۔

محمد الغمام الحسن غفرلہ

جناب احفاظ احمد صاحب (نیویارک امریکہ) اس اجتماع کے متعلق بعض معلومات اور اجتماع سے پیدا ہونے والے اثرات و نتائج کے بارے میں اپنے مکتوب میں لکھتے ہیں،

”۱۹۸۵ء کا اجتماع ڈیڑھ ہونے کے علاقے میں ہوا تھا“

اجتماع کا انتظام ایک بڑے خیمے میں ہوا اس اجتماع سے پہلے بیرونی ممالک کی جماعتوں نے امریکہ میں کافی محنت کی تھی، چنانچہ افریقہ، انگلینڈ، پاکستان، ہندوستان، بنگلہ دیش سے بڑی تعداد میں جماعتیں یہاں آئیں انفرادی طور پر بھی بہت سے احباب تشریف لائے۔

۱۹۸۵ء کے اوائل میں دعوت و تبلیغ کا کام امریکہ میں بالکل ابتدائی درجہ میں تھا چنانچہ اتنی محنت کے باوجود آٹھ دس ہزار احباب جمع ہوئے تھے جن میں تقریباً دو ہزار افراد دیگر ممالک کی جماعتوں کے تھے لیکن اس اجتماع کی وجہ سے کام کی بنیادیں مضبوط ہوئی اور امریکہ میں دعوت و تبلیغ کے کام کا وسیع تعارف ہوا اور عمومی دینداری کا جذبہ پیدا ہو کر کام کرنے والوں میں حوصلہ بڑھا اور اس ملک کے لوگوں میں اسلام کی صحیح سمجھ پیدا ہوئی جس جگہ

۱۱۶

یہ اجتماع ہوا، انہ نے اس جگہ کو یہ قبولیت عطا فرمائی کہ آج اسی جگہ پر ایک مسجد بنی ہوئی ہے جو مسجد ڈیر بون کے نام سے مشہور ہے۔

۲۰ شعبان (۴ جولائی) جمعہ میں حضرت مولانا امریکہ سے روانہ ہو کر کنڈا اور دودن

یہاں قیام کے بعد مانٹریال ہوتے ہوئے ۲۳ شعبان (۷ جولائی) پیر میں لندن تشریف

لائے ۹ جولائی بدھ میں یہاں سے کراچی ہوتے ہوئے فیصل آباد پہنچے یہاں حضرت شیخ

مولانا مفتی زین العابدین صاحب کے مدرسہ میں ماہ رمضان المبارک ۱۳۳۷ھ کا اعتکاف

کرنے کے لیے مدینہ منورہ سے تشریف لائے ہوئے تھے۔ حضرت مولانا دودن قیام کے بعد

براستہ واگہ، باڈر، امرتسر، امبالہ ہوتے ہوئے سہارنپور پہنچے اور ۲۹ شعبان ۱۳ جولائی بروز اتوار

سہارنپور سے روانہ ہو کر کچھ دیر کا ندھلہ ٹھہرتے ہوئے بجز وعافیت دہلی پہنچ گئے۔

سفر پاکستان، امارات عربیہ متحدہ و سعودی عرب

(۱۲)

۱۳۰۱ء ————— ۱۹۸۱ء

۱۶ ذی قعدہ ۱۳۳۷ھ ۱۶ ستمبر ۱۹۱۷ء میں حضرت مولانا نے دہلی سے پاکستان پہنچ کر

اجتماع رائے ونڈ میں شرکت کی اور اس سے فارغ ہو کر ۲۶ ذی قعدہ (۲۶ ستمبر) شنبہ

میں کراچی سے رسی تشریف لے گئے۔ یہاں سے العین، مصفیٰ جدید اور ابو ظبی کا سفر ہوا

ہر مقام پر دو دو یوم قیام کا نظم تھا ان چاروں مقامات پر اجتماعات و تشکیلیں ہو کر جماعتیں

روانہ کی گئیں جن میں بڑی تعداد عربوں کی تھی۔ یکم اکتوبر جمعرات کا تمام دن دہلی میں گزارا

اور یہیں سے تین ذی الحجہ مطابق دو اکتوبر جمعہ میں سعودی طیارہ سے روانہ ہو کر جدہ پہنچے اور

حج و زیارت سے فارغ ہو کر ۱۵ محرم ۱۳۳۸ھ میں دہلی واپسی ہوئی۔

حرمین شریفین کے اس قیام کی تفصیلات پیش نظر کتاب کی جلد اول کے صفحہ ۳۳۱ پر

بعنوان ”گیارہواں حج“ ملاحظہ فرمائیں۔

۱۵ اقباس مکتوب جناب بھائی احتفاظ احمد صاحب نام راقم سطور ۱۳ محرم ۱۹۹۰ء

سفر انگلینڈ: بلجیم، فرانس، اردن، سعودی عرب

(۱۳)

۱۹۸۲ء

۱۴۰۲ھ

۱۸ رجب ۱۴۰۲ھ (۱۳ مئی ۱۹۸۲ء) بدھ کی صبح حضرت مولانا مع اپنے رفقاء شدید بارش کی حالت میں نظام الدین ریل سے روانہ ہو کر اس طویل سفر کی پہلی منزل انگلینڈ پہنچے۔ مرکز سے روانہ ہوتے وقت حضرت مولانا نے جملہ مقیمین و اساتذہ کو جمع فرما کر نصائح فرمائیں اور ان کے حقوق کی ادائیگی میں کمی و کوتاہی پر بہت رقت آمیز لب و لہجہ میں معافی چاہی۔ بخت و خوش نصیبی سے ان ممالک کا تفصیلی سفر نامہ حضرت مولانا کے قلم سے لکھا ہوا ہے دستیاب ہے جس کو یہاں تاریخ وار پیش کیا جاتا ہے۔ مزید وضاحت اور افادہ کے لیے مولانا محمد عمر صاحب و مولانا زبیر احسن صاحب کی ڈائریوں سے کیے جانے والے اضافے قویں (بریکٹ) میں کر دیئے گئے ہیں تاکہ یہ حضرت مولانا کی تحریر سے ممتاز رہیں۔

۱۸ رجب ۱۴۰۲ھ (۱۳ مئی بدھ)۔ حضرت نظام الدین سے سات بجے روانہ ہوئے مطار پر مجمع تھا، دعا ہوئی، مصافحہ ہوا۔ سہولت سے تمام اجراءات سے اللہ جل شانہ نے فارغ فرمایا، ۸ بجے طیارہ پر سوار ہوئے خوب بارش تھی۔ ۹ بجکر دس منٹ پر طیارہ نے حرکت اور ۲۰ منٹ پر پرواز شروع کی۔ ۸ گھنٹہ پانچ منٹ کی پرواز کا روم تک اعلان کیا گیا۔ روم میں پانچ بجکر ۳۲ پر زمین پر اتر اور ۴۹ پر ٹھہرا، اتر کر معلوم ہوا کہ جہاز میں خرابی ہے، رات کو ہوٹل میں قیام کر انیں گے صبح کو لندن جانا ہوگا۔ ظہر کی نماز روم کے مطار پر پڑھی، عصر کی بھی، پھر ایتھوپیا کے جہاز سے گیارہ بجے اپنے ساتھیوں کی اللہ جل شانہ نے ترتیب کر دی۔ پونے گیارہ بجے بونگ سے روانہ ہوا۔ مقامی وقت کے اعتبار سے ۸ بجکر چالیس منٹ پر اللہ نے لندن پہنچا دیا، لندن سے دہلی بخیر سی کا فون کیا۔

۱۹ رجب ۱۴۰۲ھ (۱۴ مئی جمعرات)۔ لندن سے صبح کو ناشتہ کے بعد ۱۰ بجے کارول کے ڈیوڑری کیلئے روانہ ہوئے راستہ میں ٹیفیلڈ میں ایک مسجد پر دعا کر کے ساڑھے تین بجے خیریت سے اللہ نے ڈیوڑری پہنچایا، ظہر کی نماز پڑھ کر کھانا کھایا، آرام کیا، عصر کی نماز کے بعد مولوی محمد عمر

کابیان ہوا، بندہ کی مختلف ممالک سے آمدہ حضرات سے ملاقات ہوئی۔

۲۰، رجب ۱۴، مئی جمعہ، ناشتہ کے بعد تین روزہ اجتماع کا نظام مشورہ سے طے ہوا، پورے قافلہ نے مولانا زبیر احسن صاحب کی زیر امامت نماز جمعہ ادا کی، عصر کے بعد بندہ کابیان ہوا، اور ۴ نکاح ہوئے۔ مغرب کے بعد بیعت ہوئی۔

۲۱، رجب ۱۵، مئی سینچر۔ ظہر سے پہلے ملیشیا کے طلبہ میں بیان ہوا پھر عصر کے بعد دوسرا بیان بندہ کا ہوا مغرب کے بعد بیعت ہوئی۔

۲۲، رجب ۱۶، مئی اتوار۔ (بعد نماز فجر قاضی عبدالقادر صاحب نے بیان کیا، پھر مولانا محمد عمر صاحب نے ہدایات دینی شروع کیں، بعد ازاں حضرت مولانا کا بیان و دعا و نکاح و تودیع ہوئی، عصر کے بعد ناروے والوں کے مشورے ہوئے مغرب کے بعد مردوں کی بیعت ہوئی، ڈیویز بری کے اس اجتماع سے ایک سو اکتھر جماعتیں نکلیں جن میں ایک سو اکتھیس بیرون کے لیے تھیں جن ممالک میں یہ جماعتیں گئیں ان میں سے چند کے نام یہ ہیں۔

تھائی لینڈ، سنگاپور، برونائی، وینام، بلغاریہ، آئس لینڈ، پرتگال، فن لینڈ، البانیا
بیس ممالک کی جماعتوں نے اس اجتماع میں شرکت کی)

۲۳، رجب ۱۷، مئی پیر۔ سیلون اور افریقہ کے احباب کے اور دیگر علاقوں کے مشورے ہوئے مغرب کے بعد مردوں کی بیعت ہوئی۔

۲۴، رجب ۱۸، مئی منگل۔ ملیشیا والوں کے مشورے ہوئے بائلی میں عورتوں میں بیان ہوا اور بیعت ہوئی، مغرب کے بعد مردوں کی بیعت ہوئی۔

۲۵، رجب ۱۹، مئی بدھ۔ ڈیویز بری کے کام کرنے والوں سے بات ہوئی ڈیویز بری کے پرانے نمبرز اور مدرسہ میں جانا ہوا، گفتگو اور دعا ہو کر دوسری مسجد میں جانا ہوا اور دعا ہوئی، جدید مدرسہ اور مرکز کی عمارت دیکھی اور دعا ہوئی، ہم ۱۶ بجے ڈیویز بری سے روانہ ہوئے، ہو لکھ بڑی اور دارالعلوم میں پہنچے بندہ کابیان ہوا، ۱۶ بجے روانہ ہو کر پورے آٹھ بجے بلیک برن پہنچے عصر کی نماز پڑھی پھر بندہ کابیان ہوا۔ (اور دعا

مصافحہ ہو کر جماعتیں رخصت ہوئیں۔

۲۶، رجب، ۲۰، منی جمعرات۔ ۷ بجے بلیک برن سے روانہ ہوئے راستہ میں
ٹھہر کر دعا ہوئی۔ ۸ بجے پانچسٹرمطار پر پہنچے ۹ بجے طیارہ نے پرواز شروع کی
۳۵ منٹ کی پرواز کا لڈن تک اعلان ہوا۔ الحمد للہ ۳۵ منٹ میں لندن ہیئر و مطار پر
پہنچ گئے پونے بارہ بجے بروک سیس بلیم کے لیے برٹش ایرویز کے بوئنگ ۷۴۷
پر سوار ہوئے ۱۲ بجے پرواز شروع ہوئی ۴۵ منٹ کی پرواز کا اعلان ہوا۔ اور
الحمد للہ ۴۵ منٹ میں (بزرگ سیس بلیم پہنچ گئے اور ڈیڑھ گھنٹہ میں جائے اجتماع (شاروال)
پر پہنچ گئے۔

۲۷، رجب، ۲۱، منی جمعہ۔ سہ روزہ اجتماع کا آج آغاز ہوا (بعد نماز جمعہ شیخ
ابراہیم عزت کا اور بعد عصر مولانا محمد عمر کا عربی میں بیان ہوا)

۲۸، رجب، ۲۲، منی سنچر۔ عصر کے بعد بندہ کا بیان ہوا، مولوی احمد لاٹ نے
ترجمہ کیا۔

۲۹، رجب، ۲۳، منی اتوار۔ ظہر سے پہلے بندہ کا بیان ہوا، مولوی عمر نے ترجمہ کیا،
دعا ہوئی، تودیع جماعت ہوئی، عصر کے بعد ناروے والوں کے شورے ہوئے۔
(اس اجتماع سے تین چلہ کی انیس جماعتیں اور کم و بیش اوقات کے لیے پیتالیس
جماعتیں نکلیں اور جرمنی، ہالینڈ، برازیل، سوئزرلینڈ، روس، سینگال، ایلڈو، لاکو بار
اٹلی وغیرہ پتیس ممالک میں جانے کے لیے ان جماعتوں نے اپنا رخت سفر باندھا)

۳۰، رجب، ۲۴، منی پیر۔ مدینہ منورہ میں مقامی توقیت سے ۱۰ بجے بعد عصر وہ
آفتاب عالم تاب (یعنی حضرت شیخ نوراندرم قدس) جو مدت سے امرائن میں گھرا ہوا تھا
وہ اس دنیائے فانی کی کشمکش سے عالم بالائی طرف روانہ ہو گیا

اور بلیم کے وقت سے ہمیں ۶ بجے اس کا علم ہوا، صبح سے امرکیہ والوں
کے شورے ہوئے، عصر کے بعد بھی شورے ہوئے۔

یکم شعبان، ۲۵، منی منگل۔ پانچ بجے شام کو شاروال سے روانہ ہوئے

اور پونے چھ بجے بروک سیس مسجد نور میں الحمد للہ پہنچ گئے۔

۲ شعبان / ۲۶ مئی بدھ ۱۔ شام کو پانچ بجے بروک سیس سے روانہ ہوئے، حدود پر پہنچے، وہاں پر عصر جن کے وضو کھتی، انہوں نے ادا کی، ۸ بجے وہاں سے روانہ ہوئے دو کلومیٹر پر بقیہ لوگوں نے وضو نماز ادا کی، وہاں سے روانہ ہو کر پیرس سے ۴۵ کلومیٹر پہلے اول وقت پر مغرب کی نماز ادا کی گئی اور گیارہ بجے سے کچھ پہلے اللہ جل شانہ نے پیرس میں مسجد عمر پہنچا دیا، کوچ جو ہمارے سے پون گھنٹہ بعد چلی تھی ڈیڑھ گھنٹہ پہلے پہنچ گئی۔

۳ شعبان / ۲۷ مئی جمعرات ۱۔ صبح ناشتہ کے بعد پیرس میں کام کرنے والے اجاب کے مشورے ہوئے، مغرب کے بعد بندہ کا بیان ہوا تشکیل ہوئی۔

۴ شعبان / ۲۸ مئی جمعہ ۱۔ ۸ بجے مسجد سے روانہ ہو کر مطار کے لیے روانہ ہوئے ۹ بجے مطار پہنچے، ایر فرانس کے طیارہ ایر بس ۸۱ سے دس بجے سوار ہوئے، پونے گیارہ پر پرواز شروع ہوئی۔ ۱۱ بجکر ۲۰ منٹ پر لندن پہنچ گئے۔ لیکن اترنے میں نمبر آنے میں دیر ہوئی، لندن کے اوپر تین چکر لگائے اور پیرس کے وقت سے ساڑھے گیارہ بجے اور لندن کے وقت سے ۱۰ بجے اترے باہر آ کر دعا ہوئی اور الحمد للہ لندن کے ۱۲ بجے اپنے مستقر (ایٹ لندن مارک مرکز کی مسجد میں) پہنچے غسل وغیرہ کر کے جمعہ پڑھا، کھانا کھایا، آرام کیا، عصر کے بعد مولوی عمر کا بیان ہوا، عشاء کے بعد حیات الصحابہ بندہ نے پڑھی۔

۵ شعبان / ۲۹ مئی سینچر ۱۔ ناشتہ کے بعد یو کے کے اہل شوری سے بات ہوئی عصر کے بعد اسلامک سینٹر جانا ہوا، پہلے مولوی محمد عمر کا، اس کے بعد بندہ کا بیان ہوا، عصر و مغرب کے درمیان چار گھنٹہ کا فصل تھا ۵ بجے پر عصر کی نماز اور ۹ بجے پر مغرب کی نماز ہوئی، مغرب و عشاء کے درمیان کھانا کھایا ۱۰ بجے پر عشاء ہوئی۔ عشاء کے بعد اپنے مستقر پر آنا ہوا۔

۶ شعبان / ۳۰ مئی اتوار ۱۔ صبح ناشتہ کے بعد یو کے کے مشورہ والوں سے بات

ہوئی۔ ۱۱ بجے یو کے کے تمام پرائوں سے بات ہوئی، عصر سے پہلے مستورات میں ہاتھ اور بیعت ہوئی، عصر کے بعد مشورہ ہوا، مغرب کے بعد بڑے مجمع کی بیعت ہوئی، عشاء کے بعد حیاۃ الصحابہ پڑھی اور مصافحہ ہوئے۔

۷ شعبان ۲۱، منیٰ پیر۔ آٹھ بجے اپنے مستقر سے روانہ ہوئے پونے نو بجے ہیترو ہوائی اڈہ پہنچے ۹ بجے برٹش ایروے کی اسٹار کے ۲۳۵ پر سوار ہوئے، طیارہ نے دس بجکر، پر حرکت شروع کی اور ۱۰ بجے پرواز کی۔ ساڑھے تین بجے لندن کے اور ساڑھے چار شام کے اور آٹھ بجے دہلی کے وقت سے دمشق کے مطار پر اترنے اتارا، جہاز میں کچھ نقص ہوا جس کی بنا پر بدلنا پڑا، پھر ۲ بجے، میں دمشق سے ۶ بجکر پچاس منٹ پر روانہ ہوئے۔ آٹھ بجے اتر جل شانہ، نے عمان پہنچا دیا۔

۸ شعبان یکم جون منگل۔ آج عمان میں قیام ہوا، اور سہ روزہ اجتماع کا آغاز ہوا۔

۹ شعبان ۲، جون بدھ۔ بعد فجر مولانا سعید احمد خاں صاحب کا بیان پھر نو بجے سے گیارہ بجے تک تعلیم کے حلقے ہو کر بعد نظر طعام و آرام ہوا، عصر کے بعد بندہ کا بیان ہوا، مولوی محمد عمر نے ترجمہ کیا، مادہ کے بے قیمت اور انسانیت کی تباہی کا سبب ہونا اور ایمان و اعمال کا قیمتی اور انسانیت کی نجات کا سبب ہونا خدا نے پاک لے بیان کرایا، عصر کے بعد لبنان والوں کا مشورہ ہوا۔

۱۰ شعبان ۳، جون جمعرات۔ عمان میں قیام رہا، حضرت مولانا نے اختتامی بیان کے بعد جماعتوں سے رخصتی مصافحہ فرمایا۔ اس اجتماع سے پچاس جماعتیں جن میں بیس بیرون کی اور تیس اندرون کی تھیں روانہ ہوئیں۔

۱۱ شعبان ۴، جون جمعہ۔ عصر کی نماز پڑھ کر مدینۃ الحجاج کی مسجد سے پونے چار بجے روانہ ہو کر مطار عمان پر پہنچے اور چار بجکر ۵ منٹ پر جہاز نے حرکت اور پانچ بجکر ۱۵ پر پرواز شروع کی، ۱۱ گھنٹہ پرواز کا اعلان ہوا۔ عمان کے چھ بج کر ۳۵ منٹ پر اور مدینہ منورہ کے، بجکر ۳۵ منٹ پر اتر جل شانہ، نے مدینہ منورہ کی پاک سرزمین

حرمین شریفین میں حضرت مولانا کا قیام ۲۵ شعبان (۱۸ جون) تک رہا اور اس کے بعد
دہلی مراجعت فرمائی۔ قیام حرمین شریفین کی تفصیلات کے لیے اسی کتاب کی جلد اول صفحہ ۴۸
ملاحظہ فرمائیں۔

سفر پاکستان، تھانی لینڈ، ملیشیا، سنگاپور، بنگلہ دیش

(۱۴)

۱۹۸۲ء

۱۴۰۳ھ

۱۳ محرم الحرام ۱۴۰۳ھ (۲ نومبر ۱۹۸۲ء) منگل میں حضرت مولانا کی روانگی دہلی سے پاکستان
کے لیے ہوئی۔ تاکہ ۵، ۶، ۷، ۸ نومبر میں ہونے والے سالانہ اجتماع رائے ونڈ میں شرکت فرمائیں
چنانچہ اس سے فارغ ہو کر کراچی اور پھر یہاں سے ۲۴ محرم مطابق ۱۲ نومبر میں پی آئی اے
کے طیارہ سے بینکاک (تھانی لینڈ) تشریف لائے، یہاں ۲۵، ۲۶، ۲۷، ۲۸ محرم، ۱۳، ۱۴، ۱۵ نومبر
شنبہ، یکشنبہ، دو شنبہ میں مسجد السلام میں سہ روزہ اجتماع منعقد ہوا، حضرت مولانا کے
متعدد بیانات اس اجتماع میں ہوئے اور آپ ہی کے آخری بیان و دعا پر یہ اجتماع ختم
ہوا، اس موقع پر شرکاء کی تعداد چھ سات ہزار افراد کی تھی ایک سو اکیس جماعتیں اس
اجتماع سے اللہ جل شانہ کے کلمے کی سر بلندی اور انسانیت کی صلاح و فلاح کی غرض سے
سے تیار کر نکلیں جن میں ایک جماعت ایک سال کی، پانچ جماعتیں تین چلہ کی اور ۵۴
جماعتیں ایک چلہ کی تھیں۔ اجتماع کے بعد دو یوم حاجی یوسف خاں کے مکان پر قیام
ہو کر ضروری امور طے کیے گئے۔

۳۰ محرم ۱۸ نومبر میں یہاں سے کولامپور (ملیشیا) آمد ہوئی۔ ڈاکٹر مصطفیٰ صاحب
کے مکان پر قیام ہوا، یکم صفر (۱۹ نومبر) جمعہ میں کولامپور سے بذریعہ طیارہ ترنگانو پہنچے
یہاں بھی مورخہ ۲، ۳، ۴ صفر (۲۰، ۲۱، ۲۲ نومبر) میں سہ روزہ اجتماع تھا اس میں شرکت
فرما کر مختلف مقامات پر ہوتے ہوئے ۹ صفر (۲۷ نومبر) کو سنگاپور میں داخل ہوئے۔ یہاں بھی

و آرام کی اور خوشنابنا رکھی تھی۔

۲ صفر۔ ۲۰ نومبر سینچر۔ اجتماع ملیشا۔

۳ صفر۔ ۲۲ نومبر سپر۔ ۱۔ بندہ کا بیان لارعبانیۃ فی الاسلام پر اور نکاح پر ہوا دعا ہوئی، جماعتیں مولوی سعید احمد خاں نے رخصت کیں۔

۵ صفر۔ ۲۳ نومبر منگل۔ آج صبح ۱۰ بجے مدرسۃ القرآن کا افتتاح کیا۔ عصر کے بعد حاجی موڈا کے مکان پر عورتوں میں بیان ہو کر بیعت ہوئی، عشاء کے بعد برطانیہ والوں کا مشورہ ہوا صبح کو ناشتہ کے بعد آسٹریلیا والوں کا مشورہ ہوا۔

۶ صفر۔ ۲۴ نومبر بدھ۔ ۹ بجے قیام گاہ سے مطار کے لیے روانہ ہوئے ۹ بجکر ۲۰ منٹ پر مطار پہنچے، ۱۰ بجے طیارہ نے حرکت اور ۱۰ بجکر ۳۸ پر پرواز شروع کی، ۱۱ بجے پر زمین پر اترا، اور ۳۴ بجے پر ٹھہرا، دعا ہو کر جائے قیام گاہ کے لیے روانہ ہوئے، ۱۲ بجے پر جائے قیام پر پہنچے، رات کو عشاء سے پہلے بیان اور نکاح اور دعا ہوئی۔

۷ صفر۔ ۲۵ نومبر جمعرات۔ ناشتہ کے بعد ۱۰ بجے پینانٹی کے لیے روانہ ہوئے راستہ میں مرکز کی مسجد میں بات چیت اور دعا ہوئی، مسجد سے روانہ ہو کر پینانٹی پونے بارہ بجے پہنچے مولوی سعید خاں کا بیان طلبہ اور علماء میں ہوا، پھر بندہ کا بیان ہوا، مغرب کے بعد کھانا کھا کر اول وقت عشاء پڑھ کر پونے نو بجے اسٹیشن کے لیے روانہ ہوئے ۹ بجے اسٹیشن پہنچے، ۱۰ بجے گاڑی روانہ ہوئی، ایرکنڈیشن کے کوپہ میں سفر ہوا۔

۸ صفر۔ ۲۶ نومبر جمعہ۔ ۷ بجے کولاپورا اسٹیشن پہنچے اور دعا ہو کر داتو سنیل کے مکان پر پہنچے۔

۹ صفر۔ ۲۷ نومبر سینچر۔ عصر کے بعد جوہر کے ذمہ دار آئے جن سے بات ہوئی، مغرب کے بعد انڈیا مسجد میں بیان ہوا، بیان کے بعد اسٹیشن آئے اور سنگاپور کے لیے ریل سے روانہ ہوئے ایرکنڈیشن کوپہ میں سفر ہوا۔

۱۰ صفر۔ ۲۸ نومبر اتوار۔ صبح کو ساڑھے سات بجے سنگاپور اسٹیشن پر پہنچے،

دعا ہو کر یہاں سے روانگی ہوئی۔

۱۱ صفر۔ ۲۹ نومبر پیر۔ ناشتہ کے بعد آسٹریلیا والوں کا اور ملیشیا والوں کا۔

مشورہ ہوا، اختر کے مکان پر عصر کے بعد مستورات میں بیان ہوا اور بیعت ہوئی مغرب کے بعد بیان و دعا ہو کر جماعتیں حضرت ہوئیں، عشاء کے بعد مردوں کی بیعت ہوئی ۱۲ صفر۔ ۳۰ نومبر منگل۔ صبح کو سوا سات بجے قیام گاہ سے مطار کے لیے

روانہ ہوئے ۸ ۱/۲ پرٹی جی ایئر بس نے پرواز شروع کی دو گھنٹہ دس منٹ میں بینکاک پہنچے۔ جدہ جانے والے مولوی سعید معتوق وغیرہا بینکاک تک ساتھ آئے تھے ۱۱ ۱/۲ پرٹی جی ایئر بس ۳۰۳ سے روانہ ہوئے، وقت سے ۱۲ بجکر ۳۵ منٹ پر اللہ جل شانہ نے ڈھاکہ پہنچا دیا۔ مطار پر دعا کر کے جائے قیام پہنچے اور نماز ظہر پڑھ کر کھانا کھایا اور آرام کیا۔

۱۵ صفر۔ ۳ دسمبر جمعہ۔ ۱۱ بجے مقام سے مطار کے لیے روانہ ہوئے۔

مطار پر ۱۲ بجکر دس منٹ پر عزیز زبیر کی اقتداء میں جمعہ ادا کیا۔ ایک بجے گاڑی میں طیارہ تک گئے ایک بجکر ۲۰ منٹ پر حرکت اور ایک بجکر ۲۷ پر پرواز شروع ہوئی دو گھنٹہ دس منٹ کا اعلان ہوا اور اللہ جل شانہ نے خیریت کے ساتھ دہلی پہنچایا باہر آکر دعا کی، کرامت اللہ کی گاڑی میں چار بجے حضرت نظام الدین دہلی پہنچے سب کو بخیر پایا۔

سفر سری لنکا

(۱۵)

۱۹۸۳ء ۱۲۰۳ھ

۱۵ رجب ۱۴۰۳ھ (۲۹ اپریل ۱۹۸۳ء) میں نماز مغرب حضرت مولانا نے مرکز میں ختم فرمائی اور پھر نظام الدین ریلوے اسٹیشن سے یہ سفر شروع کیا، مولانا محمد عمر مولانا زبیر الحسن، مولانا احمد دلاٹ، مولانا محمد بن سلیمان جہانجی راقم سطور محمد شاہد اور متعدد قراء

وکام کرنے والے احباب رفقاء سفر تھے۔ نماز عشا ایک بڑی جماعت کے ساتھ اسٹیشن پر ادا فرما کر حیدرآباد اکیپریس سے روانہ ہو کر بھوپال حیدرآباد، کرنول، رائے پور اور پھر جنوبی ہند میں بنگلور، کایم کولم، ٹریونڈرم وغیرہ مقامات پر اجتماعات اور جماعتیں رخصت کرتے ہوئے ۲۸، رجب، ۱۲، مئی جمعرات میں حاجی عبدالرشید صاحب ٹریونڈرم کے مکان سے روانہ ہو کر بذریعہ طیارہ کولمبو (سری لنکا) کے لیے ہوئے۔

حضرت مولانا اس سفر کی تفصیلات اپنی ڈائری میں ان الفاظ کے ساتھ درج فرماتے ہیں ۲۸، رجب، ۱۲، مئی جمعرات۔ ۴ بجے عصر کی نماز پڑھ کر مطار کے لیے روانہ ہوئے ۶ بجکر ۳۳ پر طیارہ نے پرواز کی، طیارہ میں مغرب کی نماز پڑھی۔ چالیس منٹ میں اللہ جل شانہ نے کولمبو مطار پر پہنچا دیا، دعا ہوئی، عشا کی نماز پڑھی پھر اجتماع گاہ آتلوگاما کے لیے روانہ ہوئے جو پینتالیس میل کی مسافت پر تھا اللہ جل شانہ نے دس بجے اجتماع گاہ پہنچا دیا۔

۲۹، رجب، ۱۳، مئی جمعہ آج سے سری لنکا کا سہ روزہ اجتماع شروع ہوا۔ بعد مغرب گرین ماسک میں بیعت ہوئی پھر بندہ کا ایمان پر بیان ہوا۔

۳۰، رجب، ۱۴، مئی سینچر۔ صبح کو علمائے کرام میں اولاً مفتی زین العابدین صاحب کا بعد میں بندہ کا بیان ہوا، عصر کے بعد بندہ کا نکاح پر بیان ہوا اور بیعت کے قریب نکاح ہوئے۔ مغرب کے بعد گرین ماسک میں بیعت ہوئی۔

یکم شعبان، ۱۵، مئی اتوار۔ بیان و دعا و تودیع جماعت ہوئی، مغرب کے بعد مختلف شعبوں کے کارکنوں سے ملاقات ہوئی،

۲ / ۱۶ / پسی۔ صبح کو پنڈال میں مستورات میں بیان ہوا، عصر کے بعد مستورات کی بیعت ہوئی، مغرب کے بعد مختلف شعبوں کے کارکنوں سے ملاقات ہوئی۔

۳ / ۱۷ / منگل۔ ناشتہ کے بعد آتلوگاما جائے اجتماع سے پانڈورہ حاجی نجم الدین کے مکان پر آئے، مستورات میں بندہ کا بیان ہو کر بیعت ہوئی، بیعت

کے بعد روانہ ہو کر مغرب کے وقت مرکز پہنچے۔
 ۱۸/۳ بدھ ۱۔ ناشتہ کے بعد سیون والوں کا مشورہ ہوا عصر کے بعد تشریف لیا
 والوں کا مذاکرہ ہوا۔ عشاء کے بعد کچھ نوجوان جن کو کچھ شکوے تھے، ان سے بات
 ہوئی۔

۱۹/۵ جمعرات آج بھی سیون والوں کا مشورہ ہوا پھر مستورات میں حاجی فاروق
 کے مکان پر بیان ہو کر بیعت ہوئی۔ دوپہر کا کھانا بھی انہی کے مکان پر کھایا مغرب
 سے پہلے واپسی ہوئی، عشاء کے بعد بندہ نے حیات الصماہ پڑھی۔

۲۰/۶ جمعہ ۱۔ ناشتہ کے بعد مشورہ والوں اور شکوہ والوں کو جوڑ کر بات کی
 گئی جمعہ کے وقت تک بات ہوئی، جمعہ پڑھ کر ایک مکان پر دعوت کھانے گئے۔
 وہاں پر ہی آرام کیا پھر دوسرے مکان پر جا کر مستورات میں بیان کیا اور بیعت ہوئی
 جس کا انگریزی میں ترجمہ ہوا، مغرب کی نماز وہاں پڑھ کر مرکز واپس ہوئے۔

۲۱/۷ سینچر ۱۔ صبح کو ناشتہ سے فارغ ہو کر اسٹیشن کے لیے روانہ ہوئے
 ایک ہفتہ کے سفر کے لیے پوری ریل گاڑی بک کرانی گئی جس میں ۲۷ ڈالر فی آدمی
 صرفہ آیا، یہ ریل گاڑی سو نفر مسافروں کے لیے ہے۔ نوبلجر ۲۰ منٹ پر اس ریل سے
 روانہ ہو کر تین بج کر تیس منٹ پر دو نیا پہنچے اشرف بھائی کے مکان پر کھانا کھایا
 عصر پڑھ کر مستورات کے اجتماع میں جانا ہوا، وہاں بندہ کا بیان ہو کر بیعت ہوئی
 مغرب جلد گاہ میں پڑھی، یہاں مغرب کے بعد پہلا بیان مولوی محمد عمر کا اور دوسرا
 بیان بندہ کا ہوا، پھر اشرف بھائی کے مکان پر آ کر آرام کیا۔

۲۲/۸ اتوار ۱۔ صبح ساڑھے ۶ بجے اسٹیشن کے لیے روانہ ہوئے، سات بجے
 اپنی گاڑی روانہ ہوئی، ۳ بجے پٹی کولا اسٹیشن پہنچ کر کاروں کے ذریعہ جائے
 اجتماع جو ۲۸ میل تھی گئے، قیام کاندرہ کے مدرسہ تبلیغیہ میں ہوا، اجتماع ماوڑی پٹی
 میں تھا۔

۲۳/۹ پیر ۱۔ صبح کو بندہ کا علماء کے مجمع میں بیان ہوا، پھر عصر کے بعد مستورات

میں بیان ہو کر بیعت ہوئی پھر مغرب کے بعد عام مجمع میں بیان ہو کر جماعتیں رخصت ہوئیں، اجتماع سے فراغت کے بعد پیٹی کولاسے چل کر شب میں گیا رہنے کے مدرسہ الفلاح پہنچے اور رات وہاں بسر کی۔

۱۸/۲۳/متنگل: ۱/۴ بجے صبح اپنی ٹرین روانہ ہوئی اور پونے بارہ بجے کورناگلہ

پہنچے۔

۱۱/۲۵/بدھ: ۱/۸ بجے کورناگلہ سے اپنی ٹرین روانہ ہوئی بارہ بجے ماتلے پہنچے، ظہر کی نماز پڑھ کر کھانا کھایا۔ عصر کے بعد عورتوں میں بیان ہو کر بیعت ہوئی، مغرب کے بعد بندہ کامروں میں بیان ہوا۔

۱۲/۲۶/جمعرات: ۱/۶ بجکر ۲۰ منٹ پر اپنی ٹرین سے روانہ ہو کر گیارہ بجکر ۲۰ منٹ پر کولمبو پہنچے، عصر کے بعد کارکنوں سے بات ہوئی، مغرب کے بعد کھانا کھایا۔ نماز عشاء پڑھی پھر مسجد میں بندہ کا بیان ہو کر دعا ہوئی۔ ۹ بجے یہاں سے روانہ ہو کر ۱۰ بجے ننگو شاہ الحمید کے گھر پہنچے رات وہاں بسر کی۔

۱۳/۲۷/جمعہ: ۱/صبح کی نماز کے بعد کچھ دیر آرام کر کے ناشتہ کیا پھر مسجد میں جا کر بیان کیا، دعا کی اور ایک سنگ بنیاد رکھا، پھر وہاں سے مطار آئے، وی، آئی، بینی لاؤنج میں آکر دعا کے بعد مصافحے کیے اور گاڑی میں طیارہ تک جا کر پھر طیارہ میں سوار ہوئے، دس بجے حرکت شروع ہوئی، گیارہ بجکر ۳ منٹ پر زمین پر اترا۔ سہولت سے تمام مراحل سے فارغ ہو کر پونے بارہ بجے مدراس میں اپنی قیام گاہ پہنچے، غسل کیا کپڑے بدلے اور جائے اجتماع میں عزیز زبیری کی اقتدار میں نماز جمعہ ادا کی گئی مستورات میں مولوی محمد سلیمان کا بیان ہوا۔ اور فضائل ذکر عزیز شاہد نے بیان کیے۔

سری لنکا سے واپس لوٹ کر حضرت مولانا نے چار دن مدراس میں قیام فرمایا اور پھر جی ٹی ایکسپریس سے روانہ ہو کر ۱۹ شعبان دو جون جمعرات میں بنجیرو عافیت مرکز حضرت نظام الدین دہلی پہنچے۔

سفر بنگلہ دیش، تھانی لینڈ، سنگاپور

۶۱۹۸۴

۱۴۰۴ھ

(۱۶)

۱۲ ربیع الثانی ۱۴۰۴ھ مطابق ۱۷ جنوری ۱۹۸۴ء منگل میں حضرت مولانا نئی دہلی اسٹیشن سے روانہ ہو کر کلکتہ ایک دن قیام کے بعد بذریعہ طیارہ ڈھاکہ کیلئے روانہ ہوئے اور یہاں کے سالانہ اجتماع منعقدہ ۱۶، ۱۷، ۱۸، ۱۹ ربیع الثانی ۲۱، ۲۲، ۲۳ جنوری میں شرکت فرمانے کے بعد ۲۴ ربیع الثانی یکم فروری بدھ میں بنگلہ بھان سے روانہ ہو کر بنکاک (تھانی لینڈ) تشریف لے گئے یہاں جناب یوسف خاں صاحب کے مکان پر قیام کا نظم تھا۔ اگلے دن بنکاک سے بذریعہ ٹرین یا لامقام پر روانگی ہوئی کہ یہاں ۳، ۴، ۵ فروری جمعہ، بار اتوار میں تھانی لینڈ کا سہ روزہ اجتماع تھا۔

اس موقع پر فقائے سفر میں اجاب نظام الدین کے علاوہ ڈاکٹر فاروق بنگلور، پروفیسر عبدالرحمان مدراس بھی شامل تھے۔

مولانا زبیر احسن صاحب اپنی یادداشت (ڈائری) میں لکھتے ہیں!

”یالا کے اجتماع میں شرکت کے لیے دو فروری جمعرات کی دوپہر میں ٹرین سے روانہ ہو کر ۳ فروری جمعہ کی صبح گیارہ بجے یالا اسٹیشن پر اتر کر سیدھے اجتماع گاہ پہنچے جمعہ فوجی کیمپ کی چھوٹی مسجد میں پڑھا جس کا خطبہ مقامی امام صاحب نے پڑھا اور نماز کی امامت بندہ نے کی۔ بعد جمعہ مولوی احمد لاٹ کا، بعد عصر مولوی سلیمان کا اور بعد مغرب مولانا محمد عمر کا بیان ہوا، یہ تمام بیانات اردو میں ہوئے اور ملائی و تھانی زبان میں ان کے ترجمے ہوئے۔“

اجتماع کے دوسرے دن مفتی زین العابدین صاحب بھائی عبدالوہاب وغیرہ کے بیانات ہوئے۔ تیسرے دن بعد فجر یوسف بھائی پالن پوری نے جماعتیں بٹھائیں، مولانا محمد عمر صاحب نے ہدایات دیں پھر حضرت جی مدظلہ نے ایک گھنٹہ بیان فرما کر اجتماع کی اختتامی دعا فرمائی۔ جماعتوں سے رخصتی مصافحہ

قاضی عبدالقادر صاحب نے کیے۔ شرکائے اجتماع کا اندازہ ساٹھ ستر ہزار کا

بتلایا جاتا ہے۔

اجتماع سے فارغ ہو کر ایک دن یا لایں مزید قیام کے بعد، فروری منگل میں ہاڈیائی پہنچ کر جناب سیف الدین صاحب کے مکان پر قیام ہوا۔ ۲۳ گھنٹے یہاں گزار کر اگلے دن بذریعہ طیارہ سنگاپور روانگی ہوئی۔ یہاں کے دو روزہ قیام میں دعوتی اعمال مردوں کے اجتماعات و تشکیلات مستورات کے اجتماعات اور بیعت وغیرہ میں مسلسل مشغول رہی۔

۷، جمادی الاول، ۱۰ فروری جمعہ میں یہاں سے روانہ ہو کر بخیر و عافیت بارہ بجے شب میں مرکز نظام الدین آمد ہوئی۔

سفر جاپان، کیلی فورنیا، امریکہ، فرانس، سعودی عرب

(۱۷)

۱۹۸۵ء

۱۴۰۵ھ

۷، شوال ۱۴۰۵ھ (۲۶، جون ۱۹۸۵ء) بروز بدھ حضرت مولانا پالم ایرپورٹ سے روانہ ہو کر پانچ گھنٹہ کی پرواز کے بعد ہانگ کانگ — پہنچے اور ۲، جون جمعرات میں یہاں کے ایک روزہ اجتماع سے فارغ ہو کر اگلے دن بذریعہ طیارہ ٹوکیو کے لیے روانہ ہو گئے۔ یہاں مطار پر نماز ظہر ادا کی اور پھر یہاں سے اسی جہاز سے روانہ ہو کر مسلسل ۹ گھنٹہ پرواز کے بعد اور پوری رات طیارہ میں گزار کر اگلے دن صبح ۸ بجے لاس انجلس (کیلی فورنیا) تشریف لائے، یہاں پہنچ کر رفقاء نے اپنی اپنی گھڑیوں کے اوقات آٹھ گھنٹہ آگے بڑھائے۔ حضرت مولانا اور آپ کے جملہ رفتا کا قیام جناب اقبال مہجولات صاحب کے یہاں ہوا، اور وہی آپ کے میزبان رہے۔ یہاں کی مرکزی مسجد جماعت الاسلام میں دو روزہ اجتماع ۲۹، ۳۰، جون بار، اتوار میں منعقد ہوا۔ اس اجتماع سے ۱۵ جماعتیں راہِ خدا میں بن کر روانہ ہوئیں۔

یکم جولائی پیر میں شکاگو شہر میں آمد ہوئی۔ یہاں بھی ایک اجتماع تھا ۳۲ جماعتیں یہاں سے بھی راہِ خدا میں نکلیں۔

۳ جولائی بدھ میں شکاگو سے روانہ ہو کر ڈیٹرائٹ پہنچے کیوں کہ یہاں بھی مورخہ ۱۶
 ۱۸، ۱۹، ۲۰، ۲۱، ۲۲ جولائی میں ایک سہ روزہ اجتماع متعین تھا۔ معمول کے مطابق
 اس اجتماع میں بھی حضرت مولانا کے متعدد بیانات ہوئے۔ اور آپ ہی کے اختتامی بیان
 و دعا پر یہ اجتماع ختم ہوا، اس اجتماع سے نوے جماعتیں راہِ خدا میں روانہ ہوئیں جن میں
 اڑسٹھ جماعتیں اندرون ملک کے لیے اور بائیس جماعتیں بیرون ملک کے لیے تھیں۔
 شرکاء اجتماع کی تقریبی تعداد بارہ تیرہ ہزار کے درمیان تھی۔

جناب بھائی احفاظ احمد صاحب (نیویارک، امریکہ) اپنے مکتوب میں اس اجتماع
 سے متعلق دیگر معلومات اور حضرت مولانا کی اختتامی تقریر کا ایک مختصر اور اہم حصہ اس طرح
 تحریر کرتے ہیں :

”۱۹۸۵ء کا اجتماع ۳، ۴، ۵، ۶ جولائی کو ڈیٹرائٹ مشی گن میں واقع ہوا۔

اس دفعہ انتظام ایک بڑے حال میں کیا گیا۔ جس کا نام لوبوہال ہے اجتماع
 میں تقریباً بارہ تیرہ ہزار افراد نے شرکت کی۔ دنیا کے اکثر ممالک سے جماعتیں
 امریکہ میں آئیں۔ جن میں یورپ، افریقہ، عرب ممالک، پاکستان، ہندوستان
 بنگلہ دیش کی جماعتیں تھیں۔ ایک اندازہ کے مطابق تقریباً دو سو جماعتیں
 ————— باہر ممالک کی تھیں۔ پاکستان، بنگلہ دیش اور دوسرے ممالک

کے اکابر تبلیغ بھی حسب معمول اس اجتماع میں حاضر تھے۔ اجتماع میں شمالی
 امریکہ کے اکثر علاقوں کے مسلمان تشریف لائے۔ اس اجتماع کے بہت واضح
 اثرات دیکھنے میں آئے اور جن لوگوں نے اس اجتماع میں شرکت کی انہوں
 نے دعوت و تبلیغ کے کام پر عزم و ارادے فرمائے۔ اسی اجتماع میں حضرت جی
 نوراندرمترہ نے شمالی امریکہ کے ذمہ داروں کے شوری کی تشکیل نو کی۔
 کچھ مقامی امریکیوں نے اس اجتماع میں اسلام بھی قبول کیا۔

اجتماع کے آخری دن حضرت جی نوراندرمترہ کا مختصر بیان ہوا،
 اس کے بعد کچھ نکاح پڑھائے اور دعا کے ساتھ جماعتوں کو رخصت کیا

Visiting Muslims add sightseeing to religious duty

By George Bullard

News Staff Writer

More than 3,000 Muslims gathered in Cobo Hall this weekend for prayer and fellowship and — for some — a quick visit to the Italian Festival in Hart Plaza.

The inside of Cobo Hall was declared off limits to outsiders and looked a little like a scouting jamboree, with many of the colorfully-dressed participants spending each night on the floor in bedding they had brought along. A kitchen, complete with portable burners and huge vats, was set up outside to prepare food for the faithful.

"Our aim is to lead mankind to a happy

Organizers yesterday turned away reporters and photographers, saying their presence violated the solemnity of the event. Many Muslims do not like having their pictures taken and some believe that a photograph in their home will discourage visits by the angels, explained one participant.

But, as in Christianity and Judaism, there are varying degrees of piety. For example, some of yesterday's participants carried cameras and took advantage of lulls in the program to stroll in small groups through Hart Plaza. One trio was spotted taking turns posing for snapshots in front of Noguchi Fountain. Others cavorted along the riverfront and were glad to talk about the proceed-

life," said one Canadian participant, who attended in the cap and flowing garb of his native Pakistan.

The 3,000 came from around the country and from as far away as Jamaica. Most at the gathering were Sunni Muslims, a branch of Islam separate from the Shiite group to which Iran's Ayatollah Khomeini belongs. It was the Shiites who were involved in the hijacking of the TWA airliner detained in Beirut.

ONE OF THE faithful, Dawood Neki of Toronto, said the three-day gathering "runs 24 hours a day — just like Islam is a 24-hour-a-day faith."

ings, as long you didn't use their names.

"There's no controversy here — no politics," said a man from Chicago. "It's all religious discussion."

THE MEETING is restricted to Muslim men. Spouses who accompanied their husbands were meeting in smaller groups away from Cobo, said several men.

A few of the faithful attended the downtown Italian Festival which, despite its name, was selling everything from Hong Kong fans to cheese nachos and Italian corn dogs. A band played a song that sounded very close to a polka. "Italian polka," explained a jeweler

displaying his wares in a plywood booth.

The closest the festival came to a Muslim connection was an item in the booth of an aroma merchant: an incense called "Prophet."

The meeting, being held in three convention halls of Cobo Hall, was organized by a group called the Anjuman-E-Ahya-Il-Islam of North America. No one would give details about the group.

Organizers originally had wanted an outdoor gathering in Brownstown Township, but were turned down by that southern Detroit suburb because of fears of traffic congestion, said a spokesman for the group.

حضرت جی نور انٹر مرقدہ نے اپنے بیان میں فرمایا کہ ۱

جب انسان کا دل بنتا ہے تو پورا بدن بنتا ہے جب دل بگڑتا ہے تو سارا بدن بگڑتا ہے اور جب مسلمان بگڑتا ہے تو ساری دنیا میں بگاڑ آتا ہے اس لیے یہ گوشت کا تنھوڑا سا ٹکڑا دار و مدار رکھتا ہے، سارے عالم کے بننے اور بگڑنے پر، انسان کے اندر سے نکلنے والے اعمال پر دنیا کے فیصلے ہوتے ہیں اگر ساری انسانوں کے دل صحیح ہو جائیں تو سارے حالات صحیح ہو جائیں، جس دل کا یقین اللہ کے ساتھ جڑا ہوتا ہے تو اس سے کبھی غلط کام نہیں ہو سکتا، آج ہمارا یقین چیزوں پر بنا ہوا ہے جس کی وجہ سے دنیا میں عمومی پریشانی ہے، اپنے دل کے بنانے میں لگنا یہ صحیح راستہ ہے دوسروں کو صحیح کرنے میں لگ جانا، اور اپنے کو بھول جانا، یہ صحیح راستہ نہیں ہے، انسان کے عمل صحیح ہونے کا ایک ہی راستہ ہے کہ اس کے دل کا یقین درست ہو۔ دنیا میں انسان دھوکہ میں رہ جاتا ہے مگر موت پر دھوکہ ختم ہو جائے گا، اور دل کے یقین پر اس کا فیصلہ ہوگا۔ اللہ نے دنیا میں انسان کو دنیا کی چیزوں کے لیے پیدا نہیں فرمایا بلکہ عبدیت کے لیے پیدا فرمایا ہے۔ جو انسان ضرورتوں کو مقصد بنالیتا ہے وہ ساری زندگی ضرورتوں کو پورا کرنے میں لگا دیتا ہے اور اپنے مقصد کو بھول جاتا ہے اور کوئی نبی شخص اپنے مقصد کو بھلا کر کوئی کامیاب نہیں ہو سکتا۔ یہ ساری محنت اس لیے ہے کہ ہم اپنے مقصد کو پہچانیں، اگر ہم محنت صحیح طریقہ سے کریں گے تو اللہ دنیا کے نقشے پلٹ دے گا، لہ

حضرت مولانا منٹریاں، کٹڈا، نیویارک، لندن ایک ایک ٹھہرتے ہوئے ڈیویزیری
پہنچے، ۲۳، ۲۴، ۲۵، شول مطابق ۱۲، ۱۳، ۱۴، جولائی جمعہ، بار، التوار میں ایک سہ روزہ اجتماع

لہ مکتوب جناب بھائی احتفاظ احمد نیویارک، بنام راقم سطور۔ محرمہ ۱۳ جون ۱۹۹۷ء۔

میں شرکت فرمائی۔ دس پندرہ ہزار افراد کے درمیان ہونے والے اس اجتماع سے ۹۶ جماعتیں (جو نو سو افراد پر مشتمل تھیں) دین حق کی سر بلندی کے لیے مختلف ملکوں اور علاقوں میں روانہ ہوئیں۔

انگلینڈ کے اس اجتماع کے بعد حضرت مولانا فرانس کے لیے چل پڑے کیوں کہ وہاں بھی یکم، دو، تین، ذی قعدہ مطابق ۲۰، ۲۱، ۲۲ جولائی کو ایک سہ روزہ اجتماع میل میں تھا یہاں سے بھی ۸۸ جماعتیں روانہ فرما کر ۲۴ جولائی میں لندن واپس تشریف لائے اور ایک ہفتہ قیام کے بعد ۱۱ ذی قعدہ ۳۰ جولائی پیر میں لندن ایر پورٹ سے روانہ ہو کر جدہ اور پھر فوراً ہی مکہ مکرمہ حاضر ہو گئے۔ اس موقع پر حرمین شریفین میں آپ کا قیام چالیس روز یا مناسک حج سے فارغ ہو کر بیس ذی الحجہ (۶ ستمبر) میں آپ نے دہلی مراجعت فرمائی۔ اس سفر حج کی تفصیلات اسی کتاب کی جلد اول (صفحہ ۳۳۲) میں بعنوان ”بارہواں حج“ ملاحظہ فرمائیں۔

سفر انگلینڈ

(۱۸)

۱۴۱۵ھ ۱۹۹۴ء

اس سفر کے لیے حضرت مولانا گیارہ محرم ۱۴۱۵ھ (۲۲ جون ۱۹۹۴ء) میں ایرینڈیل کے طیارہ سے دہلی سے روانہ ہو کر آٹھ گھنٹے اور چالیس منٹ کی پرواز کے بعد لندن ایر پورٹ اترے، رفقاء سفر میں دیگر افراد کے علاوہ مولانا زبیر الحسن، مولانا محمد عمر، راقم سطور محمد شاہد، مولانا محمد سعد، مولانا محمد سلیمان جہانجی، جناب بھائی کرامت اللہ، جناب بھائی شرافت اللہ بھی شامل تھے۔

لندن ایر پورٹ پر بہت بڑا مجمع علماء، دعاۃ اور مبلغین اور مختلف ممالک کے دعوتی کام کے ذمہ داروں کا موجود تھا۔ حضرت مولانا جناب سے ملاقات اور دعا کے بعد ڈیویز بری (تبلیغی مرکز) کے لیے روانہ ہو گئے۔ حضرت مولانا کی طبیعت دہلی ہی سے ناساز تھی۔ چنانچہ اتنے طویل سفر کے بعد صنعت و ناطاقی میں مزید اضافہ ہو گیا اور اگلے ہی روز

سوانح
 دل میں بے چینی اور درد کی شدت ہو گئی، سانس کی آمد و رفت پر بھی اس کا اثر پڑا جس کے دفعیہ کی تدابیر آکسیجن اور انسجکشن کے ذریعہ کی گئی۔ حضرت مولانا کا یہ طویل سفر ڈیوڑھری (انگلینڈ) میں ۱۳/۱۳/۱۵، محرم مطابق ۲۳/۲۵/۲۶، جون جمعہ بار التوار میں منعقد ہونے والے اجتماع میں شرکت کے لیے ہوا تھا۔ اجتماع کا آغاز جمعرات میں نماز عصر سے ہوا۔ شرکائے اجتماع نے نماز جمعہ مولانا زبیر الحسن صاحب کے زیر اقتدار اجتماع گاہ میں ادا کی۔ اجتماع کے دو سکر دن حضرت مولانا نے مجلس نکاح میں پہنچ کر تھوڑی دیر نکاحوں کی اہمیت پر بیان فرما کر خطبہ نکاح پڑھا اور پھر مولانا زبیر الحسن نے ایجاب و قبول کرائے۔ اس ایک مجلس میں ۹۳ افراد کے نکاح ہوئے۔

آخری دن التوار میں حضرت مولانا نے طویل اختتامی بیان فرمایا۔ اس بیان میں آپ نے ایمان اور پورے عالم میں اس کی کوشش و محنت پر زور دیتے ہوئے ارشاد فرمایا کہ،
 ”ایمان کا سرمایہ بہت اونچا سرمایہ ہے اور ایمان ایسی چیز ہے کہ اللہ نے اپنے نبی پاک علیہ السلام سے اس پر محنت کرائی ہے۔ جو دل ایمان سے خالی ہوگا وہ دل ویران ہے، اللہ کو ایمان کی محنت بہت پیاری ہے بہت خوش ہوتے ہیں، راضی ہوتے ہیں، آج ہم دنیا کی چیزوں پر تو محنت کرتے ہیں لیکن ایمان پر محنت نہیں کرتے ہیں۔ ہم پورے عالم میں محنت کرنے کے ارادے کریں تو اللہ کی مدد شامل حال ہوگی، اللہ ہم کو قبول فرمائے، ہر محنت کرنے والے کی محنت کا ثمرہ اللہ تعالیٰ عطا فرماتے ہیں۔ اور اس کی محنت کو ضائع نہیں کرتے“

اس کے بعد مزید کچھ دیر ایمان و اخلاص کی محنت پر توجہ فرما کر دعا فرمائی اور جماعتوں سے رخصتی مصافحہ کیا، اجتماع کی یہ دعا تقریباً نصف گھنٹہ ہوئی، اس وقت حضرت مولانا پر ایک عجیب کیفیت و رقت طاری تھی اور گریہ کی شدت کی وجہ سے دعا کے حروف و الفاظ بھی پورے طور پر ادا نہیں ہو رہے تھے مجمع کی بھی یہ کیفیت تھی کہ چہنیں مار مار کر رو رہا تھا!

اس مجلس سے فارغ ہو کر آپ مختلف ممالک سے آئے ہوئے عربوں سے خصوصی ملاقات کے لیے مسجد کی دوسری منزل پر تشریف لے گئے یہاں بھی آپ نے کچھ دیر بیان فرما کر دعا فرمائی

اجتماع کے تیوں دن دینی اداروں اور جامعات کے اساتذہ و طلبہ بڑی تعداد میں شریک رہے، دارالعلوم ہو لکھ بڑی کے بانی و مہتمم مولانا محمد یوسف متالابھی نہ صرف اجتماع میں شریک رہے بلکہ ان کے دارالعلوم سے دو سوطلبہ شرکائے اجتماع کی جہان داری و خدمت گزاری کے لیے تیوں دن اجتماع گاہ میں موجود رہے۔

محترم جناب ابراہیم صدیقی صاحب (لدن) نے اس اجتماع کی تفصیلات اور اثرات و تاثرات پر ایک طویل مضمون مرتب کیا تھا یہاں اس کی تلخیص اور اہم حصے پیش کیے جاتے ہیں موصوف لکھتے ہیں :

” ۱۹۹۳ء میں جب انگلینڈ کے اجاب نظام الدین آئے تھے تو یہ عالمی اجتماع طے ہوا تھا۔

انگلستان میں بہت بڑے بڑے مشہور شہر موجود ہیں مگر معلوم نہیں کہ اللہ تبارک و تعالیٰ کو حافظ پٹیل صاحب (اللہ تعالیٰ ان کا سایہ تادیر ہمارے سروں پر قائم رکھیں) کی کونسی ادا پسند آئی تھی کہ ڈیوڑ بڑی جیسے ایک چھوٹے شہر کو جہاں وہ مقیم تھے اپنے دین کی اعلیٰ محنت دعوت و تبلیغ کے لیے پسند فرما کر مرکز قائم کرنے کے اسباب پیدا فرمادیں۔

الحمد للہ وسعت کے اعتبار سے اس وقت پورے انگلستان میں ڈیوڑ بڑی کی دعوت و تبلیغ کی یہ مرکزی مسجد سب سے بڑی مسجد سمجھی جاتی ہے اور فن تعمیر کا بھی اعلیٰ نمونہ ہے۔ اس مسجد کے اوپر کے ہال میں جو بغیر کسی ستونوں کے بنا ہے تقریباً پانچ ہزار آدمی بیٹھ جاتے ہیں مگر اس عالمی عظیم الشان اجتماع کے لیے جس میں زیادہ سے زیادہ پچاس ہزار مسلمانوں کی شرکت متوقع تھی مرکز سے متصل میدان میں دو بہت بڑے اور چار چھوٹے پنڈال لگائے گئے تھے، دونوں پنڈال اجتماع اور نمازوں کے لیے تھے، باقی پنڈال اردو کے علاوہ دوسری زبانوں کے ترجموں تشکیل اور طعام کے لیے تھے اور جو نہایت عمدگی سے موسم کا لحاظ رکھتے ہوئے بنائے گئے تھے۔ مرکز

اور اجتماع گاہ کے اطراف موٹروں کی پارکنگ بالکل ممنوع تھی اسلئے ایک بہت بڑے شاپنگ سینٹر کے پارکنگ میدان کو اجتماع کی موٹروں اور کوچوں کے لیے کرایہ پر لیا گیا تھا جہاں باقاعدہ موٹروں کی حفاظت اور چوکبنداری کا انتظام کیا گیا تھا۔

۲۲ جون ۱۹۹۳ء کو دو بجے دن لندن کے ہوائی اڈہ ہیٹھرو پر حضرت جی کا قافلہ جب باہر تشریف لے آیا تو انگلستان کے مختلف شہروں کے ذمہ دار اور عوام نے پرجوش باوقار بغیر کسی شور و غل اور نعروں کے استقبال کیا فوری اجتماعی دعا ہوئی، تمام حاضرین پر عجیب کیفیت تھی دعائیں پوری امت اور انسانیت کی ہدایت کے لیے دعا کی گئی، ہوائی اڈہ پر دعا کا یہ منظر تمام غیر مسلموں کے لیے ایک خاموش دعوت و تبلیغ تھی۔

یہاں کے ذمہ داروں نے پہلے یہ سوچا تھا کہ ڈیویز بری جاتے ہوئے آدھے راستے پر حضرت جی کو چن گھنٹہ آرام کروا کر ڈیویز بری لے جائیں گے مگر بعد میں خود حضرت جی کے مشورہ سے پورا قافلہ راست ڈیویز بری جس کا فاصلہ لندن سے دو سو میل ہے روانہ ہوا اور الحمد للہ ۶ بجے شام بخیریت سب لوگ ڈیویز بری مرکز پہنچ گئے۔

مغرب کی نماز میں پنڈال تقریباً بھر چکا تھا مغرب کے بعد کھانا کھلایا گیا اور الحمد للہ جمع نے بغیر کسی شور و غل اطمینان سے کھانے سے فراغت کے بعد نماز عشاء کی تیاری کی۔ اتنے بڑے اجتماع کا لحاظ رکھتے ہوئے وضو طہارت، بیت الخلاء، غسل خانوں کا عارضی بہت معقول انتظام کیا گیا تھا کہ الحمد للہ تین دن کی تمام نمازوں میں لوگ آسانی سے ضروریات سے فارغ ہو کر جماعت سے نمازیں ادا کرتے رہے اور کسی قسم کی شکایت نہیں ہوئی۔ اس عظیم الشان عالمی اجتماع میں پانچ براعظموں کے مسلمانوں نے شرکت کی، یورپ کے پورے ملکوں سے الحمد للہ مسلمانوں نے شرکت

کی حتی کہ یورپ میں جو ملک پہلے کمیونسٹ ملک تھے وہاں کے مسلمانوں نے بھی شرکت کی۔

تیلغی اجتماعات میں عموماً سیدھے سادھے سنت طریقہ پر نکاحوں کا رواج الحمد للہ پڑ گیا ہے۔ اس اجتماع میں بھی تقریباً سو (۱۰۰) نکاح ہوئے۔ حضرت جی مدظلہ نے مختصر بیان کے بعد خطبہ نکاح پڑھا اور مولانا زبیر صاحب نے ایجاب و قبول کروایا اور دعا بھی کروائی۔ حضرت جی مدظلہ جس وقت بیان فرما رہے تھے پورے مجمع پر ایک غیر معمولی کیفیت تھی۔ اور بلا کسی انتشار کے صبر و سکون سے چالیس ہزار کا مجمع حضرت جی کے بیان کو سن رہا تھا۔ آخری دن انجے پروفیشنل حضرت (یعنی ڈاکٹر س، انجینئر س، اکاؤنٹنٹس پروفیسر س، ٹیچر س اور سرکاری عہدے دار جو ماشاء اللہ کافی تعداد میں شریک ہوئے تھے) کو علیحدہ ایک پنڈال میں جوڑا گیا تھا، ان میں حضرت مولانا محمد عمر صاحب پالپنوری نے بہت خصوصی پر اثر بیان فرمایا، اسی دوران عربوں میں حضرت مولانا سعید احمد خاں صاحب نے عربی میں بیان فرمایا۔

ظہر سے قبل اجتماع کا آخری کھانا کھلایا گیا۔ ظہر بعد حضرت مولانا پالپنوری نے ہدایات دیں، ادھر مولانا کی ہدایات پوری ہوئیں کہ حضرت جی مدظلہ تخت پر تشریف لے آئے، اس وقت آخری دعا کے وقت مجمع ضرور پچاس ہزار تھا حضرت جی مدظلہ نے پہلے مختصر بیان فرمایا اور پھر دعا کے لیے ہاتھ اٹھائے، ہی تھے کہ مجمع میں سے لوگوں کے رونے کی آواز آنے لگی، بیس منٹ کی دعا میں عجیب و غریب کیفیات تھیں جو بیان نہیں کی جاسکتیں۔ خود حضرت جی پر جو رقت کی کیفیت تھی یعنی کہ ایسا معلوم ہو رہا تھا کہ حضرت پر اور سارے مجمع پر اللہ تعالیٰ کی رحمت کی بارش ہو رہی ہے اور لوگ ہچکیاں مار مار کر رو رہے تھے اور دعا مانگ رہے تھے، اللہ تبارک و تعالیٰ سے جو مانگا اللہ تعالیٰ قبول فرمائیں۔ دعا پر یہ بابرکت اجتماع ختم ہوا۔

دعا ختم ہوتے ہی لوگ اپنے اپنے شہروں کو واپس ہونا شروع ہوئے، کئی گھنٹوں تک ڈیوڑھی کی تمام سڑکیں عجیب و غریب منظر پیش کر رہی تھیں۔ پولیس کا محکمہ معطل ہو گیا تھا۔

محکمہ پولیس نے اپنی تحقیقات کی بنا پر بتلایا کہ حملہ جمع اسی (۸۰) ہزار کا تھا یہاں کے قانون کے مطابق ایسے عوامی اجتماع میں اجتماع کے اندرونی حصہ میں پولیس کا بھی ایک علیحدہ کیمپ قائم ہوتا ہے اس طرح ہم کو بھی ایک مخصوص سینڈال ان کو دینا پڑا جہاں تین دن تک پولیس موجود تھی چوبیس گھنٹہ کے تمام اعمال دیکھ کر وہ بے حد متاثر ہوئے، پولیس کے ایک بڑے افسر کے یہ تاثرات تھے کہ "واقعی خدا کی ذات آپ لوگوں کے ساتھ ہے کہ تین دن موسم اچھا رہا اور اتنے بڑے مجمع میں کسی دو انسانوں کی نہ لڑائی ہوئی، نہ مار پیٹ، نہ گالی گلوچ، پولیس کے سینڈال کے بازو گری پٹری (PROPERTY LOST) اشیا، کیمپ تھا اس سے بھی پولیس والے بے حد متاثر ہوئے کہ لوگ معمولی اور قیمتی ہر قسم کی چیزیں لالا کر داخل کر رہے تھے اور جس کو جو چیز ملی خود لے کر غائب نہیں ہو رہا تھا اس ملک والوں کے لیے سچائی اور ایسا ندری کا یہ عمومی منظر متاثر کن تھا۔

الحمد للہ پورے اجتماع کے تمام انتظام میں ہر طرح خیر و برکت رہی۔ اور کسی قسم کی پریشانی کا سامنا نہیں کرنا پڑا، جس جس کے ذمہ انفرادی یا اجتماعی ذمہ داری لگانی گئی تھی ہر ایک نے اپنی ذمہ داری کو اہمیت کے ساتھ مستعدی اور فرض شناسی کے ساتھ ادا کیا اور سب اللہ تعالیٰ کی خوشی اور رضا کے لیے کیا جا رہا تھا اجتماع میں ہر طبقہ کے حضرات خواص اور عوام شریک تھے ہر رنگ اور ہر زبان کو بولنے والے حنفی، شافعی، مالکی، حنبلی، اہل حدیث اس اجتماع میں شریک ہو کر اس بات کا ثبوت دے رہے تھے کہ دین اسلام وہ عالمگیر دین ہے جس میں نہ رنگ و نسل کا کوئی جھگڑا ہے نہ قوم و وطن کا کوئی تعصب

حضرت آدم علیہ السلام کی یہ اولاد اور حضور صلی اللہ علیہ وسلم کی یہ امت بس ایک رشتہ میں جڑی ہوئی ہے اور وہ رشتہ اللہ تعالیٰ نے قرآن پاک میں فرمادیا ہے کہ تم سب بھائی بھائی ہو۔

یوں تو عمومی طور پر ہزاروں مسلمانوں نے اعمال بد سے توبہ کی اور دینداری کی زندگی اختیار کی، مگر اس اجتماع کے بعد تو غیر معمولی اور گہرے اثرات اگر کسی پر پڑے تو وہ یہاں کے نوجوانوں اور طلبہ پر پڑے، یونیورسٹیوں اور کالجوں کے طلبہ اس اجتماع کے بعد آنے والی بڑی چھٹیوں میں تقریباً ۷ ہزار طلبہ اللہ کے راستہ میں جماعتوں میں نکلے اور جماعتوں سے واپس آنے کے بعد یونیورسٹیوں اور کالجوں کے طلبہ کو اسلامی لباس اور خوبصورت نورانی دائرہ صیوں کے ساتھ دیکھ کر ایسا محسوس ہوتا ہے کہ یہ بھی کسی دارالعلوم یا دینی مدرسے سے تعلق رکھتے ہیں۔ ۱۱

اجتماع سے فارغ ہو کر حضرت مولانا نے کارگزاری پر مشتمل جو مکتوب مرکز ڈیوبز بری سے مرکز نظام الدین ارسال فرمایا اس کو یہاں پیش کیا جاتا ہے :

از _____ ڈیوبز بری انگلینڈ منگل ۲۸ جون ۱۹۹۴ء

مکرم جناب مولانا انظہار احسن صاحب و دیگر اجاب

السلام علیکم ورحمۃ اللہ وبرکاتہ

الحمد للہ ہمارا سفر بہت اچھا رہا۔ طبیعت بھی الحمد للہ ٹھیک ہے۔ ڈیوبز بری کا اجتماع بہت اچھا رہا۔ مجمع ۵۰ ہزار کے قریب تھا۔ اتنا بڑا مجمع یہاں پر کبھی جمع نہیں ہوا۔ پانچوں براعظموں کے لوگ موجود تھے، اجتماع سے کل ۲۶ جماعتیں روانہ ہوئیں۔ مستورات کے اجتماعات بھی ہوئے توبہ و عیزہ بھی کافی مردوں نے اور عورتوں نے کی، یورپ کے ممالک کے مشورے بھی ہو رہے ہیں۔ انگلینڈ کی

۲۵۷ جماعتیں، فرانس والوں کی ۹۰ جماعتیں، عرب ممالک کی ۶۰ جماعتیں امریکہ
کنیڈا کی ۵ جماعتیں، جنوبی افریقہ کی ۱۰ جماعتیں، تھائی لینڈ کی ۳ جماعتیں، طیشیا کی
ایک جماعت، کل ۴۲۶ جماعتیں روانہ ہوئیں اللہ۔

انگلینڈ کی بیرونی جماعتیں	انگلینڈ کی اندرون کی جماعتیں
ایک سال کی	۳ چلہ کی
۳ چلہ کی	۱۰۴
۲ ماہ کی	۵
کل جماعتیں بیرون کیلئے ۱۴۵	کل جماعتیں اندرون کیلئے ۱۱۲
فرانس کی بیرون کے لیے ۵۳ جماعتیں	اندرون کیلئے ۳۷ جماعتیں۔ کل ۹۰ جماعتیں
عرب ممالک کی ۱۷	۳۳
۶۰	۶۰

بدھ کے روز ساتھیوں کا مختلف شہروں کا پروگرام بنے گا۔
جمعرات کو لندن کے لیے روانہ ہو کر جمعرات جمعہ لندن میں ان شاء اللہ
رہیں گے۔ اور ہفتہ کو دہلی کے لیے روانگی ہوگی انشاء اللہ تعالیٰ۔ ساتھیوں کو
سلام سنون فقط محمد انعام الحسن
بقلم سلیمان مومایا

اجتماع کے بعد حضرت مولانا کامرز ڈیوز بری میں تین روز قیام رہا اس عرصہ میں مختلف
ممالک کے ذمہ دار اصحاب نے اپنے اپنے امور و مسائل پیش کر کے آپ سے مشورے لیے
اور دینی دعوتی معاملات میں آپ سے رہنمائی حاصل کی۔ چنانچہ ایک ملک کے اجاب نے اپنے
یہاں کے سنگین اور سخت احوال بتلا کر کام کا نقشہ اور طریقہ دریافت کیا تو فرمایا کہ،
” بقدر استطاعت کام کرتے رہو حکومت سے تعارض بالکل نہ کرو انفرادی
ملاقاتیں کرتے رہو۔ اگر ارباب حکومت شب گزاری کو منع کریں تو اس کو بھی
چھوڑ دو“


ایسے ہی ایک اور ملک کے احوال سکر فرمایا :

” دو تین ماہ میں ایک جگہ جمع ہو جایا کریں لیکن اپنا جوڑ جگہ بدل بدل کر کریں صرف اپنی اپنی مساجد میں کام کریں۔ ایک محلہ کے لوگ دوسرے محلے کی مساجد میں یا ایک مسجد کے مصلی دوسری مسجد کے مصلیان میں کام نہ کریں نیز کام کا اظہار نہ کریں بلکہ خاموشی سے کریں۔ اور نکلنے کی ترتیب یہ رکھیں کہ صرف ایک دن کے لیے نکلیں اور اس میں بھی اگر رکاوٹ ہو تو یہ بھی نہ کریں“

۲۸ جون منگل میں آپ باٹلی تشریف لائے اور وہاں کی بڑی مسجد میں بیان و بیعت اور دعا کے بعد ایک جدید مسجد کاسنگ بنیاد رکھ کر ڈیویز بری واپس آگئے اور یہاں جامعہ اسلامیہ (ٹوننگم) کے مہتمم مولانا محمد کمال خاں اور ان کے ادارہ کے اجاب و اساتذہ کی خواہش پر دورہ حدیث شریف کا آغاز فرمایا اور بخاری شریف کی پہلی حدیث پڑھ کر اس کا مفہوم و مطلب بیان فرمایا۔ اور نیت و وحی کی تشریح فرمائی۔ ۳ جون جمعرات میں آپ کی ڈیویز بری سے لیٹر آمد ہوئی۔ یہاں بھی ایک ذیلی اجتماع تھا۔ جناب شوکت مانجھی صاحب یہاں کے قیام میں حضرت مولانا اور ان کے جملہ رفقاء کے میزبان رہے۔

۲۱ محرم ۱۴۱۵ھ (۲ جولائی ۱۹۹۴ء) شنبہ میں لندن سے براہ راست دہلی واپسی ہوئی۔

دعوت و تبلیغ کی نسبت پر یہ حضرت مولانا کا آخری غیر ملکی سفر تھا۔ اس کے بعد آخری سفر حج فرما کر عالم بالا کے الوداعی سفر پر روانہ ہو گئے۔



پندرہواں باب

دعوت کی بصیرت اور اس کا مفہم ادراک

عَوَاصِ مَحَبَّتِ كَا، اللہ نگہبیاں ہو
ہر قطرہ دریا میں، دریا کی ہے گہرائی

دعوت کی بصیرت

اور

اس کا فہم و ادراک

دعوت کے تقاضوں اور اس کے نشیب و فراز کو سمجھنے میں حق تعالیٰ شانہ نے حضرت جی ثالث حضرت مولانا انعام الحسن صاحبؒ کو جس درجہ کمال و ملکہ عطا فرمایا تھا اسی طرح دور بینی و دور اندیشی اور اصابت رائے بھی اعلیٰ درجہ کی مرحمت فرمائی تھی جب آپ کی معاملہ فہمی، دقت نظری اور اصابت فکر اپنی تمام تر قوت روحانی اور نور ایمانی کے ساتھ جلوہ گر ہوتی تو اچھے اچھے خرقہ پوش آپ کے چہرہ کے نور کی روشنی میں اپنے چاک داماں کی بنجیہ گری کر لیا کرتے تھے۔

مولانا محمد یوسف صاحب کے تمام تذکرہ نگار اور قائل نویس اس بات پر متفق ہیں کہ ان کے پورے دور امارت میں مولانا محمد انعام الحسن صاحب اس دعوت و تبلیغ کے دماغ بن کر رہے۔

مسائل خواہ بڑے ہوں یا چھوٹے اندرونی ہوں یا بیرونی، فرد کا مسئلہ ہو یا افراد کا، اجتماع کا مسئلہ ہو یا اجتماعیت کا، مولانا محمد یوسف صاحب بڑے اہتمام کے ساتھ آپ سے مشورے فرما کر — آپ کی رائے پر عمل فرماتے تھے۔

دعوت و تبلیغ کے ایک قدیم کارکن محترمہ بھائی خالد سیف اللہ (دہلی)، مولانا محمد یوسف

صاحب کی نگاہ میں آپ کے مشوروں کی اہمیت و افادیت اور آپ کی وجہ تریح کا ذکر کرتے ہوئے ایک واقعہ اس طرح سناتے ہیں :

”مولانا محمد یوسف صاحب کے زمانہ میں ہم لوگ مولانا انعام الحسن صاحب سے بہت ڈرتے تھے چونکہ ان کا رعب بہت پڑتا تھا اس لیے ان سے دور دور رہتے تھے لیکن میں نے متعدد مشورے ایسے دیکھے جس میں ساری شوریٰ کی رائے ایک طرف اور مولانا انعام الحسن صاحب کی رائے ایک طرف تھی، لیکن مولانا محمد یوسف صاحب نے سب کی رائے سے ہٹ کر مولانا انعام الحسن صاحب کی رائے پر فیصلہ دے دیا۔ مشورہ کا یہ منظر دیکھ کر مجھے بہت حیرت ہوتی تھی، ایک مرتبہ میں نے تنہائی میں اس کی وجہ مولانا یوسف صاحب سے پوچھی تو فرمایا کہ بڑے حضرت کی زندگی میں سفر و حضر میں ان کے ساتھ رہ کر دعوت کو مولوی انعام نے پایا ہے، خطوط کے جوابات بھی اکشر وہی لکھتے تھے۔ اس زمانے میں میرا ذوق تو حضرت شیخ والا ذوق تھا، ذکر اور مطالعہ و تصنیف۔ بڑے حضرت جب مجھے حکم دیتے تھے تو جماعت میں چلا جاتا تھا۔ اس زمانہ میں میرے ذمہ بڑے حضرت نے دعوت کے عنوان سے حیات الصحابہ لکھنا طے فرما دیا میں ان دنوں اوپر کے حجرہ میں رہتا تھا۔ ایک رات میں نے خواب دیکھا کہ بہت سے ٹیلی فون کے تار میرے حجرہ میں آ رہے ہیں اور ہر تار کے ساتھ ایک پرچہ چپا ہے جس پر کسی ملک کا نام لکھا ہوا ہے۔ میں خواب سے بیدار ہوا تو بڑا خوش ہوا اور میں نے یہ تعبیر لی کہ میری یہ کتاب حیات الصحابہ ان ملکوں میں جائے گی۔ لیکن جب بڑے حضرت سے یہ خواب سنایا تو خوش ہو کر تعبیر دیتے ہوئے فرمایا کہ انشاء اللہ ان ملکوں میں تمہارے ذریعہ دعوت کا کام پہنچے گا، لیکن مجھ پر اس وقت بھی کتاب و مطالعہ کا ایسا ذوق غالب تھا کہ میں نے یہ تعبیر سننے کے باوجود دل میں یہی سوچا تھا کہ نہیں ان ملکوں میں میری کتاب جائے گی“

دور یوسفی میں آپ کی مثال اس کمانڈر صبیحتی جو بڑی خاموشی اور کھینچائی کے ساتھ کسی محفوظ مقام پر

رہ کر اپنے ماتحت عمل کو برابر متحرک رکھتا ہو اور وقت و وقت پر ضروری اور اہم ہدایات و مشورے دے کر ان کی قوت عمل اور نقل و حرکت کو بڑھاتا رہتا ہو۔

اور پھر جب اللہ تعالیٰ نے آپ کو منصب امامت و امارت مرحمت فرمایا اور اس کام کا بار بوجھ تنہا آپ پر آگیا تو آپ نے عزیمت و جدوجہد اور سرفروشی و قربانی کی ایک ایسی عظیم الشان تاریخ رقم فرمائی کہ دنیا والے آج بھی اس پر حیران ہیں کہ گوشہ گمنامی اور کج تنہائی میں رہنے والے اس مرد درویش نے اس قدر کامیاب بین الاقوامی قیادت اور عالمی رہنمائی کیسے کر دی۔

چنانچہ حضرت مولانا سید ابوالحسن علی ندوی زاد مجدد آپ کے تیس سالہ دورِ امارت میں ہونے والے عظیم تر اور وسیع تر دعوتی عمل پر اپنے تاثرات و احساسات ان الفاظ میں تحریر فرماتے ہیں،

”حضرت مولانا انعام الحسن صاحب کا ندھلوی جو مولانا محمد یوسف صاحب کے رفیق کار اور داعی اول حضرت مولانا محمد الیاس صاحب کے خاص معتمد علیہ اور تربیت یافتہ تھے، امیر منتخب ہوئے تو ان کے زمانہ امارت اور قیادت میں تحریک نے بڑی وسعت و کامیابی حاصل کی اور وہ دور دراز ملکوں میں پھیلی اور اس نے اپنے اثرات دکھائے۔ اس میں مولانا انعام الحسن صاحب کی استقامت، روحِ محافظت اور اس جذبہ کو بہت دخل تھا کہ یہ دعوت اپنے اصلی راستہ اور ابتداء کے کار کے معمول بہ نظام اور حدود سے تجاوز نہ کرنے پائے اس لیے انہوں نے اس تحریک کو انہیں حدود اور دائرہ کار میں رکھا جو ابتداء میں حضرت مولانا محمد الیاس صاحب نے اس کے لیے مقرر کر رکھے تھے“ (تعمیر حیات)

اس استقامت، روحِ محافظت یا بالفاظ دیگر دعوتی بصیرت اور اصابت فکر کی سب سے مضبوط اور بختمہ دلیل یہ ہے کہ آپ دین کے کسی ایک ہی شعبہ کے ترجمان اور داعی نہیں تھے بلکہ تمام دینی شعبوں اور گوشوں کی مکمل رعایت اور ان کے حقوق کی ادائیگی

کے ساتھ ساتھ اس دعوت و تبلیغ کے ذریعہ ایک صالح معاشرہ اور اعمال سے مالا مال ایک خالص دینی و روحانی ماحول پیدا کرنا چاہتے تھے چنانچہ آپ مختلف مجالس و اجتماعات میں بڑے اعتماد و وثوق کے ساتھ فرمایا کرتے تھے کہ:

”ہم اس دعوت والے کام کے ذریعہ یہ چاہتے ہیں کہ جس وقت حضور اکرم صلی اللہ علیہ وسلم نے اس دنیا سے پردہ فرمایا اس وقت جو امت کی دینی و ایمانی حالت تھی اس حالت پر تمام امت آجائے“

اسی طرح آپ کی دعاؤں میں یہ فقرہ کہ ”اے اللہ اس نقل و حرکت کے ذریعہ دین کے تمام شعبوں کو زندہ فرما“ اس بات کو پورے طور پر واضح کرتا ہے کہ آپ کی نگاہ پورے دین پر تھی اور اس دعوت کے ذریعہ پورے دین کے احیاء کی کوشش آپ کے پیش نظر تھی۔ موجودہ زمانہ میں دین کی حیات کے جتنے شعبے اور طریقے ہیں خواہ وہ درس و تدریس ہو یا تصنیف و تالیف اور وعظ و ارشاد، دینی مدارس اور علمی جامعات ہوں یا سلوک و احسان کی راہ سے تزکیہ و تجلیہ اور بیعت و طریقت، حضرت مولانا کا ان سب شعبوں سے براہ راست اور بہت قریبی تعلق تھا۔ آپ نے حکمت و تدبیر کے ساتھ ہمیشہ اس کی کوشش فرمائی۔ کہ دعوت و تبلیغ کی شکل میں چلنے والا یہ عمل نبوت دین کے ان تمام شعبوں کے ساتھ مربوط ہو کر چلتا رہے تاکہ ایک کو دوسرے سے تقویت پہنچے۔

دعوت و تبلیغ کی راہ سے دین کے معاملہ میں آپ کا طرز فکر صرف اسلام کے چند ارکان کو زندہ کرنا نہیں تھا بلکہ ر دشمن ضمیری کے ساتھ اس دینی غیرت اور ایمانی حرارت کو پیدا کرنا تھا جو ایک مسلمان کو ایمان و یقین کی بھرپور دولت عطا کر کے اعمال و اخلاق کی لائن سے اس کو — اتنا مضبوط کر دے کہ جلوت و خلوت میں اس کا رابطہ براہِ خدا کے ساتھ قائم رہے۔ نیز دعوت و تبلیغ کی راہ سے آپ کا اصلی ذوق و وجدان یہ تھا کہ امت کو اعمال صالحہ پر کھڑا کیا جائے اور ان میں دین کے بنیادی و اساسی اعمال نماز، ذکر و تلاوت، تسبیحات، روزہ، حج، زکوٰۃ وغیرہ کا شوق پیدا کیا جائے۔ اسی فکر و نظریہ کے تحت آپ اپنی تقریروں و تحریروں میں اعمال پر خصوصی توجہ صرف فرماتے تھے اور چاہتے تھے کہ امت کے اندر سو فیصد اعمال زندہ ہو جائیں۔ بالخصوص اسلام کے

بنیادی اور اساسی فرض نماز کے بارے میں فرمایا کرتے تھے کہ اتنی محنت کی جائے کہ ہر علاقہ میں سو فیصد نمازی بن جائیں۔ ایک موقع پر آپ نے اسی طرز فکر و نظریہ کی وضاحت میں یہ فرمایا تھا کہ ہم تینوں کے زمانہ میں مختلف چیزوں پر زور رہا ہے۔ بڑے حضرت جی (حضرت مولانا ایسا صاحب) کے زمانہ میں آخرت اور جنت و جہنم پر زور تھا۔ حضرت مولانا محمد یوسف صاحب کے زمانہ میں قربانی اور مجاہدات پر زور رہا۔ اور میرے زمانہ میں اعمال پر زور ہے۔

جناب پروفیسر کلیم عاجز صاحب (پٹنہ بہار) دعوت و تبلیغ کی ستر سالہ تاریخ کے آغاز، تقابلی عروج اور عروج، نیز اسکے پہلے دو کے اور تیسرے دور کے درمیان باہمی ربط و اتصال کے ساتھ ساتھ ایک لطیف فرق و خط امتیاز اور حضرت جی ثالث مولانا محمد انعام الحسن صاحب کی دعوتی بصیرت اور ان کی حقیقت و معنویت سے بھرپور تقاریر پر اجلی اور صاف ستھری زبان میں اپنا ایک مبہنی بر حقیقت تجزیہ ان الفاظ کے ساتھ سپردِ قلم کرتے ہیں :

”قانون ارتقاء کے تین منازل ہیں۔ پہلی منزل آغاز، دوسری منزل تقابلی عروج اور تیسری منزل عروج۔ اب یوں سمجھئے کہ کسی بھی چیز کا آغاز اس کی تخلیقی منزل ہے۔ تقابلی عروج اس کا دور نشوونما ہے۔ اس کے بعد شباب جہاں پہنچ کر نشوونما رک جاتا ہے اگر فکرے شباب کو قائم رکھنے کی کوشش ہوئی تو شباب کا ٹھہراؤ قائم رہتا ہے اور شباب کی کوئی معین مدت نہیں ہے۔ یہ حالات پر قابو پانے کے وسائل پر منحصر ہے ورنہ کمال کے بعد زوال کا دور شروع ہو جاتا ہے۔ حضرت مولانا ایسا صاحب کا دور اس محنت کے آغاز اور اس کے نشوونما کا تھا۔ حضرت مولانا یوسف صاحب کا آخری دور اور حضرت جی مولانا انعام الحسن صاحب کی امارت کا اول دور اس محنت کے شباب اور عروج کا ہے ۱۹۷۰ء کے بعد مجھے ایسا محسوس ہونے لگا تھا کہ حضرت جی ثالث کی فکر اس شباب کے ٹھہراؤ کو قائم رکھنے کی طرف بہت مائل ہے ان کی ہر بات اور گفتگو سے یہ حقیقت

مترشح ہوتی تھی کہ اب وہ کام کے پھیلاؤ سے زیادہ کام کرنے والوں میں ان صفات کو پیدا کرنے کی طرف متوجہ ہیں جن کے ذریعہ اس محنت کے شباب میں ٹھہراؤ اور استحکام پیدا ہو سکتا ہے۔ جماعتوں کی روانگی کی ہدایات میں بس ایک ہی پیغام ان کا نظر آ رہا تھا کہ قربانی کے معیار کو تیز کرتے ہوئے خدا کے تعلق کو بڑھاتے ہوئے، اعمال میں اخلاص پیدا کرتے ہوئے، تقویٰ کی صفت سے خود کو آراستہ کرتے ہوئے مخلوق خدا میں اس محنت کو عام کرو۔ میرے حافظہ میں اس کے علاوہ اور کوئی مرکزی پیغام حضرت جی کے ارشادات اور ہدایات میں نظر نہیں آتا۔

حضرت مولانا انعام الحسن رحمۃ اللہ علیہ کی امارت کا بالکل آغاز تھا کہ بجنور میں اجتماع کی تاریخ آگئی، اجتماع کی تیاری زور و شور سے ہو رہی تھی میں بھی قافلہ کے ساتھ بجنور روانہ ہو گیا۔ دوسری صبح سے اجتماع شروع ہوا اس اجتماع میں آخری دن پھر حضرت جی کا مختصر بیان ہو کر دعا ہوئی اس نہایت مختصر بیان نے میرے حافظہ میں یہ بات محفوظ کر دی کہ حضرت جی کا بیان تقریر نہیں ہے بلکہ وہ کام کا خلاصہ بیان فرمادیتے ہیں، سادہ جملے اور گنے چنے چند جملے جن میں حقیقتوں کی روح سمائی ہوئی ہوتی۔ جیسے اردو شاعری میں میر تقی میر کے سادہ اشعار، ان اشعار کی سادگی اور مختصار و ایجاز کا یہ حال ہے کہ غالب کے زمانہ کے چند اساتذہ جن میں صدر الصدور صدر الدین آزرده، حکیم آغا جان، عیش مومن خاں مومن وغیرہ ایک دن ایک ساتھ میر کے ایک شعر پر غزل یا شعر لکھنے کو بیٹھے اسی دوران ایک مشترک دوست ان حضرات کے پاس آگئے اور پوچھا کہ کیا ہو رہا ہے تو صدر الدین آزرده نے کہا کہ قَدْ هُوَ اللهُ کا جواب لکھ رہے ہیں اور وہ شعر یہ تھا کہ اب کے جنوں میں فاصلہ شاید نہ کچھ رہے دامن کے تار اور گریباں کے تار میں

اس اجتماع میں ظہر کے بعد خواص کا ایک اجتماع ہوا۔ جس میں پرانے کام کرنے والے بھی تھے وہاں میں نے حضرت جی کو بالکل قریبے آٹنے سامنے دیکھا ان کی آنکھیں دیکھیں اور بھر پور دیکھیں جنہیں پہلے بھی دور سے دیکھا کرتا تھا۔ نزدیک سے غور سے دیکھا تو ایسا لگا کہ میں ان آنکھوں کے اتھاہ سمندر میں ڈوب جاؤں گا میں ان آنکھوں کے اندر کی وسعت بیان نہیں کر سکتا۔ میں نے اس کی تعبیر اس وقت یہی لی کہ حضرت مولانا محمد ایاس صاحب اور حضرت مولانا یوسف صاحب کے زمانہ میں محنت جہاں سے چل کر جہاں تک پہنچی اور اب جو چل رہی ہے وہ سب ان وسیع اور بیض آنکھوں میں محفوظ ہے جسے کوئی خزانے کو محفوظ رکھنا چاہے میں نے مولانا یوسف صاحب کی آنکھیں بھی دیکھی ہیں، ایک داعی اور ایک مجاہد کی آنکھیں بے خوف اور بے نیاز جیسے کسی نے دنیا کو تول کر دیکھا اور پھر حقارت سے بے وزن سمجھ کر پھینک دیا جس کی زندگی میں نہ کسی کی اہمیت داخل ہوتی ہے نہ کسی کی قیمت، نہ کوئی خوف نہ خطرہ ان کی آنکھوں میں مجھے علامہ اقبال کے اس شعر کی تصویر نظر آئی ہے

آئین جو انمردی، حق گوئی و۔۔۔ بے باکی

اللہ کے شیروں کو آتی نہیں رُوباہی

اور حضرت جی ثالث کی آنکھوں میں مجھے بے اختیار علامہ اقبال کا

یہ شعر جھلکتا تھا ہے

باغ بہشت سے مجھے اذن سفر دیا تھا کیوں

کار جہاں دراز ہے اب میرا منتظر رکر

مجھے حضرت جی کی آنکھوں میں یہی کار جہاں دراز ہے کی وسعت

اور پنہانی نظر آئی تھی کہ دنیا بھر میں ہونے والا یہ کام اتنا بڑھ گیا ہے اب

اس کو کیسے سنبھالا جائے، اسے کس طرح محفوظ رکھا جائے۔ اس درد

وکر دھن نے آپ پر فہم کا اور بصیرت کا دروازہ کھولا۔ حضرت مولانا ایسا
 صاحب نے اس محنت کو فکری دولت عطا کی۔ حضرت مولانا یوسف صاحب
 نے اس محنت کو عجیب و غریب زبان بخشی، اور حضرت جی نے اس محنت
 کو بصیرت کی پونجی سے نوازا۔ بہت سے نکتے بہت سے معنویت سے
 لب لب جملے فرماتے رہتے تھے جن کا مفہوم عموماً یہی ہوتا تھا کہ اب کام کو
 سنبھالنے اور محفوظ رکھنے کی بہت ضرورت ہے۔ حضرت جی کی کم سخن
 بلکہ خاموشی اس حقیقت کی دلیل معلوم ہوتی ہے کہ بہت کچھ کہا جا چکا
 بہت کچھ بولا جا چکا وہ بول محفوظ ہیں کانوں میں بھی اور دلوں میں بھی
 — اب — الفاظ کی زیادہ ضرورت نہیں، اب نہ زبان کو زیادہ بولنے
 کی ضرورت نہ خیمہ و خگاہ کی ضرورت، نہ مال و سامان کی ضرورت، اب
 تو آہ نیم شبی اور نالہ سحرگاہی کی ضرورت ہے۔ دل بے نیاز و مستغنی کی۔
 ضرورت ہے، خاموش قربانی اور محنت کی ضرورت ہے اب یہی چیزیں
 روشن ضمیری اور بصیرت پیدا کریں گی اور یہی سامان اس کے استحکام کا
 ذریعہ بنے گا۔

میں تو بہت غور و فکر کے بعد اس نتیجہ پر پہنچا ہوں اور یہ سمجھا ہوں
 کہ حضرت مولانا محمد الیاس صاحب کا دور ”فکر کا دور“ تھا اور حضرت مولانا
 یوسف صاحب کا دور جوش کا تھا اور حضرت جی کا پورا دور ہوش پر مبنی
 تھا اس دعوتی محنت کے معاملہ میں حضرت جی کی بصیرت بڑی قابل رشک
 تھی۔ ہم لوگوں پر کبھی کبھی حیرت و استعجاب اور خوشی کی کیفیت طاری ہو جاتی
 تھی جب ہمارے سامنے حضرت جی سے کوئی استفسار کیا جاتا اور حضرت
 ایک یا دو جملے ایسے فرمادیتے کہ اس موضوع پر اس سے بہتر جواب ناممکن
 تھا اور کبھی وہ مختصر وضاحت فرمادیتے تو وہ جواب فراست اور بصیرت
 کا بہترین مرقع ہوتا۔ مرکز کے بعض اجاب اس مختصر وضاحت کو ”کھولنے“

کے لفظ سے تعبیر کرتے تھے کہ حضرت نے پھر اس جملہ کو اس طرح کھولا تو یہ کھولا (لفظ) ایسا ہی لگتا جیسے کہ فراست اور بصیرت کی کوٹھڑی کا گویا دروازہ کھل گیا

اب کیا بتائیں کہ ان کے چلے جانے کے بعد رہ رہ کر یہ خیال آتا ہے کہ — ہم نے حضرت جی سے محبت تو کی ہے لیکن کام کے سلسلہ میں حضرت کی منشا فراست و بصیرت سے کم فائدہ اٹھایا ہے۔ دوسرے معنوں میں یہ کہ ہم نے حضرت جی کی قدر نہیں کی، اللہ تعالیٰ ہمیں معاف فرمائے آمین۔

حضرت جی کی دینی و فکری اور دعویٰ بصیرت سے استفادہ نہ کرنے کا ایک بدبشاید یہ بھی ہو کہ حضرت جی کی ذات و شخصیت میں جو کشش تھی وہ کبھی کبھی ہمارے ذہن و قوت کارکردگی کو مفلوج کر دیتی تھی۔ اور شخصیت کی اس کشش کے بہت سے واقعات میرے دماغ و حافظہ میں محفوظ ہیں۔

دعویٰ ذہن و فکر کی تعمیر و تشکیل، نیز پوری دنیا میں پھیلے ہوئے لاکھوں لاکھ اصحاب دعوت و تبلیغ کے معاملات سمجھنے اور — انکو مشورہ دینے، الجھے ہوئے مسائل میں دنیا بھر کے مراکز تبلیغ اور ان میں متعین و نامزد اصحاب شوریٰ کو اپنی اجتماعیت برقرار رکھنے اور کام کو صحیح پنج پر چلاتے رہنے کے لئے جو زریں ہدایات اور قیمتی مشورے آپ عمر بھر دیتے رہے انکا ایک منتخب نمونہ اور جامع مرقع اس باب میں پیش کیا جاتا ہے

ارشادات و فرمودات اور اصول و آداب کی وضاحت میں پیش کی جانے والی یہ تمام تفصیلات (من سے آپ کی دعویٰ فہم و بصیرت، بخوبی آشکارا ہوتی ہے) آپ کے مکاتیب و ارشادات و فرمودات اور تقاریر کے اہم اور مفید اقتباسات سے ترتیب دی گئی ہے۔ اللہ جل شانہ، وعم نوالہ ان تمام اجاب دعوت و اصحاب تبلیغ کو جزائے خیر عطا فرمائے جن کی

لے اقتباس مکتوب پر وفیر صاحب موصوف بنام مصنف کتاب.

ارسال کردہ معلومات سے یہ مضمون مرتب ہوا۔

دعوت و تبلیغ کے چھ نمبر

دعوت و تبلیغ کے چھ نمبر (یعنی کلمہ، نماز، علم و ذکر،

مستعلق بعض ناواقف لوگوں کا تاثر یہ ہے کہ دین کو ان ہی چھ باتوں میں محدود و منحصر کر دیا گیا ہے حضرت مولانا اس کی تردید کرنے کے بعد ان چھ نمبروں کی غرض و غایت اس طرح بیان فرماتے ہیں۔

”ہماری اس دعوت کی غرض جمیع ماجارہ النبی صلی اللہ علیہ وسلم کا زندگیوں میں آجانا، وہ نا سمجھ ہیں جو یوں کہتے ہیں کہ ہم نے دین کو چھ نمبروں میں محدود کر دیا ہے۔ اس دعوت کی غرض یہ ہے کہ حضور پاک علیہ السلام جو کچھ لے کر آئے ہیں وہ زندگیوں میں آجائے۔ ان چھ نمبروں کی محنت کی غایت بھی یہی ہے۔ احکامات الہیہ میں ادنیٰ و اعلیٰ ہونا یہ ایک دوسرے کے اعتبار سے ہے باقی نفس عمل کے اعتبار سے کوئی ادنیٰ نہیں ہے آج کل لوگ کہہ دیتے ہیں کہ میاں سنت ہی تو ہے ایک عارف کا مقولہ ہے کہ ہاں وہ تو سنت ہے لیکن تمہارا ہجہ کا فرانہ ہے۔ ایک موقع پر فرمایا کہ یہ چھ نمبر مقرر بنانے کے لئے نہیں بلکہ اس لئے ہیں کہ ان کے ذریعہ

خدا کا یقین اور معرفت حاصل کرنے کی فکر پیدا ہو۔ یہ چھ نمبر پورے دین پر چلنے کی۔۔ استعداد پیدا کرنے کے لئے ہیں۔ ان پر محنت کرنے سے جتنا ایمان بڑھے گا اتنا ہی خدا کے احکامات پر چلنے کی استعداد پیدا ہوگی اور جتنا ایمان میں ضعف آئے گا اتنا ہی خواہشات پر چلنے کا مزاج بنے گا۔

حضرت مولانا اپنی تقریروں اور مجلسوں میں مختصراً اور بچے تلے الفاظ میں ان چھ نمبروں کو اس طرح بیان فرمایا کرتے تھے۔

”کلمہ اور نماز کو لے کر علم الہی اور ذکر الہی کے ساتھ اپنا حق معاف کرتے ہوئے اللہ کی مخلوق کا حق ادا کرتے ہوئے اللہ کو راضی کرنے کی نیت سے گلی درگلی پھریں گے محلہ در محلہ پھریں گے، گاؤں در گاؤں پھریں گے۔“

حضرت مولانا نے مختلف مواقع پر ان چھ نمبروں کی جو توضیح و تشریح فرمائی ہے اس کو ترتیب وار یہاں پیش کیا جاتا ہے۔

۱) کلمہ

فرمایا: کلمہ ایک زندگی لئے ہوئے ہے۔ اس کے اندر اللہ جل جلالہ نے برکات و انوار رکھے ہیں۔ کلمہ والی اور ایمان والی زندگی یہ ہے کہ اللہ کے حکم اور نبی پاک علیہ الصلوٰۃ والسلام کے طریقے پر عبادت، معاشرت، اخلاق اور معاملات آجائیں۔ ایمان کے اندر قوت اعمال سے آتی ہے اور نافرمانی اور گناہ سے ایمان کمزور ہو جاتا ہے۔

فرمایا: کلمہ کا ظاہر اس کے الفاظ کا ٹھیک ہونا ہے اور اس کا باطن یہ ہے کہ اسکا مفہوم اور یقین دل میں جم جائے۔ کلمہ جنت کی کنبی ہے۔ اور باقی اعمال اس کے دندانے ہیں۔ توجب یہ جنت کی کنبی ہے تو بلا محنت کے کیسے حاصل ہوگا۔ آج ہمارا کلمہ کے اوپر یقین اتنا کمزور ہے کہ وہ ہمیں حرام سے بھی نہیں روک پارہا ہے۔ اس پر محنت کی جائے تاکہ اس میں حقیقت آئے۔

فرمایا: ہمارے کام کی جان قربانی اور اخلاص ہے۔ قربانی ہو اور اللہ کے لئے ہو۔ تعیش، سہولت پسندی اور اغراض نہ ہوں۔ یہ ہمارا کام ہر طبقہ اور ہر ملک کیلئے ہے۔ اور سب کے لئے پہلی سیڑھی کلمہ ہے۔ کلمہ کے درجات لامحدود ہیں، لامعبود الا اللہ سے شروع ہو کر انتہائی ترقی کر کے لاموجود الا اللہ تک پہنچتا ہے۔

۲) نماز

فرمایا: نماز کی لائن سے عبدیت والا تعلق درست ہوتا ہے۔ ذکر و تسبیح سے خدا کا دھیان جتا ہے۔ کلمہ کی دعوت سے یقین صحیح ہوتا ہے۔ اکرام اور خدمت گزاری سے خدا کی مخلوق کے ساتھ معاشرت اور برتاؤ درست ہوتا ہے۔ ذکر و نماز سے خالق کے ساتھ تعلق ٹھیک ہوتا ہے اور اکرام سے مخلوق کے ساتھ تعلق ٹھیک ہوتا ہے۔ کلمہ اور یقین سے خالق و مخلوق دونوں کا تعلق ٹھیک ہوتا ہے اور تعلیم کے حلقوں میں بیٹھنے سے اعمال کی قیمت کا پتہ چلتا ہے۔

ایک مرتبہ فرمایا: نماز پورے دین پر چلنے کے لئے مثل دروازے کے ہے۔ نماز

کے فریضہ پر اگر عمل کر لیا جائے تو خدا سے پاک بقیہ دین پر عمل کرنے کی توفیق دیں گے۔ نماز کو جی لگا کر پڑھنا اور نماز کو جاندا بنانے کی محنت کرنا بہت ضروری ہے۔

حدیث شریف میں فرمایا گیا صلواکم ادا یتمونی اُصلی، یعنی ظاہر اور اندرون کے اعتبار سے میری طرح نماز پڑھو، نماز عملی کلمہ ہے۔ کلمہ میں اللہ کی عبادت کو آپ کے طریقہ پر کرنے کا اقرار ہے۔ اور نماز اس کی عملی مشق ہے۔ علماء کرام نے لکھا ہے کہ نماز منکرات سے روکنے کا سببی طریقہ کے بجائے ایجابی طریقہ ہے۔

ایک مرتبہ نماز کی ترغیب پر بیان کرتے ہوئے فرمایا کہ تارک صلوة کے استخفاف کے بجائے اس کے ساتھ ہمدردی اور خیر خواہی کا جذبہ ہونا چاہئے۔ شفقت و محبت کے ساتھ اس کو اللہ کے اس فریضے پر لانے کی کوشش کرنا ہے۔ نماز اتنی قیمتی چیز ہے کہ اللہ نے دیگر احکامات تو حضرت جبریل کے ذریعہ دنیا میں بھیجے لیکن نماز اپنے نبی کو معراج میں اپنا قرب خاص عطا فرما کر رحمت فرمائی۔

(۳) علم و ذکر فرمایا! ہر چیز کا ایک ظاہر ہے، ایک باطن۔ ذکر کا ظاہر تسبیح پڑھنا ہے اور اس کا باطن یہ ہے کہ جو پڑھ رہا ہے اس کا دھیان ہو، اسی طرح تعلیم کا ظاہر کتاب پڑھنا ہے اور اس کا باطن یہ ہے کہ ان کیفیات کے ساتھ بیٹھے جو اس کتاب میں بتلائی اور پڑھی جا رہی ہے۔

فرمایا! جتنا فضائل کا علم آتا جائے گا اتنا ہی ان عملوں پر چلے گا جن سے خدا تعالیٰ راضی ہوتے ہیں۔ بارش کا پتھر پیرا اثر نہیں ہوتا، زمین پر ہوتا ہے۔ دل کی سختی پتھر سے زیادہ سخت ہے۔ دل نرم ہوگا تو بات اثر کرے گی۔ اللہ کا نام لینے سے دل نرم ہوں گے۔ توحنت و دوزخ کی بات دل میں اثر کرے گی۔ دل میں نرمی لانے کے لئے اللہ پاک کا نام لینا ہے، تسبیحات کی پابندی کرنی ہے۔

(دل کے اعتبار سے نفس اثبات یعنی اللہ سے ہونے کا اور مخلوق سے نہ ہونے کا یقین لیکھنا ضروری ہے)

فرمایا۔ تعلیم سے دل میں نور اترنے کی استعداد پیدا ہوتی ہے اور مجاہدات سے

وہ نور راسخ ہو جاتا ہے۔ تعلیم دعوت کا نور ہے۔ تعیش و آرام طلبی سے استعداد نہیں بنتی۔ بلکہ مجاہدہ سے استعداد پیدا ہوتی ہے۔

فرمایا۔ فضائل علم کا تعلق ایمانیات سے ہے۔ آج ہمیں اس کی قیمت کا پتہ نہیں ہے ہر چیز کی قیمت معلوم ہے لیکن دینی عمل کی قیمت کا پتہ نہیں ہے۔ ذکر میں سب سے اونچی چیز لا الہ الا اللہ ہے لیکن ہمیں معلوم نہیں کہ اس پر خدا کے یہاں سے کیا ملتا ہے۔ ساری دنیا کو سونے سے بھر دیا جائے تو اس سے آدمی دوزخ سے نہیں بچ سکتا۔ لیکن اس کلمہ کو سچے دل سے کہنے پر وہ دوزخ سے بچ جائے گا۔

فرمایا۔ اجتماعی و انفرادی اعمال اللہ جل شانہ کے ذکر کے ساتھ اور اللہ کے وعدوں پر یقین کے ساتھ اگر کئے جائیں تو اس سے ہمارے اندر نور کی کیفیت پیدا ہوگی۔
فرمایا۔ ذکر کا اہتمام کیا جائے۔ جتنا ذکر اہتمام سے کیا جائے گا اتنا دھیان پیدا ہوگا اور جتنا دھیان پیدا ہوگا اتنا ہی خدا کا حکم پورا کرنے کی فکر ہوگی، اور جتنی فکر ہوگی اتنا ہی صحیح کرنے کا خیال ہوگا۔

فرمایا۔ اکرام کے معنی یہ ہیں کہ حقوق سے زیادہ دے، تب تو اکرام (۲) اکرام مسلم کہلایا جائے گا۔ ورنہ حق کی ادائیگی، تو ما واجب کی ادائیگی ہوتی ہے اور اکرام ما واجب سے آگے کی چیز ہے۔ اکرام کی مشق ہو تو حقوق کی ادائیگی آسان ہو جاتی ہے، آج تو ہم لوگوں سے حق ہی کی ادائیگی نہیں ہوتی۔ پھر بھلا اکرام جو اس سے آگے کی چیز ہے وہ کیسے ہوگا؟

فرمایا۔ اکرام کا ظاہری پہلو یہ ہے کہ مخلوق پر شفقت اور ترس کھائے۔ اور دنیاوی تکلیفوں سے اس کو بچا کر اس کو سہولت پہنچائے۔ اور اکرام کا باطن یہ ہے کہ اس کو اسفرت کی مسیبت سے بچانے کی فکر کرے۔ یہ ساری چلت پھرت ظاہر اکرام اور باطن اکرام کو دل میں اتارنے کے لئے ہے جس کا طریقہ یہ ہے کہ ظاہر میں پابند شریعت بنے اور باطن میں اس کے اتارنے

کی منکر کرے، یعنی ظاہر سے شروع کر کے باطن تک پہنچے۔

فرمایا۔ - اخلاق کی درستگی سے غیروں کے لئے اسلام کا دروازہ کھلے گا۔ اور آپس کے اختلافات دور ہوں گے۔ اس لئے اخلاق کی درستگی اور حقوق کی ادائیگی کی منکر کرو۔

فرمایا۔ اکرام کا مسئلہ بڑا نازک ہے۔ ذرا سی بے اکرامی سے اعمال کا ثواب دوسروں کو مل جاتا ہے۔ قیامت کے دن ایک آدمی لایا جائے گا جس کے ساتھ صدقاتِ غیرات، نماز، روزہ سب کچھ ہوگا۔ لیکن کسی کو گالی دی ہوگی، کسی کا حق دبا یا ہوگا، تو وہاں اس کے یہ اعمال ان لوگوں پر تقسیم کر دیئے جائیں گے اور یہ نیکیوں والا خالی ہاتھ کھڑا رہ جائے گا۔ اس لئے اپنے اعمال کی حفاظت کے لئے بھی اکرام کی مشق ضروری ہے۔ کسی کے ساتھ بے توقیری اور بے اکرامی نہ کی جائے بلکہ اکرام کے ساتھ اس کو دعوت دی جائے۔

فرمایا۔ - اخلاص یہ ہے کہ خدائے پاک کو راضی کرنے کیلئے اعمال کئے جائیں اور اخلاص دعویٰ کی چیز نہیں ہے، بلکہ حاصل کرنے کی چیز ہے۔ اللہ نے اخلاص کے بارے میں فیصلے کا کسی کو اختیار نہیں دیا۔ قیامت کے دن اللہ ہی اس کا فیصلہ کریں گے۔ اخلاص کے بارے میں ہر ایک کو فکر مند ہونا ہے۔ اور موت سے پہلے پہلے اس کو حاصل کرنا ہے۔

(۵) اخلاص نیت

فرمایا۔ - اخلاص نیت آسان بھی ہے اور نازک بھی ہے، اس کی نزاکت کا ہر وقت منکر کرتے رہنا چاہئے۔ ذرا سی بے پرواہی سے بات جاتی رہتی ہے۔ اپنی کوتاہیوں کو سامنے رکھ کر دعائیں مانگتے رہیں۔ اور اپنی بساط بھر کوشش کرتے رہیں موت تک بھی اگر نیت صحیح ہو جائے اور قبولیت حاصل ہو جائے تو ہم کامیاب ہیں۔ بس لگے رہنا ہے اور صحیح عمل اور صحیح نیت کی کوشش کرتے رہنا ہے۔ اللہ پاک سے امید ہے کہ وہ قبول فرمائیں گے۔

ایک مرتبہ امریکہ کے کام کرنے والے اجباب کا مرکز میں جوڑ تھا۔ اس میں نیت کی درستگی

اور تواضع پر متوجہ کرتے ہوئے فرمایا :

” اگر تمہارے اندر نیت صرف دوسروں کی اصلاح کی ہوگی تو اپنی اصلاح سے غافل ہو جاؤ گے۔ پھر چاہے کام زیادہ ہوتا ہو انظر آئے لیکن کام میں جان نہیں ہوگی۔ کام میں جان آتی ہے کام کرنے والے کے تواضع کرنے سے اور اپنے آپ کو محتاج سمجھنے سے۔ ایک موقع پر جب کہ پوری دنیا کے کارکن بنگلہ دیش (کراؤنل مرکز) میں جمع تھے ، اخلاص کی اہمیت ضرورت پر تقریر کرتے ہوئے فرمایا :

” سب سے پہلی چیز اخلاص ہے۔ اس کو ٹھوٹتے رہنا ہے ، اس کی منکر اور کوشش میں لگے رہنا ہے۔ اور یہ اخلاص ایسی چیز ہے کہ کسی بھی وقت میں جا کر اس سے مطمئن نہ ہونا بلکہ موت تک اس کی منکر اور اس کی کوشش کرتے رہنا ہے۔ صحابہ کرام رضوان اللہ تعالیٰ علیہم اجمعین اس بات سے ہمیشہ ڈرتے تھے کہ کہیں ہم منافق تو نہیں ہیں۔ ابن ابی ملیکہ ایک تابعی ہیں۔ وہ فرماتے ہیں۔ لقد ادرکت ثلاثین من اصحاب النبی صلی اللہ علیہ وسلم کلہم یخاف النفاق علی نفسہا ، یعنی میں تیس صحابہؓ سے ملا ہوں لیکن وہ سب کے سب اپنے اوپر نفاق سے ڈرتے تھے۔ لہذا اپنے بارے میں یہ اطمینان اور اعتماد کر لینا کہیں تو اخلاص ہی سے کر رہا ہوں اس کا، ہمیں حق نہیں ہے۔ یہ فیصلہ تو خدائے پاک فرمائیں گے کہ کون اخلاص والا ہے۔ اور کون اعراض والا ہے۔ بس ہمیں تو ہر آن اسی ٹوہ اور اس فکر میں رہنا ہے کہ ہماری کوئی عرض تو اس میں شامل نہیں ہوگئی۔ اپنے اوپر مطمئن ہو جانا خسارہ کا راستہ ہے۔ فلا یامن مکر اللہ الا اللعوم الخاسرون ،

نیت کی بلندی کی طرف متوجہ کرتے ہوئے ایک مرتبہ فرمایا : آدمی محنت تو اتنی کرے جتنی اس کے بس میں ہے لیکن نیت اونچی رکھنی چاہئے اس لیے کہ اللہ جل شانہ نیت کے ساتھ معاملہ کرتے ہیں جس وقت جس طرف ضرورت ہو اس وقت ادھر کی ضرورت پوری کرنا اجر کو بڑھا دیتا ہے۔

لہ بموقع آمد کارکنان امریکہ ۲۵ اکتوبر ۱۹۹۰ء بحوالہ ملفوظات و اقتباسات از مفتی محمد روشن صاحب۔ لہ بموقع اجتماع سالانہ بنگلہ دیش ۱۵ مطابق ۱۹۹۵ء۔

ایک موقع پر اخلاص کے ساتھ اس دعوتی عمل میں لگنے سے اپنے اندر پانچ صفات پیدا ہونے کو اس طرح بیان فرمایا :

اخلاص کے ساتھ اگر لگیں رہیں گے تو ہمارے اس دعوت کے کام سے عبادات میں جان پڑے گی، معاملات درست ہوں گے، معاشرت صحیحہ اور پاکیزہ بنے گی، اخلاق بلند ہوں گے اور ایمانیات میں پختگی آئے گی۔ یہ کام اگر اخلاص کے ساتھ کریں گے تو ان پانچوں اعمال میں طاقت آئے گی، ہمارے معاملات ایسے ہوں کہ لوگوں کو معلوم ہو کہ یہ تبلیغ والے یہ دعوت والے ہیں۔ ہر کام کرنے والا اپنے اندر غور کرے کہ یہ پانچوں چیزیں — میرے اندر آرہی ہیں یا نہیں اگر نہیں آرہی ہیں تو اپنے اوپر محنت کر کے ان کو اپنے اندر لانا ہے جو جتنی محنت کرے گا اتنی ہی ترقی کرے گا۔

یہ دعوت والا عمل اندر کی صفات اخلاص اور سچائی کے ساتھ چلے گا چاہے ظاہری اسباب کی کمی ہو، اس راہ میں اپنی کمی پر اور خامی پر نظر کرنا ہی کمال کا ذریعہ ہے جو شخص اپنی کمی پر نظر نہیں کرتا اس میں کمال بھی پیدا نہیں ہوتا۔

ایک مجلس میں جس میں اہل علم بھی موجود تھے اور کارکنان بھی تھے۔ ارشاد فرمایا۔ اس کام کی جان اخلاص اور استخلاص میں ہے، اخلاص کے ساتھ اگر یہ کام کیا جا رہا ہو چاہے وہ تھوڑی ہی ہو تو وہی اصل ہے۔ اور اخلاص یہ ہے کہ اللہ کی رضا کے لیے کیا جا رہا ہو اور یہ اخلاص ہر عمل میں آ رہا ہو۔ اور دوسری چیز استخلاص ہے وہ یہ ہے کہ بیکسوئی کے ساتھ اس کام میں لگے رہیں کسی دوسری طرف نہ جائے اگر کوئی ٹانگ پکڑ کر کھینچے تو بھی نہ جائیں۔

جو اپنے جذبات کو اللہ کے دین کے تقاضوں پر اخلاص کے ساتھ قربان کر دے۔ اللہ کی مدد اس کے ساتھ ہو جائے گی۔ انسان جب طبیعت کے خلاف اللہ کے دین کے تقاضوں پر قدم اٹھانا ہے تو ظاہر کے خلاف اللہ کی مدد آ جاتی ہے، دین کے تقاضوں کو دیکھتے ہوئے چلیں گے تو اللہ تعالیٰ ہماری ضروریات کا غیب سے تکمیل فرمائے گا اللہ تعالیٰ نے جو زندگی گزارنے کا طریقہ بتایا ہے وہی دین ہے، دین سراسر عمل ہے وہ باتوں کا نام نہیں ہے، کام کا نام ہے۔

(۶) تفریح وقت فرمایا مال اور جان کو مسلمان اپنی ملک سمجھ کر خرچ نہ کرے بلکہ جان و مال

کو اللہ کی امانت سمجھے اور خدا کے حکم کو سامنے رکھ کر اپنا وقت فارغ کر کے اس کو خرچ کرے۔ جان و مال کا سب سے مقدم خرچ اعلاء کلمۃ اللہ کے لئے ہے۔ پھر امت کی ضرورتوں اور احوال پر خرچ کرنا ہے۔ یہ چار ماہ اور چلہ اس کے مشق کے لئے ہے کہ پوری جان اور مال اللہ کے حکم پر خرچ کرنا آجائے

حضرت حمزہؓ کی زندگی کا اصل مقصد اور نصب العین دعوت تھا۔ چنانچہ آپ کے تمام اعمال و اشغال اسی کے گرد گھومتے

تھے۔ آپ خواہ سفر میں ہو یا حضر میں یہی منکر و جذبہ آپ پر طاری رہتا تھا۔ اور قالون الہیہ یہ ہے کہ وہ منکر پر دروازہ کھولتے ہیں۔ چنانچہ دنیا جانتی ہے کہ اسی فکر اور کوشش کے صلہ میں آپ پر اللہ جل شانہ نے کیسے کیسے ابواب خیر مفتوح فرمائے۔ اور دعوت کے کیسے کیسے حکیمانہ طور و طریقے آپ پر منکشف فرمائے۔

اس مقام پر دعوت — اور داعی کے تعلق سے آپ کے ارشادات و فرمودات کا ایک انتخاب پیش کیا جاتا ہے امید ہے کہ دعوت سے وابستہ حضرات ان سے پورا فائدہ اٹھائیں گے۔

ایک موقع پر دعوت کی حقیقت اور اس کی تعریف کرتے ہوئے فرمایا۔

”دعوت وہ محنت ہے کہ جس کے کرنے سے خدا کے بندوں میں ایمانی زندگی آجائے

— اس محنت کے کرنے والوں کو تکالیف اور مشقت جھیلنی پڑتی ہے۔ جیسے حضور پاک صلی اللہ علیہ وسلم نے حبشہ اور ہر داہشت کی، یہاں تک کہ جان پر بن آئی۔ پھر خدا نے ہجرت کی اجازت مرحمت فرمائی۔ یہ دعوت لقمہ تر نہیں ہے کہ ہر ایک نگل لے، بڑی جھیلنی پڑتی ہے اپنوں کی بھی اور غیروں کی بھی۔ حضور پاک علیہ الصلوٰۃ والسلام نے ایسی جھیلنی فرشتے بھی چلا اٹھی۔ یہاں تک کہ اپنی ضروریات زندگی میں بھی سہنا پڑتا ہے چنانچہ حضور پاک علیہ السلام کے گھر میں دو دو ماہ تک آگ نہیں بلبتی تھی۔ جو لوگ اس دعوت والے کام کے ذمہ دار سمجھے جاتے ہیں ان کو دنیا کے ٹھیکروں میں نہیں الجھنا ہے۔ بلکہ جھیلنا ہے اور آگے بڑھنا ہے

اور یہ محنت اس نیت سے کرنا ہے کہ وہ زندگی عام ہو جائے جس پر پڑ کر انسانیت جنت کے راستے پر چلتی ہے۔

(ایک مرتبہ کارکنان ہند کے اجتماع (منفقہ ۲۱ مارچ ۱۹۸۲ء) میں دعوت کی نزاکت اور اس کو مسموم کرنے والی چیزوں کی وضاحت اس طرح فرمائی۔

دعوت، یہ ایمانی ثمرات حاصل کرنے کے لئے زمین کا تیار کرنا ہے اور اس کی زمین ہمارے قلوب ہیں۔ جتنی زمین ہموار ہوگی، ایمانی پودے اتنی ہی جڑ پکڑیں گے۔ جو زمین جتنی نازک چیز کے لئے تیار کی جاتی ہے اسکی اتنی ہی حفاظت کی جاتی ہے۔ دل کو گندہ اور ہد بو دار کرنے والی چیز حب جاہ اور تکبر ہے، اس دعوت کے ذریعہ دنیا کی حقیر چیزیں کمانا تو کمینگی ہے۔ اس دعوت کو چیزوں کے حاصل کرنے کا ذریعہ بنایا جائے گا، تو اللہ جل شانہ اس کو ذلیل فرما دیں گے۔

دعوت کا کام صرف اللہ کے لئے ہو گا اور سادگی کے ساتھ ہو گا، اس کے متعلق فرماتے ہیں!

”اللہ کو سامنے رکھ کر دعوت کا کام کیا جائے، تعلیم کی جائے اور نماز پڑھی جائے۔ فتنوں کا زمانہ ہے۔ فتنے چاروں طرف سے امنڈ رہے ہیں۔ اس لئے اس کام کو اگر سادگی کے ساتھ کرتے رہیں گے۔ تو اللہ جل شانہ حفاظت فرمائیں گے۔ اور کام کے اندر بھی برکتیں عطا فرمائیں گے۔

ساتھ، یکسوئی کے ساتھ ان عملوں میں لگے رہو اور فتنوں سے اس کام کو بچاتے رہو۔ ورنہ یہ فتنوں میں گھبر جائے گا۔ اس کام کو کرنا ہے اور اس میں سادگی کو ملحوظ رکھنا ہے۔ یہ سادگی ہی اس کا جوہر ہے اور اسی سادگی کی وجہ سے اللہ تعالیٰ عموم کا دروازہ کھولیں گے، باریکیوں والی چیز عمومی نہیں ہو سکتی۔ یہ دعوت ایک ایسی عمومی چیز ہے کہ ہر ایک ایمان والا اس کو کر سکتا ہے۔ بشرطیکہ سادگی کے ساتھ ہو اور پابندی کے ساتھ ہو، گشت ناعہ نہ ہو رہا ہو۔ سہ روزہ کا اہتمام ہو رہا ہو۔ اور سال کا چلہ ناعہ نہ ہو رہا ہو اور ان سب کو کر کے اپنی بڑائی نہ سمجھ جا رہی ہو۔ مختصر یہ کہ کام کرنا اور اسول و آداب کیساتھ

کرنا ہے اپنی صفات کو اجاگر کرنا ہے اور کھوکھلا ہونے والی باتوں سے اپنے آپ کو بچانا ہے۔
ایک مجلس میں دعوت کا کام کرنے والوں کو دو باتوں پر خاص طور سے اس طرح
متوجہ فرماتے ہیں۔

”دعوت کا کام کرنے والے دو باتوں کا خاص خیال رکھیں۔ ایک قربانی کی مقدار
کو بڑھاتے رہیں اور دوسرے اپنے کو اور اپنے کئے ہوئے کام کو کمتر سمجھ کر خدا کی بارگاہ
میں معافی مانگتے رہیں۔ اپنے کئے کو اگر اپنی ہنرمندی سمجھنے لگے تو خطرہ ہے۔ لہذا غرہ نہ کرو اور
اپنی ہنرمندی کا ثمرہ نہ سمجھو۔“

ایک مرتبہ آیت شریفہ ولتكن منكم امة یدعون الی الخیر، تلاوت کرنے کے
بعد فرمایا:

”پوری امت کے ذمہ یہ ضروری ہے کہ وہ اتنے آدمی تیار کرے جو پوری امت
کی دعوت کے لئے کافی ہو جائیں۔ فرض کفایہ فرض عین سے بھی زیادہ قابل فکر ہے، کیونکہ
فرض عین تو جو ادا نہیں کرے گا وہی گنہگار ہو گا اور فرض کفایہ ادا نہ ہونے کی صورت میں
سب گنہگار ہوں گے۔ نیز اس آیت شریفہ میں امر بالمعروف پر یدعون الی الخیر کو
مقدم فرمایا جس سے پتہ چلتا ہے کہ پہلا درجہ دعوت کا ہے، جب تک ایسی جماعت نہ بن
جائے جو پوری امت کے لئے کافی ہو تو اس وقت تک پوری امت کے ذمہ اس کا
منکر ضروری ہے۔“

اجتماع چاند پور ضلع بجنور (منعقدہ ۱۵ شعبان ۱۳۹۵ھ) میں علماء و خواص کی ایک
مجلس میں جس میں حضرت مولانا نسیم احمد صاحب فریدی مرحوم بھی موجود تھے، دعوت اترکیہ
اور تعلیم کے عنوان پر فرمایا:

”اللہ پاک نے ارشاد فرمایا ہے هو الذی بعث فی الامیین رسولا منهم یتلوا
علیہم آیاتہ، ویزکیہم وبعلمہم الکتاب والحکمتا، یعنی اللہ پاک نے حضور صلی اللہ علیہ وسلم

کو تین چیزیں دے کر بھیجا ہے ، (۱) دعوت ، (۲) تزکیہ ، (۳) تعلیم ۔ دعوت اصل ہے ۔ اس لئے کہ اس کے کرنے سے بقیہ دونوں وجود میں آئیں گے ۔ حضور اکرم صلی اللہ علیہ وسلم اور صحابہ کرامؓ کے دور میں اس دعوت کے ذریعہ سے تعلیم و تزکیہ سب زندہ ہوتے تھے ۔ اس لئے آج بھی اس دعوت کی محنت کی ضرورت ہے ۔ مولانا محمد یوسف صاحبؒ فرمایا کرتے تھے کہ خیر القادون قرنی ثمر الذین یلونہم ثمر الذین یلونہم میں پہلے قرنی سے مراد دعوت دوسرے قرنی سے مراد ذکر اور تیسرے سے تعلیم ہے ۔ تو جو دعوت والا کام کرے گا تو وہ پہلی صف یعنی صحابہ کی صف میں ہو گا خواہ وہ قیامت تک کیوں نہ ہو ۔ دوسرے سے مراد خانقاہ والے ہیں جو کہ قیامت تک اس میں لگیں وہ دوسری صف میں ہوں گے ۔ تیسرے سے مراد تعلیم ہے یعنی جو بھی عالم قیامت تک آئے گا وہ تیسری صف میں ہو گا ۔ اس لئے دعوت اہم ہے ، اگر دعوت کو کرتے رہیں گے تو ساری دنیا میں دین سو فیصد زندہ ہو جائے گا ۔
دعوت کے فوائد و منافع کے متعلق فرماتے ہیں :

” دعوت ایک ایسی دولت اور ایک ایسی نعمت ہے کہ اگر اس کو صحیح طریقہ سے کیا جائے تو ایمان میں قوت ، عبادات میں جان ، معاملات میں درستگی ، معاشرت میں پاکیزگی اور اخلاقیات میں حسن پیدا ہو گا ۔

جس قدر اس دعوت والے کام میں آدمی بڑھتا جائے گا ، اس کی اپنی عملی زندگی بنتی چلی جائے گی ۔ اور یہی اس کی نجات کا راستہ ہے دنیا میں بھی اور آخرت میں بھی ۔ حضرت مولانا فرماتے تھے کہ کسی ایک علاقہ میں اگر کوئی ایک داعی دعوت دے رہا ہے تو وہ پورے عالم میں ہدایت لانے کی محنت میں لگا ہوا ہے ۔ چنانچہ فرماتے ہیں ۔
” جو اللہ کا بندہ دنیا کے بس حصہ میں بھی محنت کر رہا ہے ۔ وہ پورے عالم میں ہدایت کی محنت لانے پر لگا ہوا ہے ۔ اس کی مثال ایسی سمجھو جیسے کہ ایک حوض ہے جس میں ہر شخص کی محنت جمع ہو رہی ہے اور سطح بتلانے کا پیمانہ لگا ہوا ہے کہ دعوت کی محنت کہاں تک

لے ماخوذ از بیان مولانا شمیم احمد اعظمی ۔

پہنچی اور اللہ کی طرف سے ایک انداز مقرر ہے کہ محنت کی سطح جب یہاں تک آجائیگی تو پھر یہ عالمی فیصلے ہونگے اور جب یہاں تک آجائے گی تو یہ عالمی فیصلے ہونگے تو جس شخص کی محنت کا ایک قطرہ بھی اس حوض میں پڑ گیا اس نے گویا محنت کی سطح کو عالمی فیصلے کی سطح بڑھا دیا۔ دعوت کے ان ہی فوائد و منافع کو اپنی ایک دوسری تقریر میں مزید وضاحت اور تفصیل کے ساتھ اس طرح بیان فرماتے ہیں

”ہمیں اپنی زندگی کو اعمال، معاملات، معاشرت اور اخلاق کے اعتبار سے دیکھنا ہے کہ کیسی گذر رہی ہے۔ اعمال میں جتنی قوت اور جان ہوگی اتنی ہی ان شعبوں میں قوت ہوگی۔ نماز بجا نہ رہے تو اس کے بارے میں خدا نے فرمایا کہ اس کا خاصہ برائی سے روکنا ہے۔ ایسی نماز پڑھنے کے ہم مامور ہیں۔ چنانچہ جناب رسول اللہ صلی اللہ علیہ وسلم نے فرمایا ہے کہ ایسی نماز پڑھو جیسے مجھے نماز پڑھتے ہوئے دیکھ رہے ہو۔ کیسی نماز؟ اندر سے آواز آتی تھی جیسے ہنڈیا پک رہی ہو۔ یہ گریہ و زاری، یہ خشوع و خضوع والی نماز تھی۔

ہم دعوت دینے والے امت کو بتلانے والے اقوام عالم کو ایمان کی طرف متوجہ کرنے والے ہیں۔ لہذا ہمارے اعمال جانا رہوں، ہمارے اخلاق درست ہوں، ہمارے معاملات صحیح ہوں، اور معاشرت میں پاکیزگی ہو۔ جب پچاروں لائیں درست ہونگی، تو لوگوں کے دل ایسے کھمیں گے کہ روکے نہ رکھیں گے۔ ایمان و اعمال میں اللہ نے کشش رکھی ہے۔ آج مشکل یہ ہے کہ ہماری زندگی میں جو اعمال ہیں وہ ہماری ہی کشش کا ذریعہ نہیں ہیں اور ان کو اس طرح کیا جا رہا ہے گویا سر سے بوجھ اتارا جا رہا ہے کہ نہ ذوق ہے نہ شوق ہے، نہ اشتیاق ہے۔

بھائیو! دعوت مہا عمل ہے جو دوسروں کے عمل پر آنے کے لئے ذریعہ بنتی ہے۔ دعوت نبیوں کا کام ہے اور نبی خالی نظریات نہیں رکھتے بلکہ عملی زندگی میں کر کے دکھلاتے اور بتلاتے ہیں۔

فلسفی میں اور نبی میں ایک فرق یہ بھی ہے کہ فلسفی صرف فکر اور نظریہ رکھتا ہے۔ زندگی سے اس کا کچھ تعلق نہیں ہوتا اور انبیاء علیہم الصلوٰۃ والسلام جو کچھ پیش کرتے ہیں اس میں

ان کی زندگی خود ایک نمونہ اور شاہراہِ عمل ہوتی ہے۔

دعوت کا فائدہ مدعو کو پہنچنے یا نہ پہنچنے لیکن داعی کو ضرور پہنچتا ہے۔ اس کے متعلق فرماتے ہیں۔

”دعوت کا میدان ساری دنیا ہے۔ دعوت مسجد سے باہر بھی ہے اور مسجد کے اندر بھی ہے۔ دنیا کا چمپہ چمپہ میدان دعوت ہے۔ ایمان کی دعوت دینے سے ایمان کی صفات آتی ہیں، جس شخص کو دعوت ملے رہا ہے۔ اگر اُرد کے دانہ کے برابر بھی اس پر اثر نہیں ہے تو یہ دعوت دینے والا اس کے فائدے سے محروم نہیں رہا، اسے تو فائدہ پہنچ کر رہے گا بشرطیکہ صحیح ترتیب اور صحیح نیت سے دعوت دینی جائے۔ ہماری تقریر سے تحریر سے اور تدبیر سے کچھ نہیں ہوتا۔ کرنے والی ذات صرف اللہ کی ہے۔“

دعوت میں نکلے ہوئے امیر اور مامور کے آداب و فرائض ایک مرتبہ اپنی مجلس میں اس طرح بیان فرمائے۔

”دعوت لے کر جن لوگوں کے پاس جائیں ان پر شفقت اور رحم کے جذبہ کے ساتھ جائیں۔ آزاد زندگی کو چھوڑ کر امیر کی مان کر وقت گزارنے کی نیت سے جائیں جس طرح نماز میں امام کی مان کر عمل کرتے ہیں۔ اسی طرح جماعت میں امیر کی مان کر وقت گذاریں۔ امیر کو یہ سمجھایا جائے کہ امارت ذمہ داری کا نام ہے، یہ کوئی عہدہ نہیں ہے اور مامور کا وقت اور مال امانت ہے۔ امانت سمجھ کر صحیح وقت گزارنے کی فکر کریں۔ آپس میں دود کی جوڑی بنا کر سیکھنے سکھانے میں وقت گذاریں، بستی میں داخل ہوں تو خدا کی جناب میں اپنے صنم کا اظہار اور خدا سے مدد مانگ کر داخل ہوں۔ دینی و دنیاوی لائن کے بڑوں سے ملاقات کریں۔ دینی لائن کے بڑوں سے بات اس طرح کریں جیسے چھوٹے بڑوں سے کرتے ہیں بشاشت دیکھیں تو ان کو کار گزار کی سنائیں، اور دعا کے لئے کہیں ورنہ خاموشی کے ساتھ انکی مجلس میں بیٹھ کر یا ملاقات کر کے واپس آ جائیں۔“

لے بشکر یہ جناب حبیب الرحمن دامن ہاڑی۔ لے بموقعہ جوڑ کارکنان ہند مارچ ۱۹۸۲ء

اور دنیاوی لائن کے بڑوں کو ذمہ داری کا احساس دلائیں کہ آپ کے تعاون سے لوگ ہمارے ساتھ جڑیں گے۔ اور اس کا اجر خدا آپ کو دیں گے۔“
ایک موقع پر مدراس اور سری لنکا کے اجہاب مرکز میں جمع تھے ان کو مخاطب بنا کر فرمایا:

”دعوت کا کام کرنے والوں کو نتائج کبھی نہیں دیکھنا چاہئے۔ بلکہ ہمیشہ تقاضہ کے مطابق قدم اٹھا دینا چاہئے۔ کیونکہ بہت سے انبیاء کرام علیہم الصلوٰۃ والسلام قیامت کے دن اس حال میں حاضر ہوں گے کہ ان کے ساتھ صرف ایک مختصر سی جماعت ہوگی۔ بعض کے ساتھ اس سے بھی کم ہوں گے۔ اور بعض ایسے ہوں گے جن کے ساتھ کوئی بھی نہ ہوگا۔ تو اس کا یہ مطلب نہیں ہے کہ وہ ناکام ہیں بلکہ وہ تو اپنی ذات کے اعتبار سے سو فیصد کامیاب ہیں۔ اس لئے انسان کے ذمہ اپنے کو قربان کرنا ہے اور نتائج کو اللہ کے حوالہ کر دینا چاہئے۔“

نیز یہ بھی ضروری ہے کہ جس شخص کو دعوت دی جائے اس کو مقیر نہ سمجھنا چاہئے۔ حدیث شریف میں رسول پاک علیہ الصلوٰۃ والسلام کے متعلق آتا ہے کہ لا یحقرا احدہا ینسخ رسالات اللہ، جس شخص کو بھی آپ اللہ کا پیغام پہنچاتے تھے اس کو ذلیل نہیں سمجھتے تھے۔“

ایک مرتبہ بڑے زور و قوت کے ساتھ اس دعوت کے ذریعہ دنیا کمانے اور اپنی جاہ میں اضافہ کرنے کو بڑی کمینگی کے ساتھ تعبیر کرتے ہوئے ارشاد فرمایا:
”جس طرح خدا نے فرمایا ہے اسی طرح کام کریں گے تو فائدہ حاصل ہوگا، ہماری تقریروں سے نہیں بلکہ عمل کا اثر زیادہ ہوتا ہے۔ اس واسطے کام کرنے والوں کو اخلاص اور استخلاص کے ساتھ لگنا ہے۔ اس کام کو اگر دنیا کمانے کا ذریعہ بنا لیا جائے تو یہ بہت بڑی کمینگی ہے۔ اللہ ہمیں استقامت نصیب فرمائے۔ ہم اپنی کوتاہی کی وجہ سے اپنی دولت کو داغدار کر رہے ہیں۔ تکبر ہر نیک عمل کو سڑا دیتا ہے۔ خدا کا قانون ہے کہ جو اس کے لئے اپنے کو لپٹ کرتا ہے اللہ اس کو بلند کرتا ہے اور جو نظر میں بڑا بنتا ہے خدا

اس کو ذلیل کرتے ہیں۔

آج کل تو اس پر لڑائی ہوتی ہے کہ اس نے ہماری پوزیشن نہیں پہچانی، خدا ہماری مغفرت فرماتے ہم تو خود ہی اپنے منہ میاں مٹھو بنے بیٹھے ہیں۔ حالانکہ میں کہتا ہوں کہ ہم جیسا کوئی جانور ہے ہی نہیں کہ ہر وقت اپنے ہی خیال میں مبتلا رہتے ہیں۔
ایک مرتبہ اجتماعی دعوت اور انفرادی اعمال میں پیدا ہونے والے ایک نقص کو اس طرح بیان فرمایا:

اگر کوئی آدمی عالمی پیمانہ پر تو دعوت کی فکر کرتا ہے لیکن اپنی ذات میں وہ اعمال نہیں لارہا ہے تو اس کی دعوت ناقص ہے اور اگر کوئی آدمی اپنے ذاتی اعمال تو خوب کر رہا ہے لیکن اسے دعوت کا فکر نہیں ہے تو اس کا عمل ناقص ہے۔ اس لیے ہمارا کام ان دونوں کو جوڑ کر اور جمع کر کے چلنا ہے اور دونوں کو اکٹھا کرنے میں لامحالہ قربانی بڑھانی ہوگی اور اس کام کو اپنا کام بنانا ہوگا۔ اپنا کام بنانے کا مطلب یہ ہے کہ جب کبھی ہمارے اپنے تقاضے دعوت کے تقاضوں سے ٹکرائیں تو ہم دعوت کے تقاضوں کو مقدم کر دیں اپنے تقاضوں پر، اور اس کام کی کڑھن اور فکر میں ہم امت کو رو رہے ہوں، ہم دین کو رو رہے ہوں اور ہم اقوام عالم کی ہدایت کو رو رہے ہوں۔

داعی کے لیے اس مبارک عمل میں ترقی کا معیار کیا ہے؟ اور اپنی ہدایت کی نیت کس قدر ضروری ہے، اس کے متعلق ایک مجلس میں فرمایا کہ!

دعوت کے اندر ہماری ترقی کا معیار یہ ہے کہ ہم قربانیوں میں آگے بڑھتے چلے جا رہے ہوں، سنتوں کا اہتمام اور نبی پاک علیہ السلام کا اتباع ہماری زندگی میں آتا جا رہا ہو اگر یہ سب چیزیں ہو رہی ہیں تو سمجھ لو کہ یہ داعی دینی و ایمانی طور پر ترقی کر رہا ہے ورنہ نہیں۔ اللہ کی طرف سے محنت کرنے والوں کے لیے ہدایت کا وعدہ ہے اس لیے ہمیں جماعتوں میں نکل کر اپنی ہدایت کی نیت کرنی چاہئے، اگر اپنی نیت نہیں کی اور دوسروں کی نیت کر لی تو جس کے نیت کی اس کو تو ہدایت کا کوئی وعدہ نہیں ہے اور جس کی ہدایت کا وعدہ ہے اس کی نیت نہیں کی، لہذا نہ ادھر کے رہے نہ ادھر کے رہے۔

لے بموقعہ جوڑ کارکنان ہند
مورخہ ۲۶، جاری الاونی سنہ ۱۳۸۶ھ

اعمال کی اہمیت اور اس کی تاکید

دینی و شرعی اعمال میں اللہ جل شانہ
وعم نوالہ نے کس قدر برکتیں، راحتیں

اور دل و دماغ کا سکون رکھا ہے اور اعمال پر کیسی کیسی کامیابیوں کا یقین دلایا ہے، حضرت
مولانا اس کو اپنے بھرپور اندرونی ایمان و یقین کی روشنی میں اس طرح بیان کرتے ہیں۔

”انسان اگر دنیا پر محنت کرے تو دنیا کے اعتبار سے قیمتی بنے گا۔ اور اگر

آخرت پر محنت کرے تو آخرت کے اعتبار سے قیمتی بنے گا۔ آخرت پر محنت کرنے والے کو

اس کے عمل کی قیمت پوری ملتی ہے اور کبھی ختم نہیں ہوتی، بخلاف دنیاوی محنت کے کہ نہ اس کی

قیمت پوری ملتی ہے اور نہ وہ ہمیشہ باقی رہتی ہے۔ جس محنت کو لے کر انبیاء علیہم السلام

تشریف لائے اسی محنت سے انسان قیمتی بتلے بشرطیکہ محنت والی ترتیب حضور پاک صلی اللہ علیہ وسلم

والی ہو۔ اگر محنت کی ترتیب آپ والی ہو تو پھر اس انسان کی قیمت سوائے رضائے خداوندی

کے اور کوئی چیز نہیں بن سکتی۔ اگر ایمانی محنت کو پہلا درجہ دیا تو بقیہ محنتیں سہولت سے صحیح

ترتیب پر آجائیں گی۔“

ایک موقع پر دنیا کی بے وقعتی اور اعمال صالحہ کی وقعت و اہمیت بتلاتے ہوئے فرمایا کہ

مال و دولت، سونا چاندی، عہدہ و منصب اللہ کے انعامات میں سے خصوصی انعام نہیں ہے

بلکہ عمومی ہے اور اس کے لیے ایمان بھی شرط نہیں ہے۔ یہ چیزیں ایمان والوں کو بھی دیدیتے

ہیں اور بے ایمانوں کو بھی دے دیتے ہیں، اللہ کا خصوصی انعام ایمان ہے اور ایمان بھی وہ

جو اعمال صالحہ کے ساتھ ہو اور پھر ایمان اور اعمال صالحہ والوں میں سے خصوصی انعام ان پر

ہے جنہیں اللہ تعالیٰ دین کی محنت اور جدوجہد کیلئے قبول فرمائے اس لیے ہمیں عملوں کا اہتمام

کرنا ہے عملوں پر جتنا ہے عمل کی تاثیر دنیا میں بھی ظاہر ہوتی ہے اور آخرت میں بھی۔ اعمال

کے لیے دن میں محنت کرنا ہے اور رات میں خدا سے مانگنا ہے۔ شیطان انسان کا دشمن

ہے اس لیے وہ کوشش کرتا ہے کہ یہ انسان عملوں پر نہ پڑے کیوں کہ عمل ہی سے دنیا

اور آخرت کی زندگی بنتی ہے۔ جتنی ہماری زندگی اعمال پر آجائے گی اتنے ہی ہم بٹتے چلے

جائیں گے اور جہاں پر بھی ہوں گے بنے ہوئے رہیں گے۔ اس لیے کوشش

کرنی چاہئے کہ عمل کے ذریعہ سے ہم بھلے مانس بن جائیں۔
ایک اجتماع میں سورہ اخلاص تلاوت کرنے کے بعد بڑے جوش و قوت کے ساتھ
اعمال کی اہمیت بیان کرتے ہوئے فرمایا کہ:

”اللہ مستغنی اور بے نیاز ہیں، ان کی کسی سے رشتہ داری نہیں، خالق ہیں،
خالق اپنے کا تعلق ہے۔ اس واسطے کچھ راہیں ایسی بتلا دی ہیں جن سے مخلوق کا تعلق خالق
سے جڑ جائے۔ نبیوں کے ساتھ جو معاملہ خدا نے کیا ہے آج بھی وہی خدا ویسا ہی معاملہ
فرمائیں گے۔ ولین تجد لسنة الله بتدیلا۔ خدا کا کسی کے ساتھ کوئی رشتہ نسب نہیں
ہے۔ عملوں پر جو جتنی محنت کرے گا، اتنی ہی خدا کے یہاں پوچھ ہوگی اور مقام بنے گا۔
اللہ نے اپنے کرم سے یہ ایک شکل جاری فرمائی ہے۔ لہذا ضرورت ہے کہ مشاغل میں سے
اپنے اوقات کو فارغ کریں۔ اللہ کے یہاں قیمت عمل کی ہے۔ بشرطیکہ وہ عمل خدا کی رضا
کی نیت سے کیا ہو، رضا والا چھوٹے سے چھوٹا عمل بھی ساری دنیا سے قیمتی ہے۔ بلکہ
حالات کا بناؤ بگاڑ اعمال پر موقوف ہے۔ اور اعمال کے بقدر زندگی بنتی سنورتی
ہے۔ ایک اجتماع میں حضرت مولانا نے اس مضمون کو اس طرح بیان فرمایا۔

”حالات عمل کے تابع ہیں۔ اعمال اگر اچھے ہوں گے، اللہ تعالیٰ دنیا کے حالات
بھی اچھے بنائیں گے۔ اعمال کی کوشش کے بقدر ہمارے دین و دنیا کے حالات درست
ہوں گے۔ اس لئے ہمیں اعمال کی مشق کرنی ہے۔ اور اعمال میں اپنے آپ کو لگائے
رکھنا ہے۔ اصل مسئلہ آخرت کا ہے دنیا کا ہر مسئلہ تو ختم ہونے کے لئے ہے۔ لیکن آخرت کا
بگڑنا بڑی پریشانی کی بات ہے۔ اعمال انسان کی فکر کے تابع ہوتے ہیں۔ اگر انسان کو
دنیا کی فکر ہوگی تو دنیا کے اعمال کرے گا اور آخرت کی فکر ہوگی تو آخرت کے اعمال
کرے گا۔“

دین و عمل کو چھوڑ کر بے دینی و بے عملی کی زندگی گزارنے والے کے متعلق فرماتے ہیں!

فرماتے تھے۔ اس موضوع پر آپ کی زبان مبارک سے نکلا ہوا ایک ایک جملہ ایمان و
 ایقان اور اخلاص کی کسوٹی پر پورا اترتا تھا۔ اور ہر سننے والا کھلے طور پر مسوس کر لیتا
 تھا کہ کہنے والے کا ایک ایک جملہ قال سے بہت بلند تر ہو کر اس کا اپنا حال بن چکا ہے۔
 " ایک موقع پر پہلے اور برے اعمال کے درمیان فرق و امتیاز کھتے ہوئے فرمایا:
 دنیا میں بھلائی اور برائی صرف انسان ہی کے راستے سے آتی ہے اور یہ
 براہ راست اور بلا واسطہ دنیا میں نہیں پھیلتی بلکہ انسان کے واسطے سے آتی ہے۔
 جو شخص نیکی اور بھلائی کو اپنا مقصود بنا لیتا ہے وہ دنیا کی آلائشوں سے اپنے آپ کو
 بچا لیتا ہے اور پھر دنیا کی وقعت اس کے دل میں نہیں رہتی۔ انسان کے اندر جو ہول ہے
 وہی باہر پھیلتا ہے۔ اگر بھلائی ہو تو بھلائی پھیلتی ہے۔ اور برائی ہو تو برائی پھیلتی ہے۔
 اور پھر یہ بھلائی یا برائی صرف انسانوں میں نہیں بلکہ پورے عالم میں پھیلتی ہے۔ اور
 اللہ جل شانہ نے برائی اور بھلائی کا تعین انسان کے حوالے نہیں کیا ورنہ تو ایک ہی
 چیز کو ایک انسان برا کہتا اور دوسرا اسی کو بھلا کہتا۔ اس لئے بھلائی اور برائی کا معیار
 صرف اور صرف اللہ اور اس کے رسول ہیں اب اگر صرف اللہ اور اس کے رسول کی بات
 پر خم ٹھوک کر جم جائیں۔ کسی کی پروا نہ کریں بس یہ طے کر لیں کہ جس کو خدا اور اس کے
 رسول نے نیکی بھلائی اور خیر بتلایا وہ تو خیر ہے اور جس کو برائی بتلایا وہ برائی ہے۔ تو
 انسانیت کا مسئلہ حل ہو جائے اور اس میں سدھار آجائے۔ بھلائیوں میں سب سے اونچی
 بھلائی ایمان ہے۔ لیس البران تولوا وجوهکم قبل المشرق والمغرب ولكن
 البر من امن بالله والیوم الآخر۔ اب ضرورت اس بات کی ہے کہ انسان محنت
 کر کے بھلائی یعنی ایمان اپنے اندر پیدا کرے تاکہ پورے عالم میں بھلائی آجائے۔"
 ایک مرتبہ تقریر کرتے ہوئے فرمایا۔

" بھلائی اور برائی آدمی کے اندر سے نکلتی ہے۔ آدمی بھلا ہوتا ہے تو بھلائی
 نکلتی ہے اور اگر آدمی برا ہوتا ہے تو برائی نکلتی ہے۔ اللہ جل شانہ وعم نوالہ پہلے آدمی
 کو نوازتا ہے اور برے آدمی سے خفا ہوتا ہے۔ بھلا آدمی جہاں پر بھی ہو گا بھلا ہو گا۔

آدمی وہی کام کرتا ہے جس کا اس کو شوق ہوتا ہے۔ جس کو دوکان کا شوق ہو گا وہ دوکان کا کام کرے گا۔ اور جس کو دین کا شوق ہو گا وہ دین کا کام کرے گا بس اللہ تعالیٰ ہمیں دین کا شوق عطا فرمادے۔“

دین سیکھنے کے لئے وقت لگانے کا مطلب کیا ہے؟ نیز دین کے نام پر رہبانیت اور تجرد اختیار کر لینا اور بیوی بچوں کو چھوڑ دینا یہ بے دینی ہے۔ دین نہیں ہے۔ اس کی وضاحت کرتے ہوئے ایک موقعہ پر فرمایا:

”دین کا سیکھنا ہر انسان کے ذمہ ضروری ہے اور دین سے بے منکر ہو جانا یہ بہت خطرناک چیز ہے۔ دین سیکھنے میں وقت لگانے کا یہ مطلب نہیں ہے کہ ہم اپنے گھر بار اور بیوی بچوں کو چھوڑ دیں اور ان کی گردنیں مروڑ دیں بلکہ ان کے حقوق کی ادائیگی کے ساتھ ساتھ دین کے بھی کام کرتے رہیں۔ اور دین کو بھی سیکھتے رہیں۔ جو جتنی کوشش کرے گا اس کے اندر اتنا ہی دین آجائے گا۔ نہیں کرے گا تو وقت گزر جائے گا۔ اور گیا ہوا وقت پھر ہاتھ نہیں آتا جو رات گزر گئی ہے وہ کسی قیمت پر واپس نہیں آئے گی اور جو دن گزر گیا ہے وہ کسی قیمت پر واپس نہیں آئے گا۔“

حضرت مولانا کے نزدیک یہ محنت ماحول کا بگاڑ درست کرنے کے لئے ہے کیونکہ ماحول ہی ایک ایسی چیز ہے جو انسان کو اچھا یا برا بننے پر مجبور کرتا ہے۔ چنانچہ فرماتے ہیں:

”جیسا ماحول ہوتا ہے ویسا ہی آدمی بن جاتا ہے۔ اگر ماحول دین کا ہوتا ہے تو آدمی کے اندر دین آتا ہے۔ ماحول اگر دنیا کا ہوتا ہے تو دنیا آتی ہے۔ ہمیں اصل محنت ماحول کے بنانے کی کرنی ہے تاکہ ہم دین پر چلنے والے اور دین کی کوشش کرنے والے بن جائیں گشتوں کا کرنا، تعلیم کرنا، تہیحات پڑھنا اور نمازوں کا اہتمام کے ساتھ پڑھنا یہ چار کام ہیں، ان چار کاموں کو جب اہتمام سے کرو گے تو اسی سے ماحول بنتا چلا جائے گا۔ جس جگہ نماز کا ماحول ہو وہاں پر بے نمازی کو اپنے آپ کو سنبھالنا مشکل ہو جاتا ہے اور وہ بھی نماز پڑھنے لگتا ہے۔ اگر تسبیح پڑھنے کا ماحول ہے تو تسبیح پڑھنے لگتا ہے۔ اس لئے ہمیں اس بات کی کوشش کرنا چاہئے کہ ہمارا ماحول دینی ماحول بن جائے۔ (تقریر مرکز دہلی، ستمبر ۱۹۸۹ء)

ایک مرتبہ آدمیت اور دینی زندگی کی تشریح کرتے ہوئے فرمایا!

” آدمیت نام ہے اللہ کے بندہ بننے کا اور اللہ کی بندگی یہ ہے کہ ہم ہر حال میں اللہ کے احکامات پر چل رہے ہوں۔ اپنے کھیت میں اپنے کاروبار میں، اپنی دکان میں، اپنے مکان میں، اپنی نوکری مزدوری میں جہاں پر بھی ہم ہوں۔ اللہ کی مان کر چلنے والے ہوں اسی کا نام دینداری ہے۔ چند عمل کر لینے سے آدمی دیندار نہیں بنتا بلکہ پوری زندگی اللہ کے حکموں پر جم رہی ہوگی تو اس کو دینداری کہیں گے۔ اب ہمیں یہ ٹھکان لینا ہے کہ اپنی زندگی کو دین پر ڈھالنا ہے۔ اگر دین پر نہیں چلیں گے تو یہ زندگی دھوکے میں گزر جائے گی اور پھر آخرت کی زندگی میں بڑی کٹھنائی آئے گی۔“

ذات اور شخصیت کے بجائے اصول اور کام پر زور | مولانا اپنے دونوں

پیش رو۔ (مولانا محمد الیاس صاحب اور مولانا محمد یوسف صاحب) کی طرح اس بات پر یقین رکھتے تھے کہ کام کی ترقی اور عروج ذات اور شخصیت پر موقوف نہیں ہے بلکہ اخلاص اور استخلاص اور اصولوں پر چمکنے میں ہے اور یہ کہ کام سے تعلق رکھنے والوں کے اعمال و اخلاق جس قدر بلند ہوں گے اسی قدر اس دعوتی کام کا معیار بلند ہوگا۔ خود اپنی ذات کے متعلق حضرت مولانا کا تخیل بلکہ اصرار یہ تھا کہ میری موجودگی بھی اجتماعات میں ضروری نہیں ہے۔ کرنے والی ذات صرف خدا کی ہے۔ اس پر اعتماد اور بھروسہ کرتے ہوئے کام کیا جائے چنانچہ ایک موقع پر بنگلہ دیش کے سالانہ اجتماع میں حضرت مولانا کی شرکت نہ ہو سکی تو وہاں کے کام کرنے والے اجاب اور ذمہ داروں کو اپنی عدم شرکت کی افادیت کو اس طرح تحریر فرمایا:

” بندہ نے تمام اجاب سے بہت ہی زیادہ رائے لی آپ کے یہاں کے لئے، مگر کسی کی بھی رائے نہ ہوئی۔ بندہ گوجہانی حاضری نہ دے گا۔ لیکن بندہ کی دعا اور دل کی پکار آپ کے ساتھ ہے۔ اللہ تعالیٰ ہی کرنے والا ہے، بندہ آئے تب بھی اور نہ آئے تب بھی، بلکہ اپنی عدم حاضری بعض وجوہ سے حاضری سے زیادہ مفید ہے۔ حاضری میں مخلوق پر نظر

آسکتی ہے۔ غیر حاضری میں صرف خالق پر نظر جمنے کا قوی امکان ہے۔ حاضری میں بوجھ اوروں پر ہو سکتا ہے۔ غیر حاضری میں سارا بوجھ آپ سب پر ہو گا جو تمام فتوحاتِ غیب کے لئے مفتاح کا کام دے سکے گا؛ نہ

ایک مرتبہ اپنی ذات پر اعتماد کرنے اور اپنی محنت پر نگاہ رکھنے کا نقصان بتلائے ہوئے ارشاد فرمایا!

”جب آدمی کی نگاہ اپنی ذات پر ہوتی ہے تو کام نہ ہونے پر مایوسی آتی ہے اور اگر خدا پر نگاہ ہوتی ہے تو کام ہونے پر رجوع الی اللہ بڑھتا ہے، کام کے نہج کے صحیح ہونے کا شکر بڑھتا ہے۔ اور کام ہونے پر اپنے اندر خدا کا شکر پیدا ہوتا ہے۔ خدائے پاک انسان سے یوں چاہتے ہیں کہ محنت تو خوب کرے چاہے کام ہو یا نہ ہو، کیونکہ یہ خدا کے ہاتھ میں ہے۔ جو شخص خدا کی نگاہوں میں چڑھا ہوا ہوتا ہے اسے خدا اچھے کاموں میں لگاتے ہیں۔ روزمرہ کا مشاہدہ ہے کہ جو کسی کی نگاہ میں چڑھا ہوا ہو تو اس کو اچھے کام بتائے جاتے ہیں۔ اور اگر نہ چڑھا ہوا ہو تو کام ہی نہیں بتایا جاتا کہ جو جی چاہے کر یاد رکھو کہ خواہشات کے مطابق چلنا یہ معصیت کی جڑ ہے۔ اور نفس کا دشمن بننا یہ طاعت کی جڑ ہے۔“

فرمایا کرتے تھے کہ موجودہ دور کے جتنے فتنے ہیں ان سے حفاظت کا سب سے مؤثر ذریعہ یہ ہے کہ اصول پر جمتے ہوئے اس دعوتی کام کو یکسوئی کے ساتھ سیدھے سادے طریقہ پر کرتے رہیں۔ چنانچہ ایک مرتبہ جنوبی ہند سے آنے والے پرانے اجاب کو خطاب کرتے ہوئے فرمایا۔

”فتنوں کا زمانہ ہے، فتنے چاروں طرف سے امنڈ رہے ہیں۔ سادگی کے ساتھ اپنے کو کام میں جمائے رکھیں گے، تو ہماری بھی فتنوں سے حفاظت ہوگی اور کام کی بھی حفاظت ہوگی۔ فتنوں سے بچتے ہوئے یکسوئی کے ساتھ ان اعمال کو کرتے رہیں گے

توفتنوں سے بچتے رہیں گے ورنہ تھوڑے سے فتنے کی طرف اگر جھانکیں گے تو فتنہ ہمیں
اپنی طرف گھسیٹ لے گا۔ اس لئے میرے بھائیو اور دوستو! سادگی کے ساتھ کیسوی
کے ساتھ اپنے ان عملوں میں لگے رہیں اور فتنوں سے بچتے ہوئے کام کرتے رہیں ورنہ
فتنہ اپنی طرف متوجہ کر لے گا اللہ جل شانہ ہمیں فتنوں سے محفوظ فرمائے۔ آمین بیلہ

کسی بھی دینی و مذہبی

دعوت کا استقبال اور اپنی ذات پر خوف | قیادت کے لئے اسکا

ابتدائی زمانہ سخت جدوجہد اور مشکلات کا ہوتا ہے لیکن پھر آہستہ آہستہ راہ ہموار ہوتی
چلی جاتی ہے۔ رکاوٹیں ختم ہوتی چلی جاتی ہیں اور لوگ اس کا نفع اپنی آنکھوں سے مشاہدہ
کر لیتے ہیں تو پھر اس کا استقبال اور عام رجوع کا دور شروع ہو جاتا ہے۔ یہ دوسرا دور
پہلے دور کے مقابلہ میں زیادہ نزاکتیں اپنے اندر رکھتا ہے۔ حضرت مولانا انعام الحسن صاحب
کا دور دعوت کے استقبال اور اس کے عروج کا دور ہے۔ اسی بنا پر آپ اس دعوت کے
محنت کے تعلق سے حد درجہ مندر رہتے ہوئے کام کرنے والوں کی نگرانی اور ان کے
محاسبہ کا کوئی موقع ہاتھ سے نہ جانے دیتے اور مختلف انداز و پیرایہ میں ان کو نصیحت و فہمائش
فرماتے رہتے تھے۔ چنانچہ ایک موقع پر استقبال کے زمانہ میں اغراض والوں کی طرف سے
— پیدا ہونے والے خطرات کی نشاندہی اس طرح فرمائی:

” ہمارے کام کے لئے یہ استقبال کا دور ہے۔ اگر آدمی زینے پر احتیاط سے چڑھے
تو چڑھتا چلا جاتا ہے لیکن اگر توازن برقرار نہ رکھ سکے تو گر جاتا ہے۔ اغراض والے ..
ظاہری منافع پر نظر رکھتے ہیں اور جہاں ان کو غرض پوری ہوتی نظر آتی ہے وہاں تک ساتھ
دیتے ہیں اور جہاں قربانی کا وقت آتا ہے تو کھسک جاتے ہیں یہ بڑے خطرہ کی بات ہے۔
اور اس سے بچنے کی شکل صرف یہ ہے کہ ہم بس کام کی پہنچ پر جم رہے ہوں اور ظاہر کے منافع
سے بچ رہے ہوں۔ بس یہی چیز ہمارے لئے اور کام کے لئے وقایہ ہے۔

ہم بہت نازک دور سے گذر رہے ہیں ذرا پھسلیں گے تو معلوم نہیں کہاں گریں گے ہم بہت پرخطر دور سے گذر رہے ہیں۔ استقبال کا دور ہے۔ اس میں اغراض والے بہت مل جائیں گے اور جب ان کی کثرت ہوگی تو کام کے ختم ہونے کا خطرہ ہے۔
بوڑھے کے اجتماع میں مجمع عام میں تقریر کرتے ہوئے استقبالی دور میں قربانیوں کی مقدار بڑھانے پر زور دیتے ہوئے ارشاد فرمایا۔

” آج کام کا استقبال بڑھ رہا ہے۔ یہ اللہ کا کرم ہے اور احسان ہے۔ یہ اپنی صلاحیت و استعداد اور کارکردگی کی وجہ سے نہیں بڑھ رہا ہے بلکہ صرف اللہ کا کرم ہے ایسے وقت میں کام والوں کی ذمہ داری بڑھ جاتی ہے۔ دنیاوی کاموں میں تو استقبال کے وقت اپنی راحت، سکون و آسائش کی صورتیں نکالی جاتی ہیں لیکن جب دین میں استقبال آئے تو قربانی زیادہ مطلوب ہے، یہی استقامت ہے جس کا مطالبہ کیا جاتا ہے۔ کام کے ذمہ دار قربانی اور خدا کی طرف نسبت کو بڑھائیں۔ تو یہ ترقی کا راستہ ہے۔ دنیا کی لائن میں آدمی اپنی قابلیت سے جانا جاتا ہے لیکن دین کی لائن میں خوب محنت کرنے کے بعد بھی یہی یقین کرے کہ اللہ ہی نے کیا ہے۔ اپنی طرف کی نسبت سے بچا کر محنت کو خوب بڑھائے۔ صحابہ کرام میں یہی استقامت تھی۔ استقامت دین میں اہم چیز ہے۔ یعنی جس بات کو شروع کیا ہے۔ اس پر جہار بنا چاہیے۔ شخصی حالات چاہے جیسے ہوں، لیکن قربانی دیتے رہیں۔ حضرت ابو بکر اور حضرت عمر رضی اللہ عنہما موت تک قدم آگے بڑھاتے رہے لیکن موت کے وقت رو رہے ہیں اور ڈر رہے ہیں کہ کیا ہو گا۔ حضرت عمرؓ نے انتقال کے وقت اپنے صاحبزادے سے کہا کہ میری گردن زمین پر رکھ دو۔ اگر اللہ نے عمر کی مغفرت نہ کی تو عمر کے لئے تباہی و ہلاکت ہے۔ جس عمر سے اسلام کو فروغ ہوا وہ عمر یہ بات کہہ رہے ہیں۔ جتنا اللہ نے کام لے لیا وہ ان کا کرم تھا اور جتنا وجود میں آیا وہ خدا ہی کے کرم سے وجود میں آیا۔“

اپنے عمل کی نمائش اپنے اندر کی انانیت و نفسانیت اپنے آپ کو بڑھانا، دوسرے کو گھٹانا اور اس عمل کے ذریعہ اپنی اغراض پوری کرنا، یہ تمام چیزیں اس مبارک عمل میں

لگنے والے کے لئے سم قائل ہیں۔ حضرت مولانا اپنی مختلف مجالس میں 'کام کر نیوالے اجاب' کو بڑی فکر و کڑھن کے ساتھ ان تمام چیزوں سے بچنے کے لئے اس طرح متوجہ فرماتے ہیں! " یہ استقبال کا دور ہے اس میں اگرچہ مسرت بھی ہے لیکن خطرات بھی ہیں۔ اور مختلف قسم کے خطرات استقبال میں آتے ہیں، کبھی آدمی اس کو اپنا کارنامہ سمجھنے لگتا ہے۔ کبھی عمل میں نمائش آجاتی ہے۔ اس سے ڈرتے رہنا چاہئے۔ اس راہ میں انخطاط کی پہچان یہ ہے کہ آدمی اپنے کو کچھ جاننے لگے۔ بس بچنے کا طریقہ یہ ہے کہ انانیت، انسانیّت اور خواہش کو قربان کر کے اپنی سی محنت کرتا رہے۔ جو ہمارے بس میں ہے اس کو ہم کریا نتیجہ ہمارے ذمہ نہیں ہے۔ وہ خدا کے ہاتھ میں ہے۔ مقدار جہد پر ہدایت ملتی ہے۔ استقبال کے وقت کی حق ادائیگی یہ ہے کہ اپنی شخصیت اور انفرادیت کو پیچھے کر دیں۔ پہلی امتوں میں صرف انفراد تھا اس امت کے لئے انفرادی اجتماعی دونوں محنتیں دی گئیں ہیں غور کرو اس سے امت کی سطح کتنی بلند ہو جاتی ہے۔

آج ہمارے کام کا استقبال چاروں طرف سے ہے۔ اس لئے فتنے بھی چاروں طرف ہیں۔ فتنوں کا علاج توجہ الی اللہ اور انابت الی اللہ ہے۔ جس کے ساتھ جو پیش آتا ہے وہ اس کے اپنے عمل سے پیش آتا ہے۔ حضرت شیخ فرماتے تھے کہ ہمارے اجاب میں بس کو بھی ابتلا پیش آیا، اس کا سبب اپنے آپ کو بڑھانا اور دوسروں کو گھٹانا تھا۔ اللہ جب کسی کی پردہ دری فرماتے ہیں تو کوئی روکنے والا نہیں ہوتا۔ اللہ کے یہاں اسباب و علل ہیں اور اللہ حلیم بھی ہیں لیکن ڈرتے رہنا چاہئے کہ ان اسباب و علل سے ہم محفوظ رہیں۔ من تواضع للہما رخصنا للہما۔ اپنی ذات سے چھوٹا بنیں اور پھر اللہ کے بڑا بنادے تو پھر اسے کوئی چھوٹا نہیں بنا سکے گا اور جو مقابلہ پر آئے گا تو منہ کی کھائیگا۔ اس تبلیغی کام کی نوعیت اب اس درجہ پر پہنچ گئی ہے کہ اعراض والے اپنی اعراض پوری کرنے کی کوشش کرتے رہتے ہیں اور فساد والے فساد پیدا کرنے کی کوشش کرتے رہتے ہیں اس لیے منافع حاصل کرنے سے زیادہ مضرتوں سے بچنا ضروری ہے۔ بس کام کر نیوالے اخلاص کے ساتھ، یکسوئی کے ساتھ اور پوری قوت کے ساتھ کام میں لگے رہیں گے تو محنت

ہوگی۔ نہ کسی کی تائید کرنی ہے۔ اور نہ کسی کی تردید کرنی ہے۔ استقامت کے ساتھ جم کر کام کرنا ہے۔ بحث و مباحثہ ذہنوں کو الجھا دیتا ہے۔ میرے عزیز دوستو! یہ دعوت کا کام اسی وقت تک دینی کام رہے گا جب تک کہ دین کی حدود میں کیا جائے۔

بھائیو! اللہ کی ذات بڑی بے نیاز ہے پتہ نہیں کس کو کہاں دھکا لگ جائے۔ بقول مولوی محمد عمر صاحب کے، پنجہ چھکا، ایر پھیر کو ہم یوں سمجھتے ہیں کہ بڑا کارنامہ ہے۔ لیکن جس اللہ کے ساتھ معاملہ وہ ایر پھیر میں نہیں آتا۔ علمائے لکھا ہے کہ اخلاص کے ساتھ بہت دیر تک کی غلطی بھی معاف ہو جاتی ہے۔ لیکن ایر پھیر کے ساتھ بڑے سے بڑا عمل بھی رد ہو جاتا ہے۔ خدا اندرون تک کو جانتا ہے کہ اس کے اندرون میں کیا ہے۔ لے

اپنے کو کچھ نہ سمجھو اپنے بڑھانے کی منکر نہ کرو، اپنے کو چھوٹا بنائے رکھو، ہم اکیلے نہیں ہیں، ہمارے ساتھ جمع ہے۔ اس لئے اگر ہماری بے عنوانی سے لوگوں کے ظنون اور خیالات جگڑ گئے تو پھر ہمارا کہیں ٹھکانا نہیں ہے۔ اگر اپنے کو کچھ نہ جانیں تو مزے میں رہیں گے۔ حضرت مجددؑ نے فرمایا کہ مومن اس وقت تک کامل نہیں ہو سکتا جب تک اپنے کو کافر فریج سے بدتر نہ سمجھے۔ حضرت تھانویؒ نے اس کی تشریح یوں فرمائی ہے کہ اعتبار خاتمہ کا ہے۔ ہو سکتا ہے کہ وہ ایمان کے ساتھ مرے اور ہم خدا نخواستہ بے ایمان ہو کر مرے اسلئے اپنی فکر خود کریں۔ کام اگر اخلاص یعنی خدا کے لئے ہو تو پھر اگر جوتے بھی پڑیں تو مزا آئے گا۔ ہم اپنے سے بے منکر نہ ہوں۔ دوسرے کو حقیر و کمتر سمجھنے والے کو خدا دکھا دیتے ہیں۔ اگر اندر میں اخلاص ہو تو تھوڑی بہت غلطی بھی نبھ جائے گی۔ لیکن اعراض کے ساتھ صحیح چیز بھی نہیں پلپتی۔“

کام کا یہ دور جو حضرت مولانا کی نگاہ میں اس کے عروج و استقبال کا دور ہے۔ خود حضرت مولانا کو اپنی ذات و شخصیت کے بارے میں انتہائی منموم اور فکر مند رکھتا تھا۔ وہ ایک بندہ مومن کی طرح اس تصور سے بھی لرزاں و ترساں رہتے تھے کہ کہیں خدا نخواستہ

ان کی ذات سے کام کو نقصان نہ پہنچ جائے۔ یا یہ کہ نفس و شیطان اس نازک لمحے پر ان کے ساتھ کوئی کھیل نہ کھیل جائے۔ وہ خود بھی اسی شیطانی و نفسانی حملہ سے بچاؤ کے لئے بڑے الحاح و تضرع کے ساتھ دعائیں فرماتے اور دیگر اہل تعلق یا معاصر علماء و مشائخ سے بھی دعا کی درخواست کرنے میں نہیں جھکتے تھے۔

چنانچہ پاکستان کے آخری سفر کا واقعہ ہے کہ عشاق اور جاں نثاروں کا ایک مجمع پرواز و آ رہا تھا۔ ملاقات اور زیارت و مصافحہ کا ایک نہ ختم ہونے والا سلسلہ چل رہا تھا کہ اسی اثناء میں جناب الحاج مولانا عبدالجلیل صاحب (خواہر زادہ حضرت مولانا شاہ عبدالقادر صاحب رائے پوری) تشریف لے آئے۔ اُن سے بڑی محبت سے مصافحہ کیا اور بھرائی ہوئی آواز میں روتے ہوئے فرمایا کہ: بھائی مجھے اپنی ذات سے بہت خطرہ ہے۔ میرے لئے دعا کرتے رہنا۔

ذیل میں حضرت مولانا کے دو مکتوب گرامی پیش کئے جاتے ہیں۔ اپنی نفی اور اپنی ذات پر خوف ان مکاتیب سے کس قدر واضح ہے۔ یہ ہر شخص محسوس کر سکتا ہے۔

" الحمدوم المکرم المعظم المحترم، متغنا اللہ بفیوضکم السامیہ۔ السلام علیکم ورحمۃ اللہ وبرکاتہ " والانا نے معزز و مفتخر فرمایا۔ اور اس کے ساتھ ہی یہ خبر بھی پہنچی کہ حضرت والا سفر میں تشریف لے گئے ہیں اس لئے جواب میں قصداً تاخیر کی گئی۔ ورنہ فوراً ہی الطاف نامہ کے جواب میں عریضہ گزارا جاتا۔ اللہ جل شانہ کے فضل اور اپنے اکابر کی توجہات اور اذعیہ سے جماعتوں کی نقل و حرکت اور آمد و رفت اور بیرون کی بھی خبریں اور افراد کی آمد۔۔۔ روز افزوں ہے۔ اس وقت بھی چار حضرات عرب مراکش سے اور ایک عرب شام سے اور ایک مصر سے بخاری مہاجر مدینہ منورہ سے تشریف لائے ہوئے ہیں۔ ایک صاحب موریشس افریقہ کے آئے ہوئے ہیں۔ جو جماعتوں میں پھر رہے ہیں۔ تین کویت کے عرب، پچھلے ہفتہ واپس گئے ہیں ہمارے اپنی نسبت سے جتنا بھی بگاڑ ہو کم ہے۔ بس اپنے اکابر کی دعاؤں ہی کی برکت سے اللہ جل شانہ کے بڑے فضل کی امیدیں ہیں۔ اور اسی سہارے پر اپنی سی کوشش میں لگے ہوئے ہیں۔ اللہ جل شانہ ہماری گندگیوں سے اس مبارک کام کی حفاظت فرمائیں۔ حضرت والا کے الانامہ سے

بڑی ہمت افزائی اور تقویت ہوئی۔ لہ

دوسرا مکتوب جو حضرت مولانا قاری صدیق احمد صاحب باندوئی کو ارسال کیا گیا۔

اس میں تحریر فرماتے ہیں :

” بندہ دعاؤں کا خواستگار ہے۔ بندہ کے لئے اور اس دعوت والے کام کے لئے دعا فرماتے رہیں کہ اللہ جل شانہ اس بندہ کو رذائل سے محفوظ فرماتے ہوئے عافیت کے ساتھ موت تک لگائے رکھے اور اس ناپاک کی گندگیوں سے اس مبارک کام کی حفاظت فرمائے۔ فقط والسلام۔“

بندہ محمد انعام الحسن عفرۃ تاج المساجد بھوپال ۲۵ دسمبر ۱۹۹۲ء

بقلم مہر شاہد بہار نیپوری۔ از راقم الحروف سلام سنون و گذارش دعوت

حضرت مولانا اپنی مرجعیت و مرکزیت اور اپنے عالمی استقبال کو دیکھ دیکھ کر بڑے فکر مند رہتے تھے۔ ہر وقت آپ کو یہ غم رہتا تھا کہ نفس و شیطان کوئی دھوکہ نہ دیدے بار بار اپنا محاسبہ فرماتے اور ہر وقت اپنے سے بدگمان رہتے۔

ذیل میں پیش کئے جانے والے ایک مکتوب کا یہ اقتباس بھی حضرت مولانا کی اسی اندرونی کیفیت کی منہ بولتی شہادت ہے۔

” بندہ اپنے لئے بہت دعاؤں کا محتاج ہے۔ کیونکہ بہت پر خطر وادی سے گزر رہا ہے۔ امید ہے کہ میری گذارش گرامی کا سبب نہ ہوگی۔“

ایک عالم جلیل اور مربی روحانی کے ذی علم فرزند کے نام بھیجے جانے والے مکتوب
محرم ۲۵ ۱۴۱۵ھ ۶ جولائی ۱۹۹۳ء سے ایک اقتباس

حضرت مولانا محمد الیاس صاحب نے
طریقہ اسلام پر پختگی اور ثبات قدمی | کام کا جو بیج اور طریقہ کار متعین

لہ مکتوب الیہ کا نام معلوم نہ ہو سکتا تاہم خط کی ابتدائی طور بالخصوص اس کے القاب و آداب سے
یہ چلتا ہے کہ یہ کسی ذی وجاہت شخصیت کو لکھا گیا ہے

فرمایا تھا اس پر آپ بڑی ثبات قدمی اور مضبوطی کے ساتھ قائم رہے اور پوری دنیا کی دعوت و تبلیغ کو ان ہی خطوط اور اصولوں پر چلاتے رہے۔ ان سے اخرا ف یا ان میں کسی قسم کا اضافہ یا کوئی نیا تجربہ آپ کو بالکل پسند نہیں تھا۔

جب جب کسی نئے تجربہ یا اضافہ کی بات چلائی گئی تو آپ نے شدت کے ساتھ اس پر نیکیر کی۔ اور ہر جہتہ فرمایا کہ ہم تو لکیر کے فقیر ہیں۔ اپنے بڑوں کو جس طرح کرتے دیکھا اسی طرح کریں گے۔ مولانا محمد یوسف صاحب کے دور امارت کا واقعہ ہے کہ حضرت حافظ فخر الدین صاحب نے مولانا محمد یوسف صاحب اور مولانا محمد انعام الحسن صاحب کو یہ مشورہ دیا کہ دعوت و تبلیغ کے ان چھ نمبروں میں اگر مزید دو نمبروں کا اضافہ کر دیا جائے تو یہ نمبر مکمل ہو جائیں مولانا انعام الحسن صاحب فرماتے تھے کہ ان کی یہ بات سکر مولانا محمد یوسف صاحب تو خاموش رہے لیکن میں نے فوراً یہ جواب دیا کہ ہم تو لکیر کے فقیر ہیں۔ ہم تو مولانا محمد الیاس صاحب کے بتلاتے ہوئے انہیں اصولوں پر جم کر کام کریں گے اور انشاء اللہ دوسروں سے کرائیں گے، مولانا محمد انعام الحسن جیسا کہ یہ مزاج پہلے دن سے آخری دن تک برابر قائم رہا اسی کا اثر اور نتیجہ تھا کہ آپ کی آخری حیات میں جب بعض احباب کی جانب سے ”مذکرہ کی جماعت“ کے نام سے ایک نئی ترتیب شروع ہوئی تو آپ نے اس کو بھی جماعتی احباب سے مشورہ کے بعد ختم فرما دیا۔ اور وجہ اس کی یہی بتلائی کہ ہمارے بڑے جس ہنج سے کام دے کر گئے ہیں وہی ہمارے لئے کافی ہے۔

ایک بزرگ عالم دین اس موقع پر اپنی یادداشت میں لکھتے ہیں۔

۱۲۔۱۱ نومبر ۱۹۹۴ء کو اجتماع رابونڈ کے بعد اجتماع کی جگہ پر ہی عشاء کے بعد پاکستانی ہندوستانی، بنگلہ دیشی مشورہ والوں کو الگ کر کے حضرت جی مدظلہ نے فرمایا کہ ہمارے پاس ملکوں اور علاقوں سے خطوط آتے ہیں کہ یہ مذکرہ کی جماعت کیا چیز ہے۔ ہم نے ان سے یہی کہا کہ مشورہ کر کے رائے و نڈ میں جواب دیں گے۔ اس لئے بتلاؤ کیا رائے ہے؟ اس پر احباب نے کہا کہ جو آپ کا فیصلہ ہو گا وہی ہو گا۔ اس پر حضرت جی مدظلہ نے فرمایا، ہمارے یہاں مذکرہ والی کوئی جماعت نہیں ہے۔ حسب سابق مسجد و ارجماعت کے طور پر محنت کر

اسی ضمن میں حضرت مولانا کی طرف سے لکھے جانے والے ایک مکتوب کا اقتباس

یہ ہے -

(پاکستان میں) مذاکرے کی جماعت کے بارے میں گفتگو ہوئی اور پھر یہ قرار پایا کہ یہ مذاکرے کی جماعت کو روک دیا جائے کہ اس سے مالک کے اندر دو ذہن بنتے ہیں۔ اور یہ بڑا نقصان ہے۔ نیز یہ کہ ہمارا کام جو ہمارے بڑے جس پنج سے تجویز کر گئے۔ اور اس پر محنت فرما گئے۔ اسی پر جمنا ہے۔ اپنی طرف سے کوئی نئی چیز پیدا نہیں کرنی ہے کیونکہ ہم میں نہ پہلوں جیسا تقویٰ ہے، نہ اخلاص ہے، نہ امت کا درد ہے۔ اگر ہر فائدہ کی چیز کو شامل کیا جاتا رہے گا تو بہت بڑے فتنے کا اندیشہ ہے

بدعت کی ابتدا ایسے ہی ہوتی ہے کہ کسی چیز کو سود مند فائدہ مند سمجھ کر شروع کر دیا جاتا ہے۔ پھر وہ چیز رفتہ رفتہ ایک رسم بن جاتی ہے۔ اللہ جل شانہ ہماری اور ہمارے اس کام کی شش جہت سے حفاظت فرمائے۔ آپ کی کوشش سے جہاں وہ مذاکرات کی جماعت جس جس جگہ جاری ہوئی ہے ان لوگوں کو بھی اس طرف متوجہ فرمائیں۔ فقط والسلام

محمد انعام الحسن بقلم محمد غزالی لہ

اسی طرح بلجیم جیسے دور دراز ملک کے احباب نے جب مذاکرہ کی جماعت کے متعلق وضاحت چاہی تو آپ نے ان کو جواب میں ذیل کا مکتوب تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ

من محمد انعام الحسن، الی اصحاب بلجیکا، وفقنا اللہ، وایاکم لما یحب یرضاه۔
السلام علیکم ورحمتہ اللہ وبرکاتہ۔ نحن کلنا بخیر و نرجوان تکونوا بخیر فقد
جاءتنا رسالتکم الکریمتا واخبرنا الاخ مصطفی النوحی ان هولاء الاحباب عشرون
نفرا کانوا مشکلین الی دول مختلفتے و لکنہم منتظرون لفصل المشورة فی خروجہم

لہ مکتوب بنام الحاج حافظ محمد پیل صاحب انگلینڈ۔ محرمہ ۲۳، جمادی الثانی ۱۴۱۵ھ، ۲۸ نومبر ۱۹۹۳ء

بشکرہ کرنل امیر الدین صاحب۔

الى باكستان فتشاورنا ونرى انه ليس في جهدنا جماعة، باسم جماعة العذكرة ولكنها
جماعة كل مسجد حسب السابق واعمال جماعة المسجد الخروج كل واحد
لثلاثة ايام شهريا والقيام بحلقة التعليم في المسجد وحلقة التعليم في البيت
يوميا والامراغ ساعتين ونصفا يوميا والقيام بالمجولتين اسبوعيا والاذكار والتلاوة
وليكن البيان حول ست صفات حسب السابق - والسلام عليكم وعلى من لديكم
فقط محمد انعام الحسن (الكاتب) محمد احسان الحق - 15 نوفمبر سنة 1401هـ

اتفاق واتحاد اور اجتماعیت

یہ تینوں چیزیں اپنے اندر جس قدر اہمیت و
افادیت رکھتی ہیں۔ حضرت مولانا ان سے
خوب واقف تھے اور سمجھتے تھے کہ دعوت کے اس وسیع اور عالمی کام کے لئے اتفاق و
اتحاد اور اجتماعیت کی حیثیت شہ رگ کی سی ہے۔ چنانچہ کام کرنے والوں کو اپنی
تحریر و تقریر کے ذریعہ برابر اس طرف متوجہ رکھتے تھے کہ ہماری کسی بے اصولی یا جذبہ
انانیت سے ہماری صفوں میں انتشار نہ ہونے پائے۔ بسا اوقات اپنے خدام اور اہل تعلق
کی بڑی سے بڑی بے عنوانی کو نظر انداز فرمادیتے۔ لیکن جہاں کسی رخ سے فتنہ یا انتشار کی
بات سامنے آتی، وہاں کسی طرح کی مداہنت یا خاموشی گوارا نہیں تھی۔

حضرت مولانا گذشتہ کئی سالوں سے مختلف ممالک کے پرانے کارکن اور مختلف مراکز کی
اہل شوریٰ کو آپس کے اتفاق و اتحاد اور مشوروں میں اپنی رائے پر خدا اور مہٹ دھرمی سے
بچنے پر بڑی قوت کے ساتھ متوجہ فرما رہے تھے۔ ہندوستان، پاکستان اور بنگلہ دیش کے
اہم اجتماعات کے موقع پر تو آپ اپنا دل کھول کر رکھ دیتے تھے۔ اپنی نجی مجلسوں میں بار بار
فرماتے تھے کہ موجودہ زمانہ کی یہودیت و نصرانیت ہمارے اندر کے اتحاد و اتفاق کو توڑنے
پر تلی ہوئی ہے اور دعوت کی اس عظیم و وسیع محنت پر اگر دشمنان اسلام کی طرف سے کوئی
کاری زد پڑے گی تو وہ صرف یہ ہوگی کہ آپس میں بے اعتمادی اور انتشار و خلفشار پیدا
کر دیا جائے گا۔ اسی لئے آپ کسی موقع پر بھی اس خطرہ سے آگاہ کئے بغیر نہیں رہتے تھے۔
آپ کے ذہن میں اتحاد و اجتماعیت کا جو عظیم تصور تھا اس کا اندازہ ذیل کے ...

ارشادات و فرمودات سے لگایا جاسکتا ہے۔

دنیا بھر کے انسانوں میں جوڑ اور اجتماعیت کیسے پیدا ہو؟ اس کی صرف ایک ہی شکل ہے کہ تمام انسان اپنے رب سے جڑ جائیں۔ رنگ و نسل اور قومیت اور علاقائیت کی بنیاد پر انسانی جوڑ ہرگز وجود میں نہیں آسکتا۔ اس کی وضاحت کرتے ہوئے ایک مرتبہ فرمایا اجتماع قلوب تقریروں اور تدبیروں سے نہیں ہوتا بلکہ یہ تو دوسروں کی خوبیاں دیکھنے اور اپنے عیوب دیکھنے سے ہوتا ہے خوبیاں دیکھنے کے لیے دوسرے کی ذات ہو اور عیوب دیکھنے کے لیے اپنی ذات ہو، جو اس طرح چلے گا وہ ایک دن سراپا خوبی بن جائے گا۔ جس طرح اللہ پاک نے بدن کو مختلف اعضاء سے بنایا ہے اسی طرح انسانوں کو مختلف طبقات میں بنایا ہے۔ کوئی امیر ہے کوئی غریب ہے۔ کوئی کالا ہے، کوئی گورا ہے وغیرہ وغیرہ۔ اور ان سب طبقات کی کامیابی جوڑ میں رکھی ہے۔ اگر انسانوں میں جوڑ ہوگا تو کامیاب ہوں گے۔ اور توڑ ہوگا تو ناکام ہوں گے مگر جوڑ بھی اگر ترتیب کے ساتھ ہو تو کامیاب ہوں گے۔ گھڑی کے پرزے اگر ترتیب کے ساتھ جڑے ہوں گے تو فائدہ ہوگا اور گھڑی چلے گی ورنہ بند رہے گی۔

آج لوگ رنگ نسل اور قومیت کی بنیاد پر جڑے ہوئے ہیں۔ ہر ایک چاہتا ہے کہ جوڑ ہو جائے۔ ہر آدمی اتفاق و اتحاد کو اچھا کہتا ہے لیکن اگر غور سے دیکھا جائے تو باپ بیٹے میں، بھائی بھائی میں، امیر غریب میں، ملک ملک میں جوڑ نہیں ہے۔ اور اگر کسی عرض کے تحت لوگ جڑ بھی گئے تو بس اسی وقت تک جڑے رہیں گے جب تک کہ عرض پوری نہ ہو۔ جب عرض پوری ہو گئی تو جوڑ بھی ختم ہو جائیگا اور اگر یہ محسوس ہو کہ عرض پوری نہیں ہوتی تب بھی جوڑ ختم ہو جائے گا۔ تو کیا وجہ ہے کہ جوڑ نہیں ہوتا؟ اس کی وجہ یہ ہے کہ ایک آدمی ایک اسکیم بناتا ہے اور یوں چاہتا ہے کہ سب میرے کہنے پر جڑ جائیں اور نہیں ہو سکتا۔ اس لئے کہ انسانوں کے مختلف طبقات ہیں اور ان کی مختلف اعزازیں ہیں۔ اگر امیر امیر جڑ جائیں تو یوں کہیں گے کہ کام زیادہ لو اور تنخواہ کم دو اور اگر غریب غریب جڑ جائیں تو وہ یوں کہیں گے کہ ہم تنخواہ زیادہ لیں گے اور کام کم کریں گے تو اپنے اپنے جذبات پر

چلنے کی وجہ سے جوڑ نہیں ہو سکتا۔“

اس لئے اب جوڑ کا صرف ایک ہی راستہ ہے کہ سب اللہ سے جڑ جائیں۔ انسانوں کا انسانوں پر جڑنا بہت مشکل ہے اس لئے کہ ان میں سے ہر ایک فائدہ لینا چاہتا ہے اور اللہ کو فائدہ کسی سے لینا نہیں۔ اللہ تو سب کو فائدہ پہنچانے والے ہیں۔ اور اللہ سب کے ہیں اور سب کو دینے والے ہیں۔ اور دینے والے پر سب جڑ جائیں گے۔ اللہ اکبر کی صدا لگا کر سب کو مسجد میں لے آؤ اور اللہ پر جوڑو۔ اللہ پر سب جڑ جائیں گے۔ اگر انسان کو انسان سے جوڑنا ہے تو حضور اکرم صلی اللہ علیہ وسلم کے طریقے پر لانا پڑیگا اور حضور پاک علیہ الصلوٰۃ والسلام کی روحانیت والی دعوت ہر ایک کو جوڑ دے گی۔“ لے ایک مرتبہ اجتماع رائے رائونڈ کے موقعہ پر ترکی سے آنے والے دعوتی اجاب نے وہاں کے حالات مشورہ میں رکھے تو اس پر فرمایا کہ اجتماعی کاموں میں ہر قسم کے آدمی بھلے اور برے سبھی ہوتے ہیں ان کے ساتھ مل کر نبھاتے ہوئے کام کیا جائے۔ حدیث میں ہر بھلے برے کے ساتھ نماز پڑھنے کو کہا گیا ہے۔ یہ نہیں کہ نماز جماعت سے الگ ہو جائیں۔ جہاد کے لئے بھی ایسا ہی حکم ہے۔ سب سے پہلی ضرورت آپس کے اتحاد و اتفاق کی ہے، ٹھان لو کہ اتفاق رہے گا۔ اختلاف تو ہوتا ہی ہے۔ بڑے بڑے صحابہ کرام میں ہوا لیکن خلاف نہیں ہوا۔

۲۴ مارچ ۱۹۸۷ء میں پرانوں کے جوڑ میں ایک دوسرے کے حقوق کو ادا کرنے اور اس کے نتیجے میں آپس میں جوڑ پیدا ہونے کو اس طرح سمجھاتے ہیں۔

”نبی پاک علیہ الصلوٰۃ والسلام کا ارشاد ہے کہ آپس میں حسد نہ کرو بھائی بھائی کی طرح رہو، ہر ایک کو اپنی ذمہ داری پوری کرنی چاہئے۔ اور ہر ایک کے حقوق پورے کرنے چاہئیں۔ اگر یہ بات ہم میں ہوگی تو ہم میں آپس میں جوڑ ہوتا چلا جائے گا۔ اور اگر ہم اپنی ذمہ داری پوری نہیں کریں گے تو آپس میں پھٹن ہوتی چلی جائے گی اور یہی اس

لے بموقعہ مشورہ اہل جنوب درمکز نظام الدین

امت کا عذاب ہے۔ خدائے پاک بغض سے حسد سے کینے سے، اور دل کی پھٹن سے ہماری حفاظت فرمائے۔“ آمین۔

حضرت مولانا کے نزدیک کسی بھی قسم کا انتشار و خلفشار دین کی جڑوں کو کاٹنے کا ذریعہ ہے اور انسانیت و خود پسندی اجتماعیت کے لئے ستم قاتل ہے۔ اجتماعیت جتنی مضبوط ہوگی اتنا ہی دین مضبوط ہوگا۔ اس سلسلہ میں ایک مرتبہ کارکنان ہند کے اجتماع (منعقدہ ۲۱ مارچ ۱۹۸۲ء) میں ارشاد فرمایا:

”ایمان و یقین کی یہ محنت جو آج عالم کے چپہ چپہ پر ہو رہی ہے یہ کوئی اپنے گھر کا کام نہیں ہے اور کوئی دنیا کا کام نہیں ہے، یہ اللہ کا کام ہے۔ اور آخرت بنانے کا کام ہے۔ دین کی جڑیں کاٹنے والی چیز انتشار ہے۔ میں امیر بنوں، میری بات چلے، میں اگرچہ حقیر فقیر لیکن میری بات کیوں نہیں مانی گئی۔ یہ سب انتشار پیدا کرنے والی چیزیں ہیں۔ شیطان کا سب سے بڑا ہتھیار انتشار اور افتراق ہے۔ اجتماعیت جتنی ہوگی۔ کام کی جڑیں اتنی ہی مضبوط ہوں گی۔“

حضرت مولانا اس اتفاق و اتحاد اور اجتماعیت کی اہمیت صرف دعوت و تبلیغ ہی میں نہیں بلکہ امت کے ہر طبقہ میں ضروری محسوس فرماتے تھے۔ چنانچہ ایک موقع پر جب کہ ایک علمی ادارہ میں انتشار و خلفشار سخت خطرناک شکل اختیار کر گیا تھا، ایک صاحب کو ان کے مکتوب کے جواب میں تحریر فرمایا۔

”آج امت میں ایسا افتراق ہے کہ ایک دوسرے کی ٹوپی اچھالنے کی فکر میں ہیں ہم امت کے تمام طبقات میں کام کرنے کی کوشش کر رہے ہیں۔ کسی کی منقبت و مذمت میں زبان نہیں کھولتے۔ کیونکہ ہر شوق میں کسی نہ کسی کی دجوبئی یا دل آزاری ہوتی ہے۔ اس لئے ہم سکوت ہی کو اپنا وطیرہ بنائے ہوئے ہیں۔ حق تعالیٰ شانہ امت میں اتفاق و اتحاد اور ایک دوسرے کی قدر دانی نصیب فرمائے۔ نکتہ چینی اور عیب جوئی سے حفاظت فرمائے۔“

غالباً آپ کے علم میں ہوگا کہ ہمارے اس دینی کام میں ایک مستقل نمبر ”اکرام“ ہے

اس لئے ہم تو ہر مسلمان کے اکرام کو اہم جانتے ہیں اور خصوصاً وہ حضرات جو دین کا کسی بھی لائن سے کام کر رہے ہوں۔ وہ تو اور زیادہ قابل اکرام ہیں۔ جس میں کسی بھی فرد کی خصوصیت نہیں ہے۔ اللہ تعالیٰ پوری امت میں اس اکرام کے ذریعہ محبت فرمائے۔
 فقط والسلام بندہ انعام الحسن۔ بقلم خالد ملہ

موافق اور مساعد ماحول میں کام کرنا اتنی بڑی ہنرمندی نہیں ہے

ناموافق جگہوں میں کام کا طریقہ

جتنا کہ ناموافق اور مخالفانہ ماحول میں اپنے اصول اور سنج کی حفاظت کرتے ہوئے کام کرنا ہنرمندی ہے۔ کام کرنے والے کی استعداد اور صلاحیت کا بہترین اندازہ بھی ایسے ہی موقع پر ہوتا ہے۔ اسی لئے حضرت مولانا اپنی مجالس میں بار بار فرمایا کرتے تھے کہ ماحول کی ناموافقیت اور مخالفت سے گھبرانا نہیں چاہئے۔ اس لئے کہ کرنے والی ذات صرف اللہ جل شانہ کی ہے اور وہ جب کرنے پر آتے ہیں تو اصنام سے بھی توحید ظاہر ہو جاتی ہے۔ اور باطل کے نقشوں سے حق کی آواز اٹھنے لگتی ہے۔

مرکز نظام الدین سے اطراف عالم میں جانے والی جماعتوں کو چونکہ ہر جگہ یکساں ماحول نہیں ملتا۔ کہیں مخالفت۔ ہوتی ہے۔ کہیں مسجد میں قیام کی ممانعت ہوتی ہے اس لیے ایسے ماحول میں اگر کام کرنا پڑ جائے تو حضرت مولانا کی اولین نصیحت اور تاکید یہ ہے کہ حتی الامکان نرمی کی جائے۔ اگر مخاطب اپنے سخت رویہ پر جما رہے تو پھر خاموشی اختیار کر لی جائے۔ کیونکہ جو ابی طور پر سخت رویہ یا مناظرہ و مباحثہ اس راہ میں نقصان دہ ہے چنانچہ ایک موقع پر فرمایا: ”جماعت میں نکل کر اپنی بات کو نرمی سے سمجھاؤ۔ بات میں سختی لانے سے بچنا ہے اپنے بھائیوں کو ایسے طریقہ سے اس کام پر لانے کی کوشش کرنا ہے جس سے وہ آجائیں۔ نرمی سے ان کی خوشامد کریں۔ یہ نہیں کہ ان کو وحشت ہو جائے اگر وہ سختی کریں تو مجلس کو خوبی کے ساتھ ختم کر دو۔ یہ نہیں کہ تم بھی سختی پر آ جاؤ۔ خود سختی نہ کرو، نرمی سے سمجھاؤ،

لے مکتوب بنام اشفاق الرحمن صاحب دہلی

رسول پاک صلی اللہ علیہ وسلم کو بھی اللہ تعالیٰ نے نرمی برتنے کا حکم دیا تھا :
 ایک مرتبہ خود حضرت مولانا نے اپنے مخاطب کا ایسا ہی طرز و رویہ دیکھتے ہوئے اپنی مجلس
 برخواست کر دی تھی۔ حافظ محمد یوسف صاحب (ٹانڈہ چھرولی) یہ واقعہ اس طرح بیان
 کرتے ہیں۔

” ملک شام کی ایک ذمی و جاہت سرکاری شخصیت حضرت جی رحمۃ اللہ علیہ سے
 ملاقات کے لئے مرکز نظام الدین آئی۔ حضرت کو اطلاع کی گئی۔ حضرت فوراً اپنے حجرہ سے
 تشریف لائے۔ ان سے ملاقات و مزاج پرسی کے بعد حضرت نے ان کو دعوت دی۔
 نبی اکرم صلی اللہ علیہ وسلم اور صحابہ کرام رضوان اللہ علیہم اجمعین کی محنتوں اور قربانیوں کا
 خوب ذکر فرمایا۔ مولانا عبید اللہ صاحب بلیا وی ترجمان تھے۔ حضرت جی اردو میں فرما رہے
 تھے اور مولانا اس کی عربی کر رہے تھے۔ میں بھی اس مجلس میں موجود تھا۔ لیکن وہ
 صاحب حضرت جی کی ہر بات کاٹ دیتے، یا اس پر اعتراض کر دیتے۔ یہ رنگ دیکھ کر
 حضرت جی نے مولانا عبید اللہ صاحب سے فرمایا کہ ان سے یہ پوچھو کہ یہ کام کیسا ہے، جو ہم
 کر رہے ہیں؟ ان صاحب نے کہا کہ کام تو بہت اچھا ہے۔ اس پر حضرت جی نے مولانا
 عبید اللہ صاحب سے فرمایا کہ ”بس یہیں چھوڑ دو۔ اور یہ جملہ کہہ کر اپنی بات ختم کر دی۔“
 دعوت و تبلیغ کی تمام محنت اور ترتیب مسجد سے چلتی ہے۔ اب اگر کسی مسجد کا کوئی
 ذمہ دار متولی وغیرہ بیان کرنے سے منع کر دے تو ایسے موقع پر کیا کیا جائے۔ حضرت
 مولانا اس مشکل کا حل اس طرح بیان فرماتے ہیں :

” اگر کسی مسجد میں متولی بیان کرنے سے منع کرے یا اس کا خطرہ ہو تو بھی انہی کو
 حکمت سے دعوت دی جائے۔ بجائے بیان کی اجازت لینے کے دین کی دعوت دیں اگر
 وہ اسے قبول کرے تو ایسے میں اجازت خود بخود ہو گئی۔ اور اگر وہ بالکل روک دے تو
 پھر صبر نہ کرے، بلکہ دوسرے مسجد میں کام کرے۔“

ریل میں اذان باواز بلند دینے یا نہ دینے کے متعلق جب حضرت مولانا سے دریافت
 کیا گیا تو آپ نے موقع و محل کی رعایت کا مشورہ دیتے ہوئے فرمایا کہ :

ریل میں اذان زور سے دینے کے بارے میں کوئی کلیہ نہیں۔ بعض مرتبہ زور سے اذان دینے سے دینی فضا بنتی ہے تو وہاں زور سے دیں۔ اور بعض مرتبہ صبح کے وقت لوگ اگر نیند میں ہوں تو اس موقع پر زور سے اذان دینے سے اغیار کی نیند میں خلل پڑ کر وحشت کا سبب بن سکتا ہے تو اس موقع پر آہستہ اذان دیں۔

غرض موقع و محل کو دیکھ زور سے یا آہستہ دے۔ لہٰذا
ناموافق جگہوں میں اگر کسی ناجائز کام پر مجبور کر دیا جائے یا کسی عہدہ و منصب کے قبول کرنے پر اصرار کیا جائے۔ تو ایسے موقع کے لئے ایک جامع نصیحت کے طور پر تحریر فرماتے ہیں:

”ہمارے کام کرنے والے حضرات بجائے متولی یا صدر بننے کے کیسوئی سے اپنی محنت کے کام میں لگے رہیں، یہ زیادہ مفید ہے۔ صدارت وغیرہ کے لئے اور لوگ ہیں۔ ہمیں کیسوئی سے اپنے کام میں لگے رہنا ہے۔“

بعض مجبوروں میں اگر کسی ناجائز کام پر مجبور کیا جائے تو ایسے موقعوں پر دو باتوں کا خیال رکھا جائے۔ ایک تو یہ کہ امر الہی نہ ٹوٹے، کہ اس کا ٹوٹنا بھی غلط ہے۔ دوسرے یہ کہ کسی قسم کا فساد یا اختلاف برپا نہ ہو۔ امر الہی کے پورا کرنے میں اگر فساد برپا ہو گیا تو بھی یہ غلط ہے اب بیچ کی راہ اس موقع پر خوب کڑھن اور سکر سے اللہ تعالیٰ نکلتے ہیں، جو متعین کر کے نہیں بتائی جاسکتی۔“

علم و مطالعہ کا اچھا ذوق رکھنے والے ایک ذی علم رجو متعدد کتابوں کے مصنف بھی ہیں، کو اپنے ملک میں دعوتی کام کرنے والے بعض نوجوان ساتھیوں کی کچھ عملی کوتاہیوں اور تقریری خامیوں کا احساس ہوا۔ اور پھر انہوں نے ماحول کی ناموافقت اور عدم مساعدت کی بنا پر تبلیغی اجتماعات میں شرکت سے کیسوئی حاصل کرتے ہوئے اپنے تفصیلی مکتوب کے ذریعہ حضرت مولانا کو اس کی اطلاع بھی کر دی۔ حضرت مولانا نے جو جواب ان کو تحریر فرمایا

لہٰذا اقتباس مکتوب بنام مولانا محمد صالح صاحب برما۔

اس کی نقل یہاں پیش کی جاتی ہے۔

کام کرنے والوں میں کمی اور پھر اس کمی کا احساس اور اس کا تدارک، یکسوئی اور گوشہ تنہائی میں بھی عافیت کا نہ ملنا اور فتنوں کا وہاں تک پہنچ جانا کام کو صحیح بیخ پر لانے کی فکر و تدبیر، اپنی نااہلیت کا استحضار اور کسی پرخطر وادی سے اپنے گزرنے پر متکرم و تشویش، یہ سب اس مکتوب کے حکمت اور بصیرت سے بھرپور نکات ہیں اور جن سے صرف اہل حکمت اور اہل بصیرت ہی محفوظ اور منتفع ہو سکتے ہیں۔ اس مکتوب گرامی کی نقل یہ ہے:

” بسم اللہ الرحمن الرحیم

بنگلہ والی مسجد ۲۵ محرم ۱۴۱۵ھ، ۶ جولائی ۱۹۹۴ء۔

مکرم و محترم، زادت عنایا تکم۔ السلام علیکم ورحمۃ اللہ وبرکاتہ!
کل ہی ڈاکٹر خالد صدیقی کے بدست گرامی نامہ نے مشرف فرمایا۔ جو بات آپ نے تحریر فرمائی وہ صحیح ہے۔ اس کا احساس بھی ہے اور اس کے تدارک کی صورتیں بھی اختیار کی جا رہی ہیں۔ اللہ جل شانہ عم نوالہ خیر کی صورتیں پیدا فرماوے۔
اور آپ نے جو اپنے لئے یکسوئی تجویز فرمائی ہے یہ اپنے دیگر مشائخ کا راستہ ہے۔ ہمارے حضرت جی رحمۃ اللہ علیہ اور دیگر مشائخ کا یہی اختلاف تھا۔ دیگر مشائخ کا رویہ یہ تھا کہ اب زمانہ اصلاح کا نہیں رہا ہے۔ بس ایک گوشہ کے اندر پڑے رہیں۔ لیکن ہمارے حضرت جی نور اللہ مرقدہ کا ارشاد عالی یہ تھا کہ اب فتن اتنے کثیر ہیں کہ تنہائی کی کوٹھری میں بھی گھسے چلے جا رہے ہیں اسلئے سیدہ سپر ہونے کی اور ہمت سے کام کرنے کی ضرورت ہے۔ ورنہ تنہائی میں بھی محفوظ نہیں رہ سکیں گے۔ یہی آپ سے عرض ہے کہ گوشہ تنہائی اختیار کرنے میں اگرچہ عافیت نظر آتی ہے لیکن اس میں بھی عافیت دشوار ہے۔ اس لئے ہمت کی بات یہ ہے کہ تمام باتوں کو برداشت کرتے ہوئے صحیح بیخ پر لانے کی فکر فرماتے رہیں۔ اللہ جل شانہ و عم نوالہ ہمارے ہاتھوں اس نعمت کو ناکام نہ فرمائے۔ بلکہ اپنے فضل کا معاملہ فرما کر آلائشوں سے اس کی حفاظت فرمائے۔

نیز گزارش ہے کہ الحمد للہ پورے عالم میں اب اس کام کا استقبال ہے اور نوجوان طبقہ

بھی متوجہ ہو رہا ہے جن میں جوش زیادہ ہوتا ہے اور جوش کم ہوتا ہے۔ اس کیلئے دعا بھی فرماویں۔ اور جہاں تک ہو سکے معاونت سے دریغ نہ فرمائیں۔ بس اللہ جل شانہ ہی کار ساز میں اور حفاظت فرمانے والے ہیں۔ اور بندہ اپنے لئے بہت ہی دعاؤں کا محتاج ہے۔ کیونکہ بہت پرخطر وادی سے گذر رہا ہے۔ امید ہے کہ میری گزارش گرائی کا سبب نہ ہوگی۔ فقط والسلام

محمد انعام الحسن

بقلم محمد غزالی علیہ

جماعت میں نکلنے والوں کو نصائح و ہدایات

مرکز نظام الدین سے
جماعتیں چونکہ روزانہ

نکلتی ہیں اور ہر جماعت میں نئے نئے افراد ہوتے ہیں اس لئے اہتمام سے ان کو ہدایات دی جاتی ہیں۔ حضرت مولانا جماعتوں میں جانے والے افراد کو روزانہ ہی ہدایات دے کر اور دعا فرما کر رخصت کیا کرتے تھے۔

ایک موقع پر حضرت مولانا کی خدمت میں یہ تمام ہدایات تحریری طور پر مرتب کر کے پیش کی گئیں اور حضرت مولانا نے انہیں ملاحظہ فرما کر ان کی منظوری دی۔ یہاں اسی تحریر کو قدرے اختصار کے ساتھ پیش کیا جاتا ہے۔

جماعتوں کیلئے روانگی کی ہدایات

روانگی | یہ ذہن بنایا جائے کہ سیکھنے کے جذبہ سے نکلیں، جن لوگوں میں جائیں ان سے پر شفقت اور ترحم کے جذبہ کے ساتھ جائیں۔ آزاد زندگی چھوڑ کر امیر کے تابع ہو کر امیر کی مان کر وقت گزارنے کی نیت سے جائیں۔ جس طرح نماز میں امام کی مان کر عمل کرتے ہیں۔ اسی طرح امیر کی مان کر وقت گزاریں۔ امیر کو یہ سمجھایا جائے کہ مامورین کا وقت اور مال امانت سمجھ کر صحیح وقت گزاروانے کا مشکر کریں۔ ترغیب سے کام لیں۔

۱۰ عطیہ مکتوب جناب بھائی محمد خالد صاحب صدیقی علی گڑھ۔

ڈانٹ ڈپٹ کریں۔ امارت ذمہ داری ہے عہدہ نہیں۔ سفر میں کس طرح گزاریں، یہ سنبھایا جائے۔

نگاہ کی حفاظت ہو، اللہ کا ذکر ہو، آپس میں دُور کی جوڑی بنا کر سیکھنے سکھانے میں وقت گزاریں۔

بستی میں داخل ہوں تو خدا کی جناب میں اپنے ضعف کا اظہار اور خدا سے مدد مانگ کر بستی میں داخل ہوں، سنت طریقے سے مسجد میں داخل ہوں۔ دو رکعت تہمتہ المسجد پڑھیں یہ مسجد کا حق ہے۔ اگر وقت مکروہ نہ ہو۔ ساتھیوں کو جوڑ کر مشورہ کریں۔ اس کا فکر کریں کہ بستی کے ہر مرد و عورت کے لئے اللہ ہیں خیر کا ذریعہ بنا دے۔
دینی اور دنیوی لائن کے بڑوں سے ملاقات کریں۔

دینی لائن کے بڑے | دینی لائن کے بڑوں سے بات اس طرز سے کریں کہ آپ بڑے ہیں ہم چھوٹے ہیں۔ بشاشت دیکھیں، تو کارگزاری سنائیں، دعا کے لئے کہیں، مقصود متوجہ کرنا ہے۔

باثر یا خواص | کو ذمہ داری کا احساس دلائیں کہ آپ کے تعاون سے لوگ ہمارے ساتھ جڑیں گے۔ اس کا اجر خدا آپ کو دیں گے، ان کو ذریعہ بنائیں۔ اپنے کام میں ان کا تعاون حاصل کرنے کی کوشش کریں۔

تعلیمی گشت | تعلیم کا حلقہ قائم کریں۔ تعلیمی گشت کریں، کھانے کا نظم کریں، برتن ساتھ ہوں، صورت سوال سے بچیں، کوئی دعوت کرنے آئے تو اس کے جذبہ کی قدر کریں، کام میں جوڑیں، قریب کریں، کام کا نفع دیکھیں، اگر قبول نہ کرنا ہو تو مناسب طریقے سے عذر کر دیں۔ اپنے اندر اکڑ اور تکبر نہ آئے۔

ظہر کا وقت | نماز کے بعد مقامی لوگوں کو ٹھہرا کر ساتھ دینے کے لئے آمادہ کریں کہ ٹھہر جائیں۔ اگر نہیں ٹھہر رہے ہیں تو گشت کا وقت بتلا کر اس وقت آنے پر آمادہ کریں۔ ان کے سامنے عمومی گشت کا مشورہ بھی ہو۔ پھر اپنی تعلیم کریں۔ بستی والے شریک ہو جائیں تو جوڑ لیں۔ ورنہ عمومی گشت کا وقت بتلا کر

اس وقت آنے پر آمادہ کریں۔
 اگر گشت مغرب کے بعد ہے تو عصر کے بعد دو، دو تین، تین مقامیوں
بعد عصر کے ساتھ جماعتیں بنا کر گشت کی تیاری کیلئے بھیجیں بقیہ کو ترغیب دیکر
 ذکر میں بٹھائیں۔

ناز مغرب کے بعد فکر سے اعلان ہو، گشت کی ترغیب دے کر تیار کیا
 جائے۔ بہتر ہے کہ اپنے ساتھی و پیچھے بیٹھیں اور ان کو آگے بٹھائیں۔
بعد مغرب عشاء کے بعد تک وقت دینے کے لئے آمادہ کریں، تیار نہ ہوں تو قربانی پر آمادہ
 کریں، اس پر بھی تیار نہ ہوں تو جلد اپنے تقاضے پورے کر کے آنے پر آمادہ کریں۔
 اور یہ کہیں کہ جو بلے اسے مسجد میں بھیجیں، منکر مند بنائیں، داعی بنا کر بھیجیں، تیار شدہ
 جمع سے پہلے عمومی گشت کے لئے جماعتیں بنائیں۔ ضرورت ہو تو بہتر ہے کہ خصوصی گشت کے
 لئے جماعتیں بنائیں، ان کا حق سمجھ کر مسجد میں لانے کی کوشش کریں، دو تین آدمی ذکر و دعا
 کے لئے بٹھائیں۔ ایک دو آدمی مسجد میں آنے والوں سے بات کر کے انہیں اعمال میں
 جڑنے کے لئے آمادہ کریں۔ ایک آدمی دعوت دینے کے لئے بٹھائیں جو بقیہ جمع کو
 دعوت کی باتیں سمجھائے۔

ایک آدمی مقامی ہو جو لوگوں کو متوجہ کرے کہ یہ اللہ کے بندے اللہ
گشت کے لئے تمہارے پاس آئے ہیں، اپنے کام کو چھوڑ کر ان کی بات سنو

اس بنیاد پر کریں کہ ایمان کی دولت بڑی مایا ہے۔ اسی پر دوزخ سے
بات نجات ملے گی۔ جنت حاصل ہوگی۔ مسجد میں اسی کی بات ہو رہی ہے ہم
 تمہیں لینے آئے ہیں، مسجد میں چل کر بات سن لو۔ دین پر چلنے میں مسلمان کا نفع ہے اور
 دین پر نہ چلنے میں نقصان ہے۔

گشت، ایمان کی تحریک پیدا کر کے نماز کی تقریب پر اذان سے پہلے ہر بالغ مرد کو
 مسجد میں جمع کرنے کی محنت ہے۔ مناسب ہو تو کلمہ بھی سنا جاسکتا ہے۔ ایمان کی
 دولت بڑی مایا ہے۔ آگ کے ذرے کی طرح ہے اسے بھڑکا کر شعلہ بنایا جاسکتا ہے

ایمان کا احساس ہو جائے تو ولی بن سکتا ہے۔

ترجم کے جذبے سے جائیں کہ اللہ کے بندے اللہ کے گھر میں آئیں گے اللہ کے حکموں پر چلیں گے۔ اللہ ان پر رحم کرے گا تو ہم پر بھی رحم کرے گا۔

نیت

اعلان: بہتر ہے معاملہ کا کوئی با اثر آدمی کرے، ورنہ خود کریں۔

دین پر چلنے میں مسلمان کا نفع ہے۔ دین پر چلنے کا موقع موت سے پہلے

بیان

ہے، جی چاہی تھوڑ کر رب چاہی زندگی گزارنے کے لئے یہ دین ہے۔

اللہ پاک نے جو پاکیزہ طریقہ حضور صلی اللہ علیہ وسلم کو دے کر بھیجا ہے۔ اس کی پابندی کر کے زندگی گزارنا یہ دین ہے۔ اللہ کے راستے میں نکلیں گے۔ چھ نمبروں کی مشق

کریں گے تو اسکے ذریعہ اللہ پاک پورے دین پر چلنے کی توفیق دیں گے۔ اس سے متاثر نہ

ہو کہ لوگ کیسے نکلیں گے تشکیل کرو۔ چلہ تین چلہ کے لئے تیار کرو، رات کو اٹھ کر دعا

مانگیں۔ صبح کو موجود ہوں تو آمادہ کرو کہ جلدی سے تیار کر کے آجائیں اور نکلیں ورنہ گشت

کر کے نکالیں۔

تعلیم حضور صلی اللہ علیہ وسلم کے کلام کا احترام ہمیں دوسروں کی طرف متوجہ نہ ہونے دے۔ متوجہ کرنے کے لئے دو چار باتیں کہدی جائیں۔ فضائل کے ذریعے

دین کی سچی طلب پیدا ہو جائے۔ طلب صادق عمل پر ڈال دیتی ہے۔ علم اور عمل میں جوڑ

پیدا ہو جائے، اس طرح پڑھیں کہ سننے والوں کے دل لے لیں۔ اپنی بات نہ ملائیں۔

اللہ اور رسول کے کلام سے متاثر کرنا ہے۔ اگر کوئی لفظ یا عبارت ایسی آجائے کہ جس

کے بارے میں اندازہ ہو کہ جمع نہیں سمجھا ہے تو اسے آسان الفاظ میں سمجھا سکتے ہیں۔

عبارت کا یاد ہو جانا سمجھنا نہیں ہے۔ حدیث میں امر وہی ہے۔ سمجھنے کا معیار یہ ہے

کہ فضائل سن کر داعیہ پیدا ہو جائے۔ اور وعید سن کر اگر مبتلا ہو تو توبہ کرے اور خدا

نے بپار کھا ہو تو اور خشکی پیدا ہو جائے۔

قرآن کے حلقے عمومی حلقے میں صرف قرآن پاک ہو، ہر لائن کے اختلاف سے

بچنا ہے۔ مسلک کے اختلاف سے بچنا ہے۔ یکے کا احساس

دلانا ہے۔ سیکھنے کی ترغیب دینی ہے۔ رہبری کے طور پر ایک دو آیت روزانہ سکھانے
اہتمام کرنا ہے۔ نکلنے کے زمانہ میں۔ دودو کی جوڑی بنا دیں کہ باقی وقت میں سیکھیں۔
علماء سے مسائل معلوم کرنے کی ترغیب دینی ہے۔

یہ ذہن بنایا جائے کہ اللہ کے راستہ میں نکل کر جو مایا حاصل ہوئی ہے۔ اس
کی حفاظت اپنے مقام پر ان عملوں میں لگنے سے ہوگی۔ ورنہ یہ مایا آہستہ
آہستہ نکلتی رہے گی۔ حاصل ہونے کے بعد نکل جائے تو پھر اتنی مایا شاید دس گنا محنت
سے بھی حاصل نہ ہو۔

ایک یہ ہے کہ چلہ تین چلہ لگا کر فارغ ہو گئے اور ایک یہ کہ موت تک کرتے رہنے
کی نیت سے جاؤ اور موت تک کرتے رہنے کی ترتیب یہ ہے کہ اپنے مشغلوں کے ساتھ
اسے جوڑ کر، کرنے کی نیت سے جاؤ۔ ترتیب بنائیں گے تو بنا سکیں گے ورنہ موت آجائے گی
اور وقت ہاتھ سے جاتا رہے گا اس کی کوشش کریں کہ اللہ کے بندوں کو ہم سے کوئی
تکلیف نہ پہنچے۔

کام اونچا اور بہت نازک ہے۔ کتنی ہی احتیاط آدمی کرے مگر چوک
ہو جاتی ہے، مذاکرہ اسی لئے ہے تاکہ سب کو نفع ہو، نہ امتحان
مقصود ہے نہ غلطی نکالنا مقصود ہے، نہ کسی کو شرمندہ کرنا نہ کارنامہ بتلانا، یہ ذہن
بنا کر کارگزاری سنی جائے کہ اپنے اوپر محنت اور دوسروں کے اوپر محنت کیلئے
گئے تھے۔ خود کیا سیکھا۔ اوروں پر کیا محنت کی، اللہ کا یقین سیکھنے، نمازوں کو
جی لگا کر پڑھنے اور جاندار بنانے کی محنت کرنے گئے تھے۔ سفر میں وقت کیسے گذرا۔
بستی میں کس طرح داخل ہوئے۔ گشت کیسے کیا۔ دعوت کیادی، تعلیم کس طرح کی،
نقد جماعت نکالی کہ نہیں، مسجد وار جماعت بنائی یا نہیں؟

ان باتوں کو سن کر، ذہن بنا کر کام سمجھایا جائے کہ اس طرح کا کرتے تو زیادہ اچھا ہوتا۔
واپسی والوں کی تشکیل کی جائے کہ تین دن لگاتے ہوئے جاتیں۔
پہلے ہوتا تھا اب کریں یا نہ کریں، اپنی بستی کی مسجد میں جا کر ٹھہریں اور

جماعت نکال کر گھر جانے کی کوشش کریں۔ دوبارہ کب آئیں گے یا کب نکلیں گے۔
مقرر کر کے جائیں۔ نہ

جماعتوں کا قیام چونکہ مساجد میں ہوتا ہے۔ اس لئے مرکز کی جانب سے خصوصی
طور پر ان کو متوجہ کیا جاتا ہے کہ وہ اس پورے عرصہ میں مساجد کے قیام میں درج ذیل
امور کا اہتمام اور خصوصی طور پر خیال رکھیں۔

(۱) مسجد میں داخل ہوتے وقت پہلے بائیں پیر کا جوتا نکالیں، پھر داہنے پیر کا۔
لیکن مسجد میں پہلے دایاں پیر داخل کریں، پھر بائیں پیر اور مسجد میں داخلے کی ٹاپڑیں
اور اعتکاف کی نیت کریں اپنا سامان بستر وغیرہ اگر خارج مسجد کوئی کمرہ ہو تو اس میں
رکھیں ورنہ مسجد کے کسی کونے میں سلیقے اور ترتیب سے رکھیں کہ نمازیوں کو مزاحمت
پڑھنے اور آنے جانے میں تکلیف نہ ہو۔

(۲) مسجد کے نظام میں کوئی دخل نہ دیں، نہ امامت میں، نہ اذان میں اور نہ دیگر
انتظامی امور میں۔ مسجد کے قرآن پاک پڑھنے کے لئے جہاں رکھے ہوں، پڑھ کر اسی
ترتیب سے وہیں رکھ دیں، تسبیحات جہاں ٹنگی ہوں، پڑھ کر وہیں ٹانگ دیں۔

(۳) مسجد کی روشنی اور پنکھے وہاں معمول سے جتنی دیر استعمال ہوتے ہوں اس
سے فائدہ اٹھالیں۔ اگر بعد میں روشنی کی ضرورت ہو تو اپنی ٹارچ اور موم بتی کا انتظام
رکھیں۔ امام صاحب یا مسجد کے ذمہ داران اگر روشنی اور پنکھوں کے استعمال کی اجازت
دیدیں تو بھی حسب ضرورت استعمال کریں۔

(۴) مسجد میں کوئی موٹی چیز بچھائے بغیر آرام نہ کریں تاکہ سر کے تیل وغیرہ یا بدن سے
اگر کوئی چیز خارج ہو تو اس سے مسجد کا فرش اور صوفیں ملوث نہ ہوں۔ مسجد کی چٹائیوں
اور جانا زوں کو تکیہ اور بستر کے طور پر استعمال نہ کریں۔

(۵) مسجد سے متصل اگر کوئی جگہ کمرہ یا سہ دری وغیرہ ہو تو کھانا وہاں کھائیں۔

لے ملاحظہ فرمودہ حضرت مولانا ۲۳ محرم ۱۴۰۴ء مطابق ۲۸ ستمبر ۱۹۸۶ء۔

حتی الامکان مسجد میں کھانا نہ کھائیں۔ اگر مسجد سے متصل کوئی جگہ نہیں ہے اور مجبوراً مسجد ہی میں کھانا پڑے تو اپنی چادریں بچھا کر ان پر دسترخوان لگا کر احتیاط سے کھائیں کہ مسجد کا فرش ملوث نہ ہو۔

(۶) مسجد سے متصل مسجد کے ماحول یا اس کی چہار دیواری میں جہاں کھانا پکائیں تو صفائی کا پورا خیال رکھیں۔ دیواروں سے لگا کر چولہا اس طرح نہ بنائیں کہ کھانا پکانے سے دیوار سیاہ ہو جائے۔ سلیقے قرینے سے کھانا اس طرح پکائیں کہ کوئی بات نظروں کو بری نہ معلوم ہو۔ اسی طرح برتن وغیرہ دھونے میں مسجد کے غسلخانے اور وضو خانے وغیرہ گندے نہ ہونے پائیں۔ غرض کہ جماعت کے قیام کے زمانے میں اندرون و بیرون مسجد ہر طرح کی صفائی کا خیال رکھیں۔ کبھی کبھی اس میں تھوڑی سی بے احتیاطی اور لاپرواہی سے مقامی مصلیوں اور مسجد کے منتظمین کو اعتراض ہو جاتا ہے۔ اور وہ اتنے بڑے نافع کام سے دور ہو جاتے ہیں۔

(۷) بعض جگہ فلش کے پائخانے ہوتے ہیں، استعمال شدہ ڈھیلے یا کپڑوں کے کترن وغیرہ اس میں ہرگز نہ ڈالیں۔ مبادا وہ بند ہو جائیں اور مسجد کے مصلیوں اور منتظمین کو ان کی صفائی کرانے میں ہماری وجہ سے زحمت ہو۔

(۸) اذان سے پہلے پہلے اپنے بستر وغیرہ اٹھا کر کونے میں رکھ دیں اور نماز کی تیاری کر کے اعمال مسجد میں مشغول ہو جائیں۔

(۹) مسجد کے پینے کا پانی پینے کے لئے اور وضو و غسل کا پانی وضو و غسل کے لئے استعمال کریں۔ پانی کے استعمال میں احتیاط ملحوظ رہے۔ تاکہ مقامی مصلیوں کو کوئی تنگی پیش نہ آئے۔

• حضرت مولانا ان ہدایات و اصول و ضوابط کے علاوہ نکلنے والوں کو بڑی دلسوزی و فکر مندی سے نصیحتیں بھی فرمایا کرتے تھے۔ یہاں ان بیش قیمت نصائح کا ایک انتخاب پیش کیا جاتا ہے۔ فرمایا!

”دین کے کام بالکل آسان اور مزے دار ہیں۔ دنیا کی چیزوں میں کوئی مزہ نہیں ہے لیکن چونکہ مزاج بگڑا ہوا ہے اس لئے اس میں مزہ جانتے ہیں۔ جیسے بیمار آدمی کو کھڑوا

میٹھا لگتا ہے اور میٹھا کڑوا معلوم ہوتا ہے۔ کسی مریض کے سالن میں اگر خوب مرچیں ڈال دیں اور پھر بھی اسے محسوس نہ ہوتی ہو تو یہ بے حسی ہے۔ یہی حال اس وقت ہوتا ہے، جب ایمانی مزاج بگڑ جائے۔ اگر ایمانی مزاج بنا ہوا ہوتا ہے تو اعمال بڑے مزیدار لگتے ہیں۔ دینی اعمال کے مزے کے سامنے دنیا کی تکلیفیں بھی سچ ہیں۔ محنت کرنے سے ہی انسان کو ملتا ہے مَنْ جَدَّ وَجَدَّ۔ آج ہر چیز پر محنت ہو رہی ہے۔ یہاں تک کہ پانچانہ پر محنت ہو رہی ہے اور اعمال پر محنت نہیں ہو رہی ہے۔ چلہ تین چلہ دین کی قیمت کے اعتبار سے بہت تھوڑے ہیں۔ لیکن چونکہ ذوق بدل گیا ہے۔ اس لئے شروع میں رخ بدلنے کے لئے تھوڑا وقت مانگا جاتا ہے اور بھائیو! خدا کے یہاں تو کام کرنے والے ہی کی پوچھ ہے۔“

• جماعت میں نیکل کر صرف اپنی اصلاح کی فکر کرنی ہے۔ کسی دوسرے کی اصلاح کی نہیں۔ اس کے متعلق فرماتے ہیں!

”جماعت میں نیکل کر دین کے کام کو سیکھنا ہے اور گشتِ تعلیم وغیرہ جو بھی کیا جا رہا ہو وہ اللہ کے لئے کیا جا رہا ہو۔ اور اصل اپنے آپ کو دیکھنا ہے۔ اپنے آپ کو بنانے کی محنت اور مشق کرنا ہے۔ دوسروں کی خدمت کرنا اور ان کا اکرام کرنا یہ ہم کہتے تو بہت ہیں لیکن یہ عمل میں آجائے، اس کو سیکھنا ہے۔ آج ہماری زندگی خدا کو ناراض کرنے والی گذر رہی ہے اصل غرض تمام کوششوں کی اللہ کو راضی کرنا ہے اور اسی کے لئے اعمال ہیں۔ ایک تو ہم عمل کرتے نہیں اور اگر کرتے ہیں تو پتہ نہیں کیا کیا اپنے آپ کو سمجھ بیٹھتے ہیں اور اپنے منہ میاں مٹھو بن جاتے ہیں۔“

• اسی طرح رخصت ہونے والی جماعتوں کو حضرت مولانا کی یہ تاکید بھی ہوتی تھی کہ وہ صرف اپنی اصلاح کی نیت لے کر جائیں، دوسروں کی اصلاح کی فکر و نیت لے کر نہ جائیں۔ ورنہ دونوں طرف محرومی رہے گی۔ جناب خالد سیف اللہ صاحب لکھتے ہیں!

”جماعتوں کی روانگی سے پہلے حضرت جی ایک بات بہت اہم سے فرمایا کرتے تھے کہ تم اللہ کے راستے میں مجاہدہ کے لئے جا رہے ہو اور اللہ کا وعدہ ہے وَالسَّابِقُونَ

جَاهِدُوا فِيْنَا لِنَهْدِيَنَّهُمْ سُبُلَنَا - یعنی مجاہدات پر اللہ تعالیٰ اپنے راستہ کی ہدایت
 مرحمت فرمادیتے ہیں۔ لیکن شیطان یہاں پر ایک چال چلتا ہے۔ وہ یہ کہ اُن لوگوں
 کی ہدایت کی نیت کر دیتا ہے، جہاں جا رہے ہیں۔ اور اپنی ہدایت کی نیت بھلا دیتا
 ہے۔ اب اس کا نقصان یہ ہوتا ہے کہ وہاں والے تو اس لئے محروم رہ گئے کہ وہ
 مجاہدہ میں نہیں آئے۔ اور جانے والے مجاہدات میں رہنے کے باوجود اس لئے
 محروم رہ گئے کہ اپنی ہدایت کی نیت نہیں کی۔ اس لئے روزانہ اہتمام سے اپنی ہدایت
 کی نیت کیا کرو۔ اور اپنی آخرت کے لئے محنت میں لگو تو اللہ کا وعدہ ہے کہ ہدایت
 کا نزول تم پر ضرور ہوگا اور جب تمہاری دعاؤں سے رحمت کی اور ہدایت کی بارش ہوگی تو وہ
 خالی تمہارے سر پر نہیں ہوگی بلکہ سب کے سروں پر ہوگی۔ یہ بات دعوت کا بہت اہم نکتہ ہے۔
 • ایک مرتبہ نکلنے والی جماعت کو مخاطب بنا کر سلیقہ اور حسن انتظام سے متعلق چند
 باتیں اس طرح ارشاد فرمائیں۔ کسی کے ساتھ زور و زبردستی کا معاملہ نہ کیا جائے کھانے کا اپنا
 انتظام کیا جائے کھانے کا ایسا نظم ہو کہ صرف ضرورت پوری ہو جائے۔ سیدھی سادی خوراک
 سے پیٹ بھرنا ہے۔ جماعت میں نکل کر وقت ایسا گزار کر آؤ کہ جب اپنے گاؤں واپس
 جاؤ تو وہاں بھی غلط کام نہ کرو۔ معمولات کو پورا کرنا۔ نمازوں میں دل لگانا۔ آپس
 میں ٹھیک سے رہنا سہنا ضروری ہے۔ آپس میں جب ایثار ہوگا تو دلوں میں الفتیں و
 محبتیں آئیں گی۔ اللہ کے راستے میں دوسرے کے کام آیا جائے نہ یہ کہ اپنا بوجھ دوسروں
 پر ڈالا جائے۔ اگر سارے عمل خدا کے لئے کرنے کی صفت ہمارے اندر آجائے تو
 پھر کھانا کمانا، ملنا جلنا، اٹھنا بیٹھنا، یہ سب دین بن جائے گا۔ اگر خدا کا حکم نبی کے طریقے
 پر کیا جا رہا ہوگا تو اس پر ثواب ملے گا۔ لیکن اگر اپنے جی کی ترتیب پر پورا کیا جا رہا ہوگا
 تو اس پر کوئی ثواب نہ ملے گا۔ اللہ تعالیٰ خود پسندی سے ہم سب کی حفاظت فرمائے۔“
 • ۲۹ شعبان ۱۴۲۳ھ (۱۲ جون ۲۰۰۲ء) اتوار کی صبح میں جماعتوں کو رخصت کرتے
 وقت مختصر مختصر جملوں میں جو نصیحتیں یاد دوسرے الفاظ میں رہنما اصول ارشاد فرمائے انکو
 مولانا عبد السلام صاحب پونوی اس طرح تحریر کرتے ہیں!

فرمایا: دوستو بزرگو بھائیو! یہ سب جانتے ہیں کہ کرنے کا کام کرنے ہی سے ہوتا ہے اور کام کو طریقہ سے کیا جائے تو نفع ہوتا ہے۔ ورنہ نفع والے کام سے بھی بغیر صحیح طریقہ کے نقصان ہوگا۔

آدمی خود عمل کر رہا ہو اور بے عرض ہو کر دوسروں تک پہنچا رہا ہو۔ دین کا کام کرو تو دشمن بھی دوست بن جاتے ہیں اور دنیا کے کام میں دوست بھی دشمن ہو جاتے ہیں۔ فرمایا: لوگوں کو نرمی سے سمجھایا جائے اور ان کی سمجھی کو برداشت کر لیا جائے۔ ایک بھائی متکلم ہو، باقی سب ساتھی متوجہ ہوں اللہ کی طرف۔ اور متکلم صحیح طریقہ سے بول رہا ہو تو اللہ اثر ڈالیں گے۔ متکلم ایسا ہے جماعت کے اندر جیسے بدن میں زبان۔ گشت میں خانہ پری نہ ہو کہ بس ایک دو کے پاس چلے گئے۔ گشت کر کے جس کو لاؤ، اگر اس نے نماز نہ پڑھی ہو تو نماز پڑھاؤ۔ کوئی بھائی دین کی بات مسجد میں سمجھا رہا ہو تو وہ اس کو سناؤ۔

فرمایا: جب بیان کرنے والا بات پوری کر چکے تو اب سب جماعت کے ساتھی اپنے قریب والوں کو سمجھاویں کہ دیکھو یہ دنیا عارضی ہے جو آگے کا عمل کیا ہو گا وہ باقی رہنے والی پونجی ہے۔

جو تیار ہو جائیں تو بہت اچھا، اور اب بھی جو نہ مانے تو اپنی کوتاہی سمجھے کہ اسے اللہ ہم اس کو اس کی ضرورت نہیں سمجھا سکے ورنہ آدمی ضرورت سمجھتا ہے تو ضرور نکل جاتا ہے۔

فرمایا! بیان کے وقت جو تشکیل ہوگی اس پر اکتفاء نہ کر لو، بلکہ صبح جا کر اس کے گھر والوں کو سمجھاؤ اگر نام لکھانے والا رک جائے اور نہ نکل سکے تو یہ مت سمجھو کہ اس نے جھوٹا وعدہ کیا تھا، اس کو الزام مت دو۔ اس لئے کہ اس نے اس ماحول کے اثر سے واقعہ وعدہ کیا تھا اب جب وہ دوسرے ماحول میں گیا تو پختگی نہ رہی۔ اب اسکی اعانت کرو، اس کو اور گھر والوں کو سمجھاؤ اور جب اپنی سی کوشش کر لو تو اللہ سے دعا کرو کہ اے اللہ ہماری کوتاہی معاف فرما۔

کی بطور خاص تاکید فرماتے۔ اس طرح ان مکاتیب کے ذریعہ حضرت مولانا کا ان سے سلسلہ رابطہ قائم رہتا تھا۔ ذیل میں ایسے ہی چند مکاتیب پیش کئے جاتے ہیں۔
پیش نگاہ مکتوب میں عربوں کی اہمیت اور چوبیس گھنٹے کے اعمال میں ترتیب پر توجہ دلائی گئی ہے۔

”مکرین و محترمین، وفقنا اللہ وایاکم لما یحب ویرضی السلام علیکم ورحمۃ اللہ وبرکاتہ! آپ کا خط موصول ہوا۔ دینی سفر بہت ہی مبارک ہے۔ حق تعالیٰ مٹھو با برکت فرما کر قبولیت سے نوازیں۔

محترم دوستو! اپنے اس سفر کے اوقات کی بہت قدر کرتے ہوئے دعوت و تعلیم و اذکار و نوافل، خدمت گزاری وغیرہ امور میں مصروف رکھا جائے۔ مقامی دوستوں کو بھی ساتھ لیا جائے۔ اور ان کی جماعتیں بنا بنا کر ماحول میں روانہ کی جائیں جن مملوں میں کچھ احباب اوقات لگا چکے ہیں وہاں جماعت بنا کر مقامی دینی محنت پر آمادہ کئے جائیں۔ ہر آدمی سال کا چلہ، مہینہ کے تین دن، ہفتہ کے دو گشت کر لیا کرے، اسکی بھی تشکیل کی جائے۔ عرب حضرات کی عظمت و احترام ہو۔ اللہ رب العزت نے ان میں جو فطری طور پر جو خوبیاں رکھی ہیں ان کے لینے کی آسان صورت یہی ہے۔ ۲۴ گھنٹے والے معمولات اصل کام ہیں، اس سے قلوب متوجہ ہوتے ہیں۔ دن کی محنت و مساعی میں رات کی دعاؤں سے جان پڑتی ہے۔ ساتھیوں سے ان کی استعداد کے مطابق کام لیا جائے۔ آپس میں جوڑ، محبت و خدمت گزاری ہو۔ ہم بھی دعا کرتے ہیں۔ آپ حضرات بھی دعا فرماتے رہیں۔ احباب کو سلام عرض ہے۔

بندہ انعام الحسن غفرلہ، بقلم موسیٰ ۱۲، ۸، ۱، ۶

ایک جماعت کو اس مبارک راہ میں عاجزی و انکساری کا شرط اولین ہونا اپنے ایک مکتوب کے ذریعہ اس طرح تحریر فرماتے ہیں!

”میرے دوستو! انبیاء علیہم السلام کی دعوت و الایہ عمل اصول و قواعد و شرائط و آداب چاہتا ہے۔ اس کے بغیر اس کی حقیقت نہیں کھلتی اور اس کی بنیاد اور اساس کا

پتہ نہیں چلتا اور اس کی غرض و غایت معلوم نہیں ہوتی۔ اور قرآن کریم میں حق تعالیٰ شانہ کا منشا اور مقصد معلوم نہیں ہوتا۔ دعوت کی اس عظیم محنت میں چلنے والے بھی اصولوں کی پابندی کے بغیر چلتے ہیں اور اس کے قواعد و شرائط اور آداب کا خیال نہیں رکھتے۔ اتنے عظیم کام کو بھی اور تحریکوں کی طرح ایک تحریک سمجھتے ہیں حالانکہ اس کے لئے بڑی قربانی، جدوجہد، آہ و بکا، عاجزی و انکساری پہلی شرط ہے۔ اس کے بعد امیر کی۔۔ اطاعت اور بڑوں کی نگرانی ضروری ہے تاکہ خواہش نفس سے حفاظت ہو۔ دشمن کو معاف کرنا، اپنے ساتھ برائی کرنے والے کو معاف کرنا، اغراض دنیا سے اپنے دامن کو چھڑاتے رہنا، مخلوق سے استغناء اور زہد فی الدنیا کو طلب صادق کے ساتھ اختیار کرنا، حکم کی لائن سے ہچتے ہوئے ترغیب سے کام کرنا۔ (اس راہ کی اہم شرطیں ہیں)۔

• ایک دور دراز مقام پر گئی ہوئی جماعت کو دین کے فروغ کے اصلی سبب، اور حق تعالیٰ شانہ کی ذات عالی سے تعلق اور اس پر یقین کے سلسلے میں تحریر فرماتے ہیں!

”میرے دوستو! جس دین کے سیکھنے کے لئے آپ نے گھروں کو چھوڑا ہے۔ یہ وہی دین ہے۔ جو خاص انبیاء علیہم السلام کی میراث ہے۔ اور جس پر حضور صلی اللہ علیہ وسلم ہمیں اجتماعی اصولوں کے اتباع کے ساتھ چھوڑ گئے۔ انسان بالطبع مخلوق سے متاثر ہے اور وہ اس بارے میں کچھ غلط یقین بے بنیاد علم اور ان کے مطابق غلط عمل پر پڑا ہوا ہے۔ مخلوق کے بارے میں جو بھی یقین و عمل اپنے کو حاصل ہے اس کو اپنے میں سے نکالنے کے لئے اور اس سفلی و فانی یقین کے بدلہ اپنے میں صرف ذات باری کا یقین و علم پیدا کرنے کے لئے جدوجہد کا ایسا جذبہ پیدا ہو کہ ان کی صفات و کمالات کا مظہر بن کر ان کی ذات والے انعامات کے عمومی دروازے کھل جانے کا ذریعہ بنے اور اصل اس کا انعام۔۔ باری تعالیٰ کی رضا اور محبت ہم کو ہمیشہ کے لئے حاصل ہو۔ اصل دین حق تعالیٰ شانہ کسے مخلوق میں ان کی ذات کا یقین پیدا کرنے کے لئے یقین کے ساتھ اپنی جان کھپانے اور ٹھوکریں کھانے کے طریقے کو سیکھنا ہے جس پر نہ کسی مخلوق کا تاثر اثر انداز ہو سکے، اور نہ بھوک، پیاس، نہ بیماری و کمزوری، نہ گرمی نہ سردی، نہ کوئی عیش و عشرت اور نہ

خوف و ہراس - یہی دین کے فروغ کا اصلی سبب ہے -

محنت کی ایسی ترتیب قائم کی جائے کہ اجاب نقد نکلیں ، مقامی کام کی ترتیب بنے اور ساتھیوں میں خدا کا تعلق اور دعوت کے مطابق عمل بنتا چلا جائے - فقط

مرکز نظام الدین دہلی سے بہت کثرت کے ساتھ جماعتیں بیرونی ممالک میں **بیرون ملک جانوالوں کو ہدایات**

جاتی رہتی ہیں - ذیل میں ایسی جماعتوں کے لئے حضرت مولانا کی بتلائی ہوئی پچیس ہدایات پیش کی جاتی ہیں - یہ تمام ہدایات سلیقہ و انتظام اور دعوتی فنکرو عمل پر مشتمل ہیں -

فرمایا:

- ۱ - کرنسی امانت ہے ، اس کو صحیح استعمال کیا جائے -
- ۲ - ضرورت کی چیزیں اپنے ملک سے لے کر جائیں -
- ۳ - بیرون ملک سے کوئی چیز خرید کر نہ لائیں اور نہ کسی کی امانت لائیں -
- ۴ - بیرون ملک میں کاروبار کی باتیں نہ کریں -
- ۵ - بیرون ملک جا کر اپنا پتہ مرکز نظام الدین کو بتائیں -
- ۶ - اپنے ذاتی خطوط رشتہ داروں کو مختصر لکھیں اور دعوت کی بات سامنے رکھیں مہینہ میں دو دفعہ نظام الدین خط لکھیں -
- ۷ - بیرون ملک جا کر کوئی قرضہ نہ لیں -
- ۸ - تمام مسائل میں اللہ پاک سے رجوع کریں -
- ۹ - جماعت کے ساتھ اکٹھا واپس آئیں -
- ۱۰ - کھانے پینے کی اشیاء میں کوئی چیز ہدیہ میں نہ لی جائے -
- ۱۱ - اپنے پاسپورٹ کی زیر کس نکال لیں -
- ۱۲ - واپسی پر کرنسی بینک میں دے کر رسید حاصل کریں -
- ۱۳ - پاسپورٹ ، ٹکٹ اور کرنسی کی حفاظت کی جائے -
- ۱۴ - ہر ملک کے مقامی باشندوں کو اپنی محنت کا مرکز بنایا جائے -

۱۵۔ جماعت میں جانے والے ساتھیوں پر حج کا غلبہ نہ ہو۔

۱۶۔ مسجد و ارجماعتیں بنائیں۔ اور چار ماہ کی جماعتیں تیار کر کے نظام الدین رواد کریں۔

۱۷۔ اندرون ملک چار مہینہ ایک ساتھ یا اس سے زیادہ اوقات لگائے ہوئے حجاب میں سے بیرون ملک کی جماعت بنائی جائے۔

۱۸۔ کم از کم چار ماہ کی جماعت بنائی جائے۔

۱۹۔ اگر کسی تقاضہ کے پیش نظر چار ماہ سے کم کی جماعت بنائی ہو تو اس کے وجوہ اور رائے لکھ کر اجازت لی جائے۔

۲۰۔ جانے والے احباب ہر سال چلہ لگاتے ہوں۔ اور ہر ماہ مسجد و ارجماعت کے ساتھ تین دن لگاتے ہوں۔

۲۱۔ اپنی مسجد و ارجماعت کے ساتھ اہتمام کے ساتھ مقامی کام میں شریک ہوتے ہوں۔ اور جوڑ کامزاج رکھتے ہوں۔ اور اپنے امیر اور شورنی کے مشورہ سے چلتے ہوں۔

۲۲۔ اگر کسی کے تین چلہ کسی عذر کی وجہ سے اندرون ملک نہیں لگ سکے لیکن مندرجہ بالا صفات ان میں موجود ہیں اور وہاں کے ذمہ داروں کی اتفاق رائے ان کے بارے میں یہ ہے کہ انہیں بیرون ملک بھیجنے میں کوئی حرج نہیں تو انہیں جماعت میں جوڑنے یا یہاں جماعت کے ساتھ بھیجنے یا لے کر آنے سے پہلے مندرجہ بالا امور کی روشنی میں ان کے احوال لکھ کر اجازت لی جائے۔ اور یہ بھی لکھا جائے کہ اس کے بارے میں اگر پہلے اندرون ملک چار مہینہ لگانے کا فیصلہ ہو تو وہ بشاشت سے تیار ہے۔ اگر مشورہ سے ان کو اجازت دیدی جائے تو ان کو جماعت میں جوڑا جائے۔

۲۳۔ ہر جماعت بیرون میں جانے سے پہلے بنگلہ والی مسجد آئے اور اسی طرح واپسی پر بھی پہلے بنگلہ والی مسجد آئے۔

۲۴۔ حج یا عمرہ کا وعدہ کر کے یا امید دلا کر بیرون کی جماعت کی تشکیل نہ کی جائے۔ اگر کسی مصالحت سے جماعت کے سفر میں حج یا عمرہ کو شامل کرنا ہے تو جانے سے پہلے بنگلہ والی مسجد سے اجازت لی جائے۔ جن پر حج فرض ہو وہ جماعت میں جانے سے پہلے حج ادا کر لیں پھر کسی ملک میں جانے کے لئے نام دیں۔

۲۵۔ جماعت خراج کے اعتبار سے بنائی جائے اور اپنی رایوں کو لکھ کر رخ یہاں سے لیا جائے۔ جن کو پہلے سے ملکوں کے رخ دیئے جا چکے ہیں۔ وہ اپنی تمام کارروائیاں مکمل کر کے یہاں تشریف لائیں۔

• ذیل میں کچھ ایسی نصاب بھی درج کی جاتی ہیں جو آپ نے وقتاً فوقتاً جانے والے احباب کو فرمائیں۔

مولانا احمد لاٹ صاحب گجراتی نے ملک شام جاتے ہوئے کچھ نصیحت چاہی، تو فرمایا۔ "فرصت معصیت کا دروازہ ہے۔ اپنے آپ کو مشغول رکھنا، اور اگر کچھ کام نہ ہو تو پڑ کر سو جانا۔"

ایک جماعت سے فرمایا جس وقت ہوائی جہاز اس ملک کی حدود میں داخل ہو جہاں جانا ہے تو ہر ساتھی اپنے دل کو ٹوٹے کر میں کیوں جا رہا ہوں۔ اگر ایک ساتھی کے دل میں بھی دعوت کے علاوہ کوئی اور جذبہ ہو تو توبہ و استغفار کر کے اپنا جذبہ صحیح کرے ورنہ اس کا اثر اس پورے ملک پر پڑے گا

ایک صاحب سے فرمایا، جذبہ صرف یہ ہونا چاہئے کہ اللہ کا کلمہ بلند ہو جائے۔

مولانا محمد انعام الحسن صاحب
(اور ان سے پہلے مولانا محمد یوسف

واپسی والوں کو نصاب اور ہدایات

جسٹا کا معمول ہمیشہ یہ رہا کہ عامۃً صبح گیارہ بارہ بجے کے درمیان آنے والی جماعتوں کا استقبال اور جانے والی جماعتوں سے کچھ دیر کام کے تقاضے اور اس کے اصول و آداب بیان کر کے دعا اور مصافحہ کے بعد جماعتیں رحلت فرما دیتے تھے۔ اس مجلس میں مختصر مختصر جملوں میں بڑی اہم اور مفید باتیں حاضرین کو معلوم ہو جاتی تھیں۔ یہاں ایسی بعض مجلسوں کے کچھ

جناب خالد سیف اللہ صاحب (دہلی) کام کرنے والے پرانے اجباب کے اس جوڑے کی افادیت کے متعلق لکھتے ہیں :

” میری نگاہ میں حضرت جی رحمۃ اللہ علیہ کے دو کام سب سے اہم ہیں۔ ایک یہ کہ امت کو اپنی ذات سے جوڑنے کے بجائے کام سے اور محنت سے جوڑا۔ اور کام سے والہانہ جڑنے کے آثار ہم نے ان کے وصال کے بعد خوب دیکھے۔

دوسرا بڑا کام ان سے اللہ نے یہ لیا کہ کام کے عالمی پھیلاؤ کے ساتھ مختلف جگہوں پر مختلف طریقوں سے دعوت کا کام ہونے لگا تھا جو یقیناً کام کے لئے بہت بڑا فتنہ بن جاتا۔ حضرت جی رحمۃ اللہ علیہ نے اس کے لئے یہ سلسلہ شروع کیا کہ ہر صوبہ کے پرانے اجباب اور کام کرنے والوں کو حکم دیا کہ وہ سال میں ایک مرتبہ تین دن کے لئے یہاں مرکز نظام الدین آئیں اور جو پوچھنا ہو یہاں آکر پوچھیں۔ اور مختلف جماعتوں سے پوچھنے کے بجائے براہ راست مرکز سے پوچھیں۔ اس طرح دنیا کے تمام ممالک کی ہر سال یا ایک سال نافعہ کر کے مرکز آنے کی ترتیب بنائی۔ یہ طریقہ کار اختیار کرنے سے مشوروں میں اور کام میں ایسی مرکزیت اور اجتماعیت آئی کہ پورے عالم میں ایک بات چلنے لگی اور ایک ہی نتیجہ قائم ہو گیا۔ اور پوری دنیا میں کام کرنے والے مرکز نظام الدین سے مشورہ کر کے کام کرنے لگے۔ حضرت مولانا کی حیات مبارکہ میں اس طرح کے جوڑے اور اجتماعات بہت سی مرتبہ ہوئے۔ آپ اس موقع پر بڑی دلسوزی اور فکر مندی کے ساتھ ہندو نصاب فرماتے تھے۔ کام کی نزاکتیں اور باریکیاں تہلکا کر مشکلات اور اہم معاملات میں رجوع الی اللہ کا درس دیتے اپنی ذات کی نفی کے ساتھ اپنے اندر عاجزی و تواضع پیدا کرنے پر زور دیتے۔ بڑے مضبوط اور پختہ الفاظ میں اس کا احساس دلاتے کہ ہمارا اور تمہارا ”پرانا ہونا“ یہ کوئی قابل فخر چیز نہیں ہے بلکہ یہ ایک ذمہ داری ہے اور اللہ کی ایک نعمت ہے۔ اگر اس ذمہ داری اور نعمت کا اقدار کا اگم آتہ سوزہ، خطرات ہیں۔ کبھی کبھی اللہ جل جلالہ و علم نواب کی صفت بے نیازی سے نرزاں و ترساں ہو کر یہاں تک فرما دیا کرتے تھے کہ نہ معلوم کس مقام سے دھکے دے کر اوندھے منہ گرا دیئے جائیں۔“

سطور ذیل میں حضرت مولانا کی ایسے ہی اجتماعات میں کی جانے والی تقریروں کے اقتباسات اور مختلف مجالس کے ارشادات و فرمودات پیش کئے جاتے ہیں۔
پرانوں کی تعریف و شناخت بتلاتے ہوئے ایک مرتبہ فرمایا:

”جو کام کانسکر کرے اور لگا رہے اور کام کو اوڑھ لے بس وہ پرانا ہے فکر پر خدا دروازے کھولتے ہیں۔ جیسے اذان کی ابتداء عبداللہ بن زبیر رضی اللہ عنہ عشرہ مبشرہ میں سے ہیں، مہاجرین اولین میں سے ہیں، ان کو اس کانسکر ہوا اور اللہ نے ان کی سکر پر دروازہ کھول کر ان سے اذان دلوائی۔ پرانے کام کرنیوالوں کی ذمہ داری کے احساس کی بات یہ ہے کہ اپنی شخصی ذاتی ضرورتیں مؤخر کر دی جائیں اور دین کے تقاضوں کو مقدم کر دیا جائے۔ خوب سمجھ لو کہ اپنی ضروریات کو ترک نہیں کرنا ہے بلکہ مؤخر کرنا ہے۔ اللہ کے ساتھ ہر ایک کا اپنا اپنا معاملہ ہے آج ہم اپنے مطمئن ہیں اگر مطمئن نہ ہوتے تو ہماری بے قراری ظاہر ہو جاتی۔ غیر مطمئن آدمی کا تو چہرہ سے پتہ چل جاتا ہے اس کام میں مطمئن ہو جانا اور یہ سمجھ لینا کہ ہم نے اپنی ذمہ داری پوری کر دی ہے۔ یہ خطرے کا الارم ہے۔

• ایک موقع پر دین میں پرانے ہونے کی تشریح اس طرح فرمائی:

”دین میں پرانے ہونے کے معنی یہ ہیں کہ شروع سے آخر تک بڑھتا چلا جائے۔ دنیا میں تو جو پرانا ہو ابیکار ہو گیا لیکن دین میں جو جتنا پرانا ہوتا ہے صفات کے اعتبار سے اتنی ہی قیمت اس کی بڑھتی چلی جاتی ہے۔ سابقین وہ ہیں جو شروع سے آخر تک جمے رہے۔ اور بڑھتے رہے۔ سابقین وہ نہیں ہیں کہ شروع میں کیا اور آخر میں چھوڑ دیا اور سستی کر گئے۔ دین میں آدمی جتنا پرانا ہوتا ہے۔ اتنی ہی اس کی مسئولیت بڑھ جاتی ہے۔ ہماری ذمہ داری ہے کہ آنے والی جماعتوں اور افراد کا وقت صحیح گزرے۔ لوگوں کا وقت امانت ہے۔ اپنی ذات سے محنت کرنا اور دوسروں کے وقت کو صحیح گزرانا یہ ترقی کا ذریعہ ہے۔ خدا کے دشمنوں کے یہاں پرانا آدمی ریٹائر کر کے گھر بھگا دیا جاتا ہے۔ لیکن اللہ کے یہاں پرانوں کی قیمت بڑھتی رہتی ہے۔

ہر پرانی چیز قیمتی نہیں ہوتی۔ اس طرف توجہ دلاتے ہوئے ایک اجتماع میں یوں فرمایا۔
 ”پرانے دو قسم کے ہوتے ہیں ایک وہ جو پرانا ہونے پر سڑ جاوے۔ مثلاً پرانا
 سالن، پرانی کار، پرانا کپڑا۔ دوسرا پرانا وہ ہے کہ جس قدر وہ پرانا ہوا اتنی ہی اس کی
 قیمت بڑھ جائے، جیسے پرانا سرکہ، پرانا چاول۔ اب بتاؤ تم کون سے پرانے ہو۔ قیمت
 بڑھنے والے پرانے ہو یا قیمت گھٹنے والے پرانے ہو۔“

حضرت مولانا اپنی مجلسوں اور خواص میں کی جانے والی اپنی تقریروں میں اس
 پر بہت زور دیا کرتے تھے کہ یہ دعوت و تبلیغ سے انتساب ایک نعمت ہے اس کی قدر
 بہت ضروری ہے۔ ورنہ بڑے خطرات ہیں۔ چنانچہ ایک مرتبہ فرمایا۔

”پرانے اپنے بارے میں زیادہ ڈریں۔ کیونکہ ایک تو ان کے لئے بچنے اور
 پھسلنے کے مواقع زیادہ ہیں۔ دوسرے یہ کہ جنہیں دیکھ کر لوگ چلتے ہیں اور جن میں
 مقدماتیت والی بات ہو ان کو بہت سی جائز چیزوں سے بھی بچنا پڑتا ہے۔ بزرگوں
 کا مقولہ ہے کہ جس کے دونوں دن برابر ہوں وہ خسارہ میں ہے۔ یعنی ہر روز ترقی
 کرتا رہے۔ پرانے پنے کی صفت میں اگر ترقی نہیں ہوتی تو پھر پستی ہے۔ ظاہری ترقی
 یہ ہے کہ قربانی کی مقدار بڑھ رہی ہو اور باطنی ترقی یہ ہے کہ خدا کی طرف کی پیشگی کا۔۔۔
 استحضار بڑھ رہا ہو۔ یہ ہر شخص کے اپنے اور خدا کے بیچ کا معاملہ ہے۔“

حضرت مولانا کے نزدیک تمام پرانے اجباب کے لئے دو کام بہت ضروری ہیں۔
 ایک شکریہ نعمت، دوسرے قربانی کی مقدار میں اضافہ اور اپنی ذمہ داری کا احساس۔
 چنانچہ فرماتے ہیں:

”جن لوگوں پر کام کا دار و مدار ہے اگر وہ عام لوگوں جیسا معمول رکھیں گے۔
 اور آگے نہیں بڑھیں گے تو ان کی ترقی نہیں ہوگی۔ حَسَنَاتُ الْاَبْرَارِ سَيِّئَاتُ الْمُقْرَبِينَ
 اگر آدمی قربانی دے کر پیچھے دیکھے کہ کتنی دی، تو تنزل ہوگا اور آگے کو دیکھے کہ اور
 کیا کرنا ہے اور اس پر قربانی بڑھائے تو یہ ترقی ہے۔ دین میں ٹھہراؤ نہیں ہے۔ اللہ
 نے ہمیں دولت دی ہے تو اس کی قدر کرنی چاہئے۔ ناقدری سے نعمت چھین لی جاتی

ہے۔ انسان کو اللہ نے دنیا میں کرنے ہی کے لئے بھیجا ہے۔ اچھے کام اگر نہیں کرے گا تو برے کام مجبوراً کرنے پڑیں گے۔ دنیا دار العمل ہے۔ اس لئے ضروریات میں تو بقدر ضرورت لگیں۔ باقی خدا کی رضا والے کام ہی میں لگے تو برکت ہوگی۔ اور اگر برکت نہ ہوئی تو ہر وقت خطرہ ہے۔“

ایک دوسرے موقع پر اس اجمال کی تفصیل و توضیح اس طرح فرمائی:

”دین کی محنت بڑی نعمت ہے جو اس امت کو ملی ہے۔ نعمت جتنی بڑی ہوتی ہے اس کی ذمہ داری بھی اتنی ہی زیادہ ہوتی ہے اور جتنی ذمہ داری بڑی ہوتی ہے اتنی ہی اس میں نزاکت ہوتی ہے۔ کوئی شخص خدائے پاک کی دی ہوئی نعمت کو قبول نہ کرے یا قبول کر کے ذمہ داری کا احساس نہ کرے یا نزاکت کا خیال نہ کرے تو وہ خطرے میں ہے۔ اس نعمت پر شکر کے ساتھ ساتھ اس کی ذمہ داری کے لئے بھی متفکر رہیں۔ اور ڈرنا اور خدا سے مانگنا یہ بھی ہمارے ذمہ ضروری ہے۔ نعمت کی ذمہ داری ساری امت پر تھی اور ہے لیکن جو اس نعمت کو اوڑھ لیں وہ سعادت مند ہیں۔ یہ بھی اللہ کا کرم ہے کہ اس نے ذمہ داری کا احساس دیا۔ یمنون علیک ان اسلموا قل لا تقنوا

علی اسلامکم بل اللہ یمن علیکم ان ھداکم للایمان ان کنتم صَادِقِینَ
اللہ کا احسان ماننا چاہئے۔ اور شکر کرنا چاہئے لیکن شکر خالی زبان سے نہ ہو، شکر کے تین جزر ہیں۔ پہلے یہ کہ دل میں اس نعمت کی عظمت و قدر ہو، دوسرے زبان سے شکر کر رہے ہوں۔ اور تیسرے بدن سے نثار اور قربان ہو رہے ہوں۔ جب نعمت کا پورا شکر ادا کیا جاتا ہے تو اس نعمت میں اللہ زیادتی کرتے ہیں اور اگر اس کی ناقدری ہو رہی ہو تو اس پر گرفت بھی فرماتے ہیں۔ لئن شکرتن لآزیدنکم ولئن کفرتن لآخذبنکم ان عذابى لشدید، ہم اس نعمت پر جو اللہ کی طرف سے ہے، تینوں اجزاء والا شکر ادا کریں۔ تب شکر ادا ہوگا۔ آج ہم شکر کے صرف ایک جزر زبان والے پر قناعت کر لیتے ہیں۔ ہمیں بقیہ دونوں جزر کے لئے متفکر ہونا اور کوشش کرنا پڑے گی۔ جب پورا بدن قربانی میں آگے نہیں بڑھے گا، دل میں عظمت نہ آئے گی۔ لہذا کام کرنے والوں

میں شکر کی کیفیت کو بڑھانا ہے جو اس قربانی میں بڑھتا رہے گا۔ اس کی یہ نعمت بھی۔۔
بڑھتی رہے گی۔“

• اپنے معاملات اور معاشرت کے اعتبار سے پرانے احباب ایک نمونہ اور مثال بنکر رہیں۔ اس پر زور دیتے ہوئے فرماتے ہیں۔

”اللہ جل شانہ وعم نوالہ نے ایک اعلیٰ نسبت مرحمت فرمائی ہے۔ اور وہ دین کی محنت اور اس کی طرف منسوب ہونا ہے۔ خدا کا کرم ہے۔ اس کا فضل ہے کہ اس نے اس نسبت سے ہمیں نوازا ہے اور اس کے ساتھ ساتھ ہماری ذمہ داری بھی بہت بڑھ جاتی ہے اور وہ یہ ہے کہ ہم دوسروں کو جو دعوت دے رہے ہیں تو ان کے لئے نمونہ اور کشش کا ذریعہ بھی بن رہے ہوں۔ یہ ہماری اپنی زندگی، شب و روز کے اعمال، ہماری معاشرت، معاملات، ہر چیز دوسروں پر اثر کرتی ہے، ہماری جتنی زندگی، معاشرت اور معاملات کے اعتبار سے اور اخلاق کے اعتبار سے بلند اور صاف ہوگی، اتنی ہی دوسروں کے لئے کشش اور آمد کا سبب بنے گی۔“

• اسی طرح ایک موقع پر فرمایا۔

”دین پر چلنا ہماری زندگی کا اصل مقصد ہے۔ یہ ہر ایک کی اپنی اپنی کشش اور اپنی اپنی محنت ہے۔ اور ہر ایک کو اپنے آپ کو سوچنا ہے اور اپنے اوپر محنت کرنی ہے، اعمال کے ساتھ ساتھ معاملات اور معاشرت کو بھی درست کرنا ضروری ہے معاملات کے ٹھیک ہونے پر معاشرت کی درستگی ہوتی ہے۔ اگر ہم نے اپنے معاملات کو صحیح نہیں کیا تو اس کا مسئلہ قیامت کے دن بہت اہم ہوگا۔ معاملات کی درستگی کا اپنوں اور بیگانوں پر اثر پڑے گا۔ اگر معاملات بگڑے ہوئے ہوں تو یہ نمازیں اور تسبیحیں قیامت کے دن ان کو دیدی جائیں گی جن کا اپنے اوپر حق ہوگا۔ اس لئے معاملات، معاشرت اور اخلاق کی درستگی اپنی اپنی عبادات کے اجر کو بچانے کے لئے بھی ضروری ہے۔“

لے بموقعہ جوڑ کارکنانِ آسام مورخہ ۱۰ ستمبر ۱۹۱۹ء۔

• ایک مرتبہ نقشوں اور اسکیموں والی زندگی سے نکل کر حقیقت والی زندگی پر متوجہ کرنے کے ساتھ ساتھ شیطان کے مکر و فریب اور کید پر ان الفاظ میں متوجہ فرمایا!

”اللہ جل شانہ کے فضل و کرم سے دعوت کے اس عظیم کام کے اثرات دنیا میں ظاہر ہو رہے ہیں۔ سب جانتے ہیں اور یہ بات ساری دنیا میں مشہور ہو رہی ہے کہ یہ دعوت کا کام امت کی اصلاح کے لئے ہے۔ اور حضور پاک صلی اللہ علیہ وسلم دین بین کو اجتماعی اصولوں کے ساتھ جس سطح پر چھوڑ کر تشریف لے گئے اس کو زندہ کرنے کے لئے یہ کام ہو رہا ہے۔ لہذا ایسے وقت میں دعوت کی راہ میں چلنے والوں کی... ذمہ داریاں کئی اعتبار سے بڑھ جاتی ہیں۔ مثلاً جان و مال کی قربانیوں میں آگے بڑھنا اور مثلاً مفاد دنیا سے اپنے آپ کو بچانا اور مثلاً دعوت کے مطابق اپنی زندگیوں کو بنانا۔ دعوت کے مطابق اپنی زندگیوں کو بنانے کا مطلب یہ ہے کہ قوی دعوت کے ساتھ عملی دعوت کو بھی اختیار کیا جا رہا ہو۔ صحابہ کرام رضی اللہ عنہم کی نعمتوں کی امیدوں پر اپنی جان و مال کی قربانی اور جہد و جہد کو بڑھاتے رہتے تھے۔

حق تعالیٰ شانہ امید افزا شکلیں دکھلا رہے ہیں تو اگر ہم اس کا پورے طور سے... استقبال نہ کریں تو یہ دعوت کی اس عظیم محنت کی ناقدری کے مترادف ہے۔ لہذا ایسے وقت میں اپنی محنت کو بڑھانے کی ضرورت ہے تاکہ حق تعالیٰ کے وعدے کے مطابق زیادہ سے زیادہ آثار رحمت ظاہر ہوں جو مومن کے عزائم ہمیشہ بڑھنے والے ہوتے ہیں اور دعائیں ان عزائم کو عملی جامہ پہنانے کے لئے ہوتی ہیں۔ مگر شیطان بغیر عمل کے صرف عزائم پر ہی خوش کر دیتا ہے اور عمل تک نہیں پہنچنے دیتا۔ محض اسکیمیں بنا کر اور نقشے قائم کر کے اسی پر قناعت کر دیتا ہے اور اس کا رواج بہت سے شعبوں میں بڑھتا چلا جا رہا ہے۔ لہذا اس دھوکے سے نکل کر حقیقت پر اپنی طاقت اور قوت لگانے کی ضرورت ہے۔“

• ایک موقع پر آیات شریفہ وما بکم من نعمتنا فمن اللہ اور لئن شکرتن لاذیدنکم تملوات کرنے کے بعد شیطان کی مفسدانہ کوشش اور انسان سے اس کی

عداوت اور حق تعالیٰ کی بے نیازی اور صمدیت کو انتہائی کرب و فکر کے لب لہجہ میں اس طرح بیان فرمایا:

” دین اللہ جل شانہ وعم نوالہ کی بہت بڑی نعمت ہے اور دستورِ خداوندی یہ ہے کہ جب نعمت کی ناقدری کی جاتی ہے تو وہ سلب ہو جاتی ہے۔ خدا پر کوئی رکاوٹ ڈالنے والا نہیں ہے۔ جب نعمت سلب ہوتی ہے تو اس سے انسان کی صلاحیت بھی مٹنے لگتی ہے۔ شیطان قسم کھا کر آیا ہے۔ لاغوبینہم اجمعین، وہ کوشش میں لگا ہوا ہے۔ جب انسان سے نعمت کی ناقدری ہوتی ہے تو انسان کی صلاحیت و قوت ناکردہ چیزوں پر لگواتا ہے۔ یہ دعوت والا عمل اللہ کی نعمت ہے۔ اور پوری امت کے لئے یہی ایک عمومی کام ہے اور یہ قرن اول کا ہیرا ہے۔ خدا نے آہنی دیوار تک بات پہنچا دی ہے۔ اللہ بے نیاز ہیں، صمد ہیں، عبادت و طاعت کی انہیں ضرورت نہیں ہے۔ ہم سراپا احتیاج و منکر اور ضرورت مند ہیں۔ ہمارے بس میں کوئی چیز نہیں ہے۔ عمر تیزی سے گزرتی جا رہی ہے۔ اس عمر کی قیمت کو پہچانو اور اس میں خدا کی رضا کو حاصل کرو۔“

• ایک مرتبہ منکری، ذہنی اور عملی بے عنوانی نیز انسانیت اور حب جاہ سے بچنے کی تلقین کرتے ہوئے یہاں تک فرما گئے کہ اس طرح کے لوگوں کو خدائے پاک مکھی کی طرح نکال کر پھینک دیں گے۔ فرماتے ہیں۔

” اللہ جل شانہ بہت کریم ہیں اور بہت نوازتے ہیں۔ بندہ اگر صحیح رخ پر چلتا رہے تو اس کو نواز دیتے ہیں۔ اور اگر اس کے اندر انسانیت یا جاہ آجاتا ہے تو اللہ تعالیٰ اس کو مکھی کی طرح نکال کر پھینک دیتے ہیں۔ یہ خدا پر احسان نہیں بلکہ خدا کا ہم پر احسان ہے کہ اس نے ہمیں کام کی نسبت مرحمت فرمائی۔ اس کی قدر دانی کی جائے۔ جس سے جتنا کام لیا جا رہا ہے اس پر اللہ جل شانہ کا شکر ادا کرے اور اس سے ڈرتا رہے کہ میری کسی بے عنوانی سے اللہ جل شانہ مجھے کام سے محروم نہ فرمائے۔ اور بے عنوانی عملی بھی ہو سکتی ہے اور منکری و ذہنی بھی ہو سکتی ہے، فکری و ذہنی (بے عنوانی) یہ کہ

آدمی یہ سمجھے کہ میں تو سمجھا ہوں دوسرا نہیں سمجھا۔ بلکہ ہر ایک کی منکر کا اعتراف کیا جائے اور اس کی قدر کی جاوے اور اس کے اوپر اپنے آپ کو لانے کی کوشش کی جاوے اپنی رائے اخلاص کے ساتھ دے کر پھر جو کچھ فیصلہ ہو تو اس پر خوشی کے ساتھ قدم اٹھانا چاہئے۔ اپنی رائے پر اصرار کرنا یا اپنی رائے کو وحی سمجھنا یہ نہیں ہونا چاہئے۔“

• علاقوں اور صوبوں میں کام کرنے والے قدامت کو حضرت مولانا جو رہنا اصول دیکر

گئے ہیں وہ یہ ہیں :

(۱) چار ماہ کی جماعتیں اپنے علاقوں میں پیدل و سواری کی بنائی جائیں اور انکی لفرت و نگرانی کی بھی منکر کی جائے۔

(۲) بیرون کی جو جماعتیں آئیں ان کا مشورہ (یعنی نظام) ان کے سامنے کیا جائے۔

(۳) جماعتوں سے روانگی کی بات کی جائے اور واپسی پر ان کی کارگزاری سنی جائے۔

(۴) دو مہینہ کی ترتیب کے جو احباب بھیجیں تو ان کو آپس کے مشورہ سے پرچہ

دے کر بھیجیں۔

(۵) بیان میں کوئی بات بغیر تحقیق نہ کہیں۔ چھ نمبر سے ہٹ کر بیان نہ کریں، کسی

پر تنقید یا اعتراض نہ کریں۔

(۶) بیرون جانے والی جماعتیں شرائط کے مطابق مکمل جماعت بنا کر بھیجیں۔ افراد

نہ بھیجیں۔

مرکز میں دو ماہی ترتیب اور اسکا آغاز | حضرت مولانا نے اپنی حیات میں ایک جدید نظم یہ بھی قائم

فرمایا تھا کہ مختلف علاقوں میں کام سے وابستہ لوگ اپنے علاقائی ذمہ داروں سے مشورہ و انتخاب کے بعد مرکز نظام الدین آکر دو ماہ قیام کریں اور یہاں کے اعمال و انتظام میں جڑ کر اپنی استعداد و صلاحیت کو مزید جلا بخشیں۔ یہاں کے عالمی تقاضوں کو پورا کریں۔ اور پھر اپنے علاقوں میں واپس پہنچ کر مرکز کے دیکھے ہوئے اور نئے ہوئے

سہ ہدایات بموقع آمد کارکنان ہند مورخہ ۶، ۷، ۸، ۹، ۱۰ دسمبر ۱۹۹۲ء۔

طریقہ عمل کو اپنے یہاں جاری کریں۔ حضرت مولانا کا مقصد اس جدید نظم کے قیام سے یہ بھی تھا کہ پورے ملک میں مرکز نظام الدین کے بیج پر کام چلتا رہے۔ کہیں ایسا نہ ہو کہ علاقائیت اور قومیت کی بنیاد پر یا اپنے ذہن و دماغ سے تیار کردہ سانچہ کے مطابق کام کا رخ موڑ دیا جائے۔ یہ حضرت مولانا کی فہم و بصیرت ہی تھی کہ اس طرح اس دعوتی کام کی فکری نظریاتی طور پر حفاظت بھی ہو گئی اور مرکز کے زیر تربیت رہ کر علاقوں کے لئے افراد اشخاص بھی تیار ہونے لگے۔ مرکز میں اس دو ماہی ترتیب کا آغاز ۱۹۸۵ء مطابق ۱۳۰۵ھ میں ہوا تھا۔ اس مقصد کے لیے جو سب سے پہلا بنیادی خط حضرت مولانا کے مشورہ و ہدایت کے مطابق جناب الحاج منشی بشیر احمد صاحب مرحوم نے تیار کیا اور جس کو ملک و بیرون ملک کے مراکز تبلیغ کو بھیجا گیا، یہ ہے۔

”مکرین و محترمین و دینی محنت میں لگے ہوئے تمام احباب کی خدمت میں

السلام علیکم ورحمۃ اللہ وبرکاتہ۔ وفقنا اللہ وایاکم لما یحب ویرضی۔

امید ہے کہ آپ حضرات غیر وعافیت سے ہوں گے۔ اور دینی مسائل میں خوب مشغولیت کے ساتھ عمر عزیز کا قیمتی زمانہ گزار رہے ہوں گے۔ حق تعالیٰ اخلاص کے ساتھ اپنے کام میں موت تک لگے رہنے اور آگے ہی بڑھتے رہنے کے لئے اپنے کرم سے قبول فرمائے۔ اور پورے عالم میں ہدایت کی ہواؤں کے چلنے کا ذریعہ بنائے۔

حضرت جی دامت برکاتہم ۲۶ جون کو امریکہ اور انگلینڈ کے اجتماعات کے لئے مع اپنے رفقاء کے تشریف لے گئے ہیں سفر کی قبولیت، صحت، ہمت، قوت کیلئے دعاؤں کا اہتمام کرنا ہے۔ تقریباً آخری ذی الحجہ تک کا سفر ہے۔ الحمد للہ اندرون و بیرون سے جماعتوں کی آمد بدستور ہے اور بڑھ رہی ہے۔ ان احباب کو کام میں لگانے کے لئے اور کام کی فضاؤں میں عملی مشق کرانے کے لئے کام کو لے کر چلنے والے احباب کی ہر وقت پورے سال یہاں

لے حضرت مولانا، شوال ۱۴۰۵ھ مطابق ۲۶ جون ۱۹۸۵ء میں امریکہ و انگلینڈ وغیرہ کے طویل دورہ پر تشریف لے جاتے ہوئے جناب منشی بشیر احمد صاحب مرحوم کو متین فرما گئے تھے کہ وہ یہ خط مراکز تبلیغ کو اپنے نام سے ارسال فرمادیں۔

سے نکلنا، اپنے گھروں میں نماز، تسبیح، تلاوت اور فضائل کی تعلیم پابندی سے کرنا اور اپنی ذات سے ان کاموں کو کرتے ہوئے اپنے محلے اور گاؤں کے سونفیدل ایمان والوں کو انہی اعمال میں لگانا تاکہ ہر گھر سے چار چار ماہ باری باری نکلنے کا عام رواج زندہ ہو۔ نیز سال سال والی پیدل جماعتوں کی نصرت کے لئے پرانوں کو ان کے پاس پہنچانا ضروری ہے تاکہ ان کی ہمت افزائی کے ساتھ صحیح پنج پر پورے سال کام کر سکیں۔

ان سب امور کو ہر جگہ کے کام کرنے والے احباب کو سمجھانے کے لئے و عملی شکل و تشکیل کے وجود کے لئے ایک منقرسی جماعت یہاں کے رفقاء کے ساتھ مختلف علاقوں میں بھیجنا طے پایا ہے۔ اس سلسلہ کی فکر میں ۲۵ جولائی کو دو ہفتہ کے لئے بہار و کلکتہ کی طرف میاں جی محراب صاحب و بھائی محمد یوسف صاحب کے ساتھ جماعت روانہ ہوئی ہے حق تعالیٰ سب تقاضوں کو خیر و عافیت کے ساتھ پورا ہونے کی غیب سے صورت پیدا فرمائے۔

میرے دوستو! اللہ رب العزت کو اپنا دین محبوب ہے اور دین کی خاطر قربانی دینا محبوب ہے۔ اور اسی کو حالات عالم کے سدھرنے کا ہدایت کی دولت کے ملنے کا اور ان دونوں جہاں میں حقیقی کامیابی دینے کا حق تعالیٰ نے سبب حقیقی قرار دیا ہے۔ اس لئے ہمت کے ساتھ دعوت کے تقاضوں میں آگے بڑھنے اور کھانے کمانے کو ضمنی میں رکھنے (اور ضرورت ہی کا درجہ) دینے کی ضرورت ہے۔ اپنی کوشش و محنت میں لگتے ہوئے تنہائیوں میں آہ و زاری والی دعاؤں کی مقدار کو بڑھا یا جائے۔ حق تعالیٰ ہر طرح کرم کا فضل کا نصرت کا معاملہ فرمائے۔ آمین۔ فقط والسلام۔

منشی بشیر احمد، بقلم اخلاق احمد، مطابق یکم اگست ۱۹۸۵ء

علاقائی اور صوبائی یا عالمی اجتماعات کے ساتھ سہ ماہی جوڑ

سہ ماہی جوڑ اور اس کی غرض و افادیت

لے بشکر یہ جناب حکیم شبیر احمد صاحب اعظمی۔

جماعتیں بنائی جائیں اور اسی جوڑ میں نظام بھی طے کیا جائے۔ عمومی کام کے ساتھ یہ کام کیا جائے۔

۱۰۔ بیرون کی تشکیل میں حضرت جی دامت برکاتہم کی ہدایات کا پورا خیال رکھا جائے
۱۱۔ کسی ضرورت کی بنا پر کسی ضلع میں کوئی جوڑ رکھنا ضروری ہو تو اس پر بھی اسی حلقہ کے جوڑ میں غور کیا جائے اور ضرورت کے پیش نظر طے کیا جائے۔ اضلاع والے اپنے طور پر کوئی جوڑ طے نہ کریں۔

۱۲۔ ہر جوڑ کی مختصر کارگزاری نظام الدین بھی بھیجی جائے۔

حضرت مولانا کے اسلوب دعوت اور طریقہ کار کو جن

کارکنان ہند کے جوڑ اور ان کا آغاز

لوگوں نے دیکھا اور سمجھا ہے وہ اس کا اعتراف کریں گے کہ آپ کے زمانہ امارت میں کام تمام تر وسعت اور پھیلاؤ کے باوجود اسی ہیج اور طرز پر باقی رہا جو آپ کو — مولانا محمد یوسف صاحب سے ورثہ اور ترکہ میں ملا تھا۔ اسی ہیج اور طرز کو قائم رکھنے اور اسکو استقام دینے کے لئے آپ نے جو دور رس فیصلے فرمائے اور اس کام کو منظم رکھنے کے لئے جو مختلف صورتیں اور متعدد شکلیں اختیار فرمائیں انہی میں ایک یہ "اجتماع کارکنان" بھی ہے۔ اس اجتماع کے ذریعہ آپ سال میں ایک مرتبہ پورے ملک کے کام کرنے والے اور وقت لگانے والے ذمہ دار احباب کو مرکز نظام الدین آنے کی دعوت دیکر ان کے تاثرات و احساسات سے براہ راست واقفیت حاصل کرتے۔ ان کے علاقوں میں ہونے والے کام کا گہرائی کے ساتھ جائزہ لے کر ان کو مشورے دیتے اور یہ آنے والے احباب بھی موقع سے پورا پورا فائدہ اٹھاتے ہوئے اپنے علاقوں میں کام کی نسبت سے پیدا ہونے والی اونچ نیچ اور مشکلات و رکاوٹوں کو حضرت مولانا کے سامنے رکھ کر رہنمائی اور رہبری حاصل کرتے تھے۔

ان اجتماعات میں حضرت مولانا آخری دن جو بیانات فرماتے ان سے صاف طور پر یہ بات ظاہر ہو جاتی تھی کہ آپ کی توجہ جس قدر کام کو بڑھانے اور لوگوں تک اس دعوت

کو پہنچانے پر ہے اتنی ہی فکر اور کوشش کام کرنے والوں کی ذاتی تربیت اور ان میں محامد و محاسن اور خصائل و صفات سے آراستہ ہونے پر بھی ہے۔

کارکنان ہند کے ان اجتماعات کا آغاز کب ہوا اور کن مقاصد کے لیے یہ شروع کئے گئے۔ اس کی پوری تفصیل جناب الحاج حبیب نصیر الدین صاحب کی مرسلہ یادداشت میں ملتی ہے۔ موصوف لکھتے ہیں:

اپریل ۱۹۸۱ء (جمادی الثانیہ ۱۴۰۲ھ) میں کوٹھا پور کے بعد آئند میں مشورہ کا جوڑ تھا۔ ایک طرف مشورہ اور دوسری طرف اجتماع چل رہا تھا۔ علی گڑھ کے ڈاکٹر خالد صاحب، امریکہ کے بھائی عبدالرقيب، بھائی لقمان، نیز بھائی سلیمان مسایا شریف بھائی اور کرنل امیر الدین صاحب بھی موجود تھے۔ اس موقع پر ڈاکٹر خالد صاحب نے سب اجاب کے سامنے یہ بات رکھی کہ حضرت والا سے کوئی وقت لے کر ہندوستان کے پرانوں کو تین روز کے لئے نظام الدین میں جوڑا جائے تاکہ ہر جگہ پر یہ دعوت والا عمل ایک ہی بیج اور ایک ہی طریقہ پر چلتا رہے کہیں ایسا نہ ہو کہ ہر علاقہ والے اپنے اپنے لئے حسب منشاء جدا جدا طریقے اختیار کر لیں۔ ڈاکٹر خالد صاحب کے اس مشورہ پر متعدد اجاب کے درمیان مذاکرہ ہوا۔ مرکز نظام الدین میں اور بھوپال کے سالانہ اجتماع میں بھی اس سلسلہ میں مشورہ کیا گیا جب ہر طرح سے اطمینان ہو گیا تو حضرت والا کے سامنے پوری تفصیل رکھ کر مشورہ کیا گیا اور آپ سے اجازت ملنے پر ۱۹۸۲ء میں پرانوں کا سب سے پہلا جوڑ مرکز نظام الدین میں رکھا گیا۔ اس سے کام کرنے والے اجاب کو بہت فائدہ ہوا۔ اس کے بعد دوسرا جوڑ ۱۹۸۳ء میں گودھرا میں، اور تیسرا جوڑ ۱۹۸۴ء میں ارریہ کوٹ بہار میں اور چوتھا جوڑ ۱۹۸۵ء میں بنگلور میں رکھا گیا۔ پھر ۱۹۸۶ء میں کوئی جوڑ نہ ہو کر ۱۹۸۷ء سے اس کا سلسلہ سال بہ سال مرکز نظام الدین میں شروع کر دیا گیا۔ اور مجمع کی زیادتی کی وجہ سے چونکہ انتظامی امور بھی بہت زیادہ ہو جاتے تھے اس لئے شرکت کرنے والوں کی تعداد مقرر کر کے ہر علاقہ کیلئے کوٹہ مقرر کر دیا گیا لیکن اس کے باوجود بھی مجمع ہر سال مقررہ تعداد سے زیادہ ہو جاتا ہے۔

ایک قدیم کارکن ۱۹۸۲ء میں ہونے والے جوڑ کے موقع پر حضرت مولانا کی افسردگی مزاج اور گریہ و بکا کا ایک واقعہ اس طرح لکھتے ہیں :

” پہلے جوڑ کے موقع پر حضرت مولانا صحت و تندرستی کے اعتبار سے قوی و توانا تھے اس لئے خوب چل پھر کر جائزہ لیتے تھے۔ حتیٰ کہ شب میں بھی ساتھیوں کے احوال کا تفقد فرماتے تھے۔ ابھی جوڑ شروع ہوئے دوسرا ہی دن تھا کہ بھری مجلس میں دریاٹ فرمایا کہ بھائیو! جوڑ کیسا رہا؟ ساتھیوں نے جواب دیا کہ ماشاء اللہ بہت اچھا رہا۔ فرمایا کچھ کمی تو نہیں رہی؟ عرض کیا گیا، بظاہر تو کچھ کمی نہیں رہی۔ اس پر فرمایا کہ یہ پرانے رات کو سو رہے تھے۔ اٹھنے والوں کی کمی تھی۔ پھر فرمایا کہ رات کو اٹھ کر اللہ جل شانہ سے مانگنے کا اہتمام کریں۔ یہ فرماتے ہوئے آپ پر گریہ طاری ہو گیا اور اسی حالت میں فرمایا کہ ” میں اللہ کو کیا جواب دوں گا کہ انعام نے اپنے ساتھی سوئے والے بنائے ہیں۔ یہ فرما کر خود بھی خوب روئے اور اجاب کو بھی خوب رلایا۔“

حضرت مولانا ہر جگہ کے رفقاء تبلیغ کو اس پر متوجہ مسجد و ارجماعت کے امور | فرماتے تھے کہ کسی گاؤں اور علاقہ کے مسلمان

بے نمازی نہ رہیں اور اس طرح جم کر محنت کی جائے کہ امت کا عمومی رخ مسجد کی طرف ہو جائے اس کے لئے ہر مسجد سے جماعت نکالنے کا فیصلہ بہت اہم اور مؤثر ثابت ہوا۔ اس مسجد و ارجماعت کی وجہ سے اب ہر مسجد میں وہی کام ہونے لگا جو نظام الدین مرکز میں ہو رہا ہے اور نتیجہ کے اعتبار سے جہاں پہلے ایک حلقہ سے ایک جماعت نکلتی تھی، وہاں اب ہر مسجد سے ہر ہفتہ ایک سہ روزہ جماعت یا کم از کم مہینہ میں دو سہ روزہ جماعتیں نکالنے لگی ہیں۔ حضرت مولانا کی بنائی ہوئی اس ترتیب سے ہر مسجد میں وہاں کی مسجد و ارجماعت ایک متحرک اکائی بنتی جا رہی ہے۔

حضرت مولانا نے اپنی حیات میں مسجد و ارجماعت کے جو امور طے فرمائے اس کیلئے جو طریقہ کار وضع فرمایا اس کے متعلق دعوت و تبلیغ کے ایک ذمہ دار رکن اپنی یادداشت میں لکھتے ہیں:

” نومبر ۱۹۹۳ء (جمادی الاولیٰ ۱۴۱۵ھ) میں حضرت جی رحمۃ اللہ علیہ نے بعد نماز عشاء

نظام الدین میں مشورہ میں مسجد و اجتماعت کے یہ امور متعین فرمائے۔

(۱) ہفتہ کے دو گشت - (۲) گھر اور مسجد کی روزانہ کی تعلیم - (۳) مہینہ کے تین یوم

(۴) روزانہ ڈھائی گھنٹہ کی محنت - (۵) روزانہ مشورہ کے لئے بیٹھنا، یعنی محلہ میں

پاکیزہ اعمال کو زندہ کرنے کی فکر لے کر بیٹھنا۔

ان پانچوں مجمل نمبرات و اشارات کی تفصیل دوسری مجلس میں جب حضرت مولانا

کو لکھ کر پیش کی گئی تو آپ نے اس کو ملاحظہ فرما کر اس کی تصویب و توثیق فرمائی۔

وہ تفصیل و تشریح اس طرح سے ہے۔

مسجد و اجتماعت کے امور

۱: ہفتہ کے دو گشت :- ہر گشت سے نقد جماعت نکالنے کی کوشش اور دوسرے

گشت کے ذریعہ شہر کی تمام مساجد میں مقامی جماعتیں بنا کر کام کو اٹھانے کی کوشش کی جائے۔

۲: روزانہ مسجد اور گھر کی تعلیم :- مسجد کی تعلیم کے علاوہ گھر میں روزانہ تعلیم ہونا کہ

اعمال کا شوق بڑھے اور پھر ستورات اپنے مردوں کے ذریعہ علماء سے مسائل پوچھ کر

گھر کی ۲۴ گھنٹہ کی زندگی دین کے مطابق گزارنے کی کوشش کریں۔

ہر ساتھی مہینہ میں تین دن پابندی کے ساتھ محلہ کے

۳: مہینہ کے تین دن | نئے ساتھیوں کو لے کر بچھنے کی کوشش کریں۔ ہر روزہ

سے اپنی بستی کے مضافات کی بستی کی تمام مساجد میں جماعتیں بنا کر کام اٹھانے کی کوشش کی جائے۔

۴: روزانہ ۲ ۱/۲ گھنٹہ کی محنت | اعمال دعوت کو زندہ کرنے کی گھر گھر محنت کرتے

ہوئے ان اعمال میں لگنا۔ ۲ ۱/۲ گھنٹہ کم از کم ہیں

زیادہ کے لئے بھی کہا جائے اور جو زیادہ دے اسے قبول کیا جائے، تاکہ مسجد ۲۴ گھنٹہ

مسجد نبوی کے بیج پر آباد رہے۔ جس میں ایمان کی دعوت، فضائل کے حلقے، جماعتوں کی بیرون ملک اور اندرون ملک روانگی اور آمد، علم و ذکر، آنے والوں کی تعلیم و تربیت اور مہمان نوازی سب شامل ہے۔ جو زیادہ نہ دے ڈھائی گھنٹہ دے اسے

حقیر نے سمجھا جائے، اس کی قدر کی جائے۔ ساتھیوں کا کھانا اور سونا گھروں میں ہو۔

محلہ میں پاکیزہ اعمال کو زندہ کرنے کی فکر کے لیے بیٹھنا، سارے عالم میں دعوت، نماز، تلاوت، ذکر و

دعا، عبادت اور حسن اخلاق کو سو فیصد زندہ کرنے کی کوشش کی جائے، تاکہ ہر مسلمان کی ۲۴ گھنٹے کی زندگی اللہ کے حکموں اور حضور صلی اللہ علیہ وسلم کے طریقوں پر آجائے، فکر کے نئے یہ جڑنا ایسے وقت میں ہو جو سب کی سہولت کا ہو۔ پچھلے دن کی محنت کی کارگزاری سن لیں، آج کے دن کی محنت کا مشورہ کر لیں، یہ مشورہ زیادہ لمبانا ہو،

• ایک موقع پر مسجد و ارجماعت کے لئے جناب الحاج میاں جی محراب صاحب نے کچھ امور تحریر کر کے حضرت مولانا کی خدمت میں پیش کئے۔ آپ نے ان کو ملاحظہ فرما کر ان کی منظوری دی اور اس کی نقول مختلف علاقوں اور ملکوں کے مراکز کو بھیجنے کی ہدایت فرمائی۔ وہ امور یہ ہیں۔

ہر مسجد میں جماعت بنانا کہ وہ جماعت ایک گشت اپنے محلے میں کرے دوسرا پڑوس کے محلے میں کرے، روزانہ اپنی مسجد میں تعلیم کرے اور دوسے کو ترغیب دے کر جوڑے۔ تین دن کے لیے آس پاس کی بستیوں میں جائے گھروں میں تعلیم چالو کرے، نماز، ذکر۔ تلاوت ان اعمال کے گھروں میں زندہ کرنے کی فکر کرے تاکہ ہمارے گھر ایسا ہی اعمال سے آباد ہوں۔

روزانہ ڈھائی گھنٹہ فارغ کر کے یہ ڈھائی گھنٹہ مسجد کی آبادی کیلئے دیں (ہماری مسجدیں ۲۴ گھنٹے ایمانی اعمال سے آباد ہو رہی ہوں)۔

مسجد میں اگر اکیلے ہوں تو ذکر و تلاوت، نماز میں مشغول ہوں، اگر تین چار ہو جائیں تو تعلیم کا حلقہ لگائیں، کوئی بیمار ہو تو اس کی عیادت کریں، کوئی جماعت ہو تو اس کی نصرت کریں۔ کسی کو جماعت میں نکالنا ہو تو اس سے ملاقات کریں، ملاقات کے ذریعہ نماز پورا اور مقامی اعمال میں جڑنے پر تیار کریں۔

مشورہ کی اہمیت اور اس کے اصول و آداب

حضرت مولانا کا مزاج
خالص شورائی مزاج

نتیجہ اسی لیے تھا معاملہ و مسائل شوریٰ میں رکھ کر طے کرنے کے قائل تھے۔ کبھی ایسا نہیں ہوا کہ شوریٰ سے بالاتر ہو کر فیصلہ فرما دیا ہو یا آمر مطلق بن کر شوریٰ کی اہمیت و افادیت کا انکار کر دیا ہو، جس طرح اپنی ذات کو شوریٰ کے ساتھ مربوط رکھتے، اسی طرح چاہتے تھے کہ دنیا بھر کے کام کرنے والے مل جل کر مشورہ سے کام کرتے رہیں۔ اور انفرادیت و خود پسندی سے اپنے آپ کو محفوظ رکھ کر قدم بڑھاتے رہیں۔ یہی وجہ ہے کہ آپ نے دنیا بھر کے مراکز تبلیغ میں شوریٰ کی جماعتیں قائم فرمائیں اور پھر اس مجلس شوریٰ میں بھی یہ نظم قائم فرمایا کہ اس مجلس کا ہر فرد حروف تہی کے اعتبار سے باری باری فیصلہ بنایا جائے۔ تاکہ سب کی استعداد اور صلاحیتوں میں اضافہ ہو اور وہ اتفاق و اتحاد نیز اجتماعیت کی جہتی کے ساتھ دعوت والے اعمال میں مصروف و مشغول رہیں۔ ایک موقع پر اس شورائی نظام کی ضرورت و اہمیت پر تبصرہ کرتے ہوئے فرمایا:

”کام اب خود اس کا متقاضی ہے کہ ہر ایک جگہ جماعت ہو جو کام کو نبھالے مشورہ کی جماعت جب بناؤ تو اس میں سے امیر کا لفظ ہی نکال دو اور صاف صاف کہ دو کہ یہ امیر ایسا ہے کہ اس کا کوئی اختیار نہیں ہے، یہ صرف خادم ہے اور قوم کا خدمتگار ہے حضرت مولانا اپنے بیس سالہ دور امارت میں جس ہنج اور انداز سے شوریٰ کی اہمیت و افادیت دعوتی اجاب کو سمجھاتے اور بتلاتے رہے اس کا ایک ہلکا سا نمونہ یہاں اس نیت سے پیش کیا جاتا ہے کہ تمام دعوتی اجاب اس کو اپنے لیے مشعل راہ بنائیں۔ فرماتے ہیں:

مشورہ میں کسی کو اپنی رائے پر اصرار نہ ہو، کسی کو اپنی رائے پر یہ نہ ہو کہ یہی ٹھیک ہے۔ بلکہ اپنی رائے پیش کر دے پھر جو فیصلہ ہو جائے اس کے اوپر خوش دلی کے ساتھ قدم اٹھائے، رائے کے اندر اختلاف ہونا تو فطری چیز ہے۔ اور ہونا بھی چاہیے کیونکہ ہر ایک کی سمجھ الگ الگ ہے کسی کی تھوڑی سمجھ ہے کسی کی بڑی سمجھ ہے، کسی کی بہت اونچی سمجھ ہے، ہر ایک اپنی سمجھ کے مطابق رائے دیتا ہے۔ سب کی رائے آنے سے

سب پہلو کھلتے ہیں تو اس سے بات نکھر کر سامنے آجاتی ہے۔ اس لئے ہر ایک کی رائے کا معلوم ہونا یہ بہت اہم ہے۔ پھر جو فیصلہ ہو جائے اس کے اوپر خوش دلی سے قدم اٹھانا چاہئے۔ اور اپنی رائے کے اوپر اصرار نہیں کرنا چاہئے۔ اس پر ضد نہیں کرنی چاہئے۔ اور اگر اس فیصلہ پر طبیعت نہیں مانتی تو اپنی طبیعت کو سمجھانے کی کوشش کرے اور اس کے خلاف نہ کرے۔

حضرت عمر رضی اللہ عنہ نے ایک مجلس شوریٰ بنائی تھی، خلافت کے طے کرنے کیلئے اور اس میں فرمایا کہ یہ چار دوست جس بات میں ایک طرف ہو جائیں۔ اس کو مان لیا جاوے اور اس پر فیصلہ کر دیا جاوے اور جو بات کے خلاف کرے اس کی گردن اڑا دو چاہے جو نسا شخص ہو۔ فیصلہ ہونے کے بعد پھر اس کے خلاف کرنا یہ قابل گردن زدنی ہے۔

• ایک موقع پر اختلاف اور خلاف کے باہمی فرق اور حضرات شیخین (سیدنا ابو بکر صدیق اور سیدنا عمر فاروق رضی اللہ عنہما) کے درمیان ہونے والے اختلاف رائے کو اس طرح بیان فرمایا:

میرے عزیزو! دوستو، بزرگو، ہم اپنی کوتاہی کا اعتراف کرتے ہوئے، اپنی کمی کا اعتراف کرتے ہوئے، اللہ کے فضل کی امید رکھتے ہوئے کوشش کرتے رہیں اور چلتے رہیں اور خدا سے مانگتے رہیں، اور خدا سے ڈرتے رہیں کہ وہ ہمیں اس کام سے محروم نہ کرے آپس میں جڑ بیل کر ایک دوسرے کی رائے کا احترام کرتے ہوئے فیصلہ پر خوشی سے قدم اٹھاتے ہوئے چلتے رہیں گے تو انشاء اللہ گاڑی چلتی رہے گی اور اگر اختلاف ہوا تو اختلاف کوئی بری چیز نہیں، لیکن خلاف بری چیز ہے۔ فیصلہ ہونے کے بعد اس کے خلاف کرنا یہ بہت بری چیز ہے۔ "الخلافاً اشداً" خلاف بہت سخت چیز ہے، خلاف نہیں کرنا چاہئے، جو فیصلہ ہو جائے چاہے اپنی رائے کے جتنا خلاف ہو لیکن اس کو خوش دلی سے مان لینا چاہئے، اس پر جتنا چاہئے۔ اور اس کے اوپر قدم اٹھانا چاہئے۔ حضرت ابو بکر، حضرت عمر رضی اللہ عنہما کے درمیان حضور صلی اللہ علیہ وسلم کے زمانہ میں خوب اختلاف ہوتا تھا، یہاں تک کہ حضرت عمر نے ایک مرتبہ حضرت ابو بکر

سے یوں ارشاد فرمایا کہ صرف میرے خلاف کی وجہ سے تم نے یہ بات کہی ہے، ما ادریت
 الاخلاق، کہ تمہارا مقصد ہی میرے خلاف کرنا ہے۔ یہاں تک نوبت آجاتی تھی۔
 لیکن اس کے باوجود اللہ جل شانہ و علم نوالہ نے ان میں آپس میں ایسا جوڑ رکھا تھا اور ایسی
 محبت رکھی تھی کہ اس خلاف سے اور اختلاف سے کوئی ہار نہیں آتا تھا۔ اور کوئی اسکے
 اندر کمی نہیں آتی تھی۔ مشورہ کے اندر خوب کھل کر رائے دو۔ جو فیصلہ ہو جاوے،
 اس کے اوپر سب جم جاویں۔ مشورہ میں کسی کی رائے کے خلاف ہو گا اور کسی کے موافق،
 تو موافق والا ڈرتا رہے اس بات سے کہ میری رائے کے اندر بے برکتی نہ آجائے اور
 جس کی رائے کے خلاف ہو اوہ اس پر خوش ہوتا رہے کہ اللہ کا شکر ہے کہ میری نفسانیت
 سے یہ بات محفوظ ہو گئی۔ دونوں کو اپنے آپ کو اس کا پابند بنانا چاہئے۔ اللہ جل شانہ
 صحیح ہنج پر جمنے اور صحیح ہنج پر چلنے کی توفیق نصیب فرمائے۔

• ایک مرتبہ کولمبو (سری لنکا) میں مشورہ والی جماعت کو بڑی تفصیل کے ساتھ
 مشورہ کے آداب اور مختلف پہلو اس طرح سمجھائے:

”کام کرنے والا اپنے جذبات کو قربان کرتا رہے اور مشورے کے تابع رہے تو
 چلتا رہے گا۔ ورنہ خطرہ ہے کہ ہٹ جائے گا۔ دین کے بارے میں دبنے سے دروازے
 کھلتے ہیں۔ ایسے موقع پر نفس یوں کہتا ہے کہ ناک نیچی ہو گئی، حالانکہ جو دبتا ہے، اللہ تعالیٰ
 اس کو بلند کرتے ہیں اور میں کو اللہ تعالیٰ بلند کرتے ہیں اس کو کوئی نیچا نہیں کر سکتا۔
 دین کے کام کرنے والے کو اپنے کو چھوٹا بنانا اور نفس کو دباننا اور کسی ملا مت کرنے
 والے کی ملا مت کی پرواہ نہ کرنا ضروری ہے۔ سب کام کرنے والے مشورہ میں خیر
 جانیں، چاہے ظاہر میں دشوار و ناممکن ہو لیکن کھلے دل سے مشورے کے مطابق کام میں
 لگ جائیں۔ مشورہ کرنے پر اللہ تعالیٰ راہ دکھاتے ہیں۔ نامراد و خائب و خاسر نہیں کرتے
 مشورے سے جو کام کیا جائے اس میں پشیمانی نہیں ہوتی۔ مشورہ میں سب اجاب امانتداری
 سے مشورہ دیدیں۔ المُنْتَشَارِ مُؤْتَمِن۔ آنکھ دیکھ کر مشورہ نہ دے۔ امیر سب کی رائے
 لے کر دیا نتداری کے ساتھ فیصلہ کرے اور سب کھلے دماغ سے مانیں۔ امیر کی بات

ماننے کو حضور پاک علیہ الصلوٰۃ والسلام کی بات کا ماننا جانو من اطاع الامیر فقد اطاعنی
 امیر کے مشورے کے ماتحت چلو اور اپنے جذبات کو کچلو۔ امیر بھی انسان ہے۔ اس سے
 غلطی ہو سکتی ہے۔ من رانی من امیرہ سنیٰ یکرہ فلیصبر۔ اور اس وقت خدا کی طرف
 متوجہ ہو جائے۔ اللہ تعالیٰ شر میں سے خیر نکال سکتا ہے۔ راستہ آسان ہے لیکن اگر غلط
 آجائے یا راحت پسندی آجائے تو پھر مشکل ہے۔ اپنے آپ کو مشورے کے مطابق
 رکھنا ہے، اجتماعیت اور بندھن رہے، توڑ نہ ہو۔ ہمارا کام یہ ہے کہ مان کر چلیں۔
 اگر ہر ایک اپنے اپنے ماوجب کو لے کر چلے تو جوڑ ہو گا۔ اگر امیر یوں کہے کہ اس نے
 میری نہیں مانی، اور مامور یوں کہے کہ مجھے نہیں پوچھا، تو یہیں سے افتراق اور توڑ
 ہو جائے گا۔ امیر کا حق مامور پر ہے اور مامور کا حق امیر پر ہے۔ اگر ہر شخص اپنے اپنے
 حق کو ادا کرے اور دوسرے کے ذمہ جو حق ہے اس کو معاف کر دے تو جوڑ ہو گا اور
 اگر اس کا برعکس ہو کہ اپنا حق وصول کرنے کی توہات کرے اور دوسرے کا حق ادا نہ
 کرے تو توڑ ہو گا۔ لے

ایک موقع پر مشورہ میں اختلاف رائے کی وجہ بتلاتے ہوئے فرمایا :

”ایک استشارہ ہے اور ایک استخارہ ہے۔ اللہ کا فضل ہے کہ غرض سب کام کرنے
 والوں کی ایک ہی ہے لیکن اختلاف اس وجہ سے ہوتا ہے کہ وجوہ مختلف ہوتی ہیں کسی کے
 سامنے کوئی وجہ ہے اور کسی کے سامنے کوئی وجہ ہے۔ اس لئے اپنی رائے کو ایسا
 پاک نہ سمجھو کہ وہ وحی ہے، تالیف قلب اور کام کے تقاضے، ان دونوں کے درمیان
 ہم کو چلنا ہے۔“

• ۱۰ رجب ۱۳۹۱ھ (یکم ستمبر ۱۹۷۱ء) میں مشورہ والے اجباب جمع تھے، تو ان کو
 مخاطب کرتے ہوئے مشورہ اور تالیف قلب کے متعلق یہ دو باتیں ارشاد فرمائیں۔
 ”مشورہ میں جو ذمہ داری دیدی گئی ہے اس کو پورا کرنا چاہئے۔ اب آدمی

اپنے کو کمزور ہی سمجھے تو جو طاقت ہے وہ بھی نکل جائے گی۔ ہاں آدمی کمزور ہو اور اپنی طاقت کے بقدر کرے تو اللہ تعالیٰ کی طرف سے اس کی مدد کی جاتی ہے۔

تالیفِ قلب بھی ایک چیز ہے۔ اس کی بھی ایک حیثیت ہے۔ ہم تالیفِ قلب کے اس حد تک مامور ہیں کہ کوئی منکر نہ ہو۔ اور حدودِ شریعت کے اندر رہتے ہوئے ہم تالیفِ قلب کے کرنے والے بنیں۔

مشورہ میں جو فیصلہ ہو وہ خدائے پاک کا دھیان کرتے ہوئے فیصلہ کرے کیونکہ جو شخص فیصلہ کرنے والا بنا دیا گیا وہ تو گویا چھری سے ذبح کرنے کے قابل بنا دیا گیا۔ ایک مرتبہ رائے ونڈ (پاکستان) میں وہاں کے خواص مقیمین کو مشورہ اور آدابِ مشورہ کے بارے میں اس طرح ہدایات ارشاد فرمائیں۔

رسول پاک صلی اللہ علیہ وسلم کا ارشاد گرامی ہے ماخا ب من استخار وما ند من استشار۔ جو آدمی استخار کرتا ہے وہ نامراد نہیں ہوتا۔ اور جو مشورہ کرتا ہے، وہ نادم نہیں ہوتا۔

اس لئے مشورہ بہت اہم چیز ہے۔ سارے مل کر بیٹھیں، رائے ملائیں، حق تعالیٰ سیدھی راہ مرحمت فرمادیتے ہیں۔ مشورہ میں اہتمام سے بیٹھیں۔ کسی کی رائے کو کاٹنا یا طعنہ دینا یا کسی کی تحقیر کرنا نہیں ہے۔ اور نہ ہی کسی کی رائے پر ہنسنا ہے۔ اللہ پاک ہمیں مشورہ کرنے کی اور اس کے آداب کے رعایت کرنے کی توفیق مرحمت فرمائے اپنی رائے پر اڑنے، ہٹ کرنے، جھننے سے محفوظ فرمائے۔ خیر اللہ پاک کی طرف سے آتی ہے۔ ہمیں اہتمام سے مشورہ کرنا ہے، آداب کو ملحوظ رکھنا ہے۔ پھر اخلاص کے ساتھ اپنی رائے کو بیان کر دینا ہے۔

جو فیصلہ ہو جائے اس پر مطمئن ہو جائیں۔ حضور صلی اللہ علیہ وسلم نے حضرت ابو بکر و عمر رضی اللہ عنہما کے بارے میں ارشاد فرمایا تھا کہ تم دونوں اگر کسی بات پر جمع ہو جاؤ گے تو میں اس کے خلاف نہیں کروں گا۔

اپنی رائے اگر قبول ہو جائے تو ڈرے اور اگر قبول نہ ہو تو اللہ پاک کا شکر ادا

کرے ، دونوں حالتوں میں شکر ادا کیا جائے ۔ اللہ جل شانہ ہمیں شریعت کے تمام ...
 اصولوں پر کار بند ہونے کی توفیق مرحمت فرمائیں ۔ ہمارے ذمہ کوشش اور فکر کرنا ہے
 ہماری رائے کسی غرض کی وجہ سے نہ ہو بلکہ اللہ کے دین کو اور دینی مصلحت کو سامنے
 رکھ کر رائے دیویں ۔ اللہ جل شانہ ان آداب سے مؤدب فرمائے ۔ شیطان انسان
 کا دشمن ہے ۔ ہر کام میں اپنی ٹانگ اڑانے کی کوشش کرتا ہے ۔ مشورہ میں بھی اپنے
 رائے پر اصرار کرتا ہے ، منہ پر ڈالتا ہے ، دوسرے کی تحقیر پر ڈالتا ہے ۔ اللہ تعالیٰ
 ہمیں مرشدانہ لوکی ہدایت نصیب فرمادیں اور صحیح راستہ پر چلنے والا بنا دیں ۔ آمین ۔

حضرت مولانا کی نگاہ میں اس دعوت کے مزاج اور اسلوب میں یہ بات داخل ہے
 کہ اللہ کے راستہ میں نکلنے والے لوگ مشورہ اور کام کی ضرورت کے اعتبار سے اپنی جان
 اور اپنا مال خرچ کرنے والے بنیں ۔

چنانچہ ایک مکتوب میں تحریر فرماتے ہیں :

” یہ دعوت والی محنت اپنے وجود ، اہمیت اور فضیلت کے اعتبار سے
 بہت اونچی محنت ہے اس کو کرتے ہوئے اس کے ہنج اور اسلوب کی بھی ۔
 حفاظت کرنی ہے تاکہ اس میں لگنے والے بھی اور عام مسلمان بھی پوری طرح
 مستفید ہو رہے ہوں اس محنت کے بہت سے اصول و آداب ہیں سے یہ بھی
 ہے کہ اس کے لیے اللہ کی راہ میں نکلنے والے مشورہ اور کام کی ضرورت کے
 اعتبار سے جان و مال کو خرچ کر رہے ہوں جیسے اسلام کا مزاج ہے کہ مسلمان
 اپنے کو اللہ اور اللہ کے رسول صلی اللہ علیہ وسلم کے حوالے کر دے اور اللہ اور
 اس کے رسول صلی اللہ علیہ وسلم کی پوری پوری تابعداری کا ثبوت دے ایسے
 ہی اس دعوت والے کام کا بھی یہی مزاج ہے کہ کام کرنے والے اپنے کو
 اس کام کے حوالے اور سپرد کر دیں اور پھر یہ کام جہاں کی ضرورت کا تقاضا
 کرے وہاں چلے جاویں ۔ اللہ پاک کام کرنے والوں میں اس کی والی صفت
 کو زندہ فرما کر ان سے پوری امت کے لیے استفادہ کی صورت پیدا فرمائیں

آپ کے پاس سے ۹ جون سنہ ۱۹۸۰ء کو یہاں آنے والے اجاب ضرور تشریح
 لادیں، البتہ ان کا یہ ذہن بنا کر بھیجیں کہ جہاں ضرورت ہو وہاں کے لیے اپنی
 جان و مال کے خرچ کے ساتھ تیار ہوں کہ ہمارے یہاں یہی اصل ہے۔
 اللہ پاک آسان فرمائیں۔ آمین

تبلیغی مراکز میں دعوتی فکر پر زور

دعوت و تبلیغ کے ذریعہ ہونے والی اس
 عالمی محنت کا ظاہر نقشہ اور طریقہ کار یہ
 ہے کہ ملکوں اور علاقوں میں جا بجا مراکز قائم ہیں جن کو تبلیغی مرکز کے نام سے جانا پہچانا جاتا
 ہے اور جہاں مرکز نہیں ہیں وہاں یہ کام مقامی مساجد کے ذریعہ ہوتا ہے ہر مرکز میں پرانے
 اور دینی مزاج رکھنے والوں کی ایک مختصر سی جماعت ہوتی ہے جس کو "شوری" سے تعبیر
 کیا جاتا ہے۔ یہی شوری والے اپنے علاقہ کے کام کے ذمہ دار ہوتے ہیں اور اتفاق رائے
 سے فیصلہ کرتے ہیں۔ کوئی اہم غیر معمولی مسئلہ ہو یا کسی معاملہ میں اتفاق رائے نہ ہوتا ہو، تو
 مرکز نظام الدین سے رجوع کرتے ہیں۔ حضرت مولانا ایسے مواقع پر بار بار خطوط کے ذریعہ
 تفصیلی ہدایات ارسال مائیں۔ کبھی احوال یا مقام کی نزاکت کے پیش نظر منتخب تجربہ کار
 افراد کو بھی بھیج دیا تاکہ وہ تمام پہلوؤں سے واقف ہو کر صحیح اور مناسب فیصلہ کر دیں
 اس طرح گویا دنیا بھر کے مراکز تبلیغ، مرکز نظام الدین سے وابستہ اور مربوط رہتے ہیں۔
 حضرت مولانا کے دل و دماغ میں مرکز نظام الدین کی دعوتی حیثیت و شناخت کا جس قدر
 فکر و اہتمام تھا، اسی قدر اُس مرکز کی بھی حفاظت کا فکر و اہتمام تھا، جو دنیا کے آخری
 بلک میں قائم اور انتہائی سرے پر موجود ہے۔ اس فکر و اہتمام کی خدا معلوم کتنی شاخیں
 اور کتنی لائیں حضرت مولانا کے دل و دماغ میں رہتی تھیں۔

مثلاً مراکز تبلیغ میں مالیات کا بیجا استعمال نہ ہو، وہاں اسراف اور فضول خرچی

۱۰ مکتوب بنام جناب بھائی سعید الدین صاحب نور محل بھوپال۔

نہ ہو، غیر ضروری تعمیرات نہ ہوں اور جس قدر ضروری ہوں وہ اصحاب مشورہ سے رائے
 اور مرکز نظام الدین سے استصواب کے بغیر نہ ہوں۔ کام کرنے والوں میں کسی قسم کا
 خلفشار اور انتشار نہ ہو اور کسی بھی قسم کی سیاست کا وہاں کوئی عمل دخل نہ ہو۔ اسباب
 ظاہریہ کے نقصانوں میں وسعت نہ ہو بلکہ ہر چیز بقدر ضرورت ہو اور پھر ضرورتیں بھی بہت
 محدود ہوں، اغراض والوں کی آمیزش اخلاص والوں کے ساتھ نہ ہو۔ معاملات ٹھیک
 ہوں، معاشرت صحیح ہو۔ سب کے اخلاق اخلاقِ محمدی علیہ الصلوٰۃ والسلام کا نمونہ اور
 عکس ہوں، ظاہر کی درستی کے ساتھ اپنے باطن کی اصلاح اور اجتماعی اعمال کے ساتھ اپنے
 انفرادی اعمال پر بھی زور ہو، یکسوئی ہو، اخلاص ہو، اور کام کی لگن، فکر اور کڑھن ہو
 انسانیت، کبر، خود پسندی نہ ہو، کسی کو بڑھانا اور کسی کو گھٹانا نہ ہو، عجب و ریا اور...
 خود نمائی سے پوری پوری احتیاط ہو، کام کرنے والے احباب اپنی ذات پر مطمئن اور
 بے نیاز ہو کر نہ بیٹھ رہے ہوں بلکہ قربانیوں میں اور اعمال میں برابر آگے بڑھ رہے ہوں
 کام چھ نمبر کے دائرہ میں ہو رہا ہو، اس میں کوئی آمیزش اور ملاوٹ نہ ہو رہی ہو۔ اصحاب
 ثروت اپنے مال و دولت کے بل بوتے اور اعیان حکومت اپنی سیاست کی بنیاد پر اس میں
 کوئی نقب زنی نہ کر رہے ہوں۔ مرکز دہلی میں رہتے ہوئے آپ ان تمام جہتوں اور...
 لائٹوں سے دنیا بھر کے تمام مراکز دعوت و تبلیغ کی مسلسل نگہداشت و نگرانی فرماتے رہتے
 تھے اور جب ملک بیرون ملک کے مراکز تبلیغ میں (جس کا سلسلہ پورے سال ہی چلتا رہتا تھا)
 تشریف لے جاتے تو بڑے اہتمام سے وہاں کے خواص سے ملاقات فرماتے۔ اہل شوریٰ کو
 جمع کر کے ان ہی مذکورہ خطوط پر بڑی جامع اور مؤثر ہدایات دیتے۔ کسی شخص سے متعلق کوئی
 غیر معمولی بات یا کوئی بے اصولی اور بے عنوانی معلوم ہوتی تو تنہائی میں بلا کر اس کو
 نصیحت و فہمائش فرماتے یا خطاب عام کے ذریعہ اس کی اصلاح فرماتے۔

حضرت مولانا کی طبیعت و ہمت جب تک معمول کے مطابق رہی پابندی کے ساتھ
 مرکز نظام الدین کے تمام مقیمین اور مدرسہ کاشف العلوم کے اساتذہ و طلبہ کو مہینہ میں ایک
 مرتبہ بڑے اہتمام کے ساتھ افہام و تفہیم فرماتے تھے۔ یہ مجلس گو مقیمین مرکز اور طلبہ کاشف العلوم

کیلے ہوتی تھی لیکن شرکت وہ تمام خواص بھی کرتے تھے جو باہر سے آئے ہوتے تھے اسلئے
 بات سب کو پہنچتی۔ اور تمام مراکز کے ذمہ دار اس سے نفع اور فائدہ اٹھاتے تھے۔
 یہاں عمومی نفع اور فائدہ کے لئے ایسی ہی چند مجلسوں کے ارشادات پیش کئے جاتے
 ہیں۔ ان ارشادات و فرمودات سے جس طرح دعوتی کام کی نزاکتیں سامنے آتی ہیں اسی
 طرح مرکز نظام الدین کی چہار دیواری کی قد و قیمت اور اس میں کسی بھی ہونے والی
 بے اصولی و بے عنوانی پر غیبی پکڑ اور جزاء و سزا کے بھی واضح اشارات ملتے ہیں۔ اعاذنا اللہ
 • ایک مرتبہ کی مجلس میں اپنے جذبات پر قابو رکھنے، لوگوں کی کڑوی کیسی جھیلنے اور
 اپنے اندر تواضع و عاجزی پیدا کرنے کی ضرورت پر زور دیتے ہوئے فرمایا۔

”اگر ہم جیسے نیکوں سے یہ کام بگڑا تو ہم کہیں کے نہ رہیں گے۔ صرف جھیلنا ہے اور
 اپنے جذبات کو قابو میں رکھنا ہے اگر جذبات میں رہے یا دوسرے کی زنجیلی تو بیڑا غرق
 ہو جائے گا۔ خدا نے ستاری کر رکھی ہے اگر ظاہر فرمادیں تو دنیا و آخرت میں کہیں ٹھکانا
 نہ رہے۔ بڑے حضرت جی رحمۃ اللہ علیہ فرمایا کرتے تھے کہ یہاں کا بگڑا ہوا پھراؤں کا کہیں
 ٹھکانا نہیں، اپنے بارے میں فیصلے کرو کہ اپنے جذبات کو قابو میں رکھ کر چھوٹا بن کر رہنا ہے
 ہماری نسبت اور قابلیت کچھ نہیں ہے جو اپنے کو قابل جانتا ہے وہ اس کے ناقابل ہونے کی
 دلیل ہے اللہ ہر ایک کے دل اور سینے کو دیکھتا ہے، عملی کوتاہی بہت دور تک معاف
 ہو جاتی ہے لیکن قلبی چھوٹی سی کوتاہی کو پکڑ لیتے ہیں۔ حدیث پاک میں دان ذنی دان سرق
 میں عملی کمزوری پر معافی بتلائی ہے، لیکن دل کے بارے میں ذرا سے کبر والے کو عنت میں
 نہ جانا فرمایا ہے۔ اگر انسان اپنی نگاہ میں بڑا بن جائے تو دوسروں کی نگاہ میں چھوٹا بن جاتا
 ہے۔ مجھے اس بات کا درد ہے کہ ہمارے یہاں کے رہنے والے ساتھی اپنے آپ کو محتاج
 نہیں جانتے۔ یہ بڑے خطرے کی بات ہے۔ مستغنی بن جانا اور اپنے اوپر مطمئن ہو جانا، یہ
 خطرے کی گھنٹی ہے۔ اپنی ذات کے مٹانے کی کوشش ہر شخص کے لئے ضروری ہے۔ اگر ہم صحیح
 دستور پر رہے تو خدا بھی دستور پر رہے گا اور اگر ہماری طرف سے کوئی بے عنوانی ہوئی تو اللہ بھی
 دستور بدل دیں گے اور اگر غور کرو گے تو سارا معاملہ نیت پر آکر ٹھہر جائے گا۔ لے

• مرکز نظام الدین کی عالمی حیثیت یہاں کے مقیمین و خواص کی امتیازی نوعیت اور پھر اس حیثیت اور نوعیت سے پیدا ہونے والے انتہائی لطیف و باریک اثرات و ثمرات کو ایک مرتبہ بڑے مضبوط لب و لہجہ میں اس طرح بیان فرمایا۔

”اللہ نے اپنے فضل و کرم سے کام کی یہ ایک صورت ظاہر فرمائی ہے جس کے اثرات دنیا میں ظاہر ہو رہے ہیں۔ سب جانتے ہیں کہ یہ کام اس جگہ سے چل رہا ہے اور یہ کام کا قلب ہے۔ اس جگہ کو آ کر سب دیکھتے ہیں اور جس نے نہیں دیکھا وہ دیکھنے کی تمنا کرتا ہے۔ اور ہم بھی دعوت دیتے ہیں کہ آؤ مرکز دیکھو۔ اگر مرکز صحیح چل رہا ہے تو پورے عالم میں کام صحیح چلے گا۔ ذوات و اشخاص کی طرف ہماری دعوت نہیں ہے بلکہ کام کی طرف دعوت ہے۔ ساری دنیا والے اس کام میں اس جگہ کو قلب جانتے ہیں اور تم لوگ بھی اس جگہ میں قلب کا درجہ رکھتے ہو، تمہاری خوبیاں یا عکس وہ سب آنے والے دیکھتے ہیں۔ جن چیزوں کی طرف دعوت دے کر بلایا جا رہا ہے وہ چیزیں آنے والا یہاں خود دیکھے تو اس کو سمجھانے کی ضرورت نہیں ہے۔ آنکھ والا تو خود دیکھ لیتا ہے۔ ظاہری الفاظ اور صورت کا لوگ اتنا اثر نہیں لیتے جتنا آنکھوں دیکھی کا اثر لیتے ہیں۔ ہمارا سدھار یا بگاڑ صرف ہماری ذاتوں سے متعلق نہیں، بلکہ پورے عالم سے متعلق ہے۔ لہذا ذمہ داری بہت آتی ہے۔ اسی وجہ سے فقہاء نے لکھا ہے کہ مقتدا کے لئے بعض مرتبہ جائز چیزیں کرنا بھی مناسب نہیں ہوتا مقتدا کو عموماً کو دیکھ کر زندگی بسر کرنی پڑے گی۔ اگر اپنی نفسیات شخصیات ذاتیات کو دیکھے گا تو یہیں سے بگاڑ شروع ہو جائے گا۔ اور پھر دنیا صرف ہم کو نالائق کہے گی۔ لیکن اگر ہماری نالائقی کے ساتھ ساتھ کام پر کوئی حرف آیا تو یہ زیادہ خطرناک ہے۔ جب جاہ صرف کرسی پر بیٹھنا ہی نہیں ہے، بلکہ یہ بھی ہے کہ میری بات اور میری رائے چلی یا نہیں چلی اور میری بات کو کون کتنا مانتا ہے۔ یہ جب جاہ سب سے آخر میں نکلتی ہے اور اس کی جڑیں بہت گہری ہوتی ہیں اور اس کے نکلنے کے بعد ہی فنایت شروع ہو جاتی ہے۔ اپنایت نکل کر خدا کی ذات کے ساتھ تعلق قائم ہو جائے بس اسی کا نام نسبت ہے۔

آخری دم تک اس حب جاہ سے نجات مل جائے تو کامیاب ہے۔ سارے مجاہدوں اور ریاضتوں کے بعد اگر اپنے اوپر اطمینان ہو گیا تو قدم پھسل جائیں گے۔ بس خاتمے کا اعتبار ہے۔ حضرت امام ابوحنیفہؒ نے فرمایا ہے کہ ایمان کا معاملہ آخر میں ہوتا ہے چاہے ساری زندگی اچھی گزری ہو۔ اور بعض بے عنوانیوں پر آخر میں ایمان بھی سلب ہو جاتا ہے۔ لہذا موت سے پہلے اطمینان نہیں کرنا چاہئے

• ایک مرتبہ مرکز نظام الدین کی عالمی اور بین الاقوامی حیثیت اور اس چہار دیواری میں ہونے والی کسی بھی بے اصولی کی خطرناکی کو ان الفاظ میں بیان فرمایا۔

”ہمارے یہاں عالمی نوعیت ہے۔ اگر اپنی ذات کو قربان کیا تو عالمی ثواب ہے اور اگر صرف اپنی ذات کی وجہ سے کام پر اثر پڑا تو پھر عالمی وبال ہے۔ یہاں ہر آنے والا دیکھتے ہی جان لے کر یہ کام ہے۔ تبلیغ، تدریس، مطبخ میں کھانا پکانے والے سب کے سمجھنے کی یہ بات ہے کہ ہم سب ایک ہی مشین کے پرزے ہیں۔ یہ سب آپس میں جڑیں تو چل سکتے ہیں۔ الگ الگ ہوں گے تو نہیں چل سکیں گے اللہ کا کسی سے کوئی رشتہ تعلق یا ذاتی نسبت نہیں ہے۔ اس کے بنائے ہوئے قوانین و ضوابط پر چلنا یہی نسبت ہے عبدیت کی لائن پر اگر چلیں گے تو اللہ بھی کہے گا کہ یہ میرا بندہ ہے۔“

وہ عالم مافی الصدور ہے۔ اگر ہم یہ ٹھکان لین کر ہماری ذات کی کوئی حیثیت نہیں ہے بلکہ کام کی نسبت پر ہم یہاں ہیں تو یہ نیت ہم کو اللہ کے یہاں سے بہت کچھ دلوائے گی۔ یہاں کارہنہ کوئی ہنسی کھیل نہیں ہے۔ اگر ملے گا تو بہت زیادہ ملے گا اور اگر پکڑ ہوگی تو بہت زیادہ ہوگی۔ ہر بات دور خنی ہے ایک رحمی نہیں ہے۔ دلوانے والی بھی ہے اور پکڑوانے والی بھی ہے۔ ہمیں اپنے بارے میں بہت ڈرتے رہنا چاہئے، دل میں بٹھا لو کہ معاملہ خدا کے ساتھ ہے کسی مخلوق کے ساتھ نہیں ہے۔ وہ سب کو دیکھتا

ہے۔ بے نیاز ہے۔ جس کو جب چاہے دھکا دیدے۔ ولا یغفرنکم باللہ الغرور، اللہ کو کسی کی حاجت نہیں، پڑھنے پڑھانے والے، کھانا پکانے والے، انتظام و تبلیغ والے سب مسجد کے کام میں شریک ہوں، یہی اصل کام ہے۔ اللہ ہمیں ان بد بختوں میں نہ

فرمائے کہ جن سے دین میں نفع کے بجائے نقصان پہنچے۔

ایک مرتبہ مرکز نظام الدین کی سالمیت اور اس کی چار دیواری میں اجتماعیت کی اہمیت پر بھرپور انداز سے زور ڈالتے ہوئے فرمایا :

” ہمارے یہاں ایک کام ہو رہا ہے اور وہ انفرادی اور شخصی نہیں ہے۔ بلکہ اجتماعی ہے اور اجتماعی و انفرادی کاموں میں بہت فرق ہے۔ اجتماعی کام کا فائدہ اجتماعی طور پر دیکھا جاتا ہے۔ اور انفرادی کام میں اپنا فائدہ ملحوظ رکھا جاتا ہے۔ میں سہارنپور حضرت شیخ کے یہاں گیا تھا۔ وہاں پر حضرت شیخ عبدالقادر جیلانیؒ کے مواعظ سنائے جا رہے تھے۔ اوہو! ایسے ایسے حالات کہ لوگ اس میں محو ہو جائیں۔ علی میاں بھی تھے۔ میں نے کہا کہ یہ کوئی بعید بات نہیں ہے۔ انفرادی کام کرنے والوں کو یہ احوال آنے ہی چاہئیں۔ لیکن اجتماعی کام الگ۔۔۔ نوعیت رکھتے ہیں۔ مجھ پر تو ایک زمانہ میں صوفیاء کے احوال اور اس کام کے احوال بہت کھلے اس لئے مجھے تو کوئی اشکال نہیں رہا۔

ہماری منکر اجتماعی ہو اور ہم اپنے آپ کو جوڑ رہے ہوں اور قربانی دے رہے ہوں۔ جو جتنا قربان ہوتا جائے گا۔ اس کا اتنا ہی بڑا پار ہوگا۔ اور اگر اجتماعی ذمہ داریوں کو پس پشت ڈال کر شخصی بات کو دیکھتا رہا تو ہو سکتا ہے خدا کے یہاں اس کی پوچھ ہو جائے اور اگر بھائی یہاں رہتے ہوئے کسی کے بس کی اجتماعی زندگی نہ ہو تو پھر انفرادی زندگی کہیں اور جا کر گذاریں۔ ورنہ یہ خیانت کی بات ہے۔ یہاں بڑے بڑے تاجر دیکھنے آتے ہیں۔ ایک تاجر کی میرے پاس روایت پہنچی ہے کہ ہم تو خوب پرکھتے ہیں تو یہاں لوگ ایسے ہی نہیں آجاتے آنکھوں پر پٹی باندھ کر، بلکہ پرکھتے ہیں اور خوب پرکھتے ہیں۔

بھائی اللہ نے ایک کام دے رکھا ہے۔ اس کے حقوق بھی ہم پر عائد ہوتے ہیں۔ ہم ذرا ذرا سی باتوں میں اجتماعیت کو کھودیتے ہیں اجتماعیت کا بڑا خیال رکھنا چاہئے۔ بس میں نکل جائے تو سب آسان ہو جائے۔ نہیں تو سب بیکار رہے۔ اور جو شخص میں پر آجائے تو میں کے گلے پر چھری۔ اور یہ چھری اللہ کی طرف سے چلتی ہے۔ تاجر والا جنت میں نہیں جائے گا۔ جب تک کہ میں پر چھری نہ چل جائے۔ اور اگر میں میں کرتا رہا تو کبرا

اس غلط یقین کی بنیاد پر اٹھتا ہے تو ہر کام کرنے والے کا ذہن یہی بنتا ہے (جس کی وجہ سے) مالداروں کو ترغیب دینی پڑتی ہے وہ شروع میں خوش دلی سے مال لگاتے ہیں، لیکن جب بار بار یہی معاملہ ہوتا ہے تو غیر محسوس طریقے پر ان کی طبیعت کام سے ہٹنے لگتی ہے، دینے والے اور لینے والے دونوں اپنی ہنج سے ہٹ جاتے ہیں۔ کام کی ساخت ایسی ڈالی جائے کہ ہر آدمی اپنے کاروبار اور گھریلو مشاغل سے سالانہ چار ماہ یا کم و بیش وقت فارغ کر کے اپنی جان و مال سے باری باری نکلتا رہے اس میں دقت تو ہوگی، لیکن کام کا ہنج صحیح رہے گا۔ اس ذہن کے بننے کے بعد بلا طلب کوئی آدمی جو خود بھی جان لگا رہا ہو، وہ خود ہی اگر کسی مناسب موقع پر مال لگا دے تو اس میں گنجائش نکل سکتی ہے۔ اور اچانک بغیر کسی خیال کے کبھی کبھار کسی کم خرچ والے کو بہت حکمت سے دینے کی گنجائش نکل سکتی ہے۔ اس ساری بات سے معلوم ہوا کہ مالیات کا معاملہ بہت نازک ہے جو جانی مالی قربانی کے بغیر قابو میں نہیں آ سکتا۔

ایک دوسرے ملک کے ذمہ دار احباب کے نام لکھے جانے والے مکتوب کا ایک اقتباس:
 "جس قدر اصولوں کے مطابق کام کرنے والے اٹھیں گے اور اٹھنے والے...
 اصول پر پڑیں گے اور نیتوں کی صفائی کے ساتھ اور کام میں یکسوئی کی صفت کے ساتھ اعتدال میں رہ کر منہمک ہوں گے۔ اتنا ہی اللہ تعالیٰ کی جانب سے رحمتوں کے شیوع اور ہموم و غنوم کے دور ہونے کی صورتیں پیدا ہوں گی اتنی ہی ابواب ہدایت کے کھلنے اور ابواب ضلالت کے بند ہونے کی شکلیں ظاہر ہوں گی۔ درحقیقت یہ مبارک کام آسان بھی ہے اور دشوار بھی ہے، سہل بھی ہے اور نازک بھی ہے۔ معمولی سے معمولی مسلمان کے لیے اس کا کرنا آسان ہے اور بڑے سے بڑے فاضل کے لیے اس میں لگنا مشکل ہے۔ یہ راستہ دعاؤں سے کھلتا ہے، آہ و زاری، دل کی گرمی اور جگر کے سوز اور جان کی کھپت اور مال کے خرچ اور رضا الہی کی طلب سے بہت ہی زیادہ قرب الہی کا ذریعہ بن جانا ہے اور لاکھوں انسانوں کی سیدھی راہ دکھانے کا بہت قریبی اور اعلیٰ سبب بن جانا ہے اللہ تعالیٰ ہم سب کی غلطیوں کو تباہیوں کو معاف فرمائے۔

لے عطیہ مکتوب جناب بھائی اسلم ناگ پوری۔

ایک دور دراز ملک میں دعوتی احباب اور مجلس شوریٰ کے حضرات کو آپسی اتفاق اور اتحاد کی طرف متوجہ کر کے اپنی خامیوں کو تاہمیوں پر نگاہ رکھنے اور مشورہ کے ساتھ صحیح ہنج پر مل جل کر چلنے کی ترغیب دیتے ہوئے ذیل کا طویل مکتوب بڑے ناصحانہ و شفقانہ انداز میں تحریر فرمایا :

” بنگلہ والی مسجد _____ ۵/ رمضان المبارک ۱۴۰۵ھ ۲۳/ مئی ۱۹۸۵ء

مکرمین و محترمین بندہ احباب شوریٰ !

وفقنا اللہ وایاکم لما یحب ویرضی

السلام علیکم ورحمۃ اللہ وبرکاتہ

آپ حضرات کے خطوط سے احوال و کارگزاری معلوم ہوئی، اللہ جل شانہ دین کی مبارک محنت کی نسبت پر کی جانے والی تمام کوششوں کو اپنے لیے خالص فرمائے۔ صحیح ہنج پر اصولوں کے ساتھ اپنے اندر صفاتِ دعوت کو بڑھاتے ہوئے چلتے رہنے کی توفیق نصیب فرمائے اور استقامت کی دولت سے بھی مالا مال فرمائے۔

میکر دوستو! آپ دیکھ رہے ہیں کہ دنیا کی کامیابی اور ترقی کے لیے ایک بھیڑ کی بھیڑ ہے جو ہر تن اس کے خیالِ خام میں فکر مند نظر آتی ہے اپنی مطلب ہرا ری کے لیے کس درجہ خوش اخلاقی سے کام لیا جانا ہے دوڑوں کی خوشامدیں کی جاتی ہیں۔ غرضیکہ جس صورت سے بھی اپنا کام بنتا نظر آئے اس کو کام میں لایا جانا ہے، دوسروں کے سامنے ذلیل ہونا پڑے تو اس سے بھی دریغ نہیں ہوتا۔

دوسری طرف کچھ افراد نظر آتے ہیں جو دین کی سرسبزی کے لیے کسی درجہ فکر مند معلوم ہوتے ہیں۔ لیکن اس کام کو ایسا نہیں سمجھا جاتا جیسا ایک آدمی اپنی دنیوی غرض کے لیے فکر مند ہوتا ہے۔ شادیوں کے موقع پر دیکھا جاتا ہے کہ لوگ اپنے روٹھے ہوئے عزیزوں کو منالے میں ہر ممکن تدبیر سے

اپنی کمی کا اعتراف کرنے والا بن جاتا ہے تو نفسیاتی طور پر دوسرے پر بھی۔
ندامت آتی ہے اور وہ بھی جڑنے میں ہی کامیابی سمجھنے لگتا ہے۔

باہمی صلاح مشورہ سے کام کرتے رہیں۔ شوریٰ کے اجاب اپنے
مشوروں میں دعوت کے کام کرنے والے فکر مند ذمہ دار سمجھ دار ساتھیوں
کو بھی اپنے ساتھ شریک کر لیا کریں تاکہ کام کرنے والے ساتھیوں کی صلاحیں
ابھر میں آگے بڑھنے کے جذبات بنیں اور کام کی سمجھ ہر ایک میں پیدا ہو۔
فیصلہ شوریٰ کے حضرات کریں گے۔ اگر کسی بات میں آپس میں رایوں کا اختلاف
ہو تو یہاں لکھ کر معلوم کر لیا کریں۔

آپ مٹھی بھر اجاب ہیں جن کے اوپر پورے ملک میں کام کے صحیح ہنج
پر چلانے کی ذمہ داری ہے اگر معمولی معمولی باتوں کی وجہ سے دل پھٹ جاویں
گے تو پھر اتنی بڑی ذمہ داری کو کس صورت سے ادا کر سکیں گے؟ ہر مہینہ
میں سارے شوریٰ والے مل کر یہاں خط لکھیں کہ کام کس انداز سے ہو رہا ہے
مشورہ تو سارے فکر مند اجاب سے لیا جائے ہاں البتہ فیصلہ دینے میں۔
اہل شوریٰ ہوں۔ سب کی رایوں کے بعد فیصلہ آسان ہوتا ہے۔ شوریٰ والے
جب فیصلہ کرنے بیٹھیں تو روزمرہ کی باتوں میں زیادہ پریشانی نہیں ہوتی جس کو
بھی فیصلہ دینے کے لیے متعین کریں تو اس کے لیے آسان ہے لیکن بعض اہم امور
ایسے ہوتے ہیں کہ اس میں بھی اگر سارے اہل شوریٰ متفق ہوں تو اللہ برکت
کرے کام کریں لیکن اگر آپس میں رایوں میں اختلاف ہو تو یہاں پر وہ رائے
لکھیں۔ صرف اتنا اس میں لکھنا کافی ہوگا کہ بعض کی یہ رائے ہے بعض کی یہ
ہے لیکن ہر رائے کے ساتھ وجوہات ضرور ہوں تو یہاں پر سوچ کر طے کرنا
آسان ہوگا۔ اللہ بھر پور مدد کرے دعاؤں کا بھی اہتمام ہو ہم بھی دعا کرتے ہیں
فقط والسلام

محمد انعام الحسن غفرلہ۔۔۔ بقلم بشیر احمد غفرلہ

امریکہ میں دعوتی عمل کا آغاز حضرت مولانا کے دور امارت میں ہوا اور اس میں وسعت اور کشادگی کی راہ اس وقت کھلی جب آپ نے وہاں کے (اور بقول خود امریکہ کی کس پیرس زمین کے) سفر فرمائے ذیل میں آپ کا دعوتی و ایمانی قدروں پر مشتمل ایک گرامی نامہ پیش کیا جاتا ہے جس میں کام کا طرز و اصول بھی ہے، ایمان کی دعوت چاشنی بھی ہے اور وحدت امت کا درس پینچا بھی ہے،

” مکرم بندہ عبدالرحمن خاں صاحب و احباب فی الشر و فبقنا اللہ و ایتاکم لما یحب و یرضی !

السلام علیکم ورحمۃ اللہ وبرکاتہ

آپ کا مکتوب ۲ جون کا لکھا ہوا موصول ہو کر کاشف احوال ہوا، ٹور ٹو میں اجاب کے مشورہ کی نسبت پر جمع ہونے اور امریکہ میں دعوت کی عالی محنت سے متعلق بہت سے امور طے کیے جانے کی خبر باعث مسرت ہوئی جو باتیں اس میں طے ہوئی ہیں، اللہ جل شانہ ان میں برکت فرمائے اور عافیت کے ساتھ عمل کی توفیق بھی نصیب فرمائے۔

کام کرنے والے ذمہ دار فکر مند ساتھیوں کا اکتوبر میں یہاں آنے کا عزم و ارادہ معلوم ہو کر بھی خوشی ہوئی، اللہ جل شانہ، مبارک فرمائے۔

آنے والے جولائی کے اجتماع کے بارے میں تفصیلی مشورہ اور اجتماع سے پہلے کی محنت کے لیے ابھی سے فکر و سعی اور جماعتوں کی نقل و حرکت کی خبر بھی باعث مسرت ہے۔ اللہ جل شانہ، اس اجتماع کو بہت کامیاب فرمائے صفات قبولیت سے نوازے اور ہر جگہ مسجد و اجتماعوں کی ترتیب دعوت کے مقامی اعمال کے قیام و استحکام اور دور و دیر کے لیے زیادہ سے جماعتوں کے راہ خدا میں نکلنے کا ذریعہ فرمائے۔

بھائی افضل صاحب کی جماعت اور انگلینڈ و غیرہ سے آنے والی دیگر جماعتوں کی خبر و کارگزاری سے خوشی ہوئی، اللہ جل شانہ، آپ سب حضرات کی مساعی کو قبول فرما کر ان میں برکت بھی نصیب فرمائے، بندہ دعا گو ہے۔

اجاب شوریٰ کے خطوط ملتے رہے جن سے وقت فوقتاً حالات کا علم ہوتا رہا۔ احوال و کارگزاری لکھتے رہیں۔ اللہ پاک تمہاری مدد فرمائے۔ میرے عزیز و اہل شانہ نے آپ حضرات کو دین کی مبارک عالی محنت کا جو وسیع و عریض میدان امریکہ میں عطا فرما رکھا ہے کم ہی کسی دوسرے ملک والوں کو نصیب ہے۔ دنیا کے مختلف ممالک و قبائل اور مختلف رنگ و نسل کے لوگ بیک وقت وہاں موجود ہیں دعوت کی یہ مبارک و عالی محنت اپنی صحیح ترتیب پر وہاں چل پڑے تو اللہ جل شانہ کی ذات عالی سے امید ہے کہ جن جن ملکوں کے لوگ وہاں آباد ہیں ان میں سے ہر ایک دین کا داعی اور خادم بن کر اپنے اپنے ملک کی نمائندگی کا حق ادا کر سکتا ہے اور اس طرح امریکہ سے پوری دنیا میں آپ حضرات کی محنت کے اثرات عام ہو سکتے ہیں۔

حضرت رسول اللہ صلی اللہ علیہ وسلم نے مختلف قبائل و طبقات کے ایمان لانے والے صحابہ کرام کو جن میں عربوں کے علاوہ روم کے صہیب بھی تھے، فارس کے سلمان بن بھی اور حبشہ کے بلال بن بھی۔ ان سب کو مدینہ منورہ میں مسجد نبوی کے مبارک و نورانی اعمال کے اندر مشغول فرما کر ان مختلف المزاج و الطباع، مختلف النجالی و العادات افراد کی ایسی تعلیم و تربیت فرمائی تھی کہ یہ اپنے تمام تر جنسی و نسلی اور علاقائی و قبائلی اختلافات کے باوجود ایک وحدت امت بن کر ایسے ابھرے کہ جہاں جہاں بھی ان کی دعوت و محنت کے اثرات پہنچے انسانیت کے مختلف طبقات اپنے اپنے جاہلی تعلقات و روابط کو توڑ توڑ کر ان کے ساتھ آکر جڑتے چلے گئے۔ ان میں عربی بھی تھے، عجمی بھی تھے، گورے بھی تھے اور کالے بھی، ہر ملک و زبان والے تھے مگر سب مل کر یہ ایک امت تھے جن کے درمیان سوائے تقویٰ کے کوئی اور فرق و امتیاز کرنے والا عامل نہ تھا، یہ آپس میں ایک جسم کے مختلف اعضاء

کی طرح سے تھے کہ اذا اشتكى منها عضو يتداعى له سائر الجسد
بالسهر والحقى اور ان کی مثال ایک سیہ پلانی ہونی دیوار جیسی تھی کہ جس کی
ہر اینٹ آپس میں ایک دوسرے کو تھامے اور جوڑے ہوئے رہتی ہے۔

حضرات صحابہ کرام کی اس اجتماعیت کی برکت تھی کہ یہ جہاں اور جس
طرف بھی نکل گئے قلوب انسانہ ان کی طرف کھینچتے چلے گئے اور قوموں کے
قومیں دین میں داخل ہو کر ایک امت بنتی چلی گئیں۔

حضرات صحابہ کرام میں امت پنے کی یہ صفت اور ان کا یہ اجتماع
قلوب نتیجہ تھا، ان کے اجتماع فکر کا، کہ ان میں سے ہر ایک نے حضور پاک
صلی اللہ علیہ وسلم والے فکر کو اپنا فکر بنا لیا تھا اور فکر کی یہ وحدت ان میں
پیدا ہوئی تھی۔ مسجد نبوی والے مبارک و نورانی اعمال کے اشتغال و اہتمام
سے۔

اب دوبارہ یہ امت پھر اپنے اسی مقام پر لوٹ آئے، اس کے لیے
ہمیں اپنی مساجد کو اعمال مساجد سے آباد کرتے ہوئے سو فیصد کلمہ گو بھائیوں
کو ان اعمال میں مشغول کرانے کی محنت میں جان کھپانا ہے۔

خدا کرے کہ آپ حضرات اس کے لیے اپنے عزائم اور حوصلوں کو بلند
رکھتے ہوئے یہ طے کر لیں کہ حضور پاک صلی اللہ علیہ وسلم والے فکر کو اپنا فکر
بنا کر اور دین کی مبارک و عالی محنت کو اپنا مقصد حیات بنا کر پوری انسانیت
میں اس کی کوشش کرنی ہے اور اس پر دنیا والوں سے ہمیں کچھ نہیں لینا
ہے بلکہ آخرت میلاں مبارک عالی انبیائی محنت پر اللہ رب العالمین کی طرف سے
جو بے انتہا انعامات و درجات ملنے والے ہیں ان کا پورا پورا یقین دل میں
جماتے ہوئے اور اللہ جل شانہ کی ذات عالی سے ان کی پوری امید رکھتے
ہوئے آگے بڑھ رہے ہوں۔ اللہ جل شانہ آپ حضرات کی
مدد فرمائے، آسان فرمائے۔ بندہ دعا گو ہے۔ محمد انعام الحسن غفرلہ ۱۱

(۱۱ جون ۱۹۷۳ء)

جرمنی میں کام کرنے والے مرکزی احباب کو حضرت مولانا نے جس مشفقانہ و ہمدردانہ انداز میں کچھ رہنما اصول اور بنیادی ہدایات تحریری شکل میں ارسال فرمائیں ان کو بھی یہاں پیش کیا جاتا ہے۔

”محرمی و مکرمی و فقنا اللہ و ایاکم لما یحب و یرضی! السلام علیکم ورحمۃ اللہ وبرکاتہ“
 آپ کا خط مورخہ ۱۰ دسمبر ۱۹۸۶ء ملا۔ جرمنی کی کارگزاری باعث مسرت ہوئی اللہ جل شانہ اپنے فضل سے قبول فرمائے اور زیادہ کے لیے توفیق عطا فرمائے اللہ کا بے حد احسان و کرم ہے کہ اس نے فتنہ و فساد کے اس دور میں دعوت کی۔ مبارک و عظیم محنت کو از سر نو زندہ فرما کر امت کے ہر فرد کی اصلاح کی صورتیں عام فرمادیں اسے جتنی درو فکر و استقامت کے ساتھ کیا جائے گا اتنی ہی اللہ اپنے فضل سے ہدایت عطا فرمائیں گے اور امن چین و سکون عام ہوگا یہ مسجد والے اعمال دعوت، تعلیم عبادت و خدمت جنہیں نورانی اعمال بھی کہتے ہیں بتدریج انفرادی اور اجتماعی حالات کو نورانی بنائیں گے سبھی احباب سے استدعا ہے کہ اپنی قربانیوں کی مقدار بتدریج بڑھائیں اور انتہائی درو فکر و عاجزی کے ساتھ اپنی ذات سے دعوت کے انفرادی اور اجتماعی اعمال کو اہتمام سے کھتے رہنے کی سعی فرمائیں اور ساتھ ساتھ دعا و استغفار کا بھی اہتمام رہے۔ اللہ سے دعا ہے کہ سبھی ساتھیوں کو باجماعت نماز، نوافل کا اہتمام، ذکر و تلاوت کا روزانہ اہتمام مسجد کی فضائل کی تعلیم اور گھر کے فضائل کی تعلیم میں اپنی ذات سے شرکت، روزانہ ڈھائی گھنٹہ فارغ کر کے خصوصی ملاقاتیں، ہر ماہ تین دن نکالنے کا اہتمام اور ہر سالہ چلہ تین چلہ نکل کر ملک و بیرون میں محنت کرنے کی توفیق عطا فرمائے مسجد وار جماعتیں بنانے کی بھی فکر ہو کہ ہر مسجد میں ایسی جماعت بن جائے جس کے احباب اس حلقے کے ایک ایک فرد کی فکر کرنے والے ہوں تاکہ کوئی محروم نہ رہے۔ سب کی دنیا کی زندگی اللہ کی رضا کو ملحوظ رکھ کر گزر رہی ہو اللہ آپ لوگوں کو سبکدوشی باعث رحمت فرمائے۔
 ایک ایسے ملک میں جہاں عیسائیت اپنی بھرپور مادی قوت کے ساتھ حملہ آور ہے کام

کرنے والے اجاب اور اس ملک کی مرکزی شوریٰ کو ذیل کا گرامی نامہ تحریر فرما کر
اتفاق و اتحاد سے کام کرنے کی ترغیب اس طرح دیتے ہیں
”مکرین و محترمین اجاب شوریٰ . وفقنا اللہ وایاکم لما یحب ویرضی .
السلام علیکم ورحمة اللہ وبرکاتہ“

”بھائی محمد اور بھائی یحییٰ سے آپ کے یہاں کے حالات معلوم ہو کر مسرت ہوئی
معلوم ہوا کہ آپ سب اجاب نے یہ طے کیا ہے کہ سب مجتمع ہو کر مشورہ سے کام کریں گے
اللہ جل شانہ اس فیصلہ میں خیر فرمائے . برکت فرمائے . برکت اجتماع اور اتحاد میں ہے
تشت اور افتراق میں کمزوری آتی ہے اور ہوا اکھڑ جاتی ہے . قرآن پاک میں ہے .

ولا تنازعوا فتفشلوا وتذهب رب حکم ، اور شیطان کا بہت مؤثر حربہ افتراق اور
اختلاف ہے . اللہ جل شانہ تمہاری اور ہماری اور پورے عالم میں کام کرنے والوں
کی افتراق و انتشار سے حفاظت فرمائے اور اتحاد و اجتماع مقدر فرما کر اس دعوت
والے کام کو پورے عالم میں فروغ نصیب فرمائے اور اس کے ذریعہ دین کے ہر شعبہ کو
زندہ فرمائے . اور اخلاص و للہیت نصیب فرمائے اور اعراض نفسانیہ سے حفاظت فرمائے
سب دوستوں سے سلام سنون . دعاؤں کا اہتمام رکھیں . اور آپس میں اکرام و احترام
کا بہت لحاظ رکھیں“ . محمد انعام الحسن غفرلہ ، بقلم محمد شاہد غفرلہ . ۲۲ جنوری ۱۹۹۳ء

• ایک ملک کے کام کرنے والے اجاب میں بعض معاملات میں اختلاف رائے ہوا ،
نیز اصحاب مشورہ بھی مختلف رائے ہو گئے . حضرت مولانا کے علم میں جب اس کی تفصیلاً
آئیں تو ذیل کا گرامی نامہ لکھ کر ان کو اخلاص اور اتفاق کی طرف دعوت دی اور مشورہ
کا فیصلہ مقرر کرنے کے لئے حروف تہجی کے اعتبار سے ترتیب قائم فرمائی .
گرامی نامہ کی نقل یہ ہے :

”مکرین و محترمین بندہ ، وفقنا اللہ وایاکم لما یحب ویرضی وجعل آخرتنا خیرا من الاولی
السلام علیکم ورحمة اللہ وبرکاتہ“

آپ حضرات کے یہاں کے حالات معلوم ہوتے رہے جس کی بنا پر یہ طے کیا گیا کہ

بنگلہ دیش تشریف لے آویں جس میں رُو در رُو بات ہو جائے۔ ٹیلیفون اور فیکس سے گفتگو ہونا مشکل ہے۔ اللہ جل شانہ نے تم لوگوں سے کام کی ایک داغ بیل ڈالی ہے جو ایک ابتدائی صورت ہے۔ ابتداء میں جس طرح کام کیا جاتا تھا وہی صورت مناسب معلوم ہوتی ہے کہ کوئی مستقل فیصلہ نہ ہو۔ بلکہ کام کرنے والے وہ اجاب جو ہفتہ کے دو گنت اور تین دن ماہوار لگا رہے ہوں، جب وہ کسی مشورہ کے لئے بیٹھیں تو قوتی طور پر کسی کو فیصلہ مقرر کر لیں۔ اور حروف تہجی کے اعتبار سے فیصلہ بنایا جائے تاکہ سہولت سے فیصلہ کا تعین ہو جائے۔ فیصلہ بنانے میں زیادہ وقت خرچ نہ ہو۔ کام جو ہے محنت، اخلاص اور باہمی اتفاق کے ساتھ ہی چل سکتا ہے۔ اگر سب اتفاق و اتحاد کے ساتھ کوشش اور محنت کرتے رہیں گے۔ تو اللہ جل شانہ جو مقلب القلوب ہیں وہ دلوں کو پلٹتے رہیں گے۔ کیا عجب ہے کہ تمہاری محنتیں اور کوششیں اس کا ذریعہ بن جاویں۔ فقط والسلام محمد انعام الحسن غفرلہ ۸ جنوری ۱۹۹۵ء

حضرت مولانا چونکہ خود ایک بڑی علمی درسگاہ و جامعہ مظاہر علوم سہارنپور

علم اور علماء کی اہمیت اور ان کا مقام

کے فارغ تھے۔ اور پھر درس و تدریس میں بھی عمر کا ایک بڑا حصہ گزرا۔ اس لئے تمام عمر علماء، طلباء اور مدارس دینیہ سے آپ کا بہت قریبی رابطہ اور رشتہ رہا۔ دین کی جو خدمت مدارس عربیہ کے ذریعہ ہو رہی ہے اس سے آپ نہ صرف واقف بلکہ اس کے معترف اور مداح تھے۔ اور سمجھتے تھے کہ جیسے جیسے دین کی یہ محنت اور دعوت بڑھے گی مدرسوں اور مکتبوں میں اضافہ ہوگا۔ مولانا محمد یعقوب صاحب سہارنپوری آپ کا اسی سلسلہ کا ایک ملفوظ اس طرح نقل کرتے ہیں کہ:

”جب اللہ کے دین کی محنت ہوتی ہے تو اللہ دین کے تمام شعبوں کو وجود میں لاتا ہے، مدرسے بڑھیں گے، مکتب بڑھیں گے۔ حالانکہ ہم مدرسہ بنانے کی دعوت نہیں دے رہے ہیں لیکن اس عمل کے ذریعہ تمام شعبوں کو زندگی مل رہی ہے۔“

اس قریبی رابطہ و رشتہ کی بنا پر آپ ہمیشہ کام کرنے والے اجاب و رفقا کو اہل علم

خصوصی دونوں تعلیم زندہ ہوں۔

• اہل علم کی مجلس میں ایک مرتبہ علماء کے عوام کے ساتھ ربط و تعلق کی افادیت اور ضرورت کو بیان کرتے ہوئے ارشاد فرمایا:

”علماء کا عوام کے ساتھ اگر رابطہ قائم رہا تو یہ امت چلنے والی ہوگی اور علماء کرام اس کو چلانے والے ہوں گے اور اگر چلنے والے نہ ہوں تو علم کا یہ چراغ جل کر ختم ہو جائے گا اور اس کی روشنی سے کسی کو فائدہ نہیں ہوگا۔“

ربیع الاول ۱۳۸۶ھ، فروری ۱۹۶۵ء میں سنگاپور وغیرہ کے کام کرنے والوں کا مرکز دہلی میں جوڑا تھا۔ اس میں طلباء کے تعلیمی اوقات کی رعایت کی طرف متوجہ کرتے ہوئے اس تاثر کی تغلیط کی کہ تبلیغ سے تعلیم کو نقصان پہنچتا ہے۔ فرماتے ہیں:

”طلباء کے لئے کام اسی طرح ہے جس طرح عوام کا کام ہے۔ لیکن چونکہ وہ تعلیم

میں مشغول رہتے ہیں اسلئے ان کی رعایت ضروری ہے۔ تبلیغی طلبہ کو اپنی تعلیم میں انصاف طلباء سے ممتاز ہونا بھی ضروری ہے کہ جو طلبہ تبلیغ میں لگے ہوئے نہ ہوں۔ یہ خیال غلط ہے کہ تبلیغ سے تعلیم میں نقصان ہوتا ہے۔ اس لئے کہ اس کام کی وجہ سے ذہن کو کیسویٰ حاصل ہوتی ہے۔ اوقات کا ضبط حاصل ہوتا ہے جس سے تعلیم میں بھی مدد حاصل ہوتی ہے۔ ہمارے طلبہ کو تعلیم کے اندر امتیازی درجہ حاصل کرنے کے ساتھ ساتھ پینسکر کرنا بھی ضروری ہے کہ جب ہم تعلیم سے فارغ ہو کر مختلف شعبوں میں جائیں تو دعوت کی فکر کے ساتھ جائیں۔ اور وہاں بھی دین کی دعوت پہنچائیں۔ اس لئے کہ اس دعوت کا مقصد یہ ہے کہ ہر شعبے والے اپنے کام کے ساتھ دین کی محنت میں لگیں۔ ان سے ان کے شعبے ہرگز ہرگز چھڑانے نہیں ہیں بلکہ ان ہی شعبوں میں رہتے ہوئے دینی اور دعوتی کام کرنا ہے۔“

• مدارس عربیہ دینیہ کے طلباء کی جماعتیں بہت کثرت کے ساتھ تعطیلات میں مرکز نظام الدین جاتی ہیں۔ حضرت مولانا ان کا اہتمام فرماتے ہوئے مستقل طور پر ان کو ملاقات کا وقت دیتے تھے۔ اور حسب گنجائش ان سے بات بھی فرماتے تھے۔ ایک مرتبہ

دارالعلوم دیوبند اور مظاہر علوم سہارنپور کے طلباء مرکز نظام الدین آئے تو ان سے مخاطب ہو کر فرمایا:

”علوم چراغ ہیں اور اعمال تیل بتی ہیں اور اخلاص و خدا کی محبت یہ آگ ہے جب یہ ساری چیزیں جمع ہوں گی تب ہی روشنی ہوگی۔ حضرت علی رضی اللہ عنہ کا مقولہ ہے العلماء مصباح الہدیٰ چراغ اسی وقت چراغ ہے جب اس میں تیل بتی ہو، اور روشنی بھی دیر پا ہو۔ علماء انہیار کے وارث ہیں، لہذا انہیں مناقب و فضائل کے ساتھ ان کی ذمہ داریاں بھی ہیں۔ علوم دینیہ کے طلباء اور نبوت کے درمیان ایک درجہ کا فرق ہے۔ دعوت میں مشقتوں کو جھیلنا یہ علماء کی خاص ذمہ داری ہے۔ دعوت میں متعدد منزلیں آتی ہیں، ایک منزل آتی ہے اطاعت کی، پھر دوسری منزل آتی ہے استقبال کی، پھر تیسری منزل آتی ہے مالیات کی۔ اگر ان تمام منزلوں سے پار ہو گئے تو پھر آخرت میں سب کچھ ملے گا۔ ابھی تو ہم اس راہ پر پڑے بھی نہیں۔ حضور علیہ الصلوٰۃ والسلام سب سے زیادہ اللہ کے محبوب ہیں، پھر بھی ان کو تکلیفیں اٹھانی پڑیں تو معلوم ہوا کہ اس کے بغیر راستہ ملے نہیں ہوتا۔ اجوع یوما و اشبع یوما۔ بس اللہ کو یہی ادا پسند ہے۔ اس راہ کی پہلی سیڑھی اپنوں اور پراؤں کی برداشت کرنا ہے۔ اس کیلئے نفس کو کچلنا ہے۔ نفس کو کچلو اس لئے کہ جتنی اس کی مانو گے اس کی فرمائشیں اتنی ہی آگے بڑھیں گی۔“

۱۸ سوال ۱۳۸۷ء؛ ۳۰ جنوری ۱۹۶۷ء میں مدرسہ قاسمیہ عربیہ بلند شہر میں آغاز سال میں درس نظامی کی بعض اونچی کتابیں شروع کرائیں تو اس موقع پر علماء طلباء سے خطاب کرتے ہوئے فرمایا۔

”انسان کا امتیاز فرشتوں سے علم کے اعتبار سے ہے اور علم سراسر نور ہے۔ امام مالک کا ارشاد ہے العلم نور یقلد ان اللہ فی قلب من یشاء، حضرت شیخ الہند نے فرمایا کہ علم کسی نہیں ہے بلکہ اللہ کا عطیہ ہے۔ اللہ سے علم لینے کے کچھ اصول ہیں۔ اگر خدمت کے ساتھ دعا مانگ رہا ہو اور حصول علم پر محنت کر رہا ہو تو اللہ تعالیٰ علم دیدیتے ہیں۔ چنانچہ امام بخاری نے باب من یرد اللہ بہ خیراً یفقهہا فی الدین،

قائم فرما کر حضرت ابن عباس رضی اللہ عنہما کا وہ واقعہ نقل کیا ہے جس میں انہوں نے حضور پاک علیہ الصلوٰۃ والسلام کے لئے پانی کا لوٹا بھر کر رکھا تو انہوں نے اس خدمت سے خوش ہو کر آپ نے ان کو فتنہ فی الدین کی دعا دی۔

دنیاوی علوم والے تو آسائش و آرام کے مطالبے کرتے ہیں، اس لئے کہ ان کو تو پیسہ کمانا ہے، ان کے پاس علم ہے ہی نہیں۔ لیکن خدا کی ذات تک پہنچانے والے علم کے لئے محنت کرنا و نانا اور ان گناہے، پورا لگنے پر علم کا کچھ حصہ ملتا ہے۔ صرف چار گھنٹہ بیٹھنے سے علم نہیں آتا۔ اسی طرح معصیت سے بھی بچنا بہت ضروری ہے، جو شخص معاصی میں مبتلا ہو گا اس کو نہ علم آئے گا اور نہ سبق یاد ہو گا۔ حضرت دکیع نے حضرت امام شافعیؒ کو وصیت و نصیحت فرمائی تھی۔

شکوت الی دکیع سوء حفظی

فادصانی الی ترک المعاصی

فان العلم نور من اللہ

ونور اللہ لا یعطی لعاصی

علم کے آداب میں سے یہ بھی ہے کہ اس پر عمل کیا جائے۔ امام احمد بن حنبلؒ کے سامنے جب کوئی حدیث آتی تو اس پر عمل کرتے۔ چاہے اپنے مذہب کے خلاف ہو۔

• شبان ۱۳۸۶ھ ۱۹۶۷ء میں مدرسہ کاشف العلوم مرکز نظام الدین دہلی سے فارغ ہونے والے طلباء کو اس طرح نصائح فرمائیں۔

”فارغ ہونے والے طلبہ کے لئے چند چیزوں کا اہتمام ضروری ہے۔ ایک تو یہ کہ

اپنے علم پر محنت کریں۔ دوسرے یہ کہ پوری انسانیت کی خدمت کا جذبہ اپنے اندر

پیدا کریں۔ تیسرے جماعت میں جانے کا اہتمام کریں۔ جمعات و جمعہ کو نکل جانا یہ وقت

کے اعتبار سے اگرچہ بہت تھوڑا ہے لیکن خدا سے پاک کے یہاں سے بہت کچھ

دلوائے گا۔ علم اور عمل ایک ہی ہے۔ شی کا وجود ذہنی علم ہے اور اس کا وجود خارجی

عمل ہے۔ جب تک ذہن میں موجود ہے تو اس کو علم کہیں گے اور جب وہ بدن میں آجائے

اور جسم سے ظاہر ہونے لگے تو عمل ہے۔ عمل میں آنے پر ذہنی چیز کو قوت ملتی ہے۔

امام مالک رحمۃ اللہ علیہ کا ارشاد ہے کہ علم تو ایک نور ہے جو اللہ کی جانب سے

عطا کیا جاتا ہے اب اس نور کو حاصل کرنے کے لئے محنت اور مجاہدہ والا راستہ ہے جس میں جتنی اللہ کے ساتھ نسبت ہوگی اس میں اتنی ہی نورانیت آئے گی۔ یاد رکھو کہ معاصر علم کے سمجھنے میں رکاوٹ ہوتے ہیں۔ کیونکہ علم نور ہے اور یہ نور معصیت سے ختم ہو جاتا ہے۔

انسانوں کا فرشتوں سے امتیاز صرف علم کی وجہ سے ہے۔ علم صفت الہی ہے۔ اور جو علم عمل سے وابستہ نہ ہو وہ پکڑ اور گرفت کا سبب ہے۔ حضرت مولانا اس کی وضاحت میں فرماتے ہیں۔

”اللہ نے انسان اور کائنات کے بنانے کا جب ارادہ فرمایا تو فرشتوں سے کہا کہ میں زمین پر اپنا خلیفہ بنا نا چاہتا ہوں۔ اس پر فرشتوں نے کہا آپ کیوں خون خرابا والوں کو پیدا کرنا چاہتے ہیں۔ اللہ نے فرمایا انی اعلم ما لا تعلمون، فرشتوں نے اپنی وجہ ترجیح ذکر و عبادت کو بتایا۔ لیکن اللہ نے انسان کا فرشتوں پر امتیاز علم سے ہونا بتایا۔ یہاں پہنچ کر فرشتوں کو اپنے عجز و تصور کا اعتراف کرنا پڑا تسبیح و تقدیس پر علم کی فضیلت ظاہر ہے۔ تسبیح و تقدیس مخلوق کی صفت ہے اور علم اللہ کی صفت ہے، اللہ علیم ہے۔ انسان میں خالق والی صفت علم ہے۔ اس لئے یہ انسان ممتاز ہے۔ علم وہی ہے جو خدا کی ذات سے چلا ہوا اور جو خدا تک پہنچا دے، کبھی کبھی علم کے تقاضوں پر عمل نہ کرنے کی وجہ سے عالم کو جاہل کے درجہ میں اتار دیا جاتا ہے، جس علم پر عمل نہ ہو اس پر گرفت ہوتی ہے۔ دنیا میں اندھیرا ہے۔ لہذا آپ لوگ دنیا میں پھیلیں تاکہ ذکر اور عمل الہی کیفیات دنیا میں پھیلیں۔ صرف تقریریں کافی نہیں ہیں۔

۲۰. سوال ۱۳۸۶ء (دیکم فروری ۱۹۶۷ء) میں مدرسہ معین الاسلام نوح (میوات)

میں بخاری شریف وغیرہ کتب حدیث کا افتتاح کرتے ہوئے فرمایا :

حضرت امام ابو حنیفہؒ ارشاد فرماتے ہیں کہ اگر بدھ کا دن سال میں ایک مرتبہ بھی آتا تو اسی دن کتاب شروع کرتا، اور اس کی وجہ یہ ہے کہ بدھ کے دن خدا نے نور کو پیدا فرمایا ہے اور علم نور ہے اور علم کی دولت اتنی اونچی ہے کہ اللہ نے انسان کی

خلافت کی وجہ اسی علم کو بتلایا ہے۔ علم خالق کی صفت ہے۔ اور اصل علم وہ ہے جس کے خدا کا راستہ نظر آئے اور معرفت ملے۔ ”علمی کہ راہ حق نہ نماید جہالت است“۔
 حقیقی علوم وہ ہیں جو خدا کی ذات سے چلے ہوں اور حضور پاک علیہ الصلوٰۃ والسلام کے واسطے سے آئے ہوں اور وہ اللہ کی کتاب اور آپ کی سنتوں کا علم ہے۔ باقی علوم میں شرافت ان کے ذریعہ اور سبب ہونے کی وجہ سے ہے۔ علوم الہیہ اور علوم نبویہ کے لئے کچھ آداب ہیں۔ پہلی چیز نیت کا خالص ہونا ہے۔ اگر نیت مقابلہ کی جھگڑے کی ہے۔ تو اس کی حدیث میں وعید آئی ہے۔ دوسرے یہ کہ اس علم کے ساتھ تواضع ہو۔ اپنے اندر تکبر و تعلی نہ ہو ورنہ حقیقی علم نہ آسکے گا۔ اسی کے ساتھ ساتھ علماء و اساتذہ کرام کا ادب اور اکرام و احترام ہو۔ استاذ کی توقیر میں علم نبوی کی عصمت ہے، اگر یہ نہ ہو تو یہ علم نہیں آتا۔ علوم جیسی دولت ملنے کے بعد کسی اور چیز میں لگنا اضاعتِ علم ہے۔ اگر معلوم پر عمل کرو گے تو خدائے پاک غیر معلوم کو معلوم بنا دیں گے“

• ۵ محرم ۱۳۸۷ھ؛ (۱۱۳ اپریل ۱۹۶۷ء) میں مسجد نور مدینہ منورہ کے تعلیمی حلقہ میں علم کے صفت الہی ہونے کو اس طرح بیان فرمایا۔

علم خدا کی صفات میں سے ایک صفت ہے یہ صفت انسان کی خلافت کی وجہ سے ہے۔ علم وہ صفت خاص ہے جس کی بنا پر انسان کو خلیفہ ہونے کا تمغہ دیا گیا ہے۔ انسان میں اللہ والی صفت علم ہے۔ اور یہ علم جتنی اونچی چیز ہے اتنی ہی خطرناک بھی ہے۔ یہ علم ایمان کے قیمتی ہونے میں معین ہے۔ بشرطیکہ اس کا مقصد معلومات کا بڑھانا نہ ہو بلکہ عمل کرنا ہو“

اسی موقع پر علم اور معرفت کے درمیان کا فرق اس طرح واضح کیا۔

”ایک علم ہے ایک معرفت ہے، جاننا اور چیز ہے، پہچاننا اور چیز ہے۔ ہم جاننے کو پہچاننا سمجھ بیٹھے جو جانتا ہے کہ میں کچھ نہیں جانتا وہ کامیاب ہو گا۔ وہ کم سے کم اتنا تو جانتا ہے کہ میں نہیں جانتا اور جو یہ جانتا ہے کہ میں جانتا ہوں تو وہ اتنا بھی نہیں جانتا کہ میں نہیں جانتا“

• ایک موقعہ پر مدرسہ سبیل الرشاد بنگلور میں یہی مضمون اس طرح بیان فرمایا کہ
 اگر اصول و آداب کی رعایت ہو اور علم عمل سے وابستہ ہو تو علم سے اونچی کوئی چیز نہیں
 ہے۔ چنانچہ فرماتے ہیں!

”تبلیغ و تقدیس و عبادت مخلوق کی صفت ہے اور علم خالق مالک معبود کی صفت
 ہے۔ اگر اصول و آداب کی رعایت ہو تو علم سے اونچی کوئی چیز نہیں ہے اور وہ رعایت
 یہ ہے کہ علم کے ساتھ عمل جڑا ہوا ہو۔ عمل نفس پر بہت شاق گذرتا ہے اور نفس کا علاج
 یہ ہے کہ اس کے کہنے پر نہ چلیں۔ نفس کو قابو میں لانے کے لئے اس کے خلاف کرنا یہی
 مجاہدہ و ریاضت ہے۔ مجاہدہ کرنے سے نفس خدا کے حکموں کے تابع ہو جاتا ہے۔
 بس کے ساتھ اللہ تعالیٰ خیر کے ارادے فرمائے تو اس کو دین کی سمجھ عطا فرما دیتے ہیں
 خدا کی دہش کا دستور یہ ہے کہ جو ان سے رو کر مانگتا ہے اس کیلئے دہش میں کمی
 نہیں فرماتے۔ آداب کی رعایت کے ساتھ دعا ہو تو فقہ فی الدین ملے گا۔ کتابوں میں
 صرف رسوم و نقوش ہیں اسے تو خدا کا منکر بھی حاصل کر لیتا ہے۔ جب نفسانیت غالب
 ہوتی ہے تو آدمی قرآن و حدیث کو نفس کی طرف کھینچتا ہے۔ ہمیں تو اپنے آپ کو قرآن و
 حدیث کی طرف کھینچنا ہے، علم کے فطرات سے بچاؤ کے لئے رو کر دعا کرنا اور دعوت
 کا کام کرتے رہنا ضروری ہے۔“

• ۲۷ رجب ۱۴۱۹ھ (۱۸ ستمبر ۱۹۹۷ء) میں مدرسہ معین الاسلام نوح میوات کے
 فارغین حدیث شریف کی بخاری شریف کا اختتام مرکز نظام الدین میں حضرت مولانا کے
 ذریعہ ہوا۔ مولانا عبدالسلام صاحب (پونہ والے) اس موقعہ پر موجود تھے۔ موصوف
 نے اس یادگار اختتامی مجلس کی تفصیلات اپنی یادداشت میں اس طرح قلمبند کی ہیں:
 آج عصر کی جماعت سے پہلے تپائیاں مسجد کے اندر والے حصہ میں رکھی جا رہی ہیں
 اور بخاری شریف کی کئی ہلکیں بھی۔ پتہ چل رہا ہے کہ ضرور کوئی خاص بات ہونی ہے۔ تھوڑی
 دیر بعد مولانا نور محمد صاحب نے اعلان کیا کہ مدرسہ معین الاسلام کے طلبہ کی بخاری شریف کا
 ختم حضرت جی بعد نماز عصر کرائیں گے اور ایسے مواقع بار بار نہیں ملتے۔ اب عصر کی نماز ہوتے

ہی لوگ ٹوٹ پڑے، جن میں جماعت میں آئے ہوئے مہان بھی تھے اور طلبہ بھی تھے۔ بہت مشکل سے تپائیاں اور چوکی بچھائی گئی۔ اصل طلبہ کو مشکل سے جگہ ملی۔ اب حضرت جی چوکی پر آکر بیٹھ گئے۔ مولانا محمد عمر صاحب، مولانا محمد یعقوب صاحب سہارنپوری بھی طلباء کی کتاب میں عبارت دیکھ رہے ہیں۔ منشی اللہ رتہ صاحب بھی حضرت جی کے سامنے بیٹھے ہیں۔ ایسے ہی ناگپور کے اسلم بھائی، دلی کے حاجی محمد شفیع اور بہت سے حضرات مجلس میں شریک ہیں۔ حضرت جی عمومی مہانوں سے فرما رہے ہیں کہ بھائی اگر تم پیچھے نہیں ہٹتے تو ہم ادھر دوسری طرف چلے جائیں گے۔ پھر فرما رہے ہیں۔ مولانا صدیق صاحب اور دیگر اساتذہ کو بلا لاؤ، اصل تو وہی ہیں پڑھانے والے۔ آجاؤ بھائی آجاؤ۔

اب حضرت جی نے عبارت پڑھ کر اس کا مطلب بیان فرمانا شروع کیا اور وزن کی حقیقت، اعمال و اقوال کا تلنا، میزان کی تحقیق و تشریح فرمانے کے بعد دیگر فرقوں کا رد فرمایا اور سبحان اللہ و محمدہ سبحان اللہ العظیم کی توضیح و تشریح فرمائی۔ اور پھر طلبہ کو نصیحت کرتے ہوئے فرمایا کہ بھائیو! یہ تو موٹی موٹی باتیں تھیں۔ باریک بات یہ ہے کہ اس پر عمل کرنے کی ضرورت ہے۔ بخاری شریف وہ کتاب ہے جس کا درجہ قرآن شریف کے بعد ہے۔ اللہ نے ہمیں اس کے الفاظ پڑھنے کی توفیق دی۔ اب اسکے حقائق کو حاصل کرنے کے لئے وقت لگاؤ۔ توکل، صبر، قناعت، یہ ایسی صفات ہیں کہ اس میں کی ایک صفت ساری مادیت پر غالب آسکتی ہے۔ یہ مادیت کا جھمیلہ ان حقائق کے سامنے ٹک نہیں سکتا۔ حقیقت چاہتی ہے مرٹے کو، تفویض کو، ہونا یہ چاہئے کہ صبر کے موقع پر صبر کریں اور توکل کے موقع پر توکل کریں۔ قناعت کے موقع پر قناعت کریں۔

بھائیو! ابھی تو یہ الفاظ پر قربانی دینا ہوا لیکن الفاظ سے حقیقت تک پہنچنا، یہ اصل چیز ہے۔ حضرت حاجی ادا اللہ صاحب فرمایا کرتے تھے کہ ایک تو یہ ہے کہ جلیبی کے اوپر تقریر کرو کہ وہ یوں بنتی ہے اور ایسے بنتی ہے اور ایک یہ ہے کہ بنی بنائی جلیبی کسی کے منہ میں ڈال دو، تو تقریر اور حقیقت میں بہت فرق ہے۔ قرآن اور حدیث کے الفاظ تو اس کے منکر بھی حاصل کر لیتے ہیں۔ اب اگر اس کی حقیقت کو پانا ہے تو جماعت میں وقت

• ایک مرتبہ اجتماع میں جاتے ہوئے گنگاپورا سٹیشن پر ٹرین ٹھہری۔ بہت سے غیر مسلم خواص ملاقات کے لئے آئے تو ان سے خطاب میں یہ طرز اختیار کیا۔

”تم بتاؤ کہ انسان کو خدا نے کیوں پیدا کیا۔ اگر کھانے کمانے کے لئے پیدا فرمایا، تو یہ بات تو جانوروں میں بھی ہے اور اگر کھانا شرافت کی دلیل ہے تو بیل سب سے زیادہ کھاتا ہے۔ انسان کی شرافت یہ ہے کہ وہ اپنے خالق و مالک کو پہچان کر اس کو راضی کرنے کی فکر کرے، یہ ہے انسانیت۔ اور اس کے علاوہ کے سارے کام تو سارے جانور بھی کرتے ہیں۔ جب انسان جانور بنتا ہے تو پھر یہ جانوروں سے بھی زیادہ بدتر بن کر رہتا ہے۔ بس یہ ایک بات ہے اسے سوچتے رہو۔ جب انسان اللہ کو پہچاننا چھوڑ دے، ماننا چھوڑ دے، مالک کے کہنے پر نہ چلے اور اس کو راضی نہ رکھے تو پھر بارشیں یا تو رک جاتی ہیں یا پھر سیلاب آجاتا ہے۔ یہ سب خواہ مخواہ نہیں ہوتا۔ انسان کے عمل سے انسان کے حالات جڑے ہوئے ہیں۔ آج دنیا میں چیزوں کی جتنی ایجاد ہے اس سے پہلے نہیں تھی لیکن پریشانیاں پھر بھی بڑھتی جا رہی ہیں۔ میں اس کی وجہ بتلاتا ہوں۔ اچھے کھانے سے اور اچھا گھرنانے سے انسان اچھا نہیں بنتا۔ انسان اپنے اندر سے اچھا بنتا ہے انسان کے اندر کے جوہر کی اچھائی انسان کی اچھائی ہے اور انسان کے اندر کے جوہر کی برائی انسان کی برائی ہے۔ آج چیزیں بن رہی ہیں۔ لیکن انسان بگڑ رہا ہے۔ اب چیزیں چاہے جتنی زیادہ ہو جائیں، انسان برابر بگڑتا رہے گا۔ اور پریشان رہے گا۔ اور انسان اگر بن جائے تو چیزیں چاہے جتنی کم ہو جائیں لیکن اس سے انسان کی زندگی بن جائے گی۔

• دوسرے مذاہب کی طرح اسلام کوئی قومی و طبقاتی مذہب نہیں ہے بلکہ سماج کے ہر شخص کے لئے ہر وقت اس میں داخل ہونے کی آزادی اور اجازت ہے۔ بس اتنا ضرور ہے کہ کچھ کام کرنے کے ہیں ان کو کیا جائے اور کچھ کام نہ کرنے کے ہیں، ان سے بچا جائے۔ یہ بات حضرت مولانا نے ایک مجلس کے غیر مسلم حاضرین سے اسی الفاظ میں فرمائی۔

”اسلام کوئی قومی یا طبقاتی مذہب نہیں ہے بلکہ کچھ باتیں ہیں، وہ جس میں بھی پیدا ہو جائیں وہ مسلمان ہیں۔ ورنہ غیر مسلم ہے۔ ان میں کچھ باتیں انسان کے قلب سے تعلق رکھتی ہیں انہیں یقینیات اور ایمانیات کہتے ہیں اور کچھ باتیں انسان کے بدن سے متعلق ہیں۔ ان کو عبادات کہتے ہیں۔ پھر تیسری بات یہ ہے کہ تمام انسانوں کے ساتھ اس کا رہن سہن ٹھیک ہو، اور چوتھی بات یہ ہے کہ اس کے معاملات ٹھیک ہوں اور پانچویں بات یہ ہے کہ اخلاق اچھے رکھتا ہو۔ اب اگر اللہ سے انسان کا معاملہ ٹھیک ہے تو مخلوق کے ساتھ بھی ٹھیک ہوگا۔ اور اگر اللہ سے معاملہ غلط ہے تو اس کے بندوں سے بھی غلط ہوگا۔ عبادات خدا سے لینے کے طریقوں کا نام ہے جسے خدا سے لینا نہ آئے گا، اس کا بندوں سے تعلق اچھا نہیں ہوگا۔ دنیا میں جس آدمی کو جس شخص سے تنخواہ ملتی ہے اسی کے کہنے پر چلتا ہے۔ بس یہی بات اگر ہمارے دل میں اتر جائے تو ہمارے بدن سے نکلنے والے اعمال ٹھیک ہو جائیں گے۔ اور آخری بات یہ ہے کہ دل سارے اعضاء میں بادشاہ ہے اس کا جیسا یقین ہوگا ویسا ہی عمل وجود میں آئے گا۔ دوکان کا یقین ہو تو ساری قوت دوکان پر ہی لگے گی اور اگر دل میں خدا کا یقین ہو تو ساری قوت دل کے درست کرنے پر لگے گی اور ایسا آدمی اپنے مالک کے منشاء کے مطابق چلے گا اور وہ دل بڑا قیمتی ہے جو اپنے مالک کی منشاء کے مطابق چلے۔

• ایک مرتبہ ننگلہ اٹا وٹر (میوات) کے اجتماع میں دعا سے قبل ہونے والے بیان میں مسلمان اور غیر مسلم مخلوط تھے اور بڑی مقدار میں تھے۔ حضرت مولانا کو اس کی اطلاع دی گئی تو آپ نے دونوں کی رعایت فرماتے ہوئے اس طرح بیان کیا۔

”اللہ نے اس دنیا میں جتنی چیزیں بنائی ہیں وہ انسان کے لئے بنائی ہیں، تمام چیزیں انسان کے لئے ہیں لیکن انسان چیزوں کے لئے نہیں ہے۔ انسان دو چیزوں کے مجموعے کا نام ہے۔ ایک جسم یعنی مشریر، دوسرے روح یعنی آتما۔ اب اگر انسان صرف جسم کے منکر کرے تو روح والے حصہ سے یہ غافل ہو جائے گا اور جسم بغیر روح کے بیکار ہے روح اگر ہو لیکن جسم کا کوئی حصہ کاٹ دیا جائے تو پھر بھی کام چل جاتا ہے لیکن اگر جسم

انہوں نے پہلے تو حضرت سے سنی ہوئی باتوں کی تحسین فرمائی۔ اس کے بعد کہنے لگے، کہ حضرت یہ باتیں آپ صرف مسلمانوں سے ہی کیوں کہتے ہیں یہ تو سارے انسانوں سے کہنے کی ہیں۔ اس پر حضرت نے برحسبہ جواب دیا کہ مسلمان سن لیتے ہیں۔ اس لئے ان سے کہہ رہا ہوں۔ اگر تم سننے لگو تو تم سے بھی کہوں گا۔ اس لئے کہ ہماری بات تو پورے عالم کے انسانوں کے لئے ہے۔

اس کے بعد انہوں نے کہا کہ مذہب اسلام بڑا اچھا اور خوبیوں والا ہے مگر اس میں جانوروں کی ہتیا (ذبح) کر کے ان کا گوشت کھانے کی جو اجازت ہے وہ ہماری سمجھ میں نہیں آتی۔ اس پر حضرت نے برحسبہ فرمایا کہ بھائی اسلام کی جتنی اچھی اور خوبیوں والی باتیں سمجھ میں آگئی ہیں ان پر تو ہم اور تم دونوں عمل شروع کر دیں اور جو سمجھ میں نہیں آتی ہیں ان کو آہستہ آہستہ سمجھتے رہیں۔ اور ہم لوگ ڈاکٹروں کے کہنے سے بھی تو بہت سے جانور جیسے مچھر مکھی وغیرہ کی ہتیا کرتے ہیں۔ اب اگر انبیاء کرام کے کہنے سے ایک خاص طریقے سے کچھ مخصوص جانور ذبح کر کے کھالیں تو اس میں کیا حرج ہے۔ لیکن یہ بات بعد میں سمجھتے رہنا۔ پھر انہوں نے سوال کیا کہ حضرت اگر کوئی ہمارے ساتھ ظلم کیے تو کیا کریں؟ اس پر فرمایا کہ اعلیٰ بات تو یہ ہے کہ معاف کر دو، ورنہ اتنا بدلہ لے لو جتنا اس نے ظلم کیا ہے۔

حضرت مولانا محمد الیاس صاحب نے اس دعوتی و تبلیغی جدوجہد کا

وزرا و حکام اور اہل سیاست کو دعوت

آغاز اُس زمانہ میں فرمایا جب کہ پورے ہندوستان میں مختلف اور متعدد سیاسی تحریکیں زور و شور سے چل رہی تھیں۔ یہاں تک کہ مذہبی عنوان پر اٹھنے والی تنظیمیں اور جماعتیں بھی سیاست کی آلودگیوں سے اپنا دامن بچائے بغیر نہ رہ سکیں اور پھر بعد میں یہ ہوا کہ ان کا دین ان کی سیاست کے تابع ہو کر رہ گیا۔ ان تمام تنظیموں اور تحریکوں کا مرکز اور محور ہندوستان کا پایہ تخت (دہلی) تھا۔ دعوت و تبلیغ کی یہ عالمگیر محنت بھی ہندوستان کے اسی پایہ تخت دہلی سے اٹھی تھی۔ لیکن اللہ جل جلالہ کی حکمت بالغہ اور حضرت مولانا محمد الیاس کی دینی بصیرت اور قرآن و سنت پر ان کی گہری اور دور رس نگاہ نے اس بلند مرتبہ کام کو صرف قرن اول کا ہی رہا بنا کر رکھا اور ہر طرح کی آیزش اور ملاوٹ سے اسکی حفاظت

مختصر چیز کی اشاعت آسان ہوتی ہے۔ غرضیکہ میں ایک نااہل شخص قابل و یگانہ زمانہ کو کیا متوجہ کروں کہ کن کن امور کی رعایت ضروری ہے۔ آپ خود مجھ سے اچھا سمجھ سکتے ہیں خلاصہ مطلب یہ ہے کہ اس کے مالہ و ماعلیہ پر کافی نظر کر کے کوئی طریق اول متین کر لیا جائے اور پھر خدائے پاک و وحدہ لا شریک لہ کی نصرت قطعہ کا یقین کر کے خدائے پاک پر بھروسہ کرتے ہوئے جناب محمد رسول اللہ صلی اللہ علیہ وسلم کی بارگاہ کی سرخروئی اور آخرت کا بہترین ذخیرہ سمجھتے ہوئے اس کام کو تن و دہی سے شروع کر دیا جائے۔ پھر حق تعالیٰ اپنے وعدہ کے موافق حقا علینا نصر المومنین، ان تنصر اللہا ینصرکم، کتب اللہ لا غلبن اننا ورسلی، ان اللہ نصر رسولنا والذین امنوا۔ کشتی کو کسی کنارہ لگا ہی دیں گے۔ رائے سامی سے مطلع فرمائیں۔ والسلام۔
بندہ محمد الیاس عفی عنہ بقلم احتشام غفرلہ۔

اسی طرح دعوت و تبلیغ کے بارے میں حضرت مولانا محمد الیاس صاحب کا نظریہ اور طرز فکر یہ تھا کہ عوامی جدوجہد کے ذریعہ لوگوں کا مزاج دینی و ایمانی بنایا جائے اور اقتدار و حکومت حاصل کرنے یا دیندار طبقے کو کرسی اقتدار پر بٹھانے کے بجائے اہل اقتدار و حکومت تک دین پہنچایا جائے تاکہ ان میں دینی شعور و مذہبی جذبات بیدار ہو جائیں اور وہ آخرت کو سامنے رکھ کر حکومت کریں۔

لیکن اس تبلیغی جدوجہد کی ستر سالہ تاریخ کی یہ بھی ایک حقیقت اور سچائی ہے کہ ارباب حکومت اور اہل سیاست کو انسانیت یا ایک ملت یا ایک امت ہونے کی بنا پر ان کا بھولا ہوا سبق ہمیشہ یاد دلایا جاتا رہا۔ عہدوں اور منصبوں کی بے وقعتی... بے حیثیتی اور اس کے مقابلہ میں انسانیت کی وقعت و حیثیت ہمیشہ پُر زور الفاظ میں ان کے سامنے بیان کی جاتی رہی، اپنے مالک کو جاننے پہچاننے اور پھر اس کی ماننے کو ہمیشہ موثر اور پُر زور الفاظ میں سمجھایا جاتا رہا۔

اس طرز فکر کا یہ اثر اور نتیجہ ہے کہ سربر آوردہ سیاسی شخصیتوں، کرسی نشینوں اور اعلیٰ عہدہ داروں کو کبھی بھی امتیازی شان کے ساتھ نہیں بلایا گیا اور نہ ہی ان کی شان میں

تصانید پڑھنے کی نوبت آئی اور اگر ادھر سے کچھ اشارہ بھی ہو تو مہذب انداز و الفاظ میں آداب شاہی اور رموز سلطنت سے اپنی نادان قیفت کا عذر پیش کر دیا گیا۔ اس مسئلہ میں مولانا سید محمد رابع صاحب حسنی ندوی (ندوة العلماء لکھنؤ) کے یہ

الفاظ بالکل مبنی بر حقیقت ہیں کہ :

”اس کام کے بانیوں نے اس کام کا مزاج ایسا رکھا کہ وہ اہل حکومت و سیاست کی نظر میں بے ضرر تھا۔ کیونکہ انھوں نے دعوت کے صرف مثبت اور تعمیری پہلو کو اختیار کیا اور وہ بھی انسانوں کی اصلاح اور ان کو اسلام کی اور ایمان و عمل صالح کی تعلیمات سے وابستہ کرنے کا کام، اس طرح اس جماعت کا کسی پارٹی سے یا کسی سیاست سے کوئی تعلق یا ٹکراؤ نہیں ہوا اسی طرح اس سے دلچسپی لینے والوں میں ہر سطح کے اور ہر طبقے کے لوگ شریک ہوئے۔ اس طرح جماعت کی اس غیر جانبداری کے سبب اس کے کام سے کسی کو بدگمانی یا مخالفت نہیں پیدا ہوئی۔“

حضرت مولانا محمد الیاس صاحب کے قائم کردہ ان نقوش قدم پر چلتے ہوئے مولانا محمد یوسف صاحب اور مولانا محمد انعام الحسن صاحب بھی تمام عمر سیاست سے اپنا دامن بچا کر اصحاب سیاست اور اعیان حکومت کو دین و ایمان دینے کی دعوت دیتے رہے اور خدا شناسی و حق پرستی کی طرف بلاتے رہے۔

دین حق کی حفاظت و حمایت اور اس کی سر بلندی کے لئے جدوجہد میں ان تینوں حضرات کا یہ طرز مسکرا اور سوچنے سمجھنے کا انداز وہی ہے جو حضرت مجدد الف ثانی نور اللہ مرقدہ کا تھا۔ حضرت مولانا محمد یوسف صاحب خود اس کی وساحت اپنے ایک ملفوظ میں اس طرح فرماتے ہیں۔

”دین کا کام ایک تو ہے شاہ اسماعیل صاحب شہید کے طرز کا، لیکن اس میں دیکھو کہ ان کے ساتھ جو جمع تھا وہ اولیاء کی صفات سے بھی آگے بڑھا ہوا تھا۔ صحابہ کرام سے

مشابہت پائی باقی تھی اور پھر ابتداء ہوئی بدعات اور فسق و فجور کے خلاف کوشش سے اور انتہاء کی سکھوں کے خلاف جہاد سے۔ آج اس وقت امت میں اس طرز کے کام کی استعداد نہیں ہے۔

دوسرا کام ہے دین کا حضرت مجدد الف ثانی کے طرز پر کہ نیچے سے اصلاح کرتے آؤ۔ اور اگر نیچے اصلاح ہو جائے تو کم از کم درجہ یہ ہو گا کہ اوپر والوں کا شر انہیں میں محدود ہو جائے گا۔ اور آخر میں وہ بھی ترکیب شر پر مجبور ہوں گے۔ اگر حکومت سے شر آیا ہے تو عوام میں جن میں کوشش کر سکتے ہو، ان کو شر سے خیر پر ڈال دو تو حکومت کا شر بھی ختم ہو جائے گا، جس طرح حضرت مجدد الف ثانی نے حکومت کے علاوہ اس کے نیچے کو درست کرنا شروع کیا۔ آخر میں حکومت کا بھی شر ختم ہو گیا اور ان کی کوشش کے طفیل اکبر اور جہانگیر کی اولاد میں عالمگیر جیسے خادم شریعت پیدا ہوئے۔ ہمارا یہ کار تبلیغ حضرت مجدد کے طرز پر شر کو روکنا ہے اور خیر کی طرف موڑنا ہے۔

مذکور بالا نظر یہ اور طرز فکر کے تناظر میں مولانا محمد یوسف صاحب کے ذیل کے واقعات ہمیں پڑھنے کے لئے ملتے ہیں۔

(۱) :- ربيع الاول ۱۳۶۶ھ (فروری ۱۹۴۷ء) میں مسٹر محمد علی جناح سے بعض تبلیغی اجاب نے سندھ جا کر ملاقات کی اور اس دعوتی کام کی اہمیت و ضرورت ان کو بتلائی مولانا محمد یوسف صاحب نے اپنے ایک مکتوب میں اس ملاقات کی اطلاع حضرت شیخ کو اس طرح دیتے ہیں۔

”سندھ کے اس دفعہ کے کام پر جناح سے تبلیغی گفتگو حاج عبدالحمید کی زبانی وفد کی صورت میں ہوئی، اظہار تاثر کیا اور کہا کہ یہ تو ساڑھے تیرہ سو برس پہلے کا کام ہے۔ باقی اس وقت مسلمانوں میں جو معاشی مصائب رائج ہیں، اس کا کیا علاج ہے۔ اس وقت اس سے زیادہ گفتگو خلاف مصلحت سمجھی گئی۔ دوسری ملاقات پر اسکو ملتوی کیا گیا۔ اس کے بعد خیال تھا کہ علی میاں قریشی ملک صاحب ڈاکٹر ذاکر، مولانا احتشاق تشریف لے جائیں وفد کی صورت میں وہاں کے لیگی ذمہ داروں کو اپنے یہاں دعوتیں

دے کر اس کام کی طرف متوجہ کریں اس کے لئے پہلے بھی اس طبقہ میں مختلف جگہ دعوتیں دی جا چکی ہیں :-

(۲) :- ۲۹ ربیع الثانی ۱۳۶۶ھ (۲۳ مارچ ۱۹۴۶ء) میں دہلی میں ایشیائی ممالک کی ایک کانفرنس منعقد ہوئی۔ جس میں افغانستان چین، سری لنکا، سعودی عرب، مصر، عرب لیگ، انڈونیشیا، ملیشیا وغیرہ ممالک کے مندوبین نے شرکت کی۔ مولانا محمد یوسف نے اس موقع سے فائدہ اٹھاتے ہوئے ان کو ایمانی و تبلیغی دعوت پہنچانے کا قصد فرمایا۔ چنانچہ ان مندوبین سے رابطہ قائم کر کے دعوت دی گئی۔ اور ۵ جمادی الاول (۲۹ مارچ ۱۹۴۶ء) شنبہ میں ایک اجتماع جناب الحاج محمد شفیع صاحب قریشی مرحوم کے کوششی پر منعقد ہوا۔ جس میں مختلف ممالک کے مندوبین نے شرکت کی۔ مولانا سید ابوالحسن علی ندوی اور مولانا محمد عمران خاں صاحب ندوی نے اس اجتماع سے مشترکہ طور پر خطاب فرمایا

● مولانا محمد یوسف صاحب، مولانا محمد انعام الحسن صاحب اور مولانا سید ابوالحسن علی ندوی کے مکاتیب (بنام حضرت شیخ) میں اس اجتماع کا ذکر تذکرہ اس طرح ملتا ہے۔
”ہم لوگ اپنی سستی اور نااہلی کی بنا پر خطوط کے لکھنے اور فیوض کے حاصل کرنے سے کوتاہ رہے ہیں مگر امید یہ ہے کہ از خود کرم و عنایت کے ماتحت ہمارے لئے اور خصوصاً اس کام کے فروغ کے لئے دعائیں ضرور فرماتے ہوں گے۔“

اس وقت ایک جماعت جس میں مولانا علی میاں، مولانا عمران صاحب، اور قریشی صاحب اور ڈاکٹر ذاکر حسین صاحب وغیرہ حضرات ہیں، کانفرنس میں آنیوالے حضرات غیر ملکی میں کام کر رہی ہے۔ اس وقت میں دعاؤں کی از حد ضرورت ہے۔
(اقتباس مکتوب مولانا محمد یوسف صاحب)

● دھندلا سا ایک یہ خیال بھی دماغ میں چکر لگا رہا ہے کہ انگلینڈ سے جو وزراء آئے ہوئے ہیں ان سے سیاسی مسائل پر گفتگو میں ہو رہی ہیں۔ ایک مختصر وفد سیاسی مسائل سے علیحدہ ہو کر اسلامی دعوت لے کر ان سے ملاقات کرے۔ دعا فرمائیں کہ حق تعالیٰ شانہ

ملک کو صرف فوجی تیاریاں نہیں چھوڑیں گی۔ خدا کو راضی کرنے کی، ظلم کو ختم کرنے کی اور انصاف کو رواج دینے کی کوشش کرو تو تم بھی بچ جاؤ گے اور ملک بھی بچ جائیگا۔
(سوانح یوسفی لکھنؤ - ص ۳)

(۴) مولانا حکیم مشتاق احمد صاحب کٹھوری اسی نوع کا دوسرا واقعہ اس طرح بیان کرتے ہیں کہ ایک دفعہ حضرت مولانا نے مجھ سے فرمایا کہ:
"حکیم صاحب آپ کا پنڈت ہنر سے براہ راست تعلق ہے لہذا اس تعلق کا تقاضا ہے کہ ان کو دعوت دی جائے۔ میں نے عرض کیا کہ حضرت ایک وزیر اعظم اور دنیا کے چند شخصیتوں میں سے ایک ایسی شخصیت کو میں کیسے دعوت دینے کی جرأت کر سکتا ہوں۔ وہ تو بڑے ہیں اور میں بہت چھوٹا ہوں یہ سن کر فرمانے لگے۔ "حکیم صاحب آپ بحیثیت کلمہ گو ان سے بہت بڑے ہیں اور دعوت دے سکتے ہیں"۔ (سوانح یوسفی بھنور ص ۱۱)

(۵) ایک مرتبہ مشرقی پاکستان (موجودہ بنگلہ دیش) میں قیام کے دوران وہاں کے سرکاری اور سیاسی سطح کے بہت سے خواص جمع تھے۔ ان کو مخاطب بنا کر فرمایا کہ حضور صلی اللہ علیہ وسلم نے ایک سوال کے جواب میں اتنا فرمایا تھا کہ کل بتاؤں گا۔ اس پر وحی آئی دلائقون لشی انی فاعل ذلك غدا الا ان یشاء اللہ، اور تمہاری زبان پر ہر وقت یہی رہتا ہے کہ ہم نے یہ کیا، ہم یہ کر رہے ہیں اور ہم یہ کریں گے، وہ کریں گے۔ حالانکہ واقعہ یہ ہے کہ اگر تم مرنا بھی چاہو تو اپنے ارادے سے مر بھی نہیں سکتے۔ خلق کی صفت صرف خالق میں ہے۔ پوری مخلوق اپنی پیدائش، تربیت اور بقا میں ہر ہر مرحلہ پر خالق کی محتاج ہے۔

ایک مجلس میں فرمایا: "تم حضور کے نمونہ پر بننا شروع کر دو، جتنا بننا ہو گا بن جائیگا۔ اور جو بننے والا نہیں ہو گا اور بننے والوں کے لئے رکاوٹ بنے گا خدا سے اس طرح توڑ دے گا جیسے انڈے کے چھلکے کو توڑ دیتا ہے۔ تم جن کو بڑی طاقتیں کہتے ہو۔ خدا کے نزدیک ان کی حیثیت مکڑی کے جالے کے برابر بھی نہیں ہے۔ اس دنیا میں پاکیزہ انسانوں کے نہ ہونگی وجہ سے مکڑیوں کے بڑے بڑے جالے لگ گئے تھے۔ جب حضور کی سعی سے

اس علاقہ کے لئے دوسرا مفتی تجویز کرے۔

(۳) : یہ مسلم ہے کہ اسلام بزور شمشیر نہیں پھیلا بلکہ بذریعہ اخلاق پھیلا ہے۔ لہذا علماء اور مشائخ کو اپنے کو اخلاق محمدی کا نمونہ بن کر دکھلا دینا ضروری ہے۔ تاکہ تمام مسلمانوں کے اخلاق اسی نمونہ کے مطابق ہو جائیں۔ اخلاق میں سے خدمتِ خلق، استغناء، ایثار، قناعت، صبر، شکر، وفائے عہد، حسن معاملہ، ادائے حقوق، حب فی اللہ، بغض فی اللہ، توکل وغیرہ اخلاق کو زیادہ نمایاں کیا جائے۔

(۴) : مشورہ سے نصاب تعلیم، اور طرز تعلیم ایسا مقرر کیا جائے کہ ایک فارغ التحصیل طالب علم مدرس، مفتی، خطیب، قاضی، محتسب، سفیر، وزیر، صدر سلطنت بھی ہو سکے۔

(۵) : تبلیغ کے لئے مشورہ سے ایک طریقہ مقرر کر لیا جائے تاکہ ہر جگہ طریق تبلیغ ایک ہی ہو اور ایک ادارہ مبلغین کی تربیت کے لئے قائم کیا جائے۔

(۶) : تبلیغ صرف نماز روزہ حج، زکوٰۃ ہی کی نہ ہو، ان کے ساتھ ہر طبقہ کو اس کے مناسب بھی تبلیغ کی جائے، مثلاً تاجروں کو کم تولنے، مال خراب نہ دینے، مال میں عیب کو ظاہر کر دینے، بلیک مارکیٹ نہ کرنے وغیرہ کی، خریدار کو مسلمان ہی سے خریدنے کی، مزدوروں قلیوں کو خواہ مخواہ زائد مزدوری بتا کر جھگڑا نہ کرنے کی، عام لوگوں کو مزدوری پوری دیئے کی، ملازموں اور چھوٹوں کو کام پورا کرنے اور اطاعت کی، آقاؤں اور بڑوں کو شفقت اور رفیق کی، فوج، پولیس اہل دفاتر، مہاجر، انصار۔ عرض اسی طرح ہر طبقے کو اس کے مناسب تبلیغ ہو۔

(۷) : تبلیغ کا کام کم از کم ایک سال تک ایک مہم سر کرنے کے طور پر کیا جاوے، اگر دوسرے کام اس کی وجہ سے ایک سال کے لئے مؤخر بھی ہو جائیں تو پر واہیں۔

(۸) : ایک جماعت علماء کی ایسی ہو جو شرعی ضروریات کے علاوہ پبلک کی دنیاوی ضرورت پر بھی نظر رکھے کہ عوام کو ان حضرات تک پہنچنا سہل ہو۔

(۹) : ہر پاکستانی کے ذہن نشین یہ خوب اچھی طرح کر دیا جاوے کہ وہ جس کام میں مشغول ہے

اس کو ملک کا کام سمجھ کر کرے اور اپنے کو شریک سلطنت سمجھے۔ اگر صدر جمہوریہ ہے وہ بھی سلطنت کا کام کر رہا ہے، صنایع بھی، تاجر بھی، کاشتکار بھی، حتیٰ کہ ایک گھسیارہ بھی اور لکڑہارہ بھی۔

(۱۰) : مشورہ سے معاشرت کا بھی ایک طریقہ متعین فرما دیا جاوے جو قواعد شرعیہ کے موافق ہو۔ فقط

جوابات از حضرت مولانا محمد انعام الحسن۔

امور مذکورہ مجوزہ بالکل صحیح اور درست ہیں جو اہل پاکستان ہی کیا تمام مسلمین عالم کے لئے موجب فلاح ہیں۔ اسلامی جذبات و اعمال کا جس قدر بھی وجود ہو جائے وہ مخلوقات کے لئے جالب رحمت اور نعمائے خداوندیہ کا دلائل نیا والا ہے۔ لیکن یہ دور جس میں اسلامیات اور جذبات اسلامیہ سے بُدروز افزوں ہے، ان امور کی طرف متوجہ ہونے اور ان سے اس قدر استعداد پیدا ہونے کے لئے ابتداءً اسی عمومی جدوجہد کی ضرورت ہے، جس سے اس طرف میلان اور اس کو اپنی عقبیٰ کی فلاح محسوس کرنے لگیں۔ جس کے لئے کم از کم ارکان اسلام کا صحیح پنج پر اہتمام اور کما حقہ ادا کرنے کا ذوق ایسا عام ہو جائے کہ کوئی کلمہ گو اس سے بے فکر نہ ہو کہ ارکان ہی پر شعبہ حیات کے ابواب خیر ہیں۔ اور اس عمومی جدوجہد میں اخلاق نبویہ اور اتباع کی پوری کوشش کی جائے تا وقتیکہ جذبات کا عمومی یہ رخ نہ ہو جائے۔ ہر طبقہ کے اسکے مناسب امور کی طرف متوجہ کرنا اشکالات پیدا کرنے والا ہے۔ چنانچہ !

علا میں جب تک ان جذبات بالاکی روح موجزن نہ ہو اجتماع کسی حد جامع پر دشوار ہے کہ مناظرات و مجادلات اور احقاق حق سے اب تک کسی مسئلہ پر بھی اتفاق نہ ہو سکا۔ نیز حقانی طبقات میں باوجود فرقے کے اتحاد کے کسی ایک طرز پر اجتماع نہ ہو سکا۔

علا : ایسے ہی نمبر ۲ میں طبقات کو چھوڑ کر افراد میں اختلافات کی کثرت باوجودیکہ مفتی ہونے کے لئے شرائط و قوانین مضبوط ہیں، اہل پر اجتماع دشوار ہو رہا ہے۔

۱۱ : بہت ضروری ہے۔ اگر کچھ بھی افراد حقیقتہً نمونہ بن جائیں تو اخلاق محمدی علیہ الصلوٰۃ والسلام میں چونکہ ذاتی کشش ہے۔ وہ خود دوسروں کے لئے جاذب اور باعثِ رغبت ہوں گے۔ لیکن اس کی رہنمائی اور ہر موقع کے اخلاق کی معرفت اور اس کے طرز استعمال میں حقیقت شناسی کے لئے جس بصیرت اور استعداد کی ضرورت ہے وہ بھی کسی استحقاق کی طالب ہے۔

۱۲ : اس تعلیم ہی سے پہلے دور میں ان اوصاف کے حامل لوگوں کی پیداوار ہوتی تھی جو حضرت سید شہید اور آپ کی جماعت کے دیگر رفقا پر نظر کرنے سے بخوبی واضح ہے لیکن اب باوجود کتابوں میں اضافہ ہونے کے کسی وصف کو بھی پیدا کرنے والا اپنے علوم سے نہیں ہوتا۔ جس سے اندازہ ہوتا ہے کہ کوئی اور ایسی خامی ہے جو اس کے لئے مانع بنی ہوئی ہے۔ وہ بظاہر عمومی فضا کا ان جذبات اسلامیہ کے معارض ہونا ہے۔

تا وقتیکہ عمومی فضا اپنی زندگی کے ہر شعبہ کو اسلامی طرز سے کرنے کے لئے آمادہ نہ ہو جائے۔ علماء کا ان اوصاف کا حامل ہونا بھی عوام سے وابستگی کا مروجہ دنیوی مغربی طریقہ کے بغیر دشوار امر ہے۔

۱۳ : آج کل جو دین کا انحطاط ہے وہ اس قدر ہے کہ ہر شعبہ مستقل محنت اور پوری مساعی کا محتاج ہے اور دین کا کام کرنے والے کفایت کے درجہ میں بھی نہیں جو شخص کسی دینی چیز کے احیاء میں مساعی ہے وہ اپنے اپنے درجہ میں ضروری ہے جب تک کسی طرز تبلیغ کو تجربہ سے ایسا نہ پایا جائے جو جذباتِ ایمانیہ، اعمالِ اسلامیہ، اخلاقی نبویہ کے لئے باعثِ فروغ ہو، اس وقت تک ان دینی کام کرنے والوں کو پابند نہ کیا جائے۔ مبادیہ دینی کام کرنے والے جو اقل قلیل ہیں، کیسو ہو کر اور اپنے طرز کو چھوڑ کر اس ٹوٹے پھوٹے کام سے بھی جاتے رہیں۔ اور نیا طرز تجربہ سے کچھ زیادہ کامیاب اور سود مند ثابت نہ ہونے سے وہ بھی رہ جائے۔

۱۴ : جب تک عمومی جذبات اپنے ماعلیہ کی ادائیگی کے رضامند خداوند کے ہتھ

ہونے کے نہ ہو جائیں، یہ صورت زیادہ کارگر نہیں محسوس ہوتی۔ لہذا اگر ارکان ہی کے صیغہ پنج پر پابندی اور اہتمام عمومی ہونے تک محدود رکھا جائے۔ بلکہ اس میں بھی اگر بعض کو اقدام اور اہم سمجھ کر ظاہری و باطنی امور سے وابستگی تک محدود کر لیا جائے۔ تو دیگر ہر شعبہ کے فرائض تدریجی زیادہ کئے جاسکتے ہیں۔

ع ۷ :- کم از کم ارکان کے عمومی اہتمام و پابندی تک اس مہم کو کیا جانا خواہہ ہر کام مؤخر کرنا پڑ جائے۔

اس میں علماء کو اگر دنیوی ضروریات کے لئے دنیوی طرق اختیار کرنا ہے، تو پھر علماء کے بجائے ان طرق کے جاننے والے ہی انب ہوں گے۔ اور علماء کو ان سے یکسو ہونا ہی زیبا اور مستحسن سمجھ میں آتا ہے۔

ع ۹ :- بجائے اس کے اگر ہر شخص کو فرائض سمجھائے جائیں کہ اس کے ذمہ کتنی انواع کے فرائض ہیں اور ان کی ادائیگی بھی منجملہ رضائے الہی ہے۔ ان کی رضا کے لئے دیانت و امانت اور کما حقہ ادائیگی ضروری ہے اور یہ بھی سابقہ جذبات و استعداد پر موقوف ہے صرف منہا ہی اور شریعت کے خلاف سے روک دینے کے علاوہ کسی ایک طرز کو متعین کر دینا سمجھ میں نہیں آتا۔ ان امور کے لئے ایک امام وقت اور امیر شریعت کی ضرورت ہے۔

الذیل شانہ اسلام اور مسلمین کے لئے غیر فرمادیں۔ والسلام۔ محمد انعام الحسن نظام الدین دہلی

• یہ بات عالم آشکارا ہے کہ حضرت مولانا محمد انعام الحسن صاحب کے زمانہ امارت میں دعوت و تبلیغ کا دائرہ مسلسل پھیلتا اور بڑھتا چلا گیا۔ یہاں تک کہ اس کو ایک عالمی وسعت پذیرائی اور بین الاقوامی شہرت و اہمیت حاصل ہو گئی۔ اعداد و شمار کے مطابق آپ کی حیات میں دنیا کے ایک سو سے زائد ملکوں میں دین کی یہ عظیم الشان محنت اپنے تمام اصول و ضوابط اور بیش قیمت جذبات کے ساتھ مسلسل اور متواتر ہو رہی تھی اور خلق خدا کی زندگی میں اس کے اثرات و نتائج نمایاں طور پر محسوس کیے جا رہے تھے اس عمومی وسعت و شہرت کی بنا پر آپ کو اصحاب مملکت، اعیان حکومت، و ایوان ریاست اور اعلیٰ حکام کو انسانیت کی فلاح و بہبود والے طور و طریق اختیار کرنے اور ان کو آخرت والی زندگی کی طرف متوجہ کرنے

کے مواقع بہت زیادہ میسر آئے اور آپ نے اپنی خداداد توفیق و ہمت سے کام لیکر کسی خوف و خطر کے بغیر انتہائی ہمدردانہ و مخلصانہ انداز میں دنیا کی چمک دنگ پر یقین رکھنے والوں کو آخرت کی منکر مرنے کے بعد کی زندگی پر یقین اور اس میں حقیقی کامیابی کا ہونا بتلایا اور انکو طریقہ نبوی پر اعمالِ خداوندیہ میں دل کا سکون اور راحت ملنے کا درس دیا۔

آپ کے بتیس سالہ طویل اور وسیع دور میں اس پیغامِ الہی اور اس فریضہٴ دعوت کی ادائیگی کے صد ہا روح پرور اور ایمان افروز واقعات پیش آئے۔ نمونہ کے طور پہاں ان میں سے چند واقعات پیش کئے جاتے ہیں۔

(۱) ۲۵ اکتوبر ۱۹۶۶ء (۱۰ رجب ۱۳۸۶ھ) میں وزیر صحت حکومت ہند کا ایک خط آپ کے نام آیا جس میں ہندوستان میں انسانی آبادی کے اضافہ پر نگر و تشویش ظاہر کر کے ملک کا اقتصادی اعتبار سے کمزور ہونا اور خاندانی منصوبہ بندی اس کا واحد حل ہونا بتلایا گیا تھا۔ حضرت مولانا نے اس خط کے جواب میں اس مسئلہ کا دینی و شرعی پہلو اور انسانیت کی صلاح و فلاح کا طریقہ کار مفصل انداز میں تحریر فرمایا اور ساتھ ہی یہ بھی واضح فرمادیا کہ اس مسئلہ کا حل روحانی غذا ہے، جسمانی غذا نہیں ہے۔ یہ مکتوب گرامی پہاں نقل کیا جاتا ہے۔

ہنگلہ والی مسجد بستی حضرت نظام الدین دہلی۔

محترمہ وزیر صحت صاحبہ۔ آپ کا خط پہونچا۔ جس میں پیدائش کے مسئلہ میں تشویش کا تذکرہ تھا اور اس مسئلہ کے حل کے لئے چند تجاویز بھی تحریر کی گئی تھیں لیکن مسئلہ صرف اتنا ہی نہیں ہے بلکہ ہمیں نہایت گہری نظر سے اس کے بارے میں مطالعہ کرنیکی ضرورت ہے۔ جہاں تک دنیا میں انسانوں کی پیدائش کا مسئلہ ہے وہ ایک فیصل شدہ امر ہے۔ جتنے انسانوں کا آنا ہے اتنے اس دنیا میں آکر رہیں گے ہم اس کے کم کرنے کی جتنی بھی کوشش کریں اس میں کمی نہیں ہو سکے گی۔ اس صورت میں ہم اپنے اوپر ایک بوجھ اور بڑھا رہے ہیں جس کا نتیجہ کچھ نہیں۔ دوسری صورت یہ ہے کہ غلہ کی پیداوار۔۔۔

پیدائش انسان کے لئے کافی ہو، اس کی بھی کوئی گارنٹی نہیں دی جاسکتی، بارش
 کی قلت یا طوفان کی کثرت سے ایسا ہو سکتا ہے کہ غلہ کی پیداوار بالکل ہی نہ ہو تو
 اگر کھانے والوں کا کم ہونا ہی اس کا علاج ہے تو ایسی صورت میں جتنے پیدا شدہ
 ہیں ان کا کیا کیا جائے گا؟ اس لئے اس مشکل کا حل صرف یہ ہے کہ انسان زندگی
 گزارنے میں سادگی اختیار کریں سادہ زندگی گزارنے میں جہاں عیاشی کی زندگی
 سے مفاظت ہے وہاں انسان میں کردار کی بلندی بھی پیدا ہوتی ہے۔ اور جب
 انسان سادہ زندگی چھوڑ کر عیاشی کی زندگی اختیار کرتا ہے تو حیوانی اور بہیمانہ
 اوصاف پیدا ہو جاتے ہیں۔ بہیمانہ زندگی میں کبھی بھی انسان کی فلاح نہیں ہو سکتی۔
 تمام بہیمانہ باتیں، ہمدردی کا فقدان، غمگساری کا عنقا ہونا اور نفع اندوزی اور
 دوسروں کو نفع رسائی کے جذبات سے متوحش ہونا یہ باتیں وجود میں آتی رہیں
 گی اور انسانیت مشکلات میں گھرتی چلی جائے گی۔ اس سے بچنے کی صرف ایک ہی
 صورت ہے۔ وہ یہ کہ اپنے اعلیٰ کردار کی کوشش میں لگ کر اور اسی کو محنت کا
 میدان بنا کر انسانیت کے مقام کو حاصل کر لیں۔ جب عالم میں انسانیت کا وجود ہوگا
 تو قدرت کی طرف سے پیداوار میں برکت ہوگی اور قدرت ہی کی طرف سے
 جب تک انسانیت کے فلاح کی صورتیں پیدا نہ ہوگی، ہماری تمام کوششیں بے سود
 رہیں گی، غذائی مسئلہ کا ہی نہیں بلکہ تمام مسائل کا حل انسان کے انسان ہی بننے
 میں ہے۔ انسان دو چیزوں سے ملکر بنا ہے۔ ایک جسم، ایک روح۔ اور ان دونوں
 چیزوں میں روح اصل ہے۔ اگر انسان جسم کے اعتبار سے بالکل سمجھ سالم ہو اور
 روح نہ ہو تو وہ جسم بیکار ہے۔ اس سے کوئی منفعت حاصل نہیں ہو سکتی۔ یہ غذائی
 مسئلہ صرف جسم سے متعلق ہے۔ روح کی غذا انسانی کردار ہے۔ اگر انسان اپنی روح
 کے اعتبار سے قوی ہے تو جسم کے غذا کی قلت زیادہ مضر نہیں اور اگر جسم خوب تو مند
 ہو اور روح مردہ ہو تو انسان کبھی بھی چین حاصل نہیں کر سکتا۔ لہذا اصل مسئلہ جو تمام
 مسائل کا حل ہے وہ روحانی غذا کا مسئلہ ہے جس کی اس زمانہ میں ہر شخص کو حاجت ہے۔

اس لائن کی سب سے پہلی کڑی اپنے مالک اور پیدا کرنے والے کو پہچان کر اپنا کردار اس کی مرضی کے مطابق بنانے کی کوشش کرنا ہے۔ جب ہم اس کو راضی کرنے میں کامیاب ہوں گے تو وہ بھی خوش ہو کر ہمارے تمام مسائل کو حل کر دے گا۔

بندہ محمد انعام الحسن غفرلہ ۳ نومبر ۱۹۶۶ء

(۲) ملک شام کی ایک دینی و دعوتی شخصیت نے سانحہ بیت المقدس سے متاثر ہو کر حضرت مولانا کو ایک خط جس میں کچھ تجویزیں اور اسیکھیں مادیات اور مالیات سے متعلق تھیں، تحریر کیا۔ حضرت مولانا نے اس کا جواب تحریر فرما کر ان کو ظاہر سے حقیقت اور مادیت سے روحانیت کی طرف آنے کی دعوت دی۔ اور سمجھایا کہ یہ ظاہری تدبیریں ہماری مشکلات کا حل نہیں ہیں بلکہ اصل اور صحیح حل رجوع الی اللہ انابت اور نصرت الہیہ کو کھینچنے والے اعمال ہیں۔ یہ مکتوب گرامی ذیل میں نقل کیا جاتا ہے۔
ظاہر ہیں طبقہ کے لئے یہ مکتوب آج بھی سرمۂ بصیرت ہے۔

بِسْمِ اللّٰهِ الرَّحْمٰنِ الرَّحِیْمِ

السلام علیکم ورحمۃ اللہ وبرکاتہ، آپ کا گرامی نامہ موصول ہوا۔ آپ نے جس نکتہ و مصیبت خاصہ کی طرف اشارہ فرمایا ہے کون دردمند ایماندار ایسا ہو گا کہ جس کو اس کا درد نہ ہو اور اپنے ایمان کی بقدر اس کو تکلیف نہ پہنچی ہو۔

لیکن ظواہر کو دیکھ کر ظواہر ہی طرف متوجہ ہونا، یہ حقائق سے آنکھیں بند کر لینا ہے۔ غور اگر کیا جائے اور حقیقت کو اگر دیکھا جائے تو اس تمام سانحہ کے جو حقیقی اسباب ہیں جب تک ان اسباب کا تدارک نہ کیا جائے گا اس وقت تک خطرہ ہے کہ اس سے زیادہ خدا نہ کرے کہ مصیبت میں مبتلا ہو جائیں۔ اگر ظواہر ہی کی کوشش میں لگا جائے تو ظاہر میں لوگوں کے مقابلہ میں ہم ظواہر میں برابر نہیں ہو سکتے۔ اس لئے ان وجوہ و اسباب میں فکر کرنا ہے جن سے خدا کی تائید اور نصرت شامل حال ہو، اگر خدا کی نصرت شامل ہے تو کوئی کچھ نہیں بگاڑ سکتا۔ ان ینصرکم اللہ، فلا غالب لکم وان ینخذلکم فمن

ذالذی ینصرکم من بعدہ وعلی اللہ فلیتوکل المتوکلون۔

اس لئے ہماری درد مندانہ درخواست یہ ہے کہ جو حضرات متدینین ہیں اور ملکوں حقیقی درد ہے وہ اپنی تمام تر نعمتوں اور تمام تر طاقتوں کو خدائی نصرت کے اسباب کے پیدا ہونے والی چیزوں میں صرف کریں۔ یہی اصلی ہمدردی اور حقیقی مدد ہے۔

اور یہ جو ظاہری تدابیر آپ نے تحریر فرمائی ہیں یہ ان لوگوں کے حوالے کر دیں جو حقائق نہیں پہچان سکتے اور جن کی پروا از ظواہر سے اوپر نہیں ہے اور اسی کو وہ حقیقی امداد سمجھتے ہیں۔ فقط بندہ محمد انعام الحسن۔

(۳) آپ کی امارت کے ابتدائی دور کا واقعہ ہے کہ پاکستان کا سفر درپیش تھا۔ ویزا کے لئے قانونی مراحل کی تکمیل ہو رہی تھی۔ اسی اثناء میں حکومت ہند کی وزارت داخلہ نے تحریری طور پر آپ سے اس سفر کی وجہ اور اس کا مقصد دریافت کیا۔ آپ نے جواب میں جو گرامی نامہ ارسال فرمایا اس میں ایمان و یقین اور مرنے کے بعد کی زندگی کو بہت حسن و خوبی کے ساتھ تحریر فرماتے ہوئے انسانیت کے بگاڑ و فساد اور اس کام کے ذریعہ اس کے سدھار کی کوششوں کو واضح کیا اور ساتھ ہی ساتھ اپنے سفر و حضر کا مقصد اس کام کو قرار دیتے ہوئے اس عزم کا اظہار فرمایا کہ ہم جہاں جائیں گے اور جہاں رہیں گے یہی آواز لگاتے رہیں گے۔

اس مکتوب گرامی کی پوری نقل یہ ہے۔

بسم اللہ الرحمن الرحیم

چٹھی وصول ہوئی، ہمارے اس سفر کا مقصد اعزہ و اجاب سے ملاقات، بعض اعزاء کا بیمار ہونا اور ملاقات کا اشتیاق اور مذہبی اجتماع میں شریک ہونا ہے۔ یہاں بھارت میں بھی چونکہ سفر کی مشکلات اور بار بار آمد و رفت کی سہولت مہیا نہیں ہے اس لئے ایک سفر میں کئی چیزیں اور کئی اسباب جمع ہو جاتے ہیں تو سفر اختیار کیا جاتا ہے۔ نیز دنیا کی زندگی کا وقت بھی بہت تھوڑا ہے۔ ہر انسان کو مرنا ہے۔ موت کے بعد اس دنیا میں بیسا کردار اور جیسے عمل کئے ہوں گے۔ ویسا ہی اس کو بھگتنا ہوگا۔ اس دنیا کی زندگی میں انسان کے ساتھ جو کچھ بھی پیش آتا ہے وہ اس کے

اعمال و اخلاق کے مطابق ہی پیش آتا ہے۔

آج پوری دنیا میں جو ایک ہما بھی اور عام اضطراب اور بے چینی اور پریشانی ہے جس سے دنیا کا کوئی خطہ بچا ہوا نہیں ہے۔ خواہ یورپ ہو یا ایشیا، افریقہ ہو یا امریکہ، عرب ہو یا عجم، اور انسان کا کوئی طبقہ، خواہ غریب ہو یا سرمایہ دار، تاجر ہو یا کاشتکار، ہر ایک اس پریشانی میں مبتلا ہے۔ جس کی واحد وجہ انسان کا اپنے اعمال و کردار میں۔۔۔ مفلس ہو پانا ہے۔ اس کا واحد علاج انسان کے اعمال و اخلاق کی درستگی ہے۔ یہ جتنا بھی پورے عالم میں بگاڑ ہے یہ انسان کے بگاڑ کی وجہ سے ہے۔ جب تک انسان میں سدھا نہیں ہو گا دنیا میں سدھا رہیں ہو سکتا پوری دنیا کے انسانوں کو اس طرف متوجہ کرنا اور اسی سبق کو یاد دلانا ہم اپنا انسانی فریضہ سمجھتے ہیں اور ہر انسان جس کے اندر انسانیت کا تھوڑا سا بھی شعور ہے وہ اس وقت میں اس پکار کو وقت کی پکار اور اہم ترین ضرورت محسوس کئے گا۔ اس کیلئے نہ کسی دولت کی ضرورت ہے اور نہ کسی حکومت کی ضرورت ہے بلکہ اس کے لئے صرف ضمیر کی بیداری کی ضرورت ہے۔ اس لئے جہاں تک ہو سکتا ہے اور جہاں تک پہنچایا جاسکتا ہے، ہم اس پکار کو پہنچانے کی کوشش کرتے ہیں۔ یہی ہمارے سفر و حضر کا وظیفہ ہے۔ جہاں جائیں گے، جہاں رہیں گے یہ آواز لگائیں گے۔ فقط والسلام۔

بندہ انعام الحسن

(۳) ربیع الثانی ۱۳۸۷ھ (جولائی ۱۹۶۷ء) میں حکومت عراق کی جانب سے ایک خصوصی وفد مختلف ممالک کا دورہ کرتے ہوئے دہلی پہنچا اور یہاں کے مختلف اداروں اور جامعات کا معائنہ کیا۔ مرکز نظام الدین آمد پر حضرت مولانا نے اس وفد کا بھرپور اعزاز و اکرام فرمایا اور پھر ان کو براہ راست مخاطب بنا کر رحمت خداوندیہ کے دنیا میں نزول کی شرائط اور انسان کی کامیابی کے حقیقی اسباب پر گفتگو کرتے ہوئے فرمایا کہ:

اسباب دو قسم کے ہیں ظاہری اور حقیقی۔ ظاہری اسباب جس قدر ہیں ان کے ساتھ اگر حقیقی اسباب مل جائیں تو یہی موجودہ اسباب مسلمانوں کے لئے بہت کافی ہیں کیونکہ حقیقی اسباب رحمت خداوندیہ اور نصرت الہیہ کو شامل حال کرنے والے ہیں۔ خدا کی نصرت

کے ساتھ پھر کوئی چیز غالب نہیں ہو سکتی۔ اور بغیر نصرت خداوندیہ کے تمام ظاہری اسباب بھی کامرانی اور کامیابی کی وجہ نہیں ہو سکتے۔ امت اسلامیہ کی ظفر مندی و کامیابی صرف دین پر موقوف ہے اور اسباب بقدر ضرورت ہی اختیار کرنے کی چیزیں ہیں۔“

عراقی وفد سے ہونے والی گفتگو حضرت شیخؒ کو تحریر فرمانے کے بعد حضرت مولانا نے اپنے گرامی نامہ میں مزید یہ سطور بھی تحریر فرمائی ہیں:

”بندہ نے ان سے کہا کہ وہ واپس اپنے ملک جا کر یہ بات خوب قوت سے کہیں، بظاہر تو بہت متاثر تھے۔ ابتداءً تو انہوں نے اقتصادی، سیاسی، اجتماعی ضرورتوں سے کی تھی، لیکن پھر بندہ کی گفتگو سننے کے بعد وہ حضرات فرمانے لگے کہ اصل حقیقت یہی ہے جو آپ بتلا رہے ہیں۔“

(۵۱) ایک موقع پر ہندوستان کا مسلمان جبر و تشدد اور ظلم و بربریت کا زبردست نشانہ بنا ہوا تھا۔ ظلم جب حد سے بڑھا اور جلالِ خداوندی جو شش میں آیا تو ظالم کانپ اٹھا۔ اور کسی نہ کسی طرح حضرت مولانا سے رابطہ کر کے اپنے لئے دعا چاہی اور اس ذلت و ناکامی سے نجات ملنے کا طریقہ دریافت کیا۔ آپ نے وقت اور موقع کی سنگینی اور خطرات کے احساس کے باوجود ایمانی غیرت و حمیت کا حق ادا کرتے ہوئے اس کو صاف لفظوں میں اسلام اور ایمان کی دعوت دی۔ یہ پوری تفصیل حضرت مولانا اپنے قلم سے حضرت شیخؒ کو اس طرح تحریر فرماتے ہیں:

”سابقہ مسماۃ ظالمہ اور ان کا بچہ آج کل بہت پریشان ہیں۔ میرے پاس پیغام آیا تھا کہ کچھ بتاؤ۔ بندہ نے کہلوادیا کہ ظلم کا ساتھی بھی ظالم ہی کے ساتھ قدرت کے انتقام میں آجاتا ہے۔ اس ظلم کی تاریکی اور مظلومین کی آہیں اتنی بھیانک ہیں کہ اس میں اس کے لئے کہیں روشنی نہیں دکھتی۔ صرف ایک ہی راستہ ہے کہ کلمہ پڑھ لے۔ یہی ایک راستہ ہے اور کوئی راستہ نہیں ہے۔ یہ بات اس تک پہنچ گئی ہے۔ سن کر خاموش ہو گئی۔ نہ اقرار کیا نہ انکار کیا۔ اللہ جل شانہ ہدایت کے دروازے کشادہ فرمائیں۔“

محمد انعام الحسن عنقریب ۶ اپریل ۱۹۶۷ء

حضرت شیخ نور اللہ مرقدہ کا قیام اس وقت مدینہ منورہ تھا۔ آپ نے مذکورہ گرامی نامہ ملاحظہ فرما کر اس کا یہ جواب حضرت مولانا کو ارسال فرمایا :

”آپ کا جواب بہت ہی اہم ہے۔ اللہ جل شانہ آپ کو بہت ہی بلند درجہ عطا فرمائے۔ آپ نے تبلیغ کا حق ادا کر دیا۔ میں نے (اپنے آپ کو) بہت ٹٹولا اور بہت ہی ندامت ہوئی کہ میں تو اس جواب کی جرأت نہیں کر سکتا تھا۔ اور میرے خیال میں کوئی بھی نہیں کر سکتا تھا۔ اللہ تعالیٰ آپ کو جزائے خیر دے۔ میں بھی دعاؤں کا بہت محتاج ہوں۔

محمد زکریا ۷۷ / ۴ / ۱۶ مدینہ منورہ۔

(۶) اکتوبر ۱۹۹۳ء میں گیا (بہار) میں عظیم الشان اجتماع تھا۔ انہی تاریخوں میں ... برادرانِ وطن کا بھی مذہبی تہوار اور میلہ تھا۔ اجتماع کے ذمہ دار احباب اور مقامی ساتھیوں کا مشورہ تھا کہ اجتماع کی تاریخ یا کم از کم اس کی جگہ بدل دی جائے۔ مگر حضرت مولانا نے اللہ جل شانہ کی ذاتِ عالی پر اعتماد و یقین کرتے ہوئے اسی تاریخ میں اسی مقام پر اجتماع کا مشورہ دیا۔ چنانچہ بہت زوردار اجتماع ہوا اور اپنے پیچھے بہت گہرے اثرات اور تاثرات چھوڑ گیا۔ مقامی ڈی ایم ایک مسماۃ تھیں۔ اجتماع کے بعد ان کا پیغام آیا کہ ملنا چاہتی ہوں۔ حضرت مولانا نے اجازت دیدی جب آئیں تو سامنے نہیں بٹھایا، بلکہ پشت کی طرف بٹھا کر بات کی۔ سب سے پہلے ان کے حسن انتظام کا شکریہ ادا کیا اور پھر دعوت کا عنوان اسی کے ساتھ جوڑ کر اعمالِ صالحہ کی اہمیت، مرنے کے بعد کی کامیابی و ناکامی اور آخرت کا یقینی ہونا ان کو سمجھایا۔ موصوف نے آخر میں یہ خواہش ظاہر کی کہ میں اس علاقہ کا نام جہاں اجتماع ہوا ہے ”حضرت جی نگر“ رکھنا چاہتی ہوں اس پر فرمایا کہ نام سے کیا حاصل ہوگا؟ اصل تو کام ہے۔ اس پر انھوں نے جواب دیا کہ کام ہوا ہے اسی وجہ سے تو نام رکھنا چاہتی ہوں۔ فرمایا کہ اگر نام رکھنا ہی ہے تو رحمت نگر یا ہدایت نگر رکھ دیا جائے۔

(۷) ماہِ رجب ۱۴۱۴ھ (دسمبر ۱۹۹۳ء) میں ہونے والے اجتماع بھوپال کے موقعہ پر ریاست کے غیر مسلم سربراہ نے آپ سے ملاقات کی خواہش ظاہر کی تو مولانا صاحب ریحان صاحب

نے حضرت مولانا کے ایماہ اور مشورہ سے ملاقات کا وقت متعین فرما کر تین شرطیں بھی لگا دیں۔ اول یہ کہ زیادہ لوگ ساتھ نہ آئیں، بس ۲-۴ احباب ہمراہ ہوں۔ دوسرے یہ کہ کیمبرہ فوٹو وغیرہ کچھ نہیں ہوگا۔ تیسرے یہ کہ ملاقات کا جو وقت متعین ہو اس میں دس پندرہ منٹ آگے پیچھے ہونے میں تو کوئی مضائقہ نہیں لیکن یہ نہ ہو کہ صبح کی ملاقات شام میں ہو۔ حضرت مولانا تینوں شرطوں کا پورا پاس و لحاظ کیا۔

حضرت مولانا نے ان سے ملاقات کے بعد اپنی دعوت پیش کرتے ہوئے اس طرح ان سے خطاب فرمایا:

”یہ عہدہ اور منصب جو اللہ جل شانہ نے آپ کو مرحمت فرمایا ہے یہ خدمتِ خلق کے لئے ہے، اس میں کوشش کرو کہ جس قدر خدمت مخلوق کی ہو جائے آپ کے لئے اس زندگی میں بھی کام آئے گی اور دوسری زندگی میں بھی، دوسری زندگی مرنے کے بعد شروع ہوتی ہے اور کبھی ختم نہیں ہوتی۔ وہی اصل زندگی ہے۔ یہ عہدہ و منصب جو اللہ جل شانہ نے آپ کو مرحمت فرمایا ہے، خدمت کے لئے ہے، جتنی خدمتِ خلق ہوگی اتنی ہی وہاں — کامیابی ملے گی۔ بس اللہ جل شانہ آپ کو ہدایت نصیب فرمائے۔“

اس ملاقات کے ایک دن بعد ۲۴ دسمبر اتوار میں جناب رسول احمد صاحب صدیقی (جو قریبی زمانہ میں ریاستی وزیر رہ چکے تھے) ملاقات کے لئے آئے تو ان سے سلام و دعا کے بعد بڑے جوش اور ولولہ کے ساتھ فرمایا کہ:

”یہ منسٹری اور وزارت مخلوق کی خدمت کے لئے تھی۔ لیکن اب لوگوں نے اس کو جاہ و مال کمانے کا ذریعہ بنا لیا۔ خدمت کو چھوڑ کر جب اغراض پر آئے تو آپس میں لڑائیاں شروع ہو گئیں۔ کوشش کرو کہ اس عہدہ پر رہ کر زیادہ سے زیادہ خدمت ہو تو آخرت میں کام آئے۔“

(۸) جنوری ۱۹۹۲ء میں ہونے والے اجتماع بنگلہ دیش میں ملکی سلامتی اور حفاظتی ادارہ سے وابستہ اعلیٰ سطح کے کچھ حضرات ملاقات کے لئے آئے تو دل و دماغ کے پورے یقین اور بلند و بالا کیفیات و داعیانہ جذبات کے ساتھ ان سے مخاطب ہو کر فرمایا کہ:

حضرت خالد بن ولید اور حضرت عمرو بن العاص رضی اللہ عنہما بھی فوج کے جرنیل تھے لیکن دین کی کوشش میں متواتر مشغول رہتے تھے۔ آپ بھی کوشش کریں کہ آپ کے یہاں دین کی محنت ہو، نمازوں کا اہتمام ہو، مسلمان کی کامیابی ساز و سامان کی کثرت سے نہیں ہے بلکہ اللہ کی مدد سے ہے اور اللہ کی مدد اعمال کے ساتھ ہے اشخاص کے ساتھ نہیں ہے۔ حضور اکرم صلی اللہ علیہ وسلم نے بدر میں ۳۱۳ صحابہ کو لے کر ایک ہزار سے مقابلہ کیا۔ سامان جتنا تھا اسی کو لے کر میدان میں نکلے، ان کو صف بنا کر کھڑا کیا اور اپنی چھریاں جا کر دعا فرمائی۔ کہ اے اللہ اگر یہ چھوٹی سی جماعت ختم ہو گئی تو پھر دنیا میں آپ کی عبادت نہ ہو سکے گی۔ یہ دعا فرما کر آپ اتنا روئے کہ چادر مبارک بدن سے گر گئی۔

اس گفتگو کے بعد حضرت مولانا کھانے کے لئے اٹھ گئے۔

کھانے کے دوران ایک اور ممتاز شخصیت سے جو حال ہی میں اپنی ملازمت سے سبکدوش کر دیئے گئے تھے، مخاطب ہو کر فرمایا:

”اپنی معزولی کی وجہ سے اپنے کام سے غافل نہ ہونا، دین کی محنت کرتے رہنا، یہ نہیں کہ عہدہ نہیں منصب نہیں تو کام بھی نہیں، یہ عہدہ اور منصب تو آنے جانے والی چیز ہے بلکہ پہلے سے زیادہ کام کرو۔ جب جنگ ہو رہی تھی تو مدینہ منورہ سے میدان جنگ میں اطلاع آئی کہ ابو بکر صدیقؓ وفات پا گئے اور ان کی جگہ حضرت عمرؓ بنا دیئے گئے اور انھوں نے حضرت خالد کو معزول کر کے حضرت عمرو بن العاص کو فوج کا ذمہ دار بنا دیا تو حضرت خالد فوراً وہ خط لے کر حضرت عمرو بن العاصؓ کے پاس گئے اور کہا کہ میں تو معزول ہو گیا ہوں۔ اب تم ذمہ دار ہو لیکن میں کام پہلے سے بھی زیادہ کر کے دکھاؤں گا۔“

کی عالمی تاریخ کے گہرے مطالعہ کے بعد یہ رائے قائم فرمائی تھی کہ دنیا بھر میں جتنی جماعتیں یا تحریکیں دینی محنت میں سرگرم عمل ہیں ان کو حکومتوں کی حمایت اور مخالفت سے بالکل یکسو ہو کر کام کرنا چاہئے اور کوئی بھی موقعہ ایسا نہ آنے دینا چاہئے جس سے مزاحمت اور ٹھکراؤ کا اندیشہ ہو۔ چنانچہ ایک مجلس میں فرمایا کہ:

مولانا محمد یوسف صاحب نے شیخ حسن البنا کو مشورہ دیا تھا کہ اپنے کام کو سیاست سے بالکل علیحدہ رکھیں۔ حکومت سے بالکل نہ ٹھکرائیں۔ مگر انھوں نے یہ مشورہ قبول نہیں کیا۔ اور میں نے ایک موقعہ پر شیخ ابراہیم عزت کو یہی مشورہ دیتے ہوئے یہ بات بھی کہی تھی کہ ہمیشہ مثبت کام کریں۔ منفی پہلو بالکل سامنے نہ لائیں۔ انھوں نے میرا مشورہ قبول کر کے اس پر عمل بھی کیا۔“

حضرت مولانا نے دعوت و تبلیغ کا کام کرنے والوں کی بھی اسی ہنج پر تربیت فرمائی کہ وہ عملی سیاست سے اپنے آپ کو دور رکھیں اور ان کانٹوں میں اپنا دامن نہ الجھائیں۔

لے مولانا سید ابوالحسن علی ندوی "کاروان زندگی" میں تحریر فرماتے ہیں:

"واقعہ یہ ہے کہ اگر اخوان کچھ عرصہ اور عملی سیاست میں حصہ نہ لیتے (یا اس عملی سیاست میں الجھا نہ لے جاتے) اور اپنا اصلاحی و دعوتی کام پوری قوت سے جاری رکھتے تو ممالک عربیہ میں ایک اسلامی انقلاب برپا ہو جاتا اور ایک نئی زندگی پیدا ہو جاتی۔ مجھے مستند اور باوثوق و متعدد ذرائع سے معلوم ہوا کہ اپنی زندگی کے آخری دنوں میں شیخ حسن البنا کو خود اس کا شدید صدمہ اور قلق تھا کہ انکو قبل از وقت سیاسی میدان میں اترنا پڑا اور ان کا دامن ان کانٹوں سے الجھ گیا۔ ان کو اسکی بڑی تمنا تھی کہ ان کو پھر خالص دعوتی و تربیتی کام کا موقع ملے اور وہ جماعت اور جمہور مسلمین میں وہ استعداد پیدا کر لیں جس کے بعد وہ ہر طرح کی ذمہ داری کو پورا کر سکیں اور ہر امتحان و آزمائش سے گزر سکیں۔

(کاروان زندگی جلد اول ص ۳۸۲)

۱۹۳۳ء مصر کے ایک ممتاز عالم دین اور دینی معلقوں کے معتمد علیہ بلند پایہ خطیب، شوال ۱۳۵۲ھ، ۱۸ جولائی ۱۹۳۳ء میں مصر کے مکہ مکرمہ (سعودی عرب) آتے ہوئے حالت احرام میں انتقال ہوا۔ رحمۃ اللہ تعالیٰ۔

کہ اس سے آپس کی رسوخ پیدا ہو کر دعوت کا میدان ہاتھ سے نکل جاتا ہے۔ چنانچہ ایک موقع پر نانڈیر (مہاراشٹر) سے کام کرنے والے ایک صاحب نے موجودہ سیاست میں عملی شرکت اور الیکشن میں اپنی کامیابی پر دعوتی کام میں اس سے تقویت ملنے کا تذکرہ کیا تو اپنے اپنے مکتوب کے ذریعہ ان کے خیالات کی اصلاح فرماتے ہوئے یہ نصیحت تحریر فرمائی۔

”بھائی اس مبارک عمل میں تو آدمی آخرت میں کامیاب ہونے کی نیت سے لگے بنا دموت کے بعد کی زندگی کا درست ہونا ہے۔ اب اس کے علاوہ کوئی اور نیت کرنے سے تو اس میں کامیابی ہونے کے بجائے آخرت کے بگاڑ کا سخت اندیشہ ہے۔ موجودہ ماحول میں کسی مادی طاقت سے آدمی دیندار نہیں بنتا بلکہ اس کے لئے دعوت اور ترغیب و ترہیب کا عمل زیادہ مؤثر ہے۔ موجودہ سیاست سے یہ عمل الحمد للہ پاک ہے۔ اس لئے ہم تو بچتے رہنے ہی کا مشورہ اپنے احباب کو دیتے رہتے ہیں۔“

حضرت مولانا نے اپنے حد درجہ محتاط اور دوراندیشانہ مزاج

مستورات میں کام کا طریقہ اور ترتیب

نیز کام کی نزاکتوں کو سامنے رکھ کر مستورات میں اس عالی محنت کے لئے وقتاً فوقتاً جو۔۔۔ ہدایات و نصائح تحریری یا تقریری طور پر فرمائیں ان کا ایک جامع مرقعہ یہاں پیش کیا جاتا ہے۔ ایک موقع پر تعلیم و تربیت اور دوسرے امور پر زور دیتے ہوئے اپنے مکتوب (محررہ ۲۶، محرم ۱۳۴۷ھ) میں تحریر فرماتے ہیں:

”مستورات میں دین کے کام کا منکر و جذبہ مبارک ہے۔ مستورات میں اصل کام تو انہیں دین کے اعمال پر قائم کرنا اور ترغیب دے کر ہر گھر میں روزانہ تھوڑی دیر فضائل کی تعلیم میں جو مستورات جمع ہوتی ہیں، ان کا ذہن بنا کر اس پر انہیں آمادہ کیا جائے اپنے بچوں کی دینی تعلیم و تربیت، پردہ کا اہتمام، اپنے بڑوں اور شوہروں کی اطاعت و خدمت اور غیبت، منہل خوری وغیرہ سے بچنے کی ترغیب دی جائے۔ عورتوں میں دین کا کام اپنی بستی کے دعوت کے کام کرنے والے ذمہ دار مردوں کے رائے اور مشورے سے

ہونا چاہئے۔ کبھی کبھی مردوں کے مشورہ سے کسی ذمہ دار سمجھ دار پرانے کام کرنے والے بھائی کی پردہ کے اوٹ سے بات چیت بھی رکھی جاسکتی ہے۔
 اللہ تعالیٰ نفس اور شیطان کے شرور سے حفاظت فرمائے اور اخلاص و لہبیت نصیب فرمائے۔ آمین۔

اسی طرح ایک دوسرے مکتوب میں مستورات میں تعلیم کے مقصد اور اس کی حدود و شرائط کے بارے میں تحریر فرماتے ہیں:

خواتین میں دینی ذہن بنانے، آخرت کے اعتبار سے انہیں فکر مند کر کے نماز و روزہ، تسبیحات و تلاوت کی پابندی اور روزانہ اپنے گھر میں تھوڑی دیر فضائل کی تعلیم اور اپنے مردوں کو راہِ خدا میں نکلنے کے لئے معین و مددگار بننے پر آمادہ کرنے کے لئے کبھی کبھار مردوں کے مشورہ سے کسی پردہ دار مکان میں انہیں جمع کر کے کسی عمر شادی شدہ پرانے سمجھ دار آدمی کی بات کرائی جاسکتی ہے۔ مستورات میں بات کرنے کیلئے ایک اکیلا آدمی نہ جائے بلکہ تین کی جماعت بنا کر جائیں بلکہ

حضور اکرم صلی اللہ علیہ وسلم نے شریعت میں جو قیود رکھی ہیں، مستورات کا کام اسی کے ماتحت ہوگا۔ اس کی تصریح کے ساتھ مزید ہدایات دیتے ہوئے ایک بڑے اجتماع میں فرمایا:

”دنیا کی ظاہری حیات مردوں اور عورتوں سے مل کر ہے۔ اللہ پاک نے یہ دنیا مرد و عورت دونوں کو ملا کر بنائی ہے۔ اسی طرح باطنی حیات بھی دونوں سے ملکر ہی ہوگی۔ اگر ایک حصہ میں فساد رہا تو دوسرا باقی نہیں رہ سکتا۔ اس لئے ضروری ہے کہ عورتوں میں نماز، تعلیم، ذکر، تلاوت کے اعمال زندہ کئے جائیں اور اس کیلئے مردوں کے مشورے سے ان کو جمع کر کے ترغیب دی جائے۔ حضور پاک صلی اللہ علیہ وسلم نے شریعت میں جو قیود رکھی ہیں، یہ کام ان ہی قیود کے اندر ہے۔ بعض علاقے والوں نے

سہ لشکر یہ جناب حبیب الرحمن صاحب، دہلی۔ لکھ مکتوب بنام سید الطان حسین منجو طبع اکوڑ۔

مستورات کے کام کے بارے میں ہم سے چھوٹ اور اہازت چاہی اور دلیل یہ دی کہ عورتیں سینا گھر جاتی ہیں اور نہ جانے کہاں کہاں جاتی ہیں۔ تو میں نے ان سے عرض کیا کہ وہ تو اس سے بھی بڑھ کر کام کرتی ہیں لیکن اگر ہم بھی ڈھیل پھوڑ دیں تو پھر یہ دین کا کام نہیں رہے گا بلکہ دنیا کا کام بن جائے گا۔ فقہاء کا فیصلہ ہے کہ عورتوں کا اجتماع نقصان سے بہت کم خالی ہوتا ہے۔ فکر مند ساتھی اپنے گھروں پر عورتوں کو بلائیں۔ اور یہ باتیں سکھائیں۔ تین میل کے اندر بلکہ ایک میل کے اندر بھی مستورات کی جماعت جائے تو محرم ساتھ ہو، مشورے سے محرم کے ساتھ جماعت میں جائیں ایسے محرم جو ان کے خیالات کی بھی حفاظت کر سکیں اور عادات کی بھی حفاظت کر سکیں اور شریعت کی تمام شرطیں پوری کی جائیں۔

مستورات میں دعوتی کام مردوں کی زیر امارت ہی ہوگا۔ عورت امیر نہیں بن سکتی۔ اس کی وضاحت حضرت مولانا یوں فرماتے ہیں۔

”مستورات کا کام بہت نازک ہے اور دھیرے دھیرے ہی چلتا ہے۔ حضرت عبداللہ بن مسعود رضی اللہ عنہ کا قول ہے کہ عورتیں شیطان کے پھندے ہیں اس لئے ایسا نہ ہو کہ جو شس میں آکر ان حد و حد کو پہچاند جائیں کہ جہاں شیطان کو دھوکا دینے کا موقع مل جائے۔ مردوں کے مشورہ سے ہی مستورات کو جوڑ کر بات کی جائے۔ عورت امیر نہیں بن سکتی۔ حدیث شریف میں ہے کہ وہ قوم کبھی فلاح نہیں پائے گی جو عورت کو اپنا امیر بنائے۔ امارت تو نبوت کی شاخ میں سے ہے، خلافت، امارت اور نبوت یہ سب ایک ہی لائیں ہیں۔ اس لئے عورتوں کے لئے امارت، خلافت اور نبوت اللہ کی طرف سے ہے ہی نہیں۔“

ایک مرتبہ جنوبی افریقہ کی مستورات نے اس خواہش اور ضرورت کا اظہار کیا کہ حضرت مولانا تفصیل کے ساتھ مستورات میں کام کا طریقہ اور اس کا طرز و اسلوب مفصل

لے ڈنڈیگل (مدرسہ) میں پرانوں کے اجتماع میں بیان۔

طور پر تحریر فرمائیں تاکہ وہ ان کے لئے مشعل راہ ثابت ہو۔ چنانچہ حضرت مولانا نے ذیل کا مفصل مکتوب ان کو ارسال فرمایا: یہ مکتوب مولانا محمد عمر صاحب پانپور جی کے قلم سے ہے۔ تحریر فرماتے ہیں:

”مستورات کے کام میں یہ ہونا چاہئے کہ مقامی عورتیں اس دینی کام کے کرنیوالی بن جائیں۔ اسی سے مردوں میں بھی کام پھیل سکتا ہے۔ اس میں ایک اہم بات یہ ہے کہ عورتوں کا کام مردوں کی سرپرستی، نگرانی، اور مشورہ سے چلے۔ عورتیں خود ہی ذمہ دار نہ بنیں۔ کام کا طریقہ یہ کہ ہر گھر میں عورتوں میں تعلیم چالو ہو چاہے عورت کتاب پڑھے یا ان کے گھر کا کوئی مرد پڑھے۔ جس میں گھر کے چھوٹے بڑے سب بیٹھیں، تعلیم صرف فضائل کی کتابوں میں سے ہو اس تعلیم کے ذریعہ پنج وقتہ نماز فرض نفلیں بھی جتنی آہستہ آہستہ ہو سکیں وہ کی جائیں۔ قرآن شریف کی تلاوت چھ تسبیحات یعنی ذکر اللہ ہو، اسی تعلیم کو ذریعہ بنا کر ہر عورت ملنے والیوں سے دینی بات کرنے والی بن جائے اور اسی سے جذبہ پیدا ہو کر اپنے گھر کے مردوں کو، شوہر، باپ، بیٹا، بھائی کو ترغیب دے کر جماعتوں میں بھیجنے کی کوشش ہو۔ مقامی کام میں شرکت کی ترغیب دیں۔ مستورات میں ان سب باتوں کو چالو کرنے کی ترغیب کے لئے کبھی کبھار عورتیں جمع ہوں اور ان میں مرد — ان باتوں کو چالو کرنے پر بیان کرے۔ اور اسی میں مردوں کے مشورہ سے عورتیں بھی اس گفتگو کو آپس میں کریں، چھ نمبروں میں رہ کر بات چیت ہو، فروعات کوئی نہ چھیڑی جائے، حرام چیزیں جن میں عورتیں مبتلا ہیں۔ ان پر طعنہ نہ مارا جائے، ورنہ ان کا آنا جانا بند ہو جائے گا۔ بلکہ مجموعی طور پر ان کا یہ ذہن بنایا جائے کہ اللہ کے حکموں کو حضور صلی اللہ علیہ وسلم کے طریقہ پر پورا کرنے میں ہی دنیا و آخرت کی کامیابی ہے۔ یوں وہ دھیرے دھیرے احکامات پر آئیں گی۔ دینی محنت تو شرعی اصولوں کی پابندی کے ساتھ کی جائے۔ اور اس کی آواز لگائی جائے۔ اس میں بعض عورتیں ایک دم پابند نہ ہو سکیں تو ان پر سختی نہ کی جائے۔ بلکہ دھیرے دھیرے نرمی سے اصولوں پر لانے کی کوشش کی جائے۔ جب عورتوں کا ذہن بنے گا تو وہ خود ہی گھر کے محرم کو ساتھ

محنت میں ساتھ چلیں ان سے تعلیم کرائی جائے، کتاب پڑھوائی جائے، شوقین عورتیں جو نماز سیکھنا چاہتی ہوں انہیں سپرد کر دیا جائے کہ نماز یاد کرائیں۔ چھ نمبروں کی بات سمجھانے بچھانے کے درجہ میں ان سے کرائی جائے۔ بعض دفعہ ان سے سیکھنے والی۔۔۔ مستورات کو ان کے محرموں کے ساتھ کچھ وقت کے لئے بھیجا جائے تاکہ کام کا بوجھ ان کے سروں پر پڑے۔ پھر اپنی مستورات دوبارہ آکر ملیں اور کارگزار می سنائیں اس طرح کئی کئی کام کرنے والی عورتیں بنیں گی۔ جو آخرت کا ذخیرہ ہونے کی امید ہے۔

فقط والسلام بندہ الغلام الحسن غفرلہ

آزمائش، ابتلاء | کام کرنیوالوں کیلئے آزمائش ضروری ہے اور امتحان یہ وہ چیزیں

ہیں جو حق تعالیٰ شانہ کی طرف سے دین کا کام کرنیوالوں پر ضرور آتی ہیں اور ہر شخص اپنی استعداد و صلاحیت کے اعتبار سے آزمائش و امتحان میں آتا ہے یہی قانون الہیہ ہے اور یہی سنت نبویہ ہے۔ حضرت مولانا دعوت کا کام کرنے والوں کو ان چیزوں سے خبردار بھی رکھتے تھے اور مختلف انداز سے ان کی ہمت بھی باندھتے تھے۔ چنانچہ ایک موقع پر فرمایا،

”کام کرنے والوں پر شائد آتے ہیں، حضور پاک علیہ الصلوٰۃ والسلام کی مخالفت گھڑیوں کی طرف سے ہوئی۔ اندرون سے ہوئی، پہلے مکہ میں ابو لہب و ابو جہل نے مخالفت کی، پھر مدینہ کے یہود مخالفت پر آگے۔ خیبر میں یہ سانپ مرے تو دوسرے سانپ منافقین کے کھڑے ہو گئے۔ ایسا ہوتا آیا ہے اور ہوتا رہے گا۔ حضرت سید احمد شہید کو اپنوں کی مخالفت کی وجہ سے ہزیمت اٹھانی پڑی۔ کام کرنے والوں پر یہ صورتیں آتی ہیں۔ لیکن ان میں جھنے کی صرف ایک صورت ہے اور وہ ہے توجہ الی اللہ۔ اگر خدا کی طرف توجہ کرتے رہیں گے تو وہ قدموں کو جہاد دے گا۔“

• یہ آزمائشیں مختلف شکلوں میں مختلف درجات کے ساتھ آتی ہیں کبھی مال و دولت کے نقشوں میں الجھایا جاتا ہے اور کبھی عہدوں و منصبوں کے ذریعہ جانچا تو لاجاتا ہے۔ ناچنے ایک مرتبہ کارکن ہند کے اجتماع (منعقدہ ۲۱ مارچ ۱۹۸۲ء) میں فرمایا۔

”کام کرنے والوں کی آزمائش کبھی مال کے ذریعہ سے ہوتی ہے۔ کبھی عہدوں اور عورتوں کی شکل میں ہوتی ہے۔ مکہ مکرمہ میں حضور اکرم صلی اللہ علیہ وسلم اور آپ کے صحابہ کرام رضی اللہ عنہم کے سامنے یہ سب چیزیں پیش کی گئی تھیں۔

آزمائش میں سب سے پہلا درجہ حرص و لالچ کا ہوتا ہے اس سے بچ جاتا ہے۔ تو دوسرا درجہ تکلیفیں پہنچانے کا ہوتا ہے۔ اس سے بھی بچ جاتا ہے تو پھر تیسرا درجہ عہدہ کی طلب کا ہے اور جب اس سے بچ جاتا ہے تو چوتھا درجہ اپنی بات کا منوانا ہے۔ آزمائش و امتحان کو مقبولیت اور حق تعالیٰ کی ذات عالی تک رسائی کی علامت بتلاتے ہوئے ایک مرتبہ فرمایا:

علماء نے لکھا ہے کہ اللہ کی طرف سے تنبیہات کا آنا مقبولیت کی دلیل ہے اور اس بات کی علامت ہے کہ خدائے پاک اس کو منزل تک پہنچانا چاہتا ہے۔ مصائب کی دو نوعیتیں ہیں۔ اگر سلیم الطبع ہے تو وعظ و نصیحت سے ٹھیک چلنے لگتا ہے اور اگر خواہشات میں اس قدر پھنسا ہوا ہو کہ وعظ و نصیحت نا کافی ہو تو پھر مصیبت آتی ہے۔ تاکہ اللہ کی طرف متوجہ ہو۔ خلاصہ یہ ہے کہ جس کی نفسانیت کی جڑیں مضبوط ہوں تو مصائب سے ان کا علاج کیا جاتا ہے اور سلیم الفطرت ہو تو وعظ و نصیحت ہی کافی ہو جاتا ہے۔

دنیا بھر میں پھیلے ہوئے اہل تعلق اور دعوتی اجباب جب اپنی پریشانیاں اور مشکلات آپ کی خدمت میں لکھتے اور آزمائش و امتحان کی ان نازک گھڑیوں میں اپنے لیے عاؤں کی درخواست کرتے تو بڑی ہمدردی و عنقریبی کے ساتھ ان کی تسلی و تشفی کرتے ہوئے فرمایا کرتے تھے کہ ایسے نازک موقع اور زندگی کے ایسے خطرناک موڑ پر کرنے کا کام صرف دعا اور توجہ الی اللہ اور طاعات و عبادات میں مشغول ہو جانا ہے۔ حضرت مولانا کے اس انداز کے چند مکتوبات یہاں پیش کیے جاتے ہیں۔ ان میں پہلے اور دوسرے مکتوب میں مصائب پر صبر اور ایسے مواقع پر توبہ و استغفار کی طرف متوجہ کیا گیا ہے۔

تیسرا مکتوب جو بڑی تفصیل اور وضاحت اپنے اندر لئے ہوئے ہے اور جو دعوت و تبلیغ کی بعض اہم اور مقتدر شخصیتوں کو ملت اسلامیہ کی تاریخ کے ایک اہم اور

المناک اقعہ پر (جب خصوصیت کے ساتھ ہندوستان کے کفر نے اس کو اپنے طعن و تشنیع اور
 تمسخر کا نشانہ بنا رکھا تھا) لکھا گیا تھا۔ پہلے مکتوب کا متن یہ ہے :
 ”حق تعالیٰ آپ کی بھرپور اعانت فرمائے، مشکلات کو آسان فرمائے، گھبراہٹ
 نہیں، اہل ایمان کے لئے ان کی زندگیوں میں پیش آنے والی ناگواریاں رحمت ہوتی ہیں
 گو بظاہر ناگوار معلوم ہوں۔ مگر رحمت سے فائدہ اٹھانے کی راہ یہ ہے کہ ایسے حالات
 میں توبہ و استغفار کی کثرت کرتے ہوئے دعائیں کی جائیں۔ اور مصائب کو دور
 کرنے کی جائز تدبیریں کرتے ہوئے کہ کوئی گناہ نہ ہو اور خدائے پاک کا کوئی حکم نہ
 چھوٹے تو خدائے پاک کی ذات سے امید ہے کہ انشاء اللہ (یہ مصائب) رحمت ہونگے۔
 فقط والسلام
 بندہ محمد انعام احسن غفرلہ“

• ایک اہل تعلق عالم دین کو جنہوں نے خط میں اپنی مشکلات کی تفصیل لکھی تھی ناصحانہ
 اور مشفقانہ انداز میں اس طرح سمجھاتے ہیں۔

عنایت نامہ باعث اطلاع احوال ہوا۔ جناب کے پریشان کن احوال کو معلوم کر کے
 قلق ہوا۔ مگر مولانا محترم! حال کے لغوی معنی بدلتے رہنے کے ہیں۔ اس لئے اس کا
 بدلنا اور ہٹنا ضروری ہے۔ سورہ الم نشرح میں بتلایا گیا ہے کہ ہر عسر کے ساتھ دو لیسر ہیں
 گویا ایک عسر بھیجا جاتا ہے دو لیسر دینے کے لئے۔ جیسے امتحان ہوتا ہے درجہ بلند کرنے کیلئے
 اسی لئے فرمایا گیا استعینوا بالصبر والصلوة، یعنی پیش آمدہ حالات پر صبر کر جاؤ،
 اور متوجہ ہونے والے امر الہی کی تعمیل میں لگ جاؤ، بس عبادت اور بندگی یہ ہوتی۔
 جنت اور اس کے درجات انہیں دنیوی تکالیف کا انعام ہیں۔ قیامت کے دن

جب دنیوی بلا یا کے ساتھ بتلا لوگوں کو انعامات ملیں گے تو راحتوں والے رشک کریں
 گے کہ کاش ہماری کھالیں قینچیوں سے کاٹی جاتی تو آج درجات بلند حاصل ہوتے یہ

میں نے تو مرکز میں یہ دیکھا ہے کہ رانچی اور بھاگل پور کے اجتماعات کے لیے بار بار احباب بہار، دہلی آکر حضرت جی رحمۃ اللہ علیہ سے اجتماع کا مطالبہ رکھتے اس کے جواب میں حضرت والا بار بار غور و فکر کی دعوت دیتے ہوئے کام پر استقلال اور جماؤ پر زور دیتے تھے اور ہر مشورہ کے آخر میں حضرت مجھ سے دریافت فرماتے تو میں عرض کرتا کہ جو خیالات حضرت کے ہیں بعینہ میرے بھی وہی ہیں۔

اسی طرح ارریہ کے آخری اجتماع کی تاریخیں لینے کے لیے کام کرنے والوں کے بڑے وفود مرکز دہلی آئے اور حضرت مولانا منور حسین صاحب اسی مقصد کو سامنے رکھ کر حضرت جی کے ساتھ ساتھ دہلی سے گودھرات تک گئے اور پورے سفر میں مستقل طور پر درخواست کرتے ہوئے یہ الفاظ دھراتے رہے کہ ایک اجتماع مجھے مانگے گا ہی ہے دو!

اسی سلسلے کا ایک عجیب واقعہ جو میرے نزدیک حضرت جی کے ادبی و شعری ذوق کی بھی نشاندہی کرتا ہے اور عرض کروں۔ ضلع سہرا سے ایک بڑے اجتماع کا مطالبہ تھا لوگ خطوط کے ذریعہ اور جماعتیں بنا بنا کر نظام الدین آکر تقاضے رکھ رہے تھے۔ آخری مرتبہ تقریباً سترائی پڑانے ذمہ دار بہار کے نظام الدین آئے ان میں میں بھی شامل تھا۔

مشورہ مسجد میں صبح کے بیان کے بعد شروع ہوا، لوگ اٹھ اٹھ کر تقاضے رکھتے رہے لیکن مرکز نظام الدین کے بزرگ سمجھاتے رہے اور غور و فکر کی دعوت دیتے رہے مگر اصرار کم نہ ہوا، پھر ظہر کے بعد بھی نیچے مسجد کے کمرے میں مشورہ ہوتا رہا وہاں بھی بات طے نہ ہو پائی، تو پھر عشاء کے بعد مسجد کے اوپر حصہ میں مشورہ شروع ہوا۔ حضرت جی تمام نشستوں میں بنفس نفیس شامل رہے۔ آخر میں خود حضرت جی نے فرمایا کہ بھائی حالات سازگار نہیں ہیں اس لیے چھوٹا موٹا جوڑ کر لو۔ اس پر ہمارے یہاں کے ایک صاحب

کھڑے ہوئے اور انہوں نے ایک بلیغ اور مختصر تقریر فرمائی اور آخر میں اقبال کے مشہور شعر کا حوالہ دیتے ہوئے کہا کہ حضرت جی دین کے کام میں عشق کے کام میں عشق کی اس محنت میں مصالحت کا دخل کیا ہے۔ اقبال فرماتے ہیں۔

بے خطر کو دپڑا آتش نمرود میں عشق
عقل ہے محبت ساشائے لب بامِ ابھی

میں — کیا بتاؤں کہ اس روز مسجد کے اوپر ان صاحب کی تقریر اور اس شعر کی قراءت کے بعد کیا ہوا، ادھر ان صاحب نے اقبال کا یہ شعر ختم کیا ادھر حضرت جی نے مسکراتے ہوئے فرمایا۔

کہتے ہیں جس کو عشق خلل ہے دماغ کا

یہ فرما کر اٹھ کر تشریف لے گئے۔ حضرت جی کا یہ مصرعہ پڑھنا تھا کہ مجھے

ایسا معلوم ہوا کہ میں زور سے اچھل پڑوں گا۔ اور رقص کرنے لگوں گا لیکن آداب مسجد اور موقع کی نزاکت نے مجھے گویا دبوچ لیا اور بڑی مشکلوں سے میں بیٹھا رہ سکا۔ میں دیوانِ غالب کا تقریباً نیم حافظ ہوں اور بچپن سے غالب پسند اور غالب کے شعر بے ساختہ پڑھنے والا ہوں لیکن میرے خواب و خیال میں بھی اقبال کے اس شعر کے جواب میں غالب کا یہ شعر نہیں آسکتا تھا، اور میں نے سوچا کہ بے شک مومن زندگی کے کسی محاذ پر بھی پیچھے نہیں ہے آگے ہی ہے۔ اس کے بعد مشورہ میں چھوٹا اجتماع طے کر لیا گیا، یہ

اجتماعات کے سلسلہ میں مختلف مجالس میں حضرت مولانا نے جو ارشادات فرمائے انکا ایک نمونہ یہاں پیش کیا جاتا ہے۔ ایک موقع پر — فرمایا۔

”اجتماع میں ہمارا نقصان ہے، ہمارا کام تو یہ ہے کہ ہر آدمی دعوت پر محنت کرے، اجتماع طے ہونے پر اجتماع والوں کا کام تو یہ رہ گیا کہ جماعتیں بھیجی جائیں،

لے اقباس مکتوب پروفیسر صاحب بنام راقم سطور۔

اور جماعتوں کا کام اجتماع سے نکلنا رہ گیا اس سے قوتِ دعوت نکل جاتی ہے اور اجتماع کے بغیر کوشش کرنے سے ہر ایک میں دعوت کی قوت آجاتی ہے اور کام میں عمومیت آتی ہے۔

ایک علاقہ کے ذمہ دار اجتماع کی تاریخ لینے آئے تو ان سے فرمایا:
 "اجتماع کے لئے اتنی وجہ کافی ہے کہ آپ لوگوں نے مل کر اس کو کرنا چاہا یہ بھی کافی وجہ ہے۔ لیکن ہم پھر بھی اجتماعات کا انکار کرتے ہیں۔ کام کی مصلحت دیکھو، جذبات پر مصلحت غالب رہنی چاہئے۔ کام کی سطح ایسی ہو کہ خطرات کا دفعیہ ہو جائے کرتے تو اللہ ہیں لیکن بندوں کی محنت دیکھ کر کرتے ہیں۔ صبر کے معنی ہیں زیادہ راحت کے لئے تھوڑی تکلیف برداشت کرنا، انصاف و فی الصابرون اجر ہم بغیر حساب، جماعت میں اسی کا عادی بننا ہے۔ کام کو سامنے رکھ کر محنت کرو، اجتماع پر نظر نہ رکھو کام پر نظر رکھنے میں افادیت — زیادہ ہے اور اس سے نقد نکلنے کی عادت ہوگی۔ اس کے بعد مزید بات کو آگے بڑھاتے ہوئے فرمایا:

"ہم نے سنا ہے کہ قرآن مجید میں ام ماضیہ کے واقعات اس لئے بیان کئے گئے ہیں کہ ان سے عبرت حاصل کر کے قدم سنبھال کر اٹھایا جاوے، اسی طرح جو پچھلے واقعات ہو چکے ہیں ان سے عبرت حاصل کر کے بجائے اجتماع سے نکلنے کے جماعت سے جماعت بنا کر نکالو۔ اگر اجتماع کے ذریعہ سمجھاؤ گے تو اس میں بہت سے ایسے ہوتے ہیں کہ وہ سنتے نہیں ہیں۔ اور بہت سے ایسے ہوتے ہیں کہ

وہ سنتے ہیں لیکن سمجھتے نہیں ہیں۔ اور بہت سے ایسے ہوتے ہیں کہ سمجھتے ہیں لیکن کرتے نہیں ہیں۔ لیکن اگر جماعت کسی گاؤں میں ۲۴ گھنٹے کا وقت صبح گزار کر لوگوں سے کہے کہ اس طرح کیا کرو تو اس سے اجتماع کی بہ نسبت کام زیادہ سمجھ میں آئے گا اور پوری فضا بنے گی۔"

اسی مجلس میں ان آنے والے احباب نے جب کچھ مشکلات کا تذکرہ کر کے یہ کہا کہ اجتماع کے عنوان پر کچھ محنت ہو جاتی ہے، اس لئے اجتماع ہونا چاہئے۔ تو اسپر

فرمایا کہ !

”اجتماع کرنے کی اگر وجہ یہ ہے کہ اس تقریب سے محنت ہو جاتی ہے تو اب یہ بتاؤ کہ پھر یہ محنت آخرت کی تقریب پر کیوں نہیں ہوتی جو متواتر بارہ ماہ تک . . کی سکتی ہے۔ اور جہاں تک مشکلات کا سوال ہے تو میرے بھائیو! دعوت کے کام سے مشکلات نہیں آتیں بلکہ مشکلات تو اپنی نفسانیت سے آتی ہیں۔

حافظ محمد یوسف صاحب (ٹانڈہ چھپرولی) لکھتے ہیں :

”میں نے کیکڑہ کے اجتماع کے موقعہ پر حضرت جی کی خدمت میں ایک خط دعا کے لئے تحریر کیا تو آپ نے جواب میں تحریر فرمایا کہ !

”ہمارے یہاں اجتماعات اصل نہیں ہیں بلکہ جماعتوں سے جماعتیں نکالنا اصل ہے۔ اجتماعات میں شرکاء پہلو غالب ہے۔ اور ان کو بڑی خوشامدوں اور منت سماجت سے (یعنی خوب دعائیں کر کے) خیر منوایا جاتا ہے۔“

ایک مرتبہ کسی علاقہ کے ذمہ دار احباب اجتماع کی تاریخ لینے آئے۔ اس جماعت نے بہت بے تکلفی کے ساتھ کھلے ماحول میں حضرت مولانا سے گفتگو کی، اور دلچسپ سوالات کئے۔ حضرت مولانا بھی بڑی بشاشت اور خوش دلی کے ساتھ ان کے جوابات دیتے رہے۔ یہاں سوالات و جوابات دونوں نقل کئے جاتے ہیں۔

جماعت : ہم اپنے علاقہ میں اجتماع کرنا چاہتے ہیں اس کی تاریخ لینے آئے ہیں حضرت جی ! بھائی اجتماع کے بغیر جماعتیں نکالو۔

جماعت ! اجی جماعتیں تو نکالیں گے، اجتماع تو صرف کام کرنے کا بہانہ ہے۔

حضرت جی ! بہانہ کی کیا ضرورت ہے، بہانہ بازی کی وہاں ضرورت پڑتی ہے، جہاں حقیقت نہ ہو۔ محنت کو اجتماع کے نام سے کرنے کے بجائے خدا کے نام سے کرو۔

جماعت : ہم جماعتیں بنا کر اجتماع سے نکلیں گے۔

حضرت جی ! خوب نکلو اللہ پاک مبارک فرمائے۔ بس ہم یوں کہتے ہیں کہ اجتماع کے نام سے کیوں کرو، خدا کے نام سے کرو۔ دوزخ، حشر، نشر وغیرہ کو سامنے رکھ کر

محنت کرنا ہے۔ یہ ہے کندھے کی لاشی۔

جماعت : ہم نے ہر علاقہ والوں سے نکلنے کی گفتگو کی ہے۔

حضرت مہدی : بجائے اجتماع میں سے نکالنے کے سال بھر تک نکالنے کا رخ ڈالو، اجتماع میں نام و شور زیادہ ہوتا ہے، مغز تقوڑا ہوتا ہے۔ اور شریعت کا دستور ہے کہ نام و نمود نہ ہو اور مغز زیادہ ہو، اس کے اندر صلاحیت اور کام دونوں زیادہ ہوں گے۔ اب تم جماعت نکالنے کی اس طرح محنت کرو کہ جماعت ہمیشہ نکالتے رہو۔ یہ خیال غلط ہے کہ اجتماع تک نکالیں گے۔ بلکہ یہ طے کرو کہ موت تک جماعتیں نکالیں گے۔ چنانچہ گجرات والوں نے طے کیا ہے کہ چھ ہزار نفر نکالیں گے اور ہر ماہ دو جماعت بیرون کے لئے نکالیں گے۔

جماعت : تاریخ اجتماع طے کرو کیجئے، اس کے بعد سے کریں گے۔

حضرت مہدی : یہی تو کمزوری ہے کہ اجتماع کے بعد سے کریں گے بلکہ یہ طے کرو کہ ابھی سے کریں گے۔ یہ صحیح ہے کہ جو بھی اجتماع کی تاریخ لینے آتا ہے وہ اس غرض سے آتا ہے کہ اجتماع کے ذریعہ کام میں قوت ہوگی۔ حالانکہ تجربہ یہ ہے کہ اجتماع سے نقصان زیادہ ہوتا ہے اور کام کم ہوتا ہے۔ اجتماع میں اب خطرات زیادہ بڑھ گئے ہیں اسلئے کام کو جماعت کے ذریعہ بڑھا یا جائے۔ اور ہمارے یہاں کے آدمیوں پر نظر نہ کرو۔ اس لئے کہ دس آدمی جو کام کرتے ہیں، وہ سب یہاں کے ایک آدمی پر پڑ جاتے ہیں۔ اس لئے اپنے مقام کے علماء سے اور پرانوں سے کام لو۔

اس گفتگو کے بعد آنے والے حضرات مطمئن ہو کر وعدہ کر کے گئے کہ بغیر اجتماع کے جماعتیں نکالیں گے۔

حضرت مولانا اجتماعات کو اس دعوتی کام کی ظاہری شکل و صورت سمجھتے ہوئے اس پر زور دیتے تھے کہ اس کام کی حقیقت اور گہرائی تک پہنچا جائے کہ یہی اصل چیز ہے اور کام کی حقیقت اور گہرائی تک پہنچنے کا ذریعہ حضرت مولانا کی نگاہ میں بڑے بڑے اجتماعات نہیں تھے۔ بلکہ تعلیم، گشت اور اجتماعی و انفرادی اعمال تھے۔ چنانچہ

کارکنان ہند کے ایک جوڑ میں فرمایا۔

" ہر چیز کی ایک صورت ہوتی ہے اور ایک حقیقت۔ حقیقت آتی ہے محنت کرنے سے، جان و مال کی قربانی دینے سے۔ چھوٹے چھوٹے بچے بازار سے پلاسٹک کی موٹریں خرید کر لاتے ہیں۔ یہ صرف ایک صورت ہے لیکن موٹریں کی حقیقت تک پہنچنے کے لئے اس کو لاکھوں روپے دے کر خرید کر لاتے ہیں اور پھر اس سے نفع اور فائدہ اٹھاتے ہیں۔ دین کی محنت بھی ایسی ہی ہے۔ یہ اللہ جل شانہ نے ایک ظاہری صورت ہمیں مرحمت فرمائی ہے اس میں تعلیم اور گشت کے ذریعہ انفرادی اجتماعی اعمال کے ذریعہ جتنی محنت کر لی جائے گی اتنی ہی اللہ پاک حقیقت پیدا فرمادیں گے اور جتنی حقیقت آجائے گی اتنے ہی فائدے دنیا میں اس کے محسوس ہونے لگیں گے۔ لہذا فانی صورت پر قناعت کر لینا، یہ مناسب نہیں ہے۔ بلکہ حقیقت لانے کے لئے محنت کرنا ضروری ہے۔ اور دین کی حقیقت یہ ہے کہ ہمارے اندر خدا کا دھیان پیدا ہو جائے۔ اسی طرح کارکنان بہار سے ان کی آمد کے موقع پر اس طرح خطاب فرمایا۔

" کام کا آج استقبال ہے لیکن ساتھ میں فتنے کے بھی خطرات ہیں۔ کام جتنا نام و نمود سے محفوظ رہے گا اتنا ہی اچھا ہے۔ اجتماع میں رسمیت اور ہنگامہ ہوتا ہے، نتائج کے ظاہر ہونے کا انکار نہیں ہے۔ پہلے منفعت والا پہلو غالب تھا۔ اب مضرت والے پہلو کے غالب ہونے کا شبہ ہے۔ لہذا اجتماعات سے بچتے ہوئے کام ہو تو اچھا ہے استعینوا علی حواث حکم بالکتمان۔ آج بلا ارادہ اجتماعات کی کثرت بڑھ گئی ہے۔ تجزیہ کیا جائے تو اس میں مضرت زیادہ ہے۔ اللہ ہماری حفاظت کرے۔ جی چاہتا ہے کہ کام ہو اجتماع نہ ہو۔ یہ راستہ اسلم و محفوظ ہے۔

جماعتیں پھرنے سے تو ماحول بنتا ہے لیکن اجتماعات سے ہنگامیت آتی ہے۔ اور اجتماعات کی وجہ سے جماعتوں کی کارکردگی میں ضعف آتا ہے۔

لے اقباس تقریر بموقعہ جوڑ کارکنان ہند در مرکز دہلی ماہ دسمبر ۱۹۹۱ء، بلکہ یہ جناب اسماعیل صاحب مظفرنگر۔

لے ارشاد بموقع آمد کارکنان بہار مورخہ ۳۰ جمادی الاولیٰ ۱۴۱۵ھ، مطابق ۲۵ اگست ۱۹۷۵ء

حضرت مولانا کی یہ بھی خواہش اور کوشش رہتی تھی کہ علاقوں کے ذمہ دار ساتھی مرکز دہلی سے مبلغین کو طلب نہ کر کے چھوٹے چھوٹے اجتماعات خود ہی کر لیا کریں تاکہ کام کی عمومی فکر اور استعداد پیدا ہو اور کام کو لے کر چلنے والوں میں صلاحیت اور تجربہ بڑھے۔ چنانچہ ایک علاقہ کے کارکنوں کو ایسی طلب کے جواب میں تحریر فرمایا:

”جناب نے جس اجتماع کی اطلاع دی ہے ہم سب دعا کرتے ہیں کہ آپ کے اس اجتماع میں کامیابی اور ہدایت کے فیصلے اللہ تعالیٰ ڈالیں۔ یہاں سے آدمی بھیجنا تو دشوار معلوم ہوتا ہے۔ ایسے چھوٹے چھوٹے اجتماعات تو علاقہ کے کام کرنیوالے اجباب جمع ہو کر خود ہی سنبھال لیا کریں۔ ایک طرف ذکر و دعا کی مقدار کو بڑھا دیا کریں، دوسری طرف اجتماعی منکر کو زیادہ کر دیا کریں۔ اللہ جل شانہ آپ کی مساعی جیلہ کو بار آور ہدایت آور فرمائے۔“

اپنی اس کوشش و خواہش کو ایک دوسرے مکتوب میں مزید تفصیل اور محنت کے ساتھ اس طرح تحریر فرماتے ہیں۔

”جناب کا عنایت نامہ باعث مسرت ہوا۔ کار گزار یوں سے خوشی ہوئی اور دعا نکلی، یہ کام چونکہ اپنے نفس کی اصلاح کا ہے اس لئے اپنی اپنی محنت سے ہوتا، بڑھتا اور پھیلتا ہے۔ اجتماع کی محنت کو اپنے ذمہ سمجھو اور اصول سے ناواقفیت کے باوجود محنت کرنے سے کام کھلنے کا یقین کرو۔ جس مقام پر بھی اجتماع ہو تو وہ مقامی حضرات کے ذمہ ہوتا ہے۔ باہر والوں کے انتظار سے کام میں کمزوری آتی ہے، جیسا اور جتنا سیکھ لیا ہے اسی کے مطابق محنت کرو، البتہ ہم خود بھی آپ کے پاس جتنا ممکن ہو سکے گا جماعتیں بھیجتے رہیں گے۔ فضل کریم صاحب کو جلد روانہ کیا جا رہا ہے۔ ان کے علاوہ بھی جماعتوں کے بھیجنے کی کوشش ہے۔“

جس پرانے آدمی سے جو بھی اچھی بات یا اچھا عمل حاصل ہو اس کو اپنے میں

کرتا ہے۔

”مکرم و محترم بندہ محمد الیاس صاحب۔ السلام علیکم ورحمۃ اللہ وبرکاتہ“
عنایت نامہ ملا۔ کارگزاری سے مسرت ہوئی۔ حالات کی ناسازگاری کے باوجود
نکل پڑنے کی خبر سے مزید خوشی ہوئی۔ اللہ تعالیٰ قبول اور بار آور فرمائے۔ اور آپ کے
حالات کی درستی اور عافیت اور خوشحالی کا ذریعہ فرمائے۔ اس عمل کی بھاری طاقتوں
اور بے حساب قوتوں اور عجیب عجیب نصرتوں کا ظہور اس شکل میں ہوتا ہے کہ کرنیوالا
ہر حال میں لگا رہے اور جتنا کرنا طے کرے، دنیا کی کوئی طاقت اور کوئی حالت اسے
پھڑانہ سکے۔

جو اجتماع ہونے جا رہا ہے اس کی کامیابی کا راز یہ ہے کہ جتنی جماعتیں اجتماع کی
محنت کو نکلیں چلہ والی یا تین چلہ والی یا کم زیادہ وہ اجتماع کی دعوت دینے یا اجتماع
میں سے چلہ کی دعوت دینے کو کام نہ بنالیں بلکہ نقد نکال ڈالنے پر — زور دیں
(دور اور دیر کے لئے) لیکن جو شخص کسی بھی تشکیل پر آمادہ نہ ہو سکے اس کو اجتماع میں
سے چلہ دینے پر آمادہ کر لیا جائے۔ جھنڈیاں، زمین روشنیاں، پیٹی بٹے، ایک سی ٹوپیا
کوئی وردی، یونیفارم اجتماع کے خادموں کا نہ ہو، اسی طرح دروازے، اشتہار،
پوسٹر، وغیرہ بھی نہ ہوں، فیصلہ کر لیں کہ اصل تو بے خرچ کا اجتماع کرنا ہے، گھاس یا
زمین کافرش ہو، آسمان کا سایہ اور ایک لالٹین نام لکھنے کو ہو، تالابوں میں وضو کا
پانی اور خدا کی زمین پر نماز کی ادائیگی۔ اپنے گھر کا کھانا یا ہوٹل کا، (اجتماع کیلئے
بس اتنی چیزیں ضروری ہیں)۔

رہا لاؤڈ اسپیکر
تو ۴، ۳ ہزار آدمیوں تک تو اس کی حاجت نہیں، زیادہ ہوں تو جمعہ عیدین کی نماز کے
مکبروں کی طرح درمیان میں آدمی کھڑا کر کے یا اجتماع کے چار ٹکڑے چار شخصوں کے
حوالہ کر کے بھی کام ہو سکتا ہے، چندہ نہ اپنوں سے ہو نہ غیروں سے، جو خود لا کر
دینا چاہے اسے بھی ٹالو اور تین چلہ اور چلہ کا فیصلہ کر کے دینے کا اصرار باقی رہے
تو اس کے شوق و ارادے سے کچھ کم کر کے لے لو۔ یہ لینا بھی کام میں لگے رہنے والے

”آپ جواب دو گے تو وہ جواب دیں گے، پھر آپ جواب دیں گے تو وہ

دوبارہ جواب دیں گے یہ سلسلہ سی طرح چلتا رہے گا اور کام نہیں ہوگا اس

خاموشی اور نکیسوی بہتر ہے۔“

ایک مرتبہ مجلس میں اسی نوع کی کتابوں اور خطوط و مراسلات کا تذکرہ تھا تو کام

کرنے والے اجاب کو مخاطب کر کے فرمایا کہ :

”جوابات دینے سے تو منہی رجحان سامنے آئے گا۔ اچھا یہ ہے کہ

جو اعتراضات و الزامات لگائے گئے ہیں اگر وہ صحیح ہیں تو ان کو دور کر لیا

جائے اور اگر غلط ہیں تو صبر کر لیا جائے۔“

ایک موقع پر حضرت مولانا تک یہ بات پہنچانی گئی کہ دعوت و تبلیغ میں اس کا

مثبت پہلو یعنی ”امر بالمعروف“ تو بہت ہے لیکن اس کا دوسرا رخ یعنی ”نہی عن المنکر“

نہیں ہے تو اس پر فرمایا کہ :

”ہم لوگ نہی عن المنکر ایک دم نہیں کرتے بلکہ آدمی کو پہلے اپنے

سے قریب اور مانوس کرتے ہیں اور جب ہمارے ساتھ اس کو تعلق

ہو جاتا ہے تو پھر اس کو برائی سے روکنے کی ترغیب دیتے ہیں جس کا اثر

یہ ہوتا ہے کہ فوری طور پر وہ متاثر ہو کر اس کو قبول کر لیتا ہے۔“

سکندر آباد (حیدرآباد) میں جب یہی سوال آپ کے سامنے اٹھایا گیا تو اس کا

جواب ایک بالکل ہی الگ انداز میں ارشاد فرمایا۔ مولانا شبیر احمد (جنگاؤں) لکھتے ہیں

”سکندر آباد گراؤنڈ میں تقریباً ایک صد علماء کی نشست میں حضرت

مولانا انعام الحسن صاحب کی مختصر بات ہوئی۔ سناٹا چھایا ہوا تھا میں نے

سکوت توڑتے ہوئے عرض کیا کہ حضرت کچھ اجاب کا کہنا ہے کہ ہماری عمت

میں صرف امر بالمعروف ہے نہی عن المنکر نہیں ہے جب کہ نص قرآنی

میں یہ دونوں ایک ہی جگہ ہیں۔ اس پر فرمایا کہ مقصود کیا ہے ؟ انہار منکر

یا ازالہ منکر ؟ میں نے عرض کیا کہ مقصود تو ازالہ منکر ہی ہے تو فرمایا کہ

کریں۔ تو حضرت مولانا نے ان کو یہی مشورہ دیا کہ وہ اقدامی محاذ (یعنی دعوتی عمل) کو اپنے لیے متعین کر لیں اور دفاعی محاذ کو اس کے ساتھ جوڑ لیں۔ یہ مکتوب اور حضرت مولانا کا جواب یہاں پیش کیا جاتا ہے:

”مکرمی محرمی ————— السلام علیکم ورحمۃ اللہ وبرکاتہ“

امید کہ مزاج گرامی بخیر ہوگا۔ نظام الدین سے واپسی کے بعد بار بار سوچتا رہا کہ آپ کو خط لکھوں مگر مضمون بن نہ سکا۔ آپ حضرات نے جس اخلاص و محبت کا سلوک کیا اس کا اب تک دل پر نقش ہے۔ اللہ تعالیٰ آپ حضرات کی مساعی کو زیادہ سے زیادہ بار آور فرمائے۔

میرے سامنے عرصہ سے ایک سوال ہے یہ سوال نظام الدین جانے سے پہلے بھی تھا اور نظام الدین جانے کے بعد وہ تیز تر ہو گیا ہے وہ یہ کہ میں اپنی زندگی کو خدمت دین کے کس شعبہ میں صرف کروں، ایک تو وہ کام ہے جس کو میں دعوتی و تبلیغی کام کہتا ہوں جس کو آپ حضرات خدا کے فضل سے بحسن و خوبی انجام دے رہے ہیں۔ میرے اندر طبعی طور پر اسی کام کی طرف لپک ہے اس میں مجھے بڑا روحانی سکون ملتا ہے اور جب بھی اس کا موقع آتا ہے دل بے اختیار اس کی طرف کھینچنے لگتا ہے مگر ذہنی فیصلہ کے تحت میں نے اپنے لیے یہ طے کیا تھا کہ میں اپنے آپ کو دین کے دفاعی محاذ پر صرف کروں۔ دفاعی محاذ سے میری مراد وہ محاذ ہے جو مغربی افکار کے تصادم سے اسلام کے لیے فکری طور پر پیدا ہوا ہے۔ یہ محاذ چونکہ میرے اپنے احساس کے مطابق اس وقت تقریباً خالی ہے۔ اس لیے بالقصد میں نے اپنے آپ کو اس پر لگانے کی کوشش کی ہے، اسی سلسلہ میں تیاری کے لیے میں لکھنؤ اور علیگڑھ میں مقیم رہا۔ اور تمنا ہے کہ اسی سلسلے میں۔ آئندہ لندن کا ایک سفر کروں کیوں کہ وہاں میرے موضوع کے لیے دنیا کی بہترین لائبریری ہے

آپ سے درخواست ہے کہ اس سلسلے میں اپنے قیمتی نصائح سے مجھے مستفید فرمائیں۔ آپ کے نزدیک میری آخرت کے لیے جو مفید ترین اور صحیح ترین کام ہو، کسی تحفظ ذہنی کے بغیر آپ بے تکلف اس کے متعلق تحریر فرمائیں، انشاء اللہ میں کھلے دل سے اسی پر غور کروں گا۔ احباب کی خدمت میں سلام مسنون عرض ہے، آمین

مکتوب بالا کا جواب حضرت مولانا نے اپنے قلم سے اس طرح تحریر فرمایا:

”اللّٰهُمَّ اَلْهِمْنَا مَرَاثِدَ اُمُورِنَا وَاَعِزَّنَا مِنْ شُرُورِ نَفُوسِنَا

محب مکرم احببک اللہ الذی احببنی له !

السلام علیکم ورحمة اللہ وبرکاتہ

گرامی نامہ نے مشرف فرمایا، یاد آوری اور توجہ فرمائی کا شکر گزار ہوں۔ آپ نے اپنے لیے جو دینی دفاعی محاذ اختیار فرمایا ہے اللہ جل شانہ اس میں برکت فرمائے اور منیج اور بار آور فرمائے۔ دفاعی محاذ بڑا کٹھن اور لمبا راستہ ہے اور پُر خطر ہے دفاع میں بسا اوقات اقدامی محاذ کی بھی ضرورت پیش آتی ہے۔ ہمارے بنی پاک علیہ الصلوٰۃ والسلام کا اصل اور آپ کی برکت سے امت کا محاذ دعوت ہے اور دعوت بہت صفا محقر اور سہل اقدامی محاذ ہے، اقدام میں دفاع بھی ضمناً آ جانا ہے لیکن جب کہ جناب نے دفاعی محاذ کو شروع فرمادیا ہے تو لا تبطلوا اعمالکم کے قانون کے تحت اس کو چھوڑنا نہیں ہے البتہ اس کو مضبوطی کے ساتھ پکڑنے ہوئے دعوتی اقدامی محاذ کو اس کے ساتھ ایسے جوڑنا ہے کہ دونوں محاذ جاری رہیں اور ایک دوسرے کے معاون و مددگار ہوں اور انشاء اللہ

لے اس مکتوب پر تاریخ لکھی ہوئی نہیں ہے لیکن ڈاک خانہ کی جانب سے ۱۹۶۶ء/۸/۲۶ء کی مہر اس پر لگی ہوئی ہے۔


یہ صورت آپ کے لیے بہت مفید اور روح کی تسکین کا باعث ہوگی اور
 آپ اس بارے میں استخارہ بھی ضرور اہتمام سے فرماتے رہیں۔ والسلام
 محمد انعام احسن غفرلہ ۱۴ جمادی الاولیٰ ۱۳۸۶ھ
 ۳۱ اگست ۱۹۶۶ء

حضرت مولانا کو جس طرح معاملات و مسائل کا منفی پہلو پسند نہیں تھا اسی طرح غیر متعلقہ
 معاملات و مسائل میں کج و کاؤ اور بحث و مباحثہ بھی ناپسند تھا آپ ہمیشہ اپنا زور اس پر صرف
 کرتے تھے کہ اپنے ذمہ جو کام ہیں ان میں لگے رہنا چاہئے تاکہ غلط کاموں سے حفاظت
 رہے۔ فرمایا کرتے تھے کہ کرنے کے کاموں میں اگر لگے رہو گے تو نہ کرنے والے کاموں
 سے بچے رہو گے درہ شیطان جو دشمن انسان ہے وہ تم کو نہ کرنے والے کاموں میں۔
 ابھالے گا۔

مولانا احترام احسن صاحب کا ندھلوی اس سلسلہ کا اپنا ایک واقعہ بیان کرتے ہیں:
 ” ایک بار ڈاکٹر غلام کریم صاحب کی اور میری ظہور امام ہمدی علیہ
 السلام کے سلسلے میں بحث چل پڑی۔ ڈاکٹر صاحب کا موقف دلائل کی روشنی
 میں یہ تھا کہ ظہور امام ہمدی بس ہوا چاہتا ہے۔ اور میں یہ عرض کر رہا تھا کہ
 احادیث میں ظہور ہمدی سے پہلے جو علامات بتائی گئی ہیں ابھی ان کا ظہور
 نہیں ہوا اور ظہور ہمدی سے پہلے ان علامات کا پایا جانا ضروری ہے بمقدمہ
 فیصلہ کے لیے حضرت جی کی خدمت میں پیش ہوا۔ پہلے ڈاکٹر صاحب نے
 اپنے دلائل بیان کیے۔ مولانا تمام دلائل کو توڑتے رہے میں اپنی جگہ پر خوش

لے حضرت مولانا کا یہ مکتوب جب مکتوب الیہ کو ملا تو انہوں نے اس کی رسید ان سطور کے ساتھ ارسال کی۔
 ”گرامی نامہ مورخہ ۱۴ جمادی الاولیٰ ملا۔ اور میں نے فرط خوشی سے اسے چوم لیا۔ آپ نے
 جو بات تحریر فرمائی ہے وہ بہت مناسب ہے اور ان شاء اللہ میں اس کو اپنے لیے متعلک راہ
 بناؤں گا۔“

ہو رہا تھا کہ میری حمایت ہو رہی ہے۔ لیکن حیرت اس وقت ہوئی جب مولانا نے میرے دلائل کو بھی توڑنا شروع کر دیا۔ جب ہم دونوں خاموش ہو گئے تو مولانا نے فرمایا، میاں! جو کام ذمہ کیا گیا ہے بس اسے کرتے رہو امام مہدی کو جب آنا ہوگا آجائیں گے جو کام اپنے ذمہ ہے ہی نہیں اس میں وقت ضائع کرنے سے کیا فائدہ؟



کیا دل ہے کیا کساں میں آواز ہے
مخمل سے پونگے ہے، تو غلوں میں چلے ہے

سولہواں باب

بیعت، طریقہ بیعت

اور
اہل ارادت کی اصلاح و تربیت

کیا دل ہے کہ اک سانس بھی آرام نہ لے ہے
محفل سے جو نکلے ہے، تو خلوت میں چلے ہے

بیعت، طریقہ بیعت

اور

اہل ارادت کی اصلاح و تربیت

اس کتاب کے چوتھے باب میں حضرت مولانا انعام احسن صاحب کی بیعت و ارادت تکمیل طریقت اور اجازت و خلافت کی تفصیلات سے قارئین کے مطالعہ میں یہ بات آچکی ہے کہ حضرت مولانا محمد الیاس صاحب کی حیات میں آپ کی زندگی کے لیل و نہار ذکر سحر گاہی، دعائے نیم شبی اور خلوت و ریاضت سے بھرپور اور معمور گذرے تھے یہ زمانہ خصوصیت کے ساتھ آپ کے لیے بڑے مجاہدات اور خاموش قربانیوں کا تھا، اسی کا یہ ثمرہ اور نتیجہ تھا کہ اللہ جل شانہ و عم نوالہ نے آپ کو زہد و اخلاص کے ساتھ زبانیت و روحانیت کے اونچے درجہ پر فائز فرمایا اور بعد کے آنے والے دور میں آپ کو صاحب ارشاد شیخ کامل بنا کر لاکھوں انسانوں کے اعمال و اخلاق کی درستگی کا ذریعہ اور سبب

بنایا۔ حضرت مولانا محمد الیاس صاحبؒ کی طرف سے آپ کو اجازت بیعت بیس رجب ۱۳۶۳ھ (۱۲ جولائی ۱۹۴۴ء) میں مرحمت فرمائی گئی تھی لیکن دعوت و تبلیغ کی ستر سالہ تاریخ میں جب جب بھی اپنی ذات و شخصیت کو مٹانے والوں اور اپنی حیثیت و مقام کو فنا کرنے والوں کی تاریخ لکھی جائے گی تو اس میں یہ بات بھی نمایاں طور پر جگہ پائے گی کہ حضرت مولانا محمد یوسف سے تعلق و وابستگی اور ان کے ادب و احترام میں ان کے پورے بائیس سالہ عہد امارت میں آپ نے تین اشخاص کو بیعت فرمایا، اور یہ بیعت بھی ایک خاص سبب کے تحت کی گئی تھی۔

حضرت مولانا نے اپنے مکتوب (بنام حضرت شیخ) میں اس بیعت کی تفصیل اس طرح تحریر فرما رکھی ہے:-

مولانا یوسف صاحبؒ کی حیات میں بندہ نے صرف تین اشخاص کو مولانا یوسفؒ کے مشورہ سے بیعت کیا تھا، ایک کو ایک مرتبہ دو کو دوسری مرتبہ جبکہ ان تینوں نے صاف یہ کہہ دیا تھا کہ مولانا یوسف سے تو ہمیں بیعت نہیں ہونا ہے۔ جس پر بندہ نے مولانا یوسف صاحب سے پوری بات بتائی تو یہ فرمایا بیعت ضرور کر لو بندہ ہے رہیں گے۔ بندہ نے اس شرط پر کہ وہ کسی سے بیان نہیں کریں گے۔ اور تذکرہ نہیں کریں گے اور کسی کو خبر کریں گے، بیعت کر لیا تھا۔“

بائیس سال میں صرف تین اشخاص کو بیعت کر کے آپ نے سب سے پہلی عمومی بیعت تین ذی قعدہ ۱۳۸۴ھ (۱۳ اپریل ۱۹۶۵ء) میں امیر جماعت تبلیغ منتخب ہونے پر فرمائی۔ اور پھر اس کے بعد یہ سلسلہ ہر گزرے ہوئے دن کے مقابلہ میں وسیع اور دراز ہوتا چلا گیا۔ قیام گاہ پر روزانہ خواص و عوام کا بڑا مجمع آتا اور بیعت ہو کر واپس جاتا۔ اسی طرح آپ کا ہر سفر بھی آہستہ آہستہ ارشاد و ہدایت کی لائن سے ہزاروں افراد کی اصلاح و تربیت اور رجوع الی اللہ کا ذریعہ بننے لگا۔

اپنی امارت کے ابتدائی دور میں آپ نے حضرت شیخ نور اللہ مرقدہ کو بیعت کے وقت

اپنی کیفیت سے مطلع کرتے ہوئے تحریر فرمایا تھا کہ — بیعت کرتے وقت بندہ پر بہت زیادہ بوجھ پڑتا ہے۔ تقریر میں طبیعت پر اتنا بوجھ نہیں ہوتا جتنا بیعت میں ہوتا ہے۔ حضرت شیخ نے اس کی تائید فرما کر جواب میں ارشاد فرمایا تھا کہ "بوجھ والی بات بالکل صحیح ہے لیکن یہ کام تو کرنا ہی ہے۔ چنانچہ آپ ایک طرح سے اپنی طبیعت پر جبر فرما کر بیعت فرماتے رہے۔ ریاضت و مجاہدات اور ذکر اللہ کی کثرت سے آپ کی نسبت روحانیہ کی قوت تاثیر کا یہ عالم تھا کہ آپ کے ہاتھ میں اپنا ہاتھ دینے والوں پر اس کی اثر انگیزی پہلے ہی دن صاف طور پر محسوس ہونے لگتی مسترشدین و مستفیدین کو مکائد نفس سے بڑی حد تک پناہ ملنے لگتی، اندر کی گندگیوں کا مشاہدہ ہونے لگتا۔ معاصی اور اخلاق ذمیرہ واضح طور پر سانپ اور بچھو بن کر نظر آنے لگتے۔

نیت کے اخلاص اور اپنی اصلاح کے جذبہ کے ساتھ جو شخص بھی آپ کی مجلس میں بیٹھ جاتا اس کو اپنا وجود یسچ در یسچ نظر آنے لگتا۔

حضرت مولانا کا دور امارت اس اعتبار سے بھی بڑا عہد آفریں اور انقلاب انگیز ہے کہ اس میں ایک خلق کثیر نے آپ سے عقیدت و ارادت اور رشد و ہدایت کا تعلق قائم کر کے اپنے دامن کو آپ کے دامن سے وابستہ کیا اور آپ سے روحانی و ایمانی تربیت حاصل کی۔ عہد امارت کے پورے بیس سالہ دور میں عوام و خواص کے تمام طبقات کا جس انداز سے آپ کی طرف رجوع ہوا اس سے حضرت مولانا محمد الیاس صاحب کے قائم کردہ اس سلسلہ روحانیت کو تمام طبقات میں ایسی زبردست وسعت و ہمہ گیری حاصل ہوئی کہ آج —

بیعت کی ہم نے حضرت مولانا محمد الیاس رحمۃ اللہ علیہ کے ہاتھ پر انعام کے واسطے سے۔

کی گونج دنیا کے تمام براعظموں میں سنائی دے رہی ہے۔ حضرت مولانا کا یہ سلسلہ ارادت و روحانیت جس طرح انسانی مخلوق میں جاری تھا اور خلق خدا آپ سے فیض یاب ہو رہی تھی، ایسے ہی قوم جنات میں بھی یہ بڑے زور شور سے قائم تھا۔

سینکڑوں کی تعداد میں یہ قوم اجتماعات میں شریک ہوتی اور بیعت ہو کر جماعتوں میں نکل جاتی تھی یہ عمل خیر اس عجیب و غریب مخلوق کی اصلاح و ہدایت اور دینی زندگی پر شہادت قدمی کا ایک اہم اور مؤثر ذریعہ بنا ہوا تھا۔

یہاں اس سلسلہ کی تفصیلات سے قصداً احتراز کرتے ہوئے صرف دو اجتماعات میں ان کی شرکت کا تذکرہ کیا جاتا ہے۔

• اجتماع بدینا (منعقدہ ۱۷ رجب ۱۳۸۷ھ، ۲۲ اکتوبر ۱۹۶۷ء) میں اس قوم کی آمد ہوئی اور بڑی تعداد میں جماعتوں میں نکلے۔ چنانچہ حضرت مولانا، حضرت شیخ کو لکھتے ہیں! جنات حضرات سات سو کی تعداد میں شریک جلسہ ہوئے۔ جس میں دوسو سولہ تو تین چلوں کے لیے اور ایک سو نو ایک سال کے لیے اور ایک سو دس نفر ایک چلہ کے لیے (جماعتوں میں) گئے ہیں۔ لہ

• اجتماع سنہل ضلع مراد آباد (منعقدہ ۴ ذی قعدہ ۱۳۸۷ھ) کے موقعہ پر بھی کثیر تعداد میں ان کی آمد اور جماعتوں میں جانے اور بیعت ہونے کی خبر دیتے ہوئے حضرت مولانا، حضرت شیخ کو تحریر فرماتے ہیں!

سنہل میں جنات بھی تشریف لائے تھے اور ۴۰ نفر جماعت میں تین چلہ کے لیے گئے ہیں ایک ان میں سے بدر الدجی نامی نے بندہ سے بیعت ہونے پر اصرار کیا تو بندہ نے اس کو جناب والا کا حوالہ دے دیا کہ ہمارے سب کے بزرگ ہیں لیکن اس نے یہ کہا کہ میں مرکز آؤں گا دو روز وہاں پر رہوں گا بندہ نے یہ عرض کر دیا کہ پھر اس وقت تفصیل سے بات کریں گے۔ اس کی بات سے یہ بھی اندازہ ہوا کہ بہت سے سلسلہ میں داخل ہیں جس کا بندہ کو علم نہیں ہے اس کے بارے میں بھی ارشاد فرمادیں کہ ان کو کیا جواب دیا جائے۔ لہ

لہ اقتباس مکتوب محررہ ۲۱ رجب ۱۳۸۷ھ۔ لہ اقتباس مکتوب محررہ ۱۶ ذی قعدہ ۱۳۸۷ھ۔

بیعت و طریقت سے متعلق بعض اہم ارشادات و فرمودات

حضرت مولانا کا معمول تھا کہ بیعت لینے سے قبل

اس کی ضرورت اور افادیت و نافعیت — پر ضرور کچھ روشنی ڈالتے اور پھر کلمات بیعت ادا فرماتے تھے۔ تاکہ بیعت ہونے والوں کو اس کی اہمیت کا احساس ہو اور وہ اس کو صرف ایک رسم و رواج یا کوئی معمولی چیز نہ سمجھ بیٹھیں۔ ایسے مواقع پر فرمائے گئے کچھ اہم ارشادات یہاں پیش کیے جاتے ہیں!

(۱) ایک موقع پر بیعت کو محنت اور قول و قرار سے تعبیر کرتے ہوئے فرمایا کہ! بیعت میں آخرت کی زندگی بنانے کا قول و قرار ہے کہ ہم ان چیزوں سے بچیں گے جو آخرت میں نقصان پہنچائے اور جن کو گناہ کہتے ہیں اور جماعتوں میں نکل کر ان سے بچنے اور مفید عمل کے کرنے کی مشق کریں گے معاملہ اللہ سے ہے بیعت والا تو صرف واسطہ ہے آدمی پہلے نیت کرے پھر زبان سے کہے پھر عمل کرے لہ

(۲) دوسری مجلس میں اس اجمال کی وضاحت اس طرح فرماتے ہیں۔ بیعت ایک محنت کا قول و قرار ہے وہ یہ کہ اللہ کی ناراضگی والے عمل سے بچیں گے جو اس عہد کو توڑے گا اس کا نقصان اسی کو ہوگا و من نکث فانہما ینکث علی نفسہ۔

ہر انسان کے اوپر خدا کے چار قسم کے احکامات ہیں ایک عبدیت دوسرے تقاضائے بشریت تیسرے خلافت الہیہ اور چوتھے نیابت انبیا یہ چار قسم کے احکامات ہیں ان میں اول حکم عبدیت ہے جیسے نماز روزہ زکوٰۃ حج وغیرہ۔ دوسرے تقاضا بشریت جیسے کھانا پینا مکان تجارت

نکاح کھیتی باڑی وغیرہ تیسرے خلافت الہیہ جیسے رحم۔ ہمدردی سخاوت خدمت عیب کا چھپانا وغیرہ وغیرہ چوتھے نیابت انبیاء جیسے دعوت اور امر بالمعروف وغیرہ۔ ان چاروں احکامات کو پورا کرنا ہر آدمی کی اصل ذمہ داری ہے۔

نیابت انبیاء والے احکامات کے ٹوٹنے کی وجہ سے عبدیت والے احکامات ٹوٹتے ہیں یا اس کی جان نکل جاتی ہے اور صرف ڈھانچہ رہ جاتا ہے اسی طرح خلافت والے احکامات ٹوٹنے سے تقاضائے بشریت کی لائن کے احکامات ٹوٹتے ہیں اور اس کا نظام درہم برہم ہو جاتا ہے۔ خلافت کا حکم اگر پورا نہ ہو تو تقاضا بشریت کا توازن برقرار نہیں رہتا۔ پھر تھوٹ خوب چلتا ہے اور رشوت خوب پھیلتی ہے خوب سمجھ لو کہ دو چیزوں کا دو چیزوں سے جوڑ ہے نیابت کا عبدیت سے جوڑ ہے اور خلافت کا تقاضا بشریت سے جوڑ ہے۔ لہ

(۳) ایک مرتبہ بیعت کو اپنی زندگی کا فیصلہ قرار دیتے ہوئے ارشاد فرمایا !
بدن سے نکلنے والے عملوں اور دل کے یقین کو ٹھیک کرنا بہت ضروری ہے۔ بیعت میں بھی آدمی اسی کا فیصلہ کرتا ہے اللہ کا کسی سے رشتہ نہیں ہے۔ بیعت میں جس چیز کا اقرار ہوتا ہے تبلیغ میں جا کر اسی کو عملاً کرنا پڑتا ہے اور بیعت میں جس کا اقرار کیا جاتا ہے جماعت میں جا کر اسی کو عمل میں لایا جاتا ہے اگر اقرار کر کے عمل نہ کیا جائے تو وہ اقرار ضعیف، بودہ اور مضائل ہے۔ بیعت ہونے والے یہ سمجھ لیں کہ یہ خالی لفظی چیز نہیں ہے بلکہ یہ ایک فیصلہ ہوتا ہے کہ اللہ کی رضا کا کام کرتے رہنا ہے ناراضگی کا کام

لے ارشاد مورخہ ۲۱ شوال ۱۳۸۶ھ ۲ فروری ۱۹۶۷ء

ہیں کرنا ہے۔ موت تک کی زندگی صحیح گزارنی ہے جو جتنی محنت کرے گا اس پر اس کا رنگ اتنا ہی مضبوط آئے گا، اور اگر محنت نہ کرے تو دوسرے ماحول میں جا کر وہ رنگ صاف ہو جائے گا۔ لہ

(۴) ایک مجلس میں انوارات و ظلمات کے درمیان تقابل بتلا کر طاعات و عبادات اور ان کے ذریعہ نسبت روحانیہ کے اجاگر اور چمکدار ہونے کو اس طرح بیان فرماتے ہیں!

آج نفسانیت کا لشکر غلبہ پائے ہوئے ہے قلب کا لشکر انوارات ہیں اور نفس کا لشکر ظلمات ہیں اب ہمیں محنت و کوشش کر کے قلب کے لشکر کو اور انوارات کو غالب کرنا ہے اور نفسانیت کے لشکر کو مغلوب کرنا ہے۔ ریاضت طاعت اور عبادات سے نورانیت آتی ہے خدا کی طرف کا راستہ طے ہوتا ہے نماز خوب رغبت سے پڑھی جائے، تسبیحات و تلاوت کا اہتمام کیا جائے۔ ان اعمال سے نور آ کر خدا تک پہنچنا آسان ہوگا کیونکہ اصل منزل صرف خدا کی ذات سے تعلق قائم کرنا ہے اور وسائط آلات و سواریاں ہیں۔ منزل تک پہنچنے میں بہت سے ڈاکو کھڑے ہوئے ہیں جو منزل تک پہنچنے نہیں دیتے۔ اور وہ ڈاکو نفس کی خواہشات ہیں یاد رکھو کہ نسبت تو ہر شخص میں خدا کی ہے یعنی مخلوق ہونے کی وجہ سے خلق کی نسبت ہے مزروق ہے تو زرق کی نسبت ہے لیکن یہ سب نسبتیں انسان کے اندر چھپی ہوئی ہیں۔ مجاہدات اور ریاضات سے اوپر کی دھول مٹی ہٹ کر وہ نسبت اجاگر اور چمکدار ہو جاتی ہے اور ان ریاضات و مجاہدات میں سب سے پہلی چیز نماز ہے۔

(۵) ایک مرتبہ وصول الی اللہ اور عبدیت کے متعلق ارشاد فرمایا کہ!

لہ ارشاد بموقعہ اجتماع راجستان۔ مورخہ ۲۱ شوال ۱۳۸۴ھ ۲۲ جنوری ۱۹۶۵ء

وصول الی اللہ کے معنی یہ ہیں کہ اپنا ارادہ تمنا اور خواہش ختم ہو جائے
 یہی عبدیت ہے صوفیا کی اصطلاح میں وصول بمعنی عبد بننے کے ہیں۔ خیر کا
 منبع خدا کی ذات ہے باقی سب نالیاں ہیں۔ اسی میں فیضان ہوتا ہے نالی
 غلط چلے یا بند ہو جائے تو فیضان بھی بند ہو جاتا ہے فیض کا چشمہ خدا کی ذات سے
 ابھی تو ہماری نالیاں بند ہیں اگر محنت کریں گے تو نالیاں صاف ہونگی آج نالیوں
 آٹی پڑی ہیں خدا کے حکموں کے خلاف ورزی وہ کچرا ہے جس سے نالی بند ہوتی
 ہے۔ آج اس نالی کو صاف کر کے کھولنا بہت ضروری ہے۔

(۶) ایک مرتبہ بیعت کی افادیت اور اس کی غرض بتلاتے ہوئے یہ ارشاد فرمایا۔
 دوستو! بیعت ہونا کیا ہے؟ وہ یہ ہے کہ ہم کو اپنی زندگی پیار رسول
 صلی اللہ علیہ وسلم کی ترتیب پر بنانی ہے۔ اللہ نے آپ کو نمونہ بنا کر بھیجا ہے
 جو شخص اس نمونہ کے جس قدر قریب ہوگا اتنا ہی اللہ جل شانہ کے یہاں
 محبوب ہوگا۔ ہم کو موت تک اس کوشش میں لگنا ہے کہ اللہ اور اللہ کے
 رسول کے حکموں کے مطابق زندگی گزارنی ہے۔ رات ہو یا دن ہو، جاگنا ہو
 یا سویا، کھانا ہو یا پینا ہو، ہم کو آپ کے حکم کے مطابق زندگی گزارنی ہے۔
 بس یہ خلاصہ ہے بیعت کا، یہ کوئی رسم نہیں ہے کہ پلہ پکڑ لیا اور کافی ہو گیا
 بلکہ ہم کو عہد کرنا ہے کہ گناہوں سے بچیں گے اللہ تعالیٰ نفس و شیطان
 کے طریقے پر چلنے سے ہماری حفاظت فرمائے۔ اللہ سے معافی مانگنا یہ
 اپنے گناہوں کو ان سے معاف کرانا ہے۔

(۷) اپنے تمام اکابر و مشائخ کی طرح حضرت مولانا بھی شریعت اور طریقت کو دو الگ
 الگ چیزیں نہیں سمجھتے تھے اور نہ ہی ان کے درمیان کسی تفریق یا حد فاصل کے قائل
 تھے۔ بلکہ وہ شریعت کو احکاماتِ خداوندیہ کا ظاہری حصہ اور طریقت کو (جس کا
 ایک اہم جز بیعت بھی ہے) احکاماتِ خداوندیہ کا باطنی حصہ سمجھتے تھے۔ اور اپنی عمومی
 و خصوصی مجالس میں گاہ بگاہ اس کی توضیح و تشریح بھی فرمادیا کرتے تھے۔ چنانچہ

ایک مرتبہ بنگلور کے اجتماع میں فرمایا کہ !

احکامات خداوندی دو طریقے کے ہیں ایک وہ جو ظاہر سے تعلق رکھتے ہیں جیسے نماز، روزہ، حج معاملات بیع و شرا ان کے احکام ظاہر سے تعلق رکھتے ہیں اور دوسرے احکامات وہ ہیں جو انسان کے باطن سے تعلق رکھتے ہیں باطن کے احکامات جیسے تقویٰ ہے، زہد ہے، رضا با تقضار ہے، صبر و شکر ہے، حلم ہے، بردباری ہے، عفو ہے، تواضع ہے، انکساری ہے، یہ بھی احکامات ہیں خدائے پاک کے انہیں طریقت کہا جاتا ہے۔ طریقت کوئی شریعت سے الگ چیز نہیں ہے۔ وہی احکامات جو شریعت نے ظاہر کے دے رکھے ہیں وہی احکامات باطن کے بھی ہیں۔ دونوں احکامات کے پورا کرنے میں لگنا یہ ہے شریعت و طریقت۔

ایک طبقہ وہ ہے جو باطن کے احکامات پورا کرنے میں اس کے سدھارنے میں اس کو اپنے اندر لانے کی کوشش میں لگا ہوا ہے۔ وہ اولیاء کرام کہلاتے ہیں۔ ہمارا کام ظاہر کے احکامات کو پورا کرنا ہے اس طریقے سے کہ باطن کے احکامات اس میں اجاگر ہو رہے ہوں۔ ہم جو نماز کی تعلیم کی تبیح کی دعوت دے رہے ہیں اس کی کوشش کر رہے ہیں اور اس کوشش میں جو کچھ اپنے اوپر پیش آ رہا ہے۔ اس پر اگر ہم صبر کر رہے ہوں اور اس کے ساتھ ساتھ اگر دل خوش کن بات سامنے آ رہی ہو تو اس کے اوپر شکر کر رہے ہیں اور اپنے کرنے میں خدائے پاک عز اسمہ پر بھروسہ کر رہے ہوں اور پھر جو کچھ پیش آ رہا ہو اس کے اوپر راضی ہو رہے ہوں تو پھر ہماری ترقی ہوگی ہم بڑھتے چلے جائیں گے اور خدائے پاک ہمیں دین کا عامل قرار دیں گے یہ ظاہر و باطن کے دونوں احکامات کو لے کر چلنا یہی انسان کی اصل ذمہ داری ہے اور اگر ظاہر کے احکامات پر محنت کرنے میں اپنے باطنی احکامات کی

کوشش نہیں کی تو اس سے ردائیل پیدا ہو جاتے ہیں۔ جیسے ظاہر کے منہیات ہیں مثلاً جھوٹ ہے، غیبت ہے، چوری، شراب خوری، بدکاری ہے اور یہ سب چیزیں ممنوع ہیں ایسے ہی باطن کے بھی منہیات ہیں جیسے تکبر ہے، تحقیر ہے، غیبت ہے عجب ہے اپنی بڑائی کی عادت ہے۔ یہ چیزیں باطن کی ممنوعات ہیں۔ اگر ہم اپنے باطنی احکامات کو پورا کرنے کی کوشش نہیں کریں گے تو پھر یہ باطنی منہیات ابھریں گے اور یہ منہیات ابھریں گے تو پھر ظاہر کے احکامات کی بھی جان نکل جائے گی۔ لے

بیعت کا طریقہ اور اس کے الفاظ | حضرت مولانا کی ایک بیعت تو وہ ہوتی تھی جو اجتماعات کے وقت باقاعدہ جلسہ گاہ

ممبر پر بیٹھ کر فرماتے تھے۔ اس میں عمومیت ہو تھی یہاں تک کہ اجتماع میں شریک غیر مسلم بھی وہ کلمات بیعت دھرا لیا کرتے تھے۔ لیکن یہ بیعت صرف میوات تک محدود تھی۔ شاذ و نادر کسی اور گاؤں دیہات میں بھی ہو جاتی تھی، دوسری بیعت وہ تھی جو اجتماعات میں اپنی قیام گاہ پر ہوتی تھی، شہری اور علاقائی اجتماعات میں اس کام کے لیے مغرب بعد کا وقت متعین تھا۔ حضرت مولانا او ایبن سے فارغ ہو کر اس مجلس میں تشریف لاتے اور بیعت فرماتے۔ مولانا محمد بن سلیمان جھانجھی پہلے سے اس مقصد کے لیے آنے والوں کو بیعت کے آداب اور اس کے اصول بتلا دیا کرتے تھے۔

تیسری بیعت وہ تھی جو حضرت مولانا مرکز نظام الدین میں روزانہ صبح کے وقت (جماعتوں کی روانگی کے بعد) اپنے حجرہ میں فرمایا کرتے تھے، بیعت ہونے والے (مرد و مستورات) الگ الگ دو کمروں میں جمع ہو جاتے۔ مستورات کے لیے زنانہ مکان کا ایک کمرہ متعین تھا، وہاں تک آواز مالک کے ذریعہ پہنچ جاتی تھی۔

بیعت ہونے والا مجمع خواہ بہت بڑا ہوتا یا ایک دو ہی نفر ہوتے۔ حضرت مولانا کی یکسانیت کے ساتھ بیعت فرماتے اور دونوں موقعوں پر آپ کی احساس ذمہ داری کا انداز ایک سا ہی رہتا تھا۔

جناب محمد صدیق صاحب و انبازی (تمل ناڈ) احساس ذمہ داری کی یکسانیت کا ایک چشم دید واقعہ اس طرح بیان کرتے ہیں!

ایک مرتبہ تجدید بیعت کے لیے میں نظام الدین حاضر ہوا۔ سردی کے ایام تھے جماعتیں بھی بہت کم تھیں۔ (یہ غالباً ۱۹۸۴ء تا ۱۹۸۶ء کے دوران کی بات ہے) حضرت جی رحمۃ اللہ علیہ روانگی کی جماعتوں کی دعا کرنا اپنے کمرے میں تشریف لا کر بیعت کرنے والوں کو بیعت سے نوازتے تھے۔ غرض اس دن صرف دو ہی صاحب بیعت کے لیے حضرت کے کمرے کے پاس بیٹھے ہوئے تھے۔ ایک میں دوسرے کوئی اور صاحب حضرت جی صاحب کمرے میں تشریف لائے تو مولوی محمد بن سلیمان جھانجھی نے باہر آ کر ہم لوگوں دیکھا تو پوچھا کہ اور کوئی نہیں ہے؟ ہم نے بھی ادھر ادھر نظروں کو دوڑایا لیکن کوئی تیسرا شخص بیعت کے لیے نہیں تھا۔ لگ بھگ پانچ منٹ تک مولانا سلیمان صاحب باہر ہی کھڑے رہے اور بیعت ہونے والوں کی تعداد صرف دو ہونے پر کچھ ہچکچا رہے تھے کہ اندر سے حضرت جی صاحب نے انہیں پکار کر فرمایا کہ جو بیعت ہونا چاہتے ہیں انہیں بلائیں۔ مولانا سلیمان صاحب نے کہا کہ حضرت صرف دو ہی ہیں۔ حضرت جی صاحب کی آواز آج بھی میرے کانوں میں گونج رہی ہے کہ ”بھائی انہیں بلاؤ بلاؤ“ اس آواز میں سب کچھ شامل تھا، تو واضح بھی تھی، خوف خدا بھی تھا، ہلبیت بھی تھی تعلیم بھی تھی پھر ہم دونوں کے لیے حضرت نے خطبہ پڑھا، بیعت کے آداب بتائے پھر مکمل طریقہ پر بیعت کے الفاظ کہلوائے اور تعلیم کی یعنی پچاسوں آدمیوں کو بیعت کرتے وقت حضرت جو طریقہ اختیار کرتے تھے۔ وہی صرف ہم دو

کے لیے بھی اختیار کیا۔ لہ

حضرت مولانا کی بیعت کا طریقہ یہ تھا کہ ایک بڑی رسی (اور کبھی بڑا رومال یا چادر وغیرہ) کا ایک سر اپنے ہاتھ میں تمام لیتے اور بیعت ہونے والے اس کو اپنے دونوں ہاتھ سے مضبوطی سے پکڑ لیتے بعد ازاں آپ چند کلمات بیعت کی حقیقت پر فرما کر خطبہ مسنونہ پڑھتے پھر عہد و پیمانہ کراتے۔ اسکے بعد پڑھنے کے لیے اوراد و وظائف بتلا کر دعا کر دیتے۔

یہاں کیسے وہ (ضلع مظفر نگر) میں ہونے والے آخری اجتماع کی بیعت اور اس سے قبل ہونے والی نصاب پیش کی جاتی ہیں۔ غالب گمان یہ ہے کہ یہ حضرت مولانا کی حیات کی آخری بیعت تھی۔ اس موقع پر حضرت مولانا نے بطور نصیحت جو چند جملے فرمائے وہ یہ تھے۔!

بھائیو بزرگو دو سستو! بیعت ہونا دراصل ایک بات کا عہد کرنا ہے کہ سب سے پہلے ہم عمل کریں گے بھلائی کو اختیار کریں گے، خدا کی ناراضگی کی چیزوں سے بچیں گے اس عہد کرنے کا نام ہی بیعت ہے اور موت تک اس عہد کو نبھانا ہے پورا کرنا ہے اور اس پر جتنا ہے اور اس پر چلنا ہے جو جتنا چلے گا جتنا چلے گا اللہ جل شانہ اس کو بدلہ دیوں گے نہیں جھے گا نہیں۔ چلے گا تو اللہ جل شانہ و عم نوالہ کی کسی سے کوئی رشتہ داری نہیں ہے اور کوئی تعلق داری نہیں ہے۔ اللہ جل شانہ ہمیں سچی پکی توبہ نصیب فرمادیں اور ہمیں اپنے عہد میں مضبوط فرمائیں۔
ان نصاب کے بعد حضرت مولانا نے ان الفاظ کے ساتھ بیعت شروع کی۔

لے مکتوب جناب محمد صدیق معاون پروفیسر آف کامرس اسلامیہ کالج دہلی۔ بنام راقم سطور

محررہ ۱۹۹۶/۲۲/۵

خطبہ بیعت - الحمد لله نحمده و نستعينه و نستغفره و نؤمن به
 و نتمسك به و نعوذ بالله من شرور انفسنا و من سيئات اعمالنا
 من يهده الله فلا مضل له و من يضلل الله فلا هادي له و نشهد
 ان لا اله الا الله و حده لا شريك له و نشهد ان سيدنا و مولانا
 محمداً عبده و رسوله صلى الله عليه و على آله و اصحابه و بارك
 و سلم تسليمًا كثيرًا ه قال الله تبارك و تعالى ان الذين
 يبايعونك انما يبايعون الله بيد الله فوق ايديهم فمن
 نكث فانما ينكث على نفسه و من اوفى بما عاهد الله
 فسيؤتيه اجرًا عظيمًا اما بعد -

عہد و پیمانہ جو میں کہ رہا ہوں دھیان سے سنیں اور اپنی زبان سے کہتے رہیں
 لا اله الا الله محمد رسول الله کوئی عبادت کرنے کے لائق
 نہیں کوئی جی لگانے کے قابل نہیں اللہ پاک کے سوا اور حضرت محمد صلی اللہ علیہ وسلم اللہ
 کے سچے اور پاک بندے ہیں۔ ایمان لائے ہم اللہ پر اس کے فرشتوں پر اس کی کتابوں
 پر اسکے رسولوں پر قیامت کے دن پر تقدیر پر جو کچھ بھلا ہو یا براب اللہ کی طرف سے
 ہے اور مرنے کے بعد دوبارہ زندہ ہونے پر۔ ایمان لائے ہم اللہ پر جیسا کہ وہ اپنی
 عالی ذات میں ہے اور پاک صفات میں ہے اور قبول کئے ہم نے اس کے سارے حکم
 توبہ کی ہم نے شرک سے کفر سے بدعت سے پرایا مال ناحق کھانے سے ناحق خون
 سے چوری سے زنا سے شراب سے جوئے سے سود سے جھوٹ سے غیبت سے
 بہتان سے دین پھیلانے میں کمی کرنے سے دین سیکھنے میں کمی کرنے سے سستی کرنے سے
 اور ہر چھوٹے بڑے گناہ سے عہد کرتے ہیں شرک کفر نہیں کریں گے بدعت نہیں کریں گے
 اور انشاء اللہ تمام گناہوں سے بچیں گے۔ اے اللہ توبہ ہماری قبول فرما عہد میں
 ہمیں مضبوط فرما۔ بیعت کی ہم نے حضرت مولانا محمد الیاس رحمۃ اللہ علیہ کے ہاتھ پر
 انعام کے واسطے سے۔

تعلیمات بس بھائی دیکھو جن چیزوں سے توبہ کی ہے ان سے ہم بچتے رہیں یہ بڑے بڑے گناہ ہیں، اگر ان سے بچتے رہو گے اور یہ پانچ عمل کرتے رہو گے تو انشاء اللہ بھلے بندے بن جاؤ گے۔

پہلی چیز جو ہر مسلمان کے لئے ہے وہ نماز ہے پانچ وقت کی فرض نمازوں کو جماعت کے ساتھ پڑھنے کا اہتمام کرو اور نماز کسی جانکار کو سنا کر صحیح صحیح یاد کر لو اور چار وقت کی نفلیں ہیں۔ تہجد، اشراق، چاشت، اور آئین جہاں تک ہو سکے ان کا اہتمام کرو دوسری چیز اللہ تعالیٰ کا ذکر ہے جس میں تین تسبیح صبح کو اور تین تسبیح شام کو دھیان سے جی لگا کر پڑھو ایک تسبیح۔ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ اور ایک تسبیح درود شریف کی ایک تسبیح استغفار کی یہ تین تسبیح صبح کو اور تین شام کو پڑھنی ہے۔

تیسری چیز قرآن پاک کی تلاوت ہے جو بھائی قرآن پاک پڑھے ہوئے ہیں وہ روزانہ تلاوت کریں اور جو پڑھے ہوئے نہیں ہیں وہ روزانہ سیکھنا شروع کریں۔ چوتھی چیز یہ فضائل کی کتابیں ہیں ان کو اپنی اپنی مسجدوں میں کسی نماز کے بعد تھوڑا تھوڑا اہتمام سے سنتے رہو۔

پانچویں چیز گشتوں کا کرنا ہے ہر آٹھ دن میں یہ گشت اپنی بستی میں جماعت بنا کر کرتے رہو مہینے میں تین دن کی جماعت بنا کر اس پاس کی بستیوں میں جاتے رہیں اور سال میں کم سے کم ایک چلے کے لئے نکلتے رہیں عورتوں کے ذمہ جماعت نہیں ہے وہ اپنے اپنے وقت میں اہتمام سے نماز پڑھیں اور جماعت میں نکلنا بھی نہیں ہے لیکن ملنے جلنے والیوں سے اپنے دین کی ایمان کی کلمہ کی نماز کی قرآن کی جنت کی دوزخ کی آسرت کی باتیں کرتی رہیں بیکار بات کرنے سے دل مردہ ہو تا ہے اور گھروں سے برکت جاتی رہتی ہے اور دین کی ایمان کی باتیں کرنے سے دل زندہ ہوتا ہے گھروں میں برکت آتی ہے اور اپنے شوہروں کو رشتہ داروں کو جماعت میں بھیجنے

پر آمادہ کریں۔ اللہ قبول فرمائے۔ آمین لے

حضرت مولانا کے دست مبارک پر جس طرح بیعت ہونے
خط کے ذریعہ بیعت

کا سلسلہ پورے سال جاری رہتا ایسے ہی خط کے ذریعہ
بھی احباب بکثرت بیعت ہوتے رہتے تھے۔ دور دراز کی مستورات کو پردہ کے اہتمام کے
پیش نظر خط سے بیعت ہونے پر ترجیح دیتے تھے۔ حضرت مولانا کی طرف سے جو مکتوب
غائبانہ طور پر بیعت کے لئے لکھا جاتا تھا اس کا ایک نمونہ یہاں پیش کیا جاتا ہے۔ جو آپ
نے کسی مسماۃ کو ان کی طرف سے بیعت کے خواہش کے جواب میں تحریر فرمایا تھا!

بیعت کے لئے دو رکعت نماز پڑھ کر اپنے پچھلے تمام گناہوں سے سچی

پکی توبہ کر لیں اور آئندہ سے ہر چھوٹی بڑی معصیت اور گناہ کے کاموں

سے بچتے رہنے کا پختہ عہد و عزم کر کے اللہ جل شانہ سے اپنی توبہ کی

قبولیت اور عہد و عزم میں پختگی و استقامت کی دعا کریں۔ اس کے بعد

اپنے کو بیعت سمجھیں اور مندرجہ ذیل معمولات کی پابندی کرتی رہیں۔

پنجوقتہ فرائض اپنے اپنے وقت پر ادا کریں ان سے پہلے اور بعد

کی سنتیں اور نوافل میں سے جہاں تک ہوسکے اشراق، چاشت، آدابین

اور تہجد کی نمازیں ہیں۔ روزانہ قرآن پاک کی تلاوت اور صبح شام تین

تسبیحات (تیسرا کلمہ، درود شریف، استغفار سو سو مرتبہ) اور روزانہ

کسی وقت گھر میں محوڑی دیر فضائل کی تعلیم کا اہتمام کیا جائے اپنے

مردوں کو خدا کے راستہ میں نکلنے کے اندر اور دعوت کے کام میں

ان کا تعاون کرتی رہیں۔ نیز پردہ کا اہتمام کیا جائے۔

اللہ تعالیٰ آسان فرمائے، مدد فرمائے اور اخلاص و استقامت عطا

فرمائے۔ فقط والسلام محمد انعام الحسن۔ بنگلہ والی مسجد

بقلم محمد غزالی۔ ۹ ربیع الثانی ۱۴۱۲ھ ۲۷ ستمبر ۱۹۹۳ء

لے پر شکر یہ جناب محمد راشد صاحب تبلیغی مرکز مظفرنگر ۱۵ مکتوب پر شکر یہ جناب عبید الرحمن صاحب دہلی۔

معمولات کی پابندی اور اسکا اہتمام | حضرت مولانا اپنے سے تعلق بیعت رکھنے والوں کو معمولات میں سستی

دکاہلی سے بچنے پر نیز یکسوئی کے ساتھ دعوت و دعا، تلاوت و نوافل اور ذکر و استغفار میں لگے رہنے پر بھرپور انداز سے متوجہ فرماتے تھے اور اس راہ کی محنت و مجاہدات پر بہت بندھاتے ہوئے بتدریج ان کو آگے بڑھاتے رہتے تھے۔

جو لوگ حضرت مولانا سے سلسلہ ارادت قائم کر لیتے ان کے بارے میں آپ کی پوری کوشش اور توجہ یہ رہتی کہ وہ اپنے اجتماعی اور انفرادی معمولات پورے اہتمام کے ساتھ ادا کریں۔ اس میں کسی قسم کی سستی اور غفلت نہ آنے دیں۔ فرماتے تھے کہ اجتماعی معمولات، انفرادی معمولات کے لئے معین و مددگار بنتے ہیں اور انفرادی معمولات کی پابندی و اہتمام اجتماعی معمولات کے اندر قوت و طاقت پیدا ہونے کا سبب ہے۔ اسی طرح فرمایا کرتے تھے کہ دن میں وجود میں آنے والے اجتماعی اعمال (گشت، دعوت وغیرہ) کے لئے رات میں انفرادی اعمال (ذکر، گریہ، زاری اور دعا) کا ہونا بے حد ضروری ہے۔ اگر اس میں کچھ کمی کو تاہی ہو جائے تو توبہ و استغفار سے اس کو پورا کر لیا کریں۔

ایک موقع پر کسی ارادت مند نے مکائد شیطان اور طاعات و معمولات میں سستی اور غفلت کا شکوہ کیا تو فرمایا کہ!

بھائی ہمت اور عزم سے کام لو جب تم خود ہمت اور پختہ ارادہ کرو گے تو یہ غفلت اور سستی دور ہو جائے گی۔ شیطان کا کید تمہارا کچھ نہیں بگاڑ سکتا اس لئے کہ اس کا مکر بہت کمزور ہے۔

اِنَّ كَيْدَ الشَّيْطَانِ كَانَ ضَعِيفًا، شیطان کا مکر بہت کمزور ہے شیطان صرف دوسو سو ڈال سکتا ہے وہ انسان سے کچھ کروا نہیں سکتا بشرطیکہ انسان پختہ ہمت اور مضبوط ارادہ کرے اور شیطان کے دوسو سو میں اور دھوکہ میں نہ آئے۔

حضرت مولانا اپنے وابستگان کو سلوک و احسان کی اس راہ پر جس شفقت و محبت اور حسن اعتدال کے ساتھ چلاتے تھے اس کا اندازہ ذیل میں دیئے ہوئے بعض مکاتیب کے اقتباسات سے بخوبی ہو سکتا ہے ان مکاتیب میں باطنی اصلاح و تربیت کے حوالہ سے بہت سے کارآمد نکتے اور مفید باتیں بھی قارئین کے علم میں آجائیں گی۔

● ۱ تمہارا خط ملا۔ تفصیلی حالات معلوم ہوئے تمہارے خط میں تمہارے

مرض کا بھی ذکر ہے اور تمہیں _____ شاید خبر نہ ہو۔ تمہاری دوا

کا بھی اسی میں ذکر ہے۔ تمہارا تعلیم میں جی نہ لگنا جس سے تمہارے والد

صاحب کی خفگی اور ان کا یہ کہنا کہ تبلیغ کی وجہ سے ایسا ہو گیا۔ حالانکہ

خط میں تم نے صاف ذکر کر دیا کہ گشتوں کی پابندی نہیں ہو رہی ہے

شب گزاری نہیں ہو رہی ہے تسبیحات کی پابندی نہیں ہو رہی ہے۔

(حالانکہ ہمارا) تجربہ تو یہ ہے کہ جو طلباء جماعت کے کام میں لگے وہ

پہلے سے آگے ہو گئے۔ اچھے نمبرات سے کامیاب ہوئے۔ اللہ کی مدد شامل

حال رہی، جس کا اللہ پاک نے قرآن کریم میں وعدہ فرمایا ہے کہ تم اللہ

کے دین کی مدد کرو تو اللہ تمہاری مدد کرے گا۔ اور تمہارے قدم جما دیگا۔

بھائی تمہارا اصل مسئلہ تبلیغ کی وجہ سے بگڑا ہوا نہیں بلکہ تبلیغ

کے کام کو اصول سے نہ کرنے کی وجہ سے یہ صورت حال پیش آ رہی ہے

طلباء کا جو نصاب ہے اُس کی پورے اہتمام سے پابندی کرو۔ مہینے میں

چوبیس گھنٹوں کی جماعت میں باہر نکلنا، ہر ہفتہ دو گشت مرکز کا اجتماع ہو سکے

تو شب گزاری صبح شام کی تسبیحات۔ نماز باجماعت کی پابندی، قرآن پاک کے لئے

ہر روز ۲۰ منٹ یا ۳۰ منٹ فارغ کرنا۔ مسجد کی تعلیم اور ہو سکے تو گھر کی

تعلیم بھی۔ اگر اس کی پابندی تم کر لو تو کاپلی چستی سے بدل جائے گی

اور دینیو تعلیم پر بھی دین کا اجر ملے گا۔ نیت یہ کر لو کہ چھیٹوں میں

اور ایک ترتیب قائم فرما کر اس پر پابندی کریں۔ خدانے چاہا تو رفتہ رفتہ آسانیاں پیدا ہو جائیں گی۔ لہ

● ۳ • آپ کا خط ملا احوال معلوم ہوئے۔ کالج کی ذمہ داری کو نبھاتے ہوئے گشتوں اور تعلیم کا اہتمام رکھیں۔ تین چلہ کے لئے راہ خدا میں نکلنے کا ارادہ بہت مبارک ہے۔ کالج کی ذمہ داریوں کے ساتھ سہولت سے جتنے وقت کے لئے نکل سکیں جماعت میں وقت لگائیں۔ ورنہ فی الوقت چھٹی کے بقدر وقت لگائیں اور نیت چار ماہ کی ہی رکھیں اور جب اس کی سہولت ہو نکل جائیں معمولات کی پابندی کا اہتمام رکھیں ہمت کے ساتھ روزانہ کرتے رہنے سے تھوڑے دنوں میں خدائے پاک جماد و نصیب کرتے ہیں۔ شیطان دشمن انسان بچلانے اور معمولات سے ہٹانے کی کوشش کرتا ہے۔ ہمت سے اور پابندی سے کرتے رہو گے تو تھوڑے دنوں میں سہولت کے ساتھ جماد و نصیب ہوگا۔ اللہ تعالیٰ آپ کی مدد فرمائے۔ لہ

● ۴ • تمہارے خط سے احوال معلوم ہو کر قلق ہوا۔ اللہ جل شانہ نے اپنے بندوں کو جتنے احکامات دین کے دیئے ہیں وہ سب ایسے ہیں جن کو ہر شخص اپنی اپنی استطاعت کے ساتھ پورا کر سکتا ہے۔ روزہ نہ رکھنے یا رکھ کر توڑنے کی بڑی سخت وعیدیں ہیں۔ اور مسئلہ کے اعتبار سے اس کے لئے شریعت میں کیا جرمانہ ہے۔ اس کو کسی مضیٰ صاحب سے معلوم کر لیں۔ تھوڑی سی ہمت کی بات ہے، چھوٹے نابالغ بچے بھی رمضان المبارک کے روزے کس قدر شوق و رغبت سے رکھتے

لہ مکتوب بنام یکے مستر شد بھوپال محررہ ۲۲ رمضان ۱۳۹۲ھ (۲۰ اکتوبر ۱۹۷۳ء)

لہ مکتوب بنام جناب محمد صدیق صاحب و انباری محررہ ۹ جمادی الثانی ۱۳۹۲ھ (۷ اپریل ۱۹۷۳ء)

ہیں کہ والدین اگر کسی وجہ سے انہیں سحری میں نہ اٹھائیں تو سخت ناراض ہوتے ہیں۔ اور دن بھر ان کو اس کا غم رہتا ہے۔

آپ ماشاء اللہ بڑے ہیں۔ اللہ پاک نے سمجھ دی ہے۔ ہمت کو کام میں لائیں اور اس ماہ مبارک میں روزہ، نماز، تسبیحات و تلاوت اور صدقہ و خیرات، تعلیم و گشت ان اعمال کا خوب اہتمام کرتے رہیں۔ اور خدا کرے کہ کم از کم ایک چلہ کا وقت فارغ کر کے کسی جماعت میں قریب یادور کی طرف نکل جائیں۔ تو اللہ تعالیٰ کی ذات عالی سے امید ہے کہ اللہ کے راستہ کے مبارک ماحول میں ان سب اعمال کا شوق و رغبت کے ساتھ پورا کرنا آسان ہوگا۔ اللہ تعالیٰ تمہاری مدد فرمائے۔ لے

● ۵ آپ کا خط ملا۔ احوال و کوائف معلوم ہوئے معمولات کی پابندی کی کوشش مبارک ہے۔ امید ہے کہ دعوت کے مقامی اعمال میں بھی خوب فکر و اہتمام کے ساتھ کوشش کر رہے ہوں گے۔ وساوس کی طرف بالکل دھیان نہ دیں۔ ان کی پرواہ نہ کریں اپنے کام میں لگے رہیں۔ آپ نے مزید ذکر کے لئے پوچھا ہے۔ اللہ، اللہ، تین نماز مرتبہ پڑھ لیا کریں۔ اللہ، اللہ، ایک مرتبہ شمار ہوگا۔ اللہ تعالیٰ اپنا تعلق نصیب فرمائے اور اخلاص و استقامت کی دولتوں سے بھی مالا مال فرمائے۔ لے

● ۶ خط موصول ہوا۔ حق تعالیٰ استقامت اور اخلاص کی دولت سے نوازے معمولات جو بیعت کے وقت بتائے گئے تھے۔ اس کا اہتمام کریں۔ ناغہ کرنا مناسب نہیں ہمت درکار ہے اور عزم کی ضرورت ہے حصن حصین کی منزل پڑھ لیا کریں۔ اس میں کوئی حرج نہیں۔ ذکر کی پابندی کے ساتھ

لے محرمہ ۱۱ رمضان ۱۴۰۴ھ (۱۲-۴-۱۹۸۴ء) بنام یکے اہل تعلق و انباری

لے مکتوب بنام جناب فاروق احمد عرف ابو الحسن صاحب بنگلور۔ محرمہ ۲۳ ربیع الثانی ۱۴۰۴ھ (۲۴-۱۱-۱۹۸۶ء)

دعوت کے اعمال کا اہتمام کریں تاکہ مقام پر دین کی فضا قائم ہو۔ گھروں میں تعلیم کے لئے لوگوں کا ذہن بنائیں تاکہ ہر ایک کے یہاں بیوی بچوں میں دینداری آئے دین کے بغیر کامیابی نہیں۔ بے دینی سے دنیا کی پریشانیاں اور آخرت کی گرفتاری کا خطرہ ہے۔ اس لئے فکر کے ساتھ کام کریں اور دعائیں کریں۔ لے

● آپ کا خط ملا، حالات کا علم ہوا۔ اللہ تعالیٰ آپ حضرات کی محنتوں اور کوششوں اور قربانیوں کو قبول فرمائے۔ اخلاص اور استقامت نصیب فرمائے۔ کسی کی مخالفت کا خیال نہ کریں۔ نہ کسی سے بحث و مباحثہ میں پڑیں۔ بس اپنا کام کرتے رہیں۔ اور اپنی بے بسی اور بے صلاحیتی اور کمزوریوں کو اللہ کے سامنے پیش کر کے اللہ پاک ہی سے مانگیں۔ ہدایت اسی کے ہاتھ میں ہے۔ لوگوں کے دل اسی کے قبضے میں ہیں وہی دلوں کا پھیرنے والا ہے۔ ہمیں تو بس احسن طریقے سے اپنی ترتیب پر کام کرتے رہنا ہے۔ جب ہماری قربانیاں اللہ پاک کے نزدیک قابل قبول ہونگی تو پھر اللہ پاک اپنی قدرت سے دین کو پھیلانے لگے۔

کسی پر تنقید و تبصرہ نہ ہو۔ ہر ایک کے ساتھ اکرام سے پیش آئیں جس کی جتنی ہو سکے مدد کریں۔ لوگوں کو مانوس کرنے کی کوشش کریں۔ جب لوگ آپ سے مانوس ہوں گے آپ کو اپنا ہمدرد سمجھیں گے تو پھر آپ کی دعوت پر دین سے بھی مانوس ہوں گے۔ اپنے علاقے کے پرانے کام کرنے والوں کے مشورہ سے کام کرتے رہیں۔ اللہ تعالیٰ مدد فرمائے آسان فرمائے۔ حالات سے بد دل نہ ہوں۔ گھبرائیں نہیں۔ اپنی محنت اور طریقہ محنت پر بھرپور یقین کے ساتھ کام کرتے رہیں۔ اللہ تعالیٰ

آپ کی محنتوں کو بار آور فرمائے۔ لہ

۸ ● آپ کا خط ملا، احوال و کوائف معلوم ہوئے۔ آپ کا اپنے بچوں کی تعلیم و تربیت کے فکر و اہتمام کی کوشش مبارک ہے اور اس مقصد کے لئے اپنے اہل و عیال کے ساتھ اپنے وطن واپس آکر اس کے بہتر نظم و انتظام کی جو صورت آپ نے سوچی ہے وہ مناسب ہے اللہ جل شانہ آپ کے جملہ مقاصد خیر میں کامیابی عطا فرمائے، ہر طرح سہولت و عافیت کا معاملہ فرمائے اور آپ کے پورے گھرانہ کو حق تعالیٰ شانہ دین کی مبارک و عالی محنت کے لئے قبول فرمائے۔ آمین

۹ ● آپ کا خط ملا حالات معلوم ہوئے۔ کارگزاری معلوم ہوئی۔ اللہ تبارک و تعالیٰ آپ کی کوششوں اور محنتوں کو قبول فرمائے اور دارین کی ترقیات کا ذریعہ فرمائے۔ معمولات انفرادی و اجتماعی کا اہتمام فرماتے رہیں اور اللہ سے مانگتے رہیں۔ اللہ تبارک و تعالیٰ کی ذات عالی ہی سب کچھ کرنے والی ہے۔ اللہ تبارک و تعالیٰ آپ کے لئے بہترین صلا اور برکت والی روزی کا انتظام فرمائے۔ صحت کاملہ عاجلہ مستمرہ نصیب فرمائے دعوت کی عالی و عظیم محنت کے ذریعہ سے کوشش کی جا رہی ہو کہ ہر ایک اللہ کا بندہ بندہ بن کر اپنی زندگی گزارنے لگے اس کی کوشش کی جا رہی ہو۔ اللہ کسی کی کوشش کو رائیگاں نہیں فرماتے ہیں۔ آمین

۱۰ ● روانہ کردہ خط مل کر کاشف احوال ہوا۔ دعا ہے اللہ تعالیٰ آپ کے تمام احوال کو زیادہ سے زیادہ بہتر اور اچھا سے اچھا بنادیں۔ سو فیصد

لہ مکتوب بنام محمد نعیم صاحب جے پور راجستھان۔ محرمہ ۲۳، جمادی الاول ۱۴۱۰ھ (۲۳ دسمبر ۱۹۸۹ء)

لہ مکتوب بنام محمد افضل قریشی صاحب جرمی۔ محرمہ ۱۴، رجب ۱۴۱۰ھ (۳ فروری ۱۹۹۱ء)

لہ محرمہ ۴، صفر ۱۴۱۳ھ (۴ اگست ۱۹۹۲ء)

اپنے مرضیات پر چلنے کی توفیق دیں سنتوں پر عمل کی توفیق عنایت کریں۔ اور دوسروں میں بھی اللہ کے احکامات حضور پاک صلی اللہ علیہ وسلم کی سنتوں کو زندہ کرنے کی محنت کے لئے قبول فرمائیں کہ یہی چیز ہمارے تمام دنیاوی اور دینی و اخروی مسائل کے حل کے لئے ہے۔ ان کے علاوہ میں نہ دنیا کی بھلائی ہے نہ آخرت کی اللہ تعالیٰ ہم سب کو اس کی سمجھ و توفیق دیں۔ امید کہ معمولات کی پابندی فرماتے ہوں گے۔ بیعت صرف نام کے لئے نہیں بلکہ کام کے لئے ہے۔ نمازوں، تلاوت، تسبیحات کی پابندی کے ساتھ دونوں تعلیم گشتوں، تین دن اور چلہ کی خود پابندی فرماتے ہوں گے۔ اور دوسروں کو ان کے لئے تیار کرتے ہوں گے۔ اللہ توفیق دیں مدد کریں آسانی فرمائیں۔ آمین

۱۱ ● آپ کا خط ملا حالات کا علم ہوا۔ حالات کا تعلق اعمال سے ہے۔ حالات کے بگاڑ میں تو اعمال کو اور زیادہ اہتمام سے کرنا چاہیے تاکہ خدا خوش ہو کر حالات کو بدل دیں۔ حالات میں اعمال کو چھوڑ دینا یا کم کر دینا حالات کا علاج نہیں بلکہ بسا اوقات حالات کو مزید الجھانے کا ذریعہ بنتا ہے۔ اس لئے دل لگے یا نہ لگے ہمت سے کام لیں اور اپنے معمولات کو اہتمام سے کرنے کی کوشش فرمائیں۔ بندہ دعا کرتا ہے کہ اللہ تعالیٰ آپ کی جملہ پریشانیوں کو دور فرمائے مقاصد خیر میں کامیابی عطا فرمائے آمین۔ آمین

۱۲ ● آپ کے خط سے معمولات کی پابندی اور دعوت کے اعمال کے اندر اہتمام کی خبر معلوم ہوئی۔ اللہ جل شانہ مبارک فرمائے۔ جو معمولات آپ نے

لے بنام جناب محمد صدیق صاحب و انبھاڑی۔ محرمہ ۱۳ رمضان ۱۴۱۳ھ مارچ ۱۹۹۳ء

لے مکتوب بنام محمد صدیق صاحب و انبھاڑی محرمہ ۹ جمادی الثانی ۱۴۱۵ھ (۱۴ نومبر ۱۹۹۴ء)

لکھے ہیں انھیں کو پابندی سے پورا کرتے ہیں۔ اور جن کتابوں کے مطالعہ کے بارے میں آپ نے پوچھا ہے (ان کے مطالعہ میں) کوئی مضائقہ نہیں لیکن ان کی باتوں پر عمل کرنے کی بغیر پوچھے اجازت نہیں ہے۔ نمازوں کے اندر دھیان انشاء اللہ دھیرے دھیرے جمے گا۔ لگے رہیں۔ اور اللہ جل شانہ سے مانگتے رہیں اللہ جل شانہ استقامت فرمائے۔ لے

● ۱۳ • خط موصول ہوا۔ احوال سے مطلع ہوا۔ آپ نے تسبیح وغیرہ میں دھیان نہ لگنے کی شکایت کی پہلے جو طریقہ دھیان کا بتایا تھا اسی پر عمل کرتے رہیے انشاء اللہ کچھ دنوں بعد دھیان اللہ تعالیٰ عطا فرمائیں گے۔ نیز تسبیحات ایک جگہ بیٹھ کر ہی یکسوئی کے ساتھ پڑھی جائے تو بہتر ہے اور اس کے لئے ایک وقت مقرر کر لیں تو بہت بہتر ہوگا۔ نیز ایک وقت مقرر کر کے اس دھیان سے پڑھے کہ میں کیا پڑھ رہا ہوں اور اس کے بعد کون سا لفظ آتا ہے۔ یا اگر تسبیحات کے معنی معلوم ہوں تو ان کے دھیان سے پڑھے۔ چھوٹا درود شریف صلی اللہ علیہ وسلم ہے جو بتایا گیا ہے۔ اور اگر ہو سکے تو دھیان کے لئے یکسوئی کو بہت دخل ہے اس لئے جہاں تک ہو سکے اس کی مشق کرنے کے لئے جماعت میں نکلا کیجئے۔ مقامی کام میں۔ تعلیم و گشت اور مہینے کی تین دن میں برابر جڑتے رہیے۔ نیز اپنے قبضہ میں جو کام ہے (اس کو کرتے رہیں) برابر تسبیحات پڑھتے رہیے۔ لے

● ۱۴ • آپ کا خط ملا احوال معلوم ہوئے۔ دعوت کی مبارک و عالی محنت میں کوشش اور تبلیغ کے مقامی اعمال اہتمام کی سعی مبارک ہے۔ ذکر

لے بنام جناب ستمن صاحب بھوپال۔ محرمہ ۲۱، رجب ۱۵، ۱۹۹۴ء (۲۵ دسمبر ۱۹۹۴ء)

لے بنام ذکی الدین صاحب، ٹریفک ڈپارٹمنٹ شکور۔ جمشید پور۔

باجہر کو دوبارہ شروع کرنے کا عزم و ارادہ بھی معلوم ہوا۔ اس کے لئے بہتر وقت تو ہتجد کے بعد کا ہے۔ کہ اس وقت یکسوئی بھی رہتی ہے، اور دماغ بھی فارغ رہتا ہے ورنہ جب بھی اہتمام سے پورا کر سکیں مناسب وقت مقرر کر کے پورا کرنے کی کوشش کرتے رہیں۔ اللہ جل شانہ استقامت و ترقی عطا فرمائے۔ آمین

۱۵ ● معمولات کی پابندی اور سالانہ چلہ کا اہتمام مبارک ہے۔ امید ہے کہ دعوت کے مقامی اعمال اور گھر میں فضائل کی تعلیم کا اہتمام بھی ہو رہا ہوگا آپ نے مزید ذکر کے لئے پوچھا ہے۔ انہیں معمولات کو پورا کرتے رہیں اور اگر وقت نکال کر درود شریف کی ۵ تسبیح کو پابندی کے ساتھ نباہ سکیں تو پڑھ لیا کریں۔ اللہ جل شانہ اخلاص و استقامت عطا فرمائے بندہ دعا گو ہے۔ آمین

۱۶ ● آپ کا خط ملا۔ آپ کے اپنی ذاتی احوال بھی معلوم ہوئے، واہ واہ! بہت اچھی بات ہے کہ اپنے کو کام میں تو لگائے رکھا جائے اور اپنا کوئی حق نہ سمجھا جائے۔ کیونکہ دین کے کام میں جب آدمی کی منشا کے مطابق کام ہوتا رہتا ہے تب تو آدمی چلتا ہی رہتا ہے۔ لیکن جب طبیعت کے خلاف امور پیش آویں پھر بھی وہ چلتا رہے اسی میں بندہ کے اخلاص کی جانچ ہے۔ اللہ جل شانہ ہم سب کو اخلاص کے ساتھ دینی کام میں لگے رہنے کی توفیق عطا فرمائے۔ آمین

۱۷ ● آپ کا خط ملا پڑھ کر حالات سے آگاہی ہوئی اللہ رب العزت

لے مکتوب بنام جناب محمد قاسم صاحب مسجد مدار الہام گنوری۔ بھوپال، محرمہ ۲، جمادی الاول ۱۴۱۵ھ (۸-۱۰-۱۹۴۴)

۱۸ بنام جناب مستحسن صاحب بھوپال۔ محرمہ ۱۲، جمادی الاول ۱۴۱۳ھ (۸-۱۱-۱۹۹۲)

۱۹ مکتوب بنام قاسم بھائی بمبئی۔ محرمہ ۱۳، محرم ۱۴۰۳ھ (۳۱-۱۰-۱۹۸۲)

آپ کی جملہ پریشانیوں کو دور فرمائے اپنی غیبی تائید شامل حال فرمائے
 آئین۔ حالات سے متاثر ہو کر اپنے حوصلہ کو پست نہ ہونے دیں۔ حالات
 کبھی آزمائش کے لئے اور کبھی ترقی درجات و کفارہ سیئات کے لئے آتے
 ہیں ان سے زیادہ متاثر نہ ہوں خداوند قدوس سے امید رکھیں کہ ان
 میں بھی میرے لئے خیر ہے اور اپنے ضعف اور قلت تحمل کو عرض کر کے
 خدا سے عافیت مانگتے رہیں۔ دعاؤں کا اہتمام رکھیں بندہ بھی آپ
 کے لئے دعا کرتا ہے۔ لہ

● ۱۸ تمہارے اپنے معمولات کی پابندی کا علم ہوا آپ نے مزید کی خواہش کا
 اظہار کیا ہے، جو معمولات چل رہے ہیں انہیں کو پابندی سے پورا
 کرتے رہیں اور دعوت کے اعمال کا اہتمام کرتے رہیں معمولات کو بڑھانے
 کی ضرورت نہیں کہ مدرسہ کی خدمات بھی دین ہی کے کام ہیں۔ آپ
 نے اپنے مدرسہ کے طلبہ کے بارے میں لکھا ہے کہ وہ بیعت ہونا چاہتے
 ہیں اس کی کیا صورت ہوگی؟ جو طلبہ بیعت ہونا چاہتے ہیں ان کے
 نام لکھ کر بھیجیں، بشرطیکہ وہ اپنی خواہش و طلب سے بیعت ہونا
 چاہیں۔ تمہارے کہنے یا زور دینے سے نہ ہوں۔ ۷

اہل ارادت کیلئے معمولات اور وظائف

طالبین و مسٹر شدین کے لئے
 آپ کے یہاں وہی سب کچھ
 تھا جو اپنے جملہ مشائخ اہل حق اور اصحاب معرفت کے یہاں کا معمول و دستور رہا ہے
 یعنی فرائض سے لے کر سنن و مستحبات تک اور تلاوت قرآن پاک سے لے کر اوراد
 مسنونہ تک کا اہتمام اور ذائل نفس سے حفاظت کے لئے ذکر و شغل کی پابندی۔

۷ مکتوب بنام قاسم بھائی بمبئی محرمہ (۶ مئی ۱۹۹۲ء)

۸ مکتوب بنام مولانا محمد کمال خان انگلینڈ۔ محرمہ ۲۲، محرم ۱۴۱۲ھ (۱۱ ستمبر ۱۹۹۳ء)

آپ نے اپنے مریدین و منتسبین کے نام جو مکاتیب لکھے ہیں ان کے مطالعہ سے معلوم ہوتا ہے کہ آپ اصلاح و تربیت کے سلسلہ میں ان چیزوں کا اپنی زندگی میں داخل کرنا ضروری سمجھتے تھے۔

• بیعت میں جن چیزوں کے کرنے کا عہد کیا ہے ان کا اہتمام اور جن اعمال کے نہ کرنے کا عہد کیا ہے ان سے احتراز۔

• عبدیت، تقاضائے بشریت، خلافت الہیہ، اور نیابت انبیاء علیہم السلام کے تعلق سے عائد ہونے والے احکامات کی حتی الامکان پابندی۔ اور ان چاروں لائنوں سے آنے والے حقوق کی حتی الوسع ادائیگی۔

• ظاہر شریعت (نماز، روزہ، زکوٰۃ، حج وغیرہ) کا پورا پورا اہتمام کرتے ہوئے خالص اللہ جل شانہ کے لئے ان کی ادائیگی کا فکر۔

• صبح و شام کی تسبیحات (جن میں ذکر درود شریف اور استغفار بھی شامل ہے) کا التزام و اہتمام

• روزانہ قرآن پاک کی تلاوت اور گھروں میں دینی ماحول پیدا کرنے کے لئے فضائل کی کتابوں کا سننا و سنانا

• دعوتی ماحول قائم کرنے کے لئے گشت میں جانا اور مہینہ کے تین دن اور سال کے چلہ کا اہتمام ہونا۔

مشائخ کا ملین کے عام اصول اور ضابطہ کے مطابق حضرت مولانا "ذکر جہری" کی تعلیم بھی دیا کرتے تھے اور فرمایا کرتے تھے کہ! اشغالِ صوفیا میں باطن کی صفائی کے سلسلہ میں ذکر بالجہر سب سے زیادہ مؤثر شغل ہے۔ لہ

لیکن یہ تعلیم ہر شخص کے لئے نہیں بلکہ ان ہی کے لئے تھی جن کے دماغ اور اوقات میں اس کی گنجائش ہو اور وہ پابندی کے ساتھ روزانہ اس کے کرنے

لے روایت جناب الحاج نادر علی خان صاحب علیگ۔

والے ہوں۔

حافظ محمد یوسف صاحب (ٹانڈہ چھرولی) اپنا ایک واقعہ اور حضرت مولانا کے بتلائے ہوئے طریقہ ذکر کے متعلق لکھتے ہیں!

ایک مرتبہ میں نے حضرت مولانا محمد یوسف صاحب سے عرض کیا حضرت مجھے کچھ پڑھنے کو بتادیں تو برجستہ فرمایا کہ جاؤ مولوی النعام سے پوچھ لو میں حاضر خدمت ہوا اور سلام کے بعد اپنا مدعا عرض کیا اور کہا کہ حضرت جی نے اس مقصد کے لئے بھیجا ہے اس پر آپ نے میری طرف ایک نظر بھر کر دیکھا اور فرمایا تم تو بیمار آدمی ہو۔ مجھے آپ کی زبان سے یہ سن کر بڑا تعجب ہوا کیونکہ میں یقیناً اس وقت بیمار تھا اور اس بیماری کا کسی کو علم بھی نہیں تھا پھر میں نے اصرار کیا تو فرمایا کہ چار زانو بیٹھو میں بیٹھا تو حضرت نے میرے بائیں گھٹنے کی رگ کو ذرا باہر نکلوا کر اور اپنے دونوں ہاتھوں سے میرے دائیں پیر کے انگوٹھے اور اس کے برابر کی انگلی کو کھول کر اس میں وہ رگ پکڑوائی اور پھر نفی و اثبات تلمیق کر کے اسم ذات چار سو مرتبہ اللہ اللہ بتلایا۔ لہ

آپ کے ایک مسٹر شد نے نظام الدین کے قیام میں زبانی طریقہ ذکر معلوم کیا اور پھر اپنے وطن پہنچ کر تحریری طور پر دریافت کیا تو مندرجہ ذیل الفاظ میں آپ نے اس کی تفصیل لکھ کر بھیجی۔

خط ملاحظہ حال معلوم ہو کر مسرت ہوئی۔ اللہ رب العزت استقامت کی توفیق مرحمت فرمائے۔ بارہ تسبیح جو بتلانی تھیں ان کی ترتیب پھر بتلاتا ہوں۔ وہ یہ کہ سورہ فاتحہ تین دفعہ آیۃ الکرسی ایک دفعہ سورہ اخلاص تین مرتبہ پڑھ کر اپنے چاروں سلسلہ کے حضرات کو بخشیں۔ پھر گیارہ

لہ مکتوب حافظ صاحب بنام راقم سطور۔

مرتبہ درود شریف گیارہ مرتبہ استغفار اور یا حی یا قیوم برحمتک
استغیث استثلک من فضلک یا اللہ یا اللہ یا اللہ ان تطہر
قلبی عن غیبتک ان تنور قلبی بنور معرفتک ابداً ابداً الاحول
ولاقوۃ الا باللہ میں مرتبہ پڑھ کر لا الہ الا اللہ دو سو مرتبہ اسی
دھیان اور ترکیب سے جو کہ میں نے بتلانی تھی۔ اور ہر دس مرتبہ کے بعد
محمد رسول اللہ صلی اللہ علیہ وسلم کہہ لیں۔ اس کے بعد الا اللہ چار سو مرتبہ
اس کے بعد الا اللہ چھ سو مرتبہ آخر میں اللہ اک ضربی ایک سو مرتبہ۔ آخر
میں مراقبہ میں بیٹھا جائیں اور دھیان کریں کہ اللہ کا نور دل میں داخل
ہو رہا ہے نیز نوافل تلاوت وغیرہ کا اہتمام فرماتے ہوئے نماز باجماعت کی
پابندی فرمائیں۔ اور مقامی کام میں — اہتمام سے شرکت فرماتے رہیں۔
جناب محمد صدیق صاحب (دائمنباری) کو چند مزید ہدایات کے ساتھ ذکر جہری کی
تعلیم اس طرح دیتے ہیں!

آپ نے جو مزید ذکر کو پوچھا ہے تو اگر آپ پابندی سے کر سکتے ہیں
اور نافع نہ ہو اس لئے کہ نافع ہونے کی صورت میں جسمانی اور روحانی
تکلیف بڑھنے کا اندیشہ ہے تو آپ با وضو چار زانو بیٹھ کر ان تسبیحات
کو پڑھیں۔ اول و آخر گیارہ گیارہ بار درود شریف اور گیارہ گیارہ
بار استغفار اور شروع میں تین مرتبہ چوتھا کلمہ پھر دو سو مرتبہ لا الہ الا اللہ
اس طرح کہ ہر دسویں بار پر محمد رسول اللہ صلی اللہ علیہ وسلم کہیں۔ پھر چار
تسبیح الا اللہ کی پڑھیں۔ پھر تسبیح اللہ اللہ اور پھر ایک تسبیح اللہ اللہ
کی اس طرح کل تیرہ تسبیح ہوں گی۔ اور اول و آخر جو پڑھنے کو بتایا ہے
اس کو پڑھیں۔ بہتر یہ ہے کہ اگر وہاں کوئی جاننے والا ہو تو اس سے

لے بنام احمد حسن صاحب نہپور، بجنور۔

پڑھنے کا طریقہ معلوم کر لیں۔ نیز مقامی اعمال میں اہتمام سے شرکت فرماتے رہیں۔ اللہ تعالیٰ مدد فرمائیں آسان فرمائیں۔ آمین۔ لہ

اصلاح و تربیت کے چند واقعات | حضرت مولانا کے مزاج کو سمجھنے کے لئے چند تربیتی واقعات کا تذکرہ یہاں

مفید ہوگا جو اہل تعلق نے لکھ کر بھیجے ہیں۔

(۱) ایک دن حضرت حجرے میں تشریف فرماتے منشی بشیر صاحب کوئی بات پوچھ رہے تھے۔ میں بھی وہیں بیٹھا تھا ایک دیہاتی بوڑھا آیا۔ سلام مصافحہ کیا اور بیٹھ گیا۔ حضرت منشی جی کی طرف پھر متوجہ ہو گئے۔ بڑے میاں کو بیٹھے بیٹھے خیال ہوا کہ کچھ کرنا چاہیئے آگے بڑھ کر حضرت کا پاؤں دبانا شروع کر دیا حضرت نے روک دیا۔ تھوڑی دیر بعد وہ پھر دبانے لگے۔ حضرت نے پھر منع فرمایا کہ نہیں بھائی یہ وقت نہیں ہے۔ بڑے میاں نے جب سہ بارہ پاؤں پکڑا تو حضرت نہایت پھرتی سے اٹھے اور ان کا پاؤں پکڑ کر دبانا شروع کر دیا وہ گھبرا کر کھڑے ہو گئے۔ حضرت اطمینان سے اپنی جگہ بیٹھ گئے۔ اور فرمایا دوسروں کے لئے وہ کیوں پسند کرتے ہو جو اپنے لئے پسند نہیں کرتے۔ لہ

(۲) مستورات کی بیعت کے لئے حضرت جی نور اللہ مرقدہ بڑے سعید میاں بھوپالی کے گھر تشریف لے گئے سعید میاں نے کچھ چائے وغیرہ کا انتظام بھی کیا تھا۔ بیعت اور دعا سے فارغ ہو کر حضرت اٹھنے لگے تو سعید میاں نے عرض کیا حضرت چائے آرہی ہے۔ دو منٹ میں حضرت کھڑے ہو گئے (۶) گھڑی نکال کر ہاتھ میں لے لی فرمایا بھائی آدھا منٹ ہو گیا۔ اب ایک

لہ مکتوب محررہ ۹ شوال ۱۴۱۵ھ (۱۱ مارچ ۱۹۹۵ء)

لہ روایت بھائی اقبال حفیظ بھوپال۔

منٹ ہو گیا۔ چائے دو منٹ میں نہ آسکی۔ حضرت نے فرمایا وہ کہتے کیوں ہو جو کرتے نہیں۔ پھر ساتھیوں کو تو منع نہیں فرمایا لیکن خود کچھ نوش نہیں فرمایا۔ لہ

(۳) بنگلور میں ایک بڑا تبلیغی اجتماع تھا۔ حضرت مولانا انعام الحسن صاحب نور اللہ مرقدہ تشریف لائے ہوئے تھے۔ اس موقع پر ایک جماعت ملاقات و مصافحہ کے لئے آپ کے پاس آئی ان میں زیادہ تر نوجوان تھے جنکے سروں پر لمبے لمبے انگریزی بال تھے۔ ان نوجوانوں نے دعا کی درخواست کی تو حضرت جی نے بہت بشاشت کے ساتھ ان کو دعائیں دیں۔ اسی موقع پر ایک صاحب نے حضرت جی کا ہاتھ پکڑ کر اپنے سر پر رکھوایا۔ پھر اسی جماعت کے ایک اور ساتھی آگے بڑھے اور کہا کہ میرے سر پر بھی ہاتھ رکھ دیجئے میں تو آپ سے بیعت بھی ہوں۔ یہ سن کر حضرت جی رحمۃ اللہ علیہ نے اپنا ہاتھ کھینچ لیا اور فرمایا کہ جب تم یہ کہتے ہو کہ میں تمہارا پیر ہوں تو کیا مجھے یہ حق نہیں کہ میں تمہاری اصلاح کے لئے کچھ عرض کروں۔ پھر فرمایا کہ بال تو آپ کے انگریزی اور میں سر پر ہاتھ رکھوں تو پھر کس چیز میں برکت ہوگی۔ برکت تو سنت میں ہے ان صاحب نے اسی وقت آب دیدہ ہو کر جواب دیا کہ میں اب انگریزی بالوں کے بجائے سنت کے مطابق بال رکھوں گا۔ حضرت جی ان کے اس کہنے پر مسرور ہوئے اور دعائیں دیں۔ لہ

(۴) اللہ جل شانہ نے آپ کو حسن تدبیر کے ساتھ اصلاح کا خاص ملکہ عطا فرمایا تھا۔ چھوٹی چھوٹی باتوں کی بھی اصلاح فرماتے تھے۔ چنانچہ ایک مرتبہ کا

لہ روایت بھائی اقبال حفیظ بھوپال۔

لہ روایت مولانا شبیر احمد جنکاؤں۔

واقعہ ہے کہ ایک خادم سے کوئی دو امنگوائی اور دو اکے لئے پیسے بھی مرحمت فرمائے ان صاحب نے دو الا کر حضرت جی کی خدمت میں پیش کر دی، لیکن بچے ہوئے پیسے جو غالباً آٹھ یا بارہ آنہ تھے کے متعلق کچھ نہیں بتلایا کہ وہ کیا ہوئے۔ حضرت جی نے بھی ان سے اس کے بارے میں کچھ نہیں پوچھا۔ چند روز بعد یہی دو ان خادم سے دوبارہ منگوائی تو اتنے پیسے کم دیئے جو ان کی طرف بقایا تھے۔ اس خادم کو اس وقت احساس ہوا کہ مجھے ایسی غلطی نہیں کرنی چاہیے تھی اور پہلی ہی مرتبہ میں مجھے حساب صاف بتلانا چاہئے تھا۔ لہ

(۵) میرے ایک نو مسلم دوست عبدالقادر صاحب ہیں۔ حضرت جی رحمۃ اللہ علیہ ان سے بہت محبت فرماتے تھے۔ انہوں نے ہاتھ میں رکھنے کی وہ تسبیح جو گھڑی کی طرح پڑھتے وقت کٹ کٹ کرتی رہتی ہے خریدی اور مجھ سے کہنے لگے اس کو ہاتھ میں رکھ کر تسبیح پڑھنا کیسا ہے؟ میں نے کہا بھائی حضرت جی سے معلوم کر لینا۔ چنانچہ انہوں نے پوچھا تو حضرت نے فرمایا ہاں بھائی کھیلنے کے لئے تو ٹھیک ہے۔ بس وہ بیچارے ڈر گئے اور جب ہی فروخت کر کے تسبیح متعارف لے کر پڑھنے لگے۔ لہ

(۶) ایک مرتبہ میں نے عرض کیا کہ حضرت دعوت کی مشغولی میں بعض مرتبہ معمولات آگے پیچھے ہو جاتے ہیں۔ کیا کروں؟ حضرت اس وقت لیٹے ہوئے تھے۔ بیٹھ گئے اور ذرا لہجہ بدل کر فرمایا کیوں بھائی فجر سے پہلے کیا کرتے ہو؟ بس میں ڈر گیا اور اس روز سے پیشتر معمولات فجر سے

لہ ماہنامہ النور یہ کراچی حضرت جی نمبر۔

لہ روایت حافظ محمد یوسف صاحب مانڈہ چچھرولی

قبل ہی پورے کرنے شروع کر دیئے۔ اب الحمد للہ حضرت کی توجہ کی برکت سے میرے معمولات عموماً فجر سے قبل ہی پورے ہو جاتے ہیں۔ اللہم

لک الحمد ولک الشکر

(۷) ایک مرتبہ میں جماعت میں کشمیر گیا وہاں میرے کسی ساتھی نے میرے لئے ایک گرم کشمیری طرز کا پاجامہ بنا دیا جس کا میں نے استعمال شروع کر دیا۔ واپسی پر میں مرکز آیا تو حضرت پارک میں عصر کے بعد ٹہل رہے تھے۔ میں نے چلتے چلتے مصافحہ کیا تو مصافحہ فرمایا لیکن بار بار میرے پاجامے کو دیکھتے رہے۔ مجھے یہ بات کھل گئی کہ یہ حضرت کی ناراضگی کا سبب ہے۔ میں نے پاجامہ دوسرا بدل لیا تو حضرت پر بشارت آگئی اور کچھ نہیں فرمایا۔ حضرت خود بھی سادہ رہتے تھے اور ساتھیوں کی بھی سادگی پسند تھی۔

(۸) ہاتھ میں لٹکانے کا کالے رنگ کا لمبا سا جھولا بھائی قاسم بیگ والے (بمبئی) نے ایک مجھے بھی دیدیا میں اس کو سہر وقت ہاتھ میں رکھنے لگا۔ ایک مرتبہ ہماری جماعت روانہ ہو رہی تھی۔ حضرت جی دعا کے لئے ممبر پر تشریف فرما تھے۔ دعا کے بعد پہلا نمبر مصافحے کا میرا ہی تھا حضرت نے مصافحہ کو ہاتھ بڑھایا تو وہ جھولہ میرے ہاتھ میں الجھ گیا میں اسے نکالنے لگا تو حضرت نے فرمایا ہاں بھی جھولہ رکھا کرو تاکہ لوگ سمجھیں کہ بہت بڑے مبلغ ہیں۔ بس اس دن سے میں نے جھولہ ہاتھ میں رکھنا چھوڑ دیا۔

(۹) حضرت جی کے یہاں اصلاح و تربیت کا انداز بہت نرالا تھا۔ خدام کی ہر لائن سے تربیت فرماتے تھے۔ منجملہ ان کے وعدہ کا پاس و لحاظ بہت تھا۔ اور جتنا وعدہ فرماتے اس کو پورا کرتے اس سلسلہ کے دو واقعے لکھتا ہوں۔

• چھپرولی کے لوگوں نے ہمارے گاؤں سے واپسی پر حضرت کے ۵ منٹ مانگے۔ حضرت نے فرمادیا بھائی بہت اچھا وہ لوگ چلے گئے حضرت اپنے وقت پر روانہ ہو کر چھپرولی پہنچے وہ حضرات انتظام میں لگے ہوئے تھے۔ حضرت کی خبر سن کر وہ لوگ آئے مگر ۵ منٹ پورے ہو چکے تھے حضرت نے گھڑی دیکھی اور روانہ ہو گئے کوئی چیز بھی استعمال نہیں فرمائی۔ فرمایا بھائی تمہارا وعدہ پورا ہو گیا۔

• اسی طرح ایک مقام پر جاتے ہوئے وہاں والوں کو ایک گھنٹہ دے دیا کھانا ناشتہ کچھ طے نہیں تھا۔ وقت پر تشریف لے آئے۔ دعار فرمائی مقامی لوگوں نے کھانا ناشتہ سب تیار کر رکھا تھا۔ مگر حضرت نے پانی تک نہیں پیا اور فرمایا بھائی کھانا ناشتہ یہ یہاں طے نہیں تھا یہ فرما کر تشریف لے گئے۔



ماہیہ میں نماز تہجد کی دعا
 جو ہے تہجد کی دعا اور دعا
 زہد و عبادت و صفا اور حسن و عقیق
 جو حفظ اس کے مرتے قابلے پاؤں سے
 (از کتاب حفظ نماز تہجد و دعوات مرزا قاسم علیہ السلام)

ستر صواں باب

حیات مستعار کا آخری سفر

اور

سانحہ وفات

غالب وہ شخص تھا ہمہ داں، جس کے فیض سے
ہم سے ہزار، بیچ مداں، نامور ہوئے
زہد و روع، صدق و صفا اور حسن و عشق
چھ لفظ اس کے مرتے ہی بے پاؤں ہوئے

(از نواب مصطفیٰ خاں شیفتہ بروفات مرزا غالب)

حیات مستعار کا آخری سفر اور ساختہ وفات

حضرت مولانا کی دینی و دعوتی جدوجہد سے بھرپور حیات طیبہ کا آخری دینی و دعوتی سفر ۶ محرم الحرام ۱۴۱۶ھ ۶ جون ۱۹۹۵ء میں کسیر وہ ضلع مظفر نگر یوپی کا ہوا۔ ضعف و کمزوری کے ساتھ ساتھ ان ایام میں دل کی تکلیف اور سینہ کی چھین بھی تھوڑے وقفہ کے ساتھ ہو رہی تھی، لیکن اپنے مزاج اور عادت کے مطابق اجتماع کے تمام معمولات بیان بیعت دعار مصافحہ سب اسی اہتمام اور ذمہ داری کے ساتھ پورے فرمائے۔ اس اجتماع میں دعار سے قبل حضرت مولانا نے جو بیان فرمایا وہ آخری اجتماع کا آخری بیان ہونے کے اعتبار سے تاریخ کے صفحات پر ایک نہ مٹنے والا یادگار نقش

ائم کر گیا ہے، اس لیے یہاں اس کا پورا متن پیش کیا جاتا ہے۔
خطبہ مسنونہ کے بعد ارشاد فرمایا۔!

میرے عزیز زود دوستو بزرگو اللہ جل جلالہ وعم نوالہ کا کسی سے رشتہ نہیں ہے کسی سے نسب نہیں وہاں نہ کسی کی پوچھ ہے انسان اپنے عملوں کے ساتھ ہے انسان عمل کرتا ہے تو خدا کے یہاں اس کی پوچھ ہے خدا کے یہاں اس کا رتبہ ہے لیکن آج کا مسلمان جتنا عملوں سے دور ہے اتنا ہی خدا سے دور ہے آج ہم عملوں سے بیگانہ ہیں عملوں سے بہت دور ہیں اس لئے ہمیں کوشش کرنی ہے اس بات کی کہ ہم عمل کرنے والے بنیں اللہ کے قرب والے بنیں اللہ جل شانہ ہم سے راضی ہو جائے جتنا عمل کیا جاوے گا اتنا ہی خدائے پاک راضی ہوں گے اور عمل نہیں کیا جاوے گا تو خدائے پاک کا کوئی رشتہ نہیں ہے اس لئے میرے عزیز زود دوستو ہمیں اس کی کوشش کرنی ہے کہ ہم عمل کرنے والے بنیں، ہم خدا کے قریب ہونے والے بنیں اللہ جل شانہ عم نوالہ ہمیں دین کی سمجھ عطا فرماویں عمل کرنے کی توفیق نصیب فرمائے اور عملوں کا ہمارے اندر شوق پیدا فرماویں یہ ہر ایک کی اپنی اپنی محنت ہے اپنی اپنی کوشش ہے جو جتنی محنت کرے گا جتنی کوشش کرے گا اتنا خدا تعالیٰ کا قرب اس کو حاصل ہوگا خدا کے نزدیک ہوگا خدائے پاک کا لاڈ لا ہوگا اس لئے میرے عزیز زود دوستو ہمیں عمل کرنے کی کوشش کرنی ہے، ہمیں عمل کی عادت ڈالنی ہے عملوں کو اپنی زندگی میں لانا ہے ہم جہاں رہیں عمل کرنے والے بنیں اپنے کھیت میں اپنے پکار میں اپنے مکان میں اپنی دکان میں جہاں ہوں عمل کرنے والے بنیں۔

اللہ جل شانہ عم نوالہ ہمیں عمل کرنے کا شوق نصیب فرمائے آمین
عمل کرنے کا جذبہ ہمارے اندر پیدا فرمادے، یہ ہر ایک کی اپنی اپنی

کوشش ہے جو جتنی کوشش کرے گا جو جتنی محنت کرے گا اللہ جل شانہ
عم نوالہ اس سے راضی ہونگے۔

اس تقریر کے بعد حضرت مولانا نے بیعت سے متعلق کچھ ہدایات اور نصائح اور
بیعت کا مقصد بتلا کر مجمع عام میں بیعت فرمائی اور دعا و مصافحہ فرما کر جماعتیں روانہ
کیں اور کاندھلہ روانہ ہو گئے۔ وہاں

حضرت مولانا افتخار احسن صاحب زاد مجدہ کے مکان پر پہنچ کر کھانا کھا کر نماز ظہر کی
تیار فرمائی و حضور کے وقت احقر (راقم سطور) کو (جو پاس ہی کھڑا ہوا تھا) مخاطب
کر کے فرمایا کہ کل صبح یہیں سے سہارنپور چلے جانا گرمی بہت ہو رہی ہے بندہ نے
عرض کیا کہ اس طرح میرا یہ سفر ناقص ہو جائے گا۔ اگر رائے ہو تو دہلی پہنچ کر پھر
سہارنپور واپس ہو جاؤں، اس پر فرمایا کہ "یہ تو صحیح ہے لیکن گرمی بہت ہے، بعد
میں مولانا زبیر صاحب سے مشورہ کے بعد احقر نے اس ارشاد گرامی پر عمل کرنا
مناسب سمجھا۔

۸ محرم کی صبح حضرت مولانا دونوں گھروں میں ملاقات کرتے ہوئے باہر تشریف
لائے اور مسجد کے قریب کھڑے ہو کر مجمع سے سلام و مصافحہ کے بعد گاڑی میں سوار
ہو گئے اسی وقت احقر نے بھی (آخری) رضعتی مصافحہ کیا۔ مصافحہ کے وقت خوب یاد
ہے کہ پھر یہ جملہ ارشاد فرمایا۔ "جلدی چلے جانا، دیر مت کرنا، چنانچہ احقر اسی
وقت سہارنپور کے لئے روانہ ہو کر ایک بجے دوپہر مکان پہنچ گیا، دہلی پہنچ کر حضرت
مولانا نے اپنی حیات مستعار کا بقیہ ڈیرٹھ دن پورا فرما کر داعی اجل کو لبیک کہا۔

اس حادثہ کے بعد ذہن اس طرف منتقل ہوا کہ اگر حضرت مولانا کی منشاء کے خلاف
احقر کی کاندھلہ سے دہلی روانگی ہو جاتی تو پھر اگلے دن دہلی و سہارنپور کے درمیان

آمدورفت اور مستورات کو سہارنپور سے دہلی پہنچانے میں بڑی دشواری اور دقت پیش آتی۔

علالت کا آغاز حضرت مولانا کی علالت کا سلسلہ آخری سالوں میں کچھ زیادہ ہی بڑھ گیا تھا۔ اختلاج قلب ذیابیطس کی شدت میں رفتہ رفتہ اضافہ ہوتا چلا گیا۔ جس نے ضعف و کمزوری میں نمایاں اضافہ کیا۔ کسی بار علاج کی غرض سے اسپتال میں بھی داخلہ لیا۔ مشہور معالج قلب ڈاکٹر خلیل اللہ صاحب اور آپ کے آخری دور کے خصوصی معالج ڈاکٹر محسن ولی برابر بہتر سے بہتر علاج و تدبیر میں مصروف رہتے لیکن صحت کی رفتار میں اتار چڑھاؤ چلتا رہتا تھا۔ وہ علالت جس میں حادثہ و فات پیش آیا و فات سے چند گھنٹے قبل شروع ہوئی۔

حضرت مولانا نے ۹ محرم ۹۱، جون میں اپنی حیات کا آخری جمعہ ہمیشہ کے معمول کے مطابق بڑے اہتمام کے ساتھ ادا کیا اور نماز عشاء تک روزمرہ کے معمولات اور مشاغل برابر پورے فرمائے یہاں تک کہ نماز مغرب بعد کی ادائیں بھی روزانہ کی طرح ادا کی۔ کھانا کھایا اور اس سے فراغت پر نماز عشاء ادا کی اور پھر کچھ دیر اپنی مسند پر تشریف فرما رہنے کے بعد جب آرام کے لیے لیٹے تو قلب میں تکلیف کا احساس ہوا جس نے تھوڑی ہی دیر میں نازک اور خطرناک شکل اختیار کر لی۔ بے چینی اتنی تھی کہ آپ بستر پر کبھی اٹھتے اور کبھی بیٹھتے تھے۔ اسی موقع پر قضا حاجت کے لیے بیت الخلاء جانا ہوا، وہاں سے واپسی پر دیکھنے والوں کو آنے والے خطرات کا احساس ہوا، تو فوراً مشہور معالج قلب ڈاکٹر خلیل اللہ صاحب کو فون کے ذریعہ اطلاع دی گئی اور وہ چند ہی منٹ میں حضرت مولانا کے کمرہ میں پہنچ گئے

ہسپتال روانگی ڈاکٹر صاحب نے فوری طور پر کچھ دوائیں اور انجکشن دیئے اور فوراً ہسپتال لے جانا ضروری بتلایا چنانچہ جناب حافظ کرامت اللہ صاحب اور جناب سلامت اللہ صاحب اپنی گاڑیاں لے کر آئے اور حضرت مولانا اسی وقت ہسپتال کے لیے روانہ ہو گئے۔ کار میں پچھلی سیٹ پر آکسیجن کے ساتھ آپ کو لٹا دیا گیا۔ مولوی عبداللہ جہانگیر گجراتی عزیز مولوی محمد صالح سلمہ آپ کے پاس بیٹھے۔ اگلی سیٹ پر ڈاکٹر خلیل اللہ صاحب تھے

گارڈی ابھی تھوڑی ہی دور چلی تھی کہ حضرت مولانا کے سانس
آخری لمحات و وفات کی کیفیت بدلنے لگی۔ اسی لمحہ عزیز مولوی محمد صالح سلیمان نے جکی
 گود میں حضرت مولانا کا سر تھا دریافت کیا کہ ابا کیسی طبیعت ہے اس پر فرمایا "اللہ کا شکر ہے" یہ آخری
 جملہ تھا جو آپ کی زبان مبارک سے ادا ہوا۔

اسی امید و بیم کے عالم میں تیز رفتاری کے ساتھ ہسپتال پہنچے اور تمام تر جدید سہولتوں
 طبی آلات اور قیمتی سے قیمتی دواؤں کے باوجود امر الہی غالب اور نافذ ہو کر رہا۔ اور حضرت مولانا
 عالم آخرت پر روانہ ہو گئے۔ صاحبزادہ مولانا زبیر الحسن صاحب اس موقع پر تحمل و وقار کا پہاڑ بنے
 ہوئے ہسپتال میں موجود تھے۔ وہ وفات کے بعد مرکز نظام الدین واپس آئے اور گھر کی مستورات
 کو اطلاع دے کر اور صاف دھلے ہوئے کپڑے (چادریں وغیرہ) لے کر دوبارہ ہسپتال پہنچ گئے
 تاکہ میت کو ڈھانپ کر ہسپتال سے واپس لائیں۔


مرکز نظام الدین پہنچ کر تجیز و تکفین کی تیاری شروع کی گئی اور شب ہی میں غسل دیدیا گیا۔

— راقم الحروف جو اس موقع پر سہارنپور تھا شب میں گیارہ بجے ساتھ ارتحال کی اطلاع پر مع اہل و عیال
 و دیگر افراد خاندان دہلی کے لیے روانہ ہو گیا۔

اگلے روز بعد نماز فجر مرکز کے تمام ذمہ دار حضرات کا مشورہ ہوا جس
نماز جنازہ و تدفین میں نماز کے وقت کی تعیین اور مقام تدفین کی تعیین ہو کر اعلان
 ہوا کہ نماز جنازہ بعد نماز عصر ہمایوں کے مقبرہ سے متصل وسیع پارک میں ادا کی جائے گی اور
 حضرت مولانا محمد یوسف صاحب کے برابر میں تدفین ہوگی۔

نماز فجر کے بعد سے نماز عصر تک آخری دیدار کرنے والوں کا ایک نہ ختم ہونے والا سلسلہ
 چلتا رہا۔ ہندوستان و پاکستان کے ریڈیو ٹیلی ویژن وقفہ وقفہ سے انتقال کی خبر دیتے رہے۔
 جیسے جیسے شام ہو رہی تھی مجمع متواتر اور مسلسل بڑھ رہا تھا۔ دہلی، میوات، یوپی، راجستھان
 یہاں تک گجرات، بمبئی، مہاراشٹر، مدھیہ پردیش اور بہار وغیرہ تمام اطراف و جوانب سے۔
 مخلوق خدا ٹوٹ پڑی۔ عاشورہ محرم کی تعطیل کی وجہ سے غیر ممالک میں تمام سفارت خانے بند

تھے جو حکومت ہند کے حکم سے فوری طور پر کھولے گئے اور دہلی آنے کے لیے ویزے جاری ہوئے جس پر دور دراز ممالک سعودی عرب، امارت عربیہ متحدہ، پاکستان، بنگلہ دیش، افسر لقیہ برطانیہ وغیرہ سے مختلف ہوائی جہازوں اور چارٹر پلین کے ذریعہ خلق خدام مرکز نظام الدین پہنچ گئی۔ بعد نماز عصر جنازہ بڑی کوشش، جدوجہد اور دقتوں کے ساتھ پارک میں لے جایا گیا۔ مجمع کی کثرت کا یہ عالم تھا کہ مرکز سے پارک تک پانچ منٹ کا راستہ ایک گھنٹہ میں طے ہوا۔ تمام انتظام فیل ہو چکا تھا اور انتظام کرنے والے بے بس ہو چکے تھے۔ فرط غم سے بے قابو ہجوم کا یہ عالم تھا کہ ہر آن اس میں ہزاروں افراد کے حساب سے اضافہ ہو رہا تھا۔ چنانچہ محتاط اندازہ کے مطابق نماز جنازہ میں شریک ہونے والوں کی تعداد چار لاکھ افراد کی تھی۔ نماز جنازہ آپ کے فرزند حضرت مولانا زبیر احسن صاحب نے پڑھائی۔ جنازہ جس پر لکڑی کی بڑی بڑی بلیاں باندھی گئیں تھیں۔ مرکز سے جاتے ہوئے تو ہزاروں ہزار افراد کے کاندھے پر لے جایا گیا لیکن واپسی میں پولیس کی بڑی گاڑی میں مرکز پہنچایا گیا اور مرکز کے اس گوشہ میں جہاں مولانا محمد اسماعیل صاحب۔ مولانا محمد الیاس، مولانا محمد یوسف رحمہم اللہ تعالیٰ کی قبور ہیں۔ مغربی جانب مولانا یوسف صاحب کی قبر سے متصل اس مجسمہ دعوت و تبلیغ کو رحمت الہیہ کے آغوش میں رکھے دیا گیا۔



حضرت مولانا کا قد دراز، رنگ گورا چٹا، جسم ہلکا پھلکا لیکن بڑی اور روشن تھیں پیشانی کشادہ اور ناک اونچی تھی، دانت اور ہونٹ پان کے بکثرت استعمال سے قدرے سرخی مائل رہتے تھے۔

مولانا اکبر القاسمی آپ کے حلیہ، حسن و جمال اور سراپا کا نقشہ اس طرح کھینچے ہیں!

حضرت جی مولانا انعام الحسن اپنے ضد و خال اور شکل و صورت کے اعتبار سے دلکش تھے اور آپ کا انداز و ادائیں دل ربا تھیں۔ سپید و سرخ رنگت، متناسب اعضاء، گلاز جسم، بڑی بڑی آنکھیں، کشادہ پیشانی، نرم و نازک ہونٹ، ستوان ناک، بڑے بڑے کان، قدرتی طور پر سرگیں آنکھیں، گنجان اور ایک خاص سلیقہ کے ساتھ صاف ستھری ڈاڑھی، چوڑا چمکہ سینہ، ہاتھ لانبے، رفتار سبک، آنحضرت صلی اللہ علیہ وسلم کی رفتار کا نمونہ چلتے تو قدموں کی چاپ محسوس نہ ہوتی، اس حسین اور پرکشش قامت پر جب عمامہ باندھتے تو ایک فرشتہ انسانوں کی دنیا میں چلتا پھرتا نظر آتا تھا۔ عام لباس سپید ہوتا اور سر پر دوپلی ٹوپی ہوتی۔ مرض کے غلبہ کے باوجود خوبی اور رعنائی میں کوئی فرق نہیں آیا تھا۔ حیرت انگیز بات یہ ہے کہ جب غسل دے کر کفن پہنایا گیا تو دونوں رخسار گلاب کے پھول نظر آ رہے تھے۔ لاکھوں انسانوں نے یہ منظر اپنی آنکھوں سے دیکھا، اور مغفور ہونے کی نشانی قرار دی۔ حسن و جمال اور متوازن قامت پر نور علم اور نور ایمانی مستزاد تھا۔ معصومیت دل نوازی اور دل ربانی ایک قدرتی اضافہ تھا۔ یہ حسن و کشش اس بلا کی موثر تھی کہ غیر مسلم دیکھ کر بے اختیار ہاتھ جوڑ لیتے اور کہتے کہ انسان تو بہت دیکھے مگر آج تک ایسا انسان نہیں دیکھا ہے

لے محقر تذکرہ و سوانح حضرت جی ۲۳

مولانا خالد ندوی (غازی پور) متعدد مرتبہ حضرت مولانا کی خدمت میں حاضر ہوئے وہ آپ کے حلیہ اور سراپا کے متعلق اپنا تاثر اس طرح ظاہر کرتے ہیں!

حضرت جی مولانا محمد انعام الحسن صاحب کی خدمت میں راقم سطور کو کئی بار حاضری کا موقع ملا چہرہ نورانی اور آنکھوں میں بلا کی چمک تھی۔ کسی کے استفسار پر مختصر جملوں میں اس کا جواب دیتے چہرے پر ہمہ وقت مسکراہٹ کی قوس و قزح قائم رہتی۔ زیر لب حرکت سے یہ اندازہ کرنا مشکل نہ ہوتا کہ ذکر کا اہتمام ہر وقت جاری ہے آخر میں بہت کمزور ہو گئے تھے لیکن بیدار مغزی اور تیقظ میں ذرا بھی فرق نہیں آیا تھا۔ لہ

عالمِ انسانیت کے حضرت جی | حضرت مولانا کے المناک سانحہ ارتحال پر فضا عالمی طور پر غم و حزن میں ڈوبتی چلی گئی

جس نے بھی یہ خبر سنی دل تھام کر رہ گیا اور پھر دنیا بھر سے وفود، قافلے، افراد دیوانہ وار آخری دیدار اور نماز جنازہ میں شامل ہونے کی غرض سے مرکز نظام الدین کے لئے روانہ ہو گئے جو نہیں آسکے انھوں نے خطوط، فیکس، تار اور تعزیتی پیغامات و تاثرات کے ذریعہ اپنے جذبات و احساسات کا اظہار کرتے ہوئے حق تعزیت ادا کیا۔

جناب منصور آغا خلق خدا کی اس وارفتگی اور عشقِ بے خودی کی اس حیرتناک کیفیت کو سچے دل کے ساتھ خدمتِ خلق کا نتیجہ و اثر بتلاتے ہوئے لکھتے ہیں!

یہ واقعہ کسی معجزہ سے کم نہیں کہ جس شخص کا نام کبھی ریڈیو، ٹی وی اور اخبارات کی سرچوں میں نہ آتا ہو وہ جب اس دنیا سے رخصت ہوا تو لاکھوں افراد اس کے لئے اشکبار ہوں اور دنیا کے ہر خطے میں اس کی مغفرت کے لئے دعا کے ہاتھ اٹھتے ہوں۔ اور چند گھنٹوں

لے ماہنامہ بانگِ درا لکھنؤ جولائی ۱۹۵۷ء

کے اندر اندر لاکھوں افراد اس کی میت میں شرکت کے لئے گھروں سے نکل پڑے ہوں کسی جبر اور لاپس میں نہیں بلکہ عقیدت اور احترام کے ساتھ سر جھکائے۔ اور غم میں ڈوبے ہوئے یہ خاصیت انسان میں اسی وقت پیدا ہوتی ہے جب وہ دنیاوی جاہ و حشم کے لاپس کو تیاگ کر سچے دل سے خدمتِ خلق کو اپنا شیوہ بنا لے۔ لہ

اس نسخہٴ آدمیت کے سانچہٴ ارتحال پر موصول ہونے والے تعزیتی پیغامات اور رسائل و جرائد کے تاثرات کا ایک منتخب حصہ (قدرے وسعت کے ساتھ) یہاں پیش کیا جاتا ہے۔ ان پیغامات و تاثرات کے مطالعہ سے جہاں حضرت مولانا کی مقبولیت اور محبوبیت سے بھرپور ایک شبیہ اور تصویر ابھر کر سامنے آئے گی وہیں ان کے محامد و محاسن کے بہت سے پہلو بھی قارئین پر کھلیں گے۔ اس کے علاوہ ان کے زمانہ میں ہونے والے دعوتی کام پر ان کی تریک و تہنیت اور عالمی سطح پر اسکے پھیلاؤ پر ممنونیت اور ان کی وفات سے پیدا ہونے والے خلا پر عمومی فکر و تشویش کا بھی بخوبی اندازہ ہوگا۔

سوانح کے قارئین یہ تمام تعزیت نامے تین عنوانات کے تحت ملاحظہ کریں۔

علماء و مشائخ اور اصحابِ سلم کے تعزیت نامے

حضرت مولانا انعامِ محسن صاحب کاندھلوی دُاعی اول حضرت مولانا محمد محمد الیاس کے خاص معتمد علیہ اور تربیت یافتہ تھے وہ جب امیر منتخب ہوئے تو ان کے زمانہٴ امارت اور قیادت میں تحریک نے بڑی وسعت

لہ روزنامہ قومی آواز دہلی۔ ۲۵ حضرت مرزا مظہر جان جانا نے اپنے دور کے ایک صاحبِ دل بزرگ کے بارے میں اپنے مکاتیب میں یہی جملہ استعمال فرمایا ہے اور پھر ان کی وفات پر لکھا ہے کہ۔ مردند و آدمیت بخاک برزند (دنیا سے چلے گئے اور آدمیت خاک میں مل گئی)

وکامیابی حاصل کی۔ اور وہ دور دراز ملکوں میں پھیلی اور اس نے اپنے اثرات دکھائے۔ اس میں مولانا انعام الحسن صاحب کی استقامت، روح محافظت اور اس جذبہ کو بہت دخل تھا کہ یہ دعوت اپنے اصل راستہ اور ابتداء کار کے معمول بہ نظام اور حدود سے تجاوز نہ کرنے پائے اس لئے انہوں نے انہیں حدود دائرہ کار میں رکھا جو ابتداء میں حضرت مولانا محمد الیاس صاحب نے مقرر کر رکھے تھے۔

مولانا کے جتازہ پر معتقدین اور مجاہدین کارکنان تبلیغ اہل شہر قرب و جوار بلکہ دور دراز کے شہروں (جن میں بمبئی، کلکتہ وغیرہ بھی شامل ہیں) کے مخلصین، معتقدین، کارکنان تبلیغ کا ایسا ازدحام ہوا جو برسوں سے نہ صرف دہلی بلکہ ہندوستان کی سر زمین پر بھی نہیں دیکھا گیا۔ معلوم ہوا کہ ممالک غیر سے بھی لوگ جہازوں پر بلکہ چارٹر پلین کر کے آئے۔ لوگ ان کی لاکھوں کی تعداد بتاتے ہیں۔

حضرت مولانا سید ابوالحسن علی ندوی زاد مجدد

تعمیر حیات لکھنؤ جولائی ۱۹۹۵ء



دعوت و تبلیغ کی اس تیز رفتار گاڑی کو (مولانا محمد یوسف صاحب کی وفات کے بعد) حضرت مولانا انعام الحسن صاحب نے سنبھالا۔ اور اپنی استقامت و قوت ارادی سے (جو انھیں اللہ تعالیٰ نے کی طرف سے ودیعت ہوئی تھی) اس رفتار کو مزید تیز کر دیا۔ اور اس جماعت کا میدان عمل پوری دنیا کو بنا دیا۔ فالحمد للہ۔ حضرت مولانا انعام الحسن بہت متحمل، بردبار اور ذہین و فطین شخص تھے۔ پیشرو حضرات کی روایات سامنے تھیں بلکہ ان کو کام کرتے دیکھا تھا۔ لہذا کام کو تیز تر کیا لیکن اصولوں میں سر مو انحراف نہ آنے دیا۔ (مولانا عبدالرشید ارشد پاکستان ماہنامہ البنوریہ ۱۱)

حضرت مولانا انعام الحسن حسن وجمال کے پیکر زیرِ بیا شرافت کی تصویر علم و کمال کا مرقع اور دین و دانش کے تمثال تھے۔ آپ کو مختلف بزرگانِ امت کی توجہات اور نسبتیں میسر تھیں۔ آپ کی زندگی کا خاص جوہر یہ تھا کبھی اس نسبت کی شعائیں، کبھی اس انتساب کی گرمی، درس میں بیٹھتے تو تحقیقات کا انبار آپ کے جلو میں ہوتا، زبان کھولتے تو موتیوں کی بارش ہوتی تھی۔ مہمان نواز بذلہ سخج اور علمی انسان تھے۔ آپ غلوت میں ہوتے یا جلوت میں، درس میں ہوتے یا درس سے باہر، لیسکن معرفت خداوندی کی طغیانی آپ کے اندر ہر وقت تموج پذیر رہتی تھی پختہ علم اور ثاقب فہم کے مالک تھے۔ دراصل اکابر نے آپ کی ایسی تربیت کی کہ افق علم کے سیارہ بن گئے۔

(مولانا محمد اکبر القاسمی میوات - مختصر تذکرہ و سوانح ص ۱۱)

مولانا محمد انعام الحسن صاحب کے دور میں کام کے استقبال میں اضافہ ہوا۔ فتوحات کا دروازہ کھلا۔ خود حضرت مولانا کے بقول کہ "اب تبلیغ گولر سے گولر پر آگئی تھی۔ ایسے میں مولانا کو دو محاذوں پر کام کرنا پڑا۔ کام کی شرور و فتن سے حفاظت کی اسکیمیں بنانا، کھرے کھوٹے کو کھنگالنا اور کام جس ہنچ پر ہے اسے لمحہ بہ لمحہ فروغ دے دینا کہ ہر دن کا کام ۲۱ گور ہے ۱۹ نہ ہو اور یہ بات دنیائے اپنی آنکھوں سے دیکھ لی کہ الحمد للہ مولانا دونوں محاذوں پر کامیاب رہے۔ عیاں راجہ بیاں۔"

(مولانا احترام الحسن کاندھلوی - ماہنامہ حسن اخلاق دہلی ستمبر ۱۹۵۷ء)

موصوف کامزاج ابتداء ہی سے دینی و اصلاحی تھا۔ جسے بانی جماعت حضرت مولانا الیاس رحمۃ اللہ علیہ کے فیض صحبت و تربیت نے اور پھر

حضرت مولانا محمد یوسف رحمۃ اللہ علیہ کے حسن رفاقت نے مزید جلا بخشی اور یہ زر خالص مکمل کنڈن بن گیا۔ مولانا مرحوم کی کتاب زندگی میں چونکہ قول و عمل میں پوری یکسانیت تھی اور آپ کا قلب ایمان و اخلاص کی دولت سے سرشار تھا۔ اس لئے آپ کی باتوں نصیحتوں اور دعاؤں میں غضب کی تاثیر ہوا کرتی تھی "از دل خیزد بر دل ریزد" والا معاملہ تھا جس نے بھی آپ کو قریب سے دیکھا آپ کی تقریریں سنیں یا آپ کی دعاؤں کی مجلس میں شریک رہا وہ اس کا اعتراف کئے بغیر نہیں رہ سکتا کہ آپ کی زبان فیض ترجمان کی بے پناہ تاثیر نے لاکھوں کو پگھلا کر ایمان و یقین اور خوف خدا و فکر آخرت سے معمور کر دیا۔

(مولانا حبیب الرحمن عمری۔ اعظمی۔ حسن اخلاق دہلی)

حضرت مولانا محمد یوسف صاحب نور اللہ مرقدہ کے بعد یہ سوز و گداز، یہ متاع درد دل، یہ دین کا فکر اور اس کے لئے تڑپ، اضطراب بے قراری حضرت مولانا انعام الحسن صاحب کے حصہ میں آئی۔ جو حضرت مولانا محمد یوسف صاحب کے رفیق خاص اور ان کے ہر کام، ہر سفر، ہر درد، ہر خوشی ہر غم اور ہر راحت میں شریک و ہمہیم تھے۔ حضرت مولانا انعام الحسن صاحب نے اس کام کو خوب سنبھالا اور اپنے پیش روؤں کے نقش قدم پر چلتے ہوئے اس کام کو خوب آگے بڑھایا اور تمام لوگوں کو جوڑتے ہوئے انھیں اپنے ساتھ ملاتے ہوئے انتہائی خوش اسلوبی سے کام کرتے رہے جس کی بدولت یہ کام دنیا کے ہر خطہ میں پہنچا۔

(مولانا مفتی محمد نعیم صاحب پاکستان۔ البنوریہ کراچی)

حضرت جی کے زمانہ امارت میں احمدیہ کا کام میں حیرت انگیز ترقی ہوئی
 دنیا کے چپے چپے میں جماعتیں روانہ ہوئیں جس میں آپ کی پُرخلوص محبت
 و دعار کا بہت بڑا حصہ ہے۔ مولانا محمد یوسف صاحب کی وفات کے
 بعد آپ نے کوئی الگ امتیازی رنگ پیدا کرنے کے بجائے اپنے اسلاف
 کے قدیم طرز پر برقرار رہتے ہوئے اسی ہیج پر محنت کو جاری رکھا۔
 اپنے تیس سالہ دور امارت میں دنیا بھر کے مختلف الاوان، مختلف
 اللسان کارکنوں میں یکجہتی و اتفاق رکھنا آپ کا عظیم کارنامہ ہے۔
 (مولانا مرغوب احمد لاچپوری گجرات۔ ریاض الجنۃ جونپور ص ۱۷)

حضرت مولانا انعام الحسن صاحب ان اولو العزم تاریخی شخصیات میں
 تھے۔ جن پر امت کو ہمیشہ ناز رہے گا۔ اپنے مربی و مرشد حضرت مولانا محمد
 الیاس کے تبلیغی مشن کو جس بہتر انداز میں انہوں نے چلایا اور جس طرح
 اس کا حق ادا کیا پوری دنیا کا تبلیغی کام اس کا شاہد ہے تو اضع و اخلاص
 اور عزم و ہمت اور تبلیغ دین کی لگن وہ خصوصی صفات تھیں۔ جو حضرت
 مولانا انعام الحسن کو چین لینے نہیں دیتی تھی۔ حضرت مولانا انعام الحسن
 کا اس مشن سے تعلق کا اندازہ اس سے کیا جاتا ہے کہ دنیا کے کسی بھی گوشے
 سے کوئی شخص بھی ملاقات کے لئے آتا تو آپ پہلا سوال اس سے یہی
 کرتے کہ اس ملک یا شہر میں دین کی تبلیغ کرنے والوں کی محنت کے ثمرات
 کہاں تک بار آور ہو رہے ہیں۔

(شیخ المشائخ مولانا خواجہ فاضل محمد صاحب مرکزی امیر مجلس تحفظ ختم نبوت پاکستان)

آج کروڑوں انسان ہر وقت حضرت مولانا انعام الحسن کی محنت کی
 برکت سے نبی اکرم صلی اللہ علیہ وسلم کے اسوہ حسنہ کی تقلید پر فخر محسوس کرتے

آپ کے اندر علم و عمل، اخلاص و لہبیت، دنیا سے بے رغبتی، دین کی رغبت
 قیام اللیل، صوم النہار تمام صفات دیکھ کر آپ کو حضرت مولانا محمد یوسف
 صاحب کا جانشین ٹھہرایا گیا۔ جیسے ہی یہ جلتی ہوئی مشعل مولانا انعام احسن
 کے پاس آئی اس تیزئی سے اس نے روشنی دینا شروع کی کہ تمام عالم روشنی
 سے منور ہونے لگا۔ آج تک ایمان و یقین اخلاص و عمل کا یہ کارواں
 حضرت مولانا انعام احسن صاحب کی قیادت میں رواں دواں تھا کسے معلوم
 تھا کہ یہ چمکتا ہوا ہیرا کسی دن ہمیں داغ مفارقت دیدے گا۔ مولانا انعام احسن
 کو اللہ نے عشق و محبت سوز و گداز کے لطیف جذبات سے بہت نوازا تھا
 گویا آپ کا خمیر ہی عشق و محبت سے گوندھا گیا تھا۔ آپ کی تقریریں نہ تو
 خطیبانہ جاہ و جلال تھانے و اعظانہ کمال لیکن دلوں پر اثر انداز اس
 طرح ہوتی کہ پتھر دل کو موم بنا کر رکھ دیتی تھی۔

(جناب قرار احمد عباسی پاکستان۔ البنوریہ ص ۲۱۶)

یہ حضرت جی کی برکت اور آپ کی متفق علیہ شخصیت تھی کہ آپ سب کو جوڑ
 کر اور سب کو اپنے ساتھ ملا کر انتہائی احسن و خوبی سے سب کو لے کر چلتے
 رہے۔ اور کام کو آگے بڑھاتے رہے۔ آپ کی وفات کی جب ایک بڑے
 عالم دین نے خبر سنی تو فوراً ان کے منہ سے نکلا انا للہ وانا الیہ راجعون
 اللہ حضرت جی کی مغفرت فرمائے۔ اور آئندہ خیر کا معاملہ فرمائے کیونکہ حضرت
 جی نے بہت سے فتنوں کو دبایا ہوا تھا۔

(مولانا مفتی خالد محمود پاکستان۔ البنوریہ ص ۸۵)

حضرت مولانا انعام احسن صاحب اگرچہ کم گو اور خود نمائی سے محترز تھے

لیکن وہ تبلیغ کی حکمت اور اس کی محنت کے طریق و آداب اور اس تمام
تحریک کے نشیب و فراز کے عینی شاہد اور ماہر تھے۔

جوہری کا فنی کمال بھی ہیرہ کار بہین منت ہوتا ہے۔ اس کے تراشنے
کے لئے بھی ہیرا ہونا ضروری ہے۔ سنگریزے پر ہنر و کمال کوئی رنگ نہیں
دکھا سکتا۔

لہذا اس ہیرے کو ہشت پہلو نگینہ بنانے میں اپنے وقت کے عظیم جوہر
نے اپنے فن کو تمام کر دیا کہ ان کا ہنر اور کمال اس ہیرے کے ایک ایک
پہلو سے منعکس ہوتا نظر آتا تھا۔

(مولانا محمد فاروق قریشی۔ پاکستان۔ البنوریہ ص ۱۷۲)

حضرت مولانا محمد انعام الحسن کے دور امارت میں نہ صرف یہ کہ کام میں
کوئی فرق نہیں آیا۔ بلکہ ہر اعتبار سے اس میں اضافہ ہوا۔ امریکہ اور
برطانیہ میں اتنے بڑے بڑے اجتماعات ہوئے جن کا اس سے قبل
پاک و ہند میں تصور بھی نہیں کیا جاسکتا تھا۔ ایک ایسی جماعت جس کے
کارکن مشرق سے مغرب اور شمال سے جنوب تک پھیلے ہوئے ہوں۔ اسے
متحد اور فعال رکھنا بجائے خود بہت بڑی کراہت ہے۔ علاوہ انہیں
دنیا بھر میں چلنے والی جماعتوں کی کارکردگی، ان کے مسائل اور مشکلات
و ضروریات سے باخبر رہنا ایسا عظیم المثل کام ہے جس کی کوئی مثال
کم از کم دور حاضر میں پیش نہیں کی جاسکتی۔

(مولانا محمد اسلم شیخو پوری۔ البنوریہ ص ۱۷۱)

مولانا انعام الحسن صاحب کے دور امارت میں تبلیغی کام میں زبردست
پھیلاؤ ہوا۔ ہند و پاک کے علاوہ دنیا کے دور دراز ممالک میں بڑے بڑے

اجتماعات ہوئے۔ جس سے لاکھوں انسانوں کے قلوب متاثر ہوئے اور کلمہ و نماز سے جڑ گئے۔ حضرت جی شعلہ بیاں خطیب تھے نہ خوش گلو و اعظان کی ایک الگ زبان تھی وہ ایک منفرد طرز ادا کے موجد تھے۔ تقریری لہجہ بڑا انوکھا اور دل پذیر تھا۔ جس میں حد درجہ صلاوت اور جاذبیت تھی۔ مجمع عام میں بیان ہو یا خواص کے حلقہ میں دعا کر رہے ہوں یا روانگی کی ہدایات دے رہے ہوں ایک ایک لفظ واضح اور صاف ہوتا تھا جو سامعین کے دلوں میں اتر جاتا تھا۔

(مولانا عبدالعظیم ندوی۔ ریاض الجنتہ جو پٹنور جولائی ۱۹۹۵ء)

حضرت مولانا انعام الحسن نور اللہ مرقدہ امیر تبلیغ کا حادثہ وصال پوری ملت اسلامیہ کے لئے اندوہناک ہے۔ حضرت جی رواں صدی کی سب سے بڑی اصلاحی تحریک کے کامیاب اور موثر سربراہ تھے۔ جامعہ رحمانی اور خانقاہ رحمانی سے حضرت جی کا گہرا لگاؤ تھا۔ بھاگل پور کے تبلیغی اجتماع کے بعد حضرت امیر شریعت نور اللہ مرقدہ کی دعوت پر اپنے رفقاء کے ساتھ خانقاہ رحمانی تشریف لائے اور یہاں کے علمی و دینی ماحول سے بہت مسرور ہوئے اور دعائیں دیں۔ اور خلافت معمول اپنی گراں قدر رائے تحریر فرمائی۔

(مولانا محمد ولی رحمانی سجادہ نشین خانقاہ رحمانی مونگیر بہار)

دعوت کا کام شخصیات پر موقوف نہیں۔ شخصیت کی رخصتی کا وقت تو اس کام کو تیز کرنے کے لئے زیادہ سود مند ہوتا ہے۔ حضرت مولانا محمد الیاسؒ اس دنیا سے تشریف لے گئے تو مولانا محمد یوسفؒ نے حضرت شیخ الحدیث مولانا زکریا کے مشورہ سے تعزیت میں آنے والوں کو یہ ہدایت کی کہ حضرت مرحوم کے ایصال ثواب کے لئے جماعتوں میں جائیں ہزاروں افراد نے تعزیتی

سہ روزہ دس روزہ چلہ اور چار ماہ بلکہ ایک سال کا وقت لگایا۔ حضرت مولانا محمد یوسف نور اللہ مرقدہ رخصت ہوئے، حضرت شیخ الحدیث مولانا محمد زکریا نے حکم دیا کہ مولانا محمد یوسف نے ساری زندگی جس کام میں صرف کر دی اس کے ایصالِ ثواب کے لئے اس کام میں وقت لگایا جائے چنانچہ ہزاروں جماعتوں نے حضرت مولانا محمد یوسف صاحب کے ایصالِ ثواب کے لئے وقت لگایا۔ آج حضرت مولانا انعام الحسن صاحب رخصت ہو رہے ہیں ان کی زندگی بھی اسی دعوت کے کام میں صرف ہوئی اسلئے ذمہ دار حضرات نے مشورہ کیا عوام اور خواص کو ترغیب دی۔ بستی نظام الدین سے جماعتوں کی تشکیل شروع ہوئی رائے ونڈ میں ایصالِ ثواب کے لئے جماعتیں تشکیل پائیں دنیا بھر کے ذمہ دار حضرات نے ایصالِ ثواب کی جماعتیں روانہ کیں کہ جتنی رقم اور جتنا وقت بستی نظام الدین آ کر تعزیت میں صرف ہوتا ہے اس رقم اور وقت کو دعوت کے کام میں لگا دو اور اس کا ثواب حضرت جی کو پہنچا دو اس طرح اب تک ہزاروں جماعتیں تشکیل پا چکی ہیں جو ایصالِ ثواب کی نیت سے دنیا کے مختلف حصوں میں گشت کر رہی ہیں۔

(مولانا مفتی محمد جمیل خان - پاکستان)

حضرت جی نور اللہ مرقدہ کی شخصیت کیا تھی وہ دنیا جانتی ہے آپ رشد و ہدایت کا مینارہ نور تھے خیر امت کا بجا طور پر مصداق تھے۔ خدا کے بندوں کو خدا سے جوڑنے میں صحابہ کا نمونہ تھے آپ امیر المؤمنین تھے اور اس ذمہ داری کو پوری مستعدی اور عزیمت کے ساتھ آخری سانس تک نبھاتے رہے، آپ دعوت الی اللہ کے مزاج اور اس کی نزاکتوں سے خوب واقف تھے۔ آپ کا اقوام عالم کے بیچ سے اٹھ جانا ایک ناقابلِ تلافی

نقصان ہے۔ پس التڑپاک ہی کام کی اور کام کرنے والوں کی پوری
پوری حفاظت فرمائے۔

(مولانا محمد انوار عالم ناظم دارالعلوم بہادر گنج ضلع کشن گنج بہار)



حضرت جی مرتوم موجودہ دور میں
تبلیغ جماعت کے بانی حضرت
مولانا محمد الیاس دوسرے
حضرت مولانا محمد یوسف صاحب

دینی جراند، ماہنامے اور اخبارات
کی طرف سے اظہار عقیدت اور تعزیت

شیخ الحدیث مولانا محمد زکریا اور اس سلسلہ کے تمام اکابر و مشائخ کی خصوصیت
دعوت و ارشاد کے امین تھے ان کی مساعی ان کی دعاؤں اور ان کے مجالس
میں اکابر سلف کی تاثیر گہرائی درد دل و لولہ تبلیغ حکمت و مصلحت دوزنی
فکر امت اور موعظت کا داعیانہ اور حکیمانہ رنگ غالب رہتا تھا اپنے اخلاص
تقویٰ للہیت پاکدامنی اور فکر امت اور حکمت دعوت و تبلیغ کی وجہ سے
وہ نہ صرف برصغیر میں بلکہ پورے عالم میں اہل علم
و دین کامرجع بن چکے تھے تبلیغی حضرات اور علماء و صلحاء ان کے مجالس
اصلاح و محبت سے مستفید ہوتے رہتے تبلیغی کام نے ان کے دور میں
خصوصی ترقی کی۔

(ماہنامہ الحق۔ دارالعلوم حقانیہ اکوڑہ خٹک پاکستان)

تبلیغی جماعت کے امیر حضرت مولانا انعام الحسن کی وفات کی خبر آنا فانا
دنیا بھر کے تبلیغی مراکز میں پہنچ گئی اور دنیا کے کونے کونے میں دعوت و تبلیغ
کے عمل سے وابستہ لاکھوں مسلمان رنج و غم کی تصویر بن گئے آپکی امارت میں
دعوت تبلیغ کے عمل کو عالمی سطح پر جو وسعت اور ہمہ گیری حاصل ہوئی وہ
ان کے خلوص و محنت کی علامت ہے۔

ان کے خلوص و تقویٰ اور لہجہ کی سادگی اس قدر پرکشش تھی کہ عام
لوگ ان کی گفتگو سننے کے لیے کھینچے چلے آتے تھے اور دین دار مسلمان
ان کی زیارت اور ان کے ساتھ دعا میں شرکت کو اپنے لئے باعث سعادت

سمجھتے تھے۔ عالمی تبلیغی اجتماع رائے ونڈ میں حضرت جی کی نصیحتیں سننے اور ان کے ساتھ دعا میں شریک ہونے کے لئے عام مسلمانوں کے ساتھ ساتھ بڑے علماء اور اہل اللہ بھی موجود ہوتے تھے اور دعا میں ان کے سادہ جملوں پر لاکھوں آنکھیں پر نم ہو جاتی تھیں۔ رائے ونڈ کے عالمی تبلیغی اجتماع کو یہ وسعت اور قبول عام بھی انہی کے دور میں حاصل ہوا کہ اسے حج بیت اللہ اور حریم شریفین میں آخری عشرہ رمضان المبارک کی حاضری کے بعد عالم اسلام کا سب سے بڑا سالانہ اجتماع شمار کیا جاتا ہے اور اس میں دنیا کے ہر خطہ اور براعظم سے تعلق رکھنے والے مسلمان شریک ہوتے ہیں۔ اور اپنے ذاتی خرچہ پر دین پر عمل کی دعوت دینے کے جذبہ کے ساتھ قریہ قریہ، بستی بستی گھومتے ہیں۔

آج حضرت جی اپنے دنیا بھر میں پھیلے ہوئے لاکھوں (بلکہ کروڑوں) بھی کہا جائے تو شاید مبالغہ نہ ہو عقیدت مندوں کو داغ مفارقت دے کر اپنے خالق و مالک کے پاس جا چکے ہیں اللہ تعالیٰ ان کی مغفرت فرمائیں اور جنت الفردوس میں اعلیٰ مقام سے نوازیں۔ آمین یا رب العالمین۔

(ماہنامہ الشریعہ گوجرانوالہ پاکستان)

۱۰ محرم الحرام عاشورہ کا دن اسلامی تاریخ کے بڑے بڑے واقعات سمیٹے ہوئے ہے جنت کے نوجوانوں کے سردار حضرت حسینؑ کی شہادت کا یہ دن گردش کرتا ہوا ۱۲۱۶ھ میں آیا تو دلی کی بستی نظام الدین میں بنگلہ والی مسجد کا تبلیغی مرکز اشکبار آنکھوں کا مرکز بن گیا تبلیغی جماعت کے تیسرے امیر مولانا انعام الحسن صاحب جن کو عقیدت و محبت سے حضرت جی پکارا جاتا تھا۔ رات تقریباً ڈیڑھ بجے عارضہ قلب میں وفات پا گئے۔

انا للہ وانا الیہ راجعون۔ مولانا مرحوم کم گو سنجیدہ مزاج اور تواضع طبیعت

کے تھے، ان کے انتقال سے ملت اسلامیہ ایک شخصیت سے محروم ہوگی۔
(ماہنامہ ڈارالسلام مالیر کوٹلہ پنجاب)

مولانا کی امارت میں تبلیغی کام کو اللہ تعالیٰ نے بہت ہی ترقی عطا فرمائی اور ان کی امارت میں تبلیغ اور دعوت کے عمل کو پوری دنیا میں جو وسعت ہمہ گیری اور پذیرائی ملی وہ ان کے خلوص اور محنت کی عکاسی کرتی ہے ان کے بچہ میں اس قدر چاشنی اور کشش تھی کہ دنیا کے دور دراز علاقوں سے لوگ ان کی گفتگو سننے آتے تھے اور ان کی دعائیں شامل ہونا اپنے لئے باعث فخر سمجھتے تھے۔ (ماہنامہ الاشرف پشاور پاکستان)

آپ نے تبلیغ دین کی ذمہ داری جس محنت و جذبہ اور خوش اسلوبی کے ساتھ انجام دی وہ اہل دنیا پر عیاں ہے۔ آپ نے تبلیغی اجتماعات کے سلسلہ میں ہندو پاک کے ایک ایک خطے کا دورہ فرمایا دنیا کے تمام ممالک میں اہم مقامات پر دینی اجتماعات سے خطاب فرمایا وسط ایشیا کی مسلم ریاستوں کی آزادی کے بعد ان علاقوں میں تبلیغی مراکز قائم کئے۔ مولانا مرحوم کی زندگی تبلیغ دین سے عبارت تھی آپ کی بار آور کوششوں سے لاکھوں افراد نے اپنی زندگیوں کو اسلامی سانچے میں ڈھالا۔ اللہ تعالیٰ مولانا مرحوم کے درجات بلند فرمائے اور ان کو اپنی جو رحمت میں جگہ نصیب فرمائے اور پسماندگان کو صبر جمیل نصیب فرمائے۔
(ماہنامہ الحماد - جامعہ حمادیہ - کراچی)

دعوت و تبلیغ کے پیش رو سربراہوں کی طرح حضرت مولانا انعام الحسن قدس سرہ کی زندگی میں بھی تین باتیں واضح طور پر نظر آتی ہیں۔ ایک دعوت

کی فکر و تڑپ دوسرے مالک حقیقی پر بھروسہ اور اس کی قدرت کاملہ پر یقین
تیسرے معارف و حقائق کا ادراک۔ مالک حقیقی کے وعدوں اور اس کی
غیر معمولی مدد پر ان کو ایسا بھروسہ تھا کہ جیسے وہ اپنی آنکھوں سے خود دیکھ
رہے ہوں۔ (جناب عارف عزیز۔ روزنامہ ندیم بھوپال)

مولانا رحمۃ اللہ علیہ کے دور میں کام وسیع سے وسیع تر ہوا ملک کے طول و عرض
میں اس کا پھیلاؤ ہوا، مشرق و مغرب میں اس کی شاخیں پھیلیں۔ کام کی نگرانی
کارکنان کی تربیت۔ حالات سے آگہی۔ مسائل کا اندازہ اور ان کا ازالہ،
اجتماعات کا انعقاد اور ان کی سرپرستی، اس کے لئے دور دراز علاقوں کے
پر مشقت اسفار وغیرہ وغیرہ ایسے امور ہیں کہ ان کا تصور بھی بارہ تو بارہ
لیکن اللہ پاک جس سے جو کام لینا چاہتے ہیں اس کو اس کی صلاحیت بھی
عطا فرمادیتے ہیں۔ مولانا ان تمام ذمہ داریوں کو اپنی ناسازی صحت اور
پیرانہ سالی کے باوجود اخیر دم تک انجام دیتے رہے۔ فجزاہ اللہ عنا
وعن سائر المسلمین احسن الجزاء۔

(اداریہ ماہنامہ اشرف العلوم حیدرآباد جولائی ۱۹۹۵ء)

مولانا انعام الحسن صاحب اعلیٰ انتظامی صلاحیتوں کے مالک تھے۔ اور
ہر شخص کا اس کی استعداد اور صلاحیت کے مطابق استعمال کرنا بخوبی جانتے
تھے۔ مزاج میں انکساری اور تواضع۔ دوسرے کی بات کو توجہ سے سننا
اور صلاحیت نرمی اور حکمت سے معاملہ کو سمجھنا، ان کی ایسی خصوصیات تھیں
جن کی وجہ سے ان کے دور امارت میں تبلیغی کام نے بے پناہ فروغ حاصل
کیا۔ یہ دور اس تحریک کی ستر سالہ زندگی میں نصف کے قریب ہے۔
تبلیغی کام کے سلسلہ میں مولانا انعام الحسن صاحب نے دور دراز

ممالک کے بے شمار سفر کئے۔ اور دنیا بھر کے لوگ مرکز جماعت میں آتے اور ان سے ملتے۔ پوری دنیا کے حال اور ماحول پر ان کی نظر تھی۔ اور حکومتوں کی اعلیٰ ترین سطحوں تک ان کے لئے عقیدت و احترام کے جذبات موجود تھے۔ (جناب منصور آغا۔ روزنامہ قومی آواز دہلی)

حضرت مولانا الیاس صاحب نے ظلمتوں میں ایک دیا جلایا۔ حضرت مولانا محمد یوسف صاحب نے اس کی ٹوک بڑھایا۔ اور حضرت جی رحمۃ اللہ علیہ کے تیس سالہ عہد میں اس نے آفتاب عالم تاب کی طرح عالم کے عالم کو روشن کر دیا۔ (جناب امین الدین شجاع الدین۔ ماہنامہ بانگ درالکھنو)

اس عالمگیر تحریک کی قیادت کے لئے جو علمی و عملی اوصاف و کمالات ناگزیر تھے وہ مولانا انعام صاحب میں بدرجہ اتم موجود تھے۔ اسی لئے وہ تیس سال تک اس ذمہ داری کو خوش اسلوبی سے انجام دیتے رہے ایک زمانہ میں کہا جاتا تھا کہ "جماعت کا دل اگر مولانا یوسف" ہیں تو دماغ مولانا انعام احسن صاحب ہیں۔ مگر بعد کے حالات نے ثابت کیا کہ ان کے دل میں بھی درد و سوز و تڑپ اور بے چینی کی وہی لہریں موجزن تھیں جو سیرت یوسفی کا طغرائے امتیاز تھیں۔ چنانچہ انہوں نے اپنی امارت کے زمانہ میں جماعت کو اس کی خصوصیات و روایات پر قائم رکھتے ہوئے اسے اس عالمی مقام پر پہنچا دیا جو تحریک کے بانی اور ان کے خلف الصدق کے تصور و خیال میں رہا ہوگا۔ وہ مولانا یوسف کے ہم زلف تو پہلے ہی سے تھے مگر تحریک کو وسعت و ترقی دیکر ان کے ہم نسر بھی ہو گئے۔

(اداریہ ماہنامہ معارف اعظم گڑھ جولائی ۱۹۵۷ء)

TUESDAY JUNE 13, 1995

پاکستان کے اوزار نامہ سوانح
ABC CERTIFIED

جنگ جگ

THE JANG MATCH

پہلی میر تقی میر

59 لکھ

جلد 14، قیمت 14 روپے، 13 جون 1995ء

167 نمبر

مولانا انعام الحسن کی اسلام کیلئے خدمات فراموش نہیں کی جائیں گی

مدنی زندگی تقسیم کرنی ہوئی تھی۔ وہی ہوا جس نے ہمیں فراموش کرنا سکھایا۔

مولانا انعام الحسن (پیدائش: 1917ء) صاحبزادے تھے۔ ان کے والدین نے ان کی تعلیم کو بڑی اہمیت دی۔ ان کی تعلیم کے دوران ہی ان کی دلچسپی اسلام کی تعلیم اور تبلیغ میں پڑ گئی۔ ان کی زندگی بھر ان کی تعلیم اور تبلیغ ہی ان کی زندگی تھی۔ ان کی خدمات کو فراموش نہیں کیا جائے گا۔

ان کی خدمات کو فراموش نہیں کیا جائے گا۔ ان کی خدمات کو فراموش نہیں کیا جائے گا۔ ان کی خدمات کو فراموش نہیں کیا جائے گا۔

تبلیغی جماعت کے مرکزی امیر مولانا انعام الحسن کی وفات پانچ روزہ

انتقال رات ایک بجکر ۲۰ منٹ پر ہستی نظام الدین دہلی میں ہوا۔ نماز جنازہ ہمایوں کے مقبرے میں پڑھائی گئی، ۵ لاکھ افراد شریک ہوئے۔ مولانا افضل الرحمن مولانا عبدالکریم خواجہ خان محمد مولانا یوسف لدھیانوی اور دنیا بھر کے علماء کرام اور معتقدین کی جانب سے رنج و غم کا اظہار کیا گیا۔

مولانا انعام الحسن کا سائخہ ارتحال مسجد کھلیے ناقابل تلافی نقصان ہے

مردم نے پہری زندگی تبلیغ دین اور مسلمانوں کو ایک پلیٹ لاد پر جمع کرنے میں صرف کر دی، مختلف رہنماؤں کی توجہ

{ دروز نامہ جنگ کراچی ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰ }

{ دروز نامہ جنگ لاہور ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰ }

{ دروز نامہ جنگ کراچی ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰ }

حضرت مولانا انعام احسن صاحب مرحوم کی حیثیت جماعت تبلیغ کی بنیادی اینٹ کی تھی وہ اس اصلاحی مشن کے لئے اس طرح اپنے کو وقف کر چکے تھے کہ انہوں نے پیچھے پلٹ کر کبھی نہیں دیکھا۔ وہ ایک متبحر عالم بہترین مدیر اور سلیقہ مند منتظم تھے اور جماعت تبلیغ کے تیسرے امیر عام کی حیثیت سے انہوں نے جماعت اور اس کے کام کو کافی وسعت عطا کی۔

وہ مسلمانوں کی ایک ایسی جماعت کے سربراہ تھے جس کے بارے میں یقینی طور پر کہا جا سکتا ہے کہ مسلمانان عالم کی سب سے بڑی جماعت یا سب سے بڑا اصلاحی مشن ہے۔ (اداریہ ماہنامہ البدیع کاکوری۔ اگست ۱۹۹۵ء)

اتنی طویل مدت تک ایک ایسی عالمگیر دعوت و دینی جدوجہد کی قیادت کرنا۔ اور مسجد کے ایک حجرہ میں بیٹھ کر پوری دنیا کے طول و عرض میں پھیلی ہوئی ایک ایسی تحریک کا نظام چلانا جو تنظیم کے تمام مروجہ طور طریقوں سے بالکل بے نیاز ہو۔ کوئی معمولی کارنامہ نہیں ہے۔ اہل نظر جانتے ہیں کہ اس کے لئے کتنی بصیرت کتنی یکسوئی کتنے عزم و استقلال اور فہم و فراست اور حلم و تدبیر کی کتنی وافر مقدار درکار رہی ہوگی۔ حضرت جی رحمۃ اللہ علیہ کو قریب سے دیکھنے والے بلا خوف تردید گواہی دے سکتے ہیں کہ اللہ تعالیٰ نے انہیں یہ اوصاف بڑی فیاضی سے عطا فرمائے تھے۔ ان کے دور میں تبلیغی کام دنیا کے چپے چپے تک پہنچ گیا۔ اجتماعات میں شریک ہونے والوں کی تعداد لاکھوں میں گنی جانے لگی۔ روزانہ جماعتوں میں نکلنے والوں کی تعداد کا اوسط ہزاروں تک پہنچ گیا۔ انہوں نے اپنے دور میں جتنی توجہ کام کو بڑھانے اور نئے لوگوں تک دعوت کو پہنچانے پر مرکوز کی، اتنی ہی کارکنوں کی تربیت کی طرف بھی دی۔ اس کے لئے

بار بار ملکوں اور صوبوں کے کارکنوں کو مرکز نظام الدین بلا بلا کر اور ان صوبوں اور ملکوں میں کارکنوں کے خصوصی اجتماعات کر کے جتنی مسلسل اور زبردست کوشش انہوں نے کی۔ اس کا اندازہ آپ ان کی یا ان کے رفقاء کی ڈائری دیکھ کر کر سکتے ہیں۔

(مولانا قلیل الرحمن سجاد ندوی۔ الفرقان لکھنؤ۔ جون ۱۹۹۵ء)

اس عظیم تحریک کی سربراہی پر فائز ہو کر حضرت مولانا انعام الحسن صاحبؒ تحریک کے لئے واقعی اللہ تعالیٰ کا عظیم انعام ثابت ہوئے۔ جنہوں نے اپنے ساتھی اور جگہری دوست حضرت مولانا محمد یوسف صاحب کاندھلویؒ کے مشن کی تکمیل اور درد دل کی تسکین کو اپنی زندگی کا نصب العین بنا لیا اور رفتہ رفتہ تبلیغی تحریک سے وابستہ لوگوں کے دلوں کی دھڑکن بن گئے۔ آپ جس جگہ جاتے ہزار ہا ہزار لوگ آپ کی زیارت کے لئے اٹھ پڑتے تبلیغی اجتماعات میں حضرت جی کی شرکت اجتماع کی زبردست کامیابی کی ضمانت ہوتی۔ مزید برآں پورے عالم میں تبلیغی نقل و حرکت پر آپ کی گہری نظر رہتی اور تبلیغ کا کوئی بھی اہم فیصلہ حضرت جی کے مشورہ کے بغیر انجام نہ پاتا تھا۔

(مولانا محمد سلمان منصور پوری۔ ندائے شاہی مراد آباد جولائی ۱۹۵۰ء)

۳۲ سالوں میں آپ نے جماعت کے دائرہ کار کو اتنا وسیع کر دیا کہ دنیا کا کوئی بڑا اور قابل ذکر ملک ایسا نہیں بچا جہاں جماعت کی سرگرمیاں نہ پائی جاتی ہوں۔ اب ہر جگہ دین کے کچھ ایسے دیوانے پیدا ہو گئے کہ آج ان کی زندگی کا واحد مشن دین کی خدمت اور اسلام کی سر بلندی ہے۔ یہ مولانا انعام الحسن صاحب کا بہت بڑا کارنامہ ہے۔ (مولانا اسیر ندوی۔ ترجمان اسلام بنارس جولائی ۱۹۵۰ء)

دنیا بھر کے مسلمانوں کے لئے سوچنا۔ ان کے لئے دعائیں کرنا۔ ان کی فکر میں کڑھنا، ان کے غم کو اپنا غم سمجھنا آپ کی زندگی کا مقصد بن چکا تھا۔ ان کی دفات سے امت مسلمہ اور عالم اسلام ان کی دل سوز دعاؤں اور شفقتوں سے محروم ہو گئے۔

تبلیغی جماعت کی جو شخصیتیں اپنی تواضع و للہیت، علم و فضل، دعوت و تبلیغ، جہد و عمل و رعب و تقویٰ، میں قرون اولیٰ کی یاد تازہ کرتی تھیں۔ آپ ان میں ایک ممتاز مقام رکھتے تھے۔

(اداریہ ماہنامہ الخیر، پاکستان)

حضرت مولانا انعام الحسن ایک ایسے آفتاب عالم تاب تھے کہ انہوں نے ساری کائنات کو نور ہدایت سے روشن کر دیا۔ انہوں نے ۳۳ سال تک تبلیغی جماعت کے امیر کی حیثیت سے کام کیا اگرچہ تبلیغی جماعت کا پورا حضرت مولانا الیاس صاحب رحمۃ اللہ علیہ نے لگایا تھا اور حضرت مولانا محمد یوسف صاحب رحمۃ اللہ علیہ نے اسے اپنے خون جگر سے سینچا تھا لیکن اس پودے کو شجر سایہ دار اور ثمر آور بنانے کی سعادت اللہ نے حضرت مولانا انعام الحسن کی قسمت میں لکھی تھی۔

حضرت مولانا انعام الحسن نے تادم واپسین خود کو دین کے کام کیلئے وقف کئے رکھا۔ اس مدت میں انہوں نے نہ صرف تبلیغی جماعت کو دنیا کے گوشہ گوشہ میں معروف کرایا بلکہ اس کے ذریعہ کفر و الحاد، لادینی اور جہالت کے گھٹا ٹوپ اندھیروں میں ہدایت و دین داری کی روشنی کے مینار سے قائم کر دیئے بھارت سے باہر امریکہ، برطانیہ، سعودی عرب، جنوبی افریقہ، سنگاپور، آسٹریلیا، انڈونیشیا، ملیشیا، تھائی لینڈ

بنگلہ دیش اور پاکستان وغیرہ دنیا کے ہر ملک میں انہوں نے تبلیغ کی شمعیں روشن کیں۔ مذہب سے بیزار لوگوں کو مسجدوں میں لا کر کھڑا ہی نہیں کیا بلکہ انھیں دوسروں کو مسجدوں میں لانے والا بنا دیا۔ جہاں جہاں بھی پہنچے خاموش انقلاب برپا کر دیا۔

(ہفت روزہ نئی دنیا دہلی۔ ۳ جولائی ۱۹۹۵ء)

حضرت مولانا محمد یوسف صاحبؒ کی عمر نے زیادہ وفا نہیں کی۔ اور اللہ تعالیٰ نے انھیں جلدی ہی دنیا سے اٹھا لیا۔ مگر یہ کام رکا نہیں۔ ان کے بعد مولانا انعام الحسنؒ ان کے جانشین ہوئے۔ یہ ابتدا سے مولانا محمد یوسف صاحب کے علمی و دعوتی کاموں میں ان کے شریک کار رہے۔ انھوں نے اس کام کو مزید وسعت دی اور اپنی پیرانہ سال کے باوجود اس کے لئے لمبے لمبے سفر کرتے رہے مولانا ایک ذمی استعداد اور صاحب تقویٰ عالم تھے۔ ان حضرات نے دعوت و تبلیغ کے کام کے علاوہ دنیا کے کسی اعزاز کی طرف نگاہ اٹھا کر نہیں دیکھا اور نہ جدید تہذیب کی چکاچوند سے وہ کبھی متاثر ہوئے اور نہ قلب یورپ و امریکہ میں اس نبوی شاہراہ سے ذرہ بھر ہٹے۔ جس کا نتیجہ یہ ہے کہ لاکھوں آدمی پوری میکسونی اور سمع و طاعت کے ساتھ اس شاہراہ نبوت پر چل رہے ہیں۔ مولانا انعام الحسن صاحب کا حادثہ وفات پوری ملت کا حادثہ وفات ہے۔

(ماہنامہ الرشاد اعظم گڑھ جولائی ۱۹۹۵ء)

ساری دنیا میں اسلام کا پیغام پہنچانے والے اور اس راہ میں اپنی پوری زندگی لگا دینے والے جلیل القدر عالم شیخ وقت امیر جماعت تبلیغ حضرت مولانا انعام الحسن صاحب اپنے رب سے جا ملے۔ یہ اندوہناک واقعہ پوری امت

کے لئے شدید صدمہ کا باعث ہوا ہے۔ حضرت مولانا رحمۃ اللہ علیہ نے حضرت مولانا محمد یوسف صاحب قدس سرہ کے بعد امارت کا منصب سنبھالا اور تبلیغی کام کو دنیا کے ہر ملک میں پہنچا دیا ان کی امارت کے دور میں تبلیغی کام میں جو وسعت ہوئی اس کی کوئی مثال نہیں ملتی۔ انہوں نے دنیا کے بیشتر ممالک کے سفر کئے اور اس راہ میں اپنی بیماریوں کی بھی پرواہ نہیں کی ان میں دین کا پیغام گھر گھر پہنچانے کی ایک لگن تھی ان کو ہر تکلیف برداشت تھی مگر اس کام میں سستی اور آرام پسند نہیں تھا ان کی شخصیت تبلیغی حلقہ اور غیر تبلیغی حلقہ دونوں جگہ محبت اور احترام کے جذبات کی حامل تھی۔ علماء و مشائخ کرام کی خدمت میں حاضری دیتے اور دینی اور ملی امور میں ان سے مشورہ کرتے تھے۔ اللہ تعالیٰ ان کی مغفرت فرمائے اور ان کے درجات بلند فرمائے۔

ماہنامہ رضوان لکھنؤ۔ جولائی ۱۹۹۵ء

بین الاقوامی شہرت یافتہ عالم دین حضرت مولانا انعام الحسن صاحب تبلیغی جماعت کے ۱۹۶۴ء سے امیر تھے۔ یہ تبلیغی جماعت ایک دیرینہ تنظیم ہے اور آپ اس تنظیم سے اپنے عہد شباب میں وابستہ ہو گئے تھے۔ آپ کی تدفین میں ہزار ہا ملکی و غیر ملکی فرزند ان توحید نے شرکت۔ ادارہ وقف گزٹ عالم اسلام کی اس عظیم شخصیت کے انتقال پر اظہار افسوس کرتا ہے۔
(وقف گزٹ پنجاب مئی جون ۱۹۹۵ء)

مشہور عالم دین تبلیغی تحریک کے روح رواں انسانیت اور بھائی چارہ اور صرف اللہ کے راستے پر چلنے کی ہدایت دینے والے حضرت مولانا انعام الحسن کاندھلوی کی وفات حسرت آیات کی خبر جیسے ہی موصول ہوئی، بھوپال میں

حضرت جی نور اللہ مرقدہ
قدس سرہ اللہ کی ایک
نعمت تھے امت کے جوڑ
کا سبب تھے سلف صالحین

بیرونی ممالک کے اصحاب دعوت اور
اہل شوریٰ کے تعزیتی خطوط اور فیکس

کا نمونہ تھے۔ اور تقویٰ و زہد میں اپنی مثال آپ تھے۔ حضرت جی نور اللہ
مرقدہ نے دنیا سے کوئی مال و اسباب نہیں سمیٹا اگر چاہتے تو دنیا کے ہر ملک
میں ان کے چاہنے والے کئی کئی محل کھڑے کر دیتے۔ اگر ایک حکم دیتے تو لاکھوں
فرزندان توحید اپنی جانیں نچھاور کر دیتے۔ اپنے بلند مراتب کبھی کسی پر ظاہر
نہیں ہونے دیئے اور خاموش رہ کر اس دنیا سے تشریف لے گئے۔ جس
طرح عرب و عجم، افریقہ و امریکہ، ایشیا و یورپ حضرت جی نور اللہ مرقدہ کے
مداح و مرید تھے ایسی مثال اس صدی میں تو کیا پچھلی صدیوں میں بھی شاذ
ہے۔ (جناب احفاظ احمد - امریکہ)

مکرمی و محترمی حضرت مولانا زبیر صاحب مدظلکم العالی۔

السلام علیکم ورحمۃ اللہ وبرکاتہ

کل رات تقریباً بارہ بجے ساخنہ عظیم کی خبر پہنچی اور رنج و غم کی لہر
دوڑ گئی جو بھی سنتا اس پر سکتہ کی سی کیفیت طاری ہو جاتی اور آبدیدہ
ہو جاتا ہمارے پاس تعزیت کے لئے الفاظ نہیں ہیں اللہ پاک جناب
والاکو اور جمیع لواحقین کو اور پوری امت کو صبر اور اجر عطا فرمائے اور
حضرت جی نے پوری زندگی جس مقصد کے لئے لگا دی اس مقصد پر ہر
امتی کو لگا دے۔ آمین۔ جو بھی سنتا ہے افسوس کر رہا ہے اور تعزیت کا
پیغام دے رہا ہے۔

(فیکس منجانب محمد یونس دہلوی عبدالسلام دہلوی محمد عبدالصمد اود دیگر احباب جدہ)

رات جنوبی افریقہ کے احباب نے ایک دل سوز خبر دی کہ حضرت جی اس دارفانی سے رحلت فرما گئے۔ آپ صرف جماعت کے لئے نہیں بلکہ سارے عالم کے لئے رحمت تھے گویا کہ سارے عالم سے روح نکل گئی۔ موت العالم موت العالم کا مصداق حضرت جی نور اللہ مرقدہ بدرجہ اتم تھے ساری دنیا کی فکر ان کے دل میں موج زن تھی آپ کی رحلت سے جو خلا پیدا ہوا ہے ہماری دعا ہے کہ اللہ جل شانہ اپنی رحمت اور کرم سے اس خلا کو پُر کر دے اور ہم سب کو حضرت جی نور اللہ مرقدہ کی دین کے لئے تڑپ اور قربانی کا کچھ حصہ نصیب فرمائے اور ہم سب کو آپ کے نقش قدم پر چلنے کی توفیق دے۔ آمین ثم آمین۔

(نیکس اہل شوری موریشس ۹۵-۶-۱۰)

مسلمانانِ فیجی کو حضرت مولانا انعام الحسن امیر تبلیغی جماعت کی پرملال خبر سے دلی رنج اور صدمہ ہوا۔ حضرت جی کی ہدایت اور قیادت کے زیر سایہ تبلیغی جماعت کی مساعی سے ہم فیجی والوں کو بے پناہ منافع ہوئے ہیں۔ اللہ پاک مرحوم کو جنت الفردوس عطا فرمائے اور اس نقصان عظیم کے صدمے کو برداشت کرنے کی ہمت اور قوت عطا فرمائے اور اس کار خیر کو جاری رکھے جسے حضرت مولانا نے انتہائی خوش اسلوبی سے انجام دیا۔

(نیکس مسٹر عبدالرؤف قومی صدر رابطہ مسلمی فیجی)

آج صبح حضرت جی کی وصال کی خبر سے بہت صدمہ ہوا اللہ تعالیٰ حضرت والا کو جنت الفردوس میں اعلیٰ مقام عطا فرمائے مدینہ منورہ کے احباب تعزیت کے لئے ڈاکٹر خواجہ صاحب کے مکان پر جمع ہوئے اور بات ہوئی

تشکیلیں نقد اور ادھار ہوئیں سائیتوں نے رور و کرد عائیں کیس۔ مولوی
اقبال احمد اور غواص بلگامی بھی اس مجلس میں شریک تھے انہوں نے نیت کی
کہ حضرت جی کے وصال پر نقد چلہ لگا کر گھر جائیں گے۔

افیکس مولانا عثمان بھاگل و دیگر اصحاب شوریٰ مدینہ منورہ)

آج بروز شنبہ بعد العصر متعدد مساجد کے احباب اور اہل شوریٰ اکٹھے ہوئے
بھائی عبدالحمید بھوپالی نے پرورد لہجے میں بات فرمائی اور جس راستہ میں
حضرت جی قدس سرہ العزیز نے جان جان آفریں کے سپرد کی تادم آخر اس
میں لگے رہنے کا اور جان لگانے کا عزم و ارادہ کیا سو مقصد تشکیل وجود
میں آئی اور مغرب سے کچھ دیر پہلے بھائی محمد ذکی صاحب کی دعا کے
ساتھ اس تعزیتی مجلس کا اختتام ہوا۔

(افیکس مولانا عبدالمنان و دیگر اہل شوریٰ مدینہ منورہ علی صاحبہا الوفاء الصلوٰۃ والسلام)

بِسْمِ اللّٰهِ الرَّحْمٰنِ الرَّحِیْمِ

الکویت ۱۳ محرم ۱۴۱۶ھ

۱۱ جون ۱۹۹۵ء

الی المشائخ الکرام فی مسجد بنگلہ نظام الدین اولیاء دہلی، الہند

السلام علیکم ورحمۃ اللہ وبرکاتہ،

خبر عزعلینا مستمعہ

خبر تستاء له المسامح

خبر یهد الرواسی

کاوت له القلوب تطیر والعقول تطیش والنفوس

تطیح قد کاد من الحزن ان تنقبض اللسان عن هذا

النبي الفادح وتخرس وتقصر الايدي عن التعزية
 بهذا الرزء الفادح وتبس وانا لله وانا اليه راجعون .
 اللهم اجرنا في مصيبتنا واخلف علينا خيرا منها .
 والسلام

فكس — الاعباب في مسجد صبحان في الكويت عنهم راشد الحقان .

عكس مكتوب فضيلة الشيخ عبد القادر البوذه

الى الاخوة الاعزاء والدعاة الاماميين صلواتهم وسلامتهم
 عليهم الله تعالى اجمعين وبارك لنا في اعمالهم في القاديين .
 مولانا الشيخ ربيع الحسن ومولانا اضرار الحسن ومولانا طهمة بن شيخنا المليل
 محمد زكريا الكاظمي وسائر مشايخنا واولادنا من حماة الثلج برفق الله عليهم .
 واخطم لهم اجرهم . بالمصاب المليل والمحق الممن دعواتنا شيخنا العلامة
 المليل والدائمة الابرار مولانا انعام الحسن أمير جماعة الشيخ الى حواره
 نعالك ورثته وراحاته . اكرم الله برضوانه العليم ، وجبر مصاب المسلمين
 بفقده ، وجعل من اخوانه ومحببه خير خلف لخير سلف . ووالهم
 اخوانه ومحببه وعارفه فضله الصبر والا حساب عند الله تعالى .
 وانا يا شيخنا لعراقك لمزوزة ، اكرمك الله بفقده الصدرة عنه
 ح الاشباه والمرسبين وعباده المتقين ، وانا لله وانا اليه راجعون .
 ورثته

من عيشة ابوبوذه

الشيخ المليل

الابن ل / ١٤ / ١٣١٦

الشيخ الفقيه الفاضل ابو القاسم
 رحمه الله سليمان بوذه

توفى في ١٤ - ١٣١٦ م

الى مشايخنا الكرام

السلام عليكم ورحمة الله وبركاته
 اصابه لثة بلغنا نبأ وفاة مولانا محمد انعام الحسن رحمة الله تعالى
 عليه
 نقدم اليكم بتعازينا ببالغ الاسى والحسرة راجين
 من الله ان يتغمده برحمته الواسعة
 عظيم الله اجركم فانا لله وانا اليه راجعون

(فكس ، اجاب تونس)

حلقته القصر بتونس
 بقلم
 البشيرين الابيض



بِسْمِ اللَّهِ الرَّحْمَنِ الرَّحِيمِ



کتابخانه مجلس شورای اسلامی

مجلس شورای اسلامی ایران

THE CONSULTATIVE ASSEMBLY OF IRAN
مجلس شورای اسلامی ایران
The First Free Election in
the History of Iran

NO : 1124/1001310
DATE : 1010 JUNE 1993

DEAR SIR,
ATTENTION PLEASE :

1. IN THE CASE OF JAFFARI ITEM OF THE SAID LIBRARY THE ORIGINAL LIBRARY
MAY BE ASKE TO THE ONLY MEMBER NAME (FARUK HAJIABADI) AND
I AM REQUESTING TO BRING THE ORIGINAL AND PHOTO COPY OF THE
TOGETHER WITH THE COPY FOR THE ARCHIVE OF THE
THE ALL THE INFORMATION REQUESTED IS IN THE ATTACHED COPY FOR THE
COMING TO THE OFFICE AND JAFFARI IS IN THE LIST OF THE
AMEN.

PLEASE DONOR
THEIR ITEM OF THE

فکس: اجاب و کارکنان سخانی لیندا



بِسْمِ اللَّهِ الرَّحْمَنِ الرَّحِيمِ

رسالة تعزية

الى المتاعى الألام وآك الرحم استخى النظام المنى

رسلم عليكم ورحمة الله وبركاته

(بعضنا جناح الخزن وملكنا من استخى استخى أذام

أخف انى برحمة الله . وأنا إذ دعيتنا أفضنا وأيا لم

أنا منكم إلا أن نغفر أنا لله وأنا إليه راجعون

وأن لله عز وجل أن يهيم ذرى البرحم ويهنا وأيا لم

الضبر والهلان وأن يتقنا أفضيد برحمة ربكنا

سبح صلاته وأن يهيم الراني بسود رنة وطي زنة

وينا ورحمة . وصبنا الله ونم الركن

أصابع جبهة

فكس: اجاب جده . سودى كوكب

بِسْمِ اللَّهِ الرَّحْمَنِ الرَّحِيمِ

سعادة الأخ العانيل مولانا الشيخ بربر أنعم الله

عليكم ورحمة الله وبركاته - وبعد :-

تلقيت ببالغ الأمل والفرح ببناء جماعة والكم

الشيخ بر أنعم الله من تقدمه الله بوسع

رغبتك وإن كنته فسيح جهاتك ومعمل منزلة

مع الأبرار الصالحين إنني سميع بحسب المعونات

سأمر الله العلي القدير أسر بلكم وكافة

العائلة الكريمة الصبر والصلوات

وإننا لله وانا اليه راجعون

أنعمكم بحاك
عبد العزيز بوقسي

ماور سنوس بوقسي

ماجد عالم
د المو قسي

بِسْمِ اللَّهِ الرَّحْمَنِ الرَّحِيمِ

مولانا الشيخ الذبير صفلاح الله

السلام عليكم ورحمة الله وبركاته

"إننا لله وانا اليه راجعون

لله صلواتك وترة الا بالله اعمل

الغنيمة . غفرم الله أهركم و

هذا الله عنا فقير الأمة الشيخ محمد

أنعام المسم غير التبراد وتبذارة أدي

الذمانة ورضم الأمة وبلغ عن رسول

على الله عليه وعلى آله وصحبه وسلم

رجاهد من الله صمه جارة ونسال الله

أه يديم بركاته ونعمه إبه نسال الله على

ما عاصدناه وانا لله وانا اليه راجعون

(نكس) عبدالقادر حسن - كابل افغانسان

بِسْمِ اللَّهِ الرَّحْمَنِ الرَّحِيمِ


والصلاة والسلام على سيدنا محمد وآله وصحبه إلى يوم الدين أما بعد؛
إلى مثانئنا وعلماؤنا الأجلاء.

تلقينا سبباً بالغ الحزن والأسى نبأ وفاة فضيلة الشيخ انعام الحسن رحمه الله
واسكنه فسيح جنانه.

وعلى أثر هذا المصائب الجليلة فتلقاه اليكم يتعازينا الخالصة لكم
ولذوي الفقيد راجين من الله سبحانه وتعالى أن يتغمده برحمته الواسعة
ويسكنه فسيح جنانه ويلهم ذويه الصبر والسكون.

إِنَّا لِلَّهِ وَإِنَّا إِلَيْهِ رَاجِعُونَ

(فيكس ————— احباب الجزائر)



اٹھارواں باب

کمالات و خصوصیات اخلاق و صفات معمولات و عادات

من اگر والہ و مدہوش شوم معذورم
کہ در آئینہ عجب حسن و جمالے دیدم

کمالات و خصوصیات

اخلاق و صفات

معمولات و عادات

جن ہستیوں کو اللہ جل شانہ مدارج عالیہ سے نواز کر اپنا قرب خاص عطا فرماتے ہیں ان کے روحانی کمالات اور ارتقائی کیفیات کا صحیح و یقینی علم بھی صرف اسی ذات پاک کو ہوتا ہے جس نے ان کو یہ مدارج و مقامات عطا فرمائے۔ کیونکہ ظاہر کو دیکھنے والوں سے نگاہیں نہ وہاں تک پہنچ پاتی ہیں اور نہ ہی ان حقائق کا ادراک کر سکتی ہیں بلکہ اس میں مزید اضافہ کر کے اگر یہ کہا جائے کہ مالک و مملوک اور عبد و معبود کے درمیان قائم ہونے والا یہ خصوصی قرب اور یہ حقیقی تعلق اتنا لطیف اور پاکیزہ ہوتا ہے کہ کرانا کاتبین کو بھی اس کی خبر نہیں ہوتی تو کچھ غلط نہیں ہوگا۔

میان عاشق و معشوق رمزیت
کرانا کاتبین را ہم خبر نیست

یہی وجہ ہے کہ حضرت مولانا محمد انعام الحسن صاحب رحمۃ اللہ علیہ کے مدارج عالیہ اور کمالات روحانیہ پر کچھ لکھنا بہت مشکل اور دشوار تر عمل ہے۔ لیکن خدا داد کمالات خصوصیات کے وہ ظاہری اور نمایاں پہلو اور اخلاق محمدیہ (علیہ الصلوٰۃ والسلام) کے وہ اعلیٰ اور قیمتی نمونے جو آپ کی نادور روزگار شخصیت میں ہر شخص کو محسوس ہوتے تھے۔ اور جن کی وجہ سے لاکھوں لاکھ بندگان خدا کی زندگیوں میں ایک صالح دینی انقلاب برپا ہوا، ان کو سلیقہ اور ترقیب کے ساتھ جمع کر دینا کچھ زیادہ مشکل و دشوار کام نہیں ہے اس لئے اللہ جل شانہ کی ذات عالی پر بھروسہ کرتے ہوئے آپ کی کتاب زندگی کے

کمالات و خصوصیات، اخلاق و صفات اور عادات و معمولات کا یہاں تذکرہ کیا جاتا ہے۔

الشدجل شانہ کی ذات پر اعتماد و یقین

الشدجل شانہ وعم نوالہ کی ذات عالی پر اعتماد و یقین کے معاملہ میں حضرت مولانا کا مرتبہ اور درجہ بلند سے بلند تر تھا۔ آپ کی تمام زندگی اسی اعتماد و یقین کے گرد گھومتی رہی اور یہی اعتماد و یقین آپ کی ہر تقریر و تحریر کا محور رہا۔ الشدجل شانہ کے وعدوں پر آپ کے بھرپور ايقان و اذعان کی اس بلند پایہ کیفیت نے درحقیقت اس دعوت والے مبارک عمل میں ایک عجیب طاقت ور روح پھونک رکھی تھی جس کا ہر ہر موقعہ پر خوب مشاہدہ ہوتا تھا۔ جب بھی کوئی بات خلاف طبع پیش آتی یا دعوت و تبلیغ کے اعتبار سے کسی خطرہ کا احساس ہوتا یا مسلمانان عالم بالخصوص اسلامیان ہند پر کلمہ والی زندگی کے خلاف کوئی سازش سامنے آتی تو فوراً اسی یقین و اعتماد کے ساتھ نماز اور دعائیں مشغول ہو جاتے۔ سجد کی سڑی دعائیں اس قدر گریہ طاری ہوتا کہ بدن مبارک ہلنے لگتا اور آنسو چہرے پر بہنے لگتے۔ جہری دعائیں یہ کیفیت ہوتی کہ روتے روتے آواز بند ہو جاتی اور مجمع بے اختیار ہو جاتا۔ خود بھی روتے اور مجمع کو بھی خوب رلاتے۔

فضل خداوندی سے دل کی گہرائی میں یہ یقین جم گیا تھا کہ جو کچھ ہوتا ہے صرف اور صرف الشدجل شانہ کے حکم سے ہوتا ہے اور وہی ایک ذات پاک ایسی ہے جو ہر چیز پر تنہا قادر ہے۔ اس کے علاوہ کوئی کسی کا نہ کچھ بگاڑ سکتا ہے اور نہ سنوار سکتا ہے نہ لے سکتا ہے اور نہ دے سکتا ہے۔

حضرت مولانا بڑے مضبوط اور طاقت ور لب و لہجہ میں دعوت و تبلیغ کے تمام کارکنان کو مختلف انداز اور جہات سے اس اعتماد و یقین کو اپنے اندر سمونے اور سمیٹنے کی ترغیب دیتے تھے۔ چنانچہ ایک موقع پر اجتماع دھولپہ کی تاریخ لینے کیلئے علاقہ کے خواص اور ذمہ دار آپ کی خدمت میں دہلی مرکز آئے تو آپ نے ان کو اس طرح نصیحت فرمائی۔

”تمام اللہ کے بندوں کے کانوں تک، اللہ کی بات پہنچ جائے۔ کوئی

بھی اللہ کا بندہ ہو اس کے کانوں تک قوت سے یہ بات پہنچا دو کر
کرنے والی ذات صرف اللہ کی ہے اور عزت کا راستہ حضرت محمد صلی اللہ
علیہ وسلم کا راستہ ہے۔“

اسی طرح ایک مجلس میں دعوتی کام کرنے والے کے لئے تین صفات ہونے
کو اس طرح بیان فرمایا:

”کام کرنے والے کا یقین اللہ پر مضبوط ہو۔ دوسرے یہ کہ اپنے علم اپنے
مال اپنے تجربہ اپنی صلاحیتوں پر نگاہ نہ ہو۔ بلکہ اللہ کی ذات پر نگاہ
ہو۔ تیسری بات یہ ہے کہ نیت بھی صحیح ہو۔“

ایک مرتبہ دوران تقریر اللہ جل شانہ کی ذات پر اعتماد اور اس کی قدرت سے
ہونے کے یقین کو ان الفاظ میں بیان فرمایا:

”ساری چیزیں اور ساری باتیں خدا کی قدرت سے ہوتی ہیں۔ خدا کی
قدرت اگر اپنے ساتھ یعنی ہے تو اس کے لئے دین کا کام کرنے کی ضرورت
ہے۔ اور اللہ جل شانہ دین کا کام کرنے سے ساتھ ہو جاتا ہے، اس کی
قدرت ساتھ ہو جاتی ہے۔ اور پھر وہ سب اپنی قدرت سے کرتا ہے
آج ہم دین کے کام کو اپنا کام ہی نہیں سمجھتے۔ یہ ہماری بھول ہے۔ دین
کا کام کرنے پر خدائے پاک کی قدرت ہمارے ساتھ ہو جائے گی۔
اور خدا کی قدرت ہمارے ساتھ ہوگی تو گاڑی چلے گی اور کام چلے گا۔
بس اللہ جل شانہ کی قدرت سے فائدہ اٹھانے کے لئے دین کا کام کرنا
چاہئے۔ اللہ کی مدد اور قدرت کے بغیر مسلمان کی زندگی نہیں گذر سکتی۔
اور یہ خدائی مدد کے بغیر نپ نہیں سکتا۔“

حضرت مولانا جس طرح دعوتی کارکنوں کو اعتماد و یقین کا درس دیتے تھے اسی طرح
ان کو حق تعالیٰ شانہ کی بارگاہ میں حمد و شکر کرتے رہنے کی تاکید بھی فرماتے رہتے تھے
فرماتے تھے کہ ہمارے بس میں ہے ہی کیا؟ جو کچھ ہو رہا ہے، ان کے فضل و کرم سے
ہو رہا ہے۔ اس لئے اس پر بے حد شکر کی ضرورت ہے۔ عالمی بگاڑ کو دیکھ کر مایوس

ہو کر بیٹھ جانا حضرت مولانا کو گوارہ نہیں تھا۔ بلکہ محنت کی مقدار کو بڑھانا ہی اس کا اصل علاج سمجھتے تھے۔

ایک مرتبہ دعوت و تبلیغ کی ایک مقتدر شخصیت نے حضرت مولانا کو مکتوب کے ذریعہ اپنے دلی جذبات و احساسات سے مطلع کرتے ہوئے کچھ یاس اور کچھ کشمگی کی کیفیت تحریر کی، اور ساتھ ہی یہ بھی لکھا کہ کام کی جیسی محنت و فکر ہونی چاہئے تھی وہ بالکل اپنے اندر نہیں ہے۔

حضرت مولانا نے اپنے جواب میں اس سوتح اور تخیل سے ان کو ہٹا کر ایک دوسری راہ ان کو بتلائی، وہ یہ کہ جتنا بھی کام ہو رہا ہے اس پر شکر کیا جائے اور دوسروں کی فکر سے ہٹ کر خود اپنی ذات کے بارے میں فکر رکھی جائے۔ حضرت مولانا کا یہ چشم کشا اور بصیرت افروز مکتوب یہاں پیش کیا جاتا ہے۔

”بنگالہ والی مسجد دہلی — ۳ شوال المکرم ۱۳۱۱ھ، ۳۰ اپریل ۱۹۹۰ء

مکرم بندہ

وفقنا اللہ وایاکم لما یحب ویرضیٰ - السلام علیکم ورحمۃ اللہ وبرکاتہ -
آپ کا خط مورخہ ۳ شوال المکرم موصول ہوا۔ آپ کی ذہنی و قلبی کیفیتوں کا حال معلوم ہوا۔ اللہ تعالیٰ نظر بد سے بچائے، مکارہ نفس و شیطان سے محفوظ فرمائے۔ بندہ کے نزدیک تو بس ہر جگہ کے احباب کی مساعی کی قدر کرتے ہوئے جتنا کام ہو رہا ہے اس پر تو شکر کی کیفیت ہو اور خود اپنی ذات کے بارے میں فکر کی کیفیت ہو۔ مرنی حقیقی اللہ کی ذات سے۔ بھروسہ ہو تو بس اسی پر، اسی سے مانگا جائے کہ ہماری ٹوٹی پھوٹی محنتوں کو قبول فرما کر ہمیں اور اس محنت میں لگنے والے ہر فرد بشر کی بہترین تربیت فرمائے۔ اور دین کو اپنی قدرت کاملہ سے زندہ فرمائے۔ فقط والسلام۔

بندہ محمد انعام الحسن

اسی انداز کا ایک مکتوب جناب قاسم بھاتی (بمبئی) کو ارسال فرما کر ان الفاظ میں

ان کو شکر کی ترغیب دیتے ہیں!

"آپ کا خط پڑھا۔ حق تعالیٰ آپ کے جملہ امور میں آسانی پیدا فرما کر قبولیت
 عافیت مقدر فرمائے۔ خدا کی طرف متوجہ رہیں اور اپنے اعمال کو پورا کرنے
 کی سعی اور ان کی نصرت اور دعوت میں بھی منکر محنت فرماتے رہیں، صنف
 اور کمزوری تو ہم سب میں ہے۔ عمر کا بھی تقاضہ ہے، جتنا بھی ہو جائے اس پر
 شکر گزار رہنا چاہئے۔ مزید کے لئے دعا اور قصوروں پر استغفار کرتے
 رہنا ہے۔ بندہ کے لئے بھی دعا فرمائیں۔" سنہ

جناب بھائی خالد سیف اللہ صاحب (دہلی) مکتوب بالا میں لکھی جانے والی نصیحت سے
 ملتی جلتی بات (بلکہ اپنا ایک واقعہ) اس طرح بیان کرتے ہیں:

"ایک مرتبہ بندہ نے روتے ہوئے عرض کیا کہ حضرت! جماعت میں جاتا ہوں
 تو بہت سے نئے لوگ جماعت میں نکل جاتے ہیں۔ ان کی زندگی میں تبدیلی
 آجاتی ہے اور ان کو ہدایت مل جاتی ہے۔ لیکن میری عمر اتنی ہو گئی، مجھے کب
 کو ہدایت ملے گی؟ اس پر فرمایا کہ یہ سب باتیں مت سوچو، ہمارا کام
 تو یہ ہے کہ کرتے رہیں، ڈرتے رہیں۔ روتے رہیں اور اللہ سے مانگتے
 رہیں۔ اس جیلے کو کئی بار فرمایا۔ اور پھر فرمایا موت تک لگے رہو۔ انشاء اللہ
 آخرت کی کامیابی کی پوری امید ہے۔"

حضرت مولانا کی ایک اہم لمبھی خصوصیت ناگوار امور پر
 صبر کی تھی جس کو آپ "جھیلنے" سے تعبیر کرتے تھے۔ خواہ

شدائد پر صبر و تحمل

یہ امور انفرادی اور شخصی طور پر آدمی کی اپنی ذات پر طاری ہوں، یا دعوت والے
 مبارک عمل اور دین کی کسی بھی محنت و جدوجہد کے موقعہ پر اجتماعی شکل میں سامنے آئیں
 خود آپ کی عادت شریفیہ یہ تھی کہ سخت سے سخت حالات میں بھی کبھی آپ نے
 جزع و فزع نہیں فرمائی۔ اور نہ ہی حروف شکایت زبان پر لائے۔ بس مجسمہ صبر و
 تقویٰ بن کر معاملہ الشرجل شانہ کے حوالہ فرما کر کیسے ہو جاتے تھے۔

آپ کی امارت کے ابتدائی دور کا واقعہ ہے کہ ایک ممبر قدیم کارکن آپ سے برسرِ پیکار

لے اقتباس مکتوب ۱۸، سوال ۱۳۱۳

عنوان آپ کی علالت ہے جس کی تفصیلات قارئین اس کتاب کی جلد اول میں پڑھ چکے ہیں۔

علالت کا یہ طویل دور آپ پر ایسا سخت گذرا کہ جس کی تشخیص اچھے اچھے حکماء اور عقلاء نہیں کر سکے لیکن ایسی پامردی اور صبر و استقلال کے ساتھ اس کو جھیلا کہ پاس بیٹھنے والوں کو بھی اس کا احساس نہ ہونے دیا۔ اپنی بیماری کا اظہار بالکل نہ ہونے دیتے تھے۔ بس صبر و شکر کے ساتھ اس کو دبائے رکھتے۔ جب مسئلہ بہت ہی ناقابل برداشت ہو جاتا تب اس کو زبان پر لاتے۔

اجتماع چاندپور ضلع بجنور (منقذہ ۱۵ شعبان ۱۳۹۵ھ ۲۴ اگست ۱۹۷۵ء) کے موقع پر اندرونی کرب و بے چینی کی جو کیفیت تھی، اس کا اظہار آپ نے ایک مکتوب میں جن الفاظ کے ساتھ کیا ہے اس سے آپ کے شدائد پر صبر و تحمل اور جھیلنے والے مزاج کا بخوبی اندازہ ہوتا ہے۔ لکھتے ہیں:

” بندہ کی تکلیف تو تینتیس سالہ ہے جب اس میں جدید بات ہوتی ہے تو دماغی تکلیف بہت زیادہ ہو جاتی ہے۔ ہڈیاں ٹوٹنے لگتی ہیں۔ وحشت عن المخلوق اور فرار عن الناس کی کیفیت ہو جاتی ہے۔ حالانکہ جو بیس گھنٹہ خلقت کا ہجوم اور اختلاط مع الناس ہی اپنا کام ہے اور برداشت بھی نہیں ہوتی لیکن کرنا پڑتا ہے، دماغ کی تکلیف کا اندازہ کسی کو ہو نہیں سکتا

یہ مکتوب ۱۵ شعبان ۱۳۹۵ھ (۲۴ اگست ۱۹۷۵ء) میں چاندپور اجتماع گاہ سے حضرت شیخ نور اللہ مرقدہ کو تحریر فرمایا گیا تھا۔

ایسے ہی اجتماع بھوپال کے موقع پر ایک مرتبہ کمر میں تکلیف تھی۔ لیکن پورے ضبط کے ساتھ تین دن پورے فرمائے اور کسی سے تذکرہ بھی نہیں کیا۔ یہ واقعہ حافظ محمد یوسف صاحب اپنی یادداشت میں اس طرح لکھتے ہیں۔

” ایک مرتبہ بھوپال کے اجتماع سے تشریف لائے اور بعد نماز عشاء کتاب پڑھ کر بستر پر تشریف لے گئے۔ میں دہانے لگا۔

دباتے دباتے مکر پر میرا ہاتھ گیا تو ایک دم حضرت نے درد کے ساتھ آہ کی۔ اور فرمایا کہ بھائی بھوپال میں بھی ایسا ہی درد ہوتا رہا۔ وہاں تو میں نے اپنے آپ کو سمجھایا تھا کہ چلو بھائی اپنے کام پر لگو۔ یہ تو سب جیلے حوالے ہیں۔ لیکن اب معلوم ہوا کہ یہاں تکلیف ہے۔“

اسی طرح کے صبر و تحمل کا واقعہ شعبان ۱۲۹۹ھ (جولائی ۱۹۷۹ء) میں میرٹھ کے قرب و جوار میں ہونے والے ایک اجتماع کا ہے کہ اجتماع گاہ میں شدید بارش ہوئی جس کی وجہ سے کچھڑا اور گارا پھیل گیا۔ حضرت مولانا اجتماع گاہ سے... قیام گاہ تشریف لارہے تھے کہ مجمع مصافحہ کے لئے چاروں طرف سے ٹوٹ پڑا۔ اسی افراتفری میں آپ کا پاؤں پھسل گیا اور زمین پر آ رہے۔ ہاتھ کی ہڈی پر ضرب آگئی جس کا کئی ہفتہ تک علاج ہوتا رہا۔ روزانہ مالش ہوتی، پٹی بدلی جاتی لیکن آپ نے کسی قسم کی ناگواری کا اظہار نہیں فرمایا اور نہ ہی کوئی سخت جملہ زبان پر آنے دیا۔

صبر و تحمل کی یہ صفت حضرت مولانا کے مزاج و طبیعت میں ایسی سما گئی تھی کہ چاہتے تھے کہ دوسرے لوگ بھی صبر و تقویٰ اور جھیلنے والا مزاج بنا کر اللہ جل شانہ کو راضی رکھنے میں مشغول رہیں۔ چنانچہ ایک صاحب کو (جنہوں نے اپنی پریشانیوں کا ذکر کیا تھا) ان الفاظ کے ساتھ نصیحت تے ہیں:

”بھائی یہ دنیا تو پریشانیوں اور مصیبتوں ہی کی جگہ ہے اس فانی دنیا میں انسان اچھے عمل کر کے دین پر چل کر آخرت بنائے انسان اللہ رب العزت کو راضی کرنے کے لئے آیا ہے۔ ہر بلا و پریشانی و مصیبت کا علاج دین کے کام میں ایمان و اخلاص کے ساتھ لگنا ہے وہاں کے مقامی کام میں شریک ہوں، یعنی مسجد میں تعلیم ہو تو اس میں اور آس پاس کے مقامات پر گشت ہو تو اس میں اور اگر کوئی جہت ادھر پہنچ جائے تو اس کے ساتھ جہڑ کر گشت وغیرہ میں شرکت

کریں۔ اور کوئی وقت فرصت کا ایسا نکالیں کہ اللہ کے راستے میں
تین چلہ کے لئے نکل سکیں۔ انشاء اللہ یہ اور دوسری مصیبتیں سب
دور ہو جائیں گی۔ اے

ایک مرتبہ تقریر فرماتے ہوئے اپنی گندگیوں کے استغفار اور مصائب کے جھیلنے
پر زور دیتے ہوئے یہ فرمایا:

”ہیں اپنے آپ کو محتاج جاننا ہے اور جھیلنا ہے۔ اگر اپنے کو محفوظ کر کے کام
کرے تو اللہ کی ذات سے بڑی امیدیں ہیں۔ خدا ہی اس کام کو چلا رہے
ہیں۔ ہمارے بل بوتے پر نہیں چل رہا ہے۔ ہماری سعادت مندی ہے
کہ اس نے ہمیں اس کام کے ظاہر میں لگا دیا۔ اب ہم اپنے باطن کی بھی
دستگیری کی کوشش کریں۔ جس کے جتنے درجے بلند ہوتے ہیں اس کی ذمہ داری
بھی اتنی اونچی ہوتی ہے اور اس کو اتنا ہی جھیلنا پڑتا ہے۔ جو اللہ کے لئے
جتنا جھیلے گا، اللہ اس کو اتنا ہی چمکائیں گے۔ اللہ کے سامنے مانگنا رونا اور
اپنی گندگی کو پیش کرنا بہت ضروری ہے، اگر اندر میں اپنی گندگی ذہن میں
آئی تو یہ پاکی کا پیش خیمہ ہے۔ اور اگر اندر میں اپنا پاک ہونا ذہن میں
آیا تو یہ گندگی کا پیش خیمہ ہے۔ ہم جتنی کام کی فکر کو اوڑھیں گے اور مصائب
پر صبر کریں گے اتنا ہی اللہ نوازے گا۔“

جناب الحاج بھائی یوسف صاحب (ٹانڈہ چھرولی) اپنے اوپر آنے والے
سخت حالات میں حضرت مولانا کا مشورہ اس طرح نقل کرتے ہیں:

”ایک مرتبہ دینی کام کی وجہ سے میرے اوپر سخت حالات آئے۔
چنانچہ دہلی خدمت میں حاضر ہو کر تمام حالات عرض کئے اور کہا کہ اگر
حکم ہو تو یہ دینی کام چھوڑ دوں اور اگر فرمائیں تو صبر کر کے جھیلنا ہو
اس پر فرمایا، بس بھائی جھیلو اور صبر کرو۔“

لے مکتوب بنام ابوالکلام صاحب مفسر سرائے عیسا، بہار،

گجرات کے ایک مشہور عالم دین کو اپنے مقام پر علمی خدمت کرنے میں کچھ مشکلات اور رکاوٹیں پیش آئیں تو وہ اپنے مزاج کی نزاکت و نفاست کی وجہ سے اس کا تحمل نہ کر سکے اور جگہ بدل کر دوسری جگہ چلے گئے۔ تقدیر الہی سے وہاں بھی کچھ ایسے ہی حالات پیدا ہوئے تو وہاں سے بھی منتقل ہونے کی تدبیر کرنے لگے۔ حضرت مولانا کو جب ان حالات کا علم ہوا اور اس نقل مکانی کی وجوہات معلوم ہوئیں تو ان الفاظ کے ساتھ ان کو مشورہ تحریر فرمایا:

”اپنے بارے میں کوئی ترتیب قائم کر کے اس پر جمو، اور تکلیفوں کے برداشت کرنے کی عادت ڈالو۔ پھر ہر تکلیف آسان ہو جائیگی اور اگر (بہر معاملہ میں) آسانی ہی چاہتے رہے تو پھر یہی چیز تکلیف کی بن جائے گی۔“

نقل روایات میں احتیاط

حضرت مولانا کی خدمت میں بلا مبالغہ دنیا بھر کے لوگوں کے احوال اور واقعات

بھیجتے تھے۔۔۔ اور اپنے ہی ارشاد کے مطابق ”عجیب عجیب طرح سے لوگوں کے احوال کا علم ہوتا تھا۔ لیکن طبیعت اس قدر محتاط تھی کہ نہ تو کبھی ایک طرف بات سن کر کوئی فیصلہ کیا اور نہ ہی شخصی روایات پر کسی کو متہم فرمایا۔ کسی بھی شخص سے متعلق نازیبا اور نامناسب بات سن کر فوراً ہی اپنا رد عمل ظاہر نہیں کرتے تھے بلکہ خاموش ہو جاتے یا یہ جملہ ”اللہ اپنا فضل فرمائے“ کہہ کر بات ختم کر دیتے۔ تاہم دعوت سے وابستہ افراد یا کارکنان کی اگر کوئی بات ایسی سامنے آتی جس سے کسی بھی دینی کام یا اس مبارک دعوتی عمل پر کوئی زد پڑنے کا اندیشہ ہوتا تو خاموشی کے ساتھ صاحب معاملہ کو بلا کر تنبیہ فرما دیتے یا مجمع میں خطاب عام کے ذریعہ اصلاح فرما دیتے۔ نقل روایات کے بارے میں حضرت مولانا کا جو مزاج تھا اس کا اندازہ ایک خاص موقع پر حضرت شیخ نور اللہ مرقدہ کو تحریر فرمائی گئی ان سطور سے ہو سکتا ہے۔

”بندہ تو روایات کے بارے میں بہت بدظن ہے۔ اچھے اچھے حضرات

بھی روایات کے بارے میں بہت غیر محتاط ہیں۔ اپنے انتزاعات استنباطاً

وتھیلات کو دوسرے کی طرف سے نقل کرنے میں اور اس کی شہادتیں
بھی قائم کرنے میں بہت جرات اور دیرری سے کام لیتے ہیں۔ اللہ جل شانہ!

ہمارے حال پر رحم فرمائے۔“

اسی طرح ایک موقع پر نقل روایت میں بے احتیاطی کے تعلق سے حضرت مولانا سید
ابوالحسن علی ندوی زاد مجددہ کو ذیل کی سطور تحریر فرمائیں۔

”نقل روایات کے بارے میں جو جناب نے تحریر فرمایا وہ بالکل درست
ہے۔ بندہ کو بھی اس کا تجربہ ہے، بغیر کسی بنیاد کے بھی روایات نقل کر دی
جاتی ہیں۔ لیکن اس وقت جناب کے تحریر فرمانے کی وجہ سمجھ میں نہیں آئی۔

بندہ کے پاس نہ کوئی روایت جناب کی طرف سے پہونچی ہے اور نہ الحمد للہ
کوئی خیال اور واہمہ کسی قسم کا اپنے اندر محسوس ہوتا ہے۔ الحمد للہ دل میں

اہل بیت کی محبت کو ذخیرہ آخرت اور نجات کا ذریعہ سمجھتا ہوں۔ اللہ جل شانہ
آئندہ بھی ہر ذلیلہ سے محفوظ فرمائے۔ ویسے بندہ ہر اعتبار سے انتہائی ضعیف

اور نحیف ہے اللہ جل شانہ کے ہی فضل سے کشتی پار ہوگی۔۔۔ جناب والاسے
بھی لجاجت کے ساتھ دعا کی، اپنے لئے اور اپنے متعلقین کے لئے نیز عزیز زبیر

کے لئے استدعا ہے۔“

ایک قدیم مبلغ و کارکن جناب قاسم بھائی (بھٹی) کے علم میں یہ بات آئی کہ حضرت مولانا
کی خدمت میں ان کی کچھ شکایات پہونچائی گئیں ہیں۔ اس پر انھوں نے حضرت مولانا کو
عریضہ لکھ کر صورت حال کی وضاحت کی تو آپ نے ان کی تسلی و تشفی فرماتے ہوئے ان پر یہ
واضح کیا کہ آپ سے تحقیق کیے بغیر کوئی فیصلہ نہیں کیا جائیگا۔ چنانچہ لکھتے ہیں۔

”تمہارے بارے میں بندہ کے سامنے کوئی بات نہیں آئی۔ اگر آئے گی،

تو انشاء اللہ بغیر تحقیق اور آپ سے دریافت کئے بغیر اس پر عمل نہیں ہوگا۔

اللہ جل شانہ و عم نوالہ خیر کی صورتیں پیدا فرمائے اور شرور و آفات اور فتنے سے

لے اقباس مکتوب محررہ ۲۸، ریح الاول ۱۳۸۹ (۱۴)، جون ۱۹۶۹ء۔ لے اقباس مکتوب محررہ ۱۱، ریح الثانی

۱۳۹۵ء (۲۳ مارچ ۱۹۷۸ء) بحوالہ احوال و آثار ص ۴۰۳۔

حفاظت فرمائے۔ (اقتباس مکتوب محرمہ ۶ شعبان ۱۴۰۵ھ)

التَّجَلُّلُ شَانُؤُهُ فِي ذِكْرِكَ لَنَا
ذِكْرُكَ لَنَا فِي ذِكْرِكَ لَنَا

ذہانت ذکاوت اور حاضر جوابی

کی عطا فرمائی تھی۔ مسائل و معاملات خواہ کیسے ہی الجھے ہوئے آپ کے سامنے آتے اس کی تہہ تک پہنچنے .. اور دو ٹوک فیصلہ فرمانے میں کوئی دقت و دشواری محسوس نہ فرماتے تھے اور مردم شناسی کا جوہر تو آپ کو ایسا عطا ہوا تھا کہ لوگوں کے چہرے دیکھ کر ان کے دلی رجحانات و افکار و نظریات کا بخوبی اندازہ لگا لیتے۔

ایک نامور اہل قلم ایک مرتبہ آپ کی خدمت میں بغرض ملاقات آئے آپ نے ان کا استقبال کیا اور چند منٹ کی گفتگو کے بعد ہی فرمایا کہ آپ کا مطالعہ قرآن پاک پر تو کافی ہے لیکن ضرورت ہے کہ سیرت نبوی کا بھی مطالعہ کیا جائے۔ ان صاحب نے اس کا اعتراف کرتے ہوئے اس کمی کو تسلیم کیا۔ اسی طرح موقعہ و مقام کے مطابق بروقت جواب دینے کا صاف اور ستمرا سلیقہ بھی آپ کو ودیعت فرمایا گیا تھا۔

آپ کے مخاطب جہاں آپ کے جواب سے مطمئن اور شادماں ہو جاتے وہیں مسکت و لاجواب بھی بن جاتے۔ مذکورہ خصائل و اوصاف کے تعلق سے یہاں کچھ واقعات پیش کئے جاتے ہیں۔

(۱) ایک مرتبہ پاکستان کا سفر تھا۔ دہلی سے ایک خاص قسم کے ”مصاحب“ بھی ساتھ لگ گئے۔ حضرت مولانا نے ان کو پہچان لیا۔ اثنائے سفر میں ان سے جو گفتگو ہوئی اس کو یہاں حضرت مولانا کے الفاظ میں پیش کیا جاتا ہے۔ فرمایا: ”ایک دفعہ ہمارا پاکستان کا سفر ہوا۔ وہاں سے پھر ہم مشرقی پاکستان چلے گئے ایک آدمی کو میں ہندوستان سے ہی اپنے ساتھ دیکھ رہا تھا وہ وہاں بھی ساتھ تھا۔ وہ مولانا محمد یوسف کے پاس گیا اور ان سے کچھ سوال کیا۔ مولانا تو ایسی ویسی باتوں میں پڑتے نہیں تھے۔ اور جو

ایسی بلا ہوتی تھی تو میری طرف منتقل کر دیتے تھے۔ اس لئے انھوں نے اسے میرے پاس بھیج دیا کہ اس سے معلوم کر لو وہ میرے پاس آیا۔ میں سمجھ گیا کہ یہ کون ہے۔ اس نے میرے سے کہا کہ تمہارا کیا نام ہے؟ میں نے کہا بھائی تمہارا کیا نام ہے؟ اس نے کہا میں تو تم سے پوچھ رہا ہوں۔ میں نے کہا بھائی میں تم سے پوچھ رہا ہوں۔ اس نے کہا کہ تعجب ہے، میں نے کہا واقعی تعجب ہے۔ غرضیکہ بہت دیر تک وہ جو کہتا رہا، میں بھی وہی کہتا رہا۔ پھر وہ یہ کہہ کر اٹھ کر چلا گیا کہ تم سے تو بہتر میں نے کہا کہ بھائی تم سے بھی تو بہتر ہے،

یہ واقعہ سنا کر حضرت خوب ہنسنے اور ہم بھی خوب ہنسنے لگے۔

(۲) دو آدمیوں نے یہ شرط لگائی کہ حضرت مولانا اگر ہمیں ولی بنا دیں تو ہم جماعت میں جانے کو تیار ہیں۔ حضرت مولانا کے سامنے جب وہ پیش ہوئے تو آپ نے ان کو ولی بننے کا ایک آسان نسخہ بتلایا مگر وہ اس پر عمل نہ کر سکے۔ حافظ محمد یوسف صاحب یہ دلچسپ واقعہ اس طرح بیان کرتے ہیں :-

”میں نے اپنے حلقے کے ایک گاؤں میں تشکیل کی۔ اس پر میرے ایک عزیز (جو ذرا مالدار قسم کے ہیں) کھڑے ہو کر بولے ایک شرط پر تو میں جماعت میں جانے کے لئے تیار ہوں۔ میں نے کہا کیا شرط ہے؟ بولے کہ اگر حضرت جی مجھے ولی بنا دیں۔ میں نے کہا آگے آؤ۔ وہ آگے۔ پھر گاؤں کے پر دھان کھڑے ہوئے اور بولے اسی شرط پر میں بھی تیار ہوں۔ میں نے ان کو بھی آگے بلا لیا۔ پھر کسی نے شرط نہیں لگائی اور چلے کی جماعت بن گئی۔ صبح کو میں نے ان دونوں سے کہا کہ بستر لے آؤ، وہ لے آئے۔ میں نے حضرت جی کے پاس پرچہ لکھا کہ اس جماعت میں دو آدمی ولی بننے کو آرہے ہیں۔ حضرت نے ان سب کو کمرے میں بلا لیا۔ اور فرمایا بھائی جو آدمی ولی بننا چاہتے ہیں وہ آگے آجائیں، یہ دونوں کو گور

۱۰ روایت حافظ محمد یوسف صاحب چھرولی

آگے آگے۔ حضرت نے فرمایا کہ بھائی ایک شرط تو تمہاری ہے کہ تم ولی بننا چاہتے ہو، اور ایک شرط ہمارے ہے، بولو کیا کہتے ہو؟ وہ کہنے لگے، حضرت ہمیں آپ کی شرط منظور ہے۔ حضرت نے فرمایا منظور ہے؟ انھوں نے عرض کیا، جی منظور ہے۔ اس پر فرمایا۔ جاؤ، اب اس مسجد میں جا کر بیٹھ جاؤ اور جب تک ولی نہ بنو اس میں سے مت نکلنا بس میاں وہ تو شام کو ہی گھر واپس آگئے۔ ہم اس وقت تک اسی گاؤں میں تھے میں نے دیکھتے ہی کہا۔ ارے بھائی کیا ہوا، تم تو بڑی جلدی آگئے۔ وہ بولے، ارے میاں وہاں تو ایسی سخت شرط لگی جو ہمارے بس کی نہیں تھی، ہم تو چپکے ہی سے نکل آئے۔ واقعی الشریک نے حضرت جی کو زبردست ذہانت اور فراست بخشی تھی۔

(۳) :- ایک علاقہ میں بڑا تبلیغی اجتماع تھا۔ حضرت مولانا اس میں تشریف فرما تھے

ایک صاحب نے سوال کیا کہ حضرت آپ کا ذریعہ معاش کیا ہے؟ اس پر برہستہ فرمایا کہ ”تبلیغ“ وہ صاحب بولے کہ حضرت بات سمجھ میں نہیں آئی۔ ذرا وضاحت کر دیں، اس پر فرمایا کہ تم دن بھر کسی کام کرو گے تو وہ تمہیں مزدوری دے گا یا نہیں؟ کہنے لگے جی ضرور دیگا۔ اس پر فرمایا کہ واہ مجبور انسان تو اپنے مزدور کی مزدوری دے سکتا ہے اور وہ اللہ جو مالک ہے، رازق ہے، اور خود مختار ہے وہ اپنے مزدور کی مزدوری نہیں دے سکتا؟

(۴) ایک صاحب نے اسم ذات کے ذکر کے متعلق سوال کیا کہ اس کی دلیل کہاں ہے؟ حضرت جی نے فوراً فرمایا کہ قرآن شریف میں ہے۔ وہ یہ سن کر حیران ہو گئے کہ قرآن میں اس کی دلیل ہے۔ پھر حضرت جی نے یہ آیت پڑھی واذا ذکوا الذمما وحده اشمازت قلوب الذین لایومنون بالآخرة۔ یعنی جب نام لیا جائے خالص اللہ کا، رک جائے دل ان کے جو آخرت کا یقین نہیں رکھتے۔ ان صاحب پر یہ سن کر سکتہ طاری ہو گیا۔ اور خاموش ہو گئے۔

(۵) ایک مرتبہ دنیاوی اعتبار سے ایک باحیثیت شخص نے اپنے تجارتی معاملات میں کچھ مشورے کر کے دریافت کیا کہ میں کون سی تجارت کروں۔ اس پر برہستہ فرمایا:

”اللہ کا حکم نہ ٹوٹے، اور نبی کا طریقہ نہ چھوٹے، پھر جو دل چاہے
تجارت کر لو۔“

(۶) ۱۳۹۲ھ / ۱۹۷۲ء میں کویت کے سفر میں ایک ممتاز عالم دین عرب آپ سے ملاقات کے لئے تشریف لائے۔ متعدد شیوخ ان کے ساتھ تھے۔ حضرت مولانا نے ایک علمی و دینی شخصیت ہونے کی بنا پر ان کا پر تپاک استقبال و اعزاز فرمایا۔ کافی دیر تک یہ مجلس قائم رہی۔ اس موقع پر کویتی شیخ نے مختلف النوع معاملات و مسائل پر حضرت مولانا سے سوالات کئے۔ اور آپ صاف و شستہ عربی زبان میں ان کے جوابات دیتے گئے۔ یہاں شیخ کے سوالات اور حضرت مولانا کے برجستہ جوابات پیش کئے جاتے ہیں۔

سوال :- آپ کی دعوت کیا ہے ؟

جواب :- ہماری دعوت یہ چھ نمبر ہیں۔ کلمہ طیبہ، نماز، علم و ذکر، اکرام مسلم، اخلاص نیت، تفریح وقت۔ پھر آپ نے ان نمبرات کی مختصر تشریح فرما کر ذکر میں تین تسبیح بتلائیں۔ اور فرمایا کہ یہ حدیث میں وارد ہیں۔ اور اکرام مسلم کے ضمن میں فرمایا کہ گنہگار کی ذات سے تو محبت کی جائے۔ . . . لیکن اس کے گناہ سے نفرت کی جائے۔

سوال :- حضور کی دعوت میں ایک ترتیب ہے وہ یہ کہ پہلے دعوت

پھر ہجرت، . . . - پھر قیام دولت پھر سلطنت۔ آپ اس بارے میں کیا فرماتے ہیں ؟

جواب :- آپ کی دعوت قیام دولت و سلطنت کے لئے نہیں، بلکہ خالص اعلیٰ کلمۃ اللہ کے لئے تھی۔ اور اسی کے لئے آپ نے ہجرت بھی فرمائی۔ اور مذاہلہ یہ ہے کہ جب دین کا کام چلتا رہتا ہے تو خدا نے پاک تدریجاً بلندی عطا دیتے ہیں۔ جس میں قیام سلطنت و دولت بھی آجاتی ہے۔

سوال :- کفار اور مشرکین کے بارے میں آپ کا کیا موقف ہے کیا انکو دعوت دینی چاہئے ؟

جواب : - جب مسلمان عمل پر آجائیں گے تو پھر اس وقت مسلمان ہی کفراً کو دعوت دین گے، اس وقت تو مسلمانوں کی بے عملی ہی رکاوٹ بنی ہوئی ہے ایک غیر مسلم مسلمان ہوا، پھر مرتد ہو گیا۔ کہ بس مسلمانوں سے تو ہماری ہی زندگی بہتر ہے۔

سوال : - کیا آپ ان کی حکومت لے لیں گے ؟

جواب : - نہیں بلکہ ہم ان کو دعوت دیں گے کہ وہ اپنے مالک اور خالق کو پہچاننے والے بن جائیں۔

سوال : - کیا آپ نے کبھی زعمار کفار کو دعوت دی ہے ؟

جواب : - نہیں۔

سوال : کیوں نہیں دی جب کہ حضور صلی اللہ علیہ وسلم نے ملوک کو دعوت کے خطوط لکھ کر ان کو دعوت دی ہے۔

جواب : - حضور پاک علیہ الصلوٰۃ والسلام نے یہ دعوت اس وقت دی تھی جب کہ پندرہ سال بعد مسلمان مسلمان بن چکے تھے۔

سوال : - مسلمانوں کے اندر جو جماعتیں ہیں کیا ان کے زعمار کو ایک امر پر جمع کرنے کی آپ نے کبھی کوشش کی ہے ؟

جواب : - (سندوستان کے ایک عالم دین کا نام لے کر فرمایا کہ) انہوں نے اس کی بہت کوشش کی لیکن مایوس ہو گئے۔ اور اس نتیجہ پر پہنچے کہ مسلمانوں کیلئے ذکرِ زادیر بہتر ہے۔

سوال : - کیا مسلمان بادشاہوں کو آپ نے دعوت دی ہے،

جیسے ابراہیم ادہم وغیرہ بادشاہوں کو نصیحت کیا کرتے تھے۔ ؟

جواب : - نہیں، ہرقل نے ابوسفیان سے پوچھا تھا کہ حضور صلی اللہ علیہ وسلم کا

ساتھ دینے والے کون لوگ ہیں، اس نے کہا نیچے کے درجے کے لوگ ہیں اس پر اس نے کہا کہ پھر تو وہ اللہ کے بچے ہی ہیں، کیونکہ نبیوں کے... متبعین شروع میں غریب لوگ ہی ہوتے ہیں، بڑے لوگ نہیں ہوتے۔

سوال : - جب حضرت مصعب بن عمیرؓ مدینہ منورہ تشریف لے گئے۔

تو قبیلہ اشہل کے لوگوں کو دعوت دی تھی اور وہ مسلمان ہو گئے تھے۔
جواب :- دعوت کا اصل میدان تو ضعف ہی بنیں گے، پھر تدریجاً دعوت
ان زعماء تک بھی پہنچ جائے گی۔

سوال :- آپ کے پاس صرف دعوت ہے یا اور بھی کچھ ہے؟
جواب :- دعوت بھی ہے اور دعا بھی ہے۔ دن کو دعوت والا عمل
کیا جائے اور رات کو اللہ جل شانہ سے دعا مانگی جائے۔

سوال :- اگر آپ کے پاس کوئی مظلوم آئے اور کہے کہ فلاں شخص
نے مجھ پر ظلم کیا ہے تو آپ کیا فرمائیں گے؟
جواب :- حسب استطاعت اس کی نصرت کریں گے ورنہ کہیں گے کہ
صبر کرے اور دعا کرے کیونکہ مظلوم کی دعا مستجاب ہوتی ہے۔

جواب :- کیا جہاد ہونا چاہئے؟

سوال :- کیا استطاعت شرط ہے؟

جواب :- ہاں استطاعت مادیہ اور استطاعت تائیدیہ دونوں ہونا ضروری تھا۔

سوال :- اگر استطاعت تائیدیہ نہ ہو تو کیا جہاد کو روک دیا جائیگا؟

جواب :- نہیں اگر صرف اسباب مادیہ ہوں گے تو جس کے پاس یہ زیادہ
ہوں گے وہی جیت جائے گا۔ لیکن اگر مسلمان کے پاس مادی اسباب تو چاہے کم ہوں
لیکن اسباب تائیدیہ موجود ہوں تو بڑی سے بڑی مادی طاقت بھی ان پر غالب
نہیں آسکتی۔

سوال :- کیا حال ہی میں بننے والے ایک ملک سے مسلمانوں کو نقصان
پہنچا ہے؟

جواب :- کسی ایک مملکت کی خصوصیت نہیں، تمام امت مسلمہ میں ایک
قسم کا اضطراب ہے اور۔ اضطراب ضعف ایمان کی وجہ سے ہے اور اسی کی وجہ
سے نقصان ہو رہا ہے۔

سوال :- یہودیت کے بارے میں احادیث شریفہ میں جو کچھ ان کے

حکومت اور غلبہ کے بارے میں آتا ہے۔ کیا وہ احادیث صحیح ہیں؟
 جواب: ہاں صحیح ہیں بلکہ یہاں تک احادیث میں آتا ہے کہ خیبر تک وہ
 پہنچ جائیں گے۔ اس کے بعد پھر یہودی قتل کئے جائیں گے۔ یہاں تک کہ پتھر
 بھی بولے گا کہ میرے پیچھے ایک یہودی چھپا ہوا ہے۔ ان سب احادیث کا تعلق
 علامات قیامت سے ہے۔

سوال: مسلمانوں کی مختلف جماعتوں کے بارے میں آپ کا کیا
 موقف ہے؟

جواب: لا نجاد لہم ولا نغار ضہم ولا نباحثہم ر نہم
 ان سے مجادلہ و معارضہ کرتے ہیں اور نہ بحث و مباحثہ کرتے ہیں۔
 سوال: کیا آپ ان کے لئے دعا کرتے ہیں؟
 جواب: جی ہاں، دعا خیر کرتے ہیں۔

سوال: ان کے لیڈروں اور اکابرین کو آپ دعوت کیوں
 نہیں دیتے؟

جواب: اس سے بحثیں بڑھیں گی۔ جب علمی فضا قائم ہو جائے گی تو
 خود بخود اس چیز کو سمجھ جاویں گے۔ علمی فضا کے بغیر بات سمجھنا مشکل ہوتا ہے۔
 سوال: کیا احادیث میں آتا ہے کہ ہر صدی میں ایک مجدد ہوگا۔
 اس کی کیا غرض ہے؟

جواب: جی ہاں! یہ حدیث میں ہے اور اس کی غرض امت محمدیہ مرحومہ
 کو تسلی دینا ہے۔

سوال: کیا یہ غرض آپ نے کسی کتاب میں دیکھی ہے؟

جواب: نہیں، بلکہ ابھی سمجھ میں آئی ہے۔

(۷) ————— ۱۳۹۲ھ (۱۹۷۲ء) میں ————— حضرت مولانا نے (انگلینڈ

کا ایک طویل دعوتی دور فرمایا۔ اس موقع پر شیخ فیلڈ میں ایک بڑا اہم تبلیغی اجتماع
 تھا جس کی بڑی شہرت ہوئی۔ حضرت مولانا اپنے اس سفر میں جب ڈیویز بری پہنچے

تو ایک پادری (عیسائی عالم) آپ سے ملاقات کے لئے آئے۔ دوران ملاقات عیسائیت اور اسلام کے درمیان باہمی موازنہ پر انہوں نے گفتگو شروع کر دی جو ڈیڑھ گھنٹہ تک چلی۔ حضرت مولانا کی یہ طویل گفتگو اردو میں تھی اور جناب الحاج کرنل امیر الدین صاحب انگریزی میں اس کے ترجمان تھے۔ حضرت مولانا فرماتے تھے کہ ایک عجیب بات اس شخص میں یہ تھی کہ جب بھی وہ لاجواب ہوتا۔ اس کی پیشانی پر کوئی ناگواری یا غصہ نہیں آتا تھا بلکہ فوراً ہنس کر دوسرا سوال کر دیتا۔ حضرت مولانا نے یہ پوری گفتگو بہت دلچسپ انداز میں حضرت شیخ نور اللہ مرقدہ کو تحریر فرمائی تھی، یہاں آپ کے مکتوب کا وہ حصہ پیش کیا جاتا ہے۔

ڈیوڑھی میں ایک پادری آیا۔ ڈیڑھ گھنٹہ تک اس سے گفتگو ہوتی رہی۔ اس نے اپنے سب ہی عقائد ایک ایک کر کے کہے اور محض اللہ کے فضل سے ہر ایک میں وہ خاموش اور حیران رہ گیا۔ وہ یہ کہتا تھا کہ ہم تم ملکر یہ سوچیں کہ سب ایک ہو جائیں۔ بندہ نے کہا یہ انسان کے دماغ سے باہر ہے کہ انسانی دماغ ایک ایسا جامع نظام بنا دے جس کو سب قبول کر لیں بلکہ ایک خاندان کے افراد اور ایک باپ کی اولاد بھی سب ایک نظریہ اور فکر کے نہیں ہوتے۔

پھر بندہ نے اس کے سامنے تقریر کی کہ حضرت آدم علیہ الصلوٰۃ والسلام سے لے کر حضور پاک علیہ الصلوٰۃ والسلام تک یہ دنیا تدریجی طور پر ترقی کرتی گئی ہے

حضور پاک صلی اللہ علیہ وسلم کی آمد جس وقت ہوئی ہے وہ دنیا کی نپٹگی اور رُشد کا زمانہ تھا۔ انبیاء کرام علیہم الصلوٰۃ والسلام جس وقت جس ترتیب سے تشریف لائے اور جو انہوں نے دنیا کے سامنے پیش کیا۔ اس وقت اسی کی ضرورت تھی۔ اور اس وقت کے وہی مناسب تھا جو وہ لے کر آئے۔ جیسے لباس، کہ بچہ کی پیدائش کے وقت جو لباس ہوتا ہے اس کے وہی مناسب ہوتا ہے۔ اسی وقت اسی کی ضرورت ہے، جوں جوں بچہ بڑا ہوتا جاتا ہے لباس میں بھی فرق آتا جاتا ہے۔ اور جب عمر پختہ ہو جاتی ہے تو وہی لباس مدتوں چلتا ہے۔ اور آخر عمر تک کام دیتا ہے۔ اب اگر پیدائش کے وقت جو

لباس بنایا گیا تھا، پختگی کے زمانہ میں بھی اس کو پہنانا چاہیے، تو وہ ہرگز (جسم پر) نہیں آئے گا۔ (یہی حال حضرات انبیاء علیہم السلام کی تعلیمات کا بھی ہے کہ وہ زمانہ اور حالات کے مطابق دی گئی ہے۔ چنانچہ حضرت عیسیٰ علیہ السلام کی حیات میں زہد کا پہلو زیادہ نمایاں ہے۔ ان کی تعلیم یہ ہے کہ اگر کوئی... تمہارے ایک رخسارہ پر طمانچہ مارے تو دوسرا رخسارہ بھی اس کے سامنے کر دو۔ اس زمانہ میں اگر اس تعلیم پر عمل کیا جائے تو سارا جہان طمانچہ مارنے والا ہی ہے۔ طمانچہ کھانے والا کوئی نہیں ہے۔ اور ہمارے حضور پاک علیہ الصلوٰۃ والسلام کی تعلیم یہ ہے کہ اگر کوئی طمانچہ مارے تو اس کو روکو۔ اور سمجھاؤ کہ طمانچہ نہیں مارنا چاہئے۔

پھر بندہ نے جب (مذہب عیسوی کے متعلق) کہا کہ تمام عیسائی بھی اس پر متفق نہیں ہیں۔ ان میں بھی متعدد فرقے ہیں، جس پر اس پادری نے کہا کہ تمام کرسچین اس پر متفق ہیں کہ عیسیٰ علیہ السلام خدا کے بیٹے ہیں۔ جس پر بندے نے کہا کہ پھر تو اس پر بھی متفق ہو گئے کہ ایک وقت میں صرف خدا تھا (اور وہ) تنہا تھا کیونکہ باپ پہلے ہوتا ہے (پھر بیٹا ہوتا ہے) ایسا نہیں ہوتا کہ باپ بیٹے ایک ساتھ ہوتے ہوں۔ جس پر اس پادری نے کہا کہ باپ کا مفہوم وہ نہیں ہے جسے ہم (دنیاوی رشتہ سے) باپ سمجھتے ہیں۔ بلکہ باپ کا مفہوم محافظ قادر رازق ہے۔ بندہ نے اس کا جواب یہ دیا کہ پھر تو سارے بندے بیٹے ہو گئے کیونکہ وہ سب کا محافظ رازق اور قادر ہے۔ اس پر وہ خاموش ہو گیا۔

پھر بندہ نے کہا کہ کرسچین بھی عیسیٰ علیہ الصلوٰۃ والسلام کی نہیں مان رہے ہیں کیونکہ محمد صلی اللہ علیہ وسلم کے رسول ہونے کو وہ بھی بتا گئے ہیں۔ جس پر آپ سب کو یقین کرنا چاہئے اور ماننا چاہئے۔ اس پر اس پادری نے کہا کہ مجھے تحقیق نہیں اس پر بندہ نے کہا کہ آپ کو عیسیٰ علیہ السلام کے حقیقی اقوال کی تحقیق کرنی چاہئے۔ اب وہ بھاگنا چاہتا تھا۔ پھر اس پادری نے کہا کہ میں نے... یہ قول (کسی کتاب میں) نہیں دیکھا۔ جس پر بندہ نے ایک دیہاتی کی وہ حکایت سنائی جو

اپنے اطراف میں مشہور ہے کہ (اس سے کسی شخص نے کہا کہ) رمضان کا چاند دیکھنے سے روزہ فرض ہو جاتا ہے۔ اس دیہاتی نے کہا کہ پھر تو میں چاند دیکھنے کا ہی نہیں (تاکہ مجھ پر روزہ فرض نہ ہو، اس قصے کو سنکر وہ بہت دیر تک ہنستا رہا۔

بندہ کو ایک مقام پر مستورات کے اجتماع میں جانا تھا۔ اس میں تاخیر ہو گیا تھی اس بنا پر حشتم کر کے اٹھ گیا۔ اور بھی بہت سی باتیں اس سے ہوئیں۔ حضرت عیسیٰ علیہ الصلوٰۃ والسلام کے کفارہ ہونے کو بھی اس نے بیان کیا۔ اس پر بندہ نے کہا۔ اس تصور اور یقین کے ساتھ (کہ وہ ہمارے تمام گناہوں کا کفارہ بن چکے ہیں) کبھی اصلاح نہیں ہو سکتی۔ بلکہ بگاڑ پر (مزید) جبرأت اور بے باکی ہوگی۔

آخر میں اس نے کہا کہ میں دعا کرتا ہوں کہ اللہ آپ جیسے لوگ اور بھی دنیا میں بھیجے۔ اس پر میں نے کہا کہ اللہ تعالیٰ تمہیں ہدایت عطا فرمائے۔

(مکتوب محررہ ۳۱ جولائی ۱۹۷۲ء)

(۸) ایک علاقہ کے دو ذمہ دار ساتھی مغرب بعد جبکہ حضرت اپنے حجرہ کے سامنے کھڑے تھے، آئے۔ میں بھی کھڑا تھا۔ انہوں نے عرض کیا کہ حضرت ہمارے یہاں دعوت کا کام بیٹھ گیا دعا فرمائیں۔ حضرت نے برہستہ فرمایا۔ بھائی کام کیوں بیٹھتا، تم بیٹھ گئے ہو گے۔ تم کھڑے ہو جاؤ تو کام بھی کھڑا ہو جاوے گا۔ یہ سن کر وہ خاموش ہو گئے اور ان سے کوئی جواب نہیں آیا۔

(۹) ایک مرتبہ عصر بعد نیچے پارک میں تشریف فرما تھے۔ ایک سیدھا سادہ دیہاتی آیا۔ اور سلام مصافحہ کے بعد کہنے لگا کہ حضرت جب سے جماعت میں چلے لگا کر آیا ہوں گھر والے مجھ سے ناراض ہیں اور کہتے ہیں کہ تو بے وقوف ہے۔ اب میں ان کو کیا جواب دوں؟ اس پر بے ساختہ فرمایا کہ صحیح تو کہتے ہیں کہ بے "وقوف" سے۔ بھلا تبلیغ والوں کے لئے یہاں "وقوف" (ٹھہرنا) کہاں ہے۔ ان کو تو ہر وقت چلتے رہنا ہے۔

۱۰ اس مکتوب میں تشریح کی غرض سے جو اضافے قوسین (بریکٹ) میں ہیں وہ احقر کی جانب سے پڑھے جائیں۔ ۱۱ روایت حافظ محمد یوسف صاحب ٹانڈہ چھپرولی۔

۱۲ روایت جناب نعیم اللہ خان صاحب حیدرآباد

• ماہ رجب ۱۴۱۲ھ (جنوری ۱۹۹۲ء) میں ہونے والے اجتماع ٹونگی (بھارت) کے موقع پر حضرت جی رحمۃ اللہ علیہ نے مختلف مجالس میں متعدد واقعات سنائے تھے جو احقر نے اسی وقت قلمبند کر لئے تھے۔ یہاں ان میں سے چند واقعات (جو اس جگہ کے مناسب ہیں) پیش کئے جاتے ہیں

(۱۰) شیفلڈ میں ایک بہت بڑے پادری کا خط میرے نام آیا جس میں تحریر تھا کہ کیا اچھا ہو کہ ہم سب ملکر رہیں اور اجتماعیت پیدا کر کے کام کریں۔ میں نے جواب دینے کا ارادہ کیا مگر اہل شوریٰ نے منع کر دیا۔ میرے ذہن میں یہ جواب تھا کہ ہم تو حضرت عیسیٰ علیہ السلام کو مانتے ہیں تم حضرت محمد صلی اللہ علیہ وسلم کو مان لو، خود بخود اجتماعیت پیدا ہو جائے گی۔

(۱۱) ایک مرتبہ ہم راجستھان سفر میں جا رہے تھے۔ آریوں کا بھی اس زمانے میں وہاں کوئی جلسہ تھا۔ ڈبے میں ہمارا اور ان کا ساتھ ہو گیا۔ تو انھوں نے سب سے پہلے وحدت الوجود کے متعلق سوال کیا۔ ان کے ذہن میں نہ معلوم وحدت الوجود کے متعلق کیا کیا تھا۔ میں نے اس کی وضاحت کی۔ اس کے بعد کہنے لگے کہ مسلمان گوشت کھاتے ہیں جس سے فساد پھیلتا ہے۔ اگر گوشت خوری ختم ہو جائے تو فساد بھی ختم ہو جائے۔ میں نے کہا کہ یہ ضروری نہیں کہ جو گوشت کھائے اس میں فساد بھی ہو۔ بہت سے مسلمان ایسے ہیں جو گوشت کھاتے ہیں لیکن برائیاں نہیں کرتے۔ شیر گوشت کھاتا ہے، خون پیتا ہے لیکن اپنی مادہ پر سال میں ایک مرتبہ جاتا ہے۔ بخلان بیل کے کہ کبھی گوشت نہیں کھاتا، گھاس پھوس کھاتا ہے لیکن ہر وقت گاؤں ماتا کے پیچھے پیچھے بھاگتا رہتا ہے۔ ان لوگوں میں ایک نوجوان بہت متاثر ہو رہا تھا، تو اس کی ماں نے اس کے تاثر سے ڈر کر اس کو واپس بلا لیا۔ پھر انھوں نے کہا کہ ہمارا جلسہ ہے آپ اس میں آئیے۔ میں نے کہا مجھے فرصت نہیں ہے۔

(۱۲) ایک مرتبہ سری لنکا میں پاکستانی سفیر آیا اور کہا کہ مولوی بس ہر وقت دوزخ سے ہی ڈراتے رہتے ہیں۔ اور کوئی کام ہی نہیں۔ میں نے کہا کہ تم اپنے ملک کے سفیر ہو۔ اگر تم اپنے ملک کی تعریف اور حمایت کرو گے تو حکومت تمہیں کچھ

نہیں کہے گی اور اگر مخالفت اور برائی کر دے گی۔ تو وہ تمہیں ڈرائے گی، دھمکانے گی۔ بس یہ دوزخ کا تذکرہ بھی ڈرانے دھمکانے کے لئے ہے۔“

(۱۳) ہریانہ میں میں اپنے کمرے میں بیٹھا ہوا تھا۔ ایک ذمہ دار سیاسی لیڈر آئے اور بات چیت کے دوران کہنے لگے کہ ہمارے یہاں تعلیم کی کمی ہے، اگر تعلیم عام ہو جائے تو بھگڑے بھی ختم ہو جائیں۔ میں نے یورپ کے ملکوں میں جو کچھ قتل و غارتگری ہو رہی ہے اس کو بتلا کر ان سے کہا کہ اصل کمی تعلیم کی نہیں، اصل کمی انسانیت کی ہے۔ تعلیم یافتہ ملکوں میں ہم سے زیادہ فساد ہے۔ اس پر کہنے لگے کہ واقعی پھر تو ہم ہی اچھے ہیں۔“

تواضع و خود انکاری اور عبدیت و فنایت

حضرت مولانا کے یہ چار وصف ایسے نمایاں اور ممتاز تھے کہ ہر دیکھنے والے کو کھلی آنکھوں محسوس ہوتے تھے۔ اگر یہ کہا جائے کہ آپ کا طویل دور امارت ان ہی اوصاف و شمائل کے گرد گھومتا رہا۔ تو کچھ مبالغہ نہیں ہو گا۔ آپ کی شدید خواہش تھی کہ کارکنان دعوت و تبلیغ میں خصوصی طور پر یہ عادات و صفات پیدا ہوں یہی وجہ ہے کہ آپ کی تحریروں اور تقریروں میں ان اوصاف و شمائل کو اپنے اندر پیدا کرنے پر بہت زور اور اہتمام ملتا ہے۔

چنانچہ ایک مرتبہ عبدیت اور تواضع کے عنوان پر تقریر کرتے ہوئے فرمایا: "آدمیت اس کا نام ہے کہ اللہ کے حکموں کو بے چون و چرا مان کر اس کو پورا کر رہا ہو، اپنی طرف سے عزت کا خواہاں نہ ہو۔ بلکہ تواضع ہو۔ من تواضع للہ دفعہ اللہ۔ علماء نے لکھا ہے کہ عبدیت سب سے اونچا مقام ہے۔ اسی وجہ سے حضور صلی اللہ علیہ وسلم کو معراج کے واقعہ میں عبد سے ہی تعبیر فرمایا ہے سبحن الذی اسرى بعبده۔ عبدیت انسانیت کا نام ہے جتنی عبدیت ہوگی۔ اتنی ہی اللہ کے یہاں پوجہ ہوگی اور مقام ہوگا۔ بڑے

حضرت جی فرمایا کرتے تھے کہ "عبدالاس کو کہتے ہیں جو راہِ خدا میں چلتے چلتے مر رہا ہو گیا ہو۔ انسان اور جنات کی پیدائش ہی عبدیت کے واسطے ہے۔ وما خلقت الجن والانس الا ليعبدون۔"

ایک موقعہ پر اپنی شخصیت کو مٹانے پر زور دیتے ہوئے ارشاد فرمایا: "کام کرنے والا اپنی شخصیت کو کام کے لئے مٹا دے تو کام چمکے گا۔ لیکن اس کام کو ذریعہ بنا کر اپنی شخصیت بنانا یہ اس کام کے ساتھ خیانت ہے! یہ کام شخصیت سازی کا نہیں ہے، شخصیت سوزی کا ہے۔ اس کام کے ذریعہ عوام کو خواص نہیں بنانا ہے بلکہ خواص کو بھی عوام بنانا ہے۔ ہم کام کرنے والوں میں کوئی امتیازی نشان نہ رہنی چاہئے۔"

حضرت مولانا کے نزدیک اس دعوتی کام کی حقیقت اور اس کی تہہ تک پہنچنے کے لئے (ان صفات کے ساتھ ساتھ) اپنے اندر جہل کا اعتراف بھی ضروری ہے۔ چنانچہ اعترافِ جہل پر کام کی حقیقت واضح ہونے کو آپ اس طرح بیان فرماتے ہیں: "آدمی میں جتنا جتنا اپنی جہالت کا اعتراف اندر سے ہوتا رہے گا۔ اللہ پاک اتنا ہی اس پر کام کھولتے چلے جائیں گے اور اس سے کام لیں گے۔ اس لئے اندرونی جہل کے اعتراف کے ساتھ اس کام کو دعائیں مانگ مانگ کر کرتے چلیں گے تو کام بنے گا۔ ورنہ بہت مشکل ہے۔"

خود اپنی نااہلیت بلکہ اپنی ذات کی بے حیثیتی اور بے توقیری حضرت مولانا کو کس درجہ مستحضر تھی اور وہ ساری عمر اپنی شخصیت کو کس طرح توڑتے رہے۔ اس کا ہلکا اندازہ اس سے ہو سکتا ہے کہ ایک مرتبہ حضرت شیخ نور اللہ مرقدہ کی حیات میں ایک گوشہ سے یہ شوشہ چھوڑا گیا کہ آنحضرت کے قیامِ حجاز سے (خاکم بدہن) دعوت و تبلیغ کو نقصان کا اندیشہ ہے۔ اس پر آنحضرت نے ایک طویل گرامی نامہ "کاتب معلوم مکتوب الیہ نامعلوم" کے عنوان سے تحریر فرمایا کہ اس کے اصل مخاطبین کے پاس اس کو روانہ فرمایا اور اس کی ایک نقل . . . حضرت مولانا کو بھی بھیج دی حضرت مولانا نے جب یہ مکتوب ملاحظہ کیا تو تڑپ اٹھے اور بڑے قلق و دکھ کا انہما

فرما کر اپنی برات کا اظہار کرتے ہوئے ذیل کی سطور آنکھوں کو تحریر فرمائیں۔ ان سطور کا ایک ایک حرف حضرت مولانا کی تواضع و خود انکاری کا اعلان کر رہا ہے لکھتے ہیں :

”جو بھی کچھ پیش آتا ہے اس کا ظاہری سبب (بندہ) اپنی نااہلیت
عدم صلاحیت اور نالافتی سمجھتا ہے اور یہی دعا کرتا ہے کہ یا اللہ اپنی
گندگی اور ناکارگی سے اس کام کو ضائع نہ فرما۔“

عالیجناب الحاج قاضی عبدالقادر صاحب (جھاوریوں) کے نام آپ کے مکتوب
کی یہ چند سطور بھی اسی تواضع و خود انکاری کی مظہر ہیں۔ تحریر فرماتے ہیں :
”بندہ کے لئے بزرگوں کی دعائیں ہی تسلی کا باعث اور سہارا ہیں
ادعیہ سے حسب سابق یاد فرماتے رہیں اور مدد فرماتے رہیں۔ اپنے
پاس کوئی پونجی نہیں ہے۔ حق تعالیٰ شانہ کی ستاری ہے کہ پردہ
ڈال رکھا ہے۔ بندہ اکثر سوچا کرتا ہے کہ میں مقتدا تصور کیا جا رہا
ہے جب ہمارا یہ حال ہے تو اللہ ہی مالک ہے۔ اللہ جل شانہ اپنی قدرت
کا مظاہرہ فرما رہے ہیں۔“

جناب الحاج بھائی عبدالوہاب صاحب (رائے ونڈ) حضرت مولانا کی اس تواضع
اور خود انکاری نیز اپنی بات راجوع، اور ساتھیوں کے صلاح و مشورہ کو قبول کرنے
کے متعلق حضرت شیخ کو اس طرح تحریر کرتے ہیں۔

”الحمد للہ حضرت جی مدظلہ العالی کے رجوع فرمانے میں دیر نہیں
لگتی۔ سارے یورپ اور جنوبی افریقہ کے سفر میں، لنکا اور حجاز
کے سفر میں، بھرے مجمع میں حضرت جی مدظلہ العالی بیان فرماتے رہے
اور بیان فرمانے کے بعد مفتی صاحب، قاضی صاحب، بھائی بشیر صاحب
مولوی سعید خان صاحب وغیرہ کی موجودگی میں دریافت فرماتے
رہے کہ کیوں بھائی عبدالوہاب ہم نے ٹھیک کہا، یا کچھ اور کہنا ہے

۱۵ مکتوب محرمہ ۹ جون ۱۹۱۰ء

کہا کہ میرے لئے یہ دعا کر دیں کہ مجھے بھی دعوت آجائے۔ اس پر حضرت جی نے دعا فرمائی اور میں نے آمین کہی۔ اور پھر میں نے عرض کیا کہ حضرت دعوت تو ایسا بحرِ ذخار ہے کہ حضور اکرم صلی اللہ علیہ وسلم آخر تک رب زدنی علماً کی دعا فرماتے رہے۔ اس پر حضرت جی مسکرا دیئے۔

(۲) مدرسہ کاشف العلوم دہلی میں داخل ایک طالب علم نے جلی ہوئی روٹی لینے سے انکار کر کے وہ روٹی پھینک دی۔ منتظم مطبخ نے حضرت سے شکایت کر دی۔ حضرت جی نے اس لڑکے کو طلب کر کے ایک چپت رسید فرمایا۔ لڑکا واپس ہوا تو دوبارہ اسکو بلایا اور بھرائی ہوئی آوازیں فرمایا۔ لڑکے! معاف کر دے۔ یہ منظر دیکھ کر حضار مجلس کی آنکھیں نم ہو گئیں۔

(۳) جمعرات کو طلبہ کی نشست میں حضرت مولانا محمد یوسف صاحب خطاب فرما رہے تھے۔ اچانک حضرت تشریف لے آئے (جو کبھی آیا کرتے تھے) حضرت مولانا... محمد یوسف صاحب نے بیان روک کر مولانا محمد عبید اللہ صاحب کو فرمایا مولوی انعام آئے ہیں ان کو سامنے بلا لاؤ۔ مولانا محمد عبید اللہ صاحب نے کھڑے ہو کر فرمایا کہ آپ سامنے تشریف لے آئیں۔ اس پر تو اضعا فرمایا کہ کیا ضرورت ہے۔ مولانا عبید اللہ نے پھر فرمایا کہ مولانا محمد یوسف صاحب فرما رہے ہیں۔ تو فرمایا ادھر میں کہہ رہا ہوں کیا ضرورت ہے۔ چنانچہ آخر تک وہیں بیٹھے رہے جو طلبہ کا آخری حصہ تھا۔

(۴) مولانا محمد عمر صاحب کی آنکھ میں ایک مرتبہ موتیا اتر آیا۔ صاف نظر نہیں آتا تھا۔ چنانچہ ایک موقع پر انھوں نے حضرت جی کے جوتے اپنے سمجھ کر پہن لئے تو حضرت جی نے نیچے جھک کر مولانا کے جوتے سیدھے کرتے ہوئے فرمایا کہ مولوی عمر تمہارے جوتے یہ ہیں۔

(۵) ایک مرتبہ علی گڑھ مسلم یونیورسٹی کے کچھ خواص آپ سے ملاقات کے لئے

سے روایت بھائی خالد سیف اللہ دہلی۔

سے و تلہ از مولانا شبیر احمد جٹگاؤں و رنگل۔ مکہ روایت مولانا محمد یونس صاحب پانپوری۔

آئے ہوئے تھے۔ بندہ بھی اس موقع پر اس مجلس میں موجود تھا۔ حضرت جی نے ان خواص سے کچھ دیر گفتگو فرمائی۔ مجلس ختم ہونے پر جب میں اٹھنے لگا تو فرمایا بھائی نادر بیٹھ جاؤ بندہ بیٹھ گیا تو بہت ٹھنڈا سانس بھر کر فرمایا۔ بھائی نادر میرا کیا ہو گا؟ میں نے عرض کیا کہ حضرت گنگوہی نے اپنے بعض خواص کو لکھا تھا کہ اصل تو دردِ نیافت ہے۔ یسنکر رونے لگے۔ یہاں تک کہ آنسو رخسارہ پر آگئے۔ پھر فرمایا کہ پیارے یہاں تو اپنا سرمایہ ہی لٹ گیا۔ میں نے عرض کیا کہ آپ نے اپنے شیخ سے بھی رجوع کیا ہے؟ اسپر فرمایا کہ دس گیارہ بجے تک مولانا محمد عمر صاحب کے کمرے میں بیٹھتا ہوں۔ اس سے سکون ملتا ہے۔ سلہ

(۶) ایک اجتماع کے موقع پر ہر سات کا موسم تھا۔ ہوا کا ایک زور دار جھونکا آیا جس سے سارے شامیا نے اکھڑ گئے۔ حضرت مولانا یوسف صاحب کی تقریر ہونے والی تھی اور مجمع سننے کیلئے بیتاب تھا۔ حضرت مولانا تشریف لائے اور خلیفہ مشروع کیا۔ یکایک ایک طرف سے بادل اٹھا اور زور زور سے بارش شروع ہو گئی۔ بارش طوفان کی طرح آئی اور طوفان کی طرح برسی۔ لوگوں کا ٹھہرنا مشکل ہو گیا۔ مگر مولانا پہاڑ کی طرح اپنی جگہ جمے رہے۔ اور لوگوں کو پکار پکار کر بلاتے اور اپنے مخصوص انداز میں فرماتے کہ کاغذ کے نہیں ہو کہ گل جاؤ گے اور مٹی کے نہیں ہو کہ گپھل جاؤ گے۔ یکایک حضرت مولانا انعام الحسن صاحب چپتری لے کر آئے تو حضرت مولانا نے روک دیا اور فرمایا کہ کیا ہم اپنے کاموں کے لئے روزانہ لائن میں کھڑے ہو کر یا کھیتوں میں ہل چلاتے ہوئے نہیں بھیکتے، میں اپنے لئے نہیں بھیگ رہا ہوں بلکہ خدا کیلئے بھیگ رہا ہوں۔ آج کا یہ بھیگنا کل قیامت میں کام آئے گا۔ سلہ

(۷) ایک مرتبہ مرکز میں نکاح پڑھایا۔ دوہا سے اس کی عمر دریافت کی تو بتلایا گیا کہ چودہ سال عمر ہے۔ اس پر حضرت جی نے بغیر کسی جھجک کے مولانا عبداللہ صاحب سے جو مجمع کے کنارے پر تشریف فرما تھے، شرعی مسئلہ دریافت کرتے ہوئے بلند آواز سے فرمایا کہ مولوی صاحب ان کے قبول کرنے سے نکاح ہو جائے گا؟ ان کے

سلہ روایت بھائی نادر علی خاں۔ سلہ سوانح مولانا محمد یوسف صاحب ص ۶۹۲۔

بتلانے پر حضرت جی نے دوہا کے جوڑتہ دار تھے۔ ان کے ذریعہ سے نکاح پڑھایا۔

(۸) ایک مرتبہ حضرت مولانا علی میاں مرکز تشریف لائے جب واپس جانے لگے تو حضرت جی باہر سڑک تک چھوڑنے کے لئے تشریف لائے اور معانقہ کرتے ہوئے ان سے فرمایا کہ دیکھنا ہم کمزوروں اور ضعیفوں کو بھول مت جانا۔

(۹) افغانستان کے ایک ممتاز عالم دین حضرت مولانا سے ملاقات کے لئے مرکز نظام الدین آئے۔ آپ اس وقت جماعتیں روانہ فرما رہے تھے۔ اس سے فراغت پر مولانا عبید اللہ صاحب نے ان عالم دین کی ملاقات آپ سے کرائی۔ معزز مہمان فارسی میں بات کر رہے تھے۔ حضرت مولانا بھی فارسی بولنا چاہتے تھے۔ لیکن بے ساختہ طور پر عربی الفاظ زبان پر جاری ہو جاتے تھے۔ میں قریب ہی میں کھڑا ہوا یہ منظر دیکھ رہا تھا۔ حضرت جی نے مولانا عبید اللہ صاحب سے مخاطب ہو کر فرمایا کہ بھائی فارسی بولنا چاہتا ہوں مگر زبان سے عربی ہی نکلتی ہے۔ بہر حال اس ابتدائی گفتگو اور مزاج پر سی وغیرہ کے بعد مولانا عبید اللہ صاحب نے عرض کیا کہ یہ فلاں حدیث شریف کی اجازت لینے کے لئے افغانستان سے آپ کے پاس آئے ہیں۔ آپ ان کو اجازت دیدیں۔ یہ سن کر حضرت جی کے اوپر سکتہ کا سا عالم طاری ہو گیا۔ اور انتہائی بھرائی ہوئی آواز میں عاجزانہ صورت بنا کر فرمایا ارے بھائی میں کیا جانوں۔ یہ جملہ ایسے انداز سے فرمایا کہ میں اور مولانا عبید اللہ صاحب دونوں روپڑے کے کتنی عاجزی سے اپنی نفی فرما رہے ہیں۔ مولانا عبید اللہ صاحب کھڑے ہی کھڑے کافی دیر تک سفارش کرتے رہے۔ جس پر حضرت نے ان کو کچھ کلمات فرما کر اجازت مرحمت فرمائی۔

(۱۰) پانی پت میں ایک مرتبہ اجتماع تھا۔ مسلمان اور غیر مسلم سب حضرت والا کی زیارت کے مشاق تھے۔ افسران اعلیٰ بھی غائبانہ طور پر معتقد تھے اور بار بار پوچھتے تھے کہ حضرت کب تشریف لارہے ہیں۔ ہم ان کا استقبال کریں گے۔ مگر حضرت بغیر کسی جدید

۱۰ دیکھ دیکھ از حافظ محمد یوسف صاحب شانڈہ چھپوولی۔

بازار میں ہیں کون دیکھ رہا ہے اور کون نہیں دیکھ رہا ہے۔ لہ

(۱۲) رمضان ۱۹۷۶ء حضرت شیخ دامت برکاتہم نے مدینہ پاک میں گزارا۔ حضرت اپنی شدتِ علالت کی وجہ سے تراویح اپنی جگہ قیام مدرسہ علوم شرعیہ میں ادا فرماتے تھے۔ چار پانچ خادم ساتھ تھے۔ مدرسہ کی جگہ فی الجملہ عمومی ہونے کی وجہ سے رمضان میں وضو استنجاء کرنے والوں کا رش ہو جاتا جس سے مدرسہ کے اصل مقیمین کو تکلیف ہوتی تھی اسلئے اس میں کچھ کمی کرنے کے لئے استنجاء خانوں کے باہر یہ اعلان لکھ کر آویزاں کر دیا گیا۔ کہ مقیمین کے علاوہ دیگر لوگ بلا اجازت یہ غسل خانے و بیت الخلاء استعمال نہ کریں۔ حضرت جی مدظلہ ان ایام میں مدینہ منورہ تشریف لائے ہوئے تھے۔ قیام مسجد نور میں تھا۔ لیکن ان کا حضرت شیخ کا خصوصی مہمان ہونا اور ان کی ذاتی اہمیت ظاہر ہے کہ مدرسہ کے دیگر تمام مقیمین ان کے لئے بمنزلہ خدام تھے۔ تراویح کے وقت مدرسہ کا دروازہ بند رہتا تھا۔ لیکن اس کی ایک تالی حضرت جی کو پیش کر دی گئی تھی تاکہ جب بھی تشریف لائیں دروازہ کھلوانا نہ پڑے۔

ایک روز تراویح کے دوران حضرت جی کو پیشاب کی حاجت ہوئی تو فراغت کے لئے حرم نبوی شریف سے مدرسہ آئے تو بیت الخلاء میں داخل ہوتے وقت اس اعلان پر نظر پڑ گئی تو وہیں کھڑے ہو گئے۔ اندر نہیں گئے۔ ادھر حضرت شیخ کے یہاں تراویح شروع ہو چکی تھی۔ سلام پھیرنے پر جب ایک خادم کمرے سے نکلا تو حضرت جی نے اس سے کہا کہ پیشاب کی حاجت ہے۔ روکے کھڑا ہوں۔ کیونکہ یہ اعلان لگا ہوا ہے۔ خادم نے مشر مندہ ہو کر عرض کیا کہ حضرت یہ آپ کے لئے نہیں ہے۔ اجنبی لوگوں کا رش ہو جاتا ہے۔۔۔ یہ ان کے لئے ہے۔ یہ سن کر حضرت جی بیت الخلاء تشریف لے گئے۔ لہ

(۱۳) تامل ناڈو میں اجتماع تھا۔ جنوبی ہند کے تمام کارکن و رفقاء مشورہ کی مجلس میں موجود تھے جن میں اہل علم بھی بڑی تعداد میں تھے۔ ایک ذی مرتبت قدیمی

کارکن نے کام کا جائزہ پیش کرتے ہوئے یہ جملہ بھی کہہ دیا کہ "حضرت یہ سب آپکی برکت سے" اس پر بھرائی آواز میں فرمایا

"اجی میری کیا برکت ہے یہ کام مجھ پر موقوف نہیں ہے۔ تم لوگ

کوشش کرتے ہو، قربانیاں دیتے ہو اس پر اللہ جل شانہ یہ ثمرہ عطا فرما دیتے ہیں۔"

تمام کارکنان کے بیچ میں اپنی ذات کی یہ نفی ایسے درد بھرے لہجہ میں فرمائی کہ سننے والوں کی آنکھوں میں آنسو آ گئے۔

(۱۱۳) مدرسہ کاشف العلوم نظام الدین کے طلبہ کا معمول یہ ہے کہ ہفتہ میں بدھ کے دن

عصر کی نماز کے بعد کسی ایک جگہ جمع ہو کر اصولوں کا مذاکرہ کرتے اور مہینہ میں ایک مرتبہ حضرت جی کو اپنے یہاں آمد کی دعوت دیتے تھے۔ حضرت جی یا تو خود تشریف لے آتے

یا اپنی طرف سے کسی کو تجویز فرما دیتے۔ ایک مرتبہ ۴ جمادی الثانیہ ۱۳۹۱ھ (۲۸ جولائی ۱۹۷۱ء)

بدھ کے دن طلبہ کا اجتماع چل رہا تھا۔ حضرت جی نے طویل بیان فرمایا۔ بیان سے فراغت

پر مولانا محمد الیاس صاحب بارہ بنکوی نے عرض کیا کہ حضرت دعا فرما دیجئے۔ اس پر جواباً

فرمایا کہ آپ حضرات یہ سمجھ رہے ہیں کہ حضرت تشریف لے آئے اور طلبہ میں شور ہو گیا کہ

حضرت تشریف لائے ہیں اور حضرت نے بیان فرما دیا۔ لیکن ان سب باتوں سے حضرت کا

نفس پھول کر ایسا ہو جائے گا جیسے مرے ہوئے گدھے کا پیٹ ہوتا ہے۔ پھر مجمع میں

موجود مولوی چراغ الدین صاحب راجستھانی سے فرمایا، "مولوی چراغ الدین دعا

کراؤ، ہم آمین کہیں گے" یہ الفاظ سن کر مجمع پر عجیب طرح کی خاموشی چھا گئی۔

حضرت جی بھی خاموش بیٹھے رہے۔ کچھ وقت گزرنے کے بعد مولانا الیاس صاحب

جا فظ نور الدین صاحب مولوی چراغ الدین صاحب کے درخواست کرنے پر آپ

نے مختصر دعا کرائی۔

(اسی طرح ۸ صفر ۱۳۹۳ھ ۱۴ مارچ ۱۹۷۳ء بدھ میں طلبہ کے اجتماع میں

۱۷ روزنا پھر رام سطور

بورڈ کا ایک وفد جس میں چیرمین اور دیگر صاحبان تھے آیا۔ جس کو چائے وغیرہ پلائی گئی۔ بہت دیر تک تو بس تو اضع کی ہی بات ہوتی رہی۔ آخر میں عید الاضحیٰ کی امامت کے بارے میں فیصلہ سنایا کہ وقف بورڈ نے بندہ کی امامت کا فیصلہ کیا ہے جس پر بندہ نے معذرت کر دی کہ بندہ تو اپنی معذوری کی بنا پر اپنی مسجد میں بھی نماز نہیں پڑھاتا ہے بہت دیر تک بات ہوتی رہی۔ بندہ بات کرتا رہا۔ ان کی دلیل یہ تھی کہ اس سے فتنہ دیتا ہے اور سب متفق ہیں۔ بندہ نے کہا کہ یہ اتفاق اسی وجہ سے ہے کہ ہم کسی اختلافی چیز میں دخل نہیں دیتے اور آپ ہمیں کیوں۔۔ اختلافی چیزیں کھینچتے ہیں۔ ہم نے ان کی نہیں مانی اور ان کے کوئے اور صورت سمجھ میں آئی نہیں۔ یہ کہہ کر وہ چلے گئے کہ اس مسئلہ پر ہم اور غور کریں، ہم پھر آویں گے۔ اب شام کو وقف بورڈ کے دفتر کی یہ خبر ملی ہیکہ ایک خط تیار کیا جا رہا ہے بندہ کے پاس بھیجنے کے لئے اور یہ بھی خبر ملی ہے کہ وہ ہمارا اعلان کر دیں گے۔ بندہ نے یہ پیام بھیجا ہے کہ اگر ہمارا اعلان کریں گے تو پھر ہم تقریر کے لئے بھی کسی کو نہیں بھیجیں گے اس سال سے عیدین میں تقریر کرنے کے لئے ہمارے یہاں سے آدمی جاتا ہے۔ اپنی رائے تو یہ ہے کہ ہم تینوں انعام، عبید اللہ، اظہار میں سے تو کوئی نہیں۔ اگر زیادہ فتنہ کا اندیشہ ہو تو اس تصریح کے ساتھ کہ صرف یہی ایک عید پڑھانے کے لئے مولوی یعقوب کو بھیج دیا جائے اور اگلی عید تک انتظام کر لیں آئندہ نہیں بھیجیں گے۔ دعا کے لئے یہ تمام۔ کہانی لکھی ہے۔ اللہ جل شانہ اپنا فضل فرماویں۔ محمد انعام الحسن غفرلہ

● صدر جمہوریہ ہند ڈاکٹر ذاکر حسین مرحوم کی نماز جنازہ میں شرکت کے لئے ایک وفد آپ کی خدمت میں سرکاری دعوت نامہ لیکر پہنچا تو آپ نے یہ کہہ کر کہ اس میں رسمیت ناشائش اور شہرت ہے، شرکت سے معذرت فرمادی اس وفد کی آمد کا حال آپ حضرت شیخ کو اس طرح تحریر فرماتے ہیں!

”بندہ کے پاس جامعہ ملیہ کا ایک وفد ۲۵۔۳۰ آدمیوں کا آیا تھا، جس نے دریافت کیا کہ بندہ جنازہ میں شرکت کرے گا یا نہیں، بندہ نے انکار کر دیا کہ اس میں رسمیت اور نمائش اور شہرت ہے اور ہنگامہ ہے۔ اس پر انھوں نے کہا کہ الگ کمرہ میں تیرا انتظام کر دیں گے۔ لیکن بندہ نے عذر کر دیا۔ شنبہ کے روز جس دن ان کا انتقال ہوا، دو آدمی راشٹرپتی بھون میں قرآن خوانی کے لئے طلبہ کو لینے آئے تھے، اس پر بھی عذر کر دیا تھا کہ یہاں پر ہی ایصالِ ثواب کر دیا جائے گا۔ وہاں یا کہیں بھیجنا ہمارے دستور میں نہیں ہے۔ چنانچہ دو قرآن پاک ختم کر دیئے گئے۔“

● ایک مرتبہ امام حرم نبوی دہلی تشریف لائے تو ان کے اعزاز میں رنجیت ہوٹل میں ایک تقریب منعقد کی گئی۔ حضرت مولانا کے پاس جب ایک صاحب دعوت نامہ لائے تو آپ نے۔۔ اس نسبت جلیلہ کا تو پورا پورا احترام فرمایا لیکن شرکت سے معذوری ظاہر کر دی۔ حضرت مولانا اس موقع پر ہونے والی گفتگو حضرت شیخ کو اس طرح لکھتے ہیں =

”امام حرم نبوی آج کل دہلی آئے ہوئے ہیں۔ یکم فروری کو لکھنؤ جاویں گے جماعت اسلامی کی جانب سے کل ۲۹ جنوری کو ایک صاحب قائم مقام امیر کی جانب سے ایک دعوت نامہ لے کر آئے تھے جس میں کل ۱۱ جنوری کو شام کے ساڑھے چار بجے رنجیت ہوٹل میں انکی تقریب میں مدعو کیا تھا۔ بندہ نے عذر کر دیا کہ ہم مسجد میں چٹائی پر بیٹھنے والے ہوٹلوں کی دعوت کے مناسب نہیں ہیں۔ دعوت نامہ لانے والے (پہ سنکر) جھینپ گئے۔ امیر جماعت مولوی یوسف تو ابھی اپنے سفر سے واپس نہیں لوٹے۔“

● ایک اسلامی مملکت کا اعلیٰ سطحی وفد آسٹریلیا، فلپائن، سنگاپور، ملیشیا وغیرہ کا دورہ کرتے ہوئے جب ہندوستان پہنچا تو یہاں سفارت خانہ میں ان کے اعزاز میں عشاء تہ دیا گیا۔ حضرت مولانا کو جب اس میں مدعو کیا گیا تو آپ نے اپنے اسطالاعاً بیان فرما کر شرکت سے انکار فرما دیا۔ مولانا حضرت شیخ کو لکھتے ہیں =

” ایک وفد جو آسٹریلیا، فلپائن، سنگاپور، ملیشیا، وغیرہ ہو کر (یہاں کا) دورہ کر رہا ہے، جمعہ کی شام کو مغرب کے بعد ہمارے یہاں آیا تھا دو گھنٹہ اس سے بات ہوئی، خوب متاثر ہوا۔ لیکن تیسرے روز شاید وہ خفا بھی ہو گیا کیونکہ سفیر کی جانب سے عشاءِ کا دعوت نامہ آیا تھا جس سے بندے نے معذرت کر دی اور اپنے اعذار و اشغال سامنے رکھے۔ جس کو دعوت لے کر آنے والے نے تو بہت خوشی سے معذرت تسلیم کر لیا۔ مگر معلوم ہوا کہ ان لوگوں کو یہ بات خوش نہیں لگی کہ ان کے اکرام میں تمام اعذار پس پشت ڈال دینے چاہئیں تھے، شکایات تو کچھ زیادہ طاقتور نہیں ہیں لیکن ورغلانے والوں سے اللہ جل شانہ حفاظت فرمائے۔ اور خیر کی غیب سے صورتیں پیدا فرماویں۔“

مکتوب ۲۵ جولائی ۱۹۷۸ء، ۱۸ ایشیائی سال ۱۹۹۸ء

زندگی کے روزمرہ کے معاملات و

مسائل میں حضرت مولانا کا ہر قدم کس

کمالِ تقویٰ اور کمالِ احتیاط

قدر احتیاط کے ساتھ اٹھنا اور باریک سے باریک معاملات میں آپ خود کو کس قدر شرمی حدود و قیود اور فقہ و فتاویٰ کے دائرے میں رکھتے تھے۔ اس کا اندازہ ذیل کے کچھ ایسے واقعات سے ہوتا ہے جو آپ کی زندگی کے مختلف پہلو اور شعبوں سے تعلق رکھتے ہیں۔ جناب بھائی خالد سیف اللہ (دہلی) لکھتے ہیں:

”تھائی لینڈ کے سفر سے واپسی پر جب میں ملاقات کے لئے آیا تو حضرت جی رو

اپنے حجرہ میں تنہا تھے۔ اور بڑی بے چینی سے ٹہل رہے تھے۔ میں نے سلام کیا اور غیریت معلوم کی تو فرمایا کہ اس سفر میں میرے سے ایک بہت بڑا گناہ ہو گیا۔

میں نے پوچھا کہ حضرت کیا ہوا تو ٹھہلنا چھوڑ کر بیٹھ گئے۔ بندہ بھی بیٹھ

گیا۔ پھر یوں فرمایا کہ اس سفر میں میں نے ایک جگہ جھوٹ بول دیا اور یوں

لگتا تھا کہ اب روئے تب روئے۔ میں نے پوچھا کہ حضرت کیا ہوا اور کیسے

ہوا؟ تو فرمایا کہ کسٹم پر مجھ سے پوچھا گیا کہ آپ کے پاس ہندوستانی روپے

کتنے ہیں؟ تو میں نے جواب میں کہہ دیا کہ میرے پاس ایک پیسہ بھی نہیں ہے۔ اس نے کہ مجھے سفر میں پیسہ رکھنے کی عادت نہیں۔ لیکن اب سفر سے واپسی پر جب کپڑے دھو بی کو دیتے وقت میں نے اپنی جیب جھاڑی تو اس میں سے دس پیسے نکلے تو یہ میرا جھوٹ ہوا۔

میں نے عرض کیا کہ آپ کو معلوم تو تھا نہیں کہ دس پیسے کا سکہ جیب میں ہے۔ اس پر فرمایا کہ جیب میری اور مجھے یہ معلوم نہیں کہ اس میں کیا ہے۔ کیا یہ بات اللہ کے یہاں چل جائے گی۔ حضرت جی کی بات سن کر مجھے یاد آیا کہ حکومت کا قانون یہ ہے کہ بیرون ملک جانے والے سے ہندوستانی روپیہ پوچھنے کا مطلب ہے سو روپیہ کانوٹ یا اس سے زیادہ کانوٹ۔ کیونکہ یہ نوٹ دوسرے ملکوں میں بھی کرنسی تبدیل کرنے والوں کے پاس ہوتا ہے۔ اس سے کم کے نوٹ یا سکہ رکھنا منع نہیں ہے۔ جب یہ بات میں نے حضرت والا کو بتلائی تو حضرت نے فرمایا کیا تم یہ سچ کہہ رہے ہو۔ جب میں نے تائید کی تو فرمایا کہ اب مجھے اطمینان ہوا اور واقعی میں کبھی حضرت کے چہرے پر بڑا سکون محسوس کیا۔

کمال تقویٰ اور کمال احتیاط کے تعلق سے بھائی سیف اللہ صاحب موصوف

اپنا دوسرا واقعہ اس طرح لکھتے ہیں :

” میں نے اپنے کواٹر میں کچھ سبزیاں لگا رکھی تھیں۔ کبھی کبھی تازہ سبزیاں حضرت کو پیش کر دیتا۔ اور آپ ان کو قبول فرما کر کسی کے ذریعہ گھر میں بھیج دیتے۔ ایک دفعہ میں سبزی لایا تو میں نے کہہ دیا کہ حضرت سبزی لایا ہوں گھر میں بھجوادیں، تو حضرت کا چہرہ جلال سے سرخ ہو گیا، اور سبزی کی تھیلی کو ہاتھ سے پرے ہٹا کر۔۔۔ فرمایا کہ میں کیوں بھیجوں، تم خود بھیجو۔ مولانا عبید اللہ صاحب اس وقت تشریف فرما تھے۔ انھوں نے میری سفارش کی کہ حضرت یہ بچے ہیں، غلطی ہو گئی ہے، ان کو معاف کر دیں۔ لیکن اس سفارش پر بھی جلال کچھ کم نہ ہوا۔ اور فرمایا ان کی داڑھی

میں سفید بال آگئے ہیں۔ یہ ابھی تک بچے ہی ہیں۔ پھر مندرہ نے عرض کیا کہ حضرت واقعی غلطی ہو گئی۔ آپ مجھے معاف کر دیں۔ تو جلال میں فرمایا، کیا غلطی ہو گئی؟ میں نے عرض کیا کہ ہدیہ کا مطلب ہے مالک بنانا۔ میں نے آپ کو مالک بنانے کے بجائے خود ہی اس کا استعمال طے کر دیا۔ پھر یہ ہدیہ کہاں ہوا۔ یہ سنکر سارا جلال ختم ہو گیا اور مسکراتے ہوئے ہدیہ قبول کر کے گھر میں بھیج دیا۔

حضرت مولانا کا تقویٰ اور احتیاط سے بھرپور یہ مزاج آپ کو قبول ہدیہ میں بھی پس و پیش کرنے اور بسا اوقات صاف صاف انکار کر دینے پر مجبور کر دیا کرتا تھا۔ کبھی ایسا نہیں ہوا کہ کسی شخص نے آپ کو ہدیہ پیش کیا ہو اور آپ نے انکار نہ فرمایا ہو۔ ہمیشہ اس قسم کے جملے ضرور فرماتے تھے کہ بھائی مجھے اس کی ضرورت نہیں ہے۔ کہیں اور خرچ کر دو یا خود ہی کسی اچھی جگہ خرچ کر دینا۔ وغیرہ وغیرہ۔ حافظ محمد یوسف صاحب اس سلسلہ کے دو بہت عجیب واقعے اس طرح بیان کرتے ہیں:

”میں یہاں حضرت والا کے قبول ہدیہ کے دو واقعے سنانا چاہتا ہوں پہلا واقعہ وہ ہے جس میں حضرت نے ہدیہ قبول نہ کرتے ہوئے انکار فرمایا اور دوسرا واقعہ وہ ہے کہ اس میں حضرت نے ہدیہ کا بڑا اعزاز و استقبال کیا۔ پہلا واقعہ یوں ہے کہ۔

ایک صاحب نے میرے ہاتھ۔۔ ہدیہ کی ایک بڑی رستم حضرت کی خدمت میں بھیجی۔ میں نے تنہائی میں وہ پیش کی، تو حضرت نے ہاتھ کھینچ لیا اور فرمایا ”نہیں بھائی نہ جانے کیسی ہو گی۔“ میں نے عرض کیا کہ حضرت ان صاحب کا تو محنت و مزدوری اور لکڑی کا کام ہے۔ مگر حضرت پھر بھی متوجہ نہیں ہوئے اور نہ میری طرف دیکھا۔ رستم کی طرف تو کیا دیکھتے۔ اور اپنے دوسرے کام میں مشغول ہو گئے۔ تو مجھے تشویش ہوئی کہ یا اللہ وہ تو بیچارے مزدور رستم کے آدمی ہیں۔ آخر حضرت ان کا ہدیہ کیوں قبول نہیں فرماتے بہر حال میں وہ رستم لے کر لوٹ آیا۔ اور ان صاحب کو واپس کر دی، مگر

”تقدیرت نعمت کے طور پر عرض کر رہا ہوں کہ الحمد للہ سببہ کو حضرت کی زندگی کے دیکھنے کا موقع دور امارت سے بھی ۔۔ پہلے سے حاصل تھا۔ اس لئے کہ حضرت والا ہند اور بیرون ہند کے اکثر سفروں میں مجھے ساتھ رکھتے تھے۔ اور حضر میں بجد اللہ شب و روز کی جلوت و خلوت کی حاضری کا شرف حاصل تھا۔ بجد اللہ حضرت مولانا کی زندگی پہلے ہی سے بہت پاکیزہ اور تقویٰ و طہارت و اتباع سنت میں عین اسوہ حسنہ کے مطابق تھی۔ چھوٹی سے چھوٹی سنت کا بھی اہتمام تھا۔ حتیٰ کہ کپڑوں کے پہننے و نکلانے، سونے و جاگنے تک کی سنتوں کا اہتمام فرماتے تھے۔ لیکن جب اللہ رب العزت نے ۔۔ تبلیغ و دعوت کا یہ بار آپ کے کاندھوں پر ڈالا تو آپ کی زندگی میں ہر لائن سے نمایاں تبدیلی ہوئی۔ اور غور سے دیکھنے کے بعد آپ کے اندر مختلف اکابر کی نسبتوں کا اجتماع نظر آیا کسی کی عبادت کی نسبت، کسی کی قربانی کی نسبت، کسی کے زہد، کسی کی تواضع و انکساری کی نسبتیں صاف اور کھلے طور پر آپ کے اندر محسوس ہوتی تھیں اور استغناء کی نسبت تو نہ معلوم کتنے اکابر کی منتقل ہوتی تھی۔ سنتوں پر عمل کا اتنا اہتمام تھا کہ ایک ایک سنت تلاش کر کے اس پر عمل کی کوشش فرمایا کرتے تھے۔ یہاں مجھے ایک واقعہ بے اختیار یاد آ گیا۔ حضرت مولانا محمد یوسفؒ کے وصال کے بعد آپ کا جنوبی ہند کا پہلا سفر ہوا۔ بندہ بھی اس سفر میں ہمراہ تھا۔ آخری پروگرام حیدرآباد کا تھا۔ وہاں سے واپسی نظام الدین دہلی تھی، جتنا ایکسپریس سے سفر ہو رہا تھا۔ مغرب کی اذان حضرت نے خود ہی شروع فرمادی۔ اذان فارغ ہونے پر حضرت منشی بشیر احمد صاحب مرحوم نے عرض کیا۔ حضرت آپ فرمادیتے ہم خدام میں سے کوئی بھی ساتھی اذان کہدیتا تو آپ نے جربستہ فرمایا کہ منشی جی مجھے ایک حدیث یاد آگئی تھی کہ نبی کریم صلی اللہ علیہ وسلم کا ارشاد ہے کہ انسان زمین کے جس خطہ پر جو عمل کرتا ہے، وہ

خطہ ارض انسان کے اس عمل کی قیامت کے روز گواہی دے گا، تو میں نے یہ خیال کیا کہ جتنی دیر میں اذان پوری ہوگی، اتنی دیر ریل کافی سفر طے کرے گی تو یہ ساری زمین آخرت میں میری اذان کی گواہ ہو جائے گی۔

حضرت مولانا کوارشادات و فرمودات نبوی اور معمولات و عادات محمدی (صلی اللہ علیہ وسلم) پر عمل کرنے کا یہ جذبہ اور اہتمام۔۔۔ اس بنا پر کبھی بہت زیادہ تھا کہ حضرت مولانا کی نگاہ میں اس تمام تر دعوتی و تبلیغی جدوجہد کا مقصد ہی صرف اور صرف احیائے سنت اور اتباع سنت تھا۔ چنانچہ ایک موقع پر کارکنان اور اصحاب تبلیغ کو سنت والی زندگی اختیار کرنے کی تاکید کرتے ہوئے فرمایا!

”دوستو! یہ ہماری محنت اس لئے ہے کہ ہمارے اندر سنت والی زندگی آجائے اس لئے کہ خواہشات پر زندگی گزارنے والا اپنے پیروں پر کلہاڑی مارتا ہے۔ ہم اپنی زندگی میں سنت والے طریقے پر چلنے والے بن جائیں، اس کی کوشش کرنا ہے۔ جتنا سنت والے طریقے پر عمل کرنے والے بن جائیں گے۔ اتنی ہی زندگی بنتی چلی جائے گی۔ جیسی آدمی کی فکر ہوتی ہے ویسی ہی وہ زندگی گزارتا ہے۔ سنت کی فکر ہوگی تو اللہ اور اس کے رسول صلی اللہ علیہ وسلم راضی ہوں گے۔ جی چاہی زندگی گزارنا یہ جانوروں والی زندگی ہے اور حضور صلی اللہ علیہ وسلم کے طریقہ پر زندگی گزارنا یہ اصلی انسانی زندگی ہے۔ آج انسان حیوانی زندگی گزار رہا ہے۔ دعوت کی یہ ساری ترتیب اس لئے ہے کہ اللہ کے حکموں اور نبی کے طریقے پر چلنے والے بن جائیں۔“

اسی طرح ایک دیگر موقعہ کا ملحوظ یہ ہے!

”اپنی ذات کو سنتوں پر لانے کی پوری پوری کوشش کرنی ہے، جب آدمی سنت پر چلنے کی کوشش کرے گا اور ارادہ کرے گا تو بہت آسانی سے اس پر چل پڑے گا۔ اور جو سنت پر چلے گا، وہ قیامت

میں نبی پاک علیہ الصلوٰۃ والسلام سے اتنا ہی قریب ہو گا۔
سنت کیا ہے؟ نبی پاک صلی اللہ علیہ وسلم نے جیسا کرنے کو بتلایا اسکے مطابق
کرنا بس یہی سنت ہے۔

مرکز نظام الدین میں قائم مدرسہ کاشف العلوم کے طلبہ کو ایک مرتبہ سنتوں پر
عمل کی تاکید کرتے ہوئے اس طرح نصیحت فرماتے ہیں:

”تم ابھی سے اگر سنتوں پر چلو گے اور پھر وہ سنت کسی کتاب میں ملے گی
تو ایسی فرحت ہوگی جیسے کوئی گم شدہ چیز مل گئی ہو، تمہارے پاس چاہے
لمبی لمبی تقریریں نہ ہوں۔ لیکن عمل پر اور سنتوں پر زندگی پڑ جائے
تو بہت مبارک ہے۔ بہت عرصہ ہوا مجھے ایک رسالہ ملا تھا اس کا
اوپر کا ورق نہیں تھا۔ دس بارہ ورق کی کتاب تھی۔ اس میں روزانہ
کی سنتیں لکھی ہوئی تھیں۔ مجھ کو اس کے مطالعہ سے بہت مزہ آیا۔
بظاہر وہ حضرت مولانا تھانوی کی لکھی ہوئی تھی۔ اب اگر وہ مل جائے
تو تبلیغ والوں کے لئے چھاپ دیا جائے۔ لیکن تلاش پر بھی اب نہیں مل رہا
ہے۔ حضور پاک صلی اللہ علیہ وسلم کی بتلائی ہوئی سنتیں ہر چیز میں ہیں۔
بیٹھنے میں، نہانے میں بیت الخلاء وغیرہ جانے اور آنے میں۔ لیکن آج تو
انکا پتہ بھی نہیں چلتا۔

بھائیو! عزیزو! اللہ کو تو حضور پاک علیہ الصلوٰۃ والسلام والا طریقہ
ہی پسند ہے۔ اللہ مجھے بھی نصیب فرمائے اور تمہیں بھی۔“

اسی حب نبوی اور اتباع سنت کا یہ ثمرہ و نتیجہ تھا کہ سرکارِ دو عالم صلی اللہ علیہ وسلم
کی محبت و عشق کا ایک دریا آپ کے دل میں موجزن رہنے لگا۔ اور جو آپ کو
کشاں کشاں قرب خاص اور مقام حضورِ ی تک لے گیا۔ اس نعمتِ جلیلہ کا اظہار
اپنے ایک مکتوب میں اس طرح فرماتے ہیں۔

”روضۂ اقدس صلی اللہ علیہ وسلم پر اس نابکار کا سلام پیش فرمادیں
(اپنے کو) دور افتادہ اور مہجور کہنے کی توہمت نہیں کہ بسا اوقات قرب

اور حضور حاصل ہے۔“

ایک موقعہ پر حضرت شیخ نور اللہ مرقدہ نے حضرت مولانا سے قیام مدینہ منورہ کے زمانہ میں اپنے جسمانی تعب و تکان کے شدید احساس اور اشتیاق و انجذاب کے عدم احساس کا تذکرہ فرمایا کہ اس کا روحانی اور اندرونی سبب دریافت کیا تو آپ نے جواب میں یگانگت اور اپنائیت کو ہی اس کا اصلی سبب بتلا کر خود اپنی کیفیت اور اپنے اوپر گذرا ہوا ایک واقعہ اس طرح تحریر فرمایا:

”حضرت والا کے تعب اور تکان کا شدید احساس بھی بظاہر اس کا سبب سکون ہی ہے۔ تعب تو سہارنپور، دہلی اور بمبئی میں خوب ہوا۔ لیکن سکون نہ ہونے کی وجہ سے اور سفر کا درمیان ہونے کی وجہ سے اس کا احساس نہ ہوا۔ جب کچھ سکون ہوا تو اس کا احساس ہوا۔ اور ضعف تو ہے ہی۔ سفر کا ہمیشہ کا تجربہ ہے، طوفانی دورہ بھی ہوتا ہے تو جو انہیں رہتے ہیں اور ٹھکانے پہنچ جاتے ہیں تو ایسا معلوم ہوتا ہے کہ جیسے انس دھڑک رہی ہو۔ اور ہڈی ہڈی دکھ رہی ہو اور درد کر رہی ہو۔ اشتیاق و انجذاب کا محسوس نہ ہونا اس کی وجہ بھی بندہ کے سمجھ میں تو خوب آتی ہے کہ یہ شدت یگانگت اور اپنائیت ہے۔ جذب و شوق... ابتدائی چیزیں معلوم ہوتی ہیں۔ حضرت ابو بکر رضی اللہ عنہ نے ایک جماعت کے خوب ذوق و شوق اور رقت کو دیکھ کر فرمایا تھا ہکذا اکناشم قست قلوبنا ای اطمانت، خود بندے کا اپنا سفر یورپ کا واقعہ ہے کہ مدینہ منورہ کی حاضری کا انتظار اور دنوں اور تاریخوں کا گننا (سورہاتھا) لیکن وہاں پہنچ کر خود روہنتے من ریاض الجنة میں بیٹھ کر کوئی خاص ذوق و شوق اور کوئی نئی بات کا احساس نہیں ہوا تو خوب فکر ہوا لیکن جلدی ہی اطمینان ہو گیا کہ انشاء اللہ یگانگت اور اپنائیت ہے۔“

۱۹۹۵ء (۲۱ جنوری ۱۹۷۵ء) تکہ مکتوب نمبر ۲۳، ۲۴، ۲۵، ۲۶، ۲۷، ۲۸، ۲۹، ۳۰، ۳۱، ۳۲، ۳۳، ۳۴، ۳۵، ۳۶، ۳۷، ۳۸، ۳۹، ۴۰، ۴۱، ۴۲، ۴۳، ۴۴، ۴۵، ۴۶، ۴۷، ۴۸، ۴۹، ۵۰، ۵۱، ۵۲، ۵۳، ۵۴، ۵۵، ۵۶، ۵۷، ۵۸، ۵۹، ۶۰، ۶۱، ۶۲، ۶۳، ۶۴، ۶۵، ۶۶، ۶۷، ۶۸، ۶۹، ۷۰، ۷۱، ۷۲، ۷۳، ۷۴، ۷۵، ۷۶، ۷۷، ۷۸، ۷۹، ۸۰، ۸۱، ۸۲، ۸۳، ۸۴، ۸۵، ۸۶، ۸۷، ۸۸، ۸۹، ۹۰، ۹۱، ۹۲، ۹۳، ۹۴، ۹۵، ۹۶، ۹۷، ۹۸، ۹۹، ۱۰۰، ۱۰۱، ۱۰۲، ۱۰۳، ۱۰۴، ۱۰۵، ۱۰۶، ۱۰۷، ۱۰۸، ۱۰۹، ۱۱۰، ۱۱۱، ۱۱۲، ۱۱۳، ۱۱۴، ۱۱۵، ۱۱۶، ۱۱۷، ۱۱۸، ۱۱۹، ۱۲۰، ۱۲۱، ۱۲۲، ۱۲۳، ۱۲۴، ۱۲۵، ۱۲۶، ۱۲۷، ۱۲۸، ۱۲۹، ۱۳۰، ۱۳۱، ۱۳۲، ۱۳۳، ۱۳۴، ۱۳۵، ۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴

حضرت شیخ نور اللہ مرقدہ کے قیام مدینہ منورہ میں حضرت مولانا صاحب بھی آنکھ دوام کو حفظ
 تحریر کرتے تو روضہ شریفہ پر صلوة و سلام پیش کرنے کی درخواست ضرور کرتے تھے۔
 یہاں بطور نمونہ آپ کے دو مکاتیب سے وہ جملے نقل کئے جاتے ہیں جو اس عرض سے
 تحریر کئے جاتے تھے۔

” بارگاہ نبوی میں اس دور افتادہ پسماندہ اور در ماندہ کی جانب سے
 صلوة و سلام کے بعد اپنے لئے اور امت مسلمہ خصوصاً ہندیہ کے لئے دعا کی
 درخواست پیش کرنے کی گزارش ہے؛

” ہم دور افتادوں کی جانب سے بارگاہ رسالت میں بعد صلوة و سلام
 کچھ عرض و معروض پیش کر دیں اور یہ کہ ع

” آوارہ و مجنونے، رسوا سر بازار سے ”

حضرت مولانا کو اللہ تعالیٰ نے بڑا احساس اور
اسلامیان ہند کے مصائب پر فکر و کڑھن

درد مند دل و دماغ عطا فرمایا تھا۔ کسی بھی شخص کی بے چینی اور تکلیف سے آپ اس درجہ
 متاثر اور منموم ہو جاتے۔ کہ چہرے پر اس کے آثار و اثرات صاف معلوم ہونے
 لگتے تھے۔ آپ کی حیات میں جب جب دین و ایمان کے تعلق سے اسلامیان ہند پر مصائب
 کے پہاڑ ٹوٹتے تو آپ درد غم اور سکھ و کڑھن کی ایک تصویر مجسم بن کر رہ جاتے اور
 آپ کی حالت و کیفیت اس وقت ایسی ہو جاتی کہ دیکھنے والوں کو ترس آجاتا تھا۔

۱۹۴۶ء تا ۱۹۴۷ء میں جب ایمر جنسی نافذ کی گئی اور اس کی آڑ میں مسلمانوں
 پر ظلم و ستم کیا گیا تو دہلی اور یوپی کی فضا بہت زیادہ مسموم اور خطرناک ہو گئی، جگہ جگہ
 فسادات شروع ہو گئے۔ اس زمانہ میں آپ حضرت کو دعاؤں کی طرف بہت زیادہ
 متوجہ فرمانے کی عرض سے ہر ہفتہ ایک خط ان ہی احوال و مصائب کے متعلق مدینہ منورہ
 تحریر فرماتے تھے۔ ان مکاتیب سے چند اقتباسات دیئے جاتے ہیں۔ حضرت مولانا

کے رنج و ملال اور دل و دماغ پر پڑنے والے اثرات کا ان اقتباسات سے بخوبی
 اندازہ ہوتا ہے اور صاف پتہ چلتا ہے کہ حضرت مولانا اس ظلم و تعدی کے پس منظر سے

خوب واقف تھے۔ چنانچہ ۱۰ مارچ ۱۹۷۶ء (۸ ربیع الاول ۱۳۹۶ھ) کے مکتوب میں حضرت شیخ رء کو لکھتے ہیں:

”آج کل فتن مدہمہ سراٹھا رہے ہیں، پردے کے خلاف اور باہمی بلا تفریق مذہب و ملت شادیوں پر زور دیا جا رہا ہے اور یہ واقعات ہو رہے ہیں، منع تولید پر سختی سے عمل کرایا جا رہا ہے۔ اللہ جل شانہ ہی تمام ظلمات و فتن سے حفاظت فرماویں۔“

آج دوپہر معلوم ہوا کہ لمبی تجویز ہے جو علماء اور اشخاص حکومت نواز نہیں ہیں، وہ سب زیر غور ہیں، سب ہی کے ساتھ خدا نخواستہ وہ معاملہ نہ کیا جائے جو بعض ممالک میں قریب ہی زمانہ میں ہو چکا۔ اللہم لا تقتلنا بغضبک ولا تہلکنا بعد اذ ابک وعافنا قبل ذلک۔“

• ۱۸ اپریل ۱۹۷۶ء (۴ ربیع الثانی ۱۳۹۶ھ) کے تحریر کردہ مکتوب میں اپنی بے عیبی اور بقراری کو زیادہ واضح لفظوں میں اس طرح ظاہر فرماتے ہیں:

”یہاں پر سب اہل دہلی خصوصاً اور اہل ہند عمومًا الحمد للہ علی کل حال کے مقام پر پہنچے ہوئے ہیں۔ جبر و استبداد کے ائمہ مناہی و مناکر کو خدا کا نام لینے والوں پر اپنے شیطانی حربوں سے سر تقویٰ رہے ہیں۔ سوائے رحم الراحمین کی بارگاہ میں استغاثہ کے لب کشائی کی مجال نہیں۔ وہی کریم ذات اپنے جمیب علیہ الصلوٰۃ والسلام کی نسبت رکھنے والوں کی دستگیری فرمائے تو بیڑہ پار ہو سکتا ہے، احوال ناگفتنی ہیں، اقوال ناشنیدنی ہیں۔ بس اپنے اور امت کے لئے دعا کی، اور روضہ اقدس پر صلوٰۃ و سلام پیش کرنے کی درخواست ہے۔“

۱۵ جنوری ۱۹۷۷ء (۲۳ محرم ۱۳۹۷ھ) میں حالات ظاہری طور پر کچھ پرسکون تھے لیکن انفرادی طور پر اندرونی مظالم کی کثرت تھی۔ حضرت مولانا اس کا تذکرہ کرتے ہوئے تحریر فرماتے ہیں:

”حالات بدستور ہیں، لیکن اب شور و شغب کے بغیر انفرادی طور سے دہلی کے مکانات خالی کرائے جا رہے ہیں۔ پورے محلہ کو آرڈر کے بجائے ایک ایک مکان والے

کو منتقل کر رہے ہیں۔ اور میوات میں معقیم کے لئے بھی یہی صورت اب کی جا رہی ہے اور پریشان کرنے میں کوئی دقیقہ نہیں چھوڑا جا رہا ہے اور اعمار دین گویا لٹے شدہ ہے اور امت کاللسان بین الاستندان ہے!

● ۲۰ فروری ۱۹۷۷ء (مکیم ربیع الاول ۱۳۹۷ھ) کے تحریر کردہ... مکتوب میں ظلم و عدوان، اخلاقی پستی و گراؤ اور ایک سانحہ کا تذکرہ کرتے ہوئے اللہ جل شانہ سے کچھ مانگنے اور منوانے کے جذبات کا اظہار ان الفاظ کے ساتھ فرماتے ہیں:

”بطانت بہت ہولناک ہے، اس وقت ہنگامی ہماہمی سے تعدی پر حجاب پڑا ہوا ہے۔ اور اس میں بھی خدشات ہی کی صورت میں پنہاں ہیں۔ بے ایمانی سے غلبہ کو یقینی بنایا جا رہا ہے۔ اور غلبہ کی صورت میں تعدی کی حدود کو مسمار کر کے من مانی کرنے کے اور حق گو کے فنا کرنے کے نقشے ہیں۔ جو سب سے دنیاوی لحاظ سے بڑا کہا جاتا ہے اسکے جانے کی وجہ دکا ترہ کے قول کے مطابق صدمہ ہے جس کے بارے میں کئی باتیں معلوم ہوتی ہیں۔ ایک یہ کہ سب ختم کر کے عسکری نظام کا امر کیا جائے۔ جس کے لئے وہ راضی نہ ہو جس پر تلنی کی نوبت آکر یہ سانحہ پیش آیا۔ اب تو خدا کرے کہ کوئی عافیت کی صورت پر وہ غیب سے ہویدا ہو۔ اب تو اعدو ذبائش من شرھا و شر جنودھا و اتباعھا و اشیاعھا من الجن والانس، اللھم کن لنا جارا من شرھم اجمعین، کا ورد ہے۔“

● فروری ۱۹۸۰ء (ربیع الاول ۱۴۰۱ھ) کے اوائل میں ہندوستان میں کچھ نئے حالات پیدا ہوئے۔ ادھر ماہ محرم میں سانحہ حرمین شریفین بھی پیش آچکا تھا لیکن ایسے نازک اور خطرے سے بھرپور ماحول میں بھی حضرت مولانا مایوس بالکل نہیں ہوئے، بلکہ اسکے منتظر رہے کہ کب غیب سے خیر کا دروازہ کھلتا ہے۔ چنانچہ حضرت شیخ نور اللہ مرقدہ کو تحریر فرماتے ہیں:

”پورے عالم میں امت مسلمہ کے ساتھ جو کچھ ہو رہا ہے اور ہند میں جو کچھ ہوا سب خدا کی شان ہے، ہندہ تو کوئی غیبی دروازہ کھلنے کی امید باندھے ہوئے ہے، کدھر سے اور کب کھلتا ہے، یہ خدا ہی کو علم ہے۔ رجال الغیب میں جو صبا

تشریف لایا کرتے ہیں، انکا پیام بھی ملا کہ بہت دعائیں کریں، آئندہ اس سے زیادہ سخت ہونے والا ہے جو امسال ہوا اور تو نے (یعنی انعام نے) بہت اچھا کیا کہ وقت سے پہلے اپنا سفر حج پورا کر کے واپس آ گیا۔ بجز دعا کے اور نذرانے پکے سے امید باندھنے کے چارہ کیا ہے،“ ملے

مسلم کش فسادات کے دوران حضرت مولانا خصوصیت کے ساتھ مظلومین کے لئے دعائے خیر کا اہتمام فرماتے ہوئے تمام ملنے چلنے والے احباب کو توبہ و استغفار اور نین شریف اور آیت کریمہ کے ختمات کی طرف پورے طور پر متوجہ کرتے تھے اور پریشان حال لوگ جب آپ کے پاس دعا کی غرض سے آتے تو ان کی دلداری فرما کر دعا کرتے اور کچھ پڑھنے کے لئے وظیفہ بتلاتے۔ ایسے وقت میں حضرت مولانا کی زبان مبارک سے نکلے ہوئے... تسلی و تشفی کے دو کلمے بھی ان لوگوں کی ڈھارس اور بہت بندھاتی تھے،

حافظ محمد ہارون صاحب میرٹھی ایک ایسے ہی موقع کی اپنی سرگذشت اس طرح سناتے ہیں:

”میرٹھ کے فساد میں قتل کے مقدمہ میں میرا نام غلط طور سے لکھوا دیا گیا۔ بڑا بھیانک منظر تھا، شہر میں کرفیو جیسے آثار تھے۔ بہت پریشانی کا سامنا ہوا، شہر بھی چھوڑنا پڑا پولیس نے گھر کے سامان کی قرقی کر لی، گھر سے بے گھر ہو گئے۔ پولیس چاروں طرف ہماری تماش میں ڈشیں ڈال رہی تھیں، میں نے دہلی جا کر حضرت جی رحمۃ اللہ علیہ کو پورا قصہ سنایا اور درخواست کی کہ حضرت تین دعائیں فرمادیں، ایک تو یہ کہ ہم کو پولیس کی پکڑ سے بچ جائیں۔ دوسرے ہاتھوں میں ہتھکڑی نہ لگے، تیسرے ایک دوروز میں صمانت ہو جائے۔ حضرت والانے فرمایا انشاء اللہ ایسا ہی ہوگا۔ اور ہر نماز کے بعد سات مرتبہ یہ آیت کریمہ حَسْبِيَ اللَّهُ لَا إِلَهَ إِلَّا هُوَ عَلَيْهِ تَوَكَّلْتُ وَهُوَ رَبُّ الْعَرْشِ الْعَظِيمِ پڑھنے کی تاکید کی اور کہا کہ منکر نہ کرو، اللہ سے مانگتے رہو، اللہ آسان فرمائے گا۔ اللہ پاک نے حضرت کی دعاسنی، اور قبول کی۔ قتل کا کیس تھا، پولیس نہ تو ہمیں پکڑ پاتی

محنت و جدوجہد کرنے والوں کے لئے بڑے اہتمام سے دعا فرماتے رہے، بالخصوص حضرت مولانا سید ابوالحسن علی ندوی زاد مجددہ کے لئے تو ان کی حفاظت اور مقصد میں کامیابی کے لئے بہت ہی الحاح و زاری کے ساتھ متوجہ الی اللہ رہتے تھے۔ مولانا عبدالکریم پاریکھ اس کے اعتراف میں لکھتے ہیں!

”شاہ بانو کیس جب چل رہا تھا۔ اس وقت رات رات بھر جاگ کر حضرت مولانا انعام الحسن صاحب ہم لوگوں کے لئے دعا کرتے، اور برابر حالات دریافت فرماتے رہتے تھے۔ آخر تہجد کے وقت پارلیمنٹ میں بل پاس ہوا اور تہجد میں آپ کو اس کی خبر دی گئی تو بہت خوش ہوئے۔ اللہ کا شکر بجالاتے اور ہم لوگوں کو دعائیں دیں۔“

ارشاد نبوی فیوض

محبوبیت و مقبولیت اور رعب و ہدیت

لنا القبول فی الارض

کے مطابق حضرت مولانا کو جب محبوبیت و مقبولیت کی خلعت فاخرہ پہنائی گئی، اور چہار دانگ عالم میں آپ کے نام اور آپ کے کام کا شہرہ ہوا تو پھر یہ منظر بھی دیکھنے میں آیا کہ خلق خدا پروانہ وار آپ پر جمع ہو گئی۔ اور ایک ایک مجلس میں ہزاروں افراد آپ کی زیارت کرنے اور اپنے دامن کو آپ کے دامن سے وابستہ کرنے کے لئے آنے جانے لگے۔ بقول محترم کلیم عاجز صاحب!

”حضرت جی کی منقصر سے منقصر بات، سیدھی سادھی بات، خطابت کی صناعت اور آراستگی سے محفوظ بات، دل سے نکلی ہوئی بات، تاثیر سے بھرپور بات کو سننے کے وقت بس مجمع زیادہ تر آپ کے چہرہ کو ہی دیکھتا رہتا تھا، اجتماع میں ہزاروں مجلسوں میں، چھوٹے اور بڑے مجمعوں میں میں نے کسی ایک شخص کو بھی نہیں دیکھا کہ آپ کی گفتگو کے دوران اس کا سر جھکا ہوا ہو، بلکہ پورا کاپورا مجمع ٹٹکی باندھے حضرت کو دیکھتا رہتا تھا، جیسے کہ اس کے جسم اور روح کا ایک ایک حصہ اس کوشش میں ہو کہ کوئی جلوہ اپنی نگاہوں سے اوجھل نہ

لہ حسن اخلاق دہلی ستمبر ۱۹۹۵ء صفحہ ۳۲

چاروں طرف سے دوڑا آ رہا تھا اور سب کی خواہش یہ تھی کہ ہم ایک نظر حضرت جی کو دیکھ لیں۔ بصد وقت و دشواری قیام گاہ پہنچے تو بہت دکھ بھرے لہجہ میں فرمایا کہ!

”بھائی ہم تو یہ چاہتے ہیں کہ لوگ نہ خود تکلیف میں پڑیں اور نہ ہمیں تکلیف میں ڈالیں، لیکن لوگ مانتے نہیں، خود بھی تکلیف اٹھاتے ہیں اور ہمیں بھی تکلیف میں ڈالتے ہیں!“

جناب کلیم عاجز صاحب اجتماع ارریہ کے موقعہ پر ہرادران وطن کی عقیدت و محبت کے بارے میں اپنا مشاہدہ اس طرح لکھتے ہیں!

”ارریہ کے اجتماع کے موقعہ پر حضرت جی کو برونی پہنچتے پہنچتے گھنٹوں کی تاخیر ہو گئی۔ گاڑیوں کے نظام میں انتشار کی وجہ سے حضرت جی نڈھال ہو گئے۔ ٹرینوں کے لیٹ ہونے کی وجہ سے ہر اسٹیشن پر مسافر پڑے ہوئے تھے اور اتنا ہجوم تھا کہ پلیٹ فارم پر اترنا اور چلنا بھی۔۔ دشوار تھا۔ مگر حضرت جی جیسے ہی ٹرین کے دوازہ سے اترے پلیٹ فاک پر ٹھہرے غیر مسلم مسافروں کا مجمع جیسے کسی قدرتی ہاتھ کے ذریعہ ایک قطار میں کھڑا ہو گیا۔ اور بہت سے ہندوؤں کو میں نے دیکھا کہ وہ قطار میں بہت پیچھے تھے مگر دونوں ہاتھ پیشانی تک جوڑے ہوئے عقیدت و محبت سے پر نام کر رہے تھے، سچ ہے۔“

”بازار آئے لوٹ کے بازارے گئے“

جناب الحاج عبدالحمفیظ مینار (سورت) پاکستان میں پیش آنے والا ایک ایسا واقعہ بیان کرتے ہیں جس سے آپ کی مقبولیت و محبوبیت کے ساتھ ساتھ عاجزی اور تواضع بھی آشکارا ہوتی ہے، موصوف بتلاتے ہیں کہ!

”ایک مرتبہ پاکستان کا سفر تھا۔ کراچی مرکز میں بہت بڑا مجمع ملاقات و زیارت کے لئے بے چین و منتظر تھا۔ اور اس کمرہ کے چاروں طرف کھڑا تھا جس میں حضرت جی قیام فرماتے تھے۔ موقعہ ملنے پر جب مجمع دیوانہ وار کمرہ میں آیا، تو

ایک مقامی خادم نے چند لوگوں کو قوت سے دھکیلا۔ اسپر حضرت مولانا نے بہت عاجزانہ اور متواضعانہ لہجے میں فرمایا کہ! "نہیں بھائی ایسا نہیں کرتے نہیں معلوم، خدائے پاک کے یہاں کس بندہ کا کیا مقام ہو!"

اس مقبولیت و محبوبیت کے ساتھ خداداد رعب و ہیبت کے طے جلیے امتزاج کی یہ کیفیت تھی کہ کوئی شخص آپ کو آنکھ بھر کر دیکھنے کی ہمت نہ کر پاتا تھا۔ ملنے جلنے والے مجلسوں میں شریک ہوتے لیکن خاموشی کے ساتھ مودب بیٹھے رہتے، اور جب آپ نظر میں اٹھا کر دیکھتے تو دیکھنے والوں کی نگاہیں خود بخود جھک جاتیں، اور کسی کی مجال نہ ہوتی کہ وہ آنکھوں میں آنکھیں ڈال آپ کو دیکھ لے۔ رعب و ہیبت کی یہ خداداد کیفیت جو "ہیبت حق است و اس از خلق نیست" کی صحیح اور سچی مصداق تھی، کس قدر طاقت ور تھی اس کا اندازہ ذیل کے بعض واقعات سے ہو گا۔

مولانا محمد الیاس پتھرالوی (میوات) لکھتے ہیں کہ!

"ایک مرتبہ امیر جنسی کے بعض حالات سناتے ہوئے فرمایا کہ میرے پاس ان ایام میں _____ کا آدمی آیا اور کہا کہ _____ صاحب آپ کو اپنے یہاں بلانا چاہتے ہیں۔ جس وقت آپ فرمائیں لینے کے لئے حاضر ہو جائیں۔ حضرت جی نے اس کے جواب میں فرما دیا کہ میں ایسی جگہوں میں آیا جانا نہیں کرتا دوبارہ پھر وہی آدمی آیا اور کہا کہ صاحب یہ کہہ رہے ہیں کہ میں خود ہی حاضر ہو جاؤں۔ حضرت جی نے فرمایا کہ اس کو یہ کہہ دینا کہ میرے پاس بیچارہ باتوں کے لئے وقت نہیں ہے۔ تیسری مرتبہ پھر وہی آدمی آیا اور کہا کہ صاحب یہ کہتے ہیں کہ حضرت میرے لئے دعا فرمائیں، میں بہت پریشان ہوں۔ حضرت جی نے فرمایا کہ میں اس پر خاموش رہا۔ کچھ جواب نہیں دیا اور تھوڑی دیر بعد وہ چلا گیا۔

اس سے بھی بڑھ کر ایک دوسرا واقعہ جس سے حضرت مولانا کی ثبات قدمی، استقلال اور نجنگی اور اسی کے ساتھ دینی غیرت و حمیت اور سلطان جائز کے سامنے ڈٹ جانے

کی واضح اور کھلی تصویر سامنے آجاتی ہے پیش کیا جاتا ہے۔ اس واقعہ کے راوی بھی مولانا محمد الیاس (پتھراوی، میوات) ہیں، وہ لکھتے ہیں:

”موضع ہینگوٹا ضلع بھرپور میں ایک جلسہ ہوا۔ بعد نماز مغرب حضرت بیٹھے ہوئے تھے۔ اور حضرت کے پاس منشی بشیر احمد صاحب، مولانا محمد عمر صاحب وغیرہ تھے، خادم بھی شریک مجلس تھا حضرت دوران گفتگو فرمانے لگے کہ ایک دفعہ حیدر آباد دکن میں جلسہ طے ہو گیا اور جو ہمارے جلسے کی تاریخیں تھی ان ہی تاریخوں میں سرکاری منصب پر فائز ایک بلند تر شخصیت نے اپنا دورہ۔ حیدر آباد طے کر دیا۔ اور وہاں کی انتظامیہ کو اطلاع بھیج دی۔ وہاں کے ذمہ داران حکومت نے جواب دیا کہ ہم ان تاریخوں میں آپ کے دورے کا انتظام نہیں کر سکیں گے، چونکہ ان ہی تاریخوں میں یہاں مسلمانوں کا عالمی جلسہ ہو رہا ہے۔ ہمارا سارا عملہ اس میں مشغول ہو گا۔ اس جواب کے۔۔ پہنچنے کے بعد دہلی حکومت نے وہاں خبر بھیجی کہ وہاں کے مسلمانوں سے کہہ دو کہ وہ اپنے جلسے کی تاریخ تبدیل کر دیں۔ اس کے بعد ذمہ داران حکومت نے حیدر آباد کے ذمہ داران جلسہ سے تاریخیں تبدیل کرنے کو کہا تو ان حضرات نے جواب دیا کہ ہمیں اب تاریخ تبدیل کرنے کا حق نہیں ہے اسلئے کہ ہم اپنے بزرگ کو زبان دے چکے ہیں۔ پھر وہاں کے کچھ حکام اپنے ساتھ مفتی عتیق الرحمن صاحب کو لے کر حضرت کی خدمت میں پہنچے۔ انہوں نے حضرت جی سے گفتگو کی کہ آپ اپنا دورہ حیدر آباد ان تاریخوں سے مؤخر کر دیں حضرت جی نے جواب میں فرمایا کہ پہلی بات تو یہ ہے کہ ہم وہاں کے لوگوں کے دعوت (بلانے) پر جا رہے ہیں اس لئے ضرور جائیں گے۔ اور دوسری بات یہ ہے کہ ہمارا کام تو مسجدوں والا کام ہے۔ ان کے دورہ سے ہمارے کام کا کیا حکمراؤ ہے۔ مفتی عتیق الرحمن صاحب فوراً بولے کہ حضرت بالکل صحیح فرما رہے ہیں ان کے کام سے اس دورہ کا کوئی تعلق نہیں ہے۔

اس مجلس کے بعد یہ لوگ ناکام واپس آ گئے۔ آخر میں حکومت کی جانب سے

ایک شخص آیا۔ وہ حضرت کے پاس ایسے وقت پہنچا کہ حضرت اپنے کمرہ میں تکیہ لگا کر ڈاک پڑھ رہے تھے۔ اس نے آکر کہا کہ آپ اپنا دورہ حیدر آباد پھر مؤخر کر لیں۔ آپ نے فرمایا، نہیں بھائی، ہماری تو پہلے سے تاریخیں متعین ہیں وہ اپنے عہدہ کے غزور میں آکر یہ کہہ بیٹھا کہ پھر آپ کا دورہ طاقت کے ذریعہ ملتوی کر لیا جائے گا۔ یہ سن کر حضرت جی کو جلال آگیا اور فرمایا، کیا کہہ رہے ہو طاقت کے ذریعہ ملتوی کراؤ گے؟ اب سن لو ہم اس کام کو کھیل سمجھ کر نہیں کر رہے ہیں۔ بلکہ اس کو ایک کام سمجھ کر کر رہے ہیں اور تھیلی پر جان رکھ کر کر رہے ہیں۔ پھر تین دفعہ سینے پر ہاتھ مار کر یوں فرمایا کہ انشاء اللہ ہمارا جلسہ ہو گا ہو گا ہو گا ہو گا۔ جاؤ اور اپنی پوری طاقت استعمال کر لو۔ اس واقعہ کو سنانے کے بعد فرمایا کہ بعد میں مجھے اطلاع ملی کہ اس نے واپس جا کر کہا کہ وہ لوگ تو اپنے ارادہ میں بہت مضبوط ہیں۔ آپ ہی اپنا دورہ ملتوی کر دیں۔“

ایک شب زندہ دار عابد اور قدیم کارکن آپ کے خداداد رعب کے بارے میں اپنے دو واقعے اس طرح لکھتے ہیں !

”حضرت جی کا رعب بڑا زبردست تھا۔ ایک مرتبہ چار پانچ آدمی جو سب پرانے تھے، حضرت جی کے کمرے کے سامنے بیٹھے ہوئے کوئی مشورہ کر رہے تھے۔ پیچھے سے اچانک تشریف لے آئے۔ بس ایک ایسا رعب ہم سب پر طاری ہوا کہ ہم میں سے ایک کی بھی گردن نہیں اٹھ سکی۔ اور حضرت سیدھے حجرے میں تشریف لے گئے، کسی کو کچھ نہیں فرمایا مگر ہم سب کے ہاتھ پاؤں کانپ گئے۔“ اسی طرح ایک مرتبہ میں تہجد کے بعد کمرے کے دروازے پر کمرے کی طرف منہ کئے کھڑا تھا۔ ایک اور ساتھی بھائی نصیب الدین مرحوم، وہ بھی کھڑے تھے۔ پیچھے سے حضرت جی تشریف لے آئے اور فرمایا السلام علیکم۔ بس ہم دونوں کی جان نکل گئی اور ہم وہاں سے اس حالت میں ہٹے کہ ہمارے ہوش دمو اس

”محترم و مکرم زیدت عنایا تم ، السلام علیکم ورحمۃ اللہ وبرکاتہ۔“

مولانا عبید اللہ کے بدست دو اموصول ہو گئی اس کا استعمال بھی شروع ہو گیا ہے ، پہلے روز تو طبیعت بہت ہلکی اور نشیط رہی ، ورم میں بھی تخیف معلوم ہوئی ۔ اگلے روز ، تیسرے روز بھی بہت اچھی رہی ۔ چوتھے روز ورم میں زیادتی تو نہ ہوئی البتہ طبیعت میں نشاط نہیں رہا اور گرمی ہوئی محسوس ہوئی ، پھر پہلے روز ۸۰ تھی ، دوسرے روز ۹۰ تھی تیسرے روز ۹۲ اور چوتھے روز ۸۸ رہی پیشاب میں پہلے کے مقابلہ میں کمی ہے ، نیند الحمد للہ ٹھیک ہے ۔ بھوک صبح کو ایک وقت تو اچھی لگتی ہے ۔ شام کو نہیں لگتی ۔ اجابت بھی ٹھیک ہے ، سانس کا پھولنا بدستور ہے ، اس میں کوئی کمی نہیں ۔ میٹھے ہی جو پیرسن ہو جاتے ہیں وہ بدستور ہے ۔ آج پانچ روز دو اموصول ہو گئے ۔ پانچویں روز الحمد للہ طبیعت میں گراؤٹ نہیں ۔ نبض کا شمار ایک روز بعد ڈاک سے خط آنے کے بعد شروع کیا گیا ۔ اس لئے صرف چار روز کا شمار ہے پینے کی قطرہ کی دو اموصول نے اس کے ملنے کی جگہ بتائی ہے اس جگہ پر تو نہیں ملی ، اس نے جہاں کا پتہ بتایا وہاں سے خریدی گئی تو آپ کی دی ہوئی اور خریدی ہوئی دو امیں فرق تھا ۔ دوسری جگہ سے اور خریدی گئی تو وہ بھی خرید کر وہ جیسی ہی تھی فرق یہ تھا کہ آپ نے جو رحمت فرمائی تھی وہ گاڑھی تھی ، بازار سے جو خریدی گئی وہ زیادہ گاڑھی نہیں تھی ۔ خرید کر وہ ہر دو جگہ کی بہت تلخ تھی ۔ اطلاع عرض ہے ۔ یہ پانچ روز کے حالات ہیں ۔ طبیعت نسبت بہتر ہے ۔ ورم میں مجموعی طور سے کمی ہے ۔ پیٹ کے ورم میں تو کمی نہیں البتہ نرمی ضرور ہے ۔ اگر حالات کے آمد و رفت میں تاخیر ہو جائے تو ہفتہ سے زیادہ یہ دو استعمال کی جا سکتی ہے ؟ اس کے بارے میں بھی ہدایت فرمائیں ۔ اسی بنا پر یہ پانچ ہی روز کے احوال ارسال ہیں ۔ ہر دو نسخے ارسال ہیں ۔

محمد انعام الحسن غفرلہ

عام انسانی حقوق کی شناخت اور ان کی ادائیگی کے معاملہ میں حضرت مولانا کی نگاہ بہت دور ہیں اور دور رس تھی، کتنی ہی مرتبہ علالت اور ناطقتی کے باوجود اجتماعات میں پہنچ کر یہ کہہ کر تقریر فرمائی، کہ بڑا مجمع آیا ہوا ہے ان کا ہم پر حق ہے۔

مرکز نظام الدین میں ہونے والے اجتماعات (جوڑ) کی آخری تقاریر میں حضرت مولانا کا لڑتی ہوئی آواز میں یہ جملہ فرمایا کہ ”آپ حضرات معاف فرمائیں، ہم آپ کے شایان شان انتظام نہیں کر سکے، جو تکلیف پہنچی ہو اس کی معافی چاہتے ہیں؛ آج بھوے ہزاروں لاکھوں لوگوں کے کان میں گونج رہا ہو گا۔ یہ یا اسی قسم کے دیگر جملے حضرت مولانا ادائیگی حقوق کے احساس کے تحت ہی فرماتے تھے۔

جو حضرات ملکی وغیر ملکی اسفار میں حضرت مولانا کے شریک سفر رہے وہ جانتے ہیں کہ دوران سفر حقوق عامہ کی طرف آپ کی کس قدر توجہ مرکوز رہتی اور اس میں سے مسلمان اور غیر مسلم دونوں آپ کی نگاہ میں برابر تھے۔

اور یہ رعایت حقوق ہی کا جذبہ تھا کہ آپ مرکز آنے والے عام مجمع کے بارے میں بھی ہمہ وقت فکر مند اور بے چین رہتے، کبھی کبھی ینسکر مندی و بے چینی آپ کو مجبور کر دیتی اور آپ حضرت شیخ کو اپنی دلی کیفیت لکھ کر دعا کی درخواست کرتے۔ چنانچہ ایک موقع پر مرکز میں ہجوم کی اطلاع اور اس کے ساتھ ادائیگی حقوق کو جوڑتے ہوئے لکھتے ہیں:

”آج کل یہاں پر ہجوم کی بہت زیادتی ہے۔ اللہ جل شانہ ان آئیوالوں کی قدر دانی اور حقوق کی ادائیگی کی توفیق مرحمت فرمائے۔ اور کوتاہیوں کو معاف فرماویں۔“

ایک اور مکتوب کے یہ چند جملے بھی اسی اندر و نی کیفیت کا اظہار کرتے ہیں: حضرت مولانا نے یہ جملے (کراچی) پاکستان پہنچ کر وہاں والوں کی محبت و وارفتگی کو دیکھ کر اور اس سے متاثر ہو کر حضرت شیخ کو تحریر فرمائے تھے:

”اللہ جل شانہ! اس آند کو ہمارے لئے اور یہاں محبت کرنے والوں کے لئے دینی ترقی اور اپنے قرب کا ذریعہ فرمادے۔ اس شوق و محبت کو دیکھ کر

ڈر لگتا ہے کہ کہیں ہماری وجہ سے ضائع نہ ہو جائیں۔

ایک موقع پر مرکز میں بڑا مجمع موجود تھا۔ مسلم یونیورسٹی علی گڑھ کے متعدد لیکچرار اور ۳۵ طلباء کی جماعت بھی آئی ہوئی تھی۔ ان ہی ایام میں سہارنپور کا بھی سفر تھا لیکن یہ حضرت مولانا کے الفاظ میں اس لئے نہ ہو سکا کہ:

”ان آنے والوں کو چھوڑ کر چلا جانا کبھی تاخیر نصرت کے اسباب میں سے

نہ ہو اس لئے فوری حاضری میں تامل ہو رہا ہے۔“

معرفیت حقوق اور ادائیگی حقوق کے بارے میں حضرت مولانا کی طبیعت کا یہ رنگ اور مزاج کچھ آخری دور کی پیداوار نہیں تھا بلکہ یہ چیز شروع سے ہی آپ کی فطرت اور سرشت میں داخل تھی۔ چنانچہ آپ کی نوجوانی اور نوجوانی میں پیش آنے والے ایک واقعہ کا تذکرہ حضرت مولانا سید ابوالحسن علی ندوی اس طرح کرتے ہیں:

”کاندھلہ کے سفر میں ایک مرتبہ کثرت ہجوم کی وجہ سے آپ سیکنڈ کلاس

میں بیٹھے اور خیال کیا کہ ٹکٹ چک کرنے والا آئے گا تو ٹکٹ بنوایا جائیگا

وہ آیا تو اس نے ایسی۔۔۔ بے ڈھنگی گفتگو کی کہ مولانا (محمد الیاس صاحب)

کو غصہ آگیا اور اس کو ڈرائٹ دیا۔ ٹکٹ بنانے کے بعد وہ چلا گیا تو مولانا

انعام الحسن صاحب نے جو ساتھ تھے کہا کہ حضرت اس کو تو کہنے کا حق تھا

ان لصاحب الحق مقالا (جس کا حق آتا ہے وہ کہنے سننے کا مجاز ہے)

مولانا نے فوراً ہی اپنی غلطی کا اعتراف کر لیا اور واپسی میں اسٹیشن سے

اتر کر اس ٹی ٹی آئی سے معذرت کی اور معافی مانگ لی۔“

زادانہ مزاج اور سادہ زندگی | ایک مرتبہ مجلس میں فرمایا کہ ضروریات

زندگی میں کم سے کم پر گزر کرنا یہ

زہد ہے اور ضروریات کو بالکل پیچھوڑ دینا یہ رہبانیت ہے۔ اور اس میں منہمک

ہو جانا، یہ حبت دینا ہے۔ نیز یہ کہ ضروریات کے علاوہ سب فضولیات ہیں۔“

۱۔ اقباس مکتوب بنام حضرت شیخ محرمہ ۸ جمادی الاولیٰ ۱۳۶۲ھ ۲۵ دینی دعوت ۲۳۸۔

۳۔ مثنوی ۶، محرم ۱۳۶۲ھ (۱۵ اکتوبر ۱۹۶۶ء) بزمانہ قیام مسجد نور مدینہ منورہ۔

حضرت مولانا اپنے اسی ارشاد کے مطابق ہمیشہ اس رہبانیت کی طرف بلاتے تھے جس میں سادگی اور زہد تو ہے لیکن زیبائش اور رہبانیت نہیں ہے۔ ادائیگی حقوق تو ہے لیکن فرار اور اعراض نہیں ہے۔ چنانچہ ساری عمر کبھی کسی شخص کو یہ ترغیب نہیں دی کہ سب کچھ چھوڑ چھاڑ کر (معاش اور اہل و عیال سے بے پرواہ ہو کر نکل جاؤ بلکہ ہمیشہ ایک ایسی ترتیب بنانے پر زور دیتے جس میں معاش اور معاشرت کے ساتھ آخرت اور معاد بھی پورے طور پر پیش نظر ہو۔

ذیل میں پیش کئے جانے والے بعض خطوط کے اقتباسات آپ کی اسی عادت و طبیعت کی وضاحت تائید کرتے ہیں !
 ایک صاحب کو جنہوں نے اپنی خانگی پریشانیوں کی وجہ سے جماعت میں نہ نکلنے کا شکوہ کیا تھا، تحریر فرماتے ہیں !

”معمولات کی پابندی اور مقامی دینی محنت کے احوال معلوم ہو کر مسرت ہوئی حق تعالیٰ شانہ دارین کی ترقیات سے نوازے اور اخلاص و استقامت کی دولت سے مالا مال فرمائے۔ باہر نکلنے کی ترتیب بھی بنانا ہے۔ وقت مقرر کر کے اس کے مطابق کاروبار اور دیگر گھریلو مشاغل وغیرہ کو ترتیب دے کر وقت مقررہ پر بہت کر کے نکل جانا چاہئے۔ اللہ تعالیٰ آسان فرمائے۔ رزق حلال اور بچوں کی شفا کے لئے بھی دعا کرتا ہوں علاج و معالجہ بھی کرتے رہنا چاہئے۔ مایوسی اور ناامیدی تو دین میں نہیں ہے۔ اللہ جل شانہ سے صحت کی دعا پورے یقین کے ساتھ کرتے رہنا اور علاج کرتے رہنا ہے۔ اللہ صحت کاملہ مستمرہ عطا فرمائے۔ نہ

ملازمت اور حصول معاش کے اسباب ترک کر کے دعوت کے اندر اشتغال مولانا کے یہاں پسندیدہ نہیں تھا بلکہ معاش اور معاد دونوں کو ساتھ لیکر چلنے کے قائل تھے چنانچہ ایک صاحب کو اس بارے میں مشورہ دیتے ہوئے تحریر فرماتے ہیں :
 ”ہم اس پر زور دے رہے ہیں کہ اپنا اپنا مشغلہ کرتے ہوئے اپنے

تھا کہ حضرت پہلی شکل کو پسند فرمائیں گے، کہ کیوں بلا وجہ مشقت اختیار کیجئے
لیکن حضرت نے اس نوجوان سے اس کی تعلیمی استعداد کے بارے میں
دریافت کر کے فرمایا کہ بھائی ہماری رائے ہے کہ جب کر سکتے ہو تو دو بار
جا کر اعلیٰ ڈگری حاصل کرو چاہے اس سے تمہیں خاص مالی منفعت حاصل
نہ ہو، کیوں کہ ہم یہ چاہتے ہیں کہ دین کا کام کرنے والے دنیا میں بھی
امتیازی مقام پر ہوں۔“

اسی طرح ایک انڈونیشیائی طالب علم نے ٹیکنیکل انجینئرنگ کے متعلق مشورہ کیا
کہ میں اس کو چھوڑنا چاہتا ہوں۔ اسپر فرمایا "نہیں بلکہ اس کی تکمیل کرو۔" اس نے کہا کہ
تکمیل کے لئے انگلینڈ جانا ہوگا۔ فرمایا کوئی خرچ نہیں چلے جاؤ۔ مگر دعوت کے کام میں
لگے رہنا۔“

حافظ محمد یوسف صاحب (ٹانڈہ چھپرولی) لکھتے ہیں کہ:

ایک مرتبہ حضرت جیؒ نے مجھ سے فرمایا کہ تم معاش کے لئے اسباب بھی اختیار کرو
میں نے عرض کیا کہ تیس برس ہو گئے لا الہ الا اللہ سنتے سنتے، اور یہ کہ اللہ سے ہوتا ہے
اس کے غیر سے نہیں ہوتا۔ یہ جواب دینے کے بعد مجھے خیال ہوا کہ امیر کی بات ماننا
چاہئے۔ چنانچہ میں نے ایک مختصر سی رقم کپڑے کی تجارت میں لگا دی اور اپنے شریک کار
سے کہہ دیا کہ ہر ماہ حساب کر دیا کرو جو نفع ہو وہ آدھا میرا اور آدھا تمہارا۔ ایک موقع
پر حضرت جیؒ شاملی کے اجتماع میں آئے تو مرشاہ کی مسجد میں قیام تھا۔ میں نے حاضر ہو کر عرض
کیا کہ حضرت تمہیں ارشاد میں کپڑے کا کام شروع کر دیا ہے۔ ایک ماہ میں حساب ہوا اگر لگا۔
یہ سن کر ہر جہتہ فرمایا کہ بھائی ایک ماہ میں حساب کو کیوں کہا۔ اب ایسے آدمی کہاں ملتے ہیں
ایک ماہ کے بجائے ہر ہفتہ حساب لینا چاہئے۔

حضرت مولانا کا نظریہ یہ تھا کہ جو زندگی زہد اور سادگی لئے ہوئے ہوتی ہے
اس میں دینی استعداد و صلاحیت زیادہ ہوتی ہے۔ چنانچہ ایک موقع پر کاشف العلوم
دہلی میں زیر تعلیم طلبہ کو سیدھی سادی زاہدانہ زندگی اختیار کرنے کی ترغیب دیتے
ہوئے۔ آپ نے ارشاد فرمایا:

”بھائی بچو، ہمارے یہاں مرکز میں رہنا اور یہاں پڑھنا دوسرے مدارس سے الگ نوعیت رکھتا ہے اور مدارس میں تو طلبہ کی راحت رسانی کی اور رہنے سہنے کی بہت رعایت کی جاتی ہے۔ لیکن ہمارے یہاں رہنے سہنے کی بھی سہولت نہیں اور کھانے پینے کی بھی رعایت نہیں۔ موٹا جھوٹا ہے۔ اللہ کا شکر ہے، ہے تو سہی، اور یہ وجہ نہیں کہ ہم کر نہیں سکتے بلکہ وجہ یہ ہے کہ آدمی جتنی سادگی اختیار کرے گا۔ اور زاہد بنے گا۔ اتنی ہی دینی استعداد پیدا ہوگی۔ تن پروری سے اعمال نہیں بنتے۔ جو اپنے کو اچھا بنانے کی فکر میں رہتا ہے وہ علم میں نہیں لگتا اور تھوڑی تھوڑی بات پر لڑتا ہے، کہ روٹی جلی ہوئی مل گئی، کالی مل گئی، کچی مل گئی۔ یہ علم میں برابر نہ لگنے کی علامت ہے۔ ہماری نیت دین کے حیات کی ہو۔ جب یہ نیت ہوگی تو اس کے مطابق بننے کی فکر ہوگی۔ یہ زمانہ تمہارے کرنے کا ہے جیسا اپنے کو اٹھاؤ گے۔
 ویسا ہی اٹھ کر رہو گے۔“

حضرت مولانا نے ہمیشہ خود بھی سیدھی سادی زندگی بسر کی اور دوسروں کو بھی اپنی معاشرت آسان اور سادہ بنانے رکھنے کی تلقین کی۔ کیونکہ آپ کی نگاہ میں اقتصادیات اور اس کی وجہ سے پیدا شدہ عالمی بے چینی و اضطراب کا کوئی اور حل اس کے علاوہ نہیں تھا۔ متعدد موقعوں پر ملک کے مختلف علاقوں گجرات، بمبئی، دہلی اور بہار میں جب جب ماہرین معاشیات و اقتصادیات یا سرکردہ اجباب نے آپ سے اس مسئلہ کا حل دریافت کیا تو آپ نے ان کو دینی و مذہبی اور اخلاقی قدروں پر مشتمل بہت سیدھا اور آسان حل اس مشکل کا یہی بتلایا کہ زندگی کو سادگی پر لایا جائے اور اخراجات کو آمدنی کے تابع کر کے رکھا جائے۔

کاوی (گجرات) میں اس موضوع پر ہونے والی گفتگو خود حضرت مولانا اس طرح سناتے ہیں!

لے بموقعہ آغاز اسباق ۱۹، سوال ۱۹۱۹ء دسمبر ۱۹۱۹ء بدھ

” ایک مرتبہ کاوی کا اجتماع تھا، وہاں پولیس کا بہت بڑا افسر یا کمشنر آیا اور کہا کہ مولانا صاحب ایک سوال کرتا ہوں کہ اقتصادیات کا بھی کچھ حل ہے یا نہیں؟ میں نے کہا کہ بس ایک حل ہے اور اس کے علاوہ اور کوئی حل نہیں ہے۔ وہ یہ کہ زندگی کو سادہ بنا کر چلیں، اخراجات کو آمدنی کے تابع کر کے چلیں۔ ہماری دقت یہ ہے کہ آمدنی تو ہماری ایک ہزار ہے اور اخراجات دو ہزار ہیں تو کیسے سادگی ہوگی۔ ہونا تو یہ چاہئے کہ آمدنی اگر ایک ہزار روپے ہے تو اخراجات آٹھ سو روپے ہوں۔ اس نے کہا یہ آئے کیسے؟ میں نے کہا کہ چلو ہمارے ساتھ چلو میں، وہیں سیکھ لو گے۔“

اس کے بعد پینے کے لئے پانی آیا جو بہت قیمتی گلاس میں تھا میں نے کہا کیا ضرورت ہے اس قیمتی گلاس کی، مٹی کے آب خورہ میں بھی تو پانی پیا جاسکتا ہے جو دو پیسے کے چار آتے ہیں۔“

اسی سے ملتا جلتا بمبئی کا دوسرا واقعہ حافظ محمد یوسف صاحب (ٹانڈہ چھپرولی)

اس طرح بیان فرماتے ہیں!

” ۱۹۶۷ء میں گلگاتھٹی بلند شہر میں ایک اجتماع تھا۔ پورے ملک میں اس وقت بہت شورش تھی۔ اس وقت مولانا محمد عمر اور حضرت جی دو دنوں ہی بڑے تندرست تھے۔ خفیہ پولیس اس جلسہ میں بہت تھی۔ چپے چپے پر فورس تھی۔ مولانا محمد عمر صاحب نے بڑے جوش و خروش سے اس جلسے میں تقریر کرتے ہوئے فرمایا تھا۔ ” کہ ہم تمہارے کسی معاملے میں دخل نہیں دیتے تو تم بھی ہمارے کسی معاملے میں دخل نہ دو اور اگر ایسا کرو گے تو تم جانو اور تمہارا کام جانے۔“

لے یہ اجتماع ۱۷ جمادی الثانی ۱۳۸۷ھ (۲۳ دسمبر ۱۹۶۷ء) میں ہوا تھا۔ اور چونکہ ہندو پاکستان کی جنگ قریب ہی میں ہو چکی تھی اسلئے پورا ملک ہنگامی حالات سے دوچار تھا۔

بہر حال وہاں حضرت جی نے بمبئی کے ایک گورنر کی دعوت کا اپنا قصہ سنایا۔ کہ بھائی ہمارا بمبئی میں بیان ہوا۔ وہاں بمبئی کا گورنر بھی ہوگا اس نے بیان کے بعد میرے سے کہا کہ میرے یہاں آپ ناشتہ فرمائیں ساتھیوں نے قبول کر لیا۔ ہم جب وہاں پہنچے تو بھائی ایسا مکان کہ میں تو دیکھ کر حیرت میں رہ گیا۔ خیر مجھے پیاس لگی۔ میں نے پانی کو کہا تو ایسے کٹورے میں پانی لایا گیا کہ میں نے کبھی ایسا کٹورہ نہیں دیکھا تھا۔ میں نے کہا بھائی ایسے پیالے میں پانی لانے کی کیا ضرورت تھی۔ ایسے میں بھی تو لایا جاسکتا تھا جو دو پیسے کے تین آتے ہیں۔ اس پر گورنر نے کہا کہ حضرت اگر کسی کے پاس دو پیسے بھی نہ ہوں جس کے وہ تین پیالے لاسکے تو پھر کیا کرے۔ میں نے فوراً اپنے دونوں ہاتھوں کی اوکھ بنائی اور کہا کہ بھائی یہ رہا قدرتی پیالہ اس سے پی لیا جائے۔ تو وہ چپ ہو گئے پھر انھوں نے کہا کہ حضرت رات آپ کی باتوں سے بڑا سکون ہوا مگر آپ کے پاس کوئی معیشت کا حل بھی ہے۔ ہم لوگ اس میں بڑے پریشان ہیں؟ حضرت جی نے فرمایا، ہاں بھائی ہے۔ تو وہ سنبھل کر بیٹھ گئے اور کہا کہ بتلایئے۔ فرمایا اصل یہ ہے کہ ضروریات پوری کرو اور فضولیات بند کرو یہ سنکر وہ خاموش ہو گئے۔ کوئی جواب نہ دے سکے۔

● دہلی میں اس موضوع پر ہونے والی گفتگو ذرا کچھ زیادہ ہی واضح اور اشرفان انداز میں ہوئی تھی۔ جناب خالد سیف اللہ صاحب دہلی (جو اس مجلس میں موجود تھے) اپنے لطف و حلالت سے بھرپور لب و لہجہ میں یہ گفتگو اس طرح سناتے ہیں:

"جنوبی ہند کے ایک ماہر معاشیات کسی کانفرنس کے سلسلہ میں دہلی آئے۔ تو حضرت جی سے ملاقات کے لئے مرکز بھی آئے۔ اور دوران ملاقات یہ عرض کیا کہ حضرت یہ کام بہت اچھا ہے۔ مجھے تو اس میں ابھی تک شرکت کی توفیق نہیں ہو سکی۔ لیکن اس کام سے ہر جگہ امت میں دین آرہا ہے۔ البتہ ایک بات میں عرض کرنا چاہتا ہوں۔ وہ یہ کہ اس وقت کا سب سے بڑا مسئلہ

انسانوں کے لئے معاش کا مسئلہ ہے۔ اور اس میں سب پریشان ہیں، خواہ مسلمان ہوں یا غیر مسلم۔ چھوٹی حکومتیں ہوں یا بڑی حکومتیں، یہاں تک کہ جس کو سپر پاور کہا جاتا ہے، اس کی بھی سمجھ میں کوئی حل نہیں آرہا ہے۔ اگر آپ کے یہاں اس کا کوئی حل ہو تو ارشاد فرمائیں؛

حضرت جی نے ان کی بات سن کر بڑے سکون کے ساتھ فرمایا، کہ اس کا حل صرف ہمارے ہی پاس ہے اور کسی کے پاس ہے ہی نہیں، اور اس کا ثبوت یہ ہے کہ ایک ہم ہی ایسے ہیں جو معاش کے مسئلے پر نہیں رو رہے ہیں باقی ساری دنیا رو رہی ہے۔

یہ ماہر معاشیات تھوڑی دیر سر جھکاتے بیٹھے رہے اور پھر بڑے جوش سے بولے کہ حضرت یہ آپ نے بالکل سچ کہا کہ آپ نہیں رو رہے ہیں کیونکہ یہ تبلیغ اتنی بڑی عالمی تحریک ہے لیکن کبھی اس کے لئے کوئی چندہ نہیں مانگا گیا۔ لیکن وہ حل ہے کیا، وہ سمجھ میں نہیں آیا؟

اس پر فرمایا ہمارے پاس وہی حل ہے جو رسول اللہ صلی اللہ علیہ وسلم اور حضرات صحابہ کرام رضی اللہ عنہم کے پاس تھا۔ وہ یہ کہ اپنے نفس پر محنت کر کے اس کو تین چیزوں کے لئے راضی کر لو۔ ایک رہنے کے لئے جھونپڑا، دو سفرے پہننے کے لئے چیتھڑا، اور تیسرے کھانے کے لئے ٹھکڑا۔ پھر اس سے زائد جو کچھ اللہ دیں گے تو اس زائد کو لئے پھر و گے۔ کہ اس کو کہاں خرچ کریں۔ لیکن اگر خواہشات کا وہی حال رہا جو آج دنیا والوں کا ہے کہ خواہشات کی ہر بند سے بلند سطح پر پہنچ کر "ہل من مزید" کی آواز لگتی ہے تو خواہشات کا حل اللہ نے جنت میں تو رکھا ہے، اس زمین پر نہیں رکھا۔ یہاں اس لائن کا کوئی حل نہیں ملے گا، خواہ کتنی ہی مکر میں کھاتے پھرو۔

● بہار میں پیش آنے والا یہ واقعہ اور سوال و جواب پر وفیسر کلیم عاجز صاحب (پٹنہ بہار) نے اس طرح لکھ کر بھیجا ہے =

سینار اور تقریریں کرتے تھے۔ اخباروں اور رسالوں میں مقالے اور مضامین شائع کرتے تھے، حضرت جی کے قریب بیٹھ کر انھوں نے مسلمانوں کے اقتصادی زوال اور معاشرتی پسماندگی کی بات بہت قوت سے اور جہار تک میرا اندازہ ہے، بڑے اخلاص سے چھیڑی اور کہا کہ دین اہم تو ضرور ہے اور اس کی تحریک اور محنت بھی ضروری ہے لیکن مسلمانوں کے غربت اور پسماندگی کا مسئلہ پیچیدہ اور ناقابل حل ہوتا جا رہا ہے۔ آپ کے ذہن میں اس کا کیا علاج ہے؟ حضرت جی پانچ چھ منٹ تک تسبیح پڑھتے ہوئے خاموشی سے ان کی بات سنتے رہے جب انھوں نے آخری سوال کیا کہ آپ کی نگاہ یا ذہن میں اس کا کیا علاج ہے تو حضرت جی نے تسبیح روکی۔ اور نگاہ برابر کر کے صرف ایک جملہ فرمایا کہ ”زندگی میں سادگی اختیار کر لو“ یہ فرما کر پھر تسبیح میں مشغول ہو گئے۔ مجھے اچھی طرح یاد ہے کہ وہ حضرات لاجواب ہو گئے، قائل ہو گئے، حیرت زدہ ہو گئے۔ اس جملے کی سچائی نے انھیں خاموش کر دیا اور سب سلام کر کے واپس شامیانے میں آ کر بیٹھ گئے۔ اے

مرکز نظام الدین کی چہار دیواری میں پیش آنے والا ذیل کا یہ واقعہ وہاں کے مالی انتظامی معاملات میں آپ کی حد درجہ سادگی و احتیاط کی ایک واضح تصویر پیش کرتا ہے۔ نیز اس واقعہ کا دوسرا اہم اور روشن پہلو یہ ہے کہ جب دلائل کی روشنی میں آپ کو اپنی رائے کا صحیح نہ ہونا معلوم ہو گیا تو اس پر اصرار نہیں کیا بلکہ فوراً اس سے رجوع فرمایا۔

جناب بھائی خالد سیف اللہ صاحب (دہلی) اپنے ساتھ کاگڑرا ہوا یہ واقعہ اس طرح بیان کرتے ہیں:

”ایک زمانہ میں مرکز نظام الدین میں ہر جگہ بلب لگے ہوئے تھے، ٹیوب لائٹ نہیں تھی۔ حضرت جی رحمۃ اللہ علیہ کسی سفر میں تشریف لے گئے تو مرکز کے ذمہ داروں نے بلب اتر واکر ٹیوب لگوا دی۔ حضرت جی جب سفر سے واپس آئے۔ اور

لے مکتوب پروفیسر صاحب موصوف بنام مصنف کتاب۔

اس میں اس کی قیمت بھی جمع کر لی جائے تو پھر بھی ٹیوب کا استعمال بلب کے مقابلے میں سستا ہو گا۔

میری یہ بات سن کر فرمایا کہ دوبارہ پھر سمجھاؤ۔ چنانچہ بندہ نے قلم کاغذ لے کر چھ ماہ کا خرچ بلب اور ٹیوب کا الگ الگ نکال کر خدمت میں پیش کیا تو اس کو بہت غور سے پڑھا۔ اور جب بات سمجھ میں آگئی تو بہت عملی ہو کر فرمایا کہ تم نے ٹھیک کہا تھا۔ مجھے کسی انجنیر سے رائے لینی چاہئے تھی۔ اور پھر خوف زدہ ہو کر فرمایا کہ اگر اللہ جل شانہ مجھ سے سوال کر لیا کہ جب مرکز کا کام کم پیسوں میں چل سکتا تھا تو زائد کیوں خرچ کئے تو میں کیا جواب دوں گا۔ اس کے بعد فرمایا کہ جاؤ اور جہاں جہاں مناسب سمجھو بلب اتار کر ٹیوب لائٹ لگا دو۔

شفقت و محبت اور دلداری و خوش مزاجی

حضرت مولانا اپنے اصلاحی و تربیتی مزاج کے باوصف خلق خدا کے ساتھ شفقت و محبت کا بے حد معاملہ فرماتے تھے جس میں پریشان حال لوگوں سے ہمدردی و عنقراری اور نہایت مخفی طریقہ پر ان کی مالی امداد و اعانت اور ان کی ضروریات کا تکفل وغیرہ سب کچھ شامل تھا اور الخلق عیال الدنیا کے پیش نظر اس میں کسی کی تخصیص نہ تھی۔ اپنی اسی طبعی شفقت و محبت کی وجہ سے کام کرنے والوں کی کوتاہیوں اور غلطیوں پر چشم پوشی کا معمول تھا۔ فرماتے تھے کہ لوگوں کو شفقت سے جوڑا جائے اپنے سے جدا نہ کیا جائے اور یہ دعا کی جائے کہ اللہ جل شانہ کسی کو بھی اس عالی کام سے محروم نہ فرمائے۔ جناب الحاج بھائی عبدالوہاب صاحب (رامیونڈ) آپ کے اس مشفقانہ مزاج و طبیعت کی کچھ تفصیل حضرت شیخؒ کو اس طرح لکھتے ہیں:

”حضرت جی مدظلہ العالی کا فرمان یہ ہے اور عمل بھی یہی ہے کہ کسی کو بھی اپنے سے جدا نہیں کرنا ہے اور ہر شخص کی اپنی جان پر ہی لینی ہے اور اس کے لئے دعا مانگنا ہے۔ چنانچہ اس دفعہ حج پر یہی دعا مانگتے رہے کہ اے اللہ کسی بھی مسلمان کو اس کام سے محروم نہ فرما۔

جو ہماری مخالفت کرے اسے بھی محروم نہ فرما۔ اگر کسی کے رویہ سے ہماری ذاتوں کو نقصان پہنچتا ہے، جب بھی برداشت کر لیتے ہیں۔ لیکن جب کسی کے رویہ سے اجتماعے طور پر نقصان پہنچتا ہے تو حضرت جی مدظلہ العالی فرماتے ہیں کہ جب بھی اسے جوڑنے کی کوشش کرتے رہو، توڑومت، اللہ پاک کو منظور ہوگا تو وہ خود بخود ہٹ جائے گا اس لئے کہ اللہ پاک ہی کام کی حفاظت فرمانے والا ہے۔“

(اقتباس مکتوب محررہ ۹ ربیع الثانی ۱۳۸۹ھ)

ذیل میں اسی - - شفقت و محبت اور دلداری و خوش مزاجی کے چند واقعات پیش کئے جاتے ہیں!

ایک مدرسہ کے مہتمم اپنا واقعہ لکھتے ہیں کہ!

”ایک دفعہ میں حاضر خدمت ہوا۔ بعد مغرب منشی بشیر احمد صاحب رحمۃ اللہ علیہ

کے حجرہ کے سامنے تشریف فرما تھے۔ میں نے کان میں عرض کیا کہ حضرت میرا

مدرسہ مقر و من ہے۔ بس اتنا سنتے ہی جیب میں ہاتھ ڈالا اور نئے نوٹوں کے

دو گڈیاں نکال کر مجھے دیں۔ میں نے جب دیکھا تو پورے پندرہ ہزار روپے

تھے۔ میں نے عرض کیا کہ حضرت - - - اس کی رسید کیسے کٹے گی۔ فرمایا میرا

نام مت لکھنا، جیسے کرتے ہو کر لینا۔“ چنانچہ میں نے حضرت جی کا نام نہیں

لکھا اور اس کی تین رسیدیں الگ الگ ناموں کی کاٹ کر حضرت کو پہنچا دیں۔“

● جناب حافظ محمد یوسف صاحب (ٹانڈہ چھرولی) اپنا اسی طرح کا ایک واقعہ اس طرح

سناتے ہیں!

”ایک دفعہ رمضان میں فرمایا کہ بھائی آج کل پتہ نہیں حافظ یوسف کہاں ہیں۔“

منشی بشیر صاحب نے عرض کیا کہ حضرت کیا اس سے کچھ کام ہے؟ فرمایا ہاں بھائی،

مجھے اس سے کچھ کام ہے۔ حافظ یعقوب صاحب نے عرض کیا کہ حضرت! میں

بلا لاؤں گا۔ چنانچہ وہ ٹانڈہ آئے۔ مجھے پیغام سنایا میں فوراً چل دیا۔ اور

بعد مغرب مرکز پہنچ کر پہلے منشی بشیر احمد صاحب سے ملا۔ انھوں نے دیکھتے ہی

فرمایا کہ بس حافظ جی ابھی ملاقات کا وقت ہے ابھی مل لینا، تو میں فوراً حجرہ میں

چہرے پر ملال کا اثر صاف محسوس ہونے لگا۔ اور اس سے فرمایا کہ جس کو تو کہے گا اسی کو بھیج دوں گا۔ چنانچہ پھر مولانا محمد ہارون صاحب، مولوی مسعود ٹونجی، مولوی سعید باجھوٹی، منشی سلیم اور احقر کو آپ نے اس کے ساتھ بھیجا اور ہم اس کی شادی میں شریک ہو کر شام کو واپس آئے۔

یہی نصیب خاں اپنی طالب علمی کے زمانہ میں حضرت مولانا کی خدمت کیلئے آتا تھا ایک مرتبہ آپ کے سر میں تیل لگانے کے لئے آیا اور اندھیرے میں بجائے تیل کے سر پر شہد ڈال دیا۔ بار بار سر پر ہاتھ چلاتا۔ لیکن وہ چلتا ہی نہیں تھا۔ حضرت نے فرمایا۔ نصیب خاں! کیا ہوا۔ یہ شرم سے پانی پانی ہو گیا۔ اور گھبرا کر عرض کیا کہ حضرت غلطی سے شہد سر پر ڈال دیا یہ سنکر حضرت کھڑے ہو گئے پانی منگایا۔ اور سردھو کر پھر لیٹ گئے۔ اور نصیب خاں سے کچھ نہیں فرمایا۔

● ایک صاحب لکھتے ہیں کہ ایک شخص حضرت جی کے پاس آیا اور اپنی پریشانیاں بیان کر کے رونے لگا اور بتایا کہ بہت قرضدار ہو گیا ہوں، آپ نے تسلی کے چند جملے فرما کر اسکے لئے دعا کی، اور پوچھا کہ قرضہ کس طرح لیا ہے۔ کہنے لگا، سود پر لیا ہے۔ تب حضرت جی نے فرمایا کہ بھائی جب تم سودی قرضہ لے کر کانٹوں پر چلو گے تو تکلیف ہی سامنے آئے گی چمن جیسی خوشبو اور سرسبز فضا کانٹے بو کر نہیں مل سکتی۔ تمھاری پریشانی کی اصل وجہ بس سود پر قرضہ لینا ہے، یہی اصل پریشانی کا باعث ہے۔ آپ نے یہ جملے ایسے درد کے ساتھ فرمائے کہ اس کی آنکھیں کھل گئیں اور آئندہ کے لئے سودی قرض نہ لینے کا عہد کیا۔

● ایک عالم دین جو اس وقت ایک بڑے مدرسہ کے ذمہ دار بھی ہیں، بیان کرتے ہیں کہ جب میں طالب علم تھا تو چھٹیوں میں اکثر نظام الدین چلا جاتا اور حضرت جی کی خدمت کیا کرتا تھا جس سے مجھے سکون ہوتا تھا۔ ایک مرتبہ دہلی سے واپسی میں اسٹیشن پہنچا تو معلوم ہوا کہ گاڑی میں چھریا آٹھ گھنٹے تاخیر ہے۔ میں واپس مرکز آ گیا۔ حضرت جی نے دیکھتے ہی دریافت فرمایا تم تو چلے گئے تھے۔ پھر یہاں کیسے؟ میں نے عرض کیا کہ حضرت گاڑی میں کافی تاخیر ہے، سوچا یہ وقت یہی آپ کی خدمت میں گزار لوں، فرمایا بہت اچھا کیا، ہمیں بھی تمھارے جانے سے قلق ہو رہا تھا۔ میں یہ جملہ سنکر بہت ہی متاثر ہوا کہ میں ایک نو عمر عظیم

اور حضرت کو مجھ سے اتنی محبت و شفقت کہ میرے جانے سے قلق ہو رہا ہے ظاہر ہے کہ حضرت نے یہ جملہ تصنع سے نہیں کہا ہو گا کہ ان کے یہاں تصنع و تکلف نام کی کوئی چیز ہی نہیں تھی یہ

● مولانا شبیر احمد ناظم مدرسہ کاشف العلوم (جنکاؤں حیدر آباد) اپنی طلب علمی کے

زمانہ کا ایک واقعہ اس طرح لکھتے ہیں :

” حضرت جی اپنے حجرہ میں تنہائی میں ضخیم ضخیم کتب کے درمیان بیٹھے مطالعہ کرتے رہتے تھے۔ میں حضرت مولانا محمد یوسف صاحب کے حکم سے آپ کو روزمرہ کے خطوط دینے جایا کرتا تو چہرہ دیکھتے ہی مرعوب ہو جاتا تھا۔ بے تکلف تو کبھی ہوا ہی نہیں۔ ایک مرتبہ آپ کے پاس حجرہ میں گیا تو وہاں خربوزے کہیں سے آئے ہوئے رکھے تھے۔ حضرت جی کے فرمانے پر میں نے ان کو چھیلا اور قاشیں تیار کر کے واپس ہو رہا تھا تو ہمارے استاد مولانا معین صاحب مدظلہ سے فرمایا کہ اس لڑکے کو بلاؤ۔ میں حاضر ہوا تو محبت بھرے لہجے میں فرمایا، کیا سب ہم کو ہی کھلاؤ گے یا تم بھی کچھ کھاؤ گے؟ میں نے سر نیچا کر لیا، تو مولانا معین صاحب سے فرمایا اس میں سے اس لڑکے کو بھی کچھ کھلا دو۔

● حافظ محمد یوسف صاحب اپنے بڑے بھائی کے انتقال اور ایک معصوم بچہ کی وفات پر آپ کی مشفقانہ کیفیت کا تذکرہ اس طرح کرتے ہیں :

” میں جماعت سے واپس دہلی آیا تو منشی جی بشیر صاحب نے فرمایا کہ بھائی حافظ جی تمہارے بڑے بھائی کا انتقال ہو گیا۔ یہاں اطلاع آئی تھی۔ تم گھر پہنچ جاؤ۔ چنانچہ اسی دن دوپہر کو میں حضرت جی سے واپسی کے مصافحہ کے لئے پہنچا تو حضرت میرا ہاتھ اپنے ہاتھ میں لے کر رونے لگے اور فرمایا کہ سنا ہے کہ تمہارے بھائی کا انتقال ہو گیا۔ میں بھی رونے لگا۔ پھر حضرت نے دعائیہ کلمات فرما کر تسلی دی اور روانہ کر دیا۔

ایسے ہی بڑوت کی پھونس والی مسجد میں حضرت تشریف لاتے۔ وہاں ہم لوگ ایک بچے کی نماز جنازہ پڑھنے کو تیار کھڑے تھے۔ صفیں لگ چکی تھیں نماز شروع ہوئی۔ حضرت میرے برابر میں کھڑے تھے۔ سلام کے بعد میں نے دیکھا تو حضرت کی آنکھوں میں آنسو تھے۔

لے ماہنامہ البنوریہ کراچی حضرت جی نمبر ۱۵۰۔

حضرت نے مجھ سے بڑی بھرائی ہوئی آوازیں فرمایا کہ ارے بھائی اس بچے کے والد کہاں ہیں۔ مجھے اس سے ملاؤ تاکہ میں اس کی تعزیت کروں۔ میں نے ملا دیا۔ حضرت نے بھرائی ہوئی آواز سے اس کو بڑی تسلی دی اور اس کے کندھے پر ہاتھ رکھ کر صبر کی تلقین فرماتے رہے اور دعائیں دیتے رہے۔

● حافظ صاحب موصوف حضرت مولانا کی شفقت و خوش مزاجی اور مزاح کا ذکر کرتے ہوئے مزید یہ واقعات بھی سناتے ہیں!

حضرت جی بڑے نرم دل اور رحم دل تھے۔ ایک مرتبہ جب کہ حضرت روانگی اور دعاء کے لئے مسجد تشریف لے چکے تھے۔ ابھی کرسی پر تشریف فرما ہوئے تھے کہ قاری ظہیر صاحب مسجد میں تشریف لاتے ہوئے کسی چیز سے الجھ کر گر پڑے۔ بس حضرت جی نے دیکھ لیا۔ ایک دم سفید ہو گئے۔ اوزٹر پ گئے۔ یہ منظر دیکھ کر قاری صاحب مرحوم فوراً ایسے اٹھ کر چل دیئے جیسے ان کو کچھ نہیں ہوا۔ تب حضرت کو قدرے سکون ہوا۔ مگر طبیعت پر بہت دیر تک اثر ظاہر ہوتا رہا۔

● مئی جون کا سخت مہینہ تھا۔ میں کشمیر کی ایک پانچ نفر کی جماعت لے کر حاضر ہوا۔ حضرت نے دیکھتے ہی فرمایا۔ ارے بھائی ان کو ٹھنڈی جگہ میں رکھو۔ اور فوراً اپنی جیب سے ایک قسم نکال کر مجھے دیتے ہوئے فرمایا کہ جلد سے ان کے لئے ٹھنڈے پانی اور ٹھنڈی بوتلوں کا انتظام کرو۔ شفقت کا یہ معاملہ دیکھ کر تمام ساتھی بہت متاثر ہوئے۔ میں نے جلدی جلدی ٹھنڈی بوتلوں کا انتظام کیا۔ تب ان کو سکون ہوا۔

● ایک بار میں نے حضرت کو اپنی طرف متوجہ نہ دیکھا تو غلط لکھا کہ حضرت کیا میری طرف سے جناب عالی کے دل میں کچھ تکدر ہے کہ اپنی طرف متوجہ نہیں پارہا ہوں۔؟ جواب آیا کہ بھائی تکدر کا تو کبھی دل میں شاہدہ بھی نہ آنے دینا۔

پھر میں حاضر ہوا تو حضرت مولانا انظار الحسن صاحب مرحوم سے ملاقات ہو گئی۔ انہوں نے مجھ سے ہنس کر فرمایا کہ حافظ جی جو تم نے لکھا ہے ایسی بات نہیں ہے بلکہ بات یہ ہے کہ بعض مرتبہ حضرت کسی دوسری ہی طرف متوجہ ہوتے ہیں۔ اس لئے ہماری طرف توجہ نہیں فرماتے، تو میں مطمئن ہو گیا۔ پھر تو اللہ پاک ان کو ہماری طرف سے بیحد جزا بخیر

عطا فرمائے کہ زندگی بھر حب بھی حاضری ہوئی، انتہائی شفقت و محبت سے ملتے اور اشارے سے پاس بلا لیتے۔

● ایک مرتبہ کیرانہ کے اجتماع میں تشریف لائے۔ میں اور میاں جی عبدالرحمن صاحب وہاں پہلے سے کام کر رہے تھے۔ ہم جب ملنے گئے تو مجھے دیکھتے ہی فرمایا۔ بھائی جماعت بھی لائے ہو؟ میں نے کہا، حضرت گاؤں کی تو کوئی جماعت نہیں بنی تو حضرت نے برہتہ فرمایا، بھائی گاؤں کی نہیں بنی تھی تو جنگل کی بنالائے۔ اور پھر حضرت ہنس پڑے۔

● کلہمینہ صنلع میرٹھ میں دعا کے روز بچے بڑی خوشیاں منا رہے تھے۔ قاری ظہیر صاحب نے عرض کیا کہ حضرت بچوں کی تو آج عید ہو رہی ہے۔ اس پر برہتہ فرمایا اور بھائی بڑوں کی بقر عید ہو رہی ہے۔ مطلب یہ تھا کہ اب وہ اللہ کے راستے میں نکلیں گے اور قربانی دیں گے۔

● بڑوت کے اجاب نے کہا کہ حضرت ہمیں دعاؤں میں یاد رکھنا۔ اس پر مسکراتے ہوئے فرمایا بھائی تم بھی یاد دلانے کے لئے ہمارے پاس آتے رہنا۔

● حضرت جی کی بڑوت تشریف آوری ہوئی، جمع پہلے سے منتظر تھا۔ سب لوگ پھونس والی مسجد میں جمع تھے۔ جماعتیں سب تیار تھیں۔ دعا فرما کر رخصت کر دیا۔ پھر تشریف فرما ہوئے اور کہنے لگے۔ جب میں بڑوت سے گذرتا ہوں اور میرے ساتھ عرب حضرات ہوتے ہیں اور وہ مجھ سے پوچھتے ہیں کہ کون سا شہر ہے؟ تو میں ان سے (بڑوت اور بیروت میں لفظی مناسبت کی وجہ سے یہ کہا کرتا ہوں کہ یہ ہمارے ہندوستان کا بیروت ہے۔ حاضرین یہ سن کر مسکرا دیئے اور حضرت جی بھی خوب مسکرائے۔

● محترم کلیم عاجز صاحب (پٹنہ بہار) لکھتے ہیں:

"شعروادب سے حضرت جی کو کس قدر ذوق تھا یہ تو میں عرض نہیں کر سکتا۔ لیکن ان کی شفقت و محبت کا ایک واقعہ لکھتا ہوں جس سے ان کے ذوق ادب اور ذوق شعر کا بھی اندازہ ہوتا ہے۔ میری جتنی کتابیں بھی شائع ہوئیں ان کی سب سے پہلی جلد حضرت جی کی خدمت میں پیش کی گئی۔ اور حضرت جی نے ان کا مطالعہ بھی کیا۔

ایک مرتبہ آپ کا سفر حج درپیش تھا۔ میں رخصتی ملاقات کے لئے حاضر ہوا تو بہت شفقت و محبت سے ملاقات فرمائی۔ پھر میں حضرت کے ساتھ ہی دسترخوان پر چلا گیا کھانے پر مجھ سے فرمایا، کلیم تم نے کوئی تازہ نعت بھی لکھی ہے؟ میں نے کہا جی حضرت لکھی ہے۔ اور ایک کاغذ پر اس کو نقل کر کے حضرت کے حضور میں پیش کر دی حضرت جی نے اسی وقت اس کا مطالعہ فرمایا۔ اور اس کے چوتھے شعر:

دن کو مدینے کی گلیوں میں دکھڑا اپنا گائیں گے

رات کو ان کی چوکھٹ پر سر رکھ کر ہم سو جائیں گے

کو پڑھ کر فرمایا، میاں وہاں اپنا دکھڑا کیا، اس کے بدلے "گیت انہیں نکا گائیں گے" ہونا چاہئے۔ قریب تھا کہ میں اس اصلاح و ترمیم کو پڑھ کر اچھل پڑتا۔ مگر ضبط کیا اور اتنا عرض کیا۔ حضرت آپ امیر تو ہیں ہی میرے پر بھی ہیں اور اب میرے استاذ بھی ہوتے چنانچہ حضرت سفر حج میں تشریف لے گئے۔ جب واپسی ہوئی تو اسی مقام پر اسی... دسترخوان پر اسی طرح بیٹھے ہوئے فرمایا: کلیم! ہم تمہارا شعر!

دن کو مدینے کی گلیوں میں گیت انہیں نکا گائیں گے

رات کو ان کی چوکھٹ پر سر رکھ کر ہم سو جائیں گے

براہر پڑھتے رہے۔ میری شاعری کے متعلق حضرت کا یہ آخری توصیفی جملہ تھا جو یقیناً ان کی شفقت و محبت کا آئینہ دار ہے یہ

بہتی میں دانتوں کے مشہور ڈاکٹر جناب داؤد بھائی کے ذریعہ حضرت مولانا نے مصنوعی دانت لگوائے۔ اس موقع پر حضرت مولانا کی جس شفقت و دلداری کا مشاہدہ ڈاکٹر صاحب موصوف نے کیا وہ اس کو احقر کے نام ایک مکتوب میں اس طرح تحریر فرماتے ہیں:

"کئی سال پہلے حضرت جی کا افریقہ کا سفر تھا۔ اس موقع پر آپ کا بہتی

صرف ایک رات کا قیام طے تھا۔ پہلے سے اطلاع آگئی تھی کہ حضرت جی

کے دانت بنانا ہے اور الحمد للہ اس ایک رات میں ہی کام مکمل ہو گیا

میں نے صبح کی مناساز کے بعد _____ کھوکھا بازار

لے مکتوب پر و فیہ صاحب موصوف بنام مصنف کتاب،

کی مسجد میں جا کر دانت (مصنوعی) بٹھا دیئے اور ایک گھنٹہ میں حضرت روانہ ہو گئے۔ نئے دانت اکثر لگتے ہیں اور تکلیف دیتے ہیں۔ لیکن ان کے ٹھیک کرنے کا موقع ہی نہیں تھا۔

افریقہ سے واپسی پر حضرت دہلی چلے گئے۔ ایک سال بعد حضرت کی بہن پھر تشریف آوری ہوئی۔ میں ملا، خیریت پوچھی اور دانتوں کا حال معلوم کیا تو حضرت نے فرمایا، لگتے ہیں، تکلیف ہوتی ہے۔ میں نے پوچھا۔

یہ تکلیف کب سے ہے؟ فرمایا پچھلے ایک سال سے، مجھے بڑا تعجب ہوا کہ حضرت ایک سال سے تکلیف برداشت کر رہے ہیں، وہاں دہلی میں کسی ڈاکٹر سے گھسوا لیتے تو یہ تکلیف ختم ہو جاتی۔ میں نے عرض کیا کہ وہاں کہیں گھسوا لیتے۔ حضرت اس وقت بڑی تیزی سے چلتے چلتے بات کر رہے تھے۔ میرے اس کہنے پر ایک دم کھڑے ہو گئے، اور جواب دیا کہ کیسے گھسواتے؟ دوسرا ڈاکٹر جب تک آپ کے کام میں نقص نکال کر اپنی بڑائی ظاہر نہ کرتا، اس وقت تک یہ کام نہ کرتا، اور ہم نہیں چاہتے تھے کہ آپ کے کام میں کوئی نقص نکالے۔ اس لئے درد برداشت کر لیا۔ اب آپ آئے ہیں تو اس کو ٹھیک کر دیں۔ چنانچہ میں حضرت جی کو مطب لے گیا۔ مشکل سے اس کام میں تیس سکندڑ لگے، گھسنے کے بعد ٹھیک ہو گئے۔ اور تکلیف ختم ہو گئی۔ یہ ان کی شفقت و محبت کی انتہا تھی۔“

مولانا احمد لولات صاحب گجرات (مجاز بیعت حضرت شیخ رح) نے اجتماع آئند کے موقع پر حضرت مولانا سے بخاری شریف ختم کرانے کی درخواست کی، جس کو حضرت مولانا نے ازراہ شفقت و محبت قبول فرمایا اور بڑودہ اسٹیشن پر بخاری شریف کا ختم عمل میں آیا موصوف اس واقعہ کی تفصیلات اس طرح بیان کرتے ہیں:

”آئند گجرات میں ایک مرتبہ تبلیغی اجتماع تھا، جمادی الثانی کی آخری

تاریخیں چل رہی تھیں۔ اور اس سال بندہ کے پاس دارالعلوم بڑودہ

میں پہلی مرتبہ بخاری شریف تھی۔ مجھے جب اس اجتماع میں حضرت جی کا آنا معلوم ہوا تو کوشش کر کے اجتماع سے قبل بخاری شریف کو اختتام تک پہنچایا اور آخری حدیث اس نیت سے باقی رہنے دی کہ حضرت جی روم سے پڑھوائیں گے۔ بندہ نے اس موقع پر ایک خط آپ کو نظام الدین بھیج کر درخواست کی کہ جب آپ آئیں تو آپ کا آنا بڑودہ سے ہوگا اسلئے تھوڑی دیر کرم فرما کر میری بخاری ختم کرا دیں۔ چونکہ حضرت جی حضرت شیخ کے خدام کے ساتھ بڑی فیاضی اور مروت اور شفقت سے پیش آتے تھے، اس لئے مجھے یقین تھا کہ میری دعوت ضرور منظور ہوگی۔ میرا یہ خط ایسے وقت دہلی پہنچا کہ گودھرا کے اجاب حضرت جی رحمۃ اللہ علیہ سے درخواست کر رہے تھے کہ آپ آئند کے لئے گودھرا سے ہو کر جائیں۔ تاکہ اہل گودھرا بھی مستفید ہو سکیں۔ مشورہ ابھی چل ہی رہا تھا کہ میرا خط پہنچ گیا اور حضرت جی رحمۃ اللہ علیہ نے بڑودہ کا راستہ اختیار کرنے کا فیصلہ کر لیا۔ اور مجھے اس کی اطلاع مل گئی، پورے مدرسہ میں خوشی اور مسرت کی ایک لہر دوڑ گئی لیکن بندہ کو خوشی کے ساتھ فکر بھی تھی کہ اللہ تعالیٰ خیرت کے ساتھ اس مرحلہ کو پورا فرمادے۔ اس سال دورہ میں سات طلبہ تھے۔ میں نے ان سے کہا کہ دیکھو ہمارا کام کوشش کرنا ہے اور دعا کرنا ہے۔ لہذا سب طلبہ ایک ایک نسخہ بخاری شریف کالے کر اسٹیشن پر چلیں۔ اور میں نے دو تین گاڑیوں کا بھی انتظام کر رکھا تھا کہ اگر حضرت جی مع رفقاء مدرسہ تک تشریف لائیں تو وقت نہ ہو، اس وقت مدرسہ جامع مسجد میں چلتا تھا۔ دوسرا انتظام میں نے اسٹیشن کے پاس کڑک ہزار کی مسجد میں کیا تھا کہ اگر گاڑی کسی وجہ سے لیٹ ہو جائے اور وقت کی تنگی کی بنا پر مدرسہ نہ جاسکیں تو یہاں مسجد میں... تشریف لے آئیں۔ تیسرا انتظام میں نے اسٹیشن کے ویٹنگ روم میں..

کر رکھا تھا۔ گاڑی اپنے وقت پر ٹھیک گیارہ بجے آئی۔ ڈبہ سے اتر کر حضرت جی رحمۃ اللہ علیہ نے مجھ سے مصافحہ کر کے فرمایا۔ مولوی صاحب کیا خبر ہے؟ بندہ نے عرض کیا کہ حضرت بخاری شریف ختم کرانا ہے۔ فرمایا کہاں پر؟ میں نے جواب دیا کہ اگر دارالعلوم جامع مسجد تشریف لے چلیں تو گاڑی حاضر ہے۔ پانچ منٹ کا راستہ ہے۔ اور اگر وہاں منظور نہیں تو اسٹیشن سے باہر ایک مسجد ہے۔ وہاں تشریف لے چلیں۔ اور اگر وہاں کی بھی رائے نہیں تو یہ اسٹیشن کا ویٹنگ روم خالی کرار کھا ہے اور اس میں بیٹھنے کا انتظام بھی ہے۔

یہ باتیں ہو ہی رہی تھیں کہ حضرت نے اچانک فرمایا کہ اگر یہیں ڈبہ کے پاس پلیٹ فارم پر ختم ہو جائے تو کیسا رہے گا۔ میں نے عرض کیا کہ اس میں بھی کوئی حرج نہیں ہے۔ اور یہ کہتے ہی میں نے طلبہ کو آواز دی وہ سب آگے پلیٹ فارم پر کپڑا بچھا دیا گیا۔ حضرت جی نے مولانا... محمد عمر صاحب سے فرمایا کہ مولوی صاحب مولوی احمد کی تو یہ بات ماننی پڑے گی کہ یہ فرما کر ڈبہ سے نیچے تشریف لے آئے اور بیٹھتے ہی فرمایا۔ مولوی احمد میری ایک شرط بھی ہے۔ بندہ یہ سمجھا کہ فارغ طلبہ کے لئے سال بھر کی تشکیل کی طرف اشارہ ہے۔ اس لئے میں نے عرض کیا کہ مجھے آپ کی شرط منظور ہے۔ فرمایا کہ میری شرط یہ ہے کہ بخاری شریف کی عبارت میں پڑھوں گا۔ بندہ نے عرض کیا کہ یہ تو بہت ہی مبارک اور عمدہ شرط ہے چنانچہ حضرت جی بخاری شریف ہاتھ میں لے کر کھڑے ہو گئے۔ اور آخری حدیث پڑھ کر تقریباً پون گھنٹہ بیان فرمایا۔ پھر دعاء فرمائی۔ وہ منظر قابل دید تھا۔ ذوق و شوق اور جذبات کی کیفیت ہم خدام تو محسوس کر رہے تھے۔ لیکن حضرت جی پر بھی وجد کی کیفیت طاری تھی۔ اگلے دن بندہ آئندہ کے اجتماع میں حاضر ہوا۔ تو فرمایا مولوی صاحب کل بخاری شریف کے ختم سے مجھے بڑی خوشی ہوئی۔ اس پر میں نے عرض کیا کہ حضرت اس ختم

کے موقع پر عام لوگوں کی زبان پر یہ تھا کہ اب تک اسٹیشن پر نمازیں
تعلیم کے حلقے اور فضائل کی کتابیں پڑھی جاتی تھیں۔ اب اللہ کی شان کہ
بخاری شریف بھی ختم ہونے لگی۔“

جناب اکل یزدانی جامعی (بہار) حضرت مولانا کی شفقت و محبت کا ایک آنکھوں
دیکھا واقعہ اس طرح بیان کرتے ہیں =

”مارچ ۱۹۸۴ء میں ارریہ کے اجتماع کے موقع پر مولانا منصور حسین صاحب
نے حضرت جی کو بہادر گنج تشریف آوری کی دعوت دی، تاکہ دارالعلوم
بہادر گنج کے احاطہ میں ایک سو ایک ہاتھ لمبی اور سو سو ہاتھ چوڑی تیار
ہونے والی جامع مسجد زکریا میں حضرت مولانا تشریف لاکر خیر و برکت
کی دعا فرمائیں اور اپنے دست مبارک سے چند اینٹیں رکھ دیں۔
چنانچہ وقت مقررہ پر حضرت جی اور دیگر ذمہ داران مرکز مولانا
عبید اللہ صاحب، مولانا محمد عمر صاحب جیپ کار سے تشریف لائے اور
کار سے اترتے ہی بڑی مسکراہٹ اور بشاشت کے ساتھ مجھ سے
فرمایا۔ کیا کرنا ہے؟ میں نے عرض کیا کہ۔۔۔ مسجد میں اپنے دست مبارک
سے اینٹ لگا دیں اور تکمیل کی دعا فرما دیں۔ چنانچہ دونوں کام چند
منٹوں میں فرما کر آپ جامع مسجد زکریا کی کرسی پر چڑھ گئے اور پچھم
اور اتر کونے سے لمبے لمبے قدم اٹھاتے ہوئے اتنی تیزی سے
دکھن اور پورب کونے پر پہنچ گئے کہ ہم لوگوں کو پیچھا کرنا دشوار
ہو گیا۔ پھر مہمان خانہ میں پہنچ کر کچھ دیر کے اور چائے ناشترے
فارغ ہو کر رشید پور تشریف لے گئے۔“

شادی اور غمی پر معمول

عادت شریفہ یہ تھی کہ شادی کی تقریب پر مبارکباد

یا کسی کے انتقال پر تعزیت مسنونہ کرتے ہوئے ہمیشہ دینی و دعوتی پہلو سامنے رکھتے تھے۔ اور ان دونوں مواقع پر احباب و اہل تعلق کو اہتمام کے ساتھ اس طرف متوجہ فرماتے کہ وہ صرف خوشی یا غم میں ہی۔۔۔ الجھ کر نہ رہ جائیں بلکہ دین اور آخرت کو سامنے رکھ کر چلیں اور ان مواقع پر شریفیت کے جو تقاضے ہیں۔ ان کے مطابق عمل کریں۔ نکاح اور شادی کے موقع پر حضرت مولانا کے بیانات اور تقریروں کے بہت سے اقتباسات قارئین پہلے پڑھ چکے ہیں۔ اس لئے یہاں آپ کی ایک تعزیتی تقریر (جو مولانا موسیٰ کا بخار کے بھائی کے انتقال پر کایم کولم میں کی گئی تھی) پیش کی جاتی ہے۔

خطبہ مسنونہ اور آیت شریفہ کل نفس ذائقۃ الموت تلاوت کرنے کے

بعد فرمایا :

”میرے دوست عزیزو! اللہ نے انسان کو بنایا ہے۔ اور یہ دنیا میں ہمیشہ کے لئے نہیں ہے بلکہ بہت تھوڑے وقت کے لئے آیا ہے اس کا جسم تو ختم ہونے والا ہے لیکن روح ہمیشہ کے لئے ہے اگر اس نے اپنی روح کو سنوارنے کی محنت کی تو یہ کامیاب ہوگا ورنہ ناکام ہو جائے گا۔ کامیابی اور ناکامی خدا کے بتلائے ہوئے طریقے میں ہے۔ دنیا کی چیزوں کے ملنے نہ ملنے میں کامیابی اور ناکامی نہیں ہے۔ ہر انسان کو اللہ نے دو زندگیاں دی ہیں۔ ایک دنیا کی جو موت پر ختم ہو جائے گی۔ اور دوسری وہ زندگی جو موت سے شروع ہوگی۔ آدمی اپنے بچاؤ کے لئے جتنی چاہے تدبیریں اختیار کرے لیکن مرنا ضرور ہے۔ اگر ساری عمر چیزوں پر محنت کرتا رہا تو یہ چیزیں موت پر چھوٹ جائیں گی۔ اور سب چیزوں کو چھوڑ کر تنہا قبر میں چلا جائے گا۔ قبر میں جانے والی چیزیں ایمان ہے، یقین ہے، اور عمل ہے۔ آدمی کی طبیعت یہ ہے کہ جس پر وہ محنت کرتا ہے۔ اس میں اس کا دل اشکار رہتا ہے اب اگر اعمال پر محنت کرے گا تو اس میں اس کا دل اشکا

رہے گا اور ہر وقت موت کا انتظار کرے گا۔ کہ گب موت آئے۔ اور کب اللہ کے یہاں سے اپنے عملوں کا بدلہ اور ثواب حاصل کرے۔“

● مسرت اور غم کے متضاد موقعہ پر حضرت مولانا کی مکاتبت اور تحریر کا طرز و اسلوب سمجھنے کے لئے ذیل کے چند مکاتیب کا مطالعہ بہت کافی ہے۔ ان میں پہلے دو مکتوب مسرت و خوشی کے موقعہ پر تحریر کئے گئے ہیں اور آخر کے تین مکتوب رنج و غم کے وقت اظہار تعزیت کے لئے ہیں۔

مولوی ہدایت اللہ صاحب (مدرس) کی شادی پر مبارکباد دیتے ہوئے الحاج یحییٰ غنی صاحب کو تحریر فرماتے ہیں!

”مکرم بندہ، حاجی یحییٰ غنی صاحب، وفقنا اللہ وایاکم کما تحب وترضی،

السلام علیکم ورحمۃ اللہ وبرکاتہ“ مولوی ہدایت اللہ کی شادی کی خبر سے

مسرت ہوئی۔ حق تعالیٰ شانہ بہت برکت فرمائے اور آنکھوں کی ٹھنڈک

بنائیں۔ اور حسن معاشرت اور خدائے پاک اور اس کے رسول کی اطاعت

کے زندہ ہونے کا ذریعہ بنائے۔ اس خط کے پہنچنے تک فراغت ہوگئی

ہوگی۔ مولوی ہدایت کی والدہ کو بھی مبارکباد فرمادیں۔ محمد انعام الحسن۔“

دوسرے مکتوب میں خوشی کے موقعہ پر دعوت کے تقاضے پورا کرنے پر اس طرح متوجہ فرماتے ہیں!

”مکرم بندہ وفقنا اللہ وایاکم کما یحب ویرضی وعلیکم السلام ورحمۃ اللہ وبرکاتہ

خط موصول ہوا خوشی ہوئی۔ حق تعالیٰ بہت مبارک کرے اور دونوں میں

الفت و محبت قائم فرمائیں اور اس عقد نکاح کو ذریت صالحہ کے

دنیا میں وجود میں آنے کا ذریعہ بنائے۔ آمین۔ باقی اب آپ کی ذمہ داری

اور بڑھ گئی ہے وہ یہ کہ اپنے گھر میں اور ان نئے رشتہ داروں میں

دعوت کے تقاضے رکھ کر ان کو دین کے کام پر آمادہ کرنا، یہ آپ کا کام

ہوگا۔ خدائے پاک آسان کرے۔ فقط والسلام۔ بندہ محمد انعام الحسن

کھائیں قینچیوں سے کاٹی جاتیں۔ لیکن ہم ضعیف ہیں اس لئے مصائب کو مانگنا تو نہیں چاہئے۔ اللہ سے عفو و عافیت ہی مانگتے رہنا چاہئے۔ لیکن اگر مصائب آجائیں تو ان پر پامردی سے صبر کرنا چاہئے۔ مرحومہ کے جانے سے گھر کی جو ذمہ داریاں تھیں، ان کی وجہ سے یقیناً تمہیں منکر ہوگا کیونکہ گھر کی عورت کو عربی میں "رب البیت" کہا جاتا ہے۔ گھریلو اور خانگی تمام ذمہ داریاں اس کے اوپر ہوتی ہیں۔ اللہ جل شانہ و عم نوالہ تمہاری مدد فرمائے۔ اور بہترین صورتیں پیدا فرمائے۔

خدا کی تقدیر پر راضی رہنا ہی بندہ کا کام ہے۔ یہی رضا بالقضائے ہے۔ آدمی خدا کی تقدیر پر راضی رہتا ہے تو اجر ملتا ہے اور اگر راضی نہیں ہوتا ہے تو تقدیر تو جاری ہو کر رہتی ہے لیکن ثواب سے محروم ہی ہو جاتا ہے۔ اس لئے کہا گیا ہے المصائب من حرم الثواب۔ مصیبت زد وہ ہے جو ثواب سے محروم رہے، اور جس کو مصیبت پر خدا کی طرف سے ثواب کی امید ہو وہ مصیبت زدہ نہیں ہے۔ اور حدیث پاک کا مفہوم ہے کہ مسلمانوں کو اپنی مصیبتوں پر میری مصیبتوں سے تسلی حاصل کرنا چاہئے۔ کیونکہ مسلمان کے لئے رسول پاک علیہ الصلوٰۃ والسلام کی مصیبت ہی سب سے بڑی مصیبت ہے۔

احد کے واقعہ میں جب ایک عورت کے خاوند و بھائی کے شہید ہونے کی خبر ملی تو وہ یہی دریافت کرتی رہی کہ حضور پاک علیہ الصلوٰۃ والسلام کیسے ہیں۔؟ جب بتایا گیا اور اس نے حضور پاک علیہ الصلوٰۃ والسلام کی زیارت کرنی، تو بے اختیار یہ کہا۔ کل مصیبتا بعدک جلال، آپ کے بعد ہر مصیبت بہت تھوڑی ہے۔

حضرت شیخ رحمۃ اللہ علیہ کی جب پہلی اہلیہ کا انتقال ہوا تو تین لڑکیاں غیر شادی شدہ تھیں اور ایک چھوٹی تھیں۔ اس کے بارے میں شیخ ہی نے فرمایا کہ جب میں اپنے تصنیف کے کمرے میں اپنی تصنیف میں مشغول ہوتا ہوں

اشنائے گفتگو میں دو مرتبہ روئے آنسو جاری آئے چار بجے کے قریب واپس گئے۔ ۵ بجے ان کا آدمی آیا کہ سلام کہلوایا ہے اور یہ کہ وہ ایک چیک کاٹ رہے تھے۔ اس آدمی نے عرض کیا کہ پہلے میں پوچھ آؤں کہ قبول کریں گے یا نہیں۔ بندہ نے یہ جواب دے دیا کہ الحمد للہ بالکل ضرورت نہیں ہے برکت کے لئے ایک روپیہ قبول کر لیں گے۔ یہ جواب لے کر وہ چلا گیا۔ پھر معلوم نہیں کہ کیا اثر ہوا۔ اللہ جل شانہ بہتر صورت پیدا فرمادے !

حافظ محمد یوسف صاحب (ٹانڈہ چھرولی) بنگلہ دیش کے ایک سفر میں حضرت مولانا کے ہمراہ تھے، وہ اپنا ایک چشم دید واقعہ اس طرح بیان کرتے ہیں :

”بنگلہ دیش سے ہندوستان واپسی ہو رہی تھی، ٹونگی میں حضرت کی قیامگاہ پر بعد مغرب مصافحہ والوں کی بھیڑ تھی اور کمرہ کے اندر خواص کا جمع تھا۔ حضرت جی اپنے کپڑے وغیرہ درست کر رہے تھے۔ بہت سے اس ملک کے تحفے تحائف اپنے ہاتھوں میں لئے ہوئے یہ کہہ رہے تھے۔ حضرت یہ قبول فرمائیے، حضرت یہ قبول فرمائیے۔ مگر مجال نہیں کہ حضرت نے اپنی توجہ اس طرف کی ہو اور نگاہ بھر کر بھی کسی چیز کو دیکھا ہو۔ بس اپنے کام میں مشغول رہے اور جب ایک صاحب نے زیادہ اصرار کیا تو ان کی طرف اور ان کے تحفہ کی طرف دیکھے بغیر یہ فرما کر روانہ ہو گئے کہ نہیں بھائی کیا ضرورت ہے، ہندوستان میں یہ سب چیزیں ملتی ہیں۔“

مولانا تقی الدین صاحب ندوی مظاہری اسی استغناء اور شان بے نیازی کے حوالہ سے اپنے دو واقعے اس طرح بیان فرماتے ہیں :

”حضرت جی کے توکل و استغناء کے دو واقعے اس ناچیز کے ساتھ بھی پیش آئے ہیں۔ پہلا واقعہ یہ ہے کہ ۱۹۷۷ء میں حضرت جی امارات کے دورہ پر مع اپنے قافلے کے تشریف لائے۔ اس وقت یہاں تبلیغی کام ابتدائی مرحلہ میں تھا۔ اب تو ما شاء اللہ ہزاروں کی تعداد میں عرب و عجم اس کام سے وابستہ ہیں۔ اس ناچیز نے حضرت کو کھانے پر دعوت دی اور یہاں کی بعض اہم شخصیات کو

بھی مدعو کرنے کا خیال تھا کہ تعارف ہو جائے گا حضرت جی نے منظور تو فرمایا مگر مولانا محمد عمر صاحب پالنپوری مدظلہم نے بعد میں مجھ سے فرمایا کہ حضرت نے آپ کے تعلق میں قبول فرمایا ہے لیکن طبیعت پر بوجھ ہے۔ کیونکہ بڑے لوگوں کے ساتھ اس طرح کا اجتماع حضرت پسند نہیں فرماتے۔ اس ناچیز نے عرض کیا کہ مجھے تو حضرت کی رضا منظور ہے۔ چنانچہ اس ناچیز نے حضرت کی خدمت میں جا کر عرض کیا کہ حضرت دعوت کا پروگرام ملتوی کر رہا ہوں۔ اس پر مسرت کا اظہار فرمایا۔ دوسرا واقعہ یہ ہے کہ اب سے دو سال پہلے ابو ظہبی کی ایک اہم شخصیت کے ہمراہ جو اس ناچیز سے بہت محبت کرتے ہیں، ہندوستان جانا ہوا، تو نظام الدین حضرت سے ملاقات کے لئے بھی حاضر ہوئی۔ ان صاحب نے ملاقات کے بعد ایک بڑی رستم حضرت کی خدمت میں ہدیہ پیش کی۔ تو حضرت نے قبول کرنے سے معذرت فرمادی۔ ان صاحب کو مطمئن کرنے کے لئے مجھے بعد میں لمبی تقریر کرنی پڑی۔ لیکن اس کا اثر ان پر یہ پڑا کہ ان کو حضرت سے اور تبلیغی تحریک سے غیر معمولی عقیدت اور حسن ظن پیدا ہو گیا۔

مشورہ کا اہتمام اور اس کی پابندی

حضرت مولانا نے اپنے آپ کو ہمیشہ شوری کے ساتھ مربوط بنائے رکھا۔

کبھی اس سے بالاتر ہو کر فیصلہ نہیں فرمایا۔ کوئی بھی مسئلہ سامنے آتا تو برحسبہ فرماتے، کہ مشورہ میں رکھو جیسی ساتھیوں کی رائے ہو۔

حضرت مولانا محمد یوسف صاحب کے ابتدائی دور سے لے کر آج تک دعوت و تبلیغ سے وابستہ ایک قدیم اور ممبر بزرگ حضرت مولانا کی مجلس مشاورت کا نقشہ اس طرح کھینچتے ہیں:

مشوروں میں حضرت مولانا انعام الحسن صاحب ہر ایک کی طرف عجیب عاجزانہ انداز سے دیکھتے تھے۔ ہر ایک سے رائے لیتے اور ہر ایک کی رائے کا بڑی.. عظمت اور محبت سے انتظار فرماتے تھے۔ اگر رائے صائب ہوتی تو کبھی یہ نہ دیکھتے کہ رائے دینے والا کون ہے۔ نیا ہے یا پرانا۔ بلکہ بڑی قدر فرماتے۔

مولانا مفتی محمد جمیل صاحب (پاکستان) اپنے مضمون "آفتابِ رشد و ہدایت" میں حضرت مولانا کی اس عادت اور صفت کو ان الفاظ میں بیان کرتے ہیں:

"حضرت مولانا انعام الحسن صاحب نے اس کام کو منظم کرنے کے لئے جو دور رس فیصلے فرمائے اس کی برکت ہے کہ آج پوری دنیا میں کام کرنے والوں کی تعداد کسی لاکھ سے تجاوز کر گئی ہے۔ حضرت جماعت کے امیر تھے۔ اور تبلیغی اصولوں کے مطابق جماعت کے امیر کا فیصلہ حتمی اور آخری ہوتا ہے۔ امیر کو یہ حق حاصل ہے کہ پوری شوری کی رائے کے خلاف تبلیغی کام کی افادیت کے پیش نظر فیصلہ کرے۔ لیکن حضرت مولانا انعام الحسن کی پوری امارت کی تاریخ گواہ ہے کہ اتفاق رائے کے بغیر کبھی فیصلہ نہیں فرمایا۔ مجلس شوری کے ارکان بھی اس کے گواہ ہیں۔ (ماہنامہ البنوریہ کراچی حضرت جی نمبر صفحہ ۲۷۸)

مشورہ اور اصحاب مشورہ کی کتنی اہمیت آپ کے یہاں تھی اس کا اندازہ حافظ محمد یوسف صاحب کے بیان کردہ اس واقعہ سے ہوگا۔ لکھتے ہیں:

"جب پہلی مرتبہ یوپی کے تمام مشورہ والے اجباب مرکز نظام الدین جمع ہوئے تو ہم پانچ ساتھی (بھائی نصیب الدین مرحوم، ڈاکٹر مظاہر حسن، حاجی صفت حسن، حاجی عبدالباسط میر کھٹی، اور یہ فقیر) خدمت میں حاضر ہونے اور عرض کیا، کہ حضرت ساتھی تو خوب آگے ہیں۔ اب ہمیں کیا کرنا ہے۔ اس پر فرمایا کہ بھائی میں اکیلا کیا بتا سکتا ہوں۔ اپنی شوری سے مشورہ کر کے بتاؤں گا۔ حاجی صفت حسن نے کہا کہ حضرت آپ تو ہمارے امیر ہیں۔ آپ جیسے فرمائیں گے ہم ایسا ہی کریں گے۔ اس پر فرمایا کہ بھائی امیر بھی تو مشورہ کا پابند ہوتا ہے۔ میں امیر تو ہوں، مگر آمر نہیں ہوں بلکہ شوری کا پابند ہوں۔"

بصیرت و فراست کی یہ قیمتی دولت اللہ جل شانہ اپنے ان ہی عباد صالحین

ایمانی بصیرت اور مومنانہ فراست

کو عطا فرماتے ہیں۔ بویمان و احتساب کی صفت رکھتے ہوں۔ حدیث شریف میں ایسے ہی مومن کی فراست سے ڈرنے کا حکم ہے۔ چنانچہ فرمایا گیا کہ اتقوا فراست المؤمن فانما ينظرونك

حضرت مولانا انعام الحسن صاحب کو اپنی ایمانی بصیرت اور مومنانہ فراست کی وجہ سے لوگوں کے احوال، ان کی قلبی کیفیات، ان کے وساوس صدور، حضرات قلب، نیز معاصی کی ظلمات و نحوست اور طاعات و عبادات کے آثار و انوارات کا ادراک اس قدر قوت و شدت کے ساتھ ہوتا تھا کہ اس زمانہ میں اس کی نظیر ملنی مشکل ہے۔ لیکن آپ کے نزدیک ان کی نہ کوئی اہمیت و حیثیت تھی اور نہ ہی اس میں آپ کے کسی قصد و ارادہ کو کوئی دخل تھا۔

ایک مرتبہ سفر سے واپس تشریف لائے۔ مرکز کی میٹروسی پر پہلا قدم رکھتے ہی فرمایا:

”اے بھائی غیبت کی ظلمت محسوس ہو رہی ہے۔“

اسی طرح ایک اسلامی مملکت کی سرحد میں داخل ہوتے ہی ارشاد فرمایا:

”اوہو، ظلم کی نحوست چھائی ہوئی ہے۔ پھر فرمایا کہ اندرونی مظالم کی کثرت ہو رہی ہے اور مخلوق کو ستایا جا رہا ہے۔“

ایک صاحب نے عرض کیا کہ کبھی تو جی چاہتا ہے کہ آپ کے پاس خوب رہوں، اور کبھی آنے کو بھی جی نہیں چاہتا۔ اس پر فرمایا کہ!

”میرا اس میں کوئی عمل دخل نہیں، بلکہ یہ تمہارے معاصی کا اثر ہے۔“

حضرت مولانا محمد انعام الحسن صاحب نور اللہ مرقدہ کی زندگی میں ایمانی فراست سے معمور اور دینی بصیرت سے بھرپور ایسے واقعات کس قدر پیش آئے، یہ تو خدا ہی کو معلوم ہے۔ تاہم چند واقعات کے ذریعہ اس کا ایک نمونہ یہاں پیش کیا جاتا ہے۔ قارئین چاہیں تو ان واقعات کو کشف و کرامات سے تعبیر کر لیں یا توجہ و تصرف ان کا نام رکھ دیں۔ لیکن ان میں سے کوئی واقعہ بھی ایمانی بصیرت اور مومنانہ فراست سے خالی نہیں ہے۔

واقعہ نمبر (۱)

ایک دعوتی کارکن اور مبلغ اپنے ایک عالم فرزند کو حضرت مولانا سے بیعت ہونے کی متعدد مرتبہ ترغیب دے چکے تھے۔ لیکن یہ فرزند انکار کر دیا کرتے تھے۔ ایک مرتبہ انہوں نے خواب دیکھا کہ کوئی صاحب ان سے کہہ رہے ہیں کہ دہلی جا کر حضرت جی سے بیعت ہو جاؤ۔ اس خواب کے بعد یہ عالم دین اسی دن اپنے والد کی بیعت میں نظام الدین بیعت کے قصد سے آئے اور حضرت مولانا سے بیعت کیلئے

عرض کیا تو آپ ان صاحبزادے کی طرف دیکھ کر مسکرائے اور فرمایا کہ مولوی صاحب خواب پر اتنا بھروسہ نہیں کیا کرتے۔ اور یہ فرما کر بیعت کر لیا۔ ان صاحب کو ہمیشہ اس پر حیرت رہی کہ میں نے تو اپنا خواب کسی کو سنایا نہیں تھا پھر حضرت مولانا کو کیسے معلوم ہوا۔

واقعہ نمبر (۲) مغرب کی نماز کے بعد حضرت جی رحمۃ اللہ علیہ اپنے نیچے والے حجرے کے سامنے اوقابین ادا فرما کر تسبیحات میں مشغول تھے کہ ایک صاحب حضرت مولانا یوسف صاحب کے بارے میں کسی عربی قصیدہ کی تحقیق کے لئے حاضر ہوئے۔ انکا جیسے ہی حضرت سے سامنا ہوا تو بغیر ان کے سوال کئے ہوئے فوراً۔۔۔۔۔ ارشاد فرمایا کہ اس عربی قصیدہ کی اصل فلاں جگہ ہے۔ یہاں پر اس کی نقل موجود ہے۔ یہ فرما کر پھر اسی طرح اپنی تسبیحات میں مشغول ہو گئے۔

واقعہ نمبر (۳) میوات کے ایک قدیم معمر کارکن بتلاتے ہیں کہ میں ایک دفعہ اپنے گھر پر ایک بھینس خرید کر مرکز آیا جو بازارہ سو روپے کی خریدی تھی۔ اور جماعت میں جانے کیلئے صرف دو سو روپے لایا۔ میں حضرت جی کی روانگی کی مجلس میں بیٹھا تھا کہ میری طرف دیکھ کر فرمانے لگے کہ لوگ بھینس تو بارہ بارہ سو میں خریدتے ہیں اور اللہ کی راہ میں جانے کے لئے مشکل سے دو سو روپے لاتے ہیں حالانکہ میں نے یہ بارہ سو والی اور دو سو والی اپنی بات ابھی تک کسی سے نہیں کہی تھی۔ پس میں سمجھ گیا کہ اس کا نشانہ میں ہی ہوں۔

واقعہ نمبر (۴) ایک مرتبہ حضرت جی ایک اجتماع میں تشریف لے گئے۔ اجتماع کے بعد قیامگاہ پر تشریف فرما تھے کہ ایک غیر مسلم عورت اور مرد ایک بچہ لے کر آئے۔ اور دروازہ پر ہم لوگوں کی خوشامد کرنے لگے کہ ہمارا یہ بچہ شدید بیمار ہے۔ تمہارے گرو جی اسے دیکھ لیں یا دم کر دیں تو ہمیں امید ہے کہ یہ اچھا ہو جائے گا۔ میں نے ان کی بے بسی کو دیکھ کر ڈرتے ڈرتے حضرت سے نوعیت عرض کر دی۔ حضرت نے فرمایا کہ بھائی بلا لو۔

میں نے مرد کے ساتھ اس بچے کو جو انتہائی لاغز اور کمزور تھا بلالیا۔ بس حضرت جی نے بہت سرسری طور پر اس کی طرف دیکھا۔ یہ یاد نہیں کہ چھو بھی یا نہیں، وہ فوراً ٹھیک

ہو گیا۔ اب ان کی خوشی کی انتہا نہ رہی۔ جب تو چلے گئے۔ صبح کو جانے کیا کیا گاڑی میں تھے تحائف لائے۔ مگر حضرت نے اس طرف توجہ تک نہیں فرمائی اور نہ کوئی بات سنی اور فوراً روانہ ہو گئے۔

واقعہ نمبر (۵) ایک عرب نوجوان مرکز آئے ہوئے تھے۔ ان پر ایسی کیفیات طاری ہوئیں کہ وہ برداشت نہ کر سکے۔ تمام مرکز ان کی وجہ سے پریشان ہو گیا۔ اکیلے ان کو عرب روانہ کرنا بھی مشکل تھا۔ ایک دفعہ نیچے حجرے میں مشورہ ہو رہا تھا۔ وہ بھی داخل ہو گیا اور نہ جانے کیا کیا کہنے لگا۔ بس حضرت جی نے ان کی طرف ایک سخت نگاہ سے دیکھا تو وہ ذرا سا پیچھے کو ہٹے۔ پھر اور دیکھا تو اوڑھ پیچھے ہٹے، پھر اور دیکھا تو حجرے سے تیزی سے نکل کر باہر آ گئے اور کچھ دیر بعد ٹھیک ہو گئے۔

واقعہ نمبر (۷) حضرت کے یہاں معمول یہ تھا کہ بعد عصر چائے ہوتی تھی۔ امقر نے ایک مرتبہ سوچا کہ بازار میں کیوں پیسے خرچ کروں۔ حضرت کے یہاں چائے پی لوں گا۔ جب بندہ حاضر ہوا تو اور لوگ چائے پی رہے تھے۔ حضرت والا نے بندہ کی طرف بالکل توجہ نہیں فرمائی۔ جب میں نے محاسبہ نفس کیا تو دل کا چور معلوم ہوا کہ جو اشراف پیدا ہوا تھا۔ یہ سب اسی کی نحوست ہے اور دل ہی دل میں استغفار کرنے لگا۔ جیسے ہی استغفار کیا، فوراً حضرت نے ارشاد فرمایا کہ بھائی مولوی صاحب کو جلدی چائے دو۔ مجھے طلبہ میں بیان کرنے کے لئے جانا ہے۔

آپ کی فراست کا دوسرا واقعہ میرے ساتھ یہ پیش آیا کہ حضرت والا نے میرے کمرہ کے سامنے دروازہ کے پاس بیان فرمانا شروع کیا اور شروع یہاں سے کیا کہ علم مقصود نہیں ہے بلکہ عمل مقصود ہے۔ تو فوراً میرے جی میں اشکال آیا کہ بخاری میں العلم قبل العمل سے پتہ چلتا ہے کہ دونوں ہی مقصود ہیں۔ یہ خیال دل میں آیا ہی تھا کہ فوراً حضرت والا نے طلبہ کے مجمع کے سامنے میرے طرف منہ کر کے ارشاد فرمایا کہ تمھاری برکت سے ابھی اس اشکال کا یہ جواب سمجھ میں آ گیا۔ دیکھو وہ علم

مقصود ہے جو برائے عمل ہو اور جو علم برائے عمل نہ ہو وہ علم۔ مقصود نہیں ہے۔

۱۹۶۶ء میں اپنی امارت کے ابتدائی دور میں میری تشکیل

واقعہ نمبر (۸)

حضرت جی نے کشمیر کے لئے فرمائی۔ چنانچہ روانگی کے وقت جب میں حجرہ میں پہنچا تو بس ایک جملہ ارشاد فرمایا۔ کہ دیکھو بھائی ایسی جگہ جا رہے ہو جہاں پھسلنے کے مقامات بہت ہیں۔ یہ سنکر میرے اوپر رقت طاری ہو گئی۔ مگر میں اس جملہ کا مطلب نہیں سمجھا۔ راستہ بھر غور کرتا رہا۔ وہاں پہنچ کر جو وہاں کے حالات دیکھے، تب اس ارشاد کا مطلب سمجھ میں آیا۔ پھر تو ایسی نفرت اس ماحول سے ہوئی کہ کیا بتاؤں۔ ہر طرف سے گویا ایک طرح کی ہڈ بو آتی تھی۔ اور میرا بازار میں نکلنے ہوتے دم گھٹتا تھا۔ مجبوراً اساتھیوں کو کہنا پڑا کہ بھائی مجھے گشت میں نہ لے جایا کرو، بلکہ مسجد میں ہی پڑا رہنے دو۔ یہ پورا چلہ اس طرح گزرا کہ گویا حضرت کے فرمانے سے گناہوں سے اور ماحول سے بری نفرت دل میں پیدا ہو گئی۔ پتہ نہیں حضرت کے اس جملہ میں کیا تاثیر بھری ہوئی تھی۔

ہمارے علاقہ کے ایک اہم شخص زین العابدین خاں (مرحوم)

واقعہ نمبر (۹)

تھے۔ ہم نے ان کو بڑی مشکل سے چلہ کے لئے تیار کیا۔ جب نظام الدین پہنچے۔ تو فیصلہ ہوا کہ جماعت کلکتہ جائے گی۔ چنانچہ تیار ہوئی۔ جب صبح کو روانگی ہونے لگی تو حضرت جی نے ان کا ہاتھ پکڑ کر فرمایا۔ خان صاحب! کلکتہ کے بازار بہت بڑے بڑے ہیں۔ بس اتنا کہنا تھا کہ خاں صاحب پر کپکپی آگئی اور پورے چلہ کلکتہ کی مسجد سے نہیں نکلے اور فرماتے تھے کہ حضرت جی نے یہ کہا تھا کہ کلکتہ کے بازار بہت بڑے بڑے ہیں۔ مجھے بازار سے نفرت ہو گئی۔ میں بازار نہیں جاؤں گا۔

جب تک میری ہمت و تندرستی رہی، حضرت جی کے پاس بعد

واقعہ نمبر (۱۰)

نماز عشاء بدن دبانے کے لئے جاتا تھا۔ ایک مرتبہ میں لمبے سفر سے آیا۔ کافی تکان تھا۔ میں نے سوچا کہ آج حضرت کو بعد مغرب ہی دباؤں۔ کتاب کے بعد فوراً آرام کر لوں گا میں کھانے کے بعد کمرہ میں آیا تو حضرت پر پھیلائے

بیٹھے تھے۔ اور کئی آدمی حضرت کے پاؤں دبارے تھے۔ میں نے سلام کر کے جو دہانا شروع کیا۔ تو حضرت نے چہرہ بدل کر فرمایا، یوں سوچا ہو گا کہ آج تو تھکا ہوا ہوں، ابھی دہانوں، تاکہ بعد میں دہانا نہ پڑے، کس نے بلایا تھا۔ میں شرم کی وجہ سے پانی پانی ہو گیا۔ اور خجالت سے چپکے چپکے نیچی گردن کر کے دہاتا رہا اور پھر بعد عشاء بھی خدمت میں حاضر ہو گیا۔

واقعہ نمبر (۱۱)

ایک مرتبہ نانوتہ میں اجتماع تھا۔ میں بھی حاضر تھا، تو مجھ سے فرمایا کہ اگر سردی کے موسم میں کشمیر کے لئے جماعت بنا کر لاؤ گے تو گرمی میں بھی وہیں بھیج دوں گا۔ ورنہ گرمی میں کشمیر روانہ نہیں کروں گا۔ میں نے واپس پہنچ مہنت کی۔ اللہ پاک نے جماعت بنوادی، میں نے خدمت میں حاضر ہوا۔ جب تین دن گذر گئے اور جماعت کا رخ متعین نہیں ہوا تو منشی بشیر احمد رحمۃ اللہ علیہ مجھے حضرت کے پاس لے کر گئے۔ اور عرض کیا کہ حضرت ان کی جماعت کے بارے میں کیا کریں اور کہاں بھیجیں؟ اس پر فرمایا کہ میرے ذہن میں تو بردوان ہے، وہاں بھیج دی جائے۔ رفقا جماعت آپس میں چہ میگوئی کرنے لگے کہ ہم تو کشمیر کی نیت سے آئے تھے۔

الغرض ہم بردوان پہنچے، شام کو گشت و اجتماع وغیرہ سے فراغت کے بعد ایک ہوٹل میں جو مسجد کے قریب تھا، پہنچے، چائے منگوائی، وہاں پر اسی روز کا اخبار رکھا ہوا تھا۔ اس کو اٹھا کر دیکھا تو سب سے پہلے خبر یہ تھی کہ شیخ عبداللہ گرفتار کشمیر کے حالات خراب۔ اور ہنگامی حالات کا نفاذ تب ساتھیوں کی سمجھ میں آیا، کہ اس لئے ہمیں حضرت نے کشمیر نہیں بھیجا تھا۔

واقعہ نمبر (۱۲)

میں حضرت جی رحمۃ اللہ علیہ کی خدمت میں رہا کرتا تھا۔ ایک مرتبہ حج پر جانے لگا۔ میں نے سوچا کہ اس موقع پر حضرت کی خدمت میں سے کوئی نہ کوئی رہنا چاہئے۔ اس لئے میں نے ایک ساتھی کو اپنے ساتھ حضرت کی خدمت میں لے جانا شروع کر دیا۔ تاکہ جانبین میں مناسبت پیدا ہو جائے اور مواقع خدمت کا اسے اندازہ ہو جائے۔ کچھ دن بعد میں اپنے سفر حجاز کے لئے روانہ ہو گیا۔ یہ سفر تقریباً

نوماہ کا تھا۔ جب میری سفر سے واپسی ہوئی تو اس ساتھی نے مجھے اپنی جو سرگزشت سنائی اس میں خصوصیت سے یہ بات سنائی کہ میں نظام الدین سے تقریباً دو کلو میٹر دور ایک ہستی میں نمازوں کی امامت کیا کرتا تھا۔ میرا معمول تھا کہ جب میں بعد نماز فجر وہاں سے آتا تو سب سے پہلے حضرت کے کمرے میں حاضری دیا کرتا تھا۔ ایک روز ایسا ہوا کہ جس گھر سے میرا شام کا کھانا آتا تھا۔ اس گھر کی عورت بعد نماز عشا مسجد میں میرے پاس آئی۔ اور مجھے کسی بہانے سے اپنے گھر لے گئی۔ میں اپنی سادگی میں چلا گیا۔ وہاں جا کر معلوم ہوا کہ اس کا شوہر باہر گیا ہوا ہے۔ اس عورت نے میرے گھر میں داخل ہونے کے بعد فوراً کنڈی اور تالا لگا دیا۔ اب میں پریشان کہ یہاں تو کوئی بات ہی دوسری ہے، تو اچانک مجھے باہر سے سخت لہجے میں حضرت مولانا محمد انعام الحسن صاحب کی آواز سنائی دی کہ میرا نام لے کر فرما رہے ہیں، کہ کیا کر رہے ہو؟ میں نے عرض کیا، حضرت ابھی حاضر ہوتا ہوں۔ میں دروازے کی طرف زور سے بھاگا، تو تالا کنڈی سب کھلا ہوا تھا۔ میں باہر نکلا تو دیکھا کوئی نہیں ہے۔

خیر میں نے مسجد میں جا کر آرام کیا۔ صبح بعد نماز فجر معمول کے مطابق حضرت کے یہاں حاضری ہوئی تو مجھے دیکھتے ہی فرمانے لگے۔ خدا کا خوف رہنا چاہئے۔ اپنے ایمان کی حفاظت کرنی چاہئے۔ یہ نہیں کہ جس وقت جو بلائے۔ اسی کے پیچھے چل دو وقت اور آدمی بھی تو دیکھا کرو۔

ایک صاحب اپنا واقعہ اس طرح بیان کرتے ہیں کہ میں ایسے موقعہ پر مرکز پہنچا کہ حضرت نظام الدین اولیاء کا عرس چل رہا تھا۔ میں اس میں ایک مشہور قوال کی قوالی سننے چلا گیا۔ صبح بعد نماز فجر حضرت کی خدمت میں حاضر ہوا تو بہت غور سے میرے چہرے کو دیکھ کر فرمایا کہ میاں رات تم کہاں گئے تھے۔ میں نے اپنے جانے کو چھپانا چاہا تو فرمایا اچھا کیا رات تم فلاں صاحب کے پاس نہیں بیٹھے تھے۔ پس نکر اب میرے پاس اقرار کرنے کے علاوہ اور کوئی راستہ نہیں تھا، چونکہ میں حقیقتاً انہی صاحب کے پاس بیٹھا تھا جن کا حضرت نے نام لیا تھا۔ اور میں نے ان کے ملاقات بھی کی تھی۔ میرے اقرار کے بعد حضرت نے مجھے محبت بھرے لہجے میں چند نصیحتیں

واقعہ نمبر (۱۳)

فرمائی جن کو میں نے گوش دل سے سنا۔ اور آئندہ سے ان پر عمل کرنے کا عزم مصمم کر لیا۔

شاید ۱۹۷۰ء سے کچھ پہلے کی بات ہے کہ ایک مشہور و معروف "جماعت" کی تحریک سے ایک ایسا علاقہ ہماری یونیورسٹی میں پیدا ہو گیا تھا جو اس تحریک سے وابستہ تو نہیں تھا مگر حمایت میں تھا۔ اور یہ لوگ ہماری محنت کو اچھی نگاہوں سے دیکھتے تھے اور کبھی کبھی ہمارے اصرار پر اتوار کے ہفتہ واری اجتماع میں شریک بھی ہو جاتے تھے۔ میں نے ایسے اجاب کو — دس دن کے لئے مرکز نظام الدین چلنے کی دعوت دی، وہ تیار ہو گئے۔ یہ حضرات پٹنہ یونیورسٹی کے شعبوں میں پروفیسر تھے۔ سب کے نام تو اس وقت ذہن میں نہیں ہیں۔ چند افراد کے نام جو ذہن میں محفوظ رہ گئے، یہ تھے۔

"ڈاکٹر محمد ضیاء الدین، ڈاکٹر عبدالقدوس پروفیسر شعبہ کامرس، ڈاکٹر حدیث انصاری شعبہ کامرس۔ ڈاکٹر سبکتگین، شعبہ سائنس۔ ڈاکٹر خواجہ افضل امام شعبہ فارسی۔ پروفیسر مرام الدین شعبہ اردو وغیرہ۔ اس طرح تقریباً دس پروفیسر افراد تھے ہم لوگ دوپہر میں مرکز دہلی پہنچے۔ شام کو میں نے ارادہ کیا کہ حضرت سے انص کو ملانے سے پہلے ان کے رجحانات وغیرہ اور میلان کی بابت کچھ گوش گزار کر دوں گا مگر اس کا موقع نہیں مل سکا۔ اس لئے پہلے سے میں حضرت کو کوئی بات نہیں بتلا سکا۔ اشراق کے بعد حضرت سامنے والے کمرے میں تشریف لے گئے، تو کچھ وقفہ کے بعد میں اپنے ان ساتھیوں کو لے کر کمرہ میں آیا۔ اور سلام و مصافحہ کر کے بیٹھ گیا۔ حضرت اس وقت کچھ گفتگو فرما رہے تھے، ہم سے مصافحہ فرمانے کے بعد پھر ان حضرات سے مخاطب ہو گئے، جن سے پہلے گفتگو جاری تھی۔ اس وقت آپ نے یہ تین مختصر جملے ارشاد فرمائے۔

"بھائی مسلمان کا منصب حکومت نہیں ہے خلافت ہے۔ حکومت جبر ہے خلافت صبر ہے۔ حکومت کی حکمرانی جسموں پر ہوتی ہے اور خلافت کی حکمرانی دلوں پر ہوتی ہے۔"

یہ جملے ارشاد فرما کر خاموش ہو گئے۔ میرے تمام ساتھیوں پر وفیسر حضرات جو سو فیصد اس تحریک سے متاثر بلکہ ہمہنوا تھے، آنکھیں پھاڑ پھاڑ کر حضرت کو دیکھنے لگے۔ اور میں سمجھ گیا کہ میرا ارادہ جو حضرت سے پہلے ملکر اپنے ساتھیوں کی نوعیت سے باخبر کر نیکا تھا اور جس کا مجھے موقع نہیں ملا تھا، اللہ نے وہ ان کے دل پر القاء فرما دیا۔

نوٹ:- ان تمام واقعات کے
 راوی محلوک و موجود ہیں۔ لیکن یہاں
 ان کے ناموں کا اظہار مناسب نہیں
 سمجھا گیا۔

معمولات

سفر کے معمولات

حضرت مولانا کی زندگی کا زیادہ تر حصہ دینی و دعوتی اسفار میں گذرا۔ ماہ رمضان المبارک کو مستثنیٰ کرتے ہوئے پورے سال کوئی مہینہ ہی بمشکل ایسا گزرتا تھا جس میں سفر نہ ہوتے ہوں اور پھر چونکہ یہ اسفار خاص دعوتی اور تبلیغی ہوتے تھے۔ اس لئے ان میں اس کا پورا پورا لحاظ اور خیال رکھا جاتا کہ مقصد سفر پورے طور پر حاصل ہو۔ یعنی اجتماع میں بھرپور مشغولیت ہو اور نکلنے والی جماعتوں کی تعداد زائد سے زائد ہو۔ ان دونوں چیزوں کے لئے کھانے پینے کے اوقات، سونے جاگنے کے معمولات سب بدل جاتے اور وقت اور مقام کے اعتبار سے بڑا تئیر و تبدل ان میں ہو جاتا۔ چنانچہ رات کی نیند دن کے مختلف اوقات میں پوری کرنا اور دوپہر کا کھانا صبح ناشتہ میں کھالینا ایک عام عادت سی بن گئی تھی۔ لیکن اس بھرپور مشغولیت و مصروفیت کے باوجود تمام اسفار پورے ضوابط اور اصول کے ساتھ معمولات کی پابندی کرتے ہوئے پورے فرماتے تھے۔

آپ کے سفر اور دورانِ مسافرت کے جو معمولات جو عمومی طور پر مشاہدہ میں آئے وہ یہاں پیش کئے جاتے ہیں۔

مرکز نظام الدین سے روانہ ہوتے وقت

معمول یہ تھا کہ زمانخانہ میں تشریف لے جا کر رخصتی۔۔

سلام و دعا کرتے۔ آیات کریمہ اور معوذتین وغیرہ پڑھ کر بچوں پر دم فرما کر باہر تشریف لاتے اور مصافحہ کے خواہشمند اجباب سے ملاقات کرتے ہوئے سفر پر روانہ ہو جاتے۔ سفر اگر بذریعہ کار ہوتا تو ہمیشہ پھلی سیٹ پر بائیں جانب بیٹھتے۔ برابر میں مولانا محمد عظیم یا مولانا زبیر الحسن صاحب میں سے کوئی ہوتا تھا۔ اپنی کار کے لئے ہمیشہ اس ڈرائیور کو پسند فرماتے جو معتدل رفتار کے ساتھ چلانے کا عادی ہوتا۔ تیز رفتاری آپ کو ہمیشہ ناپسند رہی۔ فرمایا کرتے تھے کہ تیز رفتار ڈرائیور خود بھی دماغی طور پر جلدی تھکتا ہے۔

اور مسافروں کو بھی تھکاتا ہے۔ اتفاقی طور پر اگر ڈرائیور گاڑی کی رفتار تیز کرتا تو بہت نرم انداز میں اس کو یہ فرما کر روک دیتے کہ "بھائی ہم ضعیف اور کمزور ہیں ہمیں تو آہستہ آہستہ ہی پہنچا دو۔"

۱۹۷۵ء میں ہونے والے افریقہ کے سفر میں طویل طویل مسافتیں بذریعہ کارٹے ہوتی تھیں۔ وہاں کی صاف شفاف سڑکوں پر گاڑیوں کی رفتار بڑی تیز ہوتی۔ لیکن حضرت مولانا جب بھی گاڑی میں بیٹھتے تو ڈرائیور سے فرماتے کہ بھائی اگر ضابطہ و قانون میں چلاؤ گے تو بیٹھیں گے۔ ورنہ کسی اور گاڑی میں چلے جائیں گے۔ چلانے والے اجاب وعدہ بھی کر لیتے۔ لیکن بسا اوقات طبیعت و عادت وعدہ پر غالب آجاتی اسلئے حضرت مولانا کی گاڑی زیادہ تر مولانا یوسف تھلا صاحب چلاتے تھے۔

اگر سفر ریل سے ہوتا تو کھڑکی کی جانب تشریف فرما ہوتے اور سمت سفر کی طرف رخ کر کے بیٹھتے۔ دوران سفر اگر کسی جگہ اترتے یا گاڑی سے اترے بغیر مصافحہ و دعا یا کسی صاحب کے یہاں کھانا اور ناشتہ کا وعدہ فرمایا تو اس کے ایفاء کا پورا پورا اہتمام فرماتے۔ بسا اوقات کام کرنے والے اجاب کی رعایت و دلداری میں دشوار گزار راستہ کی مشقت اور تکلیف بھی برداشت فرمایا کرتے۔ ٹرین سے ہونے والے سفر میں منزل پر پہنچ کر اطمینان سے ملاقات و مصافحہ فرما کر دعا فرماتے جس میں سفر کی خیریت و عافیت اور اہل شہر کے لئے برکت و رحمت کی خصوصی طور پر دعا فرماتے۔

سفر خواہ ریل کا ہو یا ہوائی جہاز کا، اپنی سیٹ کے متصل ایک دور فقار کے نماز ساتھ تمام نمازیں باجماعت ادا فرماتے۔ اگر ریل کے اوقات میں گنجائش ہوتی تو نیچے اتر کر پلیٹ فارم پر جماعت کرتے ورنہ اسٹیشن پر اتر کر جماعت کرنے میں ہمیشہ محتاط رہے کہ گاڑی چھوٹنے کا خطرہ اس میں لگا رہتا ہے۔ تہجد ادا بین اور دیگر نوافل کا جتنا اہتمام حضر میں ہوتا تھا اتنا ہی سفر اور دوران سفر بھی تھا۔ شب میں اداسگی تہجد کے لئے اس طرح اٹھتے کہ سونے والوں کی نیند متاثر نہ ہوتی۔ بیت الخلاء آنے جانے کے لئے جو تپا پہنتے ہوئے کسی بھی طرح کی ہلکی سی آواز محسوس نہ ہونے دیتے۔ ایک مرتبہ ریل میں تہجد کے لئے بیدار ہوئے تو خادم نے جوتے زور سے نیچے

رکھ دینے۔ جس سے ایک آواز پیدا ہوئی تو فوراً انھیں یہ کہہ کر تنبیہ کی کہ جوتا آہستہ رکھنا چاہئے۔ ورنہ لوگوں کے آرام میں خلل آئے گا۔ اسی طرح ریل یا ہوائی جہاز میں اگر ساتھی عام آمد و رفت کی جگہ بیٹھ جاتے یا نماز ادا کرتے تو یہ کہہ کر منع فرما دیتے کہ یہ عام آمد و رفت کا راستہ ہے، اس سے مسافروں کو دقت ہوگی۔

صحت کے زمانہ میں عموماً تمام نمازیں اجتماع گاہ میں ہی ادا کرنے کا معمول تھا آخر میں اس معمول میں یہ تغیر ہو گیا تھا کہ تمام نمازیں مولانا زبیر صاحب کی امامت میں اول وقت بڑی جماعت کے ساتھ قیام گاہ پر ادا فرمانے لگے تھے۔

قیام گاہ پر پہنچ کر خواہ کیسا ہی وقت ہو اور کتنا ہی تعب ہو فوراً **مشورہ** عمومی مشورہ کے لئے بیٹھتے اور پورا نظام الاوقات طے فرماتے۔ کبھی پہلی نشست میں ہی پورے جلسے کا نظام طے فرما دیتے اور کبھی ایک ایک دن کا مشورہ فرمایا کرتے۔ مشورہ میں مغرب بعد ہونے والے بیان کے لئے جب رفقا حضرت مولانا کا نام پیش کرتے اور اکثریت اس پر جم جاتی تو کبھی تو قبول فرمایا کرتے۔ اور کبھی تقریری مشق نہ ہونے کا عذر فرما کر انکار کر دیتے۔ ایسا بھی بہت سی مرتبہ ہوا کہ مخلصین کے اصرار پر فرما دیا کہ یہ ہم پر اور مولوی محمد عمر پر چھوڑ دو۔ ہم خود طے کر لیں گے۔

رفقا کی رعایت سفر کے دوران رفقاء سفر کی بے حد رعایت فرماتے اور ان کے چھوٹے چھوٹے حقوق کی ادائیگی پر پوری توجہ فرماتے۔ ساتھیوں کے قیام و طعام اور ان کے راحت و آرام کے متعلق خود بھی معلوم فرماتے رہتے۔ اور مولانا احمد لاٹ کو (جو عام طور پر امیر سفر ہوتے تھے) اس طرف متوجہ کرتے رہتے۔ قافلہ میں شامل عربوں کا بہت زیادہ اہتمام و احترام فرماتے۔ اور ان کی اس نسبت کا خصوصی خیال رکھتے کہ وہ اسلام کے اولین داعی اور اولین مخاطب ہیں۔ رفقاء سفر میں جو حضرات بیان و تشکیل یا خصوصی گشت وغیرہ میں گئے ہوتے ان کا بھی بہت فکر و اہتمام ہوتا۔ ان کے لئے کھانا رکھواتے۔ ان کی واپسی کا انتظام کرتے۔ چنانچہ مولانا محمد عمر صاحب بعد مغرب ہونے والے اپنے بیان

سے فارغ ہو کر جب تک قیامگاہ پر واپس پہنچ کر حضرت مولانا سے اجتماع کے احوال جمع کی کیفیت اور تشکیل وغیرہ کی تفصیل نہ بتلا دیتے اس وقت تک آرام نہ فرماتے۔ اور انتظار میں مسند پر تشریف فرما رہتے۔ مولانا محمد بن سلیمان لکھتے ہیں، ایک مرتبہ مولانا محمد عمر صاحب کی واپسی کا انتظار کرتے کرتے حضرت جی کی آنکھ لگ گئی جب مولانا محمد عمر صاحب واپس آئے تو میں نے ان سے کہدیا کہ حضرت سو گئے ہیں۔ یہ سکر موصوف بھی اپنے کمرے میں چلے گئے۔ کچھ ہی دیر بعد حضرت جی کی آنکھ کھلی تو فوراً دریافت فرمایا کہ مولوی محمد عمر آگئے؟ تو بندہ نے کہا جی ہاں آئے تھے اور واپس چلے گئے اس پر فوراً ان کو بلوایا اور پھر مجمع حال اور تشکیل کی کیفیت اور جماعتوں کے نظم و انضام کو معلوم فرمایا۔

حافظ محمد یوسف صاحب (ٹانڈہ چپرولی) اپنے مرسلہ مضمون میں رفقاہ سفر کی رعایت و دلداری کے زیر عنوان لکھتے ہیں:

”حضرت جی کے ساتھ ایک چلہ کے لئے ہم پانچ نفر، بھائی نصیب الدین مرحوم، حاجی سبط حسن آگرہ، حاجی عبدالقدیر لکھنؤ، ڈاکٹر مظاہر حسن نہپور اور یہ فقیر سری لنکا گئے، پورے قافلہ کے امیر مولوی احمد لاٹ صاحب تھے۔ حضرت کو ہماری اتنی فکری رہتی تھی کہ کیا کسی حقیقی ماں باپ کو ہوگی۔ ٹرین میں کئی کئی بار مولوی صاحب مذکور کو ہماری خیر خبر لینے بھیجتے۔ حالانکہ ہمارا ڈبہ حضرت کے ڈبہ سے کافی فاصلہ پر تھا۔ دونوں وقت کھانا اور دونوں وقت چائے اور ناشتہ اور پھل وغیرہ ہمارے پاس روانہ فرماتے جب کو لمبو پہنچ گئے اور نظام وغیرہ بن گیا تو دن بھر ہم لوگ مصروف رہتے، لیکن شام کو ہم لوگ بعد عشاء حضرت کی خدمت میں حاضری دیتے۔ اگر ذرا بھی کسی دن تاخیر ہو جاتی تو حضرت بے چین ہو جاتے، جب تک ساتھی آ نہ جاتے اس وقت تک حضرت کو چین نہ آتا، جب ساتھی آتے تو شفقت سے فرماتے ارے بھائی تم کہاں رہ گئے تھے۔ پھر کارگزاری سنتے اور دعائیں دیتے“

مشہور مفسر قرآن کریم مولانا اخلاق حسین قاسمی ایک مرتبہ حضرت مولانا کی معیت میں بھوپال اجتماع میں گئے۔ وہ دوران سفر کا اپنا مشاہدہ و تاثر بتلاتے ہیں کہ:

”مولانا کی سیٹ میرے قریب تھی، تمام راستہ مولانا تبلیغی نصاب سنتے رہے اور اس کے نکات پر روشنی ڈالتے رہے۔ میں چونکہ نووارد کی حیثیت رکھتا تھا اس لئے مرحوم نے میرا بڑا خیال رکھا۔ اور برابر لوگوں کو میری طرف متوجہ کرتے رہے۔“

ایک ممبر اور قدیم کارکن تبلیغ جو عزیز پور کے اجتماع میں شریک تھے، لکھتے ہیں:

”عزیز پور کے اجتماع میں مجمع کثیر تھا بارش ہو گئی، سردی کا موسم میں اکیلا تشکیل میں تھا۔ میں نے اپنے چالیس ساتھی اور تیار کئے۔ لیکن نہ بیٹھے، بیٹھے کی جگہ اور نہ کھانے پینے کی کوئی چیز، مجمع کی کثرت کی وجہ سے نکلنے کو راستہ نہیں تھا۔ ادھر جماعتیں اتنی تعداد میں کہ ان کا بٹھانا، ان کی ترتیب لگانا بڑا المہا کام ہو گیا۔ ساتھی بچا رہے قربانی دے رہے تھے۔ تقریباً ۱۲ بچے ہوں گے کہ دو ساتھیوں کے ہاتھ حضرت جی نے پھلوں کی دو پیٹیاں بھیجی، اور کہلوا یا کہ یہ پھل تھوڑے تھوڑے سب ساتھیوں کو دینا میں نے گن گن کر تمام ساتھیوں کو وہ پھل تقسیم کئے۔“

ایک معمول (جب تک صحت رہی) یہ رہا کہ اجتماع گاہ کا خود چل پھر کر معائنہ فرماتے اور کوئی غیر معمولی بات دیکھتے، تو منتظین سے اس کی تحقیق فرماتے۔ اور نتیجہ و انجام کے اعتبار سے اگر وہ چیز غلط ہوتی تو مناسب ہدایت دے کر اس کو ختم کر دیتے۔ اس سلسلہ کا ایک واقعہ گجرات کے ایک عالم دین اس طرح بیان کرتے ہیں۔

”گودھرا (گجرات) کا بڑا اجتماع تھا۔ حضرت جی رحمۃ اللہ علیہ اجتماع گاہ کا معائنہ فرما رہے تھے۔ آپ نے دو کیمپ لگے ہوئے دیکھے۔ تو دریافت فرمایا کہ یہ دو کیمپ کیسے ہیں؟ ذمہ دار ساتھیوں نے جواب دیا کہ ایک عمومی لوگوں کے لئے اور دوسرا خصوصی لوگوں کے لئے ہے۔ یہ سب اس وقت خاموش

ہو گئے۔ اور پھر اپنی قیامگاہ پر پہنچ کر تمام ذمہ داروں کو جمع کر کے فرمایا کہ ہمیں عوام میں کام کرنا ہے اور دعوت کو عمومی طور پر لوگوں میں پہنچانا ہے اسلئے خصوصی لوگ عمومی لوگوں کے ساتھ مل جل کر رہیں تاکہ آپس میں جوڑا اور تعلق قائم ہو۔ البتہ مشورہ وغیرہ امور کے لئے خواص کو ایک جگہ جمع کیا جاسکتا ہے۔ حضرت جی رحمۃ اللہ علیہ کی اس ہدایت کے بعد اب سب کیلئے ایک ہی کیمپ لگایا جاتا ہے۔“

زندگی کے آخری سالوں میں اگرچہ چل پھر کر معائنہ کرنے والی بات ختم ہو گئی تھی۔ لیکن اس کی جگہ تفقد احوال اور تحقیق حالات نے لے لی تھی۔ حضرت مولانا پر ایسے ایسے طریقوں سے حالات کا انکشاف ہوتا تھا کہ بقول خود ”ان کو زبان پر نہیں لایا جاسکتا“ اپنے رفقاء سفر اور کام کرنے والے دیگر احباب کے حالات پر گہری نظر رکھتے تھے۔ اگر کوئی ناشائستہ بات معلوم ہوتی یا کسی شخص کا کسی سے سوال کرنا علم میں آجاتا تو مضبوط لب و لہجہ میں اس پر گرفت فرماتے تھے۔

آخری سالوں میں۔ یہ بھی فرمانے لگے تھے کہ الحمد للہ اپنے ساتھیوں کے احوال کا علم رہتا ہے لیکن تنبیہ ان ہی کو کرتا ہوں جن میں استعداد ہوتی ہے اور جہاں استعداد و صلاحیت نہیں ہوتی وہاں مشتم پوشی کر لیتا ہوں۔ البتہ ایسے لوگوں کے احوال کی اصلاح کے لئے دعائیں خوب کرتا ہوں۔“

اسی طرح اجتماعات میں ہونے والی تقریروں کو بھی بغور سننے اور کوئی خامی یا قابل اصلاح بات ہوتی تو اچھے اور مناسب انداز میں اس کی اصلاح فرماتے۔ ایک مرتبہ ایک صاحب نے تقریر کے دوران ایک حدیث سنا کر کہا ”رواہ البخاری“ اس پر ہر بستہ فرمایا ”یہ بخاری کی روایت نہیں مسلم کی روایت ہے۔“

ایک مرتبہ ایک صاحب نے تقریر میں وہ حدیث سنائی جس میں ہے کہ سب سے پہلے عالم کو حافظ کو، قاری کو، مجاہد کو بلایا جائے گا۔ اور ان کو جہنم میں منہ کے بل پھینکنے کا حکم ہو گا۔ مقرر نے تشریح و توضیح کے زور میں ایک دو جملے ایسے کہ دیئے جو اس حدیث کے مفہوم و مطلب سے ہٹ کر تھے۔ حضرت مولانا یہ تقریر سن رہے تھے۔ ان جملوں کو

سن کر راقم سطور سے جو قریب ہی میں موجود تھا فرمایا "دیکھو یہ انہوں نے غلط کہا"

کھانا

کھانا اگرچہ حضرت مولانا قدرے پرہیزی کھاتے تھے جس میں مزہ اور چکپائی وغیرہ نہیں ہوتی تھی۔ لیکن کبھی ایسا نہیں ہوا کہ اس کے لئے کسی فکر و اہتمام کی خواہش ظاہر کی ہو۔ بلکہ اگر آثار و قرائن سے ایسا کچھ محسوس بھی ہو جاتا تو منع فرمادیتے۔

ایک مرتبہ آپ کے خادم مولانا محمد بن سلیمان نے عرض کیا کہ حضرت آپ اپنے کھانے کے متعلق کبھی کچھ نہیں فرماتے کہ کیا پکایا جائے اور کیا کھایا جائے۔ اس پر فرمایا کہ میں نے کبھی اپنی والدہ ماجدہ سے بھی یہ نہیں کہا کہ مجھے یہ کھانا ہے اور یہ نہیں کھانا ہے بس جو کھانا تیار ہوتا تھا اسی کو شکر کے ساتھ کھالیا کرتا تھا۔

ایک مرتبہ ٹانڈہ کا سفر تھا۔ وہاں میزبان نے مغالطہ سے کھانے میں مرچیں، ڈال دیں آپ نے خاموشی سے چند تھمے کھا کر اوپر سے پانی پی لیا۔ ایک خادم نے صورت حال سے مطلع ہو کر افسوس کا اظہار کیا تو فرمایا۔ اگر میں تین دن بھی کھانا کھاؤں تو الحمد للہ مجھے کوئی پریشانی نہیں ہوتی۔

کھانے میں اگر میزبان کی جانب سے افراط ہوتی اور دسترخوان پر متعدد قسم کے کھانے ہوتے تو خوش اسلوبی سے اس پر تنبیہ فرمادیتے۔ اکثر و بیشتر ایسے مواقع پر یہ جملہ فرماتے کہ بھائی رعنت کے ساتھ تو ایک دو چیزیں کھائی جاتی ہیں۔ اتنے کھانے دیکھ کر تو ویسے ہی بھوک ختم ہو جاتی ہے۔

دوپہر کا کھانا کھا کر تھوڑی دیر آرام ضرور فرماتے تھے اور اگر کسی وجہ سے وقت میں آرام کی گنجائش نہ ہوتی تو کھانا بھی ترک کر دیتے۔ فرماتے تھے کہ کھانے کے بعد فوراً سفر کرنے سے اعصاب بہت متاثر ہوتے ہیں۔ میوات کے اسفار میں دوپہر کا کھانا صبح ناشتے میں کھالینا اسی وجہ سے معمول بنالیا تھا کہ وہاں سے واپسی عام طور پر ٹھیک دوپہر میں ہوتی تھی۔

دوسرے علاقوں اور ملکوں میں استعمال ہونے والی غذا اور خورد و نوش کے متعلق ایک مرتبہ سفر کے دوران یہ عجیب بات ارشاد فرمائی کہ جہاں جاؤ وہاں کی جو

غذا ہو وہی استعمال کرو تو تندرستی قائم رہے گی ورنہ بیمار ہو جاؤ گے۔ کیونکہ جس علاقہ میں الٹرا پاک جیسی غذا پیدا فرماتے ہیں وہ وہاں کی فضا اور آب ہوا کے مطابق ہوتی ہے۔

پھر اس کی وضاحت میں اپنا ایک واقعہ سنایا کہ میں ایک دفعہ مدراس گیا، تو وہاں معمول کے مطابق روٹی کھاتا رہا۔ جس سے شدید قبض ہو گیا۔ بڑی دقت ہوئی۔ پھر میں نے وہاں کی غذا چاول شروع کئے تو الحمد للہ طبیعت ٹھیک ہو گئی۔ اور وہ قبض ختم ہو گیا۔

سامان سفر | سفر میں آپ کا اپنا بستر ہمیشہ ساتھ رہتا تھا جس میں دو تکیے، جاننا تو لیہ، موسم کے مطابق چادر، رضائی وغیرہ ہوتی تھی۔

ایک مرتبہ مولوی محمد سلیمان نے عرض کیا کہ حضرت آپ کے لئے تو ہر جگہ عمدہ سے عمدہ بستر اور آرام کی خاطر اچھا سے اچھا بندوبست میزبان حضرات اپنی سعادت سمجھ کر کرتے ہیں، پھر آپ اپنا بستر کیوں ساتھ رکھتے ہیں۔ اس پر فرمایا کہ بھائی اگر وہ ساتھ نہ ہو تو اشرف پیدا ہوتا ہے اور خیال لگا رہتا ہے۔ اس لئے بستر ساتھ رکھتا ہوں۔

ناز فجر | اذان فجر کے بعد دو رکعت سنت ادا کر کے نماز فجر سے فراغت حاصل کر لیتے اور پھر استراحت فرماتے۔ مولانا محمد سلیمان صاحب جہانجی اس وقت آپ سے تھوڑا سا فاصلے پر بیٹھ کر ذکر بارہ تسبیح مناسب جہر کے ساتھ کرتے رہتے۔ تھوڑی دیر آرام کے بعد ناشتہ ہوتا، جس میں تمام رفقا اور موقع پر موجود دیگر حضرات شامل ہوتے۔ اس کے بعد اسی جگہ کافی دیر نشست فرماتے۔ اور ملاقات کے لئے آنے والوں سے ملاقات کرتے۔ پانی پر دم کرنا اور اہل حوائج کے پرچے پڑھنا بھی اسی وقت میں ہوتا رہتا تھا۔

ناز ظہر | ابتداءً معمول یہ تھا کہ کھانے سے فارغ ہو کر کچھ دیر آرام فرماتے اور پھر اجتماع میں نماز ظہر ادا کرتے۔ لیکن آخر کے چند سالوں میں عوارض کی وجہ سے یہ معمول ہو گیا تھا کہ اول وقت نماز ظہر ادا کر کے کھانا کھایا جاتا اور پھر حسب ضرورت قیلولہ فرما کر یا تو کتب بینی فرماتے یا مرکز نظام الدین سے آنے والی

ڈاک (جو تقریباً روزانہ ہی آتی تھی) مطالعہ فرماتے۔

نماز عصر | ادا فرما کر قیامگاہ میں بنی ہوئی نشستگاہ میں تشریف لاتے۔ اس وقت جمع تو حضرت مولانا کی زیارت میں مصروف ہوتا۔ لیکن خود حضرت مولانا تسبیح ہاتھ میں لے کر اپنے اوراد و وظائف اور شام کے وقت میں پڑھی جانی والی تسبیحات پوری فرماتے۔ آپ کو دیکھ کر جمع بھی کامل سکوت اور خاموشی کے ساتھ اپنی تسبیحات پوری کرنے میں مشغول ہو جاتا۔ اس طرح یہ مجلس شروع سے آخر تک سکوت اور خاموشی اپنے اندر لئے ہوئے رہتی تھی۔ اذان مغرب پر حضرت مولانا کلمتی وغیرہ فرما کر نماز کی جگہ صاف اول میں پہنچ جاتے۔

نماز مغرب | پڑھ کر او ابین اور نوافل ادا کرتے جس میں اچھا خاصا وقت صرف ہو جاتا اسی عرصہ میں بیعت ہونے والوں اور ذکر کا طریقہ معلوم کرنے والوں کا بڑا مجمع آجاتا تو مولانا محمد بن سلیمان اس مجمع کو جوڑ کر ان سے بات شروع کر دیتے۔ اور بیعت کا طریقہ اس کا فائدہ بتلا کر اس کے اصول و آداب بیان کرتے۔ کچھ دیر بعد حضرت مولانا تشریف لے آتے اور سلوک و انسان کی راہ کی چند موٹی موٹی باتیں بیان فرما کر بیعت کرتے۔ اور دعا فرماتے۔ ذکر بارہ تسبیح دریافت کرنے والوں کو بھی اس کا طریقہ اور تعداد اسی موقع پر بتلایا کرتے تھے۔ لیکن بعد میں جب مولانا زبیر الحسن صاحب کو آپ نے اجازت بیعت و خلافت دیدی تو پھر ایسے اصحاب کو ان کے پاس یہ کہہ کر بھیج دیتے کہ ان سے دریافت کر لو۔ مولانا محمد بن سلیمان جہانگیر بیان کرتے ہیں کہ بہت سے لوگ ذکر کے بارے میں جب معلوم کرنے آتے تو آپ ان کو مولانا زبیر صاحب کے پاس بھیج دیتے۔ ایک مرتبہ بندہ نے عرض کیا کہ حضرت آپ تو بیمار ہیں۔ لیکن ماشاء اللہ مولانا زبیر الحسن صاحب مہمانوں کی غیر خبر حسب مراتب ان کی خدمت اور کھانے وغیرہ کا بہت ہی خیال فرماتے ہیں۔ یہ سن کر حضرت جی کی آنکھوں میں آنسو آ گئے اور فرمایا ہاں بھائی اسی لئے میں نے اسکو اجازت دی ہے۔

نمازِ عشر | اول وقت ادا کرنے کا معمول تھا۔ اور شام کا کھانا کبھی نمازِ عشر سے مقدم فرمائیے اور کبھی مؤخر۔ اس معاملہ میں میزبان حضرات پر اصرار نہیں تھا بلکہ ان کی سہولت و راحت دیکھتے۔ اگر معلوم ہوتا کہ کھانے کی تیاری میں ابھی وقت ہے۔ یا میزبان اور ذمہ دار اجاب اجتماع میں مشغول ہیں تو تاخیر کر دیتے تھے۔ البتہ اپنی صحت کی رعایت فرماتے ہوئے سونے سے کم از کم دو گھنٹہ قبل کھانا کھانے میں راحت محسوس کرتے تھے۔ اس کے بعد کچھ دیر بیٹھتے، خدام اور دیگر ملنے جلنے والوں سے ملاقات اور گفتگو ہوتی۔ اسی اثناء میں مولانا محمد عمر صاحب اپنے بیان سے فارغ ہو کر آجاتے تو ان سے مجمع کی کیفیت اور تشکیل کی تفصیلات معلوم کر کے آرام و استراحت کے لئے اٹھ جاتے۔

سونے سے قبل | ضروریات استنجا وغیرہ سے فارغ ہو کر بڑے اہتمام کے ساتھ مسنون طریقہ پر آنکھوں میں سرمہ ڈالتے اور کئی وغیرہ کر کے سونے سے قبل کی دعا اور معوذتین و آیۃ الکرسی وغیرہ پڑھ کر طریقہ مسنون کے مطابق دائیں کروٹ پر آرام فرماتے۔ مولانا محمد سلیمان جھانجی، مولوی احمد مڑھی میوات وغیرہ دیگر خدام قریب ہی میں رہتے تاکہ تہجد میں اٹھ کر وضو وغیرہ کرا سکیں۔

ڈاک و مطالعہ | قیامگاہ پر جتنا اہتمام روزانہ کی ڈاک ملاحظہ کرنے کا تھا۔ اتنا ہی دوران سفر بھی اس کا اہتمام تھا۔ مرکز نظام الدین سے تقریباً روزانہ ہی ڈاک آپ کی خدمت میں بھیجی جاتی جس کو بڑے اہتمام سے ساری مشغولیتوں کے باوجود ملاحظہ فرماتے۔ اور ان کے مندرجات کے متعلق مشورے فرما کر مناسب ہدایات دیتے۔

سفر میں ایک دو کتابیں ضرور ساتھ رکھتے اور ان کے مطالعہ کا کوئی نہ کوئی وقت نکال ہی لیتے تھے۔ حضرت اقدس نظام الدین کے ملفوظات اور ان کی دیگر تالیفات نیز دیگر علمی و تاریخی کتابیں جیسے حیاة الصحابہ عربی، سیرۃ المصطفیٰ، سیرت رحمۃ اللعالمین، نبی رحمت، النفاس عیسیٰ وغیرہ بجزرت کتابیں آپ نے سفر کے دوران ہی مطالعہ فرمائیں۔

سفر سے واپسی پر (اگر ریل سے تشریف آوری ہوتی) تو اسٹیشن پہنچنے سے کافی وقت پہلے تیار ہو کر بیٹھ جاتے۔ سامان بستر وغیرہ ساری چیزیں خدام کے حوالہ فرما دیتے تاکہ سہولت کے ساتھ باندھ لی جائیں۔ جب گاڑی پلیٹ فارم پر بٹھ جاتی تب اپنی سیٹ چھوڑ کر باہر تشریف لاتے۔ اطمینان کے ساتھ نیچے اتر کر تمام ساتھیوں کے اترنے اور سامان باہر آجانے کا انتظار کرتے اور پھر بذریعہ کار (جو عام طور پر الحاج حافظ کرامت الترمذی صاحب دہلی کی ہوتی تھی) مرکز تشریف لاکر اس کے صدر دروازہ سے داخل ہو کر مصافحہ و ملاقات فرماتے ہوئے زنان خانہ میں آتے۔ چند منٹ مستورات اور بچوں کے درمیان بیٹھتے، ان کی خیر و عافیت معلوم کرتے اور پھر اپنے حجرہ میں تشریف لے آتے۔ معمول یہ تھا کہ حجرہ میں داخل ہوتے وقت مناسب آواز کے ساتھ الترحیل شانہ کی حمد و ثنائان الفاظ سے فرماتے۔ الحمد لله الذی بعزتها و جلالها متعرا لصالحات، یہ گویا سفر سے بجز و عافیت واپسی اور اپنے نامہ اعمال میں مزید ایک دینی و دعوتی سفر کے اضافہ پر بارگاہ ایزدی میں آپ کی جانب سے حمد و ثناء ہوتی تھی۔

مرکز کے قیام میں آپ کے معمولات
 آپ کی امارت کے ابتدائی دور میں (جو نسبتاً صحت و قوت کا زمانہ تھا) چوبیس گھنٹہ کے معمولات و مشاغل کی ترتیب یہ رہتی تھی۔

نماز تہجد
 مولانا عبدالشکور (میوات) آپ کی شب خیزی اور بارگاہ الہیہ میں سر بسجود ہونے کی کیفیت اور اپنا مشاہدہ اس طرح بیان کرتے ہیں۔

”یہ امقر جب شب میں حضرت کو بیدار کرتا تو پہلے آپ یہ دعا الحمد لله الذی احیانا بعد ما اماتنا والیہ النشور، پڑھتے اور پھر آیت شریفہ ان فی خلق السموات والارض واختلاف اللیل والنهار لآیات لا ولی الا للہ الذین یدکرون اللہ، قیاما و قعودا و علی جنوبہم و یتفکرون فی خلق السموات والارض ربنا ما خلقت هذا باطلا سبحانک فقنا عذاب النار تلاوت کرتے۔“

جب رہنا ماخلفت هذا باطلا پر پہنچتے تو اس کو با و از بلند بار بار پڑھتے۔

اس کے بعد استنجاء سے فارغ ہو کر ایک ایک سنت اور مستحبات کی رعایت رکھتے ہوئے اور ادعیہ مسنونہ پڑھتے ہوئے وضو فرماتے، بعد وضو پہلے دو رکعتیں بالکل ہلکی ادا فرماتے اور بعد میں حسب موقع طویل رکعتیں پڑھتے۔ حضرت کا معمول پورے قرآن پاک کی تلاوت پورے سال کرنے کا تھا۔ جہاں سے بھی ترتیب ہوتی وہیں سے نوافل و سنت و تہجد میں پڑھتے۔ تہجد سے فراغت کے بعد آپ اور ادوظائف میں مشغول ہو جاتے اور کسی سے کلام نہ فرماتے۔ نماز فجر تک آپ اس طرح مشغول و مصروف رہتے تھے۔

کی سنتیں مسجد میں پہنچ کر ادا کرتے اور وہیں بیٹھے بیٹھے تلاوت فرماتے یا دعاء و استغفار میں مشغول ہو جاتے مولانا عبد الشکور لکھتے ہیں:

”جماعت کی صف اول میں حضرت مولانا شاہ محمد الیاس و حضرت مولانا شاہ محمد یوسف کے حجرہ سے متصلاً کھڑے ہوتے تھے۔ احقر بھی حضرت کے قریب ہی نماز ادا کرتا تھا۔ نماز ختم ہونے کے بعد حضرت کا معمول تھا کہ پہلے آیت الکرسی اور اللھم انت ربی لا الہ الا انت خلقتنی وانا عبدک وانا علیٰ عہدک (الحی اخرہ) اور اعوذ باللہ السميع العليم من الشيطان الرجيم اور تین مرتبہ سورہ حشر کی تین آیات اور سورہ مؤمن میں حشر تنزیل الکتاب من اللہ العزیز العليم سے الیہ المصیر تک پڑھتے اور اس کے بعد امام کی دعا میں اللھم انت السلام و منک السلام اور مختلف ادعیہ پڑھتے رہتے تھے۔ بعد دعاء حجرہ میں تشریف لے جاتے۔ اور مہمانوں کی چائے کے لئے دسترخوان نکھنے تک حجرہ بند رہتا۔ بعد میں جب زنان خانہ میں اوپر کمرہ بن گیا تو بعد فجر وہاں تشریف لے جانے کا معمول بن گیا۔“

ناشتہ: مسجد سے متصل نیچے کے حجرے میں صبح کی چائے ناشتہ کا معمول تھا

اس موقع پر خصوصی مہمان نیز عرب (جو اس زمانہ میں ۵ - ۱۰ سے زیادہ نہیں ہوتے تھے) شریک دسترخوان ہوتے۔ اس دسترخوان کی ترتیب و اہتمام مولانا مبین الدین کے سپرد تھا۔ چائے کی مجلس سے فراغ پر حجرہ میں ہی مرکز کے چوبیس گھنٹہ کے امور کا مشورہ ہوتا۔ پھر انفرادی ملاقات کرنے والوں کی آمد و رفت شروع ہو جاتی۔ اسی عرصہ میں ڈاک آجاتی تو اس کے ملاحظہ میں مصروف ہو جاتے۔

جماعتوں کی روانگی کے لئے تقریباً اڑبے کا وقت متعین تھا۔ حضرت مولانا کی مسجد میں آمد

روانگی اور رخصتی مصافحہ

سے قبل کوئی صاحب جماعتوں کو جوڑ کر ان کے درمیان ترتیب قائم کر لیتے اور ہر جماعت کے لئے ایک پرچہ بن کر تیار ہو جاتا، جس میں افراد جماعت کے نام، ان کا متعینہ علاقہ، مدت سفر اور خرچ وغیرہ لکھا ہوا ہوتا تھا۔ ایسے تمام پرچے (جو کم و بیش ساٹھ، ستر ہوتے) حضرت مولانا مسجد میں آنے سے قبل ہی ملاحظہ فرمایا کرتے اور پھر مسجد میں بیچ کے دروازہ میں تشریف فرما ہو کر کچھ دیر تقریر فرماتے جس میں جماعت میں جانے والوں اور جماعت سے واپس آنے والوں کو مشترکہ طور پر مخاطب فرما کر نصائح فرماتے۔ جانے والوں کو ترغیب دیتے کہ وہ وقت صحیح طور پر اصولوں کے ساتھ لگا کر آئیں۔ اور واپس آنے والوں کو متوجہ فرماتے کہ وہ مقامی کام میں اہتمام کے ساتھ جڑے رہیں۔ اس کے بعد دعا پھر مصافحہ فرماتے

دعا اور مصافحہ سے فارغ ہو کر اعلان ہوتا کہ مہمان حضرات

کھانا اور قلیولہ

مرکز کے عقبی حصہ میں جا کر کھانا کھالیں۔ مرکز کے مقیمین اور مختلف خواص نیز بیرونی مہمان حضرت مولانا کے دسترخوان پر کھانا کھاتے۔ یہ کھانا جس میں تنوع بھی ہوتا اور کچھ زائداہتمام بھی، گھر کی مستورات تیار کرتی تھیں۔ گھر میں سے گرم گرم روٹی بن کر آتی رہتی۔ جس کے آپ متعدد ڈکھڑے کر کے مشرکاء دسترخوان پر تقسیم کرتے رہتے۔

کھانے سے فراغ پر حجرہ میں آرام فرماتے۔ بعض خدام اس وقت تھوڑی دیر سر پر تیل لگاتے پھر اذان ظہر تک آرام ہوتا۔

نماز ظہر

کے لئے اذان پر بیدار ہو کر استنجا و وضو سے فارغ ہو کر اندر حجرہ میں چار رکعت سنت (جس کا ہمیشہ آپ نے اسفار میں بھی اہتمام کیا) پڑھتے اور پھر مسجد میں اپنی متعینہ جگہ پر آجاتے۔ نماز ظہر کے بعد اذان عصر تک حجرہ میں قیام فرماتے اس وقت کسی کو حجرہ میں جانے کی اجازت نہیں تھی۔ یہ وقت تلاوت قرآن پاک اور مراقبہ جمال الہی اور مشاہد جلال الہی میں غرق ہونے کے لئے مخصوص تھا۔ آخر میں کچھ وقت بیچ جاتا تو حیاۃ الصحابہ کا مطالعہ فرماتے۔ اذان عصر پر خدام پہنچ جاتے اور نماز کی تیاری شروع ہو جاتی۔ جناب منشی التدرتہ صاحب مرحوم اس موقع پر اہتمام سے آتے اور وضو کراتے تھے۔

نماز عصر

کی ادائیگی کے بعد زنان خانہ میں تشریف لے جاتے۔ گھر کے صحن میں متعدد چار پائیاں اس وقت ڈال دی جاتیں۔ یہ وقت گویا اطفال و ستورات کی مجلس کا تھا اور اس موقع پر چائے پی جاتی۔

بعد میں اس معمول میں یہ تغیر ہوا کہ حضرت مولانا باہر ہی تشریف فرما رہنے لگے۔ پارک میں یا مرکز کے عقبی حصہ میں آپ کی مجلس ہوتی جن میں ۲، ۲ خدام کے علاوہ مولانا انہار الحسن صاحب، مولانا محمد عمر صاحب، منشی بشیر احمد صاحب، مولانا یعقوب صاحب، مولانا محمد سلیمان جھانجی، مولانا احمد لاٹ۔ منشی التدرتہ صاحب وغیرہ بیٹھتے تھے۔ یہ مجلس عمومی نہیں ہوتی تھی، انفرادی طور پر خصوصی مہمان یا دہلی کے احباب مصافحہ کے لئے آتے جاتے رہتے تھے۔ حضرت مولانا اس وقت تسبیح ہاتھ میں لے کر اپنی تسبیحات پوری فرماتے۔ تاہم مولانا محمد عمر صاحب گاہ بگاہ کوئی اہم خط بھی اس وقت ملاحظہ کے لئے پیش کر دیتے تھے۔ اذان مغرب سے چند منٹ قبل کلمی وغیرہ فرما کر مسجد پہنچ جاتے۔

نماز مغرب

کی ادائیگی کے بعد اوابین ادا فرماتے جس میں کافی وقت لگ جاتا کئی سہارے اس وقت تلاوت کرنے کا معمول تھا۔ پھر گھر کے

لے حضرت مولانا محمد یوسف صاحب کا بھی یہی معمول تھا کہ بعد عصر اہتمام کے ساتھ گھر تشریف لیجا کر والدہ ماجدہ والہیہ محترمہ مرحومہ کے درمیان تشریف رکھتے اور چائے نوشی فرماتے تھے۔

دروازہ (یا کھڑکی) پر پہنچ کر اندر آنے کی اجازت لیتے جس کے لئے کبھی تو بچوں میں سے زہیر و صالح کو آواز دے لیتے۔ کبھی "میں آجاؤں" کہہ کر اپنی آمد کی اطلاع فرمادیتے۔ زمان خانہ میں تشریف لا کر کھانے سے فارغ ہوتے، اہلیہ محترمہ اور دیگر مستورات بھی اس وقت موجود رہتیں۔ جماعتوں میں آنے والی مستورات کو اگر کچھ دریافت کرنا یا اپنے مقاصد کے لئے دعاء کی درخواست کرنا ہوتا تو اس کے لئے بھی یہی وقت ہوتا تھا۔ حضرت مولانا کو چھوٹے گوڈ کے بچوں سے بہت انس تھا۔ اس موقع پر کوئی معصوم و بے زبان بچہ بھی حضرت مولانا کے قریب ہوتا تو اس سے بے تکلفاً لب و لہجہ میں بات چیت فرماتے، اس کو چمکارتے، اس کے کان کے پاس ہو کر بہت ملائم اور نرم لب و لہجہ میں اللہ اللہ کی صدا لگاتے۔ اور پھر جب اللہ جل شانہ نے آپ کو بہت سے پوتے و نواسے اور پوتیاں و نواسیاں مرحمت فرمائیں تو آپ کی دل بستگی اور مسرت و شادمانی میں مزید اضافہ ہو گیا۔ اب یہ بعد مغرب کی مجلس میں آپ کے سامنے ہونے لگے۔ سردی کا موسم ہوتا تو آپ اپنی انگلی پر شہد لگا کر سب کو چٹاتے اپنے ہاتھ سے گاہ بگاہ زعفران کی ایک ایک دود و پتیاں ان کے منہ میں ڈالتے۔ اسی طرح گرمی سے بچانے کے لئے ٹھنڈی چیزیں استعمال کراتے۔ اذان عشاء تک یہ سلسلہ چلتا رہتا۔

نماز عشاء مسجد میں ادا فرما کر فوراً اپنے حجرہ میں واپس آجاتے اور سنت و وتر یہاں ادا کرتے۔ پھر پان کھا کر حوائج ضروریہ سے فارغ ہو کر کتاب حیاة الصحابہ لے کر مسجد کے وسط میں پہنچ جاتے اور پہلے سے بھی ہوئی ایک چوکی پر بیٹھ کر بلند آواز کے ساتھ عربی عبارت پڑھ کر اس کا ترجمہ و مطلب بیان فرماتے۔ سیرت نبویہ اور صحابہ کرام کے واقعات سے نتائج اخذ کر کے سامعین کو اس طرف متوجہ کرتے اور پھر دعا فرماتے۔ آپ کتاب سنانے کا وقت بہت محدود و مختصر رکھتے تھے۔ فرمایا کرتے تھے کہ بڑے حضرت جی بھی بس تھوڑی دیر پڑھا کرتے تھے۔ کتاب سے فارغ ہو کر مولانا محمد بن سلیمان جعابخی یا کوئی دیگر شخص مسجد میں کپڑا بچھا کر سونے اور نماز تہجد کی ترغیب پر چند جملے کھڑے ہو کر کہتے۔ مولانا محمد بن سلیمان راوی ہیں کہ:

"ایک مرتبہ حضرت جی نے مجھ سے فرمایا کہ مولوی سلیمان تم فقط سامان کی حفاظت کا

اعلان کرتے ہو حالانکہ سامان کی تو عام طور پر لوگ حفاظت کر ہی لیتے ہیں اس لئے تم ایمان کی حفاظت کا اعلان کیا کرو اس لئے کہ ایمان کی حفاظت میں لوگوں کی طرف سے بڑی سستی ہو رہی ہے۔ اس پر بندہ نے دوسرے دن سے اس طرح اعلان شروع کیا کہ بھائیو! اپنے ایمان کی اور سامان کی حفاظت کریں۔ چند ہی دن گذرے تھے کہ حضرت جی نے فرمایا کہ مولوی سلیمان ایمان کی حفاظت کیسے کریں یہ بات تو تم اپنے اعلان میں بتاتے نہیں۔ بندہ نے کہا کہ مجھے تو معلوم نہیں اس پر فرمایا کہ حضرت اقدس مدنی اور دیگر علماء کرام نے ایمان کی حفاظت کے لئے ایمان پر خاتمہ کی دعائیں اور سنتوں کی پابندی کرنے کی تاکید لکھی ہے چنانچہ پھر بندہ نے اس طرح اعلان کرنا شروع کر دیا کہ ایمان کی حفاظت کے لئے سنتوں کی پابندی کے ساتھ ساتھ یہ دعائیں مانگی جائیں کہ اللہ تعالیٰ ہمارا خاتمہ ایمان پر فرمادے اس ترغیب پر یہ مجلس ختم ہو جاتی اور پھر حضرت مولانا حجرہ میں تشریف لاتے تو خدام چند منٹ بدن دہاتے۔ سر پر تیل کی مالش ہوتی اور پھر آپ سنت کے مطابق باتیں کروٹ پر آرام فرماتے۔

حافظ محمد یوسف صاحب (ٹانڈہ چپرولی) اس مسنون ہدیت پر سونے سے متعلق ایک واقعہ اس طرح بیان کرتے ہیں!

”میرا معمول تھا کہ میں کتاب کے بعد کچھ دیر خدمت کی غرض سے حجرہ میں حاضر ہو کر بدن دہایا کرتا تھا اور میں ہمیشہ حضرت کو بائیں کروٹ پر چھوڑ کر چلا آتا تھا۔ مجھے ایک روز دہاتے دہاتے خیال آیا کہ دائیں کروٹ پر سونا سنت ہے لیکن میں حضرت کو بائیں کروٹ پر ہی چھوڑ کر چلا جاتا ہوں۔ بس یہ خیال آیا ہی تھا کہ حضرت جی نے فوراً دائیں جانب کروٹ بدلی۔ میں یہ منظر دیکھ کر بھاگا۔ میں نے سوچا کہ میرے دل میں تو نہ جانے کیا کیا خیالات آتے رہتے ہیں خدا نخواستہ کوئی غلط خیال آگیا تو فوراً پکڑا ہو جائے گی“

وفات سے چند سال قبل ربیع الاول سن ۱۳۸۳ھ (دسمبر ۱۹۶۳ء) میں جب ضعف و علالت کی بنا پر مرکز کی

آخری دور کے معمولات

جدید عمارت کے کمرہ ۷ میں آپ کا قیام ہو گیا اور معالجین کی ہدایات کے مطابق زیادہ تر اوقات وہیں گزرنے لگے تو پھر شب و روز کے معمولات یہ ہو گئے۔ کہ تہجد کی نماز کی ادائیگی کے بعد اپنے مصلیٰ پر تشریف فرما رہتے اور اذان فجر کے ساتھ ہی نماز ادا کرتے آرام فرماتے تقریباً ۸ بجے زمانہ نماز میں تشریف لا کر چائے ناشتہ کرتے اور پھر مشورہ میں (جو کمرہ ۷ میں ہی ہوتا تھا) شرکت فرماتے۔ اسی عرصہ میں ڈاک اور جماعتوں کی روانگی کی تفصیلات آپ کی خدمت میں پہنچ جاتی۔ تو ان کو ملاحظہ فرماتے۔ تقریباً ۱۱ بجے بیعت کے خواہشمند لوگ آجاتے ان سے اولاً مولوی محمد بن سلیمان مختصر بات کرتے اور پھر حضرت مولانا انکو بیعت اور نصاب فرما کر دعا فرماتے۔ مستورات بھی اس موقع پر بیعت ہوتیں۔ جن کے لئے الگ کمرے میں بیٹھنے کا انتظام ہوتا۔ اور مانگ کے ذریعہ وہاں تک آواز پہنچائی جاتی تھی۔ ۱۱ بجے نیچے تشریف لا کر آنے اور جانے والی جماعتوں سے خطاب فرما کر دعا و مصافحہ ہوتا اور پھر اوپر تشریف لے جا کر مرکز کے مقیمین اور آنے والے ملکی و غیر ملکی خواص کے ساتھ کھانا کھاتے۔ اور پھر نماز ظہر کی ادائیگی کے بعد عصر تک آرام فرماتے۔ عصر اور مغرب کے درمیان مجلس ہوتی۔ لیکن اس کی نوعیت عمومی نہیں ہوتی تھی۔ نماز مغرب کے بعد اوابین سے فارغ ہو کر کچھ دیر تشریف رکھتے اور پھر کھانا۔ جس میں حضرت مولانا اور ایک دو خدام اور گھر کے بچے شریک ہوتے۔ گاہ بگاہ مولانا اظہار الحسن صاحب بھی شرکت فرماتے۔ حضرت مولانا افتخار الحسن صاحب کا مذہلوی کا معمول اس موقع پر ہمیشہ شریک طعام ہونے کا رہا۔ کھانے سے فراغ پر نماز عشاء اول وقت ادا فرمائیے اور پھر کچھ دیر اپنی مسند پر تشریف فرما رہتے اس موقع پر آپ کے آخری چند سالوں کے معالج خصوصی ڈاکٹر محسن ولی بڑے اہتمام سے روزانہ آ کر حضرت مولانا کا طبی معائنہ فرماتے۔ دواؤں کے استعمال اور شوگر وغیرہ کا چارٹ ملاحظہ کرتے۔ اور اس مجلس میں مولانا محمد بن سلیمان ملکی وغیر ملکی اور عالمی خبروں سے کھے

لہ کمرہ نمبر ۶ میں حضرت مولانا کی پنجوقتہ نمازوں کے امام شروع کے چند ماہ میں تو مختلف حضرات (مولانا محمد بیگ) مولانا محمد بن سلیمان وغیرہ) رہے لیکن ۲۳ ذی الحجہ ۱۳۸۷ھ مطابق ۲۱ ستمبر ۱۹۶۷ء جمعہ کی عصر سے پانچوں نمازوں کی امامت مولانا زبیر الحسن صاحب کی متعین ہو گئی تھی جیسا کہ موصوف نے اپنی ڈائری میں لکھا ہے۔

تفصیلات ریڈیو اور اخبارات سے معلوم کر کے آپ کے گوش گزار کرتے۔ گیارہ بجے حضرت مولانا آرام فرمانے کے لئے اپنی چارپائی پر پہنچ جاتے اور اذان فجر سے ایک گھنٹہ قبل بیدار ہو کر تہجد ادا کرتے۔ اس نماز میں تین سہارے تلاوت کرنے کا معمول تھا۔ درمیان شب میں اگر کسی ضرورت استنجاء وغیرہ کے لئے اٹھتے تو ایسے آہستہ اور خاموش طور پر بیت الخلاء تشریف لے جاتے کہ قریب میں سونے والے خدام کو اسکا احساس بھی نہ ہوتا۔ مولانا محمد بن سلیمان جھانجی لکھتے ہیں کہ بالکل آخری دور میں .. ڈاکٹروں نے صنعت و کمزوری کو دیکھتے ہوئے یہ تاکید کی کہ حضرت جی کو شب میں استنجاء کے لئے بیت الخلاء لے جانے کے بجائے چارپائی کے قریب ہی ضرورت سے فارغ .. کر دیا کرو۔ لیکن حضرت رات میں بہت خاموشی کے ساتھ آہستہ آہستہ بیت الخلاء پہنچ جاتے اور کمرہ کی بجلی بھی یہ سوچ کر نہیں جلاتے تھے کہ سونے والوں کے آرام میں خلل آئیگا اس صورت حال سے ہمیں ہڑی تشویش ہونے لگی۔ تو پھر ہم خدام نے باری باری جاننے کی ترتیب قائم کر لی۔

عادت شریفہ یہ تھی کہ جمعرات کی شام میں خط و حجامت بنوایا کرتے تھے جس

لباس اور یوم جمعہ کے معمولات

کے لئے گذشتہ بیس بائیس سال سے غازی آباد سے دو اہل تعلق نوجوان محمد احمد صاحب اور محمد فاروق صاحب ہر جمعرات کو بالالتزام آتے تھے۔ مونچھیں ہمیشہ بالکل صاف فرماتے تھے۔ ڈاڑھی اگر یک مشت سے زائد ہوتی تھی تو اس کو بھی سنت کے مطابق کرا لیتے۔ ناخن تراشنے میں ہمیشہ سنت کے مطابق ترتیب اختیار فرماتے۔ نماز جمعہ کے لئے غسل اور صاف ستھرے کپڑوں کا پورا خیال فرماتے۔ غسل ہمیشہ ہلکے گرم پانی سے فرماتے۔ کبھی صفائی ستھرائی کے پیش نظر نیم کے پتے بھی پانی میں ڈلوادیتے۔ موسم کے مطابق لباس زیب تن فرماتے۔ کرتا ہمیشہ گھٹنوں سے نیچے اور پانچامہ ہمیشہ گھٹنوں سے اوپر ہوتا تھا۔ گرمی میں ہلکے کپڑے اور اسپرٹھنڈی واسکٹ اور ٹو سے بچنے کے لئے ہلکا ٹھنڈا رومال استعمال فرماتے۔ سردی میں گرم شلغ یا چوغہ، گرم رومال اور .. واسکٹ کا بھی استعمال ہوتا۔ اور ان پر عطر خوب ملتے جو بسا اوقات بڑے بڑے

دھبوں کی شکل اختیار کر لیتا۔ عطور میں عود اور شامہ العنبر پسند تھا۔
جدید خوشبوئیں بالکل استعمال نہیں کرتے تھے۔ کوئی دوسرا شخص بھی اگر ایسے عطر کے ساتھ آجاتا
تو فوراً آپ کو چھینک آجاتی۔

ناز جمعہ سے قبل سورہ کہف کا اہتمام تھا۔ جو کبھی نوافل میں اور کبھی بغیر نماز کے
تلاوت فرمائیے۔ کھانا ہمیشہ نماز جمعہ کے بعد کھانے کا معمول تھا۔ اسی طرح اس دن
ناز عصر کے بعد والادرو و دشریف "اللہم صل علی محمد النبی الامی و علی آلہ
وسلم تسلیماً بھی اسٹی مرتبہ پڑھنے کا معمول تھا۔

اس عنوان کے تحت پیش نظر کتاب
رمضان المبارک کے معمولات

گئی ہیں وہ حضرت مولانا کے دور امارت سے تعلق رکھتی ہیں۔ اب یہاں وہ معمولات
لکھے جاتے ہیں جو آپ کے دور امارت سے قبل کے ہیں۔

راقم سطور مولانا مفتی عبدالشکور صاحب (میوات) کا ممنون و مشکور ہے، کہ
انہوں نے اس سلسلہ کی واضح تفصیلات قلم بند کر کے ارسال فرمائیں۔ یہاں یہ
تفصیلات انہی کے الفاظ میں پیش کی جاتی ہیں۔ لکھتے ہیں کہ:

”حضرت اقدس سیدی و مرشدی مولانا محمد انعام الحسن صاحب رحمۃ اللہ علیہ
کا معمول رمضان المبارک حضرت مولانا محمد یوسف صاحب کے زمانہ میں یہ
تھا کہ بعد نماز فجر آرام فرماتے اور ساڑھے آٹھ یا نو بجے تک بیدار ہو کر مرکز
سے مقبرہ و مسجد عیسیٰ خاں تک ہلاناغہ میر و تفریح کے لئے تشریف لے جاتے
تھے۔ اور حجرہ سے حفظ تلاوت فرماتے ہوئے مقبرہ کے ہرے بھرے
میدان میں چہل قدمی فرماتے۔ وہاں سے واپس ہوتے ہوتے دس
پارے تلاوت فرمائیے تھے۔ یہ تلاوت حضرت کی بہت دھیمی آواز سے
ہوتی تھی۔ حجرہ میں تشریف لا کر وضو فرماتے اور حضرت شیخ الہند و آلے
قرآن پاک سے اپنا تراویح میں پڑھا جانے والا سو پارہ دیکھ کر بار بار
تلاوت فرماتے۔“

نہر سے قبل حضرت ڈاک دیکھتے۔ پھر نماز ظہر ادا فرماتے۔ اور پھر تلاوت شروع فرما دیتے۔ عصر سے آدھ گھنٹہ پہلے مولانا کی ہدایات پر حضرت مولانا محمد یوسف صاحب کے خادم خاص مولانا معین الدین صاحب ریلوے اسٹیشن سے صبح وقت معلوم کر کے آتے۔ پھر حضرت مولانا اپنی تمام گھڑیوں کی جانچ فرماتے، ان کے اوقات درست کرتے۔ پھر وضو فرما کر عصر کی نماز کے لئے اپنی جگہ پہنچ کر نماز باجماعت ادا فرماتے۔

بعد عصر مراقبہ فرماتے تھے۔ اس وقت حجرہ کا دروازہ بند ہو جاتا تھا۔ غروب سے پندرہ منٹ پہلے باہر تشریف لاتے اور خدام کسی اونچی جگہ کھڑے ہو کر غروب شمس دیکھتے کا حکم فرماتے اور بار بار دریافت فرماتے کہ اب کتنا ہوا بچا ہے۔ جب ہم یہ کہہ دیتے کہ بالکل غروب ہو چکا تو اپنے گھڑی سے اطمینان فرماتے اور واپس حجرہ میں تشریف لاتے۔ بسا اوقات خود بہ نفس نفیس چڑھ کر غروب کو دیکھتے۔ ایک مرتبہ مسجد کی چھت پر جو جنگلے لگے ہوئے ہیں ان پر چڑھ کر آپ غروب دیکھ رہے تھے کہ اچانک پاؤں پھسل گیا اور چوٹ آگئی۔ کافی دن تک ہم اس کی مرہم پٹی کرتے رہے۔ افطار و طعام سے فراغ پر نماز مغرب ادا کی جاتی۔ بعد نماز مغرب سوا پارہ نوافل میں پڑھتے۔

تراویح شروع میں مسجد نل والی میں پڑھاتے تھے۔ ایک مرتبہ میوات کے میاں جی رحمت نے کہا کہ مولوی انعام! ہم کو روٹی کھلانے میں بہت دیر ہو جاتی ہے۔ اور مسجد کی تراویح تراویح نکل جاتی ہے۔ اس لئے آپ ہم کو تراویح پڑھا دیا کرو۔ ہم میاں بجی، میاں بجی آپ کے پیچھے پڑھ لیا کریں گے۔ حضرت نے ان کی درخواست قبول فرمائی۔ اور پھر کئی برس تک مطبخ کی چھت پر یہ تراویح ہوتی رہی۔ وہاں آپ کے مقدی صرف تین چائے ہوتے تھے۔ میاں بجی رحمت ناگل، میاں بجی مشرف، میاں بجی عیسیٰ، میاں بجی سلیمان، جب قرآن ختم ہوتا تو دعاء کے بعد کھجور بانٹتے تھے، ہم طلباء بھی ختم قرآن

میں شریک ہوتے تھے۔

تراویح سے فارغ ہو کر آپ حجرہ میں تشریف فرما ہوتے۔ ایک مرتبہ منہ اپنی تراویح سے فارغ ہو کر حضرت کے پاس پہنچا تو دیکھا کہ حضرت نوافل کی تیاری فرما رہے ہیں۔ چنانچہ نماز کی نیت باندھ لی۔ احقر نے بھی اس ارادہ سے نیت باندھ لی کہ حضرت ایک آدھ پارہ پڑھ کر سلام پھیر دیں گے۔ لیکن حضرت نے دوسرا پھر تیسرا یہاں تک کہ سات پارے دو رکعت میں پڑھے اور پھر سلام پھیرا۔ سلام پھیرتے ہی میں نے نیند کی مدہوشی میں کہا کہ آپ کو اتنی لمبی رکعتیں نہیں پڑھنی چاہئے تھیں۔ آپ نے کچھ جواب نہیں دیا اور دعاء کے لئے ہاتھ اٹھا دیئے۔ میں نے بھی آپ کے ساتھ دعاء میں شرکت کی۔

حضرت جب پارہ ولوانا تلاوت فرماتے اور آیت واذا جاء تم آیتہ قالوا لن نؤمن حتی نوقی مثل ما واتی رسل اللہ، اللہ اعلم حیث یجعل رسالتہ پڑھتے تو رسل اللہ پر بہت وقفہ فرماتے۔ ہر تلاوت میں یہی معمول تھا۔ ایک مرتبہ میں نے عرض کیا کہ حضرت یہ وقفہ کیسا ہے؟ تو فرمایا کہ دونوں اسم جلال کے درمیان دعاء قبول ہوتی ہے۔ اس لئے میں میں مشغول ہو جاتا ہوں۔

پھر جب تلاوت فرماتے تو پہلے اعوذ باللہ السميع العليم من الشیطن الرجیم پڑھتے اور پھر جہاں سے پڑھنا ہوتا پڑھتے۔

بسا اوقات تراویح کے بعد مسائل کی کوئی کتاب ہدایہ یا عالمگیری وغیرہ

لے مطبخ کی چھت کے اوپر والے مقتدیوں میں مولانا محمد عامر صاحب ابن حکیم مہد طیب صاحب اور بابو ایاز صاحب بطور خاص ہوتے تھے۔ بقول مولانا عامر صاحب آپ کے قرآن کریم کی یادداشت نواذرات میں سے تھی۔ اور پڑھنے کا انداز اول تا آخر یکساں ہوتا تھا الفاظ غلط ملط ہونے یا حروف کے کٹنے کا سوال ہی نہیں تھا۔ کبھی کبھی تراویح سے فارغ ہونے کے بعد پڑھے ہوئے پارے کے مضامین کو اجمالاً مقتدیوں کے سامنے بیان بھی فرماتے تھے۔ روایت مولانا محمد ایاز پتھر انوی میوات)۔

کے مطالعہ میں مشغول ہو جاتے۔ کبھی کبھی کچھ دلچسپ حالات اور واقعات بھی سنا دیتے۔ چنانچہ ایک مرتبہ آپ نے تراویح کے بعد کی مجلس میں فرمایا کہ تم میں ہر شخص اپنی بیوی کی کوئی خصوصی صفت بیان کرے کہ اس میں کیا خوبی ہے۔ حاضرین مجلس نمبر وار اپنی اپنی بیویوں کے اوصاف بیان کرنے لگے۔ کسی نے کہا پانچ وقت کی نماز کی پابند ہے۔ کسی نے کہا خدمت میں بہت آگے ہے، کسی نے کچھ کہا اور کسی نے کچھ۔ جب حضرت کا نمبر آیا، تو فرمایا، بھائی مجھے بھی بیان کرنا پڑے گا؟ پھر سب کے عرض کرنے پر فرمایا کہ میری بیوی کے اندر یہ صفت ہے کہ جب وہ چاہتی ہے نبی کریم صلی اللہ علیہ وسلم کی زیارت کر لیتی ہے۔

ایک مرتبہ ارشاد فرمایا کہ میں بڑے حضرت جی کے زمانہ میں ماہ رمضان المبارک کا ندھلہ گزارتا تھا۔ اور تراویح کا قرآن شریف ختم کر کے فوراً وہاں سے روانہ ہو کر عید کی نماز دہلی میں بڑے حضرت جی کے ساتھ پڑھتا۔ جب کا ندھلہ سے چلتا تو قرآن شریف پڑھنا شروع کر دیتا۔ مسجد بنگلہ والی تک پہنچتے پہنچتے ایک کلام پاک پورا ہو جاتا۔ ایک مرتبہ میں اپنی سیٹ پر بیٹھا ہوا پڑھ رہا تھا۔ سامنے کی سیٹ پر ایک غیر مسلم عورت بیٹھی ہوئی میرے مسلسل پڑھنے کو دیکھ رہی تھی۔ کچھ دیر کے بعد وہ کہنے لگی۔

”ہائے رام اس کا منہ بھی نہیں دکھتا۔“

تراویح کے بعد کی یہ مجلس تھوڑی دیر صحتی اور پھر آپ کچھ دیر نوافل پڑھتے یا کوئی حدیث و فقہ کی کتاب مطالعہ کرتے اور پھر ادعیہ ماثورہ اللہم لک اسلمت و جمہی و وضعت جنبی اور اللہم بائسک اموت واجینی، نیز چاروں قل پڑھتے ہوئے آرام فرماتے۔ سحری کے وقت بسا اوقات خود ہی بیدار ہو جاتے اور بسا اوقات ہم خدام بیدار کرتے جیسے بیدار ہوتے فوراً الحمد للہ الذی احیانا بعد ما اماتنا والیہ الفشلور اور ان فی خلق السموات والارض واختلاف اللیل والنهار لایات

لا دلی الالباب ، الذین یذکرون اللہ، قیاما وقعودا وعلیٰ جنوبہم
 ویفکرون فی خلق السموات والارض ، ربنا ما خلقت هذا باطلا
 سبحانک فقنا عذاب النار تلاوت کرتے ، جب ربنا ما خلقت هذا باطلا
 پر پہنچتے ، تو اس تو باواز بلند بار بار پڑھتے ۔ اس کے بعد وضو و نوافل
 سے فارغ ہو کر حضرت مولانا محمد یوسف صاحب کے پاس تشریف لیجاتے
 اور سحری تناول فرماتے رہے

مختلف عادات اور معمولات اہتمام

(۱) دوا کے استعمال اور پرہیز کا پورا اہتمام فرماتے تھے ۔ بڑے بڑے معالج اور ڈاکٹر ، اطباء آپ کی خدمت میں آتے ، آپ سے احوال کی تشخیص کرتے ادویہ تجویز کرتے ، آپ بڑی خندہ پیشانی کے ساتھ ان کے مشوروں اور تجویزوں کو سنتے ، لیکن عمل اپنے متعین معالج کی رائے پر کرتے تھے ۔ شروع میں صرف یونانی دوا کا استعمال پسند فرماتے تھے ۔ بعد میں ڈاکٹری دوائیں بھی استعمال کرنے لگے تھے ۔

(۲) آخری پندرہ بیس سالوں میں ماہ زمزم کا اہتمام شروع فرما کر پانی کا استعمال بالکل ختم فرما دیا تھا ۔ جب بھی ضرورت ہوتی صرف زمزم استعمال فرماتے ۔ اہل تعلق عرب احباب بڑی مقدار میں تازہ تازہ زمزم بھیجتے رہتے جو پورے سال چلتا رہتا ۔ (۳) مسواک و سرمہ کا بڑا اہتمام تھا ، پنجوقتہ نمازوں کی وضو بغیر مسواک کے نہیں فرماتے تھے ۔ اسی طرح شب میں سوتے وقت سرمہ ڈالنے کی عادت تھی جو سنت کے مطابق دونوں آنکھوں میں ڈالتے تھے ۔ نیز بعد نماز فجر آرام کرتے وقت ایک ایک سلامتی خالص شہد کی آنکھ میں لگاتے تھے ۔ آنکھ کے مریضوں کو بھی شہد کے استعمال کا یہ کہہ کر مشورہ دیتے کہ اس میں اللہ تعالیٰ نے شفا رکھی ہے ۔

(۴) سورج گرہن کے موقعہ پر دعا و استغفار اور متوجہ الی اللہ ہونے کا بڑا اہتمام تھا ۔ اور شریعت اسلامیہ کی ہدایت کے موافق اس موقعہ پر مرکز کی مسجد میں نماز بھی پڑھواتے ۔ جس میں تمام مجمع شریک ہوتا ۔ عام طور پر یہ نماز مولانا زبیر الحسن صاحب


لے مکتوب مولانا مفتی عبدالشکور صاحب ہینگوٹ (میوات)

پڑھاتے تھے۔ جس میں سورہ بقرہ سورہ آل عمران اور سورہ نسا جیسی بڑی سورتوں کی قرأت ہوتی تھی۔

(۵) پان کھانے کا معمول ہمیشہ رہا اور خوب رہا۔ ذبیہ بٹوہ سفر و حضر میں ساتھ رہتا تھا۔ لونگ، الاچی پان میں کھاتے تھے۔ سردی کے موسم میں تھوڑی زعفران کا بھی اضافہ ہو جاتا۔ دماغ یا تقریر اور درس کے موقع پر پان نہیں کھاتے تھے۔ بلکہ کلی کے بعد خوب منہ صاف کر کے ان چیزوں میں مشغول ہوتے تھے۔

حضرت مولانا کے کمالات و خصوصیات، اخلاق و صفات اور معمولات و عادات پر یہ مضمون اس احساس و تاثر کے ساتھ ختم کیا جاتا ہے کہ ابھی اس کے بہت سے گوشے تشہیح تکمیل ہیں، بہت سے پہلو نوکِ قلم پر آنے سے رہ گئے ہیں۔ اور کتنے ہی زاویوں سے نئے نئے عنوانات اس میں مزید قائم ہو سکتے ہیں لیکن

ورق تمام ہوا، اور مدح باقی ہے
سفینہ چاہئے اس بحر بیکراں کے لیے



انیسواں باب

دعا کی اہمیت اس کا مقام
اور
آخری اجتماع کی آخری دعا

اس خاک کو اللہ نے بخشے ہیں وہ آنسو
کرتی ہے چمک جن کی تاروں کو عرق ناک

گیا ہے الدعاء سلاح المؤمن دعا مومن کا ہتھیار ہے، اللہ ہی کرنے والے ہیں اللہ ہی کے قبضے میں سب کچھ ہے، اللہ ہی سے مانگنا تمام مشکلات کا حل ہے لیکن اللہ جل شانہ غافل قلب کی دعا نہیں سنتے۔ لہذا بہت ہی اہتمام بہت توجہ کے ساتھ رور و کر مانگنا بہت اونچی دولت ہے خدائے پاک سے مانگنے والا محروم نہیں رہتا۔ اللہ جل شانہ ہر مانگنے والے کی آواز کو سنتے ہیں۔

خدائے پاک نے دعا کی قبولیت کا وعدہ بھی فرمایا ہے ادعونی استجب لکم اس لیے جو بھی بات پیش آئے اس میں اللہ کی طرف متوجہ ہونا اور اللہ سے مانگنا بس اسی کا اہتمام کیا جائے۔ نیز یہ بھی بتلایا گیا ہے کہ اس طرح دعا کرو کہ اس کی اجابت اور قبولیت کا یقین ہو، اور اس کے قبول ہونے میں کوئی تردد اور اور شک نہ ہو۔

ایک مجلس میں قبولیت دعا کی تین صورتیں اور اللہ جل شانہ سے ہدایت مانگنے پر زور دیتے ہوئے فرماتے ہیں۔

”خدا کے یہاں۔ دعا قبول ہونے کی تین صورتیں ہیں۔ ایک یہ کہ جو کچھ مانگا جائے وہ مل جائے اور ایک یہ کہ اس کے ذریعہ بلائیں اور مصیبتیں دور۔ ہو جائیں تیسری صورت یہ ہے کہ آخرت میں اس کو اس کی دعا کا بدلہ مل جائے اب اگر جو کچھ مانگا گیا ہے وہ نہیں ملا تو اس سے مایوس نہ ہو، دل گرفتہ نہ ہو بلکہ یوں سمجھے کہ اللہ کی مصلحت یہ ہے کہ آخرت میں ملے یا اس دعا کے بدلے مصیبتیں دور ہوں اللہ جل شانہ سے سب کچھ مانگا جائے لیکن اللہ جل شانہ۔ اصل مانگنے کی چیز ہدایت ہے کہ اللہ تعالیٰ ہمیں اور سارے عالم کو ہدایت ایب فرمائیں، بڑوں سے بڑی چیز مانگی جاتی ہے اگرچہ ہم اس کے مامور ہیں کہ اللہ سے چھوٹی سے چھوٹی چیز مانگیں لیکن اصل یہی ہے کہ بڑوں سے بڑی چیز ہی مانگی جاتی ہے اس لیے اصل چیز مانگنے کی ہدایت ہی ہے، اپنی ہدایت اپنے علاقہ والوں کی ہدایت اپنے قوم کی ہدایت، اپنے نبی کی امت کی ہدایت اور تمام اقوام عالم کی

ہدایت یہ مانگنے کی چیز ہے۔

ایک موقع پر دعا کے اصول و آداب اور اللہ جل شانہ کی داد و پیش کو بیان کرتے ہوئے فرمایا،
بھائیو، دوستو! اللہ بہت دینے والے ہیں اللہ سے مانگنا بہت اچھی عبادت ہے دعا
مانگنے میں جو لوگ ناک مزہ چڑھاتے ہیں اللہ نے ان کے لیے وعید رکھی ہے اللہ تعالیٰ
العبادة دعا عبادت کا مغز ہے جو اللہ سے نہیں مانگتا اللہ تعالیٰ اس سے عرصہ ہوتے
ہیں بندے کا اپنے آپ کو بے بس سمجھنا اور اللہ تعالیٰ کی طرف دست سوال دراز کرنا یہ
اللہ کو بہت پسند ہے۔ لیکن میرے بھائیو اور دوستو! ہر چیز کے اصول و آداب ہوتے ہیں۔
سب سے پہلی بات تو یہ ہے کہ اللہ تعالیٰ ہم سے جو چاہتا ہے اس میں ہم لگتے نہیں اور
چاہتے ہیں کہ ہم جو چاہیں اللہ کرے اور وہ جو چاہے ہم اس کو کر کے نہ دیں۔ یہ کتنی
الٹی بات ہے۔ ہم خدا کے راستے میں نثار ہونے کے لیے آئے ہیں لگے رہیں تاکہ ویسے
ہی فیصلے آئیں جو ہم چاہتے ہیں خدا سے مانگے بغیر کسی کی گاڑی نہیں چلتی ہم کو تو اللہ
سے وہ مانگنا چاہئے جو اللہ کو محبوب ہے یعنی نبی پاک صلی اللہ علیہ وسلم کا لایا ہوا دین اور آپ
کی سنتیں۔ اللہ تعالیٰ کو اس سے بڑھ کر کوئی چیز محبوب اور پسندیدہ نہیں ہے لیکن آج
تو ہمارے اعمال و افعال خدا کے عذاب کو اتارنے والے بن رہے ہیں۔ اللہ جل شانہ اس
سے خوش ہوتے ہیں کہ ان سے مانگا جائے۔ دنیا والے تو مانگنے سے ناراض ہوتے ہیں
لیکن اللہ جل شانہ نہ مانگنے سے ناراض ہوتے ہیں۔ مانگو اللہ سے اپنے کو ضرورت مند سمجھ
کر۔ مانگو اللہ سے، اللہ مانگنے والے کو محروم نہیں فرماتے، اللہ جو ہاتھ ان کی طرف اٹھائے
اس کو خالی بھیجنے سے شرماتے ہیں، البتہ ادب اس کا یہ ہے کہ اللہ کی قدرت کا دھیان
ہو اور اس سے ملنے کا یقین ہو، پھر اللہ تعالیٰ دیتے ہیں اور کمی نہیں کرتے۔
دعا کیوں مانگی جاتی ہے اور اگر نہ مانگی جائے تو حق تعالیٰ ناراض ہوتے ہیں اس
کے متعلق ایک تقریر میں فرمایا :-

لہ ارشاد بوقتہ اجتماع بنگلہ دیش، بشکر یہ جناب عبدالعزیز سورتی (کراچی)

عبادت میں بھی جدیت ہے اور دعا میں بھی جدیت ہے، ہوگا وہی جو مقدر میں ہے لیکن دعا صرف اس لیے مانگنی ہے تاکہ اپنی عاجزی اور بے کسی خدا کے سامنے ظاہر ہو جائے آج تو بجائے بندگی کے خدائی چاہتا ہے خدا جو چاہے وہ تو کر کے نہیں دیتے اور خود۔ جو چاہتا ہے وہ خدا کرے ایسا نہیں ہوگا، خدا کی کوئی غرض انکی ہوتی ہے جو تمہاری چاہی کرے ہاں خدا جو چاہتا ہے وہ کرو، پھر تم جو چاہو گے خدا وہ اپنے کرم سے فرمائیں گے اصل تو یہ ہے کہ اپنی بے کسی بے بسی اور عاجزی ان کی بارگاہ میں ظاہر کی جائے۔

بے طریقہ دعا مانگنے والے سے اللہ تعالیٰ خفا ہوتے ہیں، دنیا کا انسان جس کی کوئی حقیقت نہیں ہے اگر اس سے بھی بے طریقہ مانگے تو دھتکار دیا جاتا ہے تو اللہ تعالیٰ سے بے طریقہ کیوں مانگا جائے، اللہ کے یہاں بھی مانگنے کے اصول اور آداب ہیں۔ ان میں سب سے اہم چیز یہ ہے کہ کچھ کر کے مانگا جائے۔ اب عمل کا ارادہ کر کے مانگو تو زیادہ قبول ہوگی۔ ارادہ کرو پھر مانگو تو زیادہ جاندار بات ہے۔

• دعائیں طاقت اور اس میں قوت و صفت قبولیت پیدا ہونے کے لیے جن اعمال کا کرنا ضروری ہے۔ حضرت مولانا اپنے ایک مکتوب میں ان کو اس طرح بیان فرماتے ہیں:

”مکرم بندہ وقفن اللہ وایاکم لما یحب ویرضی !“

السلام علیکم ورحمۃ اللہ وبرکاتہ

گرامی نامہ موصول ہوا، کاشف احوال ہوا، آپ نے دعا کے بارے میں تحریر فرمایا ہے اللہ تعالیٰ آپ کے جملہ جائز مقاصد میں کامیابی و کامرانی عطا فرمائیں۔ میرے عزیز اس عالم میں جملہ احوال کا تعلق اللہ رب العزت سے ہے سب حالات کی سبزی و فروغ کو اللہ رب العالمین نے اعمال صالحہ کے ساتھ جوڑا ہے اور اعمال صالحہ کا ایمان و یقین کے ساتھ تعلق ہے اور یقین کی مایا کا حصول مجاہدہ پر رکھا ہے اور بقدر جہد ایمان پیدا ہوتا ہے اور اس کی ترتیب یہ ہے کہ روزانہ اپنے مشاغل سے نکل کر اہتمام کے ساتھ تعلیم میں بیٹھنا، نمازوں کو اہتمام کے ساتھ جماعت کے ساتھ ادا کرنا، تلاوت و تسبیحات اور ذکر کا وقت مقررہ پر معمول بنانا

مذکورہ اعمال کی استعداد و قوت پیدا کرنے کے لیے دو گشت ہفتہ میں پابندی سے کرنا ہفتہ میں تین روز باہر نکل کر یکسوئی کے ساتھ ان انفرادی و اجتماعی اعمال میں لگ کر اپنی دعاؤں میں طاقت پیدا کرنا اور اس محنت کے ساتھ راتوں کو خدا تعالیٰ کی بارگاہ میں اپنی محنت کی نفی کرتے ہوئے اپنے لیے اور اپنے خاندان کے لیے اور پوری امت محمدیہ کے لیے، خصوصاً پوری انسانیت کے لیے عموماً دعا کرنا اور ہر لائن کی صحیح محنت حتی الامکان کر کے خدا تعالیٰ سے دعا مانگنا یہی کامیابی کا زینہ ہے۔ حق تعالیٰ شانہ ہم سب کو اس کی توفیق عطا فرمائے۔

بندہ محمد انعام الحسن ۱۱۱۱

اجتماعی طور پر حضرت مولانا جس طرح اہتمام دعا اور احتیاج دعا کی طرف احباب کو متوجہ فرماتے تھے انفرادی طور پر بھی اہل تعلق کو اس کی ترغیب دیتے تھے کہ وہ تنہائیوں میں خوب الحاج و زاری کے ساتھ دعائیں کریں۔ چنانچہ ایک مرتبہ مولانا روح الحق صاحب (ترچی) کو مخاطب کر کے فرمایا،

”بھائی ہمارے لیے اور اپنے لیے دعا کرو“ دعا کا اہتمام ہوا اور سے رجوع ہوا اور انابت ہو فاذا فرغت فانصب والی ربك فارغب اور دیکھو دعا کا زبردست اثر ہے روایت میں ہے کہ الدعاء والقضاء یختلجان بین السماء والارض الی یوم القیمۃ کہ آسمان سے خدا کا فیصلہ سلسلہ عذاب اترتا ہے اور زمین سے دعا اور پر جاتی ہے اور یہ دونوں درمیان میں متصادم ہو کر قیامت تک لڑتے رہتے ہیں اس لیے بھائی خوب دعا کیا کرو۔ ۱۱

حافظ محمد یوسف صاحب (مانڈہ چھپرولی) کو ایک مرتبہ تنہائیوں میں دعا کی تاکید کرتے ہوئے فرمایا،

”تنہائیوں میں دعا کی معتاد کو خوب بڑھاؤ، خوب آنسو بہاؤ، ہونا تو یہ چاہئے تھا کہ تنہائی کی دعائیں لمبی ہوں اور مجمع کی دعائیں مختصر ہوں، لیکن بھائی ہو یہ رہا ہے کہ مجمع کی دعائیں لمبی اور تنہائی کی دعائیں مختصر ہو رہی ہیں۔ ۱۲

۱۱ نقل مکتوب بہ شکر یہ مولانا شمیم احمد اعظمی۔ ۱۲ مکتوب مولانا روح الحق ترچی بنام مصنف کتاب۔

۱۳ مکتوب حافظ صاحب موصوف بنام راقم سطور۔

محرم ۱۴۳۷ھ میں حرم مکہ مکرمہ میں المناک سانحہ پیش آنے پر حضرت مولانا نے ذیل کی چند سطور مولانا سعید احمد خاں صاحب کو تحریر فرماتے ہوئے اس وقت کا سب سے اہم عمل دعا کو بتلایا۔ چنانچہ لکھتے ہیں :

”مولانا کھیرہ افغان سے بعد سلام مننون کہہ دیں کہ اس وقت بس دعا ہی عمل ہے انفرادی اعمال کی انفرادی کوشش ہے اور اللہ جل شانہ سے بڑی بڑی امیدیں باندھیں املوا وابتدوا ہمیں حکم ہے رنج سے فائدہ نہیں ہم سب دعا گو ہیں اور اچھی امیدیں ہیں ۱۱

آخری اجتماع کی آخری دعا | چھ محرم الحرام ۱۴۱۶ھ (۶ جون ۱۹۹۵ء) میں حضرت مولانا نے کیر وہ (ضلع مظفر نگر) کے اجتماع میں اپنی حیات کی آخری دعا اس طرح فرمائی :

✓ اللّٰهُمَّ صَلِّ عَلٰى مُحَمَّدٍ وَعَلٰى آلِ سَيِّدِنَا وَمَوْلَانَا مُحَمَّدٍ كَمَا صَلَّيْتَ عَلٰى اِبْرَاهِيْمَ وَعَلٰى آلِ اِبْرَاهِيْمَ اِنَّكَ حَمِيْدٌ مَّجِيْدٌ .
ربنا ظلمنا انفسنا و ان لم تغفر لنا و ترحمنا لنكونن من الخاسرين . رب اغفر وارحم و تجاوز عما تعلم، انك انت الاعز الاكرم .
اللّٰهُمَّ اغفر لنا و للمؤمنين و المؤمنات و المسلمين و المسلمات، الاحياء منهم و الاموات . ربنا اغفر لنا و لاخواننا الذين سبقونا بالايمان و لا تجعل في قلوبنا غلا للذين آمنوا ربنا انك رؤوف رحيم .

ربنا اغفر لنا ذنوبنا و اسرافنا في امرنا و ثبت اقداسنا و انصرنا على القوم الكافرين . ربنا لا تؤاخذنا ان نسينا او اخطانا ، ربنا ولا تجعل علينا اصرأ كما خطاته على الذين من قبلنا ، ربنا

لے راقم سطور کا قیام اس وقت مدینہ منورہ میں تھا اور اس کے نام کے مکتوب۔ (محررہ ۱۶ جنوری ۱۹۹۵ء) میں یہ چند سطور لکھی گئی تھیں۔

وَلَا تَحْمِلْنَا مَا لَا طَاقَةَ لَنَا بِهِ ، وَاعْفُ عَنَّا وَارْحَمْنَا أَنْتَ
مَوْلَانَا فَانصُرْنَا عَلَى الْقَوْمِ الْكَافِرِينَ . اللَّهُمَّ اشْرَحْ صَدُورَنَا
لِلْإِسْلَامِ وَزِينِهِ فِي قُلُوبِنَا ، وَكْرَهِ الْيَتَا الْكُفْرَ وَالْفُسُوقَ
وَالْعَصْيَانَ . اللَّهُمَّ اجْعَلْنَا مِنَ الرَّاشِدِينَ ، اللَّهُمَّ اجْعَلْنَا مِنَ
الرَّاشِدِينَ ، اللَّهُمَّ اجْعَلْنَا مِنَ الرَّاشِدِينَ . اللَّهُمَّ الْهَمْنَا مَرَاشِدَ
أُمُورِنَا وَاعْذُنَا مِنْ شُرُورِ نَفُوسِنَا ، وَاعْذُنَا مِنْ شُرُورِ نَفُوسِنَا ،
وَاعْذُنَا مِنْ شُرُورِ نَفُوسِنَا .

اللَّهُمَّ اشْرَحْ صَدُورَنَا لِلْإِسْلَامِ . اللَّهُمَّ حَبِّبِ الْيَتَا الْإِيمَانَ ،
وَزِينِهِ فِي قُلُوبِنَا ، وَكْرَهِ الْيَتَا الْكُفْرَ وَالْفُسُوقَ وَالْعَصْيَانَ .
اللَّهُمَّ اجْعَلْنَا مِنَ الرَّاشِدِينَ . اللَّهُمَّ الْهَمْنَا مَرَاشِدَ أُمُورِنَا
وَاعْذُنَا مِنْ شُرُورِ نَفُوسِنَا .

يَا مُتَلَبِّبَ الْقُرْآنِ ثَبِّتْ قُلُوبَنَا عَلَى دِينِكَ ، يَا مُقَلِّبَ الْقُلُوبِ
ثَبِّتْ قُلُوبَنَا عَلَى دِينِكَ ، يَا مُقَلِّبَ الْقُلُوبِ ثَبِّتْ قُلُوبَنَا عَلَى
دِينِكَ . يَا مُصْرِفَ الْقُلُوبِ صَرِّفْ قُلُوبَنَا عَلَى طَاعَتِكَ .

اللَّهُمَّ أَنْ قُلُوبِنَا وَنَوَاصِينَا وَجَوَارِحَنَا بِيَدِكَ ، لَمْ تَمْلِكْنَا
مِنْهَا شَيْئًا ، فَإِذَا نَعَدْتَ ذَلِكَ بِنَا فَكُنْ أَنْتَ وَلِينًا وَاعْذُنًا إِلَى
سِوَاهِ الْمُتَعَبِّئِينَ . اللَّهُمَّ اهْدِنَا إِلَى سِوَاهِ السَّبِيلِ ، اللَّهُمَّ اهْدِنَا إِلَى
سِوَاهِ الْمُتَعَبِّئِينَ .

اللَّهُمَّ إِنَّا نَسْئَلُكَ الْهُدَى وَالتَّقَى وَالعِفَافَ وَالعَبْثَ . اللَّهُمَّ
اهْدِنَا وَاهْدِنَا ، اللَّهُمَّ اهْدِنَا وَاهْدِنَا ، اللَّهُمَّ اهْدِنَا وَاهْدِنَا . اللَّهُمَّ اهْدِ النَّاسَ
جَمِيعًا . اللَّهُمَّ افْتَحْ أَبْوَابَ هِدَايَتِكَ ، اللَّهُمَّ افْتَحْ أَبْوَابَ هِدَايَتِكَ ، اللَّهُمَّ
الْمُفْتَحِ أَبْوَابِ هِدَايَتِكَ . اللَّهُمَّ إِنَّا نَسْأَلُكَ فِي رِضَاكَ ضَعُفْنَا ، وَخَذْنَا
إِلَى الْخَيْرِ بِنَوَاصِينَا وَاجْعَلِ الْإِسْلَامَ مِنْتَهَى رِضَائِنَا .

اللَّهُمَّ انْقَسِ بِنَا فِي تَيْسِيرِ كُلِّ عَسِيرٍ ذَانِ تَيْسِيرِ كُلِّ عَسِيرٍ
عَلَيْكَ يَسِيرٌ ، وَنَسْئَلُكَ الْيُسْرَ وَالعَفَافَاتِ فِي الدُّنْيَا وَالْآخِرَةِ ،

ونسئلك اليُسر و المعافات في الدنيا و الآخرة ، ونسئلك
اليُسر و المعافات في الدنيا و الآخرة .

اللهم انا نسئلك العفو و العافية و الفوز بالجنة و النجاة
من النار .

اللهم احى الدين كله في العالم كله ، اللهم احى الدين كله
في العالم كله ، اللهم احى الدين كله في العالم كله .

اللهم اجعلنا ذُعاة اليك و الى رسولك ، اللهم اجعلنا ذُعاة
اليك و الى رسولك ، اللهم اجعلنا ذُعاة اليك و الى رسولك .
اللهم اجعلنا من الذين يجاهدون في سبيلك حقاً .

اللهم لاسهل الا ما جعلته سهلاً و انت تجعل الحزن سهلاً
اذا شئت . لا اله الا الله الحليم الكريم ، سبحان الله رب العرش
العظيم ، الحمد لله رب العالمين ، نسئلك موجبات رحمتك ،
و عزائم مغفرتك و الغنيمة من كل بر ، و السلامة من كل اثم .

لا تدع لنا ذنباً الا غفرته ، و لا همأ الا نسفته ، و لا كرباً الا
فرجته ، و لا ضرراً الا كشفته ، و لا مرضاً الا شفيته ، و لا بلاءاً الا رفعته
و لا حاجةً هي لك رضاً الا قضيتها يا ارحم الراحمين ، يا ارحم
الراحمين ، يا ارحم الراحمين .

اليك رب فحببتنا ، و في انفسنا لك رب فذللتنا ، و في
أعين الناس فعظمتنا ، و من سيئنا الاخلاق فجنبتنا ، و على
صالح الاخلاق فقومنا و على الصراط المستقيم فثبتتنا ، و على
الاعداء اعدائك الاسلام فانصرتنا .

اللهم انصرتنا و لا تنصر علينا و زدنا و لا تنقصنا و اكرمنا و لا
تُهنا ، و ايسرنا ، و لا تعسر علينا ، و اعطنا و لا تحرمنا ، و اعطنا و لا
تحرمنا ، و اعطنا و لا تحرمنا و امكر بنا و لا تمكر علينا ، اللهم
ارحمنا و لا تسلط علينا من لا يرحمنا

اللهم انا نسئلك من خير ما سئلك منه نبيك سيدنا
محمد صلى الله عليه وسلم ، ونعوذ بك من شر ما استعاذك منه
نبيك سيدنا محمد صلى الله عليه وسلم .

اللهم انا نسئلك الجنة وما قُرب اليها من قول او عمل ،
ونعوذ بك من جهنم و ما قرب اليها من قول او عمل . اللهم
نسئلك رضاك و الجنة ، ونعوذ بك من غضبك والنار ،
ونعوذ بك من غضبك والنار .

اللهم انا نسئلك حُبك و حب رسولك ، وحب من ينفعنا
حبك ، والعمل الذي يبلغنا حبك . اللهم اجعل حبك احب
الاشياء الينا ، واجعل خشيتك اخوف الاشياء عندنا . وقضى عنا
حاجات الدنيا بالشوق الى لقائك من غير ضراء مضرة ولا فتنة
مُضلة وقنا السيئات ومن تق السيئات يومئذ فقد رحمته وذلك
هو الفوز العظيم .

ربنا آتانا في الدنيا حسنة ، وفي الآخرة حسنةً وقنا عذاب النار .
يا حي يا قيوم برحمتك نستغيث ، اصلح لنا شأننا كله
ولا تكلنا الى انفسنا طرفه عين ، اللهم لا تكلنا الى انفسنا طرفه عين ،
اللهم لا تكلنا الى انفسنا طرفه عين ، فانك ان تكلنا الى
انفسنا تكلنا الى ضعف و عورة و ذنب و خطية و انا لانسق الا
برحمتك . يا ارحم الرحمين يا ارحم الرحمين .

اے اللہ ہمارے گناہوں کو معاف فرما، یا اللہ ہماری خطاؤں سے درگزر فرما، اے اللہ
ہماری سیئات کو حسات سے مہل فرما، اے اللہ ہم نے یا اللہ اپنی زندگی میں، یا اللہ تیرے
احکامات کو توڑا ہے اور اے اللہ تیرے نبی پاک علیہ الصلوٰۃ والسلام کی سنتوں کو چھوڑا ہے،
اے اللہ ہمارے اس جرم عظیم کو معاف فرما، اے اللہ اپنے کرم سے معاف فرما، اے اللہ
اپنے کرم سے معاف فرما۔

اے اللہ سنت والی زندگی ہم کو نصیب فرما، اے اللہ سنتوں کا شوق ہمارے اندر پیدا
 فرما، اے اللہ توحید و سنت کی ہوائیں چلا دے، اے اللہ توحید و سنت کی ہوائیں چلا دے،
 اے اللہ توحید و سنت کی ہوائیں چلا دے۔ اے اللہ شفاق و نفاق کو ختم فرما دے، اے اللہ
 اتفاق و اتحاد کو زندہ فرما دے، اے اللہ اتفاق و اتحاد کو زندہ فرما دے۔

اے اللہ اپنے حبیب پاک علیہ الصلوٰۃ والسلام کی امت پر رحم فرما دے، اے اللہ
 کرم فرما دے۔ اے اللہ بے کسی ہے بے بسی ہے اے اللہ ترے سوا کوئی سہارا نہیں ہے،
 اے اللہ تو ہمیں بے سہارا نہ چھوڑ دے۔ اے اللہ اپنے حبیب کی امت پر رحم فرما دے،
 اے اللہ خصوصی رحم فرما دے، اے اللہ کرم فرما دے، اے اللہ بے یار و مددگار نہ
 چھوڑ دے، اے اللہ پوری پوری دیکھیری فرما، اے اللہ بھرپور نصرت اور مدد فرما، اے
 اللہ نبی تائید شامل حال فرما۔

اے اللہ اپنے والے طریقے کو یا اللہ پورے عالم میں زندہ فرما، اے اللہ عرب میں اور
 عجم میں، یا اللہ یورپ میں ایشیا میں، اے اللہ افریقہ، امریکہ میں اے اللہ آسٹریلیا میں غرض
 ہر براعظم میں ہر براعظم میں اے اللہ ایمانی زندگی کو زندہ فرما، اے اللہ بے ایمانی کو ختم
 فرما، اے اللہ بے ایمانی کو ختم فرما، اے اللہ بے ایمانی کو ختم فرما۔ اے اللہ ایمان کی ہوائیں
 چلا دے، اے اللہ ایمان کی ہوائیں چلا دے، اے اللہ ایمان کی ہوائیں چلا دے۔ اے اللہ بے
 ایمانی کو مٹا دے، اے اللہ بے ایمانی کو مٹا دے، اے اللہ بے ایمانی کو مٹا دے، اے اللہ ایمانی
 اعمال کا شوق ہمارے اندر پیدا فرما دے، اے اللہ ایمانی اخلاق ہم کو نصیب فرما دے، اے اللہ
 ایمانی معاشرت ہم کو نصیب فرما دے، اے اللہ ایمانی معاملات ہمارے فرما دے، اے اللہ
 ہمارے معاملات کو یا اللہ پاک اور صاف فرما دے، اے اللہ، اے اللہ پاک اور صاف فرما دے،
 اے اللہ ہماری معاشرت کو یا اللہ پاکیزہ فرما دے، اے اللہ ہمارے اخلاق کو یا اللہ بلند تر فرما دے۔
 اے اللہ پوری انسانیت پر رحم فرما، اے اللہ پوری انسانیت پر رحم فرما، اے اللہ تیری
 یہ ضعیف مخلوق اے اللہ یہ انسان جو حیوانی زندگی گزار رہا ہے اور اے اللہ بے ایمانی کی زندگی
 بسر کر رہا ہے اے اللہ اس پر رحم فرما کر یا اللہ اسکو صحیح انسانی زندگی گزارنے والا بنا دے، اے
 اللہ اسے سچا اور پکا انسان بنا دے۔

اے اللہ انسانیت کو زندہ فرما دے، اے اللہ حیوانیت کو مردہ فرما دے، اے اللہ

شیطن کو ختم فرمادے، اے اللہ ظلم و تعدی کو ختم فرمادے، اے اللہ عدل و انصاف کو زندہ فرمادے، اے اللہ عدل و انصاف کو زندہ فرمادے، اے اللہ رحمت کی ہوائیں چلا دے اے اللہ ہدایت عامہ کے فیصلے فرمادے۔ اے اللہ تمام عالم کو ہدایت نصیب فرمادے، اے اللہ پورے عالم کی یا اللہ قوموں کو یا اللہ صحیح راہ پر چلنے والا بنا دے، اے اللہ لظلم راہوں میں رکھو نہیں پیدا فرمادے، اے اللہ لظلم راہوں میں روکاؤ نہیں پیدا فرمادے۔

اے اللہ صحیح انسانی زندگی کو زندہ فرمادے، اے اللہ صحیح انسانی زندگی کو زندہ فرمادے۔ اے اللہ آج حیرتی مخلوق اے اللہ جو جانوروں سے اور حیوانات سے بھی بدتر ہو گئی ہے اے اللہ اسکو تونوازدے، اے اللہ اس کو انسانیت مرحمت فرمادے، اے اللہ آخرت کی فکر نصیب فرمادے۔

اے اللہ موت کے بعد کی زندگی کی یا اللہ، تیاری کرنے کی یا اللہ توفیق نصیب فرمادے۔ اے اللہ یہ دنیا کی زندگی یا اللہ جو ختم ہی ہونے کے لئے ہے اے اللہ باقی رہنے کے لئے نہیں ہے، اے اللہ اسی میں الجھ کر اور اے اللہ اسی میں پھنس کر اے اللہ ہمیں اپنی آخرت بگاڑنے والا نہ بنا، اے اللہ اپنی آخرت سدھارنے والا بنا دے۔ اے اللہ موت کے بعد کی زندگی کو یا اللہ کامیاب فرمادے، اے اللہ اس میں نجات مقدر فرمادے۔

اے اللہ دنیا کی زندگی بھی میں عافیت نصیب فرمادے۔ اے اللہ دنیا اور آخرت کی عافیت مقدر فرمادے، اے اللہ دنیا اور آخرت کی آفات سے حفاظت فرمادے، اے اللہ دنیا اور آخرت کی آفات سے حفاظت فرمادے، اے اللہ تمام امور میں ہمارے انجام کو خیر فرما، اے اللہ تمام احوال کو درست فرما۔ اے اللہ مظلومین کی حمایت فرما۔ اے اللہ محرومین کی حمایت فرما، اے اللہ محرومین کی حمایت فرما۔

اے اللہ جن بھائیوں نے یا اللہ دعاؤں کیلئے کہا ہے یا اللہ یا ہمیں لکھا ہے اور اے اللہ ہم سے متوقع ہیں اور کہہ نہیں پائے ہیں، اے اللہ ان کی حاجات کو اے اللہ ان سے زیادہ جانتا ہے اے اللہ ان کی جائز حاجات کو پورا فرما، اے اللہ ان کی پریشانیوں کو دور فرما، اے اللہ ان کی دشواریوں کو ختم فرما، اے اللہ جو مقروض ہیں ان کے قرضوں کے ادا ہونے کی غیب سے صورتیں پیدا فرما۔ اے اللہ جو بیمار ہیں یا اللہ ان کو شفا نصیب فرما، اے اللہ جس کی جو حاجت ہے اے اللہ اپنے کرم سے، یا اللہ اپنے فضل سے، یا اللہ اسکو پوری فرمادے۔ اے

اللہ امت کی پوری مدد فرما، اے اللہ بھر پور تائید فرما۔

اے اللہ ہماری اور ہمارے ساتھیوں کی اور اے اللہ ہمارے سے تعلق اور محبت رکھنے والوں کی اور اے اللہ ہمیں بھلی نگاہوں سے دیکھنے والوں کی پوری پوری حفاظت فرما، اے اللہ پوری پوری حفاظت فرما، اے اللہ پوری پوری حفاظت فرما۔ اے اللہ ہر شر سے حفاظت فرما۔

اے اللہ ہمارے اس کام کی اے اللہ کام کرنے والوں کی، یا اللہ ہر طرح سے حفاظت فرما، اے اللہ تفتت سے تفرق سے، یا اللہ انتشار سے خلفشار سے اے اللہ حفاظت فرما۔ اے اللہ اخلاص اور للہیت نصیب فرما، اے اللہ اغراض سے پاک فرما۔ اے اللہ حب جاہ سے یا اللہ حب مال سے اور اے اللہ حب دنیا سے اور اے اللہ ہر زلیلہ عافیت کے ساتھ پاک فرما، اے اللہ خصائل سے آراستہ اور پیراستہ فرما۔

اے اللہ ہمارے اس اجتماع کو قبول فرما، اے اللہ اسکی محنت کرنے والوں کو قبول فرما، اے اللہ اس میں شرکت کرنے والوں کو قبول فرما، اے اللہ اس اجتماع سے یا اللہ اپنی راہ میں جانے والوں کو قبول فرما، اے اللہ ان کی جان میں مال میں یا اللہ آل میں اعمال میں یا اللہ برکت نصیب فرما۔

اے اللہ ان کی ہم سب کی یا اللہ بہترین تربیت فرما، اے اللہ تو ہی مربی حقیقی ہے اے اللہ تیری ہی تربیت حقیقی تربیت ہے، اے اللہ ہم سب کی بہترین تربیت فرما، اے اللہ بہترین تربیت فرما۔ اے اللہ اس اجتماع کو قبول فرما، اے اللہ اسکو پورے عالم میں اے اللہ ہدایت کے آنے کا ذریعہ فرما، اے اللہ انسانیت کے زندہ ہونے کا ذریعہ فرما، اے اللہ بہیمیت کے اور اے اللہ حیوانیت کے ختم ہونے کا ذریعہ فرما۔

اے اللہ جتنے مدارس عربیہ ہیں اور اے اللہ جتنے مکاتب قرآنیہ ہیں اور اے اللہ جتنے مراکز دینیہ ہیں، اے اللہ ان سب کی حفاظت فرما، اے اللہ پوری پوری حفاظت فرما، اے اللہ پوری پوری حفاظت فرما۔ اے اللہ شریر کی شرارت سے اور اے اللہ قسین کے فتنے سے اور اے اللہ بدخواہ کی بدخواہی سے یا اللہ پوری پوری حفاظت فرما۔

اے اللہ پوری انسانیت کو یا اللہ صحیح سمجھ نصیب فرما کر اے اللہ سید می راہ پر چلنے کیلئے قبول فرما۔ اے اللہ اپنی نادانی سے یا اللہ جو اپنی جاہی کاراستہ اختیار کئے ہوئے ہیں اے

اللہ ان کو بچھ نصیب فرما کر اے اللہ صحیح راستے پر چلنے والا بنادے۔ اے اللہ اپنی ضعیف مخلوق کو یا اللہ جہنم کے راستے پر چلنے کے بجائے جنت کے راستے پر چلنے والا بنادے۔

اے اللہ ہمارے اس اجتماع میں یا اللہ جتنی ہم سے کوتاہیاں ہوئی ہیں اے اللہ جتنی تقصیرات ہوئی ہیں اے اللہ اپنے کرم سے معاف فرما، اے اللہ اپنے کرم سے معاف فرما، اے اللہ ہم مہصر ہیں، اے اللہ کوتاہ ہیں، یا اللہ ہمیں اے اللہ اپنے قصور کا اعتراف ہے اور اے اللہ ترے یہاں جو اپنے قصور کا اعتراف کر کے آتا ہے اے اللہ تو معاف فرماتا ہے، اے اللہ ہمیں یا اللہ اعتراف ہے اے اللہ اپنے قصوروں کا اقرار ہے لیکن تو معفو ہے اے اللہ تو معاف کرنے والا ہے اور اے اللہ معاف کرنے کو پسند فرماتا ہے، اے اللہ ان کوتاہیوں کو معاف فرما، اے اللہ ان بے عنوانیوں کو معاف فرما، اور اے اللہ جو تیرے ہی کرم سے ذرا خیر وجود میں آگیا ہو اے اللہ اس کو قبول فرمائے۔ اے اللہ اسکو آبیاری نصیب فرمادے، یا اللہ اسکو بار آور فرمادے۔

اے اللہ قلوب ترے قبضے میں ہے اے اللہ توبی دلوں کا پھیرنے والا ہے اے اللہ توبی دلوں کا موڑنے والا ہے اے اللہ پوری انسانیت کے یا اللہ دلوں کو یا اللہ خیر کی طرف موڑو اے اللہ شر کی طرف سے ہٹادے۔ اے اللہ خیر کے فیصلے فرمادے، اے اللہ خیر کے فیصلے فرمادے، اے اللہ خیر کے فیصلے فرمادے، اے اللہ پوری انسانیت میں یا اللہ صحیح راہ پر چلنے کے جذبے پیدا فرمادے، اے اللہ صحیح راستے پر چلنے والا بنادے، اے اللہ امت کے تمام طبقات میں یا اللہ دینی فکر پیدا فرمادے، اے اللہ اسکی محنت کے جذبے پیدا فرمادے، اے اللہ اس پر جان و مال لگانے کے حوصلے پیدا فرمادے۔

اے اللہ توبی قبول فرمانے والا ہے، اے اللہ توبی کرم فرمانے والا ہے، اے اللہ ہماری ساتھ یا اللہ اپنے کرم کا معاملہ فرما، اے اللہ ہماری ساتھ استحقاق پر معاملہ نہ فرما، اے اللہ اگر استحقاق پر معاملہ رکھا تو اے اللہ خسارہ ہی خسارہ ہے، اے اللہ تباہی ہی تباہی ہے۔ اے اللہ تو کریم ہے اے اللہ کرم کا معاملہ فرما، اے اللہ فضل کا معاملہ فرما، اے اللہ اپنی یا اللہ رحمت عامہ سے یا اللہ پوری انسانیت کو نواز دے، اے اللہ ہدایت عامہ کے فیصلے فرمادے، اے اللہ ہدایت عامہ کے فیصلے فرمادے، اے اللہ اقوام عالم کو ہدایت نصیب

فرمادے، اے اللہ ہدایت کی ہو انہیں چلا دے۔

اے اللہ ہمارے سفر کو ہمارے حضر کو قبول فرما، اے اللہ عافیت اور سمولت کا معاملہ فرما، اے اللہ اخلاص اور للہیت نصیب فرما، اے اللہ اغراس سے اور اے اللہ، اے اللہ حب دنیا سے اور اے اللہ حب جاہ سے اے اللہ حب مال سے یا اللہ ہماری سب کی حفاظت فرمادے۔

یا اللہ اپنے راضی کرنے کے جذبہ کے ساتھ قدم بڑھانے والا بنادے، اے اللہ قدم اٹھانے والا بنادے، اے اللہ قدموں کے پیچھے ہٹنے سے اور اے اللہ قدموں کے یا اللہ ڈمک جانے سے اے اللہ قدموں کے اے اللہ ٹٹلٹٹھانے سے ہماری حفاظت فرما۔

اے اللہ تو ہی حقیقت ہے، اے اللہ تو ہی نصیر ہے، اے اللہ تو نے اگر مدد فرمائی تو ہے، اللہ ہال بیک نہیں ہو سکتا ہے اور اے اللہ تو نے اگر اپنی نظر پھٹائی تو اے اللہ کوئی تا سرودہ دگر نہیں ہے۔ اے اللہ بھر پور مدد فرما، اے اللہ بھر پور مدد فرما، اے اللہ پوری پوری مدد فرما، اے اللہ نجی تائید شمل حال فرما۔

اے اللہ ہمارے ان دوستوں کو اور اے اللہ اس اجتماع میں شرکت کرنے والوں کو، اے اللہ اس میں کہنے سننے والوں کو، اور اے اللہ بچوں جس نیت سے آیا ہو اے اللہ اس کے آنے کو قبول فرما کر اے اللہ اس راہ پر چلنے کے فیصلے فرما، اے اللہ سیدھی راہ پر چلنے کے فیصلے فرما۔

اے اللہ ہمارے گھروں کو اور اے اللہ ہماری بستیوں کو، اے اللہ ہمارے علاقوں کو یا اللہ ایمانی اعمال سے عافیت کے ساتھ آباد فرمادے، اے اللہ ایمانی اعمال سے آباد فرمادے، اے اللہ ایمانی اعمال سے عافیت کے ساتھ آباد فرمادے، اے اللہ شیطانی اثرات سے پاک فرمادے، اے اللہ شیطانی اثرات سے پاک فرمادے۔

اے اللہ بیماروں کو شفا نصیب فرما، اے اللہ ہمیں اور ہماری اولادوں کو اے اللہ قیامت تک آنے والی اولادوں کو یا اللہ دین کی خدمت کیلئے قبول فرما، اے اللہ اے اللہ اخلاص کے ساتھ اُس پر لگے رہنے کی اس پر جہے رہنے کی توفیق نصیب فرما اور اے اللہ ضروریات کا محفل فرما، اے اللہ ماسوا کی محتاجگی سے یا اللہ پوری پوری حفاظت فرما۔

اے اللہ اپنی ذات پر یا اللہ نکاہیں جانے کی توفیق نصیب فرما، اے اللہ اپنی ذات پر

احمد و یقین کی دولت نصیب فرما، اے اللہ اپنی ذات پر احمد و یقین کی دولت نصیب فرما،
 اے اللہ اپنی ذات پر احمد و یقین کی دولت نصیب فرما۔ اے اللہ ہمیں یا اللہ اپنی ذات پر
 یقین کرنے والا بنا دے، اے اللہ اُس پر احمد کی حقیقت نصیب فرما دے یا اللہ ہمارے
 جیروں کو اے اللہ خالص یقین فرما دے، اے اللہ جیروں میں یا اللہ قوت فرما دے، اے
 اللہ ہمارے یقین جو آج منتشر ہوئے ہوئے ہیں اے اللہ، اے اللہ عالم کی چیزوں میں
 بگھرے ہوئے ہیں، یا اللہ ان جیروں کو اپنی ذات کی طرف جوڑ دے، اے اللہ اپنی ذات
 کی طرف جوڑ دے، اے اللہ اپنی ذات کی طرف جوڑ دے۔

اے اللہ اپنا تعلق نصیب فرما دے، اے اللہ اپنا تعلق نصیب فرما دے، اے اللہ اپنا
 تعلق نصیب فرما دے، اے اللہ اپنی رضا کی دولت سے مالا مال فرما دے، اے اللہ اپنی رضا کی
 دولت سے مالا مال فرما دے، اے اللہ اپنی رضا کی دولت سے مالا مال فرما دے۔ اے اللہ اپنی
 رضا والے کاموں میں یا اللہ لگنے والا بنا دے، اے اللہ اپنے بارانگی والے کاموں سے یا اللہ
 ہماری حفاظت فرما دے۔

اے اللہ موت اور مابعد الموت میں ہمارے لئے برکت مقدر فرما، اے اللہ شہداء
 موت اور فحرات موت پر ہماری اعانت فرما، اے اللہ قبر کے عذاب سے اور جہنم کے عذاب
 سے ہماری حفاظت فرما، اے اللہ جنت الفردوس کا ہمارے لئے فیصلہ فرما، اے اللہ اپنے اپنے
 وقت پر یا اللہ حسن خاتمہ مقدر فرما، اے اللہ سوئے خاتمہ سے یا اللہ اپنی پناہ میں لے لے۔
 اے اللہ ہم سب کی جو اصلی ضرورت ہے اے اللہ وہ حسن خاتمہ ہے اے اللہ اس کا ہم سب
 نکلنے کے لئے فیصلہ فرما، اے اللہ رحم کا معاملہ فرما۔ اے اللہ اپنے فضل و کرم سے ہماری دعاؤں
 کو قبول فرما۔

(بہ شکر یہ خاص نمبر احوال و آثار کا نذر صلہ)